תג מ/8מ1.ן1 8אפו1ומתמונצ 281 1611 6ת/עמ/2ע21עפ אעצע1פ 


1 .-ס זאו 


עט 1610 15 א'זסטר 1/115 מז }װפזזעקס) 
4196011106, ,41/65,. 5סמסוום 0)ש17 װסזסססמורץ 
6 10 //1616ם 18 יזס/סט) 8000 000/5/0ע סו1 
0 155100וו'זסט יזסן 5יז10160/ 19/11זעקסס 
6 װ/? איזסשד 1/115 10011166 
עיוסזס11 1100/5/0 /1019116 פיזסט/|סוט װסעס1ט 


אוטאשטם 





צאצפעק, זאעע 48 זא מחנך1 
08 011.2611:) טמ אצשדג,/ תמ 111 ופ1נפממנצ 


א אםס צ0ס0סט מפוסס1צ 


9 9811ט 6954 1א , 1פ וט 1 }יע 


0-657+14 


59 53 זעז 1 + צנפעמפזצ. :םת 


פעמזצסמ?ת צם,/ 118 מפופפ1צ./1611ם 92121,2286 אעצעדפ /ובוך 


תמ שטד, 111 מפוממזצ אמעמפסזעת עס פדאזמעעת מתא,;/זאעפט-אנס 


דדא א8אק צט {155א 250-4900 (413) זא עאסמץ צט סטסא זת 8 צהזא פתמממס 
זא .411 זת צם מס ;80ס.מעזזאזמ(ספתעסםס יד .זא זא-ע צט {250-4700 (413) 
;דעד דפֿעטט 1021 , ממזיאטםס אססט זופזפסנצ 41 אוסזידא א 


.0.9.4 01002-33759 4 זא , ד1112891א,, 


פאטס אססם זופזפמזצ זאסזדאא 61999 
: 


עיד סע סאנפאוטע מסן,/ זא 
צ4 1184 זופוממזצ .1ג/דסם 92121,8280 אעטעדפ 
:צ8 מעסזטסם? 5טץ 
171 װ0196ט) .ם 1106 
264161110111 װוטססזס) 100 67 4716, 

/1011111 דוחזווט4זג) זווסווזשספ 1116 
0601101ו10 זזס1/ספזובע -ם 8זסטז80 חחח 108016 
1100 2084 
6 /ז6ט10 
װו10111160110 0/80118 119116018 
0361 .כן /ש12 
/ס/פזז/סז10 וסם 064 זוחזחל 
101111681101 פזסטמוזסטץ 160116116 הוום שזזהבד 
עזיד עס פפאעזמע סאה 825זאטזא סאו 
6611167) 130006 װ/1401ע 0111 1111 


1 620004,1534קן 201060 עס ,06סק 001666 106 
עטס 10 1050112600 16 . ש16ט16211ס 100150צ 04 1ססתצץב 
4 160סת 106 שט תק4651 2 תזסז} 01068ס תסתק010ס 


-151261 ,װװ16:19216 04 1ת11202 600161צ 


8860 1טא,? צם אטנפמם צססט 


תמקא,ע ממאע-610/, אס .84.פ.ט 1142 אז ממזואזמת 


חורב| 


1059 


יוסף ליפשיץ-פאָנד 
פון דער ליטעראַטור-געזעלשאַפט ביים ייוואָ 

דער 3טער פֿון די 4 בענר 
ביידע וועלט-מלחמות אין דער יַדישער ליטעראַטור 


חהורב| 


אַנטאָלאַגיע 
9 פּאָעטן, דערציילערס און מעמאַריסטן 


צונױפֿגעשטעלט 
פֿון 
אַברהם זאַק 


אונטער דער רעדאַקציט 
פֿון 
שמואל ראַזשאַנסקי 





רז 


א + 0פט / 
8 ויוהיג., . 0 


1סטער באַנד פֿון ציקל 
מוסטערווערק פון דער יידישער ליטעראַטור 
אַרױסגעגעבן פון 
יוס פף ליפ שי ץיפ אַ; ד 
פֿון דער 
ליטעראַטוריגעזעלשאַפֿט בײַם ייִװאָ 
אין אַרגענטינע 


אונטער דער רעדאַקציע 
פֿון 


שמואל ראַזשאַנסקי 


קאָרעקטור 
און נאָטן געכתיבהט 


יעקבֿ יהושע לערמאַן 


טיראַזש: 1500 עקז' 


יאָר ה'תש"ל -- 1970 
ליטעראַטור:געזעלשאַפט ביים ייוואָ אין אַרגענטינע 


הור בן 
9 -945ן| 


שמוא? ראָזשאַנסקי -- די חורבן-ליטעראַטור פֿון דער 2טער 
וועלט-מלחמה -- -- == == == == = 


1 אונטערן האַקנקרײץ ------ אב ר א א 


פערל האַלטער -- ראש השנה 


שמחה סנה -- בלוט -- -- -- 


1939 דד חד דח די דד חה -- 22 = בײניש זילבערשטיין-- אײיראָפּץ 
ישעיהו שפיגל -- די משפּחה דוד פינסק' -- ער לעבט! -- 
ליפשיץ גײט אין געטאָ -- -- 23 * י שװאַרץ -- פופציק ספר. 
אַלטער קאַציזנע -- אָן אַ היים 239 תורהס א ייט יב 2 
ברוך האַגער -- ר' חיימלס בית דוד אײנהאָרן -- תשעה'באָב 
מדרש -- -- -- -- =- -- 40 141 = טא , יו 
8 == אק עה שלום אש -- יתגדל ויתקדש -- 
קײַלעכדיקער ערד -- -- -- 52 
משה בראָדערזאַן -- דערהרגע- אלף כ"ץ -- ייִדישע נײַס תש"ב 
טע קינדער == = הי --' 59 0 ששיעװיטש - לך לף= = 
2 צװיען די מויערן פון געטאַ אי אי א אי יי יי 
חייםילייב פוקס -- אין געטאָ -- 116 מאַרק דװאָרזשעצקי -- פּסח אין 
א. אַלמי -- געלע לאַטע -- -- 116 װילגצר געטאַי = == 2 
געטאָ דד הד -ה 117 ציליע דראַפּקין -- פון מײַן 
יעקב פרידמאַן -- אין געטאָ צו היימלאַנד == מע ןע 
ר וא 22 אלשר װיעל -- די שװאַרצע 
פרץ מאַרקיש -- אויף די װענט הוה = א 
פון שול -חד דח הי =ה = 121 
ישראל עמיאַט -- ישראל  |‏ ישעיהו שפּיגל -- דאָס העמך -- 
שטערן אין געטאָ -- -- -- 122 דאָס לבנהדיקע שטיקל ברויט 
בײַ נאַכט אויפן געטאָיפּלאַץ 3 ישראל אַשענדאָרף -- אין בונ- 
הלל זײַדמאַן -- פון ,טאָגבוך קער חי זדח יחה חי השט ייה === 
אין װאַרשעװער געטאָ? -- -- 123 אַברהם שבח -- אַנטלױף פון 
מרדכי געבירטיג -- ס'טוט װײ 124--+ געטאָ! -- חי זי חקי היי שי 


81 


88 
89 
111 
112 


115 


135 


3 אַרבײט מאַכט פריי". 


ירחמיאל בריקס -- אויף קידוש 


יאָנאַס טורקאָװ -- אַזױ איז עס 


השם -- -- -=ח חז ה-ך ה-- -- 164 געוען אי א אי יי אט 
י. הירשהויט -- ,כל נדרי" אונ- ק צעטניק -- אפרוידע- אפּטײ" 
טער געלאָדענע ביקסן -- -- 178 לְוֹנֵגֵ א א יי אט 
4 אונטערן רויך פון קרעמאַטאָריעס - - - ---- 
קאַדיע מאָלאָדאָוסקי --- הבדלה 208 אַברהם זאַק -- אויפן װעג פון 
אל חנון == == == == == -- 209 קדושים אע יי יי יי אט 
יעקב גלאַטשטײן-- קינות אויף אין מײַדאַנעק == חז הז ה- 
די נשמות פון ייִדישע שטצט 210 מ. אַליצקי -- צו מײַן ברודער 
רויך = == == =ײ הז -ה -- 212 ברוך אט אי יי יט 
יזכור 2 26 == 2 == --- 212 יצחק קאַצענעלסאַן -- שפוך 
א. לעיעלעס -- האַלטיאױס! -- 214 חמתך! א א יי יי יי 1 
אַ ייַד אויפן ים -- -- -- -- 214 מאַני לײב -- אױ, ברידער! -- 
ה. לייװיק -- מײַן תפילה ----- 216 א. סוצקעװער -- א װאָגן שיך 
צו דער ערד = דחי יייז היה = 216 אין מײַדאַנעק -- =- =ז הז 
אוהל פּרץ 22 -- == 217 מאיררזימל טקאַטש -- בלינד 
ייִדן זינגען: אַני מאמין -- 218 געשלאָגן א ארי יט 
ב. י. ביאַלאָסטאָצקי --- װאַלדי לעבעדיקפר מת === יי 
לעגענדע -- -- -- -- 219 /. סעגאַלאָװיטש -- קויש -- 
קום, מקונן! = -- -- -- 220 שריי! אאר א יי יי אט 
מרדכי ששטריגלער -- פון ;מײז גלײַכער װאָלט געװען -- -- 
דאַנעק" -- חשה הי היח -ה -- 220 די בענטשליכט == == -- ה- 
משה שולשטין -- כ'האָב גע" פון ציקל ,טרעבלינקע" -- 
זען א באַרג = == -- -- -- 220/ שפרה װערבער -- אש און װינט 
אַהרן צייטלין --- נאָכאַלעמען -- 240 איציק מאַנגער -- די קאוהביי 
נעמען פון ייִדישע קינדערלעך 240 ישראל" בײַם טױטןלאַגער 
קדיש אין טױטװאַגאָן -- -- 242 בעלזשעץ א יי יי אט 
רייזל זשיכלינסקי --- און שטענ" מײַן שנאה-ליד -- -- == ד= 
דיק, װען די זון פאַרגײט -- 242 יעקב גלאַנץ --װער װעט ברע" 
די שיכעלעך פון מײַן קינד גען דעם דערלייזער? -- -- 
וויינען = == == -- -- -- 242 אַריה שמרי -- די האַנט פון 
אַלע װעגן =- == == -- -- 244 טרויער א א יי אט 
עזרא קאָרמאַן -- דאָס גצשריי חייםילײב פוקס --- די ראַמפּע 
פון פאַרפּײַניקטע קינדער -- 244 אין אָשװיענטשים -- -- -- 
ז. װײַנפּער -- אלה אזכרה -- אפרים אױערבאך -- אל מלא 
אַז איך טו זיך דערמאָנען -- 245 רחמים א א יי יי אט 


דער קץ = הי טניט 206 ינפתל" גראָט-= דאכאו == -- 
יאָסל בירשטײין -- גורל מײַנצר 267 יצחק קאַצענעלסאַן -- די צרי 
לייזער אײַכענראַנד --- מײַן מאַמל 267 שטע אומצוברענגען -- -- -- 

איך הער די טויטע װײגע-- 268 ב לאַפין -- די שבוצה -- -- 
מלכה לי -- ליכטיקע כלות -- 269 אט א 
בעריש װײַנשטײן -- מײַדאַנעק, אקייאי יע 

גאָט! -- -- -- -- -- -- 200 טויער יע ילע 
א. נ. שטענצל -- שמואל זיגל- מנחם באַרײשאָ -- געװען א 

בוים -- -- =- =ז -- -- 213 מענטש חי חחך חיד חי חי = 
5 אַרישע מאַסקעס א ר א עי אט 
יהודה עלבערג -- פאַרלוירן די בלוט זאָלסטו לעבן!" -- -- 
מאַמץ חד דח דח דח ה-י -- 280 אלחנן אינדעלמאן -- אין װאַר- 


ליב דאָכמאַן -- ;און אין דײַן 


6 שאָטנס צװישן חורבות 


איציק פעפער -- הערט מיך, 
ברידער! חי זי די חי == 
ל. פײַנבערג -- די לעצטע דרײַ 
ילִדן אין װאַרשץצ -- -- -- --- 
משה קויפּמאַן -- איך בין גצָ- 
קומען =( קע וו 5 אט 


װײניק זײַנען מיר געבליבן 
מלך ראַװיטש -- ביטערער קדיש 
הירש גליק -- זאָג ניט קיין מאָל 
ש. טענענבוים -- ויגליך צו א 


ילדיש קינד דח די דיה יש = 
מאַשע שטוקערפּאַיוק --- איכה 
יעקב זיפער -- אין מײַן חרו- 
בער היים יי אי יי 
ש. קאַטשערגינסקי -- שטילער, 
שטילער הז דח די = = 


אין האַרצן מיט װאַרשצ -- 
ישראל אשענדאַרף -- איך קום 


אַהײים == == == = = 224 
אַ מינוט שװײַגן -= -- -- == 
אלחנן װאָגלער -- דער שָׁנֵײי 


פאַרװײיט האָט אַלץ װצגן -= 


שעװוער גצטאָ -- -- -- -- 


קעהאָס קליגער -- איך האָב 
געהאט 8 היים == =- םש 
א. טאַבאַטשניק -- זיך אויפגע- 


כאַפּט בײַ נאַכט -- -- -- -- 
אַברהם 7עװ -- קנות אויף 
חורבן װילנץ =- = == == 
חװה ראַזענפאַרב -- באלאדע 
פון נעכטיקן װאַלד -- - -- 
שרה בירנבוים -- שלאָף-אײַן, 
מײַן קינד חד ‏ חדד דדח ‏ השד ‏ =ית 
רחל קאָרן -- קאַלט איז מיר, 
מײַן מאַמע דז די דייה דיה הי 
שטעקשיך ער א וע, 
יצחק יאַנאַסאַװיטש -- פּולן, 
פּױלן -- + =- == == = 
די היים חײ דדך די דיה השך 2 


מאיר שטיקער -- װאָס נאָך בין 
איך דיר שולדיק, פּױלן? -- 
משה בראָדערזאָן -- גורל און 
פליכט דח די דיה היה זיש =ת 
מאָטל גרוביאן --- דער פּאַרקן --- 
שיקע דריז -- דאָס װיגעלב -- 


273 


274 
276 


217 


278 


279 


293 


202 


203 


221 


328 


328 


320 


122 


+ 3 
24 


235 
231 


38 
38 


239 
340 


אַברהם סוצקעװוער --- הײַנט איז 
יאַרצײַט א א אי יט 
ישקב שטערנבערג -- אייכמאנס 
אַשׁ 
חיים גראַדע -- אללי לי, װאָס 
מײַן שטאָט איז שוין בלויז 
אַ מחשבה 
אַברהם רייזען -- ס'איז טײַלר 
פון דער װײַטער היים -- -- 
משה קנאַפּהײס -- באַלאדע פון 
צװוײי אַלטע קאַשטאן"ביימער 
אין װאַרשעװער געטאָ -- -- 
שמואל צעסלער -- חד גדיא -- 
אל מלא רחמים == == הז = 
ז. שניאור -- מײַן יזכור -- -- 
שניאור װאַסערמאַן -- מײַן הארץ 
גייט-אויף מיט דערנער -- -- 
צום יום-הדין חיש דיי דח ייה = 


-........ ...ייג ייג יי }1 יי 


....., 6 :22 6 0 יי 


מלך ראַװיטש -- אין די טעג 
פון דין א א יי יי יט 
לייב אַליצקי -- שבתיליכט אין 
פּוילן == שי דיה דיה חי הי דיה 


אַ שטים פון בײנערטאָל -- 
רבקה באַסמאַן -- דײַן אַשׁ אין 
ווינט יש חדה היך החה היה חה היז 
אין פעלד 
אליעזר גרינבערג -- מײַן היים 
י. י. סיגאַל -- א קלאנג -- -- 
נפתלייהערץ כהן -- לזכרון -- 
הייטֿ אמ ואר אט א וא יי יט 


...אנ 20 


מוזיק 


יחיאל האָפער -- די חורבות פון 
מײַן היים 
דער כותל המערבי פון דזשיי 
קע גאַס = א א אי א 6 
יחזקאל בראַנשטין --- דײַטשלאַנד 
נחום באַמזע -- הײים -- -- -- 


......,, ;,...ם ‏ גג |- ,!/|/(/(/|- יי 


פרילינג אי יי יי א 
שמחה סנה -- גרינע ימים-טובים 
נחום'ברוך מינקאָװ ‏ -- לאָזט 

שטאַרבן == הש חי דיה דיה היה 
יוסף רובינשטין -- איך זוך 

מײַן היים חי זי זיך דיה ייה 


א בלעטל פון אַ ייַדיש בוך 
שמואל האַלקין -- טיפע גרי" 
בער,.:רויטע יללים == == :== 
משהיזוד גיסער -- ירמיהו -- 
בינעם העלער -- קדיש -- -- 
אין מײַנע אויגן -- -- -- 
משה װאַלדמאַן -- באלאַדע פון 


אַ יתום -י די היי היה חי הי 
יוסף אָפּאַטאָשו -- צוריק אין 
מלאַװע יי א 6 
יוסף אַקרוטני -- געקומען א" 
היים? יי חיש היה דיי דיי די די 


אַברהם זאַק -- א קינד פון געטאָ 
מענדל מאן -- א מענטש אין א 
װאָלקן פון שטויב -- -- -- 
די הייליקע פון סדום -- -- 


הא אמט אאמ אי אי הארי המא קאר אוו אט 


ב. קאַלושינער צו אלחנן אינדעלמאַנס אין װאַרשעװער געטאַ =- -- -- 


מאָטל פּאָליאַנסקי צן שיקע דריזס דאָס װיטעלע 

די חורבן-ליטעראַטור פון דער 2טער וועלט-מלחמה 


דער טראַנישער גװאַלדריס 


דער ערשטער קרבן פֿון 2טן וועלטקריג איז געווען די ייִדישע 
ליטעראַטור אין פּולן, זי האָט איבער נאַכט פֿאַרלױרן איר אויס- 
זען. איבער נאַכט איז אײַנגעזונקען געװאָרן איר טראַדיציע. זי האָט 
אָנגעװווירן איר פּערספּעקטיוו אַפֿילו בײַ די װאָס האָבן זי פֿאָרגע- 
זעצט, איבער נאַכט איז אײַנגעשרומפּן געװאָרן איר עוטח און צײַט, 
זי איז אַרײַנגעפֿאַלן אין אַ סדום-בעטל, װאָס האָט קיין גלײַכן נישט 
געהאַט, און אויב זי איז מאָמענטנװײַז אַרוֹיס פֿון חלשות, האָט זי 
געצויגן יניקה פֿון דער פֿאַרשװאַרצטער אָדער פֿאַרגעלטער רגע, 
אַנשטאָט אַ לעבן פֿון ייִדישער אייביקייט אָדער פֿון אַ דור איז גע- 
קומען, העכסטנס, די חיי-עעה... גלײַך פֿון דער ערשטער רגע איז 
דער גװאַלדריס געווען פֿאַר דער ייִדישער ליטעראַטור פֿאַטאַל, 

די ייַדישע ליטעראַטור אין פּוילן האָט צווישן ביידע ועלט- 
מלחמות זיך נישט געקאַנט גרויסן מיט ברײטפֿאַרנעמיקע שריפֿט- 
שטעלערס וי עס זײַנען פֿריִער אַרױסגעװאַקסן פֿון פּוילן. און בכלל . 
האָבן נאָך דער 1טער וועלט-מלחמה זיך אױסגעלאָוט אויף אַלע 
פֿעלדער פֿון אונדזער לעבן די פֿענאָמענאַלע גערעטענישן אין גרויסע 
פּערזענלעכקייטן. פֿון דעסט וועגן האָט די ייַדישע ליטעראַטור אין 
פּוילן געבראַכט נאָכװוּקס, בעת אין אַמעריקע איז דאָס נישט גע- 
קומען. בעת אונדזערע װאָרטמײַסטערס אין אַמעריקע האָבן אין 
דער װאַקסנדיקער ייִדישער איינזאַמקייט געזוכט טרייסט אין אַמאָל 
איז ;עווען, אין דער נישטלאַנגאָניקער פֿאַרגאַנגענהײט אָדער אין 
דער גאָר װוײַטער געשיכטע, האָבן ייִדישע בעלעטריסטן אין פּױלן 
נישט געקוקט אויף דער שטרענגער צענזור, װאָס װוײַטער אַלץ מער 
געלאָזט הערן און פֿילן דאָס קול פֿון דער ייִדישער ווירקלעכקייט. 
די קינסטלערישע ליטעראַטור אין פּוילן פֿאַרהערט זיך מיט דער 
פּרעסע, ווער עס קען טרײַער איבערגעבן דעם געראַנגל, די אַנַטן- 
שונגען און די האָפֿענונגע, סײַ אױף דִי ערטֶעך, סײַ דורך עליה, 

סײַ דורך רעװאָלוציע. די ייִדישע ליטעראַטור אין פּױלן האָט דורכן 
נעאָדדעאַליזם פֿון אַ ריי ייִדישע בעלעטריסטן געלאָזט הערן און פֿילן 
דאָס ייִדישע לעבן אין פּוילן. און דאָס איז מיטן אױיסבראָך פֿון דעם 
צווייטן וועלטקריג און דער היטלעריסטישער אינװאַזיע איבער נאַכט 
איבערגעהאַקט געװאָרן, װוי עס װערט איבערגעבראָכן דער רוקנביין 
און דער קערפּער קען זיך מער נישט באַװעגןי 

אונטער דער אָקופּאַציע גופֿא איז דאָס געהיימע דרוקן איבער- 
געענטפֿערט געװאָרן ס'רוב צו אימפּראָװויזירטע שרײַבערס. ;ס'איז 
אַנטשטאַנען עפּעס אַ מין עפּידעמיע איף שרײַבן. געשריבן האָבן 
מענטשן, װאָס זײַנען יאָ געווען באַקאַנט מיט הלכות אָרטאָגראַפֿיע. 
געשריבן האָבן האַלבע און אַפֿילו גאַנצע אַנאַלפֿאַבעטן":. און דער 
פֿאָרשער פֿון דער ייִדישער ליטעראַטור אין יענער צײַט האַלט, אַז 
נאָר דאָס, װאָס איז געשריבן געװאָרן אין דער צײַט און אױפֿן אָרט 
גופֿא, װוּ די טרויעריקע געשעענישן זײַנען פֿאָרגעקומען, איז אוי- 
טענטישע געטאָדליטעראַטור. װי ,למשל, אַ באַנד מעמואַרן, װאָס מיר 
האָבן געפֿונען אין לאָדזשער געטאָ, װאָס נעמט-אָרום דעם צײַטאָפּ- 
שניט פֿון 19טן און אָנהייב פֿון 20סטן י"ה, מעמואַרן װאָס זײַנען 
העכסט װאָרשײַנלעך געשריבן געװאָרן אין געטאָ, דאַרפֿן באַטראַכט 
ווערן פֿאַר אָקופּאַציע-ליטעראַטור; דאַקעגן אַ בוך, װאָס שפּיגלט-אָפּ 
די אָקופּאַציע און איז אָבער אָנגעשריבן געװאָרן נאָך דער אָקופּאַ- 
ציע, געהערט שוין נישט צו דער עפּאָכף*?. 

עס זײַנען איינס און צוויי פֿאַרשװוּנדן די פֿריערדיקע מאָסן פֿאַר 
ליטעראַטור, װאָס אָפּערירט מיט קינסטלערישע ווירקונגען. עס איז 
גאָר, נישט בײַ איינעם, אַװעקגעשטעלט געװאָרן די פֿראַגע, צי מעג 
מען בכלל ניצן קונסטמיטלען אויף אַרױסברענגען דעם צער און צאָרן 
פֿון דער צײַט. ,עס איז משונהדיק צװאַמעננעמען אָט די גװאַלד- 


? נחמן בלומענטאל --- שמועסן װעגן דער יַדישער ליטעראַטור אונטער 
דער דײַטשער אָקופּאַציע, ב"א 6, זד 28, 
דיז, {י 24 


די חורבן-ליטעראטור 11 


געשרייען-טוטן מיטן װאָרט לידער" *. װײַל נאָכן אָפּלױף פֿון יאָרן 
האָט אונדוער גרויסע פּאָעטעסע, בײיַם צונױיפֿזאַמלען דאָס בעסטע פֿון 
דער ייִדישער פּאָעזיע וועגן חורבן, די אָ מיינונג: ;די חורבן-לידער 
פֿון אונדזער דור זײַנען ניט קיין צײַט-מאָטיוון, װאָס װעלן זיך אי- 
בערזינגען" *... 

אין דער זעלביקער צײַט רוישט פֿון אַלע זײַטן די לאָזונג: זכור! 
מען טאָר נישט פֿאַרגעסןף און ס'איז אַ מצווה צו דערמאָנען װאָס 
שענער. אַפֿילו דער קדוש יצחק קאַצענעלסאָן האָט זײַנע לידער אין 
געטאָ געשריבן אין ספּעציעלע לאַנגיאָטעמדיקע שורות מיט גע- 
מאָסטענע זילבן און מיט דעם כּסדרדיקן באַגלײט פֿון גראַמען, אַזױ 
האָט זיך דער מאַרטירער אונדזערער, װאָס האָט געװוּסט, אַז אַ גאַנץ 
פֿאָלק גייט-אונטער, געמיט און באַהאַלטן זײַנע װערטער און זי 
באַקלײדט מיט דעם כּוח פֿון פֿאַרבלײַבערישקײט". אָבער -- ,מעג 
מען הנאה האָבן פֿון קלאָגלידעךר?" 5 


1 איכה און אַ גרויפע טרערױרליטעראַטור 


פֿון פֿאַרשײידענע זײַטן האָט מען געהערט, זינט דער אַנטשטײונג פֿון 
דער גרויסער טרערן-ליטעראַטור אויף ייִדיש, אַז וועגן ערשטן חורבן 
איז דאָ בלויז 1 איכה... זאָגן מיר: עס קען געמאָלט זײַן אַז אויך 
דעמאָלט איז געשאַפֿן געװאָרן אַ גרויסע ליטעראַטור, נאָר זי איז צו 
אונדז נישט דערגאַנגען. קיין דרוקערײַ איז דעמאָלט נישט געווען, קיין 
אַרכיוון אַװודאי נישט -- קען מען זיך משער זײַן, אַז אויב עס זײַנען 
אויך דעמאָלט געשריבן געװאָרן אַ סך קלאָגלידער, זײַנען זי פֿאַרפֿאַלן 
געװאָרן. און ס'קען געמאָלט זײַן, אַז ווען זיי װאָלטן אױפֿגעהיט גע- 


* קאַדיע מאָלאָדאָוסקי -- לידער פון חורבן, תש--תש"ה, אַנטאָלאָגיע, 
תל-אָביב 1962, , איכה בציבור" (אַרײַנפיר). זי 9. 

-דית 21 

* יעקב גלאַטשטײן -- אין תוך גענומען, עְסֵייעְן 1945--1947, זי 432, 

װאָרן, װאָלטן מיר זיך דערװווסט נאָך אַ סך זאַכן, װאָס זײַנען אין 
איכה טאַקע נישטאָ.. | 

מיר מעגן אויך צולאָזן דעם געדאַנק, אַז הײַנט שרײַבט מען אַ סך 
מער וי אַמאָל און דאָס געהערט צו דער דעמאָקראַטיזירונג פֿון שריפֿט 
און שאַפֿן. ;ווען אונדזער ליטעראַטור װאָלט נישט געווען באַמערקט 
אַזאַ קאַטאַסטראַפֿע, װאָלט דאָס געווען זײַן דער בעסטער סימן, אַז מיר 
זײַנען פּסיכיש אַטראָפֿירט, נאַציאָנאַל -- טויט. פּונקט וי דאָס, װאָס 
די אײראָפּעיַשע ליטעראַטור האָט כּמעט נישט רעאַגירט אויף דעם 
! ייִדישן אומגליק, באַװײַזט מיט דער שרעקלעכער קלאָרקייט, אַז די 
וועלט איז מאָראַליש אַטראָפֿירט, צעפֿױלט, און במילא קאָן איר ליטע- 
ראַטור נישט רעאַגירן, װײַל דאָרט, װוּ עס איז נישטאָ קיין מאָראַלי 
שער, פּסיכישער אױפֿברױז, איז נישטאָ קיין ליטעראַרישער אויסדרוק, 
דאָס, װאָס די ייַדישע ליטעראַטור ברויזט-אויף קעגן חורבן און קעגן 
דער געזונקנקייט פֿון דער וועלט, איז אַ באַװײַז פֿאַרן געזונטן פּסיכישן 
קערן פֿון ייִדישן פֿאָלק* ?, דערפֿאַר איז גראָד גוט, װאָס בעת ,דער 
ערשטער און דער צוייטער חורבן האָבֿן אונדז איבערגעלאָזן איין- 
איינציק קלאָגליד, די מגילה איכה פֿון ירמיהו הנביא, האָט דער דאָזי- 
קער גרעסטער חורבן געבראַכט נישט בלויז איין איכה, נאָר אַ גאַנצע 
ליטעראַטור. נישט נאָר די איבערגעבליבענע לעבעדיקע האָבן באַ- 
שריבן, געשילדערט, אַרױסגעװיינט זייערע איבערלעבענישן, נאָר 
אַפֿילו די טויטע האָבן בײַם לעבן אין זייערע באַהעלטענישן, בוגנ- 
קערס, געטאָס, וועלדער און גריבער באַשריבן זייערע פּײַנען, זייער 
צוגרייטונג צום אומקום". און ,פֿון דעם אַלעם איז געפֿלאָסן אַ גרוי- 
סע בענקשאַפֿט נאָכן פֿאַרטיליקטן" ז, 

אָבער צװאַנציק יאָר נאָכן חורבן איז די פּסיכאָגראַפֿיע אַפֿילו 





* י. ראַפּאָטאָרט -- ,די שליחות פון דער ייִדישער ליטעראַטור אין אונ- 
דזער צײַט", פײַערלעך אין נעפּל, מעלבורן 1961, ז' 8, 

' לייזער דאָמאַנקעװיטש -- ,חורבױיליטעראָטור", יְדִישֵעַ דיאַלאָגן, פּאַי 
רין 1968, זִזי 344--345, 

אין דער ייִדישער וועלט אַזאַ פֿאַרענדערטע, אַז די חורבן-מאָטיוון 
געשריבענע אין די יאָרן פֿון קריג קלינגען װי דאָס װאָלט פֿאָר- 
געקומען מיט הונדערטער יאָרן צוריק... אַזױ אָפּגעקילט אין די 
טעמפּעראַטור, אַזױי געמינערט דער האַס צום רוצח, אַזױ פֿרעמד 
קלינגט דער רוף צו נקמה -- איצט קלינגט עס אױף אַן אמת וי 
ליטעראַטור, 

װאָס וויל דאָס זאָגן? מייגט דאָס, אַז די חורבן-ליטעראַטור האָט 
;איבערגעטריבן" דעם ויי און צאָרן אָדער ;די וועלט", און אויך 
די ייִדישע וועלט, האָט אַ קעצישן זכּרון? 

עס איז אויסער יעדן ספֿק, אַז ;די וועלט", און אויך די ייַדישע 
וועלט, האָט קאַפּיטולירט, וי נאָר דער באַזיגטער דײַטש האָט קאַ- 
פּיטולירט און דערקלערט, אַז ער איז אאַפֿילו? גרייט צו באַצאָלן פֿאַר 
;ווידער-גוט-מאַכונג?, און ;דאָס שם-המפֿורשדיקע און קדושהדיקע 
פֿון די ווערטער זעקס מיליאָן קדושים האָט פֿאַרלױרן דעם גרויסן 
אימהדיק-אומהדיקן ציטער -- נישט דערפֿאַר װײַל מען האָט זי 
װײגיק דערמאָנט. גראָד פֿאַרקערט: זיי האָבן פֿאַרלױרן דעם טראַ- 
גישן פֿלאַטער, ווײיַל מען האָט זיי פֿאַרברױכט, מיסגעברויכט און 
פֿאַרניצלעכט אויף יעדן גראָשן-זאַמלערישן שטויב...", בעת /דאָס 
האָט באַדאַרפֿט ווערן דער שװײַגנדיקישטומער צער פֿון אונדזער 
זכּרון, די גרויסע װוּנד, װאָס טאָר ניט צעלייגט װערן אױף אַלע 
יאַרידן און געמאַרקן, דאָס האָט געדאַרפֿט וערן אונדזער הייליק- 
סטער שם, װאָס בלויז דער כּהן"גדול מעג דערמאָנען איין מאָל אין 
יאָר: אינעם הײליקסטן טאָג, אױפֿן הײליקסטן אָרט"בֿ. . 

קען זײַן, אַז איכה איז טאַקע דערפֿאַר פֿאַרבליבן אַזױ פֿאַרהײ- 
ליקט אין דער טראַדיציע, יל עס איז פֿאַרבליבן דאָס איינציקע 
געזאַנג וועגן ערשטן חורבן, פֿאַרן איינציקן טאָג. איינע פֿון די 
סיבות, װאָס האָט שטאַרק געמינערט די ווירקונג פֿון נײַעם פֿאָלקס- 





* מרדכי שטריגלער -- קשומרים פאַר וויערטער", שמועסן מיט דער צטט, 
ב"א 1959, ז' 202, 

יזכּוך, איז בלי שום ספֿק דער קהלשער הױ"האַ. װאָס האָט זיך גע" 
שאַפֿן אַרום דעם יזכּור פֿאַר דעם לעצטן חורבן. בײַ דער גאַנצער 
עקספּאַנסיע פֿון אונדזער אָרגאַניזירטער געזעלשאַפֿטלעכקײט, אָדער 
אפֿשר טאַקע מחמת דער צעגאָסענער עקספּאַנסיע פֿון אונדזער 
תּרפּיט אלפֿימדיקער געזעלשאַפֿטלעכקײט, איז נישט מעגלעך געווען 
צו קאָנצענטרירן דאָס ייִדישע געוויסן אַרום איין (1) טאָג, אַרום איין 
(1) שעה, װי עס האָט באַװיזן צו קאָנצענטרירן די איינע (1) איכה 
אין דעם איינעם (1) טאָג פֿון תּשעה באָבֿ. אונדזער קהלשע גרויס- 
מאַכט, װאָס האָט נישט אויסגענוצט די גרויסמאַכט פֿון דער ייִדישער 
ליטעראַטור, האָט אין קיין איין מאָמענט נישט אָפּגעהאַלטן פֿון שליסן 
אַ בורגפֿרידן מיט דעם לאַנד, װאָס האָט פֿאַרברענט אַ דריטל פֿון 
אונדזער פֿאָלק און געװאָלט דאָס גאַנצע פֿאָלק פֿאַרלענדן. 

די ייִדישע חורבן-ליטעראַטור איז אין דעם זיכער ניט שולדיק. 


דער הױכפּונקט און דער שװאַכפּונקט 


וי נאָר די קאַטאַסטראָפֿע האָט מיט דער היטלעריסטישער איג- 
װאַזיע זיך קאַסקאַדנע אַראָפּגעלאָזט אויף די דרײַ מיליאָן ייִדן אין 
פּוילן און װי נאָר עס האָבן זיך געלאָזט הערן די ערשטע טרויעריקע 
גרוסן דורך ליטעראַרישע פֿאָרמען, האָט זיך באַלד געלאָזט מערקן, 
װי עס איז פֿאַרשאָטן געװאָרן די מחיצה ‏ צווישן שרײַבער און הדיוט, 
וי צווישן עכטקייט און אימיטאַציע, צווישן אייגנס און פֿאָלקלאָר. עס 
דערגייען פֿון די געטאָס און קאָנצענטראַציע-לאַגערן פֿערזן, איבערגע- 
מאַכטע פֿון פֿאָלקסלידער און אַפֿילו פֿון טעאַטער-קופּלעטן, מכּל שכּן 
פֿון תּפֿילות און חזנישע רעטשיטאַטיון, צוגעפּאַסטע צו די פֿינצטערע 
באַדינגונגען פֿון לעבנספּײַן אונטער די נאַציס. די געראָטנסטע אױפֿ- 
טוען אויף דעם פֿעלד האָבן פֿאַרצײכנט די קופּלעטיסטן-שרײַבערס פֿון 
ווילנער געטאָ, וועלכע האָבן כּסדר אױסגעפּרובירט זייערע שאַפֿונגען 
אױפֿן עולם, װאָס איז אין די גרעסטע סכּנות געקומען אויסהערן, 
אויסלערנען זיך און מיטזינגען מיט זיי פֿערזן, װאָס האָבן אויסגע" 

דריקט דעם צער און די האָפֿענונג אונטער דער היטלעריסטישער 
רוט און רעװאָלװער. ,,געפֿינען מיר טאַקע אויף ייִדיש רעלאַטיו וויג- 
ציק פֿונעם אַנאַליטישן און אָביעקטיוון פֿאָרשערישן צוגאַנג צום 
חורבן. דערפֿאַר אָבער זײַנען היפּשלעך פֿאַרטראָטן פּערזענלעכע 
זכרונות און עס מערקט זיך אַן אָנשטרענגונג אַרױסצוגעבן יזכּור- 
ביכער פֿון איינצלנע קהילות און אױיסצופֿילן גבֿית-עדותן". און כאַ- 
ראַקטעריסטיש, ,פֿון די איבער 1900 פֿאַרצײכנטע איינסן געהערט 
די גרעסטע צאָל (818) צו דער קאַטעגאָריע װאָס האָט צו טאָן מיט 
דאָקומענטן און באַשרײַבונגען. נאָך דעם קומט די קאַטעגאָריע פֿון 
ליטעראַטור און קונסט (7)717?. עס איז סימפּטאָמאַטיש, װאָס אין 
פֿרעמדע שפּראַכן באַשטײט די ליטעראַטור וועגן ייִדישן חורבן דער 
עיקר פֿון פֿאָרשונגען, בעת ;אַנדערש איז די סיטואַציע מיט פּער- 
זענלעכע איבערלעבענישן -- זיי זײַנען צום גרעסטן טייל געשריבן 
אין דער שפּראַך פֿון די ייִדישע פֿאָלקסמאַסן, און די דאָזיקע שיל- 
דערונגען זײַנען ביז איצט על-פּי רוב איגנאָרירט געװאָרן פֿון דער 
חורבן-היסטאָריאָגראַפֿיע??:. און זיי זײַנען איגנאָרירט געװאָרן, 
װײַל דאָס לעבן פֿון די דאָזיקע מיליאָנען ייַדן איז נישט פֿאַרטײ- 
דיקט געװאָרן, בעת דאָס געשפּענסט פֿון נאַציזם האָט עס אין פֿײַער 
אַרײַנגעװאָרפֿן. ווען די נישט-ייַדישע חורבן-היסטאָריאָגראַפֿיע װאָלט 
אָפּגעגעבן דאָס געהעריקע אָרט די איבערלעבענישן, װי זיי זײַנען 
איבערגעגעבן אין אַלערלײ פֿאָרמען אין ייִדיש, װאָלטן פֿאַרשײדענע 
מדינות און זייערע פֿעלקער באַדאַרפֿט אָנערקענען, אַז זיי זײַנען אין 
אַ גרויסער מאָס שולדיק, װאָס דאָס גאַנצע ייִדישע פֿאָלק איז אַוועק- 
געשטעלט געװאָרן אויף די שוועלן פֿון די קרעמאַטאָריעס... און אָט 


? לייבוש לעהרער --- ,װעגן דער ייִדישער חורב ביבליאָגראַפיץ", ביבליאָ- 
גראַפיע פון יודישע ביכער װעגן חורבן און גבורה, צוז' פון יוסף גאַר און פיליפ 
פרידמאַן, אר' יד ושם (ירושלים) און ייװואָ (ניו-יאָרק), ג"י 1962, זי /א. 

?* יעקב ראָבינסאָן --- ,פאָרװאָרט", ביבליאָגראַפיע פון אַרטיקלען װעגן 
חורבן און גבורה אין יידישער פּעריאָדיקע, צוז' יוסף גאַר, אר' פון יד ושם 
(ירושלים) און ייִװאָ (ניוייאָרק), ג"י 1966, זי |אי 

אָ דאָס איז דער זין פֿון די נײַע קינות אין דער ייִדישער חורבן" 
ליטעראַטור, 

אין דער חורבן-ליטעראַטור פֿון דער 2טער וועלט-מלחמה איז 
שווער אונטערצושיידן געפֿיל און מײטגעפֿיל. אַ סך לידער און אַפֿילו 
דערציילונגען, געשריבענע אין אַמעריקע, װײַט פֿון דער היטלע- 
ריסטישער קאַצעטןוועלט, װאָלטן געקאָנט אָנגענומען ווערן פֿאַר 
שריפֿטן געשאַפֿענע אין געטאָ אָדער קאָנצענטראַציע-לאַגער. ווען 
ה. לייוויק װאָלט אַזױי שטאַרק נישט אונטערגעשטראָכן און כּסדר 
דערמאָנט ;אין טרעבלינקע בין איך נישט געוען" און מיר װאָלטן 
נישט געװוּסט, אַז די דאָזיקע לידער האָט געשריבן לייוויק, װאָלט 
מען געקאָנט מיינען, אַז זיי זײַנען טאַקע געקומען פֿון יענעם יסורים- 
אָפּגרונט, אַזױ האָבן ייַדישע שרײַבערס פֿון דער װײַטנס געזוכט צו 
אידענטיפֿיצירן זיך מיט די ליידן אונטערן נאַציזם, זיי האָבן זיך 
געפֿילט וי זינדיקע, װאָס דווקא זיי איז באַשערט געווען נישט צו 
זײַן אין דעם קאַלכאױוון, פֿאַר װאָס? פֿאַר װאָס איז זייערע ברידער 
און שוועסטער יאָ באַשערט געווען דער פֿינצטערעױ גורל און זיי -- 
נישט? אָט אַ די פֿראַגע האַלט זיך אין איין דורכבויערן דורך דער 
גאַנצער ייִדישער חורבן-ליטעראַטור. דערפֿאַר ציטערן נישט װיניק 
פֿאַר די דאָזיקע שטימען. זיי האָבן מורא צו פֿאַרלירן די רן און דאָס 
גלײַכגעוויכט. װאָרן מ'קאָן טאַקע פֿון זינען אַראָפּ, ווען מ'אידענטי" 
פֿיצירט זיך אין גאַנצן מיט די ליידן אין די פֿאַבריקן פֿון טויט. 

דעריבער איז פּײַנלעך צו מעסטן און וועגן די הורבן-ליטעראַ- 
טור מיט די מאָסן פֿון קונסט, פּונקט וי עס איז שווער אין איר אָפּ- 
צוטיילן רעאַליזם פֿון פֿאַנטאַזיע. ווען מיר ווייסן נישט, אַז אַבֿרהם 
סוצקעווער איז אַלײן אַרױסגעקומען פֿון דער געהיימשטאָט, װאָלטן 
מיר :עקאָנט מיינען, אַז ער האָט ערגעץ אין א קאַכינעט פֿון קונסט- 
כּישוף אױיסגעמאָלן די רעמבראַנדטישע בילדער פֿון ;געהײימשטאָט". 
עס איז אָבער אוממעגלעך זיך פֿאָרצושטעלן אַז די רײַכנסטע פֿאַנ- 
טאַױיע װאָלט געקאָנט אױיספֿליגלען אַזאַ פֿלי אין די קאַטאַקאָמבעס פֿון 
ווילנע אונטער די היטלעריסטן, װוי סוצקעווער האָט עס דערגרייכט 

מיט אומפֿאַרגלײַכלעכן קינסטלערישן צימצום, אָנגעלאָדנקײט, פֿאַרבן- 
עשירות, שפּראַך:אינאָװאַציעס און ירושהדיקע אידייען-אַסאָציאַציעס, 
אויב סוצקעווער װאָלט דאָרטן אַליין נישט געווען. 

וי ס'קען אויסזען אומװאָרשײַנלעך, אַז אַזאַ װאָס האָט אַליין זיך 
געפֿונען אין הויז פֿון די ליאַלקעס זאָל קענען אַזױ קינסטלעריש זײַן 
געשליפֿן, אַזױ געפּוצט אין סטיל, געשליפֿן און געפּוצט און מיט אַן 
אַריסטאָקראַטישער אײַנגעהאַלטנקײט, װי ק. צעטניק האָט עס דער- 
גרייכט. און אוממעגלעך זיך פֿאָרצושטעלן, אַז די רײַכסטע פֿאַנטאַ- 
זיע, װאָס איז נישט געווען דערבײיַ פֿיזיש, זאָל װי ק. צעטניק קענען 
אָנשרײַבן דאָס הז פֿון די ליאַלקעס. 

די דיסטאַנץ האָט מעגלעך געמאַכט, אַז דער ייִדישער טראַגיזם 
אונטער היטלערס פּראָפֿעסאָרן און תּלינים פֿון פּראָסטע זשאַנדאַרן 
זאָל אַריבערגײן פֿון מעמואַרן, פֿאַרצײיכענונגען פֿון אייגענע איבער- 
לעבענישן, צו קינסטלערישער ליטעראַטור, װוּ עס ווערן אָפּגעוויעט 
די גרענעצן צוויששן דאָקומענטן און קונסט. 


דער ייד פֿאַר די נסיונות פֿון קאַלכאױװן 


דאָס קאַפּיטל היטלער-דײַטשלאַנד, װאָס איז דורכן 2טן וועלט- 
קריג אַרײַנגעשריבן געװאָרן אין דער ייִדישער געשיכטע, װעלן נאָר 
און בלויז פּסיכיאַטרן קענען דערקלערן. דאָס איז אַ קאַפּיטל פֿון 
װילדסטן שגעון אין דער ייִדישער געשיכטע. און די ייִדישע חורבן- 
ליטעראַטור שטייט פֿאַר דעם דאָזיקן קאַפּיטל קינדיש פֿאַרלױרן 
אָדער צעבראָכן פֿון צער אָדער גװאַלדעװענדיק פֿון וויי און צאָרן, 

בײַם סאַמע אָנהייב פֿון דער מלחמה האָבן זיך צו מאָל געפֿונען 
שרײַבערס, וועלכע האָבן ;אָפּנעמאַכט פֿאַר זיך אײיביק צו שװײיגן... 
אין פֿאַרצװײפֿלטער איינזאַמקײט פֿאַרבראַכט איבער תּורה-ספֿרים.. 
געזוכט אין זיי אַ פֿאַרענטפֿערונג אויף דעם אַלעם, װאָס אייגענע 
אינטעלעקטועלע שאַרפֿקײט האָט נישט געקענט פֿאַרענטפֿערן" גג, 


7 צאַנין -- ,גרעגעצן ביז צום הימל" (יאושזאָן אין יאוש), לעצטע 
נײַעס, תליאָביב, 22 אויגוסט 1969, 

אפֿשר דערפֿאַר איז דער ברײטפֿאַרנעמיקער דערציילער פֿון די 
פֿאַבריקן פֿון טױט אַזאַ שרײַבער, וועלכער האָט בײַם שילדערן זיך 
געראַנגלט מיט זײַנע נאָכטראַכטענישן. מרדכי שטריגלער, וועלכער 
האָט פֿון ,מײַדאַנעק* אַרױסגעקוקט מיט אומשולדיקע אויגן פֿון אַ 
לויטערן מענטשן צו דער װעלט, האָט אױפֿגעדעקט דורך דער יידי- 
שער ליטעראַטור דעם איביקן געראַעעל צוישן גוטס און שלעכטס 
פֿון דעם מענטשן אין די אוממענטשלעכסטע באַדינגונגען. דער עטי- 
שער מענטש אין שטריגלערן לאָזט נישט דעם קינסטלער שטריג- 
לער צו רעכענען זיך בלויז מיט די מאָסן פֿון עסטעטיק, כאָטש דער 
קינסטלער אין אים איז עקספּאַנסיוו, טייל מאָל אַזױ ספּאַנטאַן אַז 
עס פֿאַרכאַפּט דאָס בילד, דער בליציקער עפּיזאָד און די איינצלנע 
שורה, װאָס קריצט זיך אײַן אין זכּרון. װאָס איז פֿון דעם מענטש 
געװאָרן אינטערעסירט אים מער וי װאָס דער מענטש איז. וי קען 
עס אַ. מענטש אַזױ ווערן? דאָס דעמאָנישע אין דעם מענטשן איז 
טייל מאָל אַזױ אַרײַנגעװאָקסן און אויסבאַהאַלטן, אַז נאָר אין די 
נסיונות פֿאַרן קאַלכאױיוון האָבן זיי זיך באַװיזן. און שטריגלער האָט 
זיי געוויזן. 

אַזאַ קאַצעטלער, דווקא אַ קװאַליקער שרײַבער, אויך פֿון יונגן 
דור, זאָגט אין סוף פּסוק פֿון זײַנע איבערלעבענישן ;איך װעל 
נישט באַשרײַבן די תּקופֿה, די לעצטע תּקופֿה, פֿון מײַן לאַגער-לעבן, 
זי איז געווען אַלץ, אָבער נישט אינטערעסאַנט און אַװדאי נישט 
קיין טעמע פֿאַר ליטעראַרישע באַשרײַבונגען. איך בין געװאָרן אַפּאַ- 
טיש צו אַלץ און צו אַלעמען. גאָר נישט האָט מיך איבערגעראַשט 
און גאָר נישט האָט מיך גערירט?" 2:, פֿאַר װאָס? דער ענטפֿער ליגט 
אפֿשר אין דער ערשטער פּרשה פֿון די דאָזיקע איבערלעבענישן 
נאָך פֿאַרן לאַגער, ערשט בײַם גירוש: ;אין אָנהייב -- שרײַבט ער 
--- איז געווען די אמונה, די נאַרישע אמונה; און דער בטחון, דער 
פּוסטער בטחון; און די אילוזיע, די געפֿערלעכע אילוזיע. מיר האָבן 


2 אילעזר ויזעל ---..און די װעלט האָט געשויגן, ב"א 1956, זי 239, 

געגלויבט אין גאָט, געהאַט בטחון אין מענטשן און געלעבט מיט 
דער אילוזיע, אַז אין יעדן איינעם פֿון אונדז איז פֿאַראַן אַ היילי- 
קער פֿונק פֿון פֿײַער פֿון דער שכינה, אַז יעדער איינער פֿון אונדז 
טראָגט אין זיך, אין זײַנע אויגן און אין זײַן נשמה,. דעם צלם 
אלהים", און ,דאָס איז געווען דער קװאַל -- אויב נישט די סיבה 
--- פֿון אַלע אונדזערע אומגליקן" 13, 

און דאָס איז דאָס אומגליק, דאָס אין די אומגליקלעכע ראָלע, 
װאָס די יִַדישע חורט-ליטעראַטור דאַרף עפּילן 


װוּ איז דער ועג? 


די ייַדישע ליטעראַטור האָט אין אירע גרעסטע דערגרייכונגען 
זיך באַװיזן װוי אַ קװאַל פֿון גלויבן אין מענטשן. די צוזאַמענשטױסן, 
וועלכע זײַנען יאָ פֿאָרגעקומען, זײַנען אין זעלטענע פֿאַלן דערגאַנ- 
גען צו װײַזן דאָס טײַוולשע אינעם מענטשן. און אַלע מאָל האָט סוף- 
כּליסוף געזיגט דאָס מענטשלעכע, דאָס העכערע אינעם מענטשן 
די נשומה יתירה. 

און דאָ איז געקומען די ייִדישע ליטעראַטור ערבֿ, אין דער 2טער 
וועלט-מלחמה און נאָך איר, און געװויזן. אַז עס האָט געפֿעלט אַ 
האָר, עס זאָל אין דער גאַנצער װועלט דווקא זיגן דאָס דעמאָנישע, 
דער רוח וייסט עס.. 

די חורבן-ליטעראַטור זעט-אויס, אַזױ אַרום, װי אַן אַנאַכראַ- 
ניזח אין דעם גאַנצן קאָנטעקסט פֿון דעם ייִדישן קינסטלערישן 
שאַפֿן. װאָלט דאָס נישט אויסגעזען אַזױ אַנאַכראַניש, װאָלטן די 
העלזעערישע פֿערזן פֿון משה בראָדערואָן, אַהרן צייטלין, יעקבֿ 
גלאַטשטײן א"אַ ערבֿ דעם 2טן וועלטקריג אַנדערש זיך אויסגץ- 
ווירקט אויף דער מענטאַליטעט פֿון מאַסן ייִדן; װאָלט גיכער געווען 
אַ גרעסערע פליטה פֿון אײיראָפּעישע ייִדן איידער אַ שארית-הפליטה... 
און אַװודאי װאָלטן געווען מערער פּאַרטיזאַנערם װוי קאַצעטלערס! 


הידי 7 

די חורבן-ליטעראַטור איז, בכן, אַ פֿאַראײביקוג פֿון דער עוי" 
דערלעכסטער דערפֿאַרונג און די ביטערסטע אָפּלײיקענונג פֿון דער 
פּרציאַנער אמונה אין אויב נישט נאָך העכער. מיט בערג דאָקומענטן 
איז דערוויזן געװאָרן, אַז היטלערס פּראַפֿעסאָרן, דער רובֿ מנין פֿון 
די דײַטשישע ויסנשאַפֿטלערס אויף אַלע געביטן, האָבן ,צזאַמען 
מיט די פּאָליטישע און מיליטערישע אָנפֿירערס צוגעגרייט, אײַנגע- 
שטעלט און געבענטשט די פּראָגראַם פֿון באַשמוצן, צונעמען דאָס 
רעכט, צונעמען דאָס אייגנטום, אַרױסטרײַבן, אײַנזעצן, דעפּאָרטירן, 
פֿאַרשקלאַפֿן, פּײַניקן און מאָרדן", און ,טייל פֿון זיי האָבן אַפֿילו 
אײַנטיילגענומען אין דורכפֿירן די פּראָגראַם?+1, און דאָס האָט גע- 
וויזן, אַז ביקדונג אָן עטיק קען פֿירן צום דזעזאָנגל... 

וווהין זשע דאַרף גיין די ייִדישע ליטעראַטור נאָך אָט דער 
שוידערלעכער דערפֿאַרונג? אַנטלױפֿן פֿון די אַלטע טראַדיציעס, 
באַזירטע אויף אמונה אין מענטשן און זיך לאָזן פֿירן פֿון דער 
מורא פֿאַרן געשפּענסט פֿון חורבן? װוּהין? 


שמואל ראָזשאַנסקי 


מאַקס װײַנרײַך -- ,היטלערס פּראָפּעסאָרן", ייװאָיבלעטער, ב' ועאאו 
ני 2, נ"י 1946, זי 312, 


אונטערן האקנקדייץ 


!פּערל האַלטער 
ראש-השנה 1929 


אין דעם טאָג איז נײַיאָר געוועזן בײַ ייִדן 

די זון האָט געשמייכלט אויף גאָלדענע קלאָנען י. 
נאָר ווער האָט מיט זון גאָר געקענט זײַן צופרידן 
אין בראַזג פֿון די שויבן, אין גרויל פֿון קאַנאָנען? 


ייִדן אין װײַטע טליתים געהילטע, 

זיי זעען-אויס הײַנט אויף גאָט וי פֿאַרביטערט, 
בײַם אַלטינקן זיידן די גרויע באָרד ציטערט 
און סישעפּטשען די ליפּן איין איינציקע תּפֿילה: 


בורא העולם, געוויטער גיב! רעגן!... 

דעם הימל פֿאַרדעק מיט בלײַענע כמאַרעס; 
צעשפּאַלט און פֿאַרגיס אַלע וועגן און שטעגן, 
ס'זאָל שטערן דעם גאַנג פֿון בלוטדאָרשטיקע חיות. 


נאָר די זון האָט געשײַנט, װי גערייצט זיך מיט אַלע. 
קען מער דער זיידע נישט בעטן, נישט שעלטן. 
נישט געװווינט איז דער זיידע זיך פֿרעגן אַ שאלה 
בײַ גאָט, װאָס איז מעכטיק און פֿירט-אָן מיט וועלטן. 


דעם טאָג האָבן דײַטשישע שפּאַרבערס געצונדן 

אַ הויז נאָך אַ הויז -- אין פֿלאַמען די שטיבער. 
שטייען הילפֿלאָזע ייַדן אין תּפֿילות געבונדן 

און ס'פֿלאַטערט דער טויט איבער קעפּ זיי אַריבער. 





א 


1 ביימער מיט ברייטע מאָלערישע בלעטער. 

יי שפּיגל 
די משפּחה ליפשיץ גייט אין געטאַ 


אויף דער ברוינער פֿראָטערירטער פּאָדלאָגע איז געלעגן פֿאַר- 
וויקלט דער דיװאַן, פּעקלעך מיט אָנגעשטאָפּט בעטגעװאַנט, זעק 
מיט מלבושים, װאָס זײַנען געװאָרן אַרײַנגעװאָרפֿן בהלהדיק און 
אין אײַלעניש. דער גרויסער סערוויז מיט זײַנע צענדליקער קאָלירטע 
קאַװע-טעפּלעך איז געשטאַנען אױפֿן טיש, װוּ עס זײַנען אויך גע- 
לעגן צעװאָרפֿן שוכװאַרג, ספֿרים, היט און טעפּ. אַ שטייייגער, 
װאָס האָט פֿאַרנומען אַ גאַנצע װאַנט, האָט יעדע פֿופֿצן מינוט אויס- 
געקרעקט עפּעס פֿון זײַן זייגערדיקער קעל ביזלעך און מרה- 
שחורחדיק. פֿון די פֿענצטער זײַנען אין בהלה אָפּגעריסן געװאָרן 
די טיולענע גאַרדינען און דורך די אָפֿענע ברייטע שוב פֿענצ- 
טער פֿלײצט-אַרײַן פֿון דרויסן אַ ליכטיקייט פֿונעם שניי, װאָס האָט 
געשמיסן אין דער מויער. 

די שטובמענטשן זײַנען געלאָפֿן פֿון איין חדר אין צווייטן פֿון 
באָדצימער אין שלאָפֿצימער, פֿון שלאָפֿצימער אין דער קיך, פֿון 
דער קיך ווידער אין עסצימער. זיי האָבן זיך לױפֿנדיק אָנגעקלאַפּט 
איינער אינעם צווייטן, נישט קוקנדיק אַפֿילו זיך אין די אויגן אַרײַן, 
מען איז געלאָפֿן בהלהדיק, וי עמעצער װאָלט געשטאַנען דאָ און 
זיי אונטערגעיאָגט מיט אַ בײַטש. זיי האָבן אַרױסגעכאַפּט נאָך עפּעס 
אַ זאַך פֿון דער שאַנק, נאָך אַ קלייגיקייט --- אַ טעפּעלע, אַ קאַראַפֿקע, 
אַ בגד, אַן אַלטע פֿאָטאָגראַפֿיע, מיט װאָס ס'איז געווען אַ שאָד זיך 
צו שיידן אַזױ פּלוצעם. מ'האָט דאָך נישט געװוּסט אויף וי לאַנג 
מען לױפֿט פֿון דאַנען, 

די פּעקלעך זײַנען דערװײַל געװאַקסן אויף דער פּאָדלאָגע, די 
קינדער זײַנען געשטאַנען מיט פֿאַרװיקלטע קליינע פּעקלעך און 
נישט פֿאַרשטאַנען דאָס פּלוצעמדיקע אײַלעניש. ס'מיטיק האָט זיך 
דערװײַל נאָך געקאָכט וי יעדן טאָג. און שוין זײַנען די גרויסע 

חדרים פֿון דער משפּחה ליפֿשיץ מיט איין מאָל געװאָרן אַנדערש. 
אויף די שיין באַמאָלטע ווענט זײַנען געהאָנגען די ברייטע לאַנד" 
שאַפֿטן פֿרעמדע און שװײַגנדיקע. די אָפֿענע אַרױסגערוקטע שפֿי 
לאָדן פֿון די שענק האָבן שפּאָטישע, וי צינגער פֿון ליידיקע מײַלער, 
זיך געריסן אין דער שטוב אַרײַן. יעדעס מאָל איז די מאַדאַם ליפֿי 
שיץ צוגעלאָפֿן צום פֿענצטער, כּדי צו זען, צי אונטן, אויף דער גאַס, 
שטייט נישט אַ מאָל דער װאָגן, װאָס האָט געדאַרפֿט אָנקומען און 


זי פֿירן אין געטאָ אַרײַן, 
4 


די בהלה אין ייִדישע שטובן האָט זיך אָנגעהויבן נאָך מיט אַ 
טאָג פֿריִער. 

באַלד אין דער פֿרי, אַז ס'האָט נאָר גענומען גרויען, האָבן שוין 
אָנגעהויבן ציִען פֿון אַלע שטאָטישע גאַסן, פֿון אַלע ייִדישע הייף 
הונדערטער אויף דער גיך צונױפֿגעקלאַפּטע שליטעלעך. אַ געדיכ- 
טער הויכער שניי איז געלעגן אויף די גאַסן. דער װינט האָט גע- 
שלײַדערט ווינטיקע קופּעס מיט שניי די ייִדן אין פּנים אַרײַן. אויף 
די שליטעלעך, װאָס האָבן באַלײיגט אַלע גאַסן, זײַנען געלעגן ווענט- 
לעך פֿון בעטן, צעטיילטע אָטאָמאַנקעס, מאַטראַצן, קליינע קאַנאָנד- 
לעך מיט רערן. אײַנגעשפּאַנטע אין שטריק, האָבן ייִדן געצויגן די 
שליטעלעך און הינטער זיי --- די קינדער מיטן װײַב, מיט פֿאַרבונ" 
דענע פּעקלעך אויף די פּלייצעס. מ'איז געגאַנגען אויף די טראָטואַרן 
און אין מיטן וועג באַלאָדענע מיט קוישן, קופֿערטן און װאַליזעס. 
זעק האָבן אַראָפּגעבױגן די אַקסלען פֿון די ייִדן, אַז מען האָט נישט 
אַרױסגעזען זייערע פּנימער. דער המון האָט זיך געשלעפּט צו צפֿון" 
זײַט פֿון שטאָט. ס'איז געווען שווער פֿונאַנדערצושײדן עמעצן. צווישן 
די שליטנס האָבן זיך אויך געשלעפּט האַנט-װעגעלעך, פּויערישע 
געדונגענע פֿערד און וועגענער, ריסאָרקעס + פֿון פּױלישע פֿורמאַ- 
נעס, װאָס האָבן אין דער בהלה געװאָלט פֿאַרדינען דאָס לעצטע מאָל 


1 וועגעלעך מיט שפּרונזשינע-אַקסן, 

בײַ ייִדן... די פֿערד זײַנען געקראָכן איבער די פּעק בעטגעװאַנט, 
זיי האָבן איבערגעקערט די צונױפֿגעקלאַפּטע ייִדישע שליטעלעך 
און אויסגעשאָטן אינעם שניי דאָס אָנגעלאָדענע באַלעבאַטישקײט, 
פּוױיערים און גויִשע פֿורמאַנעס האָבן וי די טײַװלאָנים געשמיסן 
מיט די בײַטשן אינעם שנייווינט און געריסן זיך פֿאַרױס. דער וועג 
איז געווען אומעטום פֿאַרװאָרפֿן מיט די לױפֿנדיקע, פֿון אַלע 
הינטער-געסלעך זײַנען אָנגעקומען נײַע שליטעלעך און טויזנטער 
וויינענדיקע װײַבער. צווישן די פֿערד, שליטנס און וועגענער האָט 
מען געזען קינדערשע וועגעלעך מיט אױפֿגעשטעלטע בײַדלעך. על" 
פּי רובֿ איז אין די קינדער:וועגעלעך געלעגן שטובװאַרג, אָבער 
אויך נישט איין מאָל האָט מען געהערט פֿון אַזאַ וועגעלע, צװוישן 
פֿערדישע פֿיס, אַ געבראַזג פֿון וועגענער און ואָיען פֿון שנייווינט, 
דאָס פֿאַרגײענדיקע בליפּען פֿון אַ ייִדיש עופֿעלע, 

ס'איז געווען פֿרײַטיק. אַ קורצער, קרענקלעכער װינטערטאָג, 

נאָך אַן אָנגעלאָדענעם װאָגן, װאָס האָט זיך געשלעפּט פֿול מיט 
הויכע פּעק בעטגעװאַנט, איז נאָכגעגאַנגען די גאַנצע משפּחה ליפֿשיץ, 
ר' יצחק ליפֿשיץ מיט אַן אױפֿגעשטעלטן פֿוטער-קאָלנער און אין 
ביידע הענט צוויי שווערע װאַליזעס. נעבן אים ס'װוײַב, אַ פֿאַרװיקלטע 
שװאַכע פֿרױ מיט אַ נגידישער לעדערנער האַנטטאַש. הינטער זיי -- 
די קינדער, סימעלע און מירעלע, געפֿירטע דורכן עלטערן ברודער, 
דוד. ער קוקט זיך אַלע װײַלע אַרום אויף הינטן, ווּ ס'שטופּט אַ 
קינדער-וועגעלע, אָנגעלאָדן מיט שטובװאַרג און ייִדישע ספֿרים, די 
אַלטע דינסט זייערע, מאַריאַננאַ שיוועק. די אַלטע דינסט שטופּט 
דעם װאָגן אינעם הויכן שניי, סאָפּעט און װוישט זיך יעדע רגע דעם 
שווייס פֿון פּנים. איר רויט קאָלירט פּויעריש לויוויטשער טיכל 
הילט-אַרום איר קאָפּ. דאָס געפֿאַלדעװעטע פויערישע קלייד שטערט 
איר אין גיין, זי שטופט דאָס קינדער:וועגעלע און הינטער איר, 
איבער דער אָנגעבויגענער פּלײיצע, רוקט זיך נאָך דאָס גאַװערדיקע 
מויל פֿון אַ פֿערד, 

די דינסט מאַריאַננאַ שיוועק, װאָס האָט אױסגעטראָגן די קיג- 

דער פֿון דער משפּחה ליפֿשיץ, האָט אַלין קיין קינדער קיין מאָל 
נישט געהאַט, זי איז געקומען קיין לאָדזש ערגעץ פֿון דער לויווי" 
טשער געגנט, אַלט זײַענדיק שוין אַן ערך אַ פֿערציקער. זי האָט 
גאָר נישט געקענט משׂיג זײַן, װאָס דאָ איז פּלוצעם געשען. אַלײן 
אַ פֿרומע, אַ גאָטפֿאָרכטיקע, מיט פּאַטשערקעס פֿון יאַסנע גורצ? 
אויף איר האַלדז און האַרץ, האָט זי דאָס אַלץ, װאָס איז איצט גע- 
שען מיט אירע ייִדישע באַלעבאַטים, בשום אופֿן נישט געקאָנט 
פֿאַרשטײן, 


אמת, זי האָט געװוּסט, אַז ייִדן זײַנען אַמאָל, מיט לאַנגע צײַטן 
צוריק, באַגאַנגען אַ גרויסע זינד אַקעגן גאָטס זון, דער שליח און 
אויסלייזער פֿון אַלע מענטשן-קינדער. אָבער דאָס איז דאָך געװען 
שוין אַזױ לאַנג, מיט אַזױ פֿיל דורות צוריק.. אמת אויך, אַז זי 
האָט נישט איין מאָל געהערט זונטיק אין קאָשטשיאָל: דעם גלח 
פּריידיקן וועגן די ,זשידעס", אַז ייִדן זײַנען רײַך, אָנגעשטאָפּט מיט 
גאָלד און זילבער, און דערפֿאַר לײַדן נויט דער פּױלישער אַרבעטער 
און פויער, און אַז זיי װעלן װערן נאָך רײַכער, די זשידעס, װעלן 
זי גאַנץ פּולן פֿאַרכאַפּן אין זייערע הענט און אונטערברענגען די 
רעליגיע פֿון אַלע פֿרומע קריסטן... אַז זי פֿלעגט אַהײימקומען, די 
דינסט מאַריאַננאַ שיוועק, פֿון אַזאַ אַָ דרשה, האָט זי נישט געקאָנט 
אַרױפֿגײן אויף די טרעפּ, װאָס האָבן געפֿירט צו דער ווינונג פֿון 
דעם ייַד ליפֿשיץ. אין איר קאָפּ האָט זיך געמישט, די פֿיס --- שווערע 
און געליימטע, און דאָס האַרץ -- אומרויק צעפּלאָשעט *. זי האָט 
אַ גאַנצן טאָג נישט געקאָנט קוקן קיינעם גלײַך אין די אויגן אַרײַן. 
זִי איז געלעגן אין איר דינסט-חדרל נעבן דער קיך, װאָס איז געווען 
אַ טונקלס וי אַ קעמערל און די ווענט זײַנען געווען פֿאַרהאַנגען מיט 
אומצייליקע הייליקע בילדלעך. זי האָט נישט געװוּסט, װאָס אַזױנס 
צו טאָן מיט אירע מחשבֿות, וועלכע האָבן וי בייזע װראָנעס * איר 


? קאַטוליש הײליק אָרט (אין טשענסטאָכאָו, פּוילן). -- * קלויסטער. -- 
+ װאַרפנדיק זיך (װי האָר אויפן װינט). -- * קראָען. 

געריסן דעם קאָפּ. מ'האָט דאָך נישט געקאָנט נישט גלייבן אין די 
רייד פֿונעם גלח אויף דער אַמבאָנע?. פֿון דעסט װעגן האָט די 
אַלטע געפּרוװוט ראַטעװען אירע באַלעבאַטים פֿון דעם אַלץ, װאָס זי 
האָט געהערט. װאָרעם באמת -- ער, דער באַלעבאָס אירער, דער 
פּאַן ליפֿשיץ --- װאָס טוט ער? ער פֿאַרקױפֿט טיכער אין אַ גע- 
וועלב. ער האָט פֿולע פּאָליצעס מיט טיכער -- זיצט ער דאָרט גאַנ- 
צענע טעג און פֿאַרקױפֿט. ווער נאָך? דוד, דאָס עלטערע ייַנגל, װאָס 
גייט אין שקאָלע... גייט ער אַװעק אין דער פֿרי -- קומט אַהיים 
אויף מיטיק, דערנאָך זיצט ער איבער די ביכער און לערנט זיך, 
אפֿשר טאַקע ער? ער גרייט זיך דאָס דאָרט, אין שקאָלע, צו פֿירן 
קריג און אומברענגען ס'פֿאָטערלאַנד,,. װוי אַזױ קען דאָס אָבער זײַן 
אַז די שקאָלע איז אַ לויטער פּױלישע, בלויז צויי ייִדן לערנען 
זיך דאָרט... איז אפֿשר די צוויי קינדער, סימעלע און מירעלע, װאָס 
זיצן גאַנצע טעג אין שטוב אױפֿן דיװואַן און שפּילן זיך? און אפֿשר 
זי אַלין, די פּאַני ליפֿשיץ, װאָס ליגט מער צו בעט אַ קראַנקע 
איידער זי גייט-אַרום? און אַז זי גייט שוין אַרום, װאָס טוט זי? 
ציילט די ועש פֿון די שענק, צערעװועט שקאַרפּעטקעס ', העלפֿט 
איר צו אין קיך.. 

און װאָס איז מיטן זילבער און גאָלד, װאָס די ייִדן האָבן אָנ" 
געזאַמלט? חוץ די זילבערנע לײַכטערס, װאָס ליגן אין ווינקל פֿון 
שענקל נעבן די ייִדישע ספֿרים, שטייען אין קיך גרויסע, בלענדיקע 
בראַטפֿאַנען, אַלטע ראָנדלעס, קװאָרטן, טעפ און טעלערס פֿון 
גלאַנציקן מעש. מען ניצט זיי שוין נישט אאָרן. זיי שטייען סתּם 
אַזױ, מען ווייסט נישט צו װאָס. איז װוּ זשע, יעווסיע נאַזאַרענסקי, 
זײַנען דײַנע שׂונאים און די שׂונאים פֿון אונדזער הײליק פֿאָטער- 
לאַנד? 

אויב עס זײַנען נישט אירע באַלעבאַטים, די ליפֿשיצעס, איז 
אפֿשר זײַנען עס יענע ייַדן, װאָס זי זעט אין גאַס, אין געוועלב, 








* בימה, באַלעמער. -- ' קורצע מענער-זאָקן. 

יענע ייִדן מיט די שרעקלעך גרויסע שװאַרצע בערד, אין זייערע 
שװאַרצע, לאַנגע רעק מיט די קליינע רונדיקע שװאַרצע היטלעך 
אויף די קעפּ? אָדער אפֿשר זײַנען עס די, װאָס שטייען אױפֿן מאַרק, 
די אָן בערד, מיט געגאָלטע פּנימער? זיי זעען-אויס שוין באַלד וי 
היימישע לויוויטשער פּוערים, וי אייגענע דאָרפֿלײַט. זייער מעג- 
לעך, אַז דאָס זײַנען טאַקע די, נאָר בשום אופֿן נישט ער, איר באַ- 
לעבאָס ליפֿשיץ, נישט די פּאַני ליפֿשיץ און אויך נישט די קינדער. 
ניין, ניט זיי זײַנען עס די װאָס גייען אומברענגען פּױלן מיט אירע 
זיך.. 

נאָך אַזעלכע מחשבֿות הייבט זי זיך אויף, די דינסט מאַריאַננאַ 
שיוועק, פֿון איר געלעגער אינעם קליינעם דינסט-חדרל, אַ רױַקע, 
אַ פֿרישע, וי אַ נײַ-געבוירענע. זי שמייכלט וי אַ זון, װאָס האָט 
פֿון זיך אַראָפּגעװאָרפֿן שווערע, פֿינצטערע כמאַרעס. איר האַרץ ווערט 
ווידער אָפֿן, װי אַ טײַענדיקע * סאַדזעװוקע ערבֿ פֿרילינג. זי לױפֿט- 
אַרײַן צו די צוויי קינדער, װאָס ליגן אױפֿן דיװואַן. זי כאַפּט זיי אויף 
דער שויס, פּיעשטשעט זיי, װוי מען פּיעשטשעט קליינע הינטלעך. זי 
רעדט וידער ליבלעך מיט דער פּאַני ליפֿשיץ, איז װיליק צו טאָן 
עפּעס פֿאַר די שטוביקע און איז גליקלעך, וי אַ בייזע זמאָרע ?* װאָלט 
זיך פֿון איר אָפּגעטאָן. 

א 


אַז ס'איז פּלוצעם אױסגעבראָכן די מלחמה, איז אין איר קאָפּ 
ווידער אױפֿגעגאַנגען א צעמישעניש. ס'האָט זיך איר געפּלאַנטערט 
אין די אויגן. איבער די גאַסן זײַנען געלאָפֿן ייִדן אין זייערע לאַנגע 
שװואַרצע רעק מיט פּנימער װײַסע, דערשראָקענעי. אױפֿן הויף האָבן 
די ייַדישע װײַבער געוויינט און זיך געריסן די שייטלעך אויף די קעפּ. 
די גאַס איז געווען אָנגעפּראָפּט מיט אײַלנדיקע שװאַרצע ייַדן. אויף 
אַלע הייף, אין אַלע קראָמען, אין אַלע קאָרידאָרלעך און טויערן זײַ- 
נען זיי געשטאַנען פֿאַרזאַמלטע מיט זייערע װײַבער און דינסטן, די 


* װאָס צעגייט (אײַז). -- ? פאַרזעעניש, 

יונגע זין זײַנען אַװעק זיך שלאָגן מיטן דײַטש צוזאַמען מיטן גאַנצן 
לאַנד און די דערשראָקענע ייִדן האָבן געװאַרט אויף אַ נס. ס'האָט 
לאַנג נישט געדויערט, װי איבער די גאַסן פֿון שטאָט האָבן געצויגן 
הויכע זעלנערישע וועגענער און פּויליש מיליטער. אַלץ האָט זיך 
געשלעפּט צום װאַרשעװער טראַקט, 

איין מאָל אין דער פֿרי האָט די דינסט מאַריאַננאַ שיוועק געזען 
דורכן פֿענצטער די אַלע ייִדן אין גאַס טראָגן געלע לענטעס אויף די 
אָרעמס. ס'איז געווען אויסטערליש און לעכערלעך צוצוזען װי אַ 
גאַנצע גאַס ייִדן, אַפֿילו װײַבער און קינדער, טראָגן די געלע בענדער 
אויף די הענט. דאָס אויג האָט אַזש וויי געטאָן פֿון דעם שרײַענדיקן 
געלן קאָליר, פֿון די געל-גאָלדענע שטרײפֿן, באַלד אין דער פֿרי 
האָבן אויך די ליפֿשיצעס אויסגעזוכט ערגעץ אַ שטיק געל געװאַנט, 
צעשניטן עס אויף גלײַכע שטיקער, איר געגעבן עס אַרומצוזוימען 
און דערנאָך האָבן אַלע אָנגעטאָן גלאַנציקע געלע לענטעס אויף די 
אָרעמס, 

זי איז געווען די איין-איינציקע אין דער גאַנצער שטוב, װאָס 
האָט נישט געטראָגן דעם געלן שטרײַף. ס'איז איר געווען עפעס אַ 
בושה פֿאַר אירע באַלעבאַטים, נאָר קיין װאָרט אַרױסצװאָגן האָט זי 
בײַ זיך נישט געפֿונען. זי איז נאָר אַרײַן צו זיך אין צימערל און 
גאַנצע שעהען אָפּגעלעגן אונטערן זילבערנעם קרוציפֿיקסל 10 אין 
איר אַלט האַרץ איז אַרומגעגאַנגען אַ תּפֿילה פֿון שטילע און וויינע- 
דיקע ווערטער. און כאָטש די אַלטע מאַריאַננאַ שיוועק האָט קיין מאָל 
נישט תּפֿילה געטאָן פֿאַר אַנדערע, האָט זיך עפּעס דאָס מאָל איר 
האַרץ געעפנט מיט הייסע, פֿרומע תּפֿילות צו גאָטס זון, ער זאָל 
רחמנות האָבן אויף די אומגליקלעכע ייִדן און פֿאַרגעבן זיי די זינד.. 

אַז דער דײַטש האָט געהייסן אַ צײַט שפּעטער אױסטאָן די ייִדן 
די לענטעס און זי פֿאַרטושן מיט אַ זעקסקאַנטיקן געלן שטערן אויף 
דער ברוסט, כמעט װי יענער שטערן װאָס זי האָט געזען אויף די 


קרייץ, צלם, 

הייליקע בילדער, װאָס װײַזן װוי די דרײַ מלכים בוקן זיך פֿאַרן יעזוס- 
קינד איבער דער שטאַל-קאָריטע, דעמאָלט האָט די אַלטע מאַריאַננאַ 
שיוועק שוין נישט געקאָנט פֿאַרשטײן דאָס, װאָס עס קומט-פֿאָר. ייִדן 
האָבן אָנגעהויבן פּאַקן האָב-און-גוטס און אַנטלױפֿן, דעמאָלט האָט 
מאַריאַננאַ שיוועק אַליין זיך אויפֿגענייט אַ געלן דוד-שטערן, אַרומ- 
געזוימט אים מיט אַ גאָלדענעם פֿאָדעם און אים אױפֿגענײט אויף 


דער ברוסט און פּלײיצע. 
6 


אַצינד גייט זי, די דינסט פֿון די ייַדישע באַלעבאַטים, צווישן 
טויזנטער אַנטלױפֿנדיקע ייִדן, צוישן די צוזאַמענגעקלאַפּטע שליטנס, 
אַריבערגעבויגן איבערן קינדער-וועגעלע און שטופּט עס פֿאָרױס אי" 
בערן טיפֿן שניי. הינטער איר אַקסל, אַ מאָל פֿון דער רעכטער און 
אַ מאָל פֿון דער לינקער זײַט, שפּאַרט זיך דער קאָפּ פֿון אַ פֿערד, זי 
הייבט יעדע רגע אויף אירע אויגן, װאָס פּרוּוון דורכשפּיזן דעם דינעם, 
פֿאַלנדיקן שניי. בײַ איר רעכטער האַנט ציט אַ ייִדענע אַ צעלייגט בעט 
אױפֿן בלויזן שניי. ביי איר לינקער האַנט טראָגט אַ ייד אײַנגעװיקלט 
אין אַ לײַלעך עפּעס אַ רונדיקע זאַך, װאָס איז ענלעך צו אַ גרויס 
פֿאַרװיקלט קינד, אַרום דעם ייִד גייען אַנדערע ייִדן מיט ספֿרים אויף 
די הענט, און יעדע רגע שפּרינגט-אונטער אַן אַנדערער,. שטעקט. 
אויס אַ פֿינגער, לייגט אים צו צום רונדיקן פּאַק, װאָס דער ייד 
טראָגט אויף די אָרעמס, און קושט דערנאָך די שפּיצן פֿון זיינע פֿינ- 
גער. די דינסט מאַריאַננאַ שיוועק פֿאַרשטײט, אַז דאָס טראָגן מסתמא 
די ייִדן זייער הייליקס אַװעק פֿונעם שונא און שלעפּנדיק פֿאָרױס 
דאָס אָנגעלאָדענע שליטעלע, וויל זי זײַן װאָס נענטער צו די דאָזיקע 
ייִדן און צו דער פֿאַרבאַהאַלטענער הייליקייט. עס קומט איר פֿאָר, װי 
זי װאָלט איצט נישט אַנטלאָפֿן צוזאַמען מיט אירע באַלעבאַטים ערגעץ 
אין אַ װויסטער העק אַרײַן, נאָר זי גייט אויף אַ גרויסער, הײיליקער 
פּראָצעסיע, װוּ טויזנטער פֿרומע, גאָטפֿאָרכטיקע ציִען צום הײיליקן 
אָרט יאַסנאַ-גוראַ. אַרום איר פֿלאַטערט פּלוצעם, טויכט:אויף פֿון 
דער דאָזיקער שװאַרצער בהלהדיקער ייִדן-עדה אַ ים מיט ויגן- 

דיקע פֿענער, מיט געזאַנג און מיט גלאָקן געקלאַנג. דער שני 
װאָס פֿאַלט איבער די גייענדיקע מחנות, ציט זיי איבער מיט װײַסע 
העמדער און קיטלען און שוין וויגט זיך די גאַנצע עדה אָנגעטאָן 
אין װײַסן אונטער די פֿלאַטערנדיקע פֿענער, גײט פֿאַרױס מיט 
פֿרומע טריט בײַם געקלאַנג פֿון די ויגנדיקע גלאָקן, די אַלטע 
זשמורעט-צונויף די אויגן און אירע פֿאַרטריקנטע ליפּן הייבן אָן 
מורמלען תּפֿילות. זי ווייס נישט וי אַזױ אָס געשעט -- זי לאָזט 
זיך פּלוצעם אַראָפּ אויף די קני און נאָך איר קניט שוין אין שניי 
די גאַנצע עדה. פֿון אַ זײַטיק געסל גייט זיי אַנטקעגן אַ אױפֿגע- 
הויבענע װײַסע חופּה און אויף אַ טראָגשטול זיצט די געקרייציקטע 
געשטאַלט פֿון גאָטס זון. די חופּה שטעלט זיך אָפּ און פֿונעם טראָג- 
בעטל גייט-אַראָפּ די געשטאַלט, צעשפּרײט ביידע הענט, װאָס זײַנען 
צעלעכערט אין דער מיט פֿון די דלאָניעס און לאָזט זיך גיין מיט 
די אױיסגעשפּרײטע הענט צװישן די קניענדיקע. די געשטאַלט 
שטעלט זיך אָפּ דאָ און דאָרט, לייגט-אַרױף אירע הענט אויף די 
געבויגענע קעפּ און בייגט זיך אַראָפּ, קושנדיק זיי מיט אַ לאַנגן 
הייסן פֿאָטערלעכן קוש. אַז זי קומט-צו נענטער, גיט די אַלטע אַ 
ציטער-אויף,. די געשטאַלט איז נישט קיין אַנדערע וי איר באַלע- 
באָס אַלין, טאַקע דער ייד ליפֿשיץ, אַזױ וי בײַ אים איז אויך איר 
פּנים אַרומגערינגלט מיט אַ שיטער בערדעלע און די אויגן לײַכטן 
מיט אַ פֿאַרבאָרגן, הײיליק, טרויעריק פֿײַער. פֿון הינטער די װײיַסע 
צעפֿאַליעטע קליידער אירע קוקט-אַרױס דער שװאַרצער שבת-ראָק 
פֿון איר באַלעבאָס, זי לאָזט זיך דערנאָך גיין, די געשטאַלט, ווידער 
פֿאָרױס פֿון דער עדה מיט ביידע אױפֿגעהױבענע הענט, אַרומגע- 
רינגלט מיט חופּות און הייליקע פֿענער, און דאָס גאַנצע פֿאָלק גייט- 
נאָך מיט געזאַנג און הייליקע תּפֿילות, 


מאַריאַננאַ שיוועק האָט געבויגן איר קאָפּ װאָס אַ מאָל נידערי- 
קער אינעם שניי, געווען פֿאַרכאַפּט מיטן נס, װאָס איז אױפֿגעגאַ:- 
גען אין אירע אויגן,. זי האָט גייענדיק געפֿילט אַ פֿרומע פֿרײד 
אױפֿגײן אין איר האַרץ. און די פֿרײד האָט געטײַעט אין איר האַרץ 

פֿון גרויס חסד און ליכטיקייט. זי האָט געזען זיך גיין צוזאַמען מיט 
אַן עדה, װאָס איז געפֿירט דורך אַ הײליקער געשטאַלט און פֿון דער 
דאָזיקער געשטאַלט שטראַלט-אַרױס אַ בלענדיקייט, איבער די קעפּ 
פֿון די גייענדיקע, וי אַ זון, װאָס צעברעקלט איר גאָלד אין טויזנ- 
טער פֿאַרכּישופֿטע בינטלעך שטראַלן | 

אַזױ איז די אַלטע מאַריאַננאַ שיוועק. די דינסט פֿון די ייִדן 
ליפֿשיצעס, אַרײַן אינעם געטאָ. 


:: 


דער װאָגן פֿון דער משפּחה איז אַרײַנגעפֿאָרן אויף אַן ענגן 
שמאָלן הויף, דער הויף איז געווען אַ צוגעמאַכטער מיט אַ פּלױט 
אויף הינטן און מיט אַ הויכן, פֿאַרשנײטן מיסטקאַסטן. דאָס הײַזל, 
אַ צװײישטאָקיקס, האָט זיך אין גאַנצן אױיסבאַהאַלטן אינעם שני 
און נאָר דורכן שנײנעפּל האָבן אַרױסגעקוקט די קרומע פֿענצטער- 
פֿראַמוגעס 11, 

מ'האָט אַראָפּגעװאָרפֿן פֿון װאָגן די שטובזאַכן, געלייגט זיי אין 
קאָרידאָרל, װוּ ס'איז שוין געלעגן פֿרעמד געפּעק. דער הויף אַלײן 
איז געווען אָנגעלײיגט פֿון אַלע זײַטן מיט זעק בעטגעװאַנט, מיט 
צענומענע בעטן און שטוב- כּלים. אין גאַנצן הויז איז געשטאַנען אַ 
געפּילדער פֿון פֿרעמדע מענטשלעכע קולות. גאָר פֿרעמדע מענטשן 
האָבן געכאַפּט די פּעקלעך פֿון די ליפֿשיצעס און געשלעפּט איבער 
די נאַסע טרעפּ צו אַ פֿינצטער קאָרידאָרל. דאָס זײַנען געװען די 
מענטשן פֿון פֿעטער יאַנקל. 

דער פֿעטער יאַנקל איז געווען די ליפֿשיצעס אַ װײַטער קרובֿ. 
וי אַזױ דער דאָזיקער שװאַרצער מאָגערער ייד מיט די דאַרע װע- 
בערהענט איז זייערס אַ קרובֿ, האָט קיינער נישט געװוּסט, אַפֿילו 
די ליפֿשיצעס אַליין אויך נישט. עפּעס האָבן זיי געדענקט פֿון אַלטע, 
אַלטע יאָרן, אַז בעת דער פֿרױ ליפֿשיצעס אַן עלטערע שװעסטער 
איז אַנטלאָפֿן קיין אַמעריקע באַלד נאָך דער רעװאָלוציע, איז דע" 


1 פאַרטיפונג (אין װאַנט), געװעלבונג, 

מאָלט געקומען צו דער באַן עפּעס אַ דאַרער, שװאַרצער ייָד, אַרומ- 
געדרייט זיך צווישן פֿרעמדע משפּחה-פּנימער און געכליפּעט וי אַ 
קינד. די ליפֿשיצעס האָבן זיך בכלל געהאַלטן אָפּגעזונדערטע און 
אָפּגעצױמטע, נישט געגאַנגען צו פֿאַמיליע, װאָס דער גרעסטער 
טייל פֿון זי האָט געוווינט אין אָרעמען באַלוט 2 געווען וועבערס, 
שנײַדערס אָדער שוסטערס און ים-קוים געצויגן די ביטערע 
שווערע חיונה. די ליפֿשיצעס האָבן תּמיד געװוינט אין ,שטאָט" 
געפֿירט אַ באַלעבאַטיש-נגידיש לעבן, געחבֿרט זיך מיט די סוחרים 
און רײַכע שכנים. אַז ס'איז אויסגעקומען אַ מאָל אַ לויה בײַ א 
באַלוטער קרובֿ, איז מען צוגעפֿאָרן אַהינצו אויף אַ ווייכער דראָזשקע, 
װאָס האָט געװאַרט פֿאַרן טויער ביז די עגלה איז אַרױסגעפֿאָרן פֿון 
קליינעם טונקעלן הײפֿל, די גבֿירישע דראָזשקע פֿון די ליפֿשיצעס 
איז געווען די איינציקע, װאָס האָט זיך יחוסדיק געשלעפּט הינטער 
דעם עולם מלווים, צווישן די שװאַרצע וועבער-יידן, דאַרע שנײַדערס 
און אַ כאָפּטע אָרעמע װײַבער און קינדער. ספֿלעגט אויך געשען, אַז 
צו די ליפֿשיצעס פֿלעגט אַ מאָל קומען אַ הויכער, דאַרער ייד און 
ס'האָט זיך פֿון אים געטראָגן אַ ריח פֿון וועבערישע קעטעסי: און 
װיגאָניע ?1. ער איז געזעסן, דער ייִד, אַ פֿרעמדער און פֿאַרלױרענער 
אויף אַ געבעטער פּליושענער שטול אין גרויסן עסצימער, געטרונקען 
סיי מיט ציטרין און געװאַרט ביז ליפֿשיץ װועט קומען פֿון געשעפֿט, 
די קינדער, װאָס האָבן זיך געשפּילט אין אַ וינקל, האָבן מורא 
געהאַט אַהינצוקוקן צום שװאַרצן ייִד. דאָס איז געווען דער פֿעטער 
יאַנקל, װאָס איז געקומען בעטן צו דער חתונה פֿין אַ קינד און אין 
איין וועג געקראָגן צו שטײַער אויף אַ פּאָר בעטן און אַ דירה... 

אַז דער װאָגן פֿון די ליפֿשיצעס איז אַרױס פֿון שטאָט און אַרײַג- 
געפֿאַלן צװישן די הונדערטער ועגענער, װאָס האָבן געצויגן אין 
געטאָ אַרײַן, האָבן זיי אַפֿילו נישט געװוּסט װוּהין זאָלן זיי הייסן 


** פּאָפּולערע לאָדזשער אָרעמע געגנט. -- 1 אײַנגעשטעלטע פעדעם צו 
קענען װעבן. -- *: װאָלשטאַף, 

דעם פּױער פֿאָרן. די אַנטלױפֿנדיקע ייִדן זײַנען אַלע נאָכגעגאַנגען די 
שליטעלעך און ריסאָרקעס און אין דער לעצטער רגע האָט מען זיך 
אָנגעהױבן דערמאָנען לאַנג שוין פֿאַרגעסענע קרובֿים, װאָס האָבן 
געװווינט אין באַלוט. ערגעץ װעט מען דאָך שוין פֿאַרפֿאָרן!?... דער 
װאָגן פֿון די ליפֿשיצעס האָט זיך פּלוצעם אָפּגעשטעלט אין מיטן גאַס, 
געבליבן שטיין אין שניי און דער גוי האָט בשום אופֿן נישט געװאָלט 
װײַטער פאָרן. ער האָט געדראָעט אַראָפּצוואַרפן אַלצדינג אין שניי 
אַרײַן. דעמאָלט, מען ווייס נישט וי אַזױ, איז עפּעס אַ ייִד, מיט אַ 
טוך אַריבערגעװאָרפֿן איבערן קאָפּ, צוגעלאָפֿן צו דער פֿרױ ליפֿשיץ, 
װאָס האָט גראָד געהאַט אַװעקגעשטעלט די װאַליזעס און זיך גע" 
ווישט דעם שוייס פֿון פּנים. דער ייד איז אַרױפֿגעפֿאַלן אויף איר 
און זי אָנגעכאַפּט פֿאַר די הענט; 

-- דר-ע-ז-ל? אוי, אַ בראָך איז צו מיר!.. װאָס שטייסטו? הייס 
אַרײַנפֿאָרן דעם װאָגן!. 

דאָס איז געווען דער פֿעטער יאַנקל. 

באַלד װי מ'האָט אױיסגעלאָדן האָט דער פֿעטער יאַנקל אַלײן, 
צוזאַמען מיט ביידע נישט-אויסגעגעבענע טעכטער (דער פֿעטער 
יאַנקל איז שוין לאַנג געוען אַן אַלמן) געשלעפּט די פּעק בעטגע- 
װאַנט איבער די טרעפּ. די טעכטער האָבן געכאַפּט די קינדער אויף 
די הענט און מיט זיי ערגעץ פֿאַרשװוּנדן. צוזאַמען מיט דער דינסט 
האָט די משפּחה געשלעפּט די שטובזאַכן אין אַ גרויסער, קאַלטער 
שטוב אַרײַן. די שטוב איז געשטאַנען אַ גאַנצן װינטער אַ נישט- 
געהייצטע, און אַ הילצערנע, פּרוכנעװאַטע וועבשטול האָט געשראָקן 
אין סאַמע מיטן מיט אַן אויסטערלישן שאַרבן פֿון אַ בייז באַשעפֿע- 
ניש. אַ טרויעריקע קעלט האָט זיך געװויקלט אױפֿן ליידיקן וועבער- 
בוים, אַצינד איז דאָ אַרומגעגאַנגען דער אָטעם פֿון פֿרעמדע שטאָ- 
טישע מענטשן, אין דער שטוב איז נישט געוען אויף װאָס זיך 
אַװועקצוזעצן. מ'האָט אַראָפּגעװאָרפֿן פֿון זיך די פֿאַרשנײטע פּאַלטנס 
און שװײַגנדיק זיך אַרומגעקוקט. 

דערװײַל זײַנען די טעכטער אַרײַן מיט ביידע קינדער, װאָס 

האָבן געהאַט צעגליטע פּנימלעך. זיי האָבן זיך ערגעץ װו בײַ אַ שכן 
אָנגעטרונקען מיט געקאָכטער זייסע" קאַװע. דעם פֿעטער יאַנקלס 
עלטסטע טאָכטער קריינדל, האָט זיך אַװעקגעשטעלט נעבן פֿענצטער 
און פֿאַרהאָנגען מיט אַ טיכל אַן אָפֿענע אױיסגעהאַקטע שויב, כּדי 
דער װינט מיטן שניי זאָלן נישט אַרײַניאָגן. דערנאָך האָט זיך 
קריינדל אָפּגערופֿן; 

--- טאַטע, מ'עט אפֿשר אַרײַננעמען ס'בעט, די קינדער זאָלן 
האָבן װוּ צו שלאָפֿן, און אויך די מומע דרעזל?... 

די פֿרױ ליפֿשיץ, װאָס האָט דאָס ערשטע מאָל געהערט פֿון די 
דאָזיקע פֿרעמדע מענטשן, וי מען רופֿט זי ,מומע דרעזל", האָט זיך 
נישט געקאָנט גלייבן, אַז דאָס מיינט מען זי. עפּעס אַ מױד מיט אַ 
קינדיש פּנים און אָנגעטאָן אין אַ געלעכערטן סװעטער שטייט 
נעבן איר און בעט זיך בײַ איר: | 

-- זאָל די מומע דרעזל זיך צולייגן אַ ביסל אױפֿן בעט... נאָך 
אַזא וועג... אַזאַ אומגליקי., 

-- ע"ע, ס'מאַכט נישט, ס'מאַכט נישט.. -- ענטפֿערט איר 
אָפּ די ליפֿשיץ -- מ'עט זיך שוין װי ס'אין אַן עצה געבןף.. מען 
דאַרף נישט שלעפּן קיין בעטן.. מען דאַרף נישטי. 

זי פֿילט וי דאָס װאָרט איז איר וי אַ ביין שטיין געבליבן 
אין האַלדז, 

קריינדל לאָזט זי נישט אָפּ, 

--- װאָס זײַנען מיר עפּעס פֿרעמדע מענטשן, מומע דרעזל? -- 
בעט זי זיך בײַ איר --- מ'איז דאָך נישט קיין פֿרעמדע!. 

דער פֿעטער יאַנקל שטייט פֿון דער זײַט און רײַבט זיך פֿאַר- 
לוירן די דאַרע הענט, 

-- און טאַקע אַזױ, כ'לעבן... -- קאָן ער נישט אויסהאַלטן, װאָס 
די נגידישע ליפֿשיץ האַלט זיך דאָ נאָך אַ פֿרעמדע --- װאָס זע'מעף 15 





*+ (לאַקאַליזם) זענען מיר, 

עפּעס פֿרעמדע? אַלע ייִדן זײַנען הײַנט איין משפּחה.. קריינדל, 
נעם-אַרײַן ס'בעט און פּטור... מ'זעמער נישט קיין פֿרעמדע מער.. 

די נגידיתטע ליפֿשיץ האָט גאָר נישט געענטפֿערט. דערװײַל 
האָט מען שוין געהערט, וי פֿון צווייטן חדר האָט עמעצער גערי- 
טשעט *: אַ בעט. אין צװישן האָט די דינסט מאַריאַננאַ שיוועק אױיפֿ- 
געפּאַקט אַ פּעקל און פֿון דאָרט אַרױסגענומען עסנװאַרג. מ'איז דאָך 
געווען נאָך פֿון פֿאַר מיטיק און דאָ איז שוין די נאַכט צוגעפֿאַלן 
זי האָט אַרױסגעשלעפּט אַ קאַלטע, האַלבע הון, װאָס מ'האָט אַרױס- 
געכאַפּט אַ נישט-דערקאַכטע פֿון טעפּל בעתן אַנטלױפֿן פֿון שטאָט, 
די הון איז געווען צעריסן פֿונעם וועג. די דינסט האָט געשניטן 
קאַלטע שטיקלעך, אַרױפֿגעלײגט זיי אױפֿן ברויט און אַלעמען דער" 
לאַנגט אין די הענט אַרײַן. דאָס ערשטע מאָל נאָך אַזױ פֿיל יאָרן 
האָט זי דערלאַנגט דאָס עסן אירע באַלעבאַטים נישט אױפֿן גוטן 
פּאָרצעללל, נאָר פֿון האַנט צו האַנט. דעם פֿעטער יאַנקלס טעכטער 
האָבן זיך דערװײַל בײַ עפּעס געפּאָרעט אין צוייטן חדר. מ'האָט 
אַרײַנגעבעטן אויך דעם פֿעטער יאַנקל מיט די טעכטער. זיי האָבן 
בשום אופֿן נישט געװאָלט עסן, זיך געשווירן, אַז זיי זײַנען זאַט, 
געהאַט אַ מיטיק --- אויף אַלע ייַדן געזאָגט. נאָר די ליפֿשיץ האָט 
זיך אױפֿגעשטעלט און מיט אַ שטיק קאַלט פֿלײיש געשטאַנען פֿאַרן 
דאַרן ייָד, 

--- אַז דער פֿעטער מיט די קינדער װעלן נישט עסן, נעם איך 
די פּעקלעך און מײַן פֿוס װעט דאָ נישט זײַן קיין איין מינוט. דער 
פֿעטער הערט?... 

דער פֿעטער יאַנקל האָט אַװעקגעשטעלט ס'וענטל פֿון בעט 
און צוזאַמען מיט די טעכטער גענומען צו פּיצלעך קאַלטע הון,. מיט 
װאַרעמע צעשמייכלטע ליפּן. 

אין דעם גרויסן וועבער-חדר איז דערװײַל אַרײַנגעפֿאַלן די 
נאַכט אַ פֿרעמדע און מיט װוינטערדיקע בלויע שאָטנס פֿאַרהילט די 





ישיריק-ה. :555 


* גערוקט, אָנמאַכנדיק אַ טומל (װי עס ריטשעט א בהמה) 


אונטערן האַקנקרייץ 31 


מענטשן. ר' יצחק ליפֿשיץ אַלײן איז נאָך אַלץ אַרומגעגאַנגען אינעם 
אױפֿגעשטעלטן פֿוטער-קאָלנער און זיך נישט געקאָנט געפֿינען קיין 
אָרט. די דאָזיקע פֿרעמדע מענטשן, װאָס זײַנען געװאָרן מיט איין 
מאָל אייגענע און ליבלעכע, האָבן אים צוריקגעפֿירט צום פֿרעמדן 
אָפּגעצױמטן לעבן פֿון אַמאָל, און אַ פֿאַרשעמטער, אַן אײַנגעלאָשע- 
נער, האָט אים געגריזשעט אַ געפֿיל פֿון זינד און חרטה. ער האָט 
זיך געשעמט צו קוקן די מענטשן אין די אויגן אַרײַן. און װיפֿל 
דער פֿעטער יאַנקל מיט די טעכטער האָבן זיך נישט באַמיט וערן 
היימישער און נענטער, צו צעברעכן דעם לאַנגיאָריקן צוים, װאָס 
זי די ליפֿשיצעס, האָבן אױפֿגעשטעלט אין דער שטאָט אין זייער 
משונהדיק לעבן, האָט ער זיך דאָך געפֿילט דאָ אינעם פֿרעמדן חדר 
וי אַן אָרעמער יורד,. ס'האָט ערשט געמזט געשען אַזאַ גרויס 
אומגליק, כּדי ער זאָל צוריקקומען צו זײַנע אייגענע און לײַבלעכע. 
אָבער אינעװייניק, אין האַרץ זײַנעם, איז נאָך אַרומגעגאַנגען אַ 
קנויל פֿון אָנגעזאַמלטער, טרויעריקער חרטה. ער האָט געפֿילט, אַז 
ער און די גאַנצע משפּחה זײַנע װעלן שוין קיין מאָל נישט טאָן 
עפּעס אַזױנס, װאָס זאָל זיי קאָנען נענטער ברענגען צוישן זיך, 
צווישן זיי איז געלעגן אַ שװאַרצער, אומרויקער תּהום, אַ לעבן 
אַ פֿרעמדס, אַן אָפּגעצױמטס. בלויז דער גורל, װאָס האָט דאָ אַלע 
ייִדן אַהערגעטריבן, האָט אויך זיי, די ליפֿשיצעס, אַהערגעבראַכט 
װי צעשפּאָלטענע האָלצשפּענער פֿון אַ בוים איף אַן אומרויַקן 
טײַך, 

בעת ר' יצחק איז געוען פֿאַרטאָן אין די דאָזיקע מחשבֿות, 
האָט די דינסט מאַריאַננאַ שיוועק דערװײַל געמאַכט ס'בעט פֿאַר די 
קינדער. זי האָט זיך נישט געקאָנט אײַנהאַלטן די גאַנצע צײַט פֿון 
העשען '1 און אָן אױפֿהער געמורמלט תּפֿילות. אויף אַזאַ חורבן 
האָט זי זיך נישט געריכט. װאָס װעט דאָ זײַן מיט די ייָדן? צוליב 
װאָס האָט דער דײַטש זיי דאָ פֿאַריאָנט? 


7 וויינען מיט ספּאַזמעס, 

די ליפשיצעס זײַנען צו איר צוגעשטאַנען, אַז מאָרגן אין דער 
פֿרי זאָל זי צוריקגיין אין שטאָט אַרײַן, איידער דער דײַטש װעט 
אױפֿשטעלן אַ צוים אַרום געטאָ. די אַלטע האָט אָבער געשוויגן און 
גאָר נישט געענטפֿערט. בעת אַלע זײַנען שוין געלעגן אויסגעבעט 
אויף די געלעגערס, האָט זי אַרױסגענומען נאָדל-און-פֿאָדעם און 
אויף אירע אַלע מלבושים צוגענייט געלע ייִדישע לאַטעסײ 

זי האָט גענייט די לאַטעס כּמעט אין דער פֿינצטער נעבן דער 
טויטער וועבערשטול. ס'איז געווען שטיל און אַ שטרייף פֿון דרויסג- 
דיקער שניינאַכט האָט זיך געגליטשט איבער די ווענט, 

ר' יצחק ליפֿשיץ האָט געדאַװנט שפּעט מעריבֿ און יעדע רגע 
געװאָרפֿן זײַנע בליקן צום פֿרעמדן בעט מיטן שלאָפֿנדיקן װוײַב און 
קינדער. ער אַלין האָט געװאָלט אַדורכקומען די ערשטע נאַכט אין 
דער פֿרעמד מיט אַן אָנגעלענטן קאָפּ אַבי װו. מורמלענדיק די 
לעצטע תּפֿילות איז ער צוגעגאַנגען צו דער דינסט און אַרױפֿגע- 
לייגט אויף איר זײַן האַנט, בעת זי איז נאָך געזעסן אַן אײַנגעבוק- 
טע *1 און גענייט די לאַטעס, 

-- מאַריאַננע... --- האָט זיך זײַן צעבראָכן קול געוויגט איבער 
איר געבוקטן קאָפּ -- גיי אַהיים.. גיי,. צוריק אין שטאָט אַרײַן.. 
מאַריאַננע... דער דײַטש מיינט נישט דיך.. ער מיינט בלויז אונדז.. 
אונדז, ייִדן... 

זי האָט מיט אַ געבוקטן קאָפּ װײַטער גענייט. נישט אױפֿהײבנדיק 
פֿון דיל די אויגן, האָט זי געפֿילט דעם ייִדנס קאַלטע פֿינגער אויף 
איר אַקסל, 

פּלוצעם האָט זיך פֿאַר אירע אויגן אױפֿגעהױבן א זײַל פֿון 
ליכטיקייט און געמאַכט העל די גאַנצע שטוב. זי איז געפֿאַלן פֿאַר 
שרעק מיטן פּנים אויף דער פּאָדלאָגע. פֿאַר איר האָט זיך אַװעק- 
געשטעלט די געשטאַלט פֿון הײיליקן זון און מיט אַ פֿאַרטרערט 
פּנים עפּעס צו איר גערעדט. אויף זײַן ברוסט האָט געלויכטן אַ גאָל- 


* װי נייגנדיק זיך צו דר'ערדי 

דענער ייִדישער שטערן, פֿון װאַנען עס זײַנען זיך צעגאַנגען פֿײַערלעך 
און ליכטשטרײיפֿן, די דאָזיקע רויטע ליכטשטרײַפֿן האָבן זיך אָנ" 
געהויבן אױיספֿורעמען אין געשטאַלט פֿון אַ האַרץ, פֿון װאַנען עס 
זײַנען גערונען טראָפּנס בלוט, דער ייִדן-שטערן האָט אָבער װײַטער 
געלויכטן און אַרומגעזױמט זײַן פּנים מיט אַ בלאַס, גרין ליכט, 

די דינסט איז געלעגן אויף דער פּאָדלאָגע אַן אויסגעצויגענע 
און זיך געבעטן; | 

-- האַר מײַנער... איך װעל נישט גיין פֿון דאַנען.. איך װעל 
דיר נאָכגין... אומעטום װעל איך דיר נאָכגין,.. אומעטום: איך על 
קושן דײַנע פֿיס... האַר הייליקער.. 

ער האָט זיך אַוועקגעשטעלט אין אַ ווינקל און זיך דאָרט אַראָפּ- 
געלאָזט אַ מידער און טרויעריקער. אויך אויף זײַן פּלייצע האָט 


געמיניעט ?1 דער זעלביקער שטערן וי אַ מאָרגן-שטערן אויף אַ 
קאַלטן הימל. זי האָט נישט אױפֿגעהױבן פֿון דיל די גאַנצע צײַט 
דעם קאָפּ, אַז זי האָט שפּעטער אױפֿגעהױבן איר קאָפּ און געקוקט 
אין ווינקל אַרײַן, האָט זי אים נאָך מיט שרעק געזען, װי ער זיצט 
אַן אָנגעלענטער אויף זײַנע ביידע קנאָכיקע הענט. דאָס גאַנצע חדר 


איז געווען פֿול מיט ליכט, וי אַ פֿעלד אין אַ גאָלדענעם זומערטאָג, 


לאָדזשער געטאָ 1941 
אַלטער קאַציזנע 
אָן אַ היים 


אַ בלעטל צו אַ בלעטעלע, פֿון שטרויעלעך מיט ליים, 
זיך אויסגעבעט אַ בעטעלע, זיך אויסגעבויט אַ היים. 
איצט בלאָזן בייזע ווינטעלעך -- עס קומען-אַן די פֿרעסט, 
איצט וויי איז אונדז און ווינד איז אונדו -- 

פֿאַרטריבן פֿון דער נעסט, 


געפינקלט (זיך אָנגעַצונדן און פאַרלאָשן), 

אָן אַ היים, אָן אַ דאַך, װוּ געטאָגט,. נישט גענאַכט, 

ווער זשע, ווער אין שניי און קעלט װעט אונדז דערװאַרעמען? 
ווער זשע, ווער אַצינד אויף אונדז װעט זיך דערבאַרעמען? 
אָן אַ היים, אָן אַ וועג,. שװאַרצע נעכט, וויסטע טעג -- 
אונדזער נעסטעלע צעשמעטערט און די פֿליגעלעך געליימט, 
אָן אַ היים, אָן אַ וועג, אוי, אָן אַ היים ! 


מיר װאָגלען און מיר װאַנדערן 

אַריבער ים און לאַנד 

פֿון איין אָרט אױפֿן אַנדערן 

אויף וועגן אומבאַקאַנט ; 

פֿון אַלע עקן פֿינצטערע עס בלאָזט אַ בייזע קעלט, 

פֿון אַלע וויסטע ווינקעלעך עס פּלאָגט אַ בייזע וועלט, 


אָן אַ היים, אָן אַ דאַך, װוּ געטאָגט, נישט גענאַבכט. 
ווער זשע, ווער אין שניי און קעלט װעט אונדז דערװאַרעמען? 
ווער זשע, ווער אַצינד אויף אונדז װעט זיך דערבאַרעמען? 

אָן אַ היים, אָן אַ וועג, שװאַרצע נעכט, וויסטע טעג -- 
אונדזער נעסטעלע צעשמעטערט און די פֿליגעלעך געליימט, 
אָן אַ היים, אָן אַ נעסט, אוי, אָן אַ היים ! 


ברוך האַגער 
ר' חיימלס בית-מדרש 


ערב חורבן 


=== וי א 


אין דעם אַלטן דײַטש פֿראַנץ סטראַקאָש קאָכט אַ שׂנאה און אַ 
מורא אין איינעם פֿאַרפּלאָנטערט, װאָס עגבערט אים דאָס לעבן אַלע 
יאָרן זײַנע. דאָס גאָנצע האָב-און-גוטס זײַנס װאָלט ער נישט איין 

מאָל געגעבן אױפֿן פֿײַער, אַבי די ייִָדן-שול זאָל אויך פֿאַרברענט 
ווערן,. איז ער אָבער קיין באַלעבאָס נישט אויף זיך. אַ טונקעלער 
כּוח האַלט אים געפּענטעט, אַז ער קען דעם דעך: פֿון זיך נישט 
פֿרײַ אַ לאָז טאָן, פֿראַנץ סטראַקאָש מינעט זיך, אַז דער בליק זײַנער 
פֿאַלט אויף אַ ייִדן, און איז דאָ פֿאַרקנסט געװאָרן בירושה צו לעבן 
מיט ייִדן אונטער איין דאַך, זיך אָנצושטױסן אויף זיי בײַ יעדן קער" 
און-ווענד. אַך, צעבײַסט ער נישט איין מאָל דאָס קישן פֿון אונטערן 
קאָפּ, צעאַקערנדיק דעם מוח זײַנעם גאַנצע נעכט, וי אַרום זיך פֿון 
דעם אומגליק אַרױסצובאַקומען, און ער קען קיין המצאה נישט גע- 
פֿינען. 

פֿראַנץ סטראַקאָש האָט פֿון זײַן זיידן באַקומען בירושה דאָס 
הויז מיט דער שלאָסערײַ, װוּ ס'געפֿינט זיך ר' חיימל טשערנאָװי" 
צערס בית-מדרש, באַקומען האָט ער דאָס אָבער מיט אַ צולאָג, אַ 
צוואה: ער װאָרנט אים, דער זיידע זײַנער -- באַהיט גאָט, די סי- 
נאַגאָגע מיט עפּעס װאָס צו זאַטשעפּען, חלילה צו שטערן דעם גאָטס- 
דינסט, גוט, זאָל ער זיך דאָס אַרײַננעמען אין קאָפּ אַרײַן, ער, זײַן 
זיידע ווילהעלם סטראַקאָש, פֿאַרװערט אים דאָס מיטן האַרבן װאָרט, 

ניחא איז די דאָזיקע צוואה דעם יורש נישט געווען. ער האָט 
אַפֿילו אַ קריץ געגעבן מיט די ציין בשעתן איבערליײיענען דעם 
האַרבן פֿאַרזאָג, נאָר קיין איבעריקע דאנה האָט עס אים נאָך נישט ‏ 
געמאַכט. מ'עט נאָך זעף -- און ער האָט דעם געדאַנק פֿון זיך 
אָפּגעבלאָזן, 

דערװײַל איז פֿראַנץ סטראַקאָש געווען באַנומען און פֿאַרבלענדט 
פֿון דעם גוטס, װאָס האָט זיך פּלוצעם פֿאַר אים אַ שפּרײט געטאָן 
דער יונגער דײַטש איז אַן אָרעמער שייגעץ פֿון די דײַטשישע לענ- 
דער, געקומען אַהער אויף גרייטן. דער אַלטער זיידע זײַנער האָט 
אין די לאַנגע יאָרן, װאָס ער האָט געלעבט, גוט אָנגעפֿונדעװעט פֿאַר 
זײַנעט וועגן. ער האָט דאָס אייניקל פֿאַרזאָרגט מִיט אַ מויער, מיט 


1 אָטעם, 

אַ גרויסן הויף, מיט אַ גוט אױיסגעסטראָיעטער שלאָסערײַ און מיט 
באַלעבאַטישקײט, װאָס כאָװעט זיך אָן אַ סך אין לאַנגע יאָרן. 

פֿראַנץ סטראַקאָש, דער געזעלן אױפֿן װאַנדער איבער דײַטשי- 
שע לענדער, װוּ די ידיעה פֿון זײַן זיידנס טויט האָט אים ערגעל 
דערגרייכט, האָט פֿון אַזאַ טרעף נישט געחלומט; פֿאַר אַזאַ מזל- 
ברכה איז זײַן דמיון צו שמאָל געווען. האָט טאַקע דעם דײַטש דאָס 
גרויסע גליק, װאָס האָט אים דאָ געטראָפֿן, שטאַרק צעטומלט; אויף 
אַזױ פֿיל צעטומלט, אַז ער האָט אַ לאַנגע צײַט אויף דעם שולכל, 
װאָס איז געשטאַנען אין זײַן הויף, צוגעשפּאַרט צו דער מויער זײַנער, 
זיך נישט אומגעקוקט. נישט אומגעקוקט, װאָס און ווען ס'טוט זיך 
דאָרט אַפֿילן. פֿירט זיך דאָ דערװײַל װוי אין אַלע יאָרן, די באַלעבאַ- 
טים אָבער, װאָס באַלאַנגען צו ר' חיימלס בית:מדרש, איז דער 
יונגער שייגעץ מיטן בערשטלקאָפּ און מיט באַקנבערד װי בײַם 
קייסער -- גאָר נישט אײַנגעגאַנגען 

-- דער שייגעץ האָט אַ הינטישן קוק. הלמאי דער אַלטער? איז 
דאָס שוין געווען אַן אָפּגעפּרוווטער חלף. פֿאַר זײַנע אָפּגעריסענע 
ציינער האָט מען שוין נישט קיין מורא געהאַט. חוץ לזה האָט ער 
פֿאַר דעם שולכל דאָ געציטערט אימת-מוות. מער נאָך איז זיי נישט 
געפֿעלן געװאָרן די גרויסע בלאַנדע שיקסע מיט פֿאַרפֿלאָכטענע 
קיישעלעך אַרום די אויערן און מיט טריט אונטער וועלכע עס צי- 
טערט די ערד. דער צלם ליגט איר צעליגט איבערן גאַנצן פּנים. 

ייִדן האָבן דאָס נײַע פּאָרפֿאָלק גוט אָפּגעמאָסטן 


בר 0 


ס'גייט אים, דעם יורש. ער װאַקסט. אין ווייניקע עטלעכע יאָרן 
איז די שלאָסערײי זײַנע, די מלאכה, װאָס גייט ביל זיי דור-דורות פֿון 
טאַטעס צו זין, נישט צו דערקענען. מיט אַ האַלבן הויף האָט עֶר די 
געבײַען פֿאַרגרעסערט און מ'אַרבעט טאָג וי נאַכט. אַליין לייגט ער 
שוין קיין האַנט נישט צו. אַנדערע אַרבעטן אויף אים. ער, דער 
נײַער באַלעבאָס מיט שיין צעקעמטע באַקנבערד, דִי גראָבע װאָנצעס 

גאווהדיק אױפֿגעשפּיזלט, גייט-אַרום אין אַ בלויען פֿריש קראָכמאַ- 
ליעטן פֿאַרטעך און מושלט, 

פֿראַנץ סטראַקאָש מיט זײַן װײַב יאָהאַנאַ קומען איצט כּסדר 
אין די דײַטשישע קרײיזלעך, װווּ מ'גיסט גרויסע קריגלעך ביר אין 
די באַלײַבטע בײַכער אַרײַן, זינגט ;דײַטשלאַנד,. דײַטשלאַנד איבער 
אַלעס!* און שוימט מיט שׂנאה צו ייַדן. 

דאָס שולכל האָט גענומען זיך װאַרפֿן זיי אין די אויגן אַרײַן, 
און בײַ נאַכט, אַז דאָס פּאָרפֿאָלק קערט זיך אום פֿון די מסיבות 
אויף זייערע נישט-זיכערע פֿיס, מיט פֿאַרטשאַדעטע קעפּ, אָנגעוייק- 
טע פֿון די אַרײַנגעגאָסענע בירן, צאַפּט זיך בײַ זיי גיפֿטיקײט פֿון 
די מאַרכעס: ;,ס'איז פֿון די נמאסע ייִדן נישט איבערצוטראָגן.. וי 
די װוערעם װאַלגערט זיך דאָס אַרום פֿאַר די פֿיס... פֿון גאָר דער 
שטאָט הערן דאָ נישט אויף צו יאָגן אַרײַן-און-אַרױס ווילדע, משונה 
אין זייער אויסזען, אין זייער אָנטועכץ, און מאַכן קולות וי אין אַ 
משוגעים-הויז".., 

יאָהאַנאַ, דעם בלאָנדן װאַלד האָר צעכװאַליעט איבער דער נאַ- 
קעטער ראָזעווער פּלײיצע, צעלייגט דאָס פֿײַער גרעסער. זי וייס, 
די יונגע דײַטשקע מיטן געגאָסענעם לײַב, מיט געטאָקטע אַרױס- 
שפּאַרנדיקע בריסטן, וי אַזױ דעם מאַן אירן צו צעבריען זי װעט 
די חרפּה נישט איבערלעבן. פּיעשטשעט זי זיך און צעפֿאָכעט די 
פֿונקען, טוליענדיק זיך צו אים מיט אין תּאווה צעברענטן פֿאַרלאַנג, 
ער, פֿראַנצי, דער ליבער יונג אירער, איז שולדיק אין דעם, װאָס 
דאָס ייַדישע מיסט פֿאַראומרײניקט דעם היף זייערן.. ער, וי אַן 
אמתער דײַטש, טאָר עס נישט פֿאַרלײַדן... און אַ נעם טוענדיק אים 
אַ צעפֿלאַמטע צװישן אירע גבֿירישע אָרעמס, שאַרפֿט זי ערשט די 
צעיושעטע תּשוקה זײַנע מיט די װערטער, װאָס זי גאָדערט אים 
אין די אויערן אַרײַ; קווען דאַס יודען"בלוט אויף דער מעסער- 
שפּיצע רינט"... (האָרסט וועסל-ליד), 

נאַך אַזעלכע אױפֿטרײסלענדיקע נעכט, אַ צעשפּילטער אין די 
בלוטן פֿון דערוועקטע טונקעלע באַגערן און מיט אָנגעטרונקענער 

װײַבערישער הנאה, דערפֿילט זיך פֿראַנץ סטראַקאָש אַן אָנגעלאָ- 
דענער, וי אַ יונגער ביק צום שטויס. און װײַט באַדאַרף ער דאָך 
נישט אַ קוק טאָן, ס'זאָל אים אַ שפּאַר געבן צום קאָפּ. 

;די שטראַסע פֿרײַ!* (האָרסט וועסל-ליד) רײַסט זיך פֿון אים 
פּלוצעם אַ מרוק אַרױס, וי פֿון אַן אונטערגעשטאָכענעם אָקס, און 
שוין זעצט ער שויבן אין שולכל, מאָרדעװעט די ייַדן, מאַכט חור- 
בונות און באַװאַרפֿט מיט מיאוסע בזיונות. 

אַ ברירה האָט מען? 

פֿון דעם שולכל טרעטן ייִדן נישט אָפּ. מ'שטאַרקט זיך לפֿי 
שעה מיטן בטחון: דער דײַטש איז נאָך קיין אָפּגעלאָפֿענער נישט, 
ער וועט נאָך האָבן די נכפּה וי די זיידעס זײַנע. וכך הוה, 

און טאַקע נאָך עטלעכע שווערע טעג, װאָס ער גיט די װעלט 
צו זען, קילט זיך דער דײַטש פּלוצעם אָפּ און שטילט זיך אײַן אויף 
אַ צײַט. דאָס איז שוין נישט דער אייגענער מיט דער גאווה איבער 
דער גאַנצער לענג זײַנער. אַן אײַנגעבראָכענער. דעם קאָפּ אויף 
דער ברוסט, מיט אויגן רויט פֿאַרלאָפֿענע, שפּאַנט ער וי אַ געבי- 
סענער הונט איבערן הויף אַרום און װאָרטשעט וי מיט אַ דערװאָר- 
גענעם האַווק אין האַלדז, 

חנאלע, דער שמש דאָ נאָך פֿון גאָר פֿאַר צײַטנס, װאָס װאַ- 
רעמט זיך אין לינדע טעג פֿאַרן שולכל אויף אַ באַנק די אָפּגעדינטע 
אבֿרים, פֿאַרלײַכטערט זיך דעם דעך אין זײַן אײַנגעטריקנטער ברוסט, 
פֿאַרשטײט באַלד דעם ענין. ער, דער אַלטיטשקער, כאַפּט פֿראַנצן 
דעמאָלט מיטן בלישטש פֿונעם אייגל אויף דער פֿאַרקרימטער זײַט 
פֿון זײַן קאָפּ און מבֿינט אים אָפּ; ער האָט, װײַוט-אױס, געשמעקט 
פֿעפֿער, דער דײַטש! 

פֿראַנצן איז דער קאָפּ שווער. ער איז פֿאַרזשומעט פֿון חלומות, 
װאָס קומען צו אים נאַכט אויף נאַכט און ער קען פֿון זייער געפּלאָנ- 
טער נישט אַרױס: דער זיידע זײַנער פֿלאַטערט אים אויף אָט הכ- 
נעהדיק מיט דער צוואה אין דער האַנט, און אָט װוידער קומט ער 
וי אַ דײַטשישער ריטער, אַ בייזער, מיט אַ דערװאָרגן טויט קינד 

אױפֿן אַקסל און מיט אַ שװוערד, און נאָך אַנדערע אַזעלכע פּלאָנײ 
טערנישן מאַטערן אים אין שלאָף, אַלץ סתּירהדיק, 


05 


צו ר' חיימל טשערנאָוויצערס בית-מדרש נעמט זיך איין מאָל 
אין יאָר צונויף די שטאָט -- שׂמחת-תורה אויף דער נאַכט צו הקפֿות, 
כװואַליעס מענטשן מיט ברענענדיקע ליכט אין די הענט פֿלײצן צו 
דעם אַלטן װוי אין אַ מחשבֿה פֿאַרזונקענעם שולכל מיטן צעקנייטשטן 
קאַפּעליושל אויף צעװאַלגערטע סטריכעס ? און פֿאַרפֿלײצן דעם 
גרויסן הויף און די גאַסן אֵרוֹם. אַ מנחג פֿון אַלטע יאָרן, זינט ר' 
חיימל האָט דאָ געלעבט. אַ סגולה קעגן אֵל דאָס בייז, 

גענוג עגמת-נפֿש האָט אָט די נאַכט דעם אַלטן ווילהעלם און 
די פֿריִערדיקע װאָס פֿאַר אים פֿאַרשאַפֿט. די נײַע, די איצטיקע באַ- 
לעבאַטים אָבער, ברענען העליש פֿײַער. ט'שוימט די רציחה בײַ זי 
וי פֿון אַ קאָך. באַזונדערס די בלאָנדע יונגע גויע. זי שפּרינגט 
ממש פֿון איר גלאַטער הויט; 

שדיםט טאַנצן אין איר הויף, אונטער איר דאַך! 

בײַ זיי אין דאָרף, פֿון װאַנען זי נעמט זיך, טאָר פֿון אַלע איי- 
ביקייטן אָן קיין ייִדישער פֿוס נישט טרעטן. שרעקלעכס האָט זי זיך 
אָנגעהערט, װאָס די באָבע אירע, די גורל:װאַרפֿערין, האָט דער- 
ציילט פֿון דעם פֿאַרשאָלטענעם פֿאָלק. 

ניין, ניין! זי װעט עס נישט דערלאָון. און אַ כּוח האָט זי דאָך 
אויף איר פֿראַנצלען, צעלאָזט ער זיך. נישט לאַנג אָבער האַלט דער 
גלות אָן. אין דער אייגענער נאַכט נאָך באַװײַזט זיך אים דער זיידע 
מיט דער שװערד אין דער האַנט און מיט אים נאָך אַ געשטאַלט, 
אַ צעפֿױלטע, װאָס פֿון שאַרבן קריכט איר אַ שלאַנג אַרױס, 

ס'איז זיך אָבער פֿאָרט נישט פֿון דעם עפּעס אויסצוקלײיבן, װאַ- 
רעם די צוואה לײַכט איבער דער יידנשול מיט גרויסע אותיות. 


? העלצער אויף ועלכש ס'ליגט דער דאך. 

אין שטילע מינוטן טראַכט ער אַ מאָל, אפֿשר זיך אין גאַנצן 
אָפּצופּטרן דערפֿון, פֿאַרקױפֿן די נחלה און אַן עק, און אויסצוקערע- 
ווען פֿון דאַנען. זאָל עס אים דאָס לעבן נישט פֿאַרזאַלצן. קען ער 
זיך אָבער אויף אַן אמתן מיט דעם געדאַנק נישט פֿאַרחבֿרן. די שפֿע 
װאַקסט איבערן ווערך +, און דער װאָגל פֿון אַמאָל האָט זיך נאָך 
נישט אױסגעװעפּט פֿון זײַנע ביינער. סײַ װי איז אים דער געדאַנק 
אויף קריק נישט ליב, ס'דערמאָנט זיך אים אין זײַנע שפֿלותדיקע 
צײַטן, צײַטן פֿון גרויס נויט און פֿאַרפֿאַלנקײט. ער האָט דאָס פֿײַנט, 
די מחשבֿות דרייען זיך, דרייען זיך בי אים אין קאָפּ און שטעלן זיך 
אַלץ אָפּ טעמפּ אױפֿן אייגענעם פּונקט: 

-- ווייסט עס דער רוח, װאָס פֿאַר אַ כּוח עס ליגט פֿאַרבאַהאַלטן 
אין דער ייִדנשול! אַ מאָדנע פֿירעכץ דאָרט, װאָס איז אים, פֿראַנצן 
גאָר נישט משׂיג צו זײַן. מ'בעט נישט צו גאָט, שטיל און מיט אָפּשײַ 
וי בײַ זיי אין די קלויסטערס; מ'שרײַט, מען בייזערט זיך און מען 
װאַרפֿט מיט הענט און פֿיס. אַ קליין שטענדערל און אַ שטולעכל, װאָס 
שטייען אַרומגעגרױזעט + נעבן זייער הייליקייט; פֿאַלן-אָן צעיושעטע, 
מאַמעס מיט פּיצלעך אויף די הענט, פֿאַרחלשטע, און טענהן-אײַן מיט 
אַ געוויין, װי ס'װואָלט דאָרט עמעץ זיצן באַשײַמפּערלעך. אַ שדים- 
ווינקל! נאָר אומגליק נעמט זיך אים פֿון דאָרט, 

יאָהאַנאַ, די אײַזערנע גויע, האָט נאָך קיין לעבעדיק קינד אויף 
דער װעלט נישט געבראַכט. דאָס דריטע שוין רײַסט מען איר מיט 
צואַנגען שטיקלעכװײַז פֿון שויס אַרױס. דאָס אָבער, װאָס ער זעט 
קיין קיום נישט אין דער זרע זײַנער, דערגייט אים שוין ביז גאָר 
דעם עקי 

ס'האָט אָבער פֿראַנץ סטראַקאָש זיך מיט דער צײַט דערקויבערט, 
דאָס פֿאַרשפּינעכץ אַרום זײַנע חלומות איז זיך צעקראָכן; דער שלייער 
האָט זיך אים פֿאַר די אויגן מיט אַ מאָל אַ הייב געטאָן: ייִדן האָבן די 
זיידעס אַ סך לייד אָנגעטאָן און די צוואה בײַ זיי כיטרע אױסגענאַרט, 


5 ס'גייט-אַריבער, סישטעקט-אַרױס. -- * מיט אַ פּאָרענטש. 

אויב אַזױ אָבער איז אים קלאָר, גאַנץ קלאָר, ער װעט קיין מנוחה נישט 
האָבן ביז -- ער װעט זיי מיטן בעזעם נישט פֿאַרקערן פֿון זײַן הויז, 


אצי יע 


קיין קלאָרקײיט, װוי אַזױ ער זאָל זיך אַ נעם טאָן, ס'זאָל האָבן אַ 
פּעולה, איז נאָך בײיַ פֿראַנצן אין קאָפּ נישט געווען. אַלע רשעותן, מיט 
װאָס ער האָט זיך ביזן הײַנטיקן טאָג געפּרוּװוט, האָבן אים גאָר נישט 
גענוצט. ס'רירט זיי נישט אָן. ער מוז אויף גאָר אַ נײַעם אופֿן דער" 
לאַנגען. און אַזױ װי ער האָט נאָך קיין אײַנפֿאַל נישט און עס צעטראָגט 
אים די ביינער פֿון דער פֿעל, מאַכט ער לעת-/עתּה װײַסע נעכט בײַ זיך 
אין שטוב. רײַסן זיך בײַ נאַכט פֿון דאָרט אַרױס אַזעלכע ריטשענדיקע 
קולות וי ביל אַ דבֿר-אַחזר בעת מען קײַלט אים. ער צעבײַלט גזלניש 
די בלאָנדע גויע זײַנע אַ נאַקעטע און ער נאָגט תּענוג מיט תּאווהדיקן 
דאָרשט, װאָס יאָגט אים אין די אָדערן. און דאָס שפּילט זיך נאַכט 
אויף נאַכט אַזױ לאַנג ביז װאַנען ס'האָט זיך אין דעם האַרטן מוח 
זײַנעם נישט עפּעס דורכגעשלאָגן. 


בײַם דײַטש האָט זיך געביטן דער קאָליר, ער איז אַ באַנײַטער, 
אַ ביז גאָר צעשמייכלטער. ער האָט עפּעס פֿאַרטראַכט, אַן אױפֿטו, 
שוין איין מאָל אַן אױפֿטת: ער װועט די ייִדנשול אַרומנעמען מיט 
אַ הויכער מויער, נישט דורכצוקומען מיטן אויג. זאָלן זיי קריכן 


איבער דער מויער, די ייִדעלעך, װיפֿל ס'איז זיי נאָר ליב. אים װעט 
דאָס נישט אַרן. ס'וועט גאָר זײַן אַ נחת-רוח צו קוקן דערויף, 


און אַ דײַטש, אַז ער בויערט זיך עפּעס אין קאָפּ אַרײַן, איז 
עס דאָך שוין מיט קיין האַמער נישט אַרױסצושלאָגן, און ס'איז 
אומר ועושׂה. לייגט מען אָפּ זאַמד-און-ציגל און מען נעמט גראָבן 
דעם יסוד. ייִדן קוקן זיך צו מיט גרויס עגמת-נפֿש. װאָס טוט מען? 
מילא, צרות, בזיונות איז מען דאָ תּמיד גרייט אַריבערצוטראָגן, נאָר 
אַזױנס? קיין ממשותדיקע עצה איז אויך נישט פֿאַראַן. דאָס שולכל 
האָט קיין שטר נישט, אַז ס'באַלאַנגט צו ייִדישע באַלעבאַטים. הון- 
דערטער יאָרן שטייט עס אין גוישע הענט און ייִדן האָט מען נישט 

געקאָנט אָפּטרײַבן דערפֿון. דאָס אין די איינציקע אַחיזה, װאָס זי 
פֿאַרמאָגן, 

איין חנאלען נעמט עס נישט. ער איז בײַ זיך נישט געפֿאַלן 
עפּעס גלײַכט זיך גאָר אויס דאָס חרובֿע געשטעל זײַנס, נעמט זיך 
ערשט פֿעסטיקן אויף פּאָדװאַלענעס*. נישט געדאגהט, ייִדף דאָ 
האָט נאָך קיין גויַשע האַנט קיין שליטה נישט געהאַט. די ציגל 
זײַנען שוין אַרױס פֿון דר'ערד און הייבן זיך העכער און העכער. 
ס'האַלט אָבער קיינעם נישט אָפּ צו שפּאַנען אַריבער. 

פֿראַנץ האָט ווידער געזען דעם זיידן. ער גייט אויף אַ וועג, 
אַ צעשטרעקטער, מיט שטאָלצע פֿעסטע טריט, נאָר הינטערװײַלעכץ 
רוקט זיך אַ װאַנט, אַ װאַנט אַ הויכע, אױף אים. און אויף ויפֿל 
די װאַנט רוקט זיך נענטער, בייגט זי זיך. יענער אָבער װאַקסט 
צוריק קלענער און קלענער ביז אַ פּינטעלע. פֿראַנץ לאָזט זיך אָבער 
מער נישט צעטומלען. ס'איז אַ ווונק. מ'ידאַרף, טראַכט ער, די װאַנט 
באַװאַרענען װאָס בעסער. פֿאַרלאָזט ער זיך שוין אויף קיינעם נישט 
און היט אַליין בײַ דער אַרבעט. בײַ אים װעט דאָס שטיין איף 
פֿעסטע פֿיס. ייִדן דראַפּען זיך שוין היפּש הויך און דער דײַטש 
טאָפּעט * זיך פֿון נחת. טוען זיך פּלוצעם די פֿעסטע פֿיס אַ ברעך 
און ער ליגט אין דער רגע אַ באַגראָבענער אונטער אַ באַרג פֿון 
ציגל און ליים. דער גורל האָט אים נאָך אױפֿגעהיט, ס'האָט אים 
אָבער צעלייגט און ער האָט דערפֿון אַ קײַלעכדיק יאָר אַװעקגע- 
קרענקט אין בעט. 


יי 


נאָך יאָרן לאַנגע ראַנגלענישן, בעת יאָהאַנאַ פֿלעגט שװעבן 
צוישן ביידע װעלטן בײַם האָבן נישט אױסגעצײַטיקטע טויטע 
קינדער, האָט זיך בײַ איר איין מאָל אָפּגעריסן אַ לעבעדיקס פֿון 
איר טראַכט און ס'איז טאַטע-מאַמען צוגעקומען אַ גרויסע זאָרג: 
דאָס בייז אין שכנות פֿון זי זאָל, חלילה, אויף דעם שייגעצל, די 


* פונדאמענט,. -- * צעגייט, 

קרוין אויף זייערע קעפּ, נישט שולט זײַן. זיי ציטערן אַ ייִדיש 
אויג זאָל צו אים נישט דערלאַנגען. לעבט מען נישט און מען דער- 
ציט שווער די מינוט, ביז דער אויסגעבענקטער יורש הייבט-אָן זיך 
שטעלן אויף די פֿיס און מען קען אים מיט גרויס שבֿרילבֿ משלח 
זײַן פֿון דער היים -- ;אין די היימאַט!" 

דער שייגעץ װאַקסט און כאָװעט זיך אין דײַטשישן לאַנד אויף 
דער תּורה: ,יודאַ -- פֿערעקע* ". פֿראַנץ און יאָהאַנאַ פֿאָרן יעדעס 
יאָר אַװעק אויף אַ צײַט צו זייער בן-יקיר און שעפּן נחת פֿון גרויסע 
שיסלען. ס'איז זיי דאָ דער דעך פֿאַרגרינגערט. און גאָר ערשט 
פֿריש זיי דער נײַער אַװיר אָפּ, װאָס שפּרײיט זיך פֿון דאַנען אויף 
ברייטע פֿליגל, אומקערנדיק זיך אָבער קריק מיט אַ בענקשאַפֿט, 
אַן אונטערגראָבנדיקס, ווערט דאָס פּאָרפֿאָלק צעקוועטשט פֿון די 
ווענט, אַ הוילקייט גענעצט צו זי פֿון אַלע ווינקעלעך. וי לאַנג זי 
האָבן נאָך געהאָפֿט זיך אָפּצוטרײסלען פֿון די ייִדן און זייער אַרום, 
האָט זיך זי נאָך װי נישט ס'איז געלעבט. די מעשׂים פֿאַר זיך אַלין, 
װאָס זיי האָבן דערצו אָנגעװענדט, זײַנען כאָטש געװוען אַ פֿרײד, 
הײַנט איז די נחמה אויך נישט פֿאַראַן. מ'האָט שוין גענוג רבי- 
געלט באַצאָלט, 

אָפּטשעפּען קען מען זיך אויך נישט. פֿראַנץ װאָלט שוין קיין 
תּכלית פֿון דעם גאַנצן נישט געזוכט. בויערט זיך אים אָבער אַ 
נײַע אויסטערלישע מחשבֿה אין קאָפּ: ער טאָר זיך פֿון דאַנען נישט 
אָפּלאָזן. אַז אים האָט מען דאָ געבונדן מיט אַ שטיין אױפֿן האַלדז, 

פֿון זינט דער פּאַסירונג זײַנער מיט דער אַרומרינגלענדיקער 
מויער האָט זיך פֿראַנץ סטראַקאָש אַ סך אַרײַנגעגריבלט אין דער 
צוואה פֿון זײַן זיידן. און,. נענטער צוקוקנדיק זיך, איז אים ערשט 
קלאָר געװאָרן, אַז די דאָזיקע צוואה איז שוין גאָר אַן אַלטע. זי 
גייט װוי די מלאכה בי זיי הונדערטער יאָרן פֿון האַנט צו האַנט, 
פֿון טאַטעס אויף זין, און יעדער איינער פֿון די אָפּטרעטנדיקע פֿאַר- 


' ייֵד, קראַפּיר! 

שאַרפֿט בלויז דעם פֿאַרזאָג מיט זײַן חתימה. עס זײַנען נאָך פֿאַראַן 
אין דער צוואה פֿאַרשײדענע אַנדערע רמזים אין שלכות: ער האָט 
דאָס פֿאַר דער גאַנצער צײַט נישט געהאַט דערזען און ס'איז פֿון 
דעם בולט, אַז קיינער איז פֿון דאַנען נישט אָפּגעטרעטן. אַלע קומען 
זי אַהער אָרעמע און ווערן דאָ אױפֿגעריכט. אויף דעם, װאָס זיי גע- 
פֿינען גרייטס, װאַקסט-אָן מיט יעדן דור. זיי זײַנען פֿאַרגורלט מיט 
דער ייִדנשול. 


=== 6 -- 


נעכט, אָנגעפֿאַלדעװעט מיט שרעק, לאָזן זיך שווער אַראָפּ אויף 
ייִדישע שטיבער, װוּ מ'זיצט וי אין נעסטן פֿאַרקראָכן און ס'צע" 
מערשט 5 דאָס פּויקן פֿון געקאָװעטע אָפּצאַסן אין ברוק אַרײַן דאָס 
חיהשע געברום פֿון אָנגעזױפֿטע העלדזער: 

;אַן עק מיט די ייִדן! אַ סוף צו זייער לעבן!" 

גויַשער המון הויערט אויף די גאַסן, לאָקערט מיט װעלפֿישע 
בליקן. 

וי נאָך קיין מאָל נישט איז פֿראַנץ סטראַקאָש אין דער דאָזי" 
קער צײַט אַ צעמישטער. דער אױפֿרײַס בײַ די זײַניקע זיך צו לאָזן 
אַװעק האָט אים מסוכּן אױפֿגערודערט און דער סם, װאָס די אָנגע- 
פֿאָרענע לײַט מיט די פֿאַרקרימטע קרייצן צעבלאָזן דאָ, האָט די 
זכות-אָבֿותדיקע שׂנאת-ישׂראל זײַנע גוט אונטערגעװאַרעמט. קען 
ער זיך אָבער איבער זײַן שטיקל ערד נישט אַ הייב טאָן אַז די 
פֿליַערס זײַנען בײַ אים אונטערגעבראָכן! 

די ייִדנשול! און וי אויף דער קייט װאַרפֿט ער זיך און קען 
נישט דורכרײַסן, 

בײַ יאָהאַנען צעלייגן זיך װאָס אַ טאָג מער קאָרטשעס אױפֿן 
פּנים, און דער גרויסער, שווערער גוף ברעכט זיך -- זי האָט שוין 
גאָר קיין דעה נישט אויף אים. ער שטױסט זי אָפּ מיט בזויספ 
בײל יעדן װאָרט, װאָס זי פּרוּוט זיך צו אים, 


:אבר אנא + 17 פערט ארי 


5 עס צערײַסט, צעטראָגט. --- ? באליידיקונגען. 


אונטערן האַקנקרייץ 51 


ס'איז אָבער דעם דײַטש נאָך באַשערט געווען פון דער וױג- 
טערדיקער פֿעל אַרױסצוקריכן, זיך נאָך אַ קאָך צו טאָן 

ס'האָט זיך אין אַ טאָג אַרײַנגעשטעלט דער בןיחיד זײַנער, 
אַן אויסגעצויגענער, בלאָנדער שייגעץ מיט אַלע סימנים פֿון אַ 
היטלעריסטישן תּלמיד, און פֿראַנץ סטראַקאָש האָט זיך דערװעקט 
פֿון הינערפּלעט, 

די שטוב איז אױפֿגעריכט. דער שייגעץ פֿילט-אָן דעם חלל 
מיט זײַן אימפּעט, צעוועכנעט ?1 בײַם פֿאָטער די אײַנגעשלאָפֿענצ 
ביינער און שאָקלט פֿון אים אָפּ דעם אָנגעװאַקסענעם מאָך::. ער 
האָט אַ כּוח, דער יונגער דײַטש, אױפֿן פֿאָטער. דער אַלטער קוויקט 
זיך מיטן זונס תּורה, װאָס ער טרינקט פֿון זײַנע װאַרעמע ליפּלעך 
און בליט אויף ס'ניי, | 

און װוידער האָט פֿראַנץ סטראַקאָש פֿון דער שאַפֿע אַרױסגע- 
נומען דעם לאַנג נישט-באַנוצטן שװאַרצן סורדוט מיטן לאַנגן 
שפּאַלט אויף דער הינטערשטער זײַט און גענומען גיין צוישן זײַנץ 
לײַט. װוידער האָט ער גענומען גיסן גרויסע קריגלעך ביר אין 
האַלדז אַרײַן און זינגען מיט אַן אױיפֿגעריסענעם פּיסק די נײַץ 
פֿאַרכאַפּנדיקע לידער זייערע. אָבער נישט לאַנג האָט די גדולה אָנ- 
געדויערט. דער בן-יחיד הייבט-אָן בושעווען. ער נעמט זיך צו דער 
אַלטער חזקה זײיערער: פֿאַרפּײַניקן די ייִדן אין שול און דער פֿאָטער 
האָט ווידער קיין נעכט נישט מער. 

פֿינצטערע חלומות טאָרען אים פֿון שלאָף. ער שעמט זיך אָבער, 
דער אַלטער דײַטש, דעם יונגן אַרױסצוװײַזן זײַן פֿאַרטונקלט גע" 
מיט. קומט דעם בלאַנדן שייגעץ אַ געדאַנק און ער כאַפּט זיך אין 
אַ שבת, בעת ייִדן דערהייבן זיך מיט תּפֿילות צום הימל, אַרױף 
אױפֿן דאַך פֿון דער שול מיט אַ גרויסער פֿלאַטערנדיקער פֿאָן, װאָס 
דער געקרימטער צלם איז צעלייגט איבער איר גאַנצער גרייס, און 
נעמט זיך מלאכהן. דאָרט וויל ער, אַז די דאָזיקע פֿאָן זאָל זיך חנדלען 


יי :הורסן .קירא פיייל,.-.= לײהאלספווטערולישט 5 


צעדרייט, צעקרימט. -- !1 שימל-געויקס, 

קעגן דער זון. ער האָט אָבער נאָר באַװויזן ביז צום פּרוּוו און באַלד 
האָט עס מיט אים געגעבן אַ שלײַדער-אַראָפּ און געבראָכן אים רוק- 
און-לענד, 

טשערנאָװויץ האָט אין משך פון איין יאָר דרײַ מאָל געביטן די 
באַלעבאַטים. בײַם לעצטן בײַט האָט זיך צעברענט די מלחמה, װאָס 
האָט זיך צעפֿירט איבער גאָר דער וועלט. דײַטשישע און רומענישע 
זעלנערס שלעפּן ייִדן פֿון באַהעלטענישן. פֿון אונטער דער ערד צו 
די שײַטערס, צום אומקום, 

ס'ברענט די שטאָט! 

פֿראַנץ סטראַקאָש, די מלבושים אויף זיך צעריסן מיט צע- 
שפּרייטע הענט און אַרױסגעשטאַרצטע אױיגן, טרעט נישט אָפּ פֿון 
ר' חיימלס בית-מדרש און בילט: 

-- ראָבי, ראָבי, איך היט, איך היט.. 


גבריאל פּרייל 
אויף דער קיילעכדיקער ערד... 


אויף דער גאַנצער קײַלעכדיקער ערד 

זײַנען צעשפּרײט מײַנע נאָך אַלץ נישט געלײַטערטע 

ברידער, װאָס זייער איינציקע זון איז די לאַנגע, לעצטע נאַכט, 
זייער בלוט שפּראָצט הייס און רויט. אויף װײַסע שנייען, 
זייערע ביינער זײַנען בלאַנקער ציטער אין מדבר-זאַמדן, 
זייערע צעבראַכענע רוקנס פֿוסבענקלעך פֿון פֿעלקער. 
און ייִדישע פֿאַרשטאַרטע און אַלץ שוין ווייסנדיקע אויגן 
גייען װי ביליקע פּאַטשערקעס פֿון האַנט צו האַנט, 

איז אפֿשר ערגעץ דאָ אַ טראָפּן לויטערע טרייסט, 

אָבער טיפֿער פֿון טיף זײַנען די יסורים-ברונעמער 

פֿון מײַן צום לעבן פֿאַרמשפּטן פֿאָלק, 

און זײַנע דיכטערס שעפּן אײיביק פֿולע עמערס. 

משה בראָדערזאָן 
דערהרגעטע קינדער 


איך האָב געזען זיי אויף די וועגן ליגן, אויף שאָסײען, 
די קינדער די דערהרגעטע דורך קויל פֿון פֿײַנט ! 
איך האָב געזען, װי איבער זיי לבֿנהינעכט עס גייען. 
געזען פֿון שריפֿה--פֿײַערן אויף זיי די שײַן 


מיט הענט און פֿיס צעװאָרפֿן זײַנען זיי געלעגן, 
צי אײַנגעקאָרטשעט אין דעם לעצטן ווייגעשריי, 
מיט אויסגעשריי װאָס קיין מאָל װעט נישט אױפֿהערן צו פֿרעגן 
פֿאַר װאָס, פֿאַר וועלכע זינד דען קומט עס זיי? 


געזען -- אַ ייִנגעלע אַנטקעגן הימל אויסגעצויגן, 
זײַן פּנים האָט אַ בלוי קאָליר געהאַט אַזאַ. 
פֿאַרגלײַזט בײַ אים געווען זײַנען שוין די אויגן, 


און אויף די ליפּן אָפּגעהאַקט האָט קויל דעם יאָמער: מאַ... 


שמחה סנה 
בל ו ט 


ווען די שיסערײַ אין דאָרף האָט זיך אָנגעהויבן איז אַבֿרהם 
צוזאַמען מיט אַלע קריגס-געפֿאַנגענע געווען פֿאַרשפּאַרט אין גרויסן 
שליער, װאָס בײַם סאַמע עק דאָרף, שוין באַלד פֿאַרבײַ אַ מעת-לעת, 
זינט די דײַטשן האָבן אים געכאַפּט בעת ער איז געשטאַנען און 
אויסגעטענהט זיך מיט די פּוילישע סאָלדאַטן, און טאַקע דעמאָלט 
האָבן זיי אים דאָ פֿאַרשפּאַרט צוזאַמען מיט זיי. זיי האָבן, װײַזט- 
אויס, נישט געװוּסט, אַז ער איז אַ ייִד, און למען האמת װאָלט קיי- 

נעם נישט געקענט אײַנפֿאַלן אַפֿילו, אַז ער איז עס טאַקע,. די צרה 
איז אָבער געווען, װאָס זיי האָבן נישט געװאָלט גלייבן, אַז ער איז 
אַ ציווילער. זיי האָבן געזאָגט, אַז ער האָט זיך איבערגעטאָן, און 
פֿאַרשפּאַרט אים וי אַ קריגס-געפֿאַנגענעם. זיי האָבן זיך געריכט, 
װײַזט-אױיס, אַז אין װאַלד זײַנען פֿאַראַן נאָך פּוילישע זעלנערס, 
וועלכע גרייטן זיך זיי איבערצופֿאַלן, װײַל זיי האָבן אויסגעשטעלט 
אַ קייט פֿון פּאַטרולן אַרום דאָרף, און גאָר באַזונדערס קעגנאיבער 
דעם וועלדל. זיי האָבן קיינעם נישט צוגעלאָזט נאָענט צום שײַער, 
און אַליין האָבן זיי אויך נישט אַרײַנגעגעבן נישט קיין שפּײַז און 
נישט קיין װואַסער. אַזױ אַרום איז שוין אַריבער העכער אַ מעת- 
לעת און קיינער פֿון די קריגס-געפֿאַנגענע האָט נאָך גאָר נישט גע- 
האַט אין זײַן מויל. עס האָט זיי אַלעמען דורכגענומען אַ קאַלטער 
שוידער פֿון דער בײַנאַכטיקער פֿײַכטקײט; אָבער מער פֿון דער 
קעלט, מער פֿון דעם הונגער און דאָרשט, האָט זיי דערקוטשעט די 
אומזיכערקייט און דאָס װאַרטן, זיי האָבן זיך געריכט, אַז אָט-אָט 
וועט זיך אַלץ אײַנשטילן און מען װעט זיי אַװעקפֿירן ערגעץ אין 
אַ לאַגער אַרײַן,. אומגעדולדיק האָבן זיי געװאַרט אױפֿן מאָמענט, 
ווען מען וועט זיי שוין ענדלעך אַרױספֿירן צו אָט דעם צופֿוסיקן 
מאַרש. עס איז זיי שוין אַפֿילו נישט אָנגעגאַנגען װאָס עס װעט 
געשען. זאָל זײַן אַ מאַרש, זאָל זײַן הונגער און דאָרשט, זאָל זײַן 
אַפֿילו דער טוט אַלין, אבי נישט אָט דאָס זיצן און װאַרטן אויף 
עפּעס, װאָס איז אומזיכער און פֿינצטער, אויף עפּעס װאָס איז לגמרי 
אומבאַקאַנט, 


אַכֿרהם איז געווען אַ קצבֿ. ער איז נישט נאָר געווען אַלײן אַ 
קצבֿ, נײַערט אויך אַ קצבֿ-בן-קצבֿ, פֿון אַ קצבֿישער משפּחה. ער 
געדענקט דעם יאַטקעקלאָץ פֿון קינדװײַז אָן. ערגעץ װײַט-װײַט, פֿון 
יענער זײַט פֿריִער קינדהייט, איז אים פֿאַרבליבן דאָס געדעכעניש 
פֿון זײַן טאַטן, פֿון ;ברייטן הערש"? ער געדענקט אים, וי ער שטייט 
מיט פֿאַרבלוטיקטע הענט נעבן דעם קלאָץ און רײַסט זיך אַרום 
מיט די ייִדענעס, װוי ער שינדט געשיקט אַ פֿערטל בהמה אָדער 

ער שפּאַלט מיט אַ האַק אַ קעלבערנעם קאָפּ מיט פֿאַרגלײזטע 
אויגן אין צוויי גלײַכע חלקים, אין וועלכע עס ציטערן די שטיקער 
געהירן -- אַ גרוי-פֿליסיקע מאַסע באַצױגן מיט רויטע פֿעדעמלעך, 
עס פֿלעגט דעמאָלט אױפֿטױכן אין אים די דערמאָנונג פֿונעם קעלבל 
פֿון זייער גוייִשן שכן, דעם הויכן אַנטעקס קעלבל, אַ פֿרײלעך באַ- 
שעפֿעניש מיט אַ נאַסן מאָרדעלע, מיט ברוינע לאַטעס אויף דער 
װײַסער פֿעל און מיט אַ קאָמיש פֿאַרריסענעם וױידל. אָט דאָס 
קעלבל פֿלעגט זיך אים שפּעטער חלומען בײיַ נאַכט: ער, אַבֿרהמטשע, 
יאָגט זיך נאָך אָט דעם קעלבל טאַקע, און דאָס פֿרײילעכע באַשעפֿע- 
ניש באַקומט טרויעריקע אויגן, און עס אַנטלױפֿט פֿון אים אין איין 
שרעק. ;שעכטן ווילסטו מיך" -- שרײַט דאָס קעלבל מיט אַ 
מענטשלעך קול, מיטן קול פֿון זייער שכנטע גענענדל די פֿעדערן- 
הענדלערקע. אַזױ שרײַט גענענדל, ווען דער מאַן אירער שלאָגט איר 
מיטן אַקס פֿון דער האַק, 


יאָ, דאָס אַלץ געהערט שוין צום װײַטן, װײַטן אַמאָל, און 
אַבֿרהם האָט עס שוין כּמעט וי לחלוטין פֿאַרגעסן. וען ער איז 
אונטערגעװאַקסן, האָט אַבֿרהם אױסגעפֿאָלגט זײַן טאַטנס ווילן און 
אַלײן אויך געװאָרן אַ קצבֿ. ער האָט זיך צוגעװוינט צום זיסלעך- 
זויערן ריח פֿון בלוט, צום ציגל-רויטן קאָליר פֿון פֿלײיש, צו די 
װײַס-ראָזלעכע הײַטלעך, װאָס הענגעךאַראָפּ פֿון די געשונדענעץ 
הינטער-חלקים, צו די בינטלעך געשאָכטענע עופֿות, װאָס הענגען 
צונױפֿגעטשעפּעטע בײַ די פֿיסלעך, מיט איבערגעשניטענע העלדז- 
לעך און רויט באַפֿלעקטע פֿעדערן, צו דער ברייטער קצבֿישער 
האַק, צום לאַנגן און פֿאַרשפּיציקטן קצבֿישן מעסער און צום רונדיק 
לאַנגן שאַרפֿאײַזן. דער טאַטע זײַנער,. דער ,ברייטער הערש", האָט 
אים, אַבֿרהמען, איבערגעגעבן די גאַנצע חכמה פֿונעם פֿאַך: װוי אַזױ 
אָפּצושאַצן אַ בהמה אױפֿן אויג, װוי אַזױ אונטערצושיידן אַ דיקע און 
געזונטע בהמה פֿון אַ קראַנקער, אַן אױפֿגעבלאָזענער; וי אַזױ אָפּ- 
צושינדן אַ פֿעל און איר ניט שעדיקן; וי אַזױ צו פֿערטלען דאָס 
פֿלײיש און איבערהאַקן די בײינער; וי אַזױ צו שנײַדן דאָס פֿלײש 

צוזאַמען מיט די ביינער אויף אַזאַ אופֿן, אַז עס זאָל גאָר גישט גיין 
לאיבוד. אַבֿרהם איז אַרײַנגעדרונגען אין אָט דער מלאכה מיט אַלע 
חושים זײַנע, מיטגעפֿאָרן מיט זײַן טאַטן אויף פּוערישע יאַרידן 
אויסגעלערנט זיך אײַנהאַנדלען אַ בהמה. ער פֿלעגט זיך אַרומדינגען 
מיט די פּויערים שעהען לאַנג, פּאַטשן צענדליקער מאָל אין דער 
האַרטער פּויערישער האַנט אַרײַן ביז װאַנען מען איז געקומען צו 
אַ טאָלק מיטן מקח, און לסוף פֿאַרטרינקען דעם משׂא-מתּן מיט אַ 
שנעפּסל. ער איז געווען אַ מיטלװוקסיקער, אַבֿרהם, מיט טונקל 
בלאַנדע צעשויבערטע האָר, מיט גרויע, שטאָל קאָליריקע אויגן 
אונטער די טונקעלע, גלײַך פֿאַרצױגענע ברעמען, און מיט אַ ברוין, 
כּמעט וי פּועריש פּנים. די פּויערים האָבן ליב געהאַט מיט אים 
צו האַנדלען. זיי האָבן ליב געהאַט זײַן פּויערישן פּױליש מיט די 
אַרײַנגעבראָקטע ייִדישע ווערטלעך און חכמהלעך, און איבער הױיפּט 
האָבן זיי אים ליב געהאַט דערפֿאַר, װײַל ער פֿלעגט נאָך יעדער 
קניה שטעלן עפּעס צום טרינקען און פֿאַרבײַסן. ערשט פֿלעגט ער 
טרינקען מיט זיי אין גאַנצן נישט וי קיין ייִד. ער האָט געגאָסן דעם 
בראָנפֿן אין גאָרגל אַרײַן גלײַך און אָן אַן אָפּשטעל, פּונקט װי זײי; 
שפּעטער פֿלעגט ער פֿאַרזשמורען די אויגן און אָפּזיפֿצן, פּונקט 
ווי זיי; און פּונקט וי זיי פֿלעגט ער אויך פֿאַרן פֿאַרבײַסן אַ װויש 
טאָן דאָס מויל מיטן אַרבל, 

-- פּיִע צאַלקעם ניע יאַק זשידעק!! -- פֿלעגן זיי זאָגן 

דאָס געדעכעניש פֿון דעם הויכן אַנטעקס קעלבל איז צו ביס- 
לעך פֿאַרנעפּלט און צערונען געװאָרן. דער ריח פֿון בלוט האָט אים 
אױפֿגעהערט צו שרעקן און באַאומרויקן. בלוט און פֿלײיש זײַנען גע- 
װאָרן בײַ אים אַ טױטע זאַך, אַ סחורה, אַ טאָגיטעגלעכע געוויג- 
שאַפֿט. איין מאָל בלויז איז געשען, ווען זײַן קליין און פֿיריאָריק 
טעכטערל, די איין-און-איינציקע ריוועלע, האָט זיך צעשניטן דאָס 
הענטעלע מיט זײַן גרויסן מעסער -- בלױיז דעמאָלט האָט דער 


דער טרינקט גאָר -- נִישט װי אַ ידי 

אָנזיכט פֿון בלוט אים אַ זעץ געטאָן אין האַרצן װוי מיט אַ האַמער, 
און ער האָט פּלוצלינג זיך דערמאָנט, נישט ויסנדיק אַלין פֿאַר 
װאָס, זײַן חלום מיטן הויכן אַנטעקס קעלבל, און ער אין שטיין גע- 
בליבן אַ פֿאַרציטערטער און אומבאַהאָלפֿענער, פֿון אָט דער צעדול- 
טער פֿאַרװוּנדערטקײט האָט אים אַרױסגעריסן דאָס צעגלעקלטע 
געלעכטער פֿון זײַן יונג װײַבל, פֿון דער שװאַרצלעכער און תּמיד 
פֿרײלעכער שאָשקע, וועלכע האָט מיט פֿלינקע הענט באַנדאַזשירט 
ריוועלעס װוּנד, און בשעת-מעשׂה האָט זי זיך געלאָזט װווילגיין אויף 
זײַן חשבון; 

-- קוק אים נאָר אָן, דעם מאַנספּאַרשױין מײַנעם! װאָס ביסטו 
מיר עפּעס אַזױ װײַס געװאָרן? מע װאָלט געקאָנט מיינען אַז דו 
האָסט קיין מאָל קיין טראָפּן בלוט אויף די אויגן נישט געזען. 

יאָ, שאָשקע... איצטער געהערט שוין שאָשקע אויך צו יענע 
צײַטן, װאָס זײַנען שוין לאַנג, לאַנג אַרױס פֿון זײַן זכּרון, כאָטש 
צוריקגעשמועסט איז דאָס געשען בלויז מיט עטלעכע טעג צוריק, 
שאָשקע איז דערהרגעט געװאָרן אין סאַמע ערשטן טאָג פֿון דער 
מלחמה. זי איז געגאַנגען אײַנקױפֿן, שאָשקע טאַקע, און בעת זי איז 
אַריבערגעגאַנגען די גאַס, האָט זי דערהערט דאָס זשומען פֿון די 
עראָפּלאַנען און דאָס פֿײַפֿן פֿון די סירענעס. מענטשן האָבן גענומען 
לױפֿן ווילדערהייט אין אַלע זײַטן, איזן זי אויך געלאָפֿן האַלטנדיק 
די קליינע ריוועלע בײַ דער האַנט. דערנאָך האָט זי אַ כאַפּ געטאָן 
דאָס קינד אין די אָרעמס און זיך אַראָפּגעלאָזט אין דעם לופֿטשוצ- 
גרוב, װאָס אין מיטן מאַרק, און וועלכע מען האָט געהייסן אױיסגראָבן 
אין שטעטל קוים עטלעכע טעג פֿאַרן אויסבראָך פֿון דער מלחמה, 
זי האָט נאָך נישט געהאַט באַװוויזן זיך אײַנצובייגן אַפֿילו, און אַלץ 
אַרום און אַרום איז געװאָרן איין גרויס געשריי, און דערנאָך איז גע- 
װאָרן שטיל און ווייך און שאָטנדיק... 

ווען אַבֿרהם איז געקומען צו לױפֿן אַהינצו, האָט מען אים אַנט- 
קעגנגעטראָגן ריוועלען. זי איז געווען צעטומלט, דערשראָקן און 
פֿאַרװײינט. די טרערעלעך האָבן בײַ איר אָנגעצייכנט װײַסע סטענגע- 

לעך אויף די שמוציקע בעקעלעך. שאָשקע האָט שוין נישט געלעבט, 
אַ שפּליטער האָט איר געטראָפֿן גלײַך אין שטערן און געלאָזט דאָרטן 
אַ רויטן צייכן פֿון שנעל גליװערדיק בלוט. אָבער אַחוץ אָט דעם 
צייכן איז איר פּנים געבליבן כּמעט וי אומפֿאַרענדערט. עס האָט 
אויסגעזען, װי זי װוונדערט זיך עפּעס זייער שטאַרק, 

די לוויה איז פֿאָרגעקומען דעם זעלביקן טאָג, פֿאַר נאַכט צו. ווען 
אַבֿרהם האָט געקוקט וי מען שיט דאָס גאָלדיקע זאַמד אין שאָשקעס 
קבֿר אַרײַן, האָט פֿון דער װײַטנס זיך גענומען קײַקלען אַ געקייטל- 
טער, געדעמפֿטער דונער פֿון האַרמאַטן-שאָסן. אויף צו מאָרגנס האָט 
דער פֿראָנט זיך דערנענטערט, אַריבכערגעשפּרונגען די װײַסל און גע- 
נומען שפּײַען מיט פֿײַער אויף די האַרבסטיקע פֿעלדער. מענטשן 
האָבן אָנגעהױיבן אַנטלױפֿן אין די דערבײַיקע דערפֿער און שטעטלעך, 
אַבֿרהם האָט דעמאָלט צונױפֿגעקראַצט אַלע געלט-פּאַפּירלעך, וועלכע 
ער האָט געהאַלטן פֿאַרשטשיבעט ? אין די פֿאַרשײדענע מײַזנלעכער, 
אײַנגענײיט אין העמד שאָשקעס חתונה-רינגל מיט אירע גילדערנע 
אוירינגלעך, פֿאַרװאָרפֿן אַ בינטל וועש אויף די אַקסלען, גענומען די 
קליינע ריוועלע אויף די הענט און אַרױיס פֿון שטאָט, 

ער האָט געשפּרײַזט איבער די האַרבסטיק אָפּגעשױרענע פֿעלדער 
און געפֿילט די װאַרעמע נאָענטקײט פֿון קליינעם, צאַפּלענדיקן קער- 
פּערל, אַזױ פֿיל בלוט האָט ער זיך אָנגעזען, אַבֿרהם, אין די לעצטע 
עטלעכע טעג, אַז אויך מענטשלעך בלוט איז געװאָרן בײַ אים אַ 
פּשוטע, טאָג-טעגלעכע זאַך. נאָך אַלעמען איז מענטשלעך בלוט גענוי 
אַזױ רויט און פֿאַרמאָגט גענוי דעם זעלביקן ריח וי דאָס בלוט פֿון 
אַ בהמה. יעדער מענטש איז סוף כּליסוף נישט מער וי אַ בינטל 
ביינער מיט פֿלײיש און בלוט, אַ סך בלוט... און אַפֿילו אָט דאָס קליינע, 
טײַערע נפֿשל, ריוועלע טאַקע... בײַ דעם געדאַנק האָט אים עפּעס . 
אַ שטאָך געטאָן אינעוייניק,. און איבערן רוקנביין, לענגויס דער 
פּלייצע, האָבן גענומען אַרומשפּאַצירן מוראַשקעס. ער האָט אַ קוק 

געטאָן אויף ריוועלען, און ערשט באַמערקט, אַז דאָס קינד שלאָפֿט 
בײַ אים אין די אָרעמס. ער האָט זי צוגעדריקט פֿעסטער צו זיך און 
פֿאַרשנעלערט דעם גאַנג, 

איידער זיי האָבן באַװויזן אָנצוקומען אין דאָרף, װוּ אַבֿרהם האָט 
בדעה געהאַט זיך צו פֿאַרהאַלטן, איז אַראָפּ אַ שלאַקסרעגן. ער האָט 
אָנגעהױיבן גיין שנעלער, כּמעט וי געלאָפֿן. דערנאָך האָט ער געפּרוווט 
זיך אויסבאַהאַלטן אונטער אַ ברייט צעװאָקסענעם דעמב, אָבער ס'האָט 
גאָר נישט געהאָלפֿן, ריוועלע האָט זיך איבערגעוועקט און אים אַרומ- 
גענומען דעם האַלדז מיט נאַסע הענטעלעך. אירע פֿײַכטע צעפּעלעך 
האָבן אים געקיצלט הינטערן אויער. ווען זיי זײַנען שפּעטער אַרײַן 
אין דער פּויערישער כאַטע, זײַנען זיי ביידע געווען דורכגעוייקט, 
און ריוועלע האָט געציטערט אױפֿן גאַנצן קערפּערל, דער פּױער איז 
געווען אַ באַקאַנטער, און ער האָט אויסגעבעט פֿאַר זיי אַ געלעגער 
פֿון היי אין דער סטאָדאָלע; און דערנאָך אַרײַנגעבראַכט אַ טעפּל הייסע 
מילך. אַבֿרהם האָט איר געגעבן צו טרינקען די מילך און שפּעטער 
איר צוגעטוליעט צו זײַן ברייטער, האָריקער ברוסט, און אַזױ איז זי, 
אַ בריִענדיקע און אומרויקע, אַנטשלאָפֿן געװאָרן בײַ אים אין די 
אָרעמס, 

אַ גאַנצע נאַכט האָט דאָס קינד געפֿיבערט און געקרעכצט פֿון 
שלאָף שטילערהייט, און וי נאָר עס האָט אָנגעהױבן שאַריֶען אויף 
באַגינען, איז אַבֿרהם אַרײַנגעגאַנגען צום פּוױיער פֿרעגן אַװוּ עס גע- 
פֿינט זיך דאָרט אַ דאָקטער. בײַם פּױיער אין כאַטע זײַנען אַלע געווען 
װואַך. מען האָט אים געענטפֿערט, אַז צופֿעליק געפֿינט זיך אַ דאָקטער 
בײַם גלח, און אַבֿרהם האָט געבעטן מען זאָל אים דערלויבן דערווייל 
אַװעקלײגן ריוועלען אױפֿן בעט, און ער װעט אַלײן גיין ברענגען 
דעם דאָקטער. דער פּױער האָט אַ צעטראָגענער געשאָקלט מיטן קאָפּ 
אויף יאָ און בשעת-מעשׂה אַרױס פֿאַר דער טיר און גענומען קוקן 
אין הימל אַרליַן. נעכטן האָבן די דײַטשן באָמבאַרדירט און פֿאַרברענט 
מיט צינדבאָמבעס דאָס שכנותדיקע דאָרף בלויז דערפֿאַר, װײַל דאָרט 
האָבן זיך פֿאַרהאַלטן אַנטלױפֿנדיקע פּוױלישע סאָלדאַטן. בײַ נאַכט 

איז מען געוויר געװאָרן, אַז אין נאָענטן װאַלד שטייט אַ פּױלישער 
פּאָלק, װאָס וויל אַרױס אױפֿן שליאַך, און אויב די דײַטשן װעלן זיך 
דערפֿון דערוויסן, איז אַז אָך-און-וויי װעט זײַן צום דאָרף. אָט דאָס 
אַלץ האָט דער פּױער געטראַכט, בעת אַבֿרהם האָט בײַ אים געבעטן 
אַ דערלויבעניש אַװעקצולײיגן ריוועלען אױפֿן בעט. ער האָט אַפֿילו 
נישט געהערט, װאָס אַבֿרהם רעדט צו אים. אָבער אַבֿרהם האָט אָט 
די צעטראָגנקײט אָנגענומען פֿאַר אַ צושטימונג. ער האָט אַריבער- 
געטראָגן ריוועלען אין כאַטע, זי אַװעקגעלײגט אין װײַס געקאַלכטן 
אַלקער און אַליין אַװעק צום גלחס הויף. 


אַ דאָקטער האָט טאַקע בײַם גלח געװוינט, אָבער מען האָט אים 
בײל נאַכט אַרױסגערופן צו אַ חולה אין אַן אַנדערן דאָרף. אַבֿרהם איז 
אַרױס פֿון גלחס שטוב און נישט געװוּסט װאָס ער האָט איצטער צו 
טאָן. זאָל ער דאָ שטיין בלײַבן און װאַרטן אױפֿן דאָקטער אָדער זאָל 
ער ליבערשט צוריקלױפֿן צו ריוועלען? ווער ווייס, ווען דער דאָקטער 
וועט זיך אומקערן, נאָך בפֿרט אַז ער איז נישט קיין היגער, דער 
דאָקטער טאַקע. אַבֿרהמען איז אײַנגעפֿאַלן גיין זוכן כאָטש עפּעס אַ 
זנאַכערקע. קאַזאַ מין מכשפֿה איז פֿאַראַן אין יעדן דאָרף, און מן הסתּם 
אויך דאָ --- האָט ער געטראַכט. אָבער קודם"כּל האָט ער באַשלאָסן 
צוריקלױפֿן און כאַפּן אַ בליק אױפֿן קינד. אין מיטן לױפֿן האָט ער 
דערהערט דאָס קנאַלן און דערזען וי פֿון דער װײַטגס קומען שוין אָן 
די דײַטשישע מאָטאָציקליסטן. די ברייטע דאָרפֿישע גאַס איז געװאָרן 
אויסגעקערט פֿון מענטשן אין איין אויגנבליק. די דײַטשן האָבן גע" 
קנאַקט פֿון קורצע אױטאָמאַטן אין יעדן אָפֿענעם פֿענצטער אַרײַן, 
און אַכֿרהמען האָט באַלד עפּעס אַ שטאָך געטאָן אין האַרצן. ער איז 
אַראָפּ פֿון שליאַך, און לױפֿנדיק הינטנאַרום, הינטער די כאַטעס און 
סטאָדאָלעס, איז ער קוים דערלאָפֿן צו דער כאַטע, װוּ ער האָט אי" 
בערגעלאָזט ריוועלען. ער איז אַרײַן דורכן פֿענצטער און דערזען אין 
אַלקער עטלעכע פּוילישע סאָלדאַטן. זיי זײַנען געווען אײַנגעבויגן און 
צונױפֿגעקאָרטשעט, און געהאַלטן שטומע ביקסן אין די הענט. זי 
האָבן אַרױסגעקוקט זײַטיק דורכן פֿענצטער מיט טעמפּע און שטאַרע 

בליקן, און קיינער פֿון זי האָט נישט אויסגערעדט קיין װאָרט, און.. 
פּלוצלינג האָט אַבֿרהם דערזען בלוט אױפֿן זעלביקן פּויערישן בעט, 
װוּ ער האָט מיט אַ שעה צוריק אַװעקגעלײגט ריוועלען. דאָס גאַנצע 
בעט איז געווען רויט. דאָס קינד איז געווען איין פֿלײשיק צעדריוולטע 
מאַסע, איין רויטער קנויל. דאָס בלוט האָט באַשפּריצט די װאַנט, דאָס 
בילד פֿון דער הייליקער מוטער איבערן בעט, דעם הויכן שטויס קי- 
שעלעך, איינס קלענער פֿון אַנדערן, ביז אַ פּיצעלע אין סאַמע איג- 
דערהייך. אַבֿרהם האָט זיך פּלוצלינג דערמאָנט אינעם ברייטן קלאָץ 
פֿון זײַן יאַטקע. 

-- ניעמצי זאַבילי, פּשעז אֶקנאָ 5... -- האָט ער פּלוצלינג דער" 
הערט אַ װײַטע, מאַטע, אַפּאַטישע שטימע, 

עפּעס איז בײַ אים צעשפּרונגען געװאָרן אויף קליינע שטיקעלעך 
טיף, טיף אין די געדערעם, און אַ שטיקעניש האָט געשפּאַרט אַרױפֿצו, 
צום סאַמע גאָרגל. דערנאָך האָט זיך אים אויסגעוויזן, אַזן שאָשקע, 
זײַן שאָשקע, װאָס איז דערהרגעט געװאָרן סך-הכּל מיט עטלעכע טעג 
צוריק און װאָס ליגט שוין אין דער ערד אַזאַ לאַנגע צײַט, אָט די 
שװאַרצלעכע און שטענדיק לאַכנדיקע שאָשקע שטייט איצטער אי- 
בער אים אַ בייזע און דערצאָרנטע: 

--- דאָס קינד איז קראַנק, אַבֿרהם, גלאָמב איינער, דו הערסט 
װאָס מען רעדט צו דיר? מען דאַרף גיין ברענגען אַ דאָקטער.. -- 
אַזױ זאָגט זי, שאָשקע, און אַבֿרהם וויל איר ענטפֿערן, אַז דער דאָק- 
טער איז אַװעק אין אַן אַנדערן דאָרף; אָבער די צונג איז אים גע- 
ליימט געװאָרן. דערנאָך איז שאָשקע פּאַמעלעך אַוועקגעשווומען מיט 
ריוועלען אויף די הענט און צערונען געװאָרן. אַבֿרהם האָט געװאָלט 
זיי נאָכלױפֿן, אָבער דעם וועג האָט אים פֿאַרשטעלט אַ גרויסער, דעמ- 
בענער, צעפּלאַצטער, רויט פֿאַרבלוטיקטער יאַטקעקלאָץ, 

ער האָט פּלוצלינג דערפֿילט, וי מען שטופּט אים פֿון אַלצ זײַטן, 
ער האָט דערהערט אױפֿגעברױזטע, אײַליקע געשרייען. דאָס האָבן די 


5 די דײַטשן האָבן דערהרגעט, דורכן פענצטער, 

סאָלדאַטן געװאָלט אַרױסלױפֿן דורך דער הינטערטיר און פֿאַרבײ- 
גייענדיק זיך אָנגעשטױסן אױפֿן פֿאַרשטײנערטן אַבֿרהמען. דערנאָך 
איז געװאָרן שטיל אין דער כאַטע, שטיל וי אין אַן אויער. בלויז פֿון 
דער װײַטנס האָט זיך געטראָגן דאָס געקנאַל פֿון די שאָסן. און ווידער 
איז שטיל געװאָרן, און אין אָט דער שטילקייט האָבן זיך אַרײַנגעריסן 
מאָדנע געשרייען, אין אַ פֿרעמדן, שאַרף שנײַדיקן לשון, וי אַן אָפּ- 
געהאַקט הינטיש געבילערײַ. די שטוב איז געווען פֿול מיט דײַטשן 
זיי האָבן עפּעס געשריען צו אַבֿרהמען און געוויזן אים מיט די פֿין- 
גער אויף אַראָפּ. אַבֿרהם האָט דערזען בײַ זײַנע פֿיס אַ ביקס. די 
דײַטשן האָבן געקוקט אויף אים און געלאַכט. דערנאָך האָבן זיי אָנ- 
געוויזן אויף דער ביקס בײיַ זײַנע פֿיס און ווידער אַ מאָל געלאַכט. און 
לסוף האָבן זיי געקוקט אויף דעם פֿאַרבלוטיקטן בעט מיט דער טױי- 
טער ריוועלען און װײַטער געהאַלטן אין איין לאַכן. בעתן לאַכן זײַנען 
זייערע פּיסקעס געװאָרן רויט און אָנגעלאָפֿן, און אַבֿרהם האָט גע- 
טראַכט, אַז אין יעדן איינעם פֿון זיי איז פֿאַראַן גענוג בלוט אויף צו 
פֿאַרפֿלײצן די גאַנצע כאַטע,. ער האָט געקוקט אויף זיי מיט דולע, 
גאָר נישט פֿאַרשטײענדיקע אויגן, און פּלוצלינג האָט זיך אים אויס- 
געוויזן, אַז ער שטייט אין מיטן אַ טשערעדע פֿון ווילד געװאָרענע 
כהמות, וועלכט מען טרײַבט צום יאַריד, 


װאָס שפּעטער איז געווען, געדענקט ער נישט. עֶר וייס אַפֿילו 
נישט, וי אַזױ ער איז אָנגעקומען אַהערצו, אין אָט דעם שײַער, און 
פֿאַר װאָס ער געפֿינט זיך דאָ, צוזאַמען מיט די אַלע פּוילישע סאָל- 
דאַטן, װאָס די דײַטשן האָבן גענומען אין געפֿאַנגענשאַפֿט. ער טראַכט 
און טראַכט, און קען זיך בשום אופֿן נישט דערמאָנען, ווען מען האָט 
אים אַרױסגעפֿירט פֿון דער כאַטע, וי אַזױ דאָס איז געשען אַז רי- 
וועלע איז ערגעץ פֿאַרלױרן געװאָרן, און ער ווייסט נישט אַפֿילו וו 
מען גייט זי זוכן... און פּלוצלינג האָט ער זי דערזען נעבן זיך. זי 
האָט אָנגעשפּאַרט דאָס קעפּל אויף זײַנע קני און שטיל געשלאָפֿן, און 
ער האָט מורא געהאַט זי אױפֿצווועקן. 

ווידער אַ מאָל האָט זיך אָנגעהױבן אַ שיסערײַ. דאָס מאָל נאָענט, 

זייער נאָענט. און פּלוצלינג האָט אים די ווירקלעכקייט אַ שניט גע- 
טאָן איבערן האַלדז וי אַ שאַרף מעסער. ער האָט זיך דערמאָנט, אַז 
שאָשקען האָט ער באַגראָבן דאָרטן, אין שטעטל, אָבער ריוועלע איז 
ליגן געבליבן אַ פֿאַרגאָסענע מיט איר אייגענעם בלוט אױפֿן ברייטן 
פּױערישן בעט. 
..בלוט... אַ מאָדנע זאַך, אָט דאָס בלוט טאַקע. אַ גאַנץ לעבן האָט 
ער אָפּגעפּטרט צוישן פֿאַרבלוטיקטע שטיקער פֿלײש און קיין מאָל 
איז אים נישט געקומען אױפֿן געדאַנק אַפֿילו, אַז ריוועלע פֿאַרמאָגט 
אין זיך, אין אָט דעם קליינעם קערפּערל אירן, אַזױ פֿיל בלוט,,, 
דאָס שיסערײי האָט זיך אײַנגעשטילט און ראַפּטעם האָט זיך די 
טיר פֿונעם שײַער ברייט צעפּראַלט. אַבֿרהם האָט געזען, וי אַלע לױפֿן 
אַרױס, אָבער ער איז זיצן געבליבן אַן אײַנגעקאָרטשעטער אויף זײַן 
אָרט. װוּהין װעט ער לױפֿן? צו װאָס װעט ער לױפֿן? נאָך װאָס, נאָך 
ווען? קיין דאָקטער דאַרף ער דאָך שוין סײַ װי נישט... עס האָט אים 
אָנגעהויבן צו מאַטערן דער געדאַנק. װאָס איז דאָרט אייגנטלעך גע- 
שען אין דאָרף? זײַנען טאַקע די פּאַליאַקן אַרױס פֿון װאַלד? האָבן 
זיי טאַקע אָנגעהױיבן דאָס שיסערײי? װײַזט-אויס, אַז יאָ. ווען עס זאָל 
אַזױ נישט זײַן, ער דען װאָלט געעפֿנט די טיר פֿונעם שײַער?... ער 
האָט זיך פּאַמעלעך אױפֿגעשטעלט און געלאָזט צום אַרױסגאַנג. דער 
פֿאַרנאַכט איז געהאָנגען אין דער לופֿטן אַ פֿײַכטלעכער און קילער, 
פֿון די פֿעלדער איז אָנגעקומען דער ריח פֿון רויער ערד און אים 
אַ קיצל געטאָן אין די נאָזלעכער. ער האָט זיך געלאָזט גיין נישט 
וויסנדיק אַליין װוּהין, און פּלוצלינג האָט ער דערזען אַ מענטש מיט 
אַ ביקס. דער מענטש האָט געהאַט אויף זיך אַ גרינלעך בלוילעכן 
מונדיר. ;אַ דײַטש? -- האָט אַבֿרהם אַ טראַכט געטאָן און צו דער 
זעלביקער צײַט האָט ער דערפֿילט, אַז ריוועלע ציט אים פֿאַרן אַרבל; 
-- טאַטעשי! --- האָט זי געזאָגט --- לאָמיר גיין אַהיים, טאַטעשי! 
-- באַלד, באַלד! -- האָט ער געענטפֿערט שטילערהייט און גע- 
נומען טראַכטן וועגן אַרױסבאַקומען זיך פֿון דאָרף אויף אַזאַ אופֿן, אַז 
די דײַטשן זאָלן אים נישט באַמערקן. ,װײַזט-אױס, אַז די פּאַליאַקן, 

װאָס זײַנען אַרױס פֿון וועלדל, זײַנען אויך אַרײַנגעפֿאַלן אין געפֿאַנ- 
גענשאַפֿט.. --- האָט ער געטראַכט -- מיר האָבן זיי, װײַזט-אױס, 
פֿאַרזען, איך בין געזעסן אין ווינקעלע, און זיי האָבן מיך נישט באַ- 
מערקט". 

דער דײַטש האָט געקוקט אױפֿן אָנקומענדיקן אַבֿרהמען מיט אַ 
מידן בליק. עס איז אים, װײַזט-אוס, נמאס געװאָרן צו שטיין אויף 
דער וװאַך, װײַל ער האָט געגענעצט, 

--- גיי אַהיים! -- האָט ער געזאָגט צו אַבֿרהמען -- אין צען מי" 
נוט אַרום װעט נישט זײַן דערלויבט אַרומצוגײן אין דרויסן. 

אַבֿרהם האָט ויניק װאָס פֿאַרשטאַנען פֿון דײַטשס װערטער. 
ער האָט בלויז פֿאַרשטאַנען, אַז ער דאַרף זוכן אַן אַנדערן וועג. ער 
האָט זיך אויסגעדרייט און געװאָלט אָננעמען ריוועלען בײַ דער האַנט, 
אָבער קיינער איז שוין נעבן אים נישט געווען. ;זי האָט זיך, װײַזט" 
אויס, באַהאַלטן"... --- האָט ער אַ טראַכט געטאָן און זיך צעשמייכלט, 
דער שמייכל איז אים פֿאַרגליווערט געװאָרן אויף די ליפּן, און ער 
האָט זיך געלאָזט גיין נאָך אַ מאָל צום דאָרף. פּלוצלינג האָט ער דער" 
הערט, װוי דער דײַטש רופֿט אים, 

--- פֿײַער האָסטו? --- האָט ער דערהערט אַ פֿראַגע. 

דאָס האָט ער שוין יאָ פֿאַרשטאַנען און גענומען גראַבלען אין 
דער קעשענע. ער האָט אָנגעטאַפּט די שוועבעלעך און גענומען זיך 
דערנענטערן צום דײַטש מיטן קליינעם שאַכטעלע אין דער אױס- 
געשטרעקטער האַנט. ווען ער איז צוגעקומען נאָענט, זײַנען בײַם 
דײַטש אױסגעװואַקסן הערנער. פֿאַר אַבֿרהמען איז געשטאַנען אַ גרין 
בלוילעכער ביק מיט אַ פֿאַרבױגן ליולקעלע אין דער גאַװערדיקער 
מאָרדע. ער האָט אַרױסגעלאָזט די שוועבעלעך און באַשלאָסן אָנצו" 
כאַפּן דעם ביק בײַ די הערנער. דער דײַטש האָט נישט פֿאַרשטאַנען 
און לײַכט זיך אָנגעבויגן אויף פֿאָרױס. אַבֿרהמס פֿינגער האָבן זיך 
דאַן צונױפֿגעדריקט אין אַ פֿױסט. ער האָט פֿאַרמאָגט אַ שװערע 
האַנט, אַֿרהם, און חוץ דעם איז בײַם דײַטש אַראָפּגעפֿאַלן דער העלם 
פֿון קאָפּ. אַבֿרהם איז אים פֿאַרפֿאָרן גלײַך אין שלייף, און ער איז 

אַװעקגעפֿאַלן אױפֿן אָרט, וי אַן אָנגעשטאָפּטער זאַק, װאָס פֿאַלט- 
אַראָפּ פֿון אַ פֿור אין מיטן לױפֿן, ער האָט אַפֿילו קיין פּיפּס נישט 
אַרױסגעלאָזט, דער דײַטש, און אַבֿרהם האָט געקוקט מיט פֿאַרװו:- 
דערטע אויגן אױפֿן שװערלײַביקן קערפּער אין גרין בלוילעכן מונ- 
דיר, װאָס איז געלעגן שטיל בי זײַנע פֿיס. און פּלוצלינג האָט ער 
באַשלאָסן: ער האָט אַראָפּגענומען דאָס לעדערנע פּאַסיקל פֿון זײַנע 
אייגענע הויזן און פֿעסט צוינױפֿגעבונדן דעם דײַטשס הענט. ער האָט 
געבונדן מיט געשיקטע הענט, פּונקט װי מען בינדט אַ בהמה, איידער 
מען לייגט זי אַװעק צו דער שחיטה. דערנאָך האָט ער מיטן דײַטשס 
פּאַסיק אים געבונדן די פֿיס. דער דײַטש איז אַלץ געלעגן פֿאַרחלשט, 
מיט אַ האַלב אָפֿן מויל, און אַבֿרהם האָט אַרױסגענומען זײַן נאָזטיכל 
און עס אים אַרײַנגעשטופּט צווישן די ציין. ערשט דאַן האָט דער 
דײַטש זיך איבערגעוועקט פֿון זײַן קורצדויערנדיקן חלשות. ער האָט 
געקוקט אויף אַבֿרהמען מיט ברייט צעעפֿנטע אויגן, פֿון וועלכע עס 
האָט אַרױסגעשריען אַ שטומע טויטשרעק, 

,פּונקט וי אַ בהמה"... --- האָט אַבֿרהם אַ טראַכט געטאָן. ער 
האָט דערטאַפּט אין קעשענע זײַן מעסערל. דאָס איז געווען אַ ;קאָ- 
זשיק", אַ געוויינלעך פּועריש טאַשן-מעסערל מיט אַ הילצערן הענטל, 
אָבער אַבֿרהם האָט עס שטענדיק אָפּגעהיט, און עס איז געווען זייער 
שאַרף, אַבֿרהם האָט זיך אײַנגעבויגן, און אַ פֿיר געטאָן דאָס מעסערל 
איבערן געװאַנט פֿון זײַנע אייגענע הויזן און שפּעטער איבערן ברייטן 
נאָגל פֿון זײַן לינקער האַנט. ווען ער האָט אױפֿגעהױבן די אויגן, איז 
דעם דײַטש צוקאָפּנס געשטאַנען ריוועלע, און געבעטן זיך; 

-- טאַטעשי, איך וויל אַהיים צו דער מאַמען, טאַטעשי! 

-- באַלד, באַלד... -- האָט ער געזאָגט, און זי איז גלײַך צערו- 
נען געװאָרן, 

; בעסער װאָס זי איז אַװעק. בעסער"... -- האָט ער אַ טראַכט 
געטאָן. 

ער האָט זיך אַריבערגעבױגן איבערן דײַטש, און פּאַמעלעך, גאָר 
פּאַמעלעך, גענוי וי ער האָט דאָס געזען בײַ ר' הלל דעם שוחט, האָט 

ער אַ פֿיר געטאָן דעם ;קאָזשיק* איבערן דויטלעכן האַלדז מיט די 
אָנגעשטרענגטע אָדערן. דאָס בלוט האָט באַלד אַ זעץ געטאָן פֿון דער 
איבערגעשניטענער קעל מיט אַ הויך-שפּריצנדיקן שטראָמעלע. העל- 
רויט איז עס געווען. דאָס בלוט, און עס האָט אים פֿאַרגאָסן די הענט, 
באַשפּריצט דאָס פּנים, די האָר, דאָס רעקל און זיך גענומען פֿונאַג- 
דערגיסן איבערן גראָז. פֿונעם אױפֿגעשניטענעם גאָרגל האָט זיך גע" 
טראָגן אַ שנאָרכען און אַ כאָרכלען. דאָס בלוט האָט זיך געבלעזלט 
וי קאָכעדיק װאַסער. עפּונקט װי בײַ אַ בהמה"... -- האָט ווידער אַ 
מאָל אַ טראַכט געטאָן אַבֿרהם. ער האָט זיך אױפֿגעשטעלט. דער 
דײַטש בײַ זײַנע פֿיס האָט זיך געװאָרפֿן, זײַנע פֿיס, צונױפֿגעטשעפּעטע 
מיטן לעדערנעם פּאַסיק, האָבן קאָנװוּלסיוו געקאָפּעט די ערד, און די 
הענט האָבן זיך געעפֿנט און פֿאַרמאַכט, געעפֿנט און פֿאַרמאַכט, אין 
איין גרויסער אָנשטרענגונג צו באַפֿרײַען זיך פֿון די פּענטעס. דאָס 
טיכל, װאָס אַבֿרהם האָט אים אַרײַנגעשטופּט טיף אין מויל אַרײַן, איז 
געווען דורכגעזאַפּט מיט בלוט, און די אויגן, די ברייט צעעפֿנטע 
אויגן, האָבן געװאָלט אַרױסשפּרינגען פֿון די אויגנלעכער. אַבֿרהם איז 
געשטאַנען און געקװויקט זיך מיטן אָנבליק פֿון דער ציטערנדיקער, 
גרין בלוילעכער מאַסע בײַ זײַנע פֿיס. די גרעסטע הנאה האָט אים 
אָבער פֿאַרשאַפֿט דאָס קוקן אויף דער רויטער, גליווערנדיקער קאַלו- 
זשע, װאָס האָט זיך פֿונאַנדערגעפּשרײט אַלץ װײַטער און װײַטער, 
פּלוצלינג איז אים פֿאַרמיאוסט געװאָרן דאָס שטיין און קוקן אויף 
;אָט דער נבֿלה?. און דעמאָלט האָט אים ווידער אַ מאָל אַ רוף געטאָן 
ריוועלע. דאָס מאָל האָט זי אים גערופֿן פֿון נאָענטן, סאָסנאָוון וועלדל, 


-- איך גיי, איך גײי, ריוועלע! -- האָט ער אַ געשריי געטאָן און 
זיך געלאָזט גיין איבער דער צעווייקטער ערד פֿונעם פֿעלד, 


די קרוינען פֿון די סאָסנעס האָבן זיך געוויגט שטיל און מילד, 
אַ הונט האָט זיך צעבילט ערגעץ װײַט, זייער װײַט. איבער די פֿעל- 
דער איז געהאָנגען אַ פֿאַרנאַכטיקער נעפּל, אַ זילבערנער און דיניג- 
קער וי אַ טיולענער פֿאָרהאַנג. דער װאַלד איז אים אַנטקעגנגעקומען 
אַ שמעקנדיק פֿײַכטער און אַ באַשיצנדיק טונקעלער. ער איז אַרײַן 

צווישן די ביימער. באַלד בײַ דער ערשטער סאָסנע האָט ריוועלע 
געװאַרט אויף אים. זי איז געווען אָגעטאָן אין איר װײַס, יום-טובֿדיק 
קליידעלע, װאָס ער האָט איר געמאַכט אויף פּסח. די צעפּעלעך זײַנען 
געווען פֿאַרבונדן מיט רויטע סטענגעלעך. 

-- קום אַהער, טעכטערל... --- האָט ער געמורמלט -- קום אַהער, 
אוצױל, קום, מירץ גיין אַהיים., 


בײניש זילבערשטײן 
א יי ר אַ פ ע 
== } == 
אײיראָפּע ברענט. איך בין אין מיט פֿון ברענענדיקן פֿײַער. 
עס זײַנען טירן צו דער וועלט פֿאַרהאַמערט און פֿאַרשלאָסן. 
איך שטרעק די הענט אויס צו אַן אומגעזעענעם באַפֿרײַער, 
נאָר אַ געבילעריי פֿון הינט מיר ענטפֿערט-אָפּ פֿון דרויסן 


פֿאַרטראָגן אין אַ טריקעניש, װוּ ס'גרייכן נאָך די פֿלאַמען ! 
עס װעט קיין פֿרישע זריעה דאָ אין ערדן מער נישט אױפֿגײן, 
וי אַן עמבריאָן אַזאַ דערשטיקט אין טראַכט פֿון מאַמען. 


מיך אויסגעריסן האָט אַ שטורעם און פֿאַרשלײַדערט הפֿקר, 


2 = 
אײראָפּע ליגט אין בלוט, װי אַ בהמה אינעם שעכטהיז. 
ווער װעט העלפֿן דער פּגירה אין מינוטן פֿון דער גסיסה? 
װאָס װאָלט געשאַט, ווען אַזאַ פֿינצטערע מגיפֿה ברעכט-אויס, 
אַז יעדן איינעמס לעבן זאָל זיך װאַלגערן אין מיסטן? -- -- 


אַז איך גיי-אָפּ אין בלוט --- איז װאָס? צי קאָן עס ועמען אַרן? 
צי אַרט וועמען דער גרויל פֿון מײַנע ברידער, מײַנע שװעסטער? 
אײראָפּע, האָסט פֿאַר זיך אַליײין די האַק געשאַרפֿט, געשליפֿן, 

פֿאַר האַלדז פֿאַר אייגענעם געשאַרפֿט האָסטו אַלײן דאָס מעסער. 
אַנטװערפן 1940 

דוד פינסקי 
ער לעבט! 


איער א 


דער שריפֿטשטעלער האָט זיך געראַנגלט מיט אַ טעמע. ריכטי- 
קער -- מיט טעמעס. 

ער האָט געטראָגן אין זיך דעם שוידער:וייטיק איבער דער 
גרויליקער קאַטאַסטראַפֿע, װאָס איז באַפֿאַלן די ייִדן אין די לענדער, 
װאָס אונטער דעם נאַצישן יאָך, און געזוכט אויסדרוק פֿאַר זײַן האַרצ- 
געשריי. 


יעדן טאָג האָבן די צײַטונגען געבראַכט שרעק-געשעענישן פֿון 
מאָרד און פֿאַרניכטונג. פֿון אומבאַשרײַבלעכע פּײַן און יסורים, פֿון 
אומבאַגרײַפֿלעכע סאַדיסטישע איַנפֿאַלן, פֿון אוממענטשלעכע גרדי- 
זאַמקײַטן, 

יעדע געשעעניש אַ טעמע. אָבער דער שוידער אין אים איז גע- 
ווען צוזאַמענגעהױפֿנט פֿון די אַלע טעמעס, פֿון די אַלע שרעק-גע- 
שעענישן, װאָס די צײַטונגען האָבן געבראַכט. יעדע איינציקע גע- 
שעעניש, וי שוידערלעך זי זאָל נישט זײַן, איז קלענער פֿאַר דעם 
גאַנצן הױפֿן. אַן איינציק בלאַט אַרױיסגעריסן פֿון אַ בוך פֿון פּורע- 
ניות. איין װונד, אָפּגעדעקט אויף אַ קערפּער, װאָס איז באַדעקט פֿול 
און פֿיל מיט גרויזעליקע ווונדן. ווען ער װעט איבערדערציילן נאָר 
איין געשעעניש, אַפֿילו די שרעקלעכסטע, וועט זי אַלץ זײַן בלוין אַ 
קליינער טייל פֿון דעם שוידער-הױפֿן אין אים. אָבער עֶר האָט גע- 
זוכט געשטאַלטונג פֿאַר דעם גאַנצן הױפֿן. איין שמאַרץ:אויסגעשריי, 
װאָס זאָל כּולל זײַן אַלע שמאַרצן, 

אין אַ טאָג האָבן די צײַטונגען מיט קורצע ווערטער דערציילט; 
די נאַציס האָבן אַרױסגעטריבן די ייִדן פֿון אַן אײַנגענומענעם שטעטל 
אין פֿעלד אַרײַן, דאָרטן אויסגעשאָסן זיי אַלעמען, נאָר דעם אַלטן רבֿ 

האָבן זיי אַרײַנגעשטעלט אין אַ גרוב און פֿאַרשאָטן ביזן האַלדז, דעם 
קאָפּ געלאָזן שטעקן איבער דער ערד, 

דער שריפּטשטעלער האָט אױפֿגעשױדערט, צוגעמאַכט די אויגן, 
אַ טרער האָט זיך אַראָפּגעקײַקלט אויף זײַן לינקער באַק. פּלוצלינג 
האָט ער צוזאַמענגעביסן די ציינער, צוזאַמענגעדריקט די הענט אין 
פֿױסטן, זײַן געזיכט האָט אָנגענומען דעם האַרטן אויסדרוק פֿון אַנט- 
שלאָסנקײט, יאָ, דאָס װועט ער אָנשרײַבן! 

ער איז צוגעלאָפֿן צו זײַן שרײַבטיש, גענומען די פּען, איבער- 
געבויגן זיך איבערן פּאַפּיר, 

ער האָט געזען פֿאַר זיך דאָס גאַנצע טראַגישע געשעעניש, אַזױ 
קלאָר, אַזױ דײַטלעך, מיט אַלע אירע איינצלהייטן. עס װעט אַרױס- 
קומען פֿון אונטער זײַן פּען װי אונטערגעזאָגט פֿון זײַן זכּרון, נאָר 
דעם אָנהייב געפֿינען, די ערשטע שורה, דאָס ערשטע װאָרט.. 

ווען איז דאָס געשען? אין וועלכער צײַט פֿון טאָג האָבן דאָס די 
בעסטיעס אַרױסגעטריבן די ייַדן פֿון שטעטל? די צײַטונגען האָבן 
דאָס נישט אָנגעגעבן, און זײַן זכּרון איז נישט גאַנץ זיכער, אויב 
אין דער פֿרי, האָבן זיי אַװועקגענומען דעם אַלטן רבֿ אין טלית-און- 
תּפֿילין, און אין טלית-און-תּפֿילין אַרײַנגעשטעלט אים אין גרוב. 
אויב שפּעטער אין טאָג, איז ער זיכער געווען אָנגעטאָן אין זײַן זײַ- 
דענער זשופּיצע מיט דעם שטרײַמל אױפֿן קאָפּ, 

זיכער נישט אין פֿינצטערניש פֿון דער נאַכט. די נאַציס באַהאַלטן 
נישט זייערע בעסטיאַלישע אַכזריות. זיי גרויסן זיך מיט איר אין דער 
ליכטיקער זון. אָבער עס האָט געקאָנט זײַן באַגינען, אין דעם ליכט 
פֿון פֿאַרטאָג, ווען די ייִדן זײַנען נאָך געלעגן אין די בעטן, נישט 
געװאָלט אַרויסקריכן פֿון זיי מחמת מורא פֿאַרן טאָג. די נאַציס האָבן 
געקאַנט זיכער זײַן, אַז אין דער דאָזיקער שעה ועט קיין ייַד פֿון זי 
נישט אַנטרינען. זיי וועלן אַלע זײַן אין זייערע שטיבער אויף זייערע 
געלעגערס. 

דאַרפֿן די נאַציס די זיכערקייט פֿון דעם פֿאַרטאָג? זיי האָבן גע- 
קאָנט אַרױסטרומײטערן, אַז אין אַ געוויסער שעה פֿון טאָג, טאַקע 

ווען די זון איז חתנדיקער און שטראַליקער, זאָלן זיך אַלע ייִדן פֿון 
שטעטל... = אש 06 
די פּען איז זיך צעלאָפֿן. 


== 2 = 


אַ באַפֿעל: אַלע ייִדן פֿון שטעטל זאָלן זיך צוזאַמענקומען אױפֿן 
מאַרקפּלאַץ פֿאַרן האָטעל! אָבער אַלע! אַלט און יונג, קינדער אויף 
די אַרעמס און קראַנקע פֿון די בעטן. קיינער זאָל זיך נישט דערוועגן 
אויסן בלײַבן, אויב ער וויל נישט אױסגעפֿינען אויף זיך, װי די נאַ- 
ציס קאָנען פּײַניקן. און אָן געפּעק! מיט ליידיקן זאָלן זיי אַלע קו- 
מען. וי זיי שטייען און גייען. 


זײַנען די ייִדן, װאָס זײַנען געבליבן אין שטעטל און נישט באַ- 
וויזן צו אַנטלױפֿן, ווען דער נאַצישער באַטאַליאָן איז אַרײַנגעטראָטן, 
צונױפֿגעקומען זיך אױפֿן מאַרקפּלאַץ פֿאַרן האָטעל,. אַלט און יונג. 
קינדער אויף די אָרעמס און קראַנקע פֿון די בעטן געפֿירט אָדער 
געטראָגן,. משפּחותװײַז, משפּחותװײַז האָבן זיי זיך צוגעשטעלט אױפֿן 
פּלאַץ. װאָס די גזירה זאָל נישט זײַן, זאָל מען זײַן אין איינעם, איי- 
גענע מיט אייגענע. צום רבֿ און דער רביצין זײַנען צוגעקומען זייערע 
דרי זין מיט זייערע פֿרױען און קינדער און זייערע צוויי טעכטער 
מיט זייערע מענער און קינדער. 


און אַלע אָן געפּעק, ליידיק די הענט און פֿרײַ די רוקנס. נאָר 
קליידער האָבן זיי אָנגעטאָן אויף זיך װאָס מער, און די פֿיל קעשענעס 
האָבן זיי אָנגעשטאָפט מיט פֿאַרשײדענע קליינע זאַכן, װאָס האָבן גע" 
האַט אַ װערט אין זייערע אויגן. זיי װועלן דאָך געוויס אַרױסגעטויבן 
ווערן פֿון שטעטל, האָט קיינער פֿון די פֿרומע ייִדן זיך נישט פֿאַרגעסן 
אַרומצווױיקלען זיך מיט אַ טלית וי מיט אַ ברייטן גאַרטל און די 
תּפילין אַרײַנרוקן אין אַ קעשענע. אָבער דער אַלטער רבֿ האָט אַרײַנ" 
גערוקט אונטער !ײַן שבתדיקער אַטלעסענער זשופּיצע דעם טלית- 
זאַק און אין אים: טלית און תּפֿילין און זײַן סידור און דעם זוהר 
הקדוש. די הענט אויף דער ברוסט אַרײַנגערוקט אין די אַרבל, װל 

עס װאָלט אים געפֿרעסטלט, האָבן געדריקט און געלאַסקעט דאָס 
הייליקע פּעקל, 

יאָ, און זײַן בעסטע יאַרמלקע האָט דער רבֿ אָנגעטאָן און זײַן 
בעסטן גרעסטן שטרײײיַמל איבער דער יאַרמלקע. שבת און יום-טובֿ., 
איז נישט הײיַנט אַ יום-הדין? רבונו של עולם! גאָטעניו, פֿאָטער! -- -- 

דער שרײַבער איז געבליבן שטיין אין זײַן שרײַבן. זאָל ער באַ- 
שרײַבן, װי דער רבֿ האָט אויסגעזען? זײַן גרויס און ברייט, מאַכט 
נישט אויס -- פֿאַר דער גרוב איז עס אַלץ איינס. אָבער דעם קאָפּ 
מוז ער באַשרײַבן. אַ זייער שיינער קאָפּ געווען, אַ חדרת-פּנים פֿון אַ 
גרויסן בן"-תּורה, אַ גדול בישׂראל, אַ לײבנקאָפּ, אַן איידל דורכגע" 
גײַסטיקט בלייך פּנים, אַרומגערעמט מיט אַ לאַנגער ברייטער שביי" . 
װײַטער באָרד, און אונטער לאַנגע געדיכטע ברעמען צויי גרויסע 
שװאַרצע אויגן,. אין וועלכע הויכע עלטער האָט נאָך נישט אויס- 
געלאָשן דאָס הייליקע פֿײַער, 

זאָל ער נאָך וועמען פֿון דער עדה ייִדן כאַראַקטעריזירן? ער זעט 
זיי, דאַכט זיך, אַלעמען. ער קאָן באַשרײַבן דעם -- יענעם, די -- 
יענע... ניין, נישט נייטיק. צו פֿיל איינצלהייטן. זיי וועלן זיך לייגן 
װי אַ שווערע משׂא אויף דעם עצם ענין, אויף דעם עיקר. אַ פּאָר 
הונדערט נפֿשות, און יעדער נפֿש לעבטיאיבער די שרעק אױף זײַן 
אופֿן, אַיעדער מיט זײַנע מחשבֿות, און דאָך האָבן זיך אַלע מחשבֿות 
געדרייט אַרּום דעם איינעם פּונקט: װאָס װוצט דאָ מיט זיי געשען? 

די פּען איז זיך ווידער צעלאָפֿן, 


= ;{ = 


דער גרעסטער טייל פֿון דעם באַטאַליאָן סאָלדאַטן, װאָס האָבן 
פֿאַרנומען דאָס שטעטל, האָט זיך צעלאָזן איבער די ייַדישע הײַזער, 
נאָכגעזוכט, צי האָט זיך נישט עמעצער באַהאַלטן, פֿאַרלאָדנט די 
פֿענצטער, פֿאַרשלאָסן די טירן און טויערן, און נישט פֿאַרגעסן אָנ- 
צופּאַקן די אייגענע קעשענעס. אױפֿן מאַרק איז געשטאַנען נאָר אַ 
קליינע אָפּטײלונג, און זיי האָבן זיך צעלאַכט, ווען זיי האָבן דערזען 

די אָנקומענדיקע ייִדן. קיין װאָרט נישט אַרױסגערעדט, נאָר געלאַכט, 
עפּעס אַלץ אויף די ייַדן איז געווען אַזױ קאָמיש. זייער קליידונג, 
זייער גאַנג, זייער שרעק און זייערע טרערן. אַלץ אַזױ קאָמיש, אַז עס 
האָט געקילט צום פֿאַרשיכּורנדיקן געלעכטער, 

די ייִדן האָבן זיך קוים אומגעקוקט אויף זיי, אָבער אַיעדערער 
האָט געהאַט אַ קללה אויף זיי, אַיעדערער זײַן קללה אויף זײַן נוסח, 

אין אַ פֿענצטער פֿון האָטעל האָט זיך באַװויזן דער קאָמאַנדיר, 
אַ שנײַדיקע פֿיגור,. מיט פֿאַרדרײטע קייזער ווילהעלם-װאָנצעס, אַ 
מאָנאָקל אין לינקן אויג -- הונדערט פּראָצענט פּרײַסישער אַריער. 
ער האָט אַ קוק געטאָן אויף די פֿאַרזאַמלטע ייִדן און אַראָפּנעשפּיגן, 
נישט געצילט אין קיינעם. דער שפּײַ איז געגעבן געװאָרן פֿאַר אַלע 
ייִדן, אָפּגעטאָן און צוריק פֿאַרשװונדן, די ייַדן אָבער האָבן געװוּסט, 
אַז זיי קאָנען זיך דאָ ריכטן אויף עפּעס גאָר-גאָר שלעכטס, 

ווען די גאַנצע קאָמאַנדע איז זיך צונױפֿגעקומען אױפֿן מאַרק פֿון 
דער שליחות אין די ייִדישע הײַזער, איז דער קאָמאַנדיר אַרױסגע- 
קומען פֿון האָטעל מיט זײַן גאַנצן שטאַב אַרום אים, באַקרײַזט די 
ייִדן, וועלכע האָבן זיך ענגער צוזאַמענגעדריקט, וי אין דעם װאָלט 
געווען שוץ, באַקוקט זיי מיט אַ בייזן בליק פֿון שטראָפֿאױספֿיר. ער 
האָט עפּעס צוגעטשעפּעט צו זײַנע באַגלײטערס, מיט װונק אָנגע- 
וויזן זיי אין פֿאַרשײדענע זײַטן פֿון דער ייִדישער עדה. די באַנליי- 
טערס האָבן פֿונאַנדערגערוקט די ייִדן, אַרױסגעשלעפּט פֿון צווישן זי 
אַלע יונגע און מיטליאָריקע מענער און אַלע יונגע פֿרױען. אויך דעם 
רבֿס צוויי זין, אַ שנור און אַלע דערװאַקסענע אייניקלעך. אַלע גלײַכע 
יחסנים. די מענער -- אויף שקלאַפֿן-אַרבעט; די פֿרױען -- פֿאַר די 
סאָלדאַטן אין די זונות-הײַזער. אַ געיאַמער איז אױסגעבראַָכן אַ 
הימל-שפּאַלטנדיק געשריי באַגלײיט די אַװעקגעפֿירטע, מיט וועלכע 
מען האָט זיך אַפֿילו נישט געקאָנט געזעגענען. 

דער קאָמאַנדיר האָט זיך דורכגערעדט מיט אַ יונגן אָפֿיציר, 
איבערגעגעבן אים די קאָמאַנדע און איז אַרײַן צוריק אין האָטעל, 
| אין טיר האָט ער זיך געװאָלט אומקוקן, אפֿשר נאָך אַ שפּײַ טאָן 

אָבער ער האָט ביידע זאַכן נישט געטאָן, נאָר צוגעמאַכט די טיר 
מיט אַ בראַזג, 

דער יונגער אָפֿיציר --- איינער פֿון דער היטלער-יוגנט מיט 
אַ שטינהאַרטן פּנים און חלפֿים-אויגן -- האָט אױסגעקאָמאַנדירט, 
וי אויסגעשאָסן: ,ביקסן אויף אַקסל! אַרומרינגלען! געגאַנגען!" 

סאָלדאַטן מיט ביקסן אויף די אַקסלען האָבן אַרומגערינגלט די 
ייִדן און געלאָזן זיך גיין. פֿעסטע טריט. גאַנדזנטראָט. בײַ די ייִדן האָבן 
זיך געפּלאָנטערט די פֿיס. שרעק האָט זיי אונטערגעבראָכן, הינטער 
די סאָלדאַטן און די ייִדן האָט זיך געלאָזט נאָכפֿאָרן אַ גרויסער לאַסט- 
אויטאָמאָביל, ווען די ייִדן װאָלטן זיך צוגעהערט, װאָלטן זיי געהערט 
דאָס קלימפּערן פֿון עפּעס אײַזנס, װאָס זײַנען געטרייסלט געװאָרן 
אױפֿן באָדן פֿון דעם גרויסן װאָגן, 

דער אָפֿיציר האָט אַרױסגעקאָמאַנדירט; 

--- לױפֿן! 

די סאָלדאַטן האָבן אָנגעהיבן לױפֿן, מיט אַ שמייכל, כּמעט מיט 
לאַכן, זיי האָבן פֿאַרשטאַנען דעם שפּאַס פֿון דעם אָפֿיציר. דורך די 
ייִדן איז דורכגעגאַנגען אַ ציטער. לױפֿן? ווער האָט כּוח צו לױפֿן? 
עלטערע מענטשן אַלע. און וי קאָן מען לױפֿן מיט עטלעכע אָנצוגן 
אויף זיך, מיט אָנגעפּאַקטע קעשענעס, מיט קליינע קינדער בײַ דער 
זײַט, מיט קינדערלעך אױפֿן אָרעם, מיט קראַנקע אונטערן אָרעם, 
מיט קראַנקע אױפֿן רוקן? 

די סאָלדאַטן האָבן געשטופּט, געטריבן, געשלאָגן: 

--- לױפֿט! לױפֿט, שװײַנייִדן! 

האָט מען זיך אָנגעטאָן אַ כּוח, געפּרוּוט לױפֿן. באַלד אין איי- 
נער געפֿאַלן, אַ צווייטער, אַ דריטער... אַ פֿרױ דאָ, אַן אַלטער מאַן 
דאָרטן.,. עטלעכע האָבן זיך אַראָפּגעלאָזן אויף דער ערד מיט קראַנקע 
אויף זייערע רוקנס... געפֿאַלן און נישט געקאָנט מער אױפֿשטײן 
נישט געװאָלט מער אױפֿשטײן. צו װאָס אױפֿשטײן? זיי האָבן זיך נישט 
גערירט פֿון אָרט אַפֿילו אונטער די ברוטאַלע בריק מיט די שווערע 

סאָלדאַטן-שטיוול, זאָל שוין דאָ זײַן דער סוף. און דער סוף איז גע" 
קומען. 

אַן אונטער-אָפֿיציר האָט אָנגעיאָגט דעם אָפֿיציר, װאָס האָט גע- 
מאַרשירט פֿאָרױס פֿאַר זײַנע זיגרײַכע סאָלדאַטן. װאָס טאָן מיט די 
ליגן-געבליבענע? זיי שטייען נישט אויף. 

-- זאָל מען זיי אױפֿהײיבן און אַרײַנװאַרפֿן אין װאָגן? 

-- װאָס?! --- האָט דער אָפֿיציר אויסגעשריען -- אומזיף באַלד 
וועלן זיי זיך אַלע צעלייגן, און דו פֿיר זיי! 

ער האָט געװוּסט בעסער, װאָס צו טאָן מיטן אגעזינדל", װאָס 
איז ליגן געבליבן און װויל נישט אױפֿשטײן, ער האָט אָנגעקלאַפּט 
דעם אונטער-אָפֿיציר אויף דעם אױטאָמאַטישן רעװאָלװער. 

--- מאַרש! 

דער אונטער-אָפֿיציר האָט אַרױסגענומען דעם רעװאָלװער, איז 
אַװעק צו די ליגן-געבליבענע, װאָס זײַנען שוין קיין מאָל מער נישט 
אױפֿגעשטאַנען. 

פֿאַר די, װאָס האָבן זיך נאָך געהאַלטן אויף די פֿיס, אַ ביסל 
אָפּרו. דער אָפֿיציר האָט אָפּגעשטעלט דאָס לױפֿן, געהייסן שטין 
בלײַבן. זאָלן די חזירים הערן דאָס קנאַלן פֿון דעם רעװאָלװער און 
זען דעם טויט. די ייִדן האָבן שװוער געאָטעמט, געקרעכצט, גע" 
וויינט. אָבער קיינער האָט זיך נישט אומגעקוקט איף הינטן דעם 
אָפֿיציר דאָס פֿאַרגעניגן נישט אָנגעטאָן. ער האָט אומגעדולדיק 
אױסגעקאָמאַנדירט צו רירן זיך פֿון אָרט, 

מען איז אַרױס פֿון שטאָט, געגאַנגען אויף אַ שאָסײ, דורך װאַלד 
און דורך פֿעלד, ביז מען איז צוגעקומען צו אַ בריקל, װאָס האָט 
באַדעקט אַ ברייטן טיפֿן גראָבן, װאָס האָט זיך געצויגן דורך די 
פֿעלדער אויף ביידע זײַטן פֿון שאָסײ. דער גראָבן איז איצטער גע- 
ווען כּמעט אין גאַנצן אויסגעטריקנט, װוּ נישט װוּ נאָר אַ קליינע 
בלאָטקע, מען איז שטיין געבליבן. די ייִדן האָבן באַגריפֿן, דאָ װעט 

זײַן זייער קבֿורה. אין דעם גראָבן. אָבער זיי האָבן נאָך נישט אַלץ 
געװוסט, 

פֿון װאָגן האָבן סאָלדאַטן אַרוױסגענומען עטלעכע גראָבאײַזנס, 
דאָס האָבן זיי דאָס פֿריער אַזױי געקלימפּערט. די סאָלדאַטן האָבן זי 
אַרױפֿגעלײגט זיך אויף די אַקסלען וי ביקסן. אַריבער דאָס בריקל 
און אַװעק רעכטס אױפֿן פֿעלד אין דער לענג פֿון דעם גראָבן. 

דער אָפֿיציר האָט אַ װײַנק געטאָן צום רבֿ, װאָס איז געשטאַנען 
מיט דער רביצין אין מיטן פֿון דער טויט מידער, זייער פֿאַרקלענער" 
טער עדה. 

-- קום אַהער, שװײינייד! 

דער רבֿ האָט זיך נישט גערירט פֿון אָרט, ער איז דאָך נישט 
מחויבֿ צו פֿאַרשטײן, אַז דאָס מיינט ער אים, 

צוויי סאָלדאַטן זײַנען צוגעקומען צום רבֿ, אָנגענומען אים 
פֿאַרן קראָגן און צוגעפֿירט צום אֶפֿיציר. דער אָפֿיציר האָט אױפֿגע- 
הוין די האַנט. בײַ די ייִדן איז שטיין געבליבן דער אָטעם. אָבער 
דער אָפֿיציר האָט נאָר שטאַרק אַ צופּ געטאָן דעם רבֿס באָרד און 
אַ זאָג געטאָן צו אַ סאָלדאַטן-אָפּטײילונג: 

--- פֿירט אים אַהין 

די סאָלדאַטן זײַנען אַװעק מיט דעם רב אַריבער דעם בריקל, 
הינטער די סאָלדאַטן, מיט די גראָבאײַזנס. די רביצין האָט אפ" 
געשריִען. דער זון, די טעכטער, די שניר האָבן אױפֿגעשריען, אַ צִי 
געטאָן זיך נאָך אים, געװאָלט זיך צעזעגענען. דער אָפֿיציר האָט 
קאַלטבלוטיק אַרױסגערעדט: 

--- אַרומזוכן! 

סאָלדאַטן האָבן זיך אַ װאָרף געטאָן אַרומזוכן די ייִדן און גע- 
מאַכט די אַנטדעקונג, אַז די ייִדן טראָגן אויף זיך צו פֿיל קליידער, 
מיט קלעפּ און זידלווערטער האָט מען זיי אָנגעהויבן אױיסטאָן. עס 
איז געווען, װוי די ייִדן האָבן זיי געװאָלט באַגנבֿענען. באַלד איז דער 
גרויסער װאָגן אָנגעװאָרפֿן געװאָרן מיט די ייַדישע מלבושים און 
אַלע אַנדערע זאַכן, װאָס מען װאָט געפֿונען אויף די יִדן. װען די 

ייִדן זײַנען שוין געווען האַלב נאַקעט, האָט דער אָפֿיציר זיך גע" 
ווענדט צום פֿעלדפֿעבל; 

--- נעם די הינט אויף דער זײַט! 

דער פֿעלדפֿעבל האָט אױסגעקאָמאַנדירט. די סאָלדאַטן האָבן 
אַװעקגעפֿירט די ייִדן אויף דער זײַט פֿון דעם גראָבן, אַנטקעגן די 
סאָלדאַטן מיטן רבֿ, און פּונקט אַנטקעגן זיי אויך שטיין געבליבן 
זיי האָבן אויסגעשטעלט זייערע געפֿאַנגענע קרבנות האַרט בײַם 
גראָבן ענג איינעם נעבן אַנדערן מיטן געזיכט צום גראָבן. זאָלן זי 
זיך אָנקוקן זייער באַלדיקן קבֿר, און זאָלן זיי זען, װאָס עס װעט 
געטאָן ווערן צו זייער רבֿ, 

דער אָפֿיציר איז געשטאַנען אױפֿן בריקל, צוגעקוקט, אַז אַלץ 
זאָל צוגיין אין אָרדענונג און פּינקטלעך. וען אַלץ איז געווען אין 
אָרדענונג, איז ער אַװעק אַהין, װוּ דער רבֿ איז געשטאַנען. ווען ער 
איז צוגעקומען, האָט ער קאַלטבלוטיק פֿאַררױכערט אַ פּאַפּיראָס און 
אַ זאָג געטאָן צו אַ סאָלדאַט מיט אַ גראָבאײַזן: 

--- מעסט אים אֶפּ! ביז צום האַלדז בלויז! 

דער סאָלדאַט האָט צוגעשטעלט דעם גראָבאײַזן צום רבֿ, אַראָפּ- 
גענומען זײַן מאָס ביז צום האַלדז, 

דער אָפֿיציר האָט לײַכט אַרױסגערעדט צו די סאַלדאַטן מיט די 
גראָבאײַזנס: 

--- איר ווייסט די מאָס. גראָבט, 

אַן עלטסטער האָט אַ פֿרעג געטאָן 

--- זאָל דער ייָד זײַן נישט אַלײן? 

דער אָפֿיציר האָט אָפּגעשניטן; 

--- ניין. ס'וועט נעמען צו לאַנג, 

די סאָלדאַטן האָבן אָנגעהויבן גראָבן, אָבער נישט אַ קבֿר, נאָר 
אַ ברונעם. נישט לאַנג, נישט ברייט, נאָר טיף. און ווען זיי האָבן 
געגראָבן, האָט אַ סאָלדאַט אַרומגעזוכט דעם רבֿ פֿאַר די אויגן פֿון 
דעם אָפֿיציר. אַרױסגענומען דעם טלית-זאַק, אַרײַנגעקוקט אין אים, 
אַרױיסגענומען דעם זוהר, דעם סידור, 

דער אָפֿיציר האָט זיי בײַ אים איבערגענומען, אַרײַנגעקוקט, 
איבערגעגעבן אַן אַנדער סאָלדאַט; 

--- צערײיסן! 

צוויי סאָלדאַטן האָבן זיך אָנגעכאַפּט פֿאַר דער מצווה. איינער 
-- דעם סידור, דער צווייטער -- דעם זוהר. צו ערשט אַראָפּגעריסן 
די טאָוולען, דערנאָך האָבן זי אָנגעהױיבן צו פֿליקן איינצלנע בלע- 
טער... און אַ טיפֿער קרעכץ פֿון דעם רבֿס האַרץ, 

דער אַרומזוכנדיקער סאָלדאַט האָט דערװײַלע אַרױסגענומען 
פֿון דעם טלית-זעקל דעם טלית, באַקוקט אים, באַטראַכט די זיל- 
בערנע עטרה, אַרױסגערעדט ;זילבער", אונטערגעטראָגן דעם אָפֿי- 
ציר. דער אָפֿיציר האָט אַ קוק געטאָן און אַרױסגערעדט: 

--- אַראָפּרײַסן! 

דער סאָלדאַט האָט זיך גענומען פֿאַר דער עטרה, אַנדערע סאָל- 
דאַטן האָבן אָנגעכאַפּט דעם פֿונאַנדערגעװיקלטן טלית, געצױיגן 
אַהער, אַהין, צעריסן אויף קליינע שטיקלעך. דער אָפֿיציר האָט 
איבערגענומען די אָפּגעריסענע עטרה, באַטראַכט זי, אַרײַנגעלײגט 
זי אין קעשענע. 

דער סאָלדאַט האָט אים אונטערגעטראָגן די תפילין 

-- װאָס איז דאָס? 

-- געלעגן אין דעם זעלביקן זאַק, 

דער אָפֿיציר האָט איבערגענומען די תּפֿילין , אַרומגעקוקט זיי, 

דער רבֿ האָט זיך געצאַפּלט, נישט געקאַנט זען די תּפילין אין 
די הענט פֿון דעם טמא, מורא געהאַט פֿאַר זייער מיאוסן סוף, אויס- 
געשטרעקט די ציטערנדיקע הענט און תּחנונימדיק גערעדט: 

-- תּפֿילין... בײַם מאָרגן'געבעט... אױפֿן קאָפּ און אױפֿן אָרעם... 

סאָלדאַטן האָבן געלאַכט איבער זײַן צאַפּלען זיך. דער אָפֿיציר 
האָט זיך אויף אים נישט אומגעקוקט און געפּרװוט מיט די הענט 
אױפֿצורײַסן דעם , בית" פֿון דעם ,של יד". וען עס איז נישט גע- 
גאַנגען, האָט ער אים אױפֿגעשניטן מיט זײַן מעסערל, אױפֿגעעפֿנט, 
אַרױסגענומען אַ צונױפֿגעװיקלט פּאַרמעטל, אַן אַרומגעװיקלטס מיט 

אַן אַנדער שטיקל פּאַרמעט און פֿאַרבונדן מיט אַ האָר. ער האָט 
פֿונאַנדערגעװיקלט דאָס פּאַרמעטל. דאָס פּאַרמעטל איז געװען באַ- 
שריבן מיט אומבאַקאַנטע אותיות. 


--- װאָס איז דאָס?! 


ער האָט שנעל אױפֿגעשניטן די פֿיר אָפּטײלונגען פֿון דעם 
,של ראש" און געפֿונען דאָרטן פֿיר צונױפֿגעװיקלטע פּאַרמעטלעך, 
און אַלע באַשריבן מיט די זעלביקע אותיות. 


--- שפּיאָנערײַ: -- האָט ער אויסגעשר;יען 


-- גאָט זאָל אויסהיט! -- האָט דער רבֿ אַרױסגערעדט, באַ- 
גיסנדיק זיך מיט טרערן --- דאָס זײַנען פּסוקים פֿון דער הייליקער 
ביבל, 


דער אָפֿיציר האָט אים נישט געהערט, נישט געװאָלט הערן 
ער האָט אַרײַנגעלײגט די פּאַרמעטלעך צו זיך אין קעשענע, די 
בתים רשעותדיק צעטראָטן מיט די פֿיס און געהייסן דעם סאָלדאַט 
בודקן דעם רבֿס קעשענעס. דער סאָלדאַט האָט געפֿונען אַ ביסל 
געלט, אַ זילבערנע טאַבאַק-פּושקע, אַ זילבערן זייגערל מיט אַ קייט. 
אָבער דער רבֿ האָט קוים געפֿילט דאָס אַרומטאַפּן. ער האָט נאָר 
געקוקט אויף דעם אָפֿיצירס קעשענע, אין וועלכער עס זײַנען גע" 
לעגן פֿאַרשעמט די כּשרע פּאַרמעטלעך, אויף די בתּים, װאָס זײַנען 
געלעגן נישט װײַט פֿון אים, אױסגעלײידיקטע פֿון זייער קדושה, 
צעטראָטענע, פֿאַרװוּנדעטע, װי לעבעדיקע וועזנס. טרערן האָבן זיך 
אים געגאָסן. ער האָט אַ הייב געטאָן די אויגן צום הימל. ;קוק און 
זע, גאָט!?... און שװוערער אַראָפּגעלאָזן דעם קאָפּ, שאָקלענדיק אים 
קוים צום באַמערקן. 

דער פֿריִערדיקער מאָסנעמער איז צוגעקומען צום רבֿ, צוגע- 
שטעלט צו אים דעם גראָבאײַזן פֿון הינטן, אָפּגעמאָסטן ביזן נאַקן 
אומגעקערט זיך צוריק צו דער גרוב, אַראָפּגעלאָזן אַהין דעם גראָב- 
אײַזן, אויסגעמאָסטן און אַרױסגערעדט צום אָפֿיציר: 

--- פֿאַרטיק! 

צוויי סאָלדאַטן זײַנען אַרױסגעהאָלפֿן געװאָרן פֿון דעם אויס- 
געגראָבענעם גרוב, 

דער אָפֿיציר האָט אַ װוּנק געטאָן צו צוויי סאָלדאַטן, װאָס האָבן 
געהאַלטן שטריקלעך אין די הענט. איינער האָט פֿאַרבונדן דעם רבֿ 
די הענט, דער צוייטער די פֿיס. אַװעקגעשטעלט זיך רעכטס און 
לינקס פֿון רבֿ, גענומען זיך פֿאַר די הענט, אַ רעכטע האַנט אַ לינקע 
האַנט, איין פּאָר הענט אַרונטערגעלאָזט צום רבֿס קני און אױפֿגע- 
הויבן זײַנע ביידע פֿיס. דער רבֿ איז געפֿאַלן מיט זײַן ברוסט אויף 
דער אַנדער פּאָר הענט, געבליבן אויסגעצויגן אויף ביידע פּאָר הענט, 
דאָס שטרײַמל איז אַראָפּנעפֿאַלן פֿון זײַן קאָפּ. ער האָט עס נישט 
באַמערקט פֿאַר איבערראַשונג, נישט געװוּסט גאָר, װאָס עס קומט 
מיט אים פֿאָר. אַ סאָלדאַט האָט אױפֿגעהױבן דאָס שטרײַמל, אי- 
בערגעגעבן דעם אָפֿיציר; 

-- אַ גוט שטיקל פּעלץ, 

דער אָפֿיציר האָט אַרומגעדרײט דאָס שטרײַמל אין זײַנע הענט 
מיט אַן אויסדרוק פֿון עקל און געטראַכט, אַז עפּעס װועט מען פֿון 
אים קאָנען מאַכן, 

די צוויי סאָלדאַטן האָבן דערװײַלע צוגעטראָגן דעם רבֿ צו דעם 
גרוב, 

פֿון די ייִדן אויף דער אַנדער זײַט גראָבן האָט אויסגעמוראט 
אַ געשריי, אַ געקרעכץ, אַ געיאַמער. 

-- זיי באַגראָבן אים לעבעדיקערהייט!.. זיי באַגראָבן אים לע- 
בעדיקערהייט! 

הענט-ברעכעניש, האָר-רײַסעניש, אַ פֿאַרלאַנג אַריבערצושפּרינגען 
דעם טיפֿן, ברייטן גראָבן, און אַן אָפּהאַלטנדיקע שרעק, און נאָך 
אַ שטאַרקער אױפֿשטײַגנדיק געיאָמער. און איבער אַלעמען דאָס 
געשריי פֿון דער רביצין: 

-- זאָלן זיי מיך אויך! זאָלן זיי מיך אויך! 

זי האָט זיך אַ בייג געטאָן צום גראָבן, וי זי װאָלט אים גע- 
װאָלט אַריבערלױפֿן, און גלײַך אויסגעקערט זיך, געװאָלט זיך לאָזן 

לױפֿן,. דער סאָלדאַט, װאָס איז געשטאַנען הינטער איר, האָט זי 
אָפּנעשטעלט, און זי האָט געשריִען צו אים; 

--- זאָלן זיי מיך אויך! זאָלן זיי מיך אויך! 

ער האָט זי מיט געװאַלט איבערגעדרייט מיטן פּנים צום גראָבן, 

און עס איז געשען, אַז בײַ אַ סך האָבן זיך די פֿיס אונטער- 
געבויגן פֿון חלשות, און זיי זײַנען אַרײַנגעפֿאַלן אין גראָבן. צווישן 
זיי זײַנען געווען דעם רבֿס ביידע טעכטער. סאָלדאַטן זײַנען צוגע- 
טראָטן צום ברעג פֿון גראָבן, אַ קוק געטאָן אויף די אַראָפּגעפֿאַלענע. 
איינער האָט אַ זאָג געטאָן: 

-- פֿאַרשפּאָרט קוילן, 

אַ צווייטער האָט דערווידערט: 

--- מע וועט דאַרפֿז אַכטונג געבן. 

די סאָלדאַטן זײַנען אָפּגעטראָטן אויף צוריק. די איבערגעבלי- 
בענע ייַדן זײַנען ווידער צונויפגערוקט געװאָרן. 

אויף יענער זײַט גראָבן האָבן דערװײַלע די ביידע סאָלדאַטן 
אַראָפּגעלאָזן דעם רבֿ אין גרוב אַרײַן. ער איז געבליבן שטיין אויף 
זייַנע פֿיס, דער קאָפּ איבערן ברעג פֿון גרוב. װאָס קאָן עס זײַן? 
װאָס פֿאַר אַ טויט האָבן זיי אױיסגעטראַכט פֿאַר אים. די סאָלדאַטן 
האָבן אָנגעהויבן אַרײַנצושיטן ערד, פֿאַרשיטן דעם גרוב, 

-- דאָס איז דער סוף! זײַן סוף. השם יתברך האָט אויסגע- 
קליבן פֿאַר אים אַזאַ מין טויט,, 

--- ווידוי! ווידוי אויף גיך!.. 

ווען אַלע זײַנע, אָט אַלע, די פֿון יענער זײַט, װאָלטן געשטאַנען 
אַרום דעם גרוב, װאָלט ער מיט זיי געזאָגט ווידוי... זיי קאָנען אים 
הערן... זיי װועלן אים הערן... ער האָט אױפֿגעשריִען, ציענדיק די 
אותיות, מיט אַ פֿעסטער פֿרומער שטים: 

--- שמע ישׂראל! 

זיי האָבן אים דערהערט. אַ ציטער איז דורכגעגאַנגען דורך 
זיי, די הערצער זײַנען װוי שטיין געבליבן און זייערע ליפּן האָבן זיך 
באַװעגט: זיי האָבן אים נאָכגעזאָגט, 

ער האָט װײַטער געשריען 

-- יהוה אלהינו, יהוה אחד! 

די פֿאַרשיטערס האָבן זיך אויך דערשראָקן פֿון זײַן געשריי. 
אַ מאָמענט שטיין געבליבן אין דעם פֿאַרשיטן. אַ פֿאַרשיטער, לינקס 
פֿון רבֿ, איז באַלד געקומען צו זיך פֿון דער רגע שרעק און אַ שאָט 
געטאָן דעם רבֿ אין פּנים אַ פֿול גראָבאײַזן מיט ערד. טאַקע ווען 
דער רבֿ האָט געענדיקט ;אחד". דער שאָט איז נישט געוען קיין 
גאַנץ געלונגענער. די ערד האָט געטראָפֿן דעם רבֿ אין זײַן לינקער 
באַק און אין אויער, נאָר אַ ביסל איז אויך אַרײַנגעקומען אין מויל, 
דער רבֿ האָט נישט געקאָנט מער שרײַען. ער האָט געמוזט אַרױס- 
שפּײַען די ערד, אַפֿילו פֿאַרהוסט זיך. די סאָלדאַטן האָבן געלאַכט, 
די פֿאַרשיטערס זײַנען אָנגעגאַנגען מיט דער אַרבעט, 

די ייִדן פֿון אַנטקעגן האָבן נישט געקאָנט זען דעם רבֿ. די סאָל- 
דאַטן אַרום אים האָבן אים אין גאַנצן פֿאַרשטעלט, זײַן ,עומע 
ישׂרא?? איז פֿאַר זיי געווען זײַן לעצט אױפֿגעשרײ, זײַן הוסט איז 
נישט דערגאַנגען צו זיי איבער דעם געלעכטער פֿון די סאָלדאַטן, 
װאָס איז זייער געלעכטער? די ייִדן האָבן זיך צעויינט מיט דעם 
געוויין פֿון איבער אַ טויטן, 

דער רבֿ אָבער האָט געהוסט און געשפּיגן און געזאָגט װוידוי. 
מיט געבראָכענעם האַרץ, פֿאַרשעמטערהײט. געזאָגט ווידוי און גץ- 
הוסט און געשפּיגן!.. 

-- ברוך שם כּבֿוד מלכותו לעולם ועד. יי' מלך יי' מלֶך לײ 
ימלוך לעולם ועד. יי' מלך יי' מלך יי' ימלוך לעולם ועד.. 

ער האָט צוגעמאַכט די אויגן, פֿאַרטיפֿט זיך אין דעם וידוי, 
כּמעס נישט געהערט, וי די ערד איז אָנגעשטיגן און אַרומגענומען 
זײַן קערפּער. ער האָט געדאַרפֿט נאָר װאָס גיכער פֿאַרענדיקן זײַן 
ערדישן געשפּרעך מיט גאָט. אָט האָט די ערד שוין דערגרייכט צו 
זײַן האַלדז, באַלד װעט זי אים װערן איבערן קאָפּ. אַ באַרג ווילן 
זֵיי אויסשיטן אויף אים, און אויס, ער װעט נישט קאָנען באַװעגן 
די ליפּן.. : 

--- יי הוא האלהים, יי' הוא האלהים... 

די סאָלדאַטן אַרום אים האָבן אױסגעבראָכן אין דעם לוסטיקן 
געלעכטער. געלאַכט און געשפּרונגען. פֿאַר התפּעלות געפּאַטשט זיך 
מיט די הענט פֿאָרנט אויף די אויבערשענקלען. די ייִדן, אַנטקעגן 
האָבן אײַנגעהאַלטן זייער געוויין, געחידושט זיך. װאָס אַזױנס איז 
דאָרט געשען? אָבער דער רבֿ האָט נישט אױפֿגעעפֿנט די אויגף 
געטריבן פֿון זיך דאָס טריפֿענע געלעכעטער, פֿאַרטיפֿט זיך אין זײַן 
ווידוי,. ביסלעכװײַן איז עס געקומען צו אים, אַז דאָס ערד-שיטע- 
ניש האָט אױפֿגעהערט און זײַן קאָפּ איז פֿרײַ; נישט פֿאַרשאָטן, פֿילט 
נאָך אויף זיך די זון און דאָס קליינע ווינטל. ער האָט אױפֿגעהערט 
דעם ווידוי, צוגעהערט זיך און געהערט, אַז די סאָלדאַטן גײיעך 
אַװעק. ער האָט אױפֿגעעפֿנט די אויגן 

--- ער לעבט! ער זעט זײַן עולם אויף יענער זײַט גראָב! די 
סאָלדאַטן, װאָס האָבן זיי פֿאַרשטעלט פֿון אים, זײַנען נישטאָ. ער 
הערט זייערע אַװעקגײענדיקע טריט, אָבער מאַכט נישט דעם 
קלענסטן פּרוּוו נאָכצוקוקן זיי. ער קוקט נאָר אויף זײַן עולם, 

ער זעט זײַן װײַב -- זי רײַסט אויף זיך די האָר און שאָקלט 
זיך, װאַרפֿט זיך אין פֿאַרצװײפֿלונג. ער זעט זײַן זון -- ער שאָקלט 
זיך אוֹיך און ברעכט די הענט. ער זעט נאָר נישט זײַנע טעכטער. 
װווּ זײַנען זיי אַהינגעקומען? 

און מאָדנע: אַלע זײַנען זיי דאָרטן אַזױ העכער פֿון אים, און 
דער הימל איז וי אָפּגערוקטער, און ער איז אַזױ נידעריק, װי דאָס 
גראָז אין פֿעלד... ער האָט באַגריפֿן, װאָס זיי האָבן געטאָן מיט אים, 
זיי האָבן באַגראָבן זײַן גאַנצן קערפּער ביזן קאָפּ, דעם קאָפּ געלאָזן 
דרויסן... איז װאָס וועט זײַן? װי װעט ער שטאַרבן? וען? 

דער שרײַבער האָט אַװעקגעלײגט די פּען, איז צוגעגאַנגען צום 
טעלעפֿאָן און אױפֿגערופֿן זײַן פֿרײַנד דעם דאָקטער: 

--- איר'ט הײַנט געלייענט צײַטונגען? 

--- געלייענט. װאָס איז? 

-- געלייענט דאָרטן די נײַס וועגן אַ רבֿ, װאָס די נאַציס האָבן 
אייערנעכטן.. 

-- אָ, יאָז װאָס פֿאַר אַ שרעקלעכע אוממענטשף 

--- װוי לאַנג קען ער לעבן? 

-- דער רבֿ? מיטן קאָפּ דרויסן? אויב זיי האָבן אים נישט פֿאַר- 
צעמענטירט, איז ביז ער װעט שטאַרבן אַ נאַטירלעכן טויט. 

-- װאָס הייסט אין דעם פֿאַל ;אַ נאַטירלעכער טויט"? 

-- הונגער, דאָרשט, לונגען-אָנצינדונג, אויסגיין פֿון כּוחות... 

-- קאָן ער אַזױ אָפּלעבן עטלעכע טעג? 

-- באַשטימט! 

-- אַ דאַנק, 

דער שרײַבער האָט אױפֿגעהאָנגען דאָס טרײַבל, אומגעקערט 
זיך צום שרײַבטיש, 


= עי 2 


אַ שרעקלעכער ;אוי!? האָט אױפֿגעטרײסלט די לופֿט. די ייִדן 
האָבן דערזען דעם קאָפּ -- דעם מאַסיון לײבנקאָפּ איבער דער 
פֿאַרשאָטענער גרוב און די גרויסע װײַסע באָרד צעשפּרײט איבער 
דער ערד. וויי, זיי האָבן אים אָפּנעהאַקט דעם קאָפּו דעם גאַנצן גוף 
מקבר געווען,. דעם קאָפּ געלאָזן! דער קאָפּ שטייט אויף דער ערד 
איבערן קבֿר! נישט געקומען צו דער קבֿורה!. 

זיי האָבן אױפֿגעהױבן אַ מוראדיק געשריי, אַז זיי האָבן פֿאַר- 
הערט דעם אָפֿיצירס קאָמאַנדע. אַ זאַלפּ און נאָך אַ זאַלפּ. עטלעכע 
קוילן האָבן פֿאַרפֿעלט זייער ציל און האָבן זיך דורכגעטראָגן װײַט 
איבער דעם גראָבן, נישט צו הויך איבער דעם רבֿס קאָפּ, אָבער די 
אַנדערע האָבן נישט פֿאַרפֿעלט זייער ציל, און איינער נאָך דעם אַנ- 
דערן זײַנען די ייִדן אַראָפּגעפֿאַלן אין גראָבן אַרײַן. זייער געשריי 
האָט זיך אָפּגעהאַקט. עס איז געװאָרן שטיל. די סאָלדאַטן זײַנען 
צוגעגאַנגען צום ברעג, אַראָפּגעקוקט. עס איז נאָך געווען לעבן 
דאָרטן, אונטן. נאָך עטלעכע שאָסן, און אַלץ איז אױסגעלאָשן גע- 
װאָרן. 

דער רבֿ האָט זיך צעוויינט. זײַנע ליפּן האָבן געציטערט, קוים 
באַװעגט זיך: 

--- יתגדל ויתקדש שמיה רבא.. 

ער האָט געזאָגט קדיש נאָך די אַלע אומגעקומענע, נאָך די 
אייגענע און נאָך די פֿרעמדע, און פֿאַרגאַנגען זיך אין געויין. 

אַנטקעגן זײַנען געשטאַנען די סאָלדאַטן, געקוקט אױפֿן קאָפּ, 
דורכגערעדט זיך, געמאַכט װויצן און געלאַכט. איינער האָט אָנגע- 
שטעלט זײַן ביקס, געצילט זיך, געװאָלט באַװײַזן, װאָס פֿאַר אַ גו- 
טער שיסער ער איז. די שטאַרקע האַנט און די שאַרפֿע צונג פון 
אַן עלטסטן האָבן אים אָפּגעשטעלט. װער האָט עס אים געהייסן!! 
גאָר נישט זאָל געטאָן װערן װאָס זאָל דעם עשװײַנייד" אָפּהאַקן 
דאָס לעב ווען מען װאָלט דאָס געװאָלט, װאָלט מען אים דאָך נישט 
אַזױ באַגראָבן, װאָלט מען אים דאָך מיט אַלע איבעריקעי. 

אויך דער אָפֿיציר איז צוגעקומען נאָענט צום גראָבן, אַ קוק 
געטאָן אויף זײַן אַרבעט. אונטן די הרוגים, אַנטקעגן דער לעבעדי"- 
קער קאָפּ, זי איז אים געפֿעלן געװאָרן, זײַן אַרבעט. ער האָט פֿאַר" 
רויכערט אַ פּאַפּיראָס, אַזױ הנאהדיק פֿאַרצױגן דעם רויך, אַריבער" 
געבלאָזן אים צום קאָפּ, אומגעדרייט זיך צו די סאָלדאַטן און אויס- 
געקאָמאַנדירט מיט אַ טאָן פֿון גרויסן נצחון. די סאָלדאַטן האָבן זיך 
אויסגעשטעלט אין ריי און גלײַך, 

--- מאַרש! 

זי זײַנען אַװעקגעגאַנגען. דער רבֿ האָט עס קוים באַמערקט אין 
זײַן געוויין. | 

ווען די טרערן האָבן זיך בײַ אים אויסגענומען, האָט ער נאָך 
שווער אױיסגעאָטעמט פֿון זיך; 

--- אַלץ איז פֿון דײַן האַנט,.. דו ווייסט מסתּמא, װאָס דו טוסט., 

ער האָט אַ הייב געטאָן די אויגן צום הימל. און פּלוצלינג אַ 
ווענד געטאָן זיי אַרױף צו זײַן שטערן. ערשט איצטער האָט ער באַ- 
מערקט, אַז ער האָט זײַן שטרײַמל נישט. אַ ציטער איז דורכגע" 
גאַנגען דורך אים. בגילוי ראש!.. זײַנע געבונדענע פֿאַרשאָטענע 

הענט האָבן דערפֿילט דעם באַפֿעל, אַז זיי זאָלן זיך תּיכף אױיפֿהײיבן 
און אַ טאַפּ טאָן, צי האָט ער נאָך די יאַרמלקע, און אויב נישט, 
זאָלן זיי בלײַבן אױפֿן קאָפּ, װי אַ צודעק. אָבער די העגט האָבן 
נישט געקאָנט פֿאָלגן. וויי, ער האָט געזאָגט ווידוי, געזאָגט קדיע, 
אַרױסגערעדט גאָטס נאָמען און אַלץ בגילוי ראש ער האָט אָנגע- 
הויבן צו מאַכן באַוועגונגען מיט דער הויט פֿון שטערן, צוגעהערט 
זיך צום וינטבלאָז אויף זײַן קאָפּ, דערפֿילט די יאַרמלקע. גט- 
לויבט איז השם יתברך! זײַן שרעק איז פֿאַרשװוּנדן 

ער װעט איצטער דערזאָגן דעם ווידוי, װעט זאָגן תּהילים פֿאַר 
די נשמות פֿון די הרוגים, די קדושים.. פֿאַר יעדן איינעם און 
פֿאַר יעדער איינער... װעט דאַװונען מנחה. כּל-זמן דער פֿאָטער אין 
הימל נעמט אים נישט אַװעק, װעט ער אויסניצן יעדע מינוט, יעדע 
רגע אויף צו לויבן און דאַנקען אים, אויף צו לערנען זײַן הייליקע 
תּורה,.. דאָס װויל ער דאָך מסתּמא פֿון אים... און ווען גאָט זאָל װעלן, 
שיקט ער אָן אַ גוטן װוינט, און דער ווינט טראָגט אים אונטער פֿאַר 
זײַנע אויגן די הייליקע שמות פֿון דעם זוהר הקדוש װאָס װאַלגערן 
זיך דאָ אַרום... אָבער ער קען אַ סך אויף אויסװוייניק.. נגלה און 
נסתר + אויף אויסװייניק... און ער װעט לערנען אױפֿן קול.. מיט 
דעם ניגון, װי ער װאָלט געשטאַנען בײַ זיך אין בית-מדרש איבער 
זײַן שטענדער. 

שנעל דורכגעפֿירט עס. אין שנעלע אויגנבליקן. יאָ, ער הייבט- 
אָן. צו ערשט וװעט ער אָפּדאַװונען מנחה. די זון זעצט זיך שוין די 
הענט האָבן דערפֿילט, אַז זיי דאַרפֿן געװואַשן ווערן. ער האָט אָפּײ 
געקרעכצט. דאָס װעט שוין גאָט מוזן מוחל זײַן. ער האָט אָנגעהױיבן; 

--- אַשׂרי,,, 

דער שרײַבער האָט ווידער אױפֿגערופֿן זײַן פֿרײַנד דעם דאָק- 
טער, 





אע 


(זוהר) דאָס אָפענע און פאַרבאָרגענע (אין דער תורה) 

-- איר ווייסט, ער לעבט נאָך, און הײַנט איז שוין דער דרי" 
טער טאָג. 

--- ווער לעבט נאָך? װאָס דער דריטער טאָג? 

--- איר'ט שוין פֿאַרגעסן? 

--- װאָס האָב איך פֿאַרגעסן? 

- װי שנעל מע פֿאַרגעסט! איבערגעלייענט און פֿאַרגעסן 
דורכגערעדט זיך און פֿאַרגעסן. אַריבערגעשפּרײַזט איבערן קאָפּ.. 

-- אָ, איר מיינט דעם רבֿ!.. דעם אײַנגעגראָבענעם... פֿון װאַנען 
ווייסט איר, אַז ער לעבט נאָך? 

--- איך ווייס עס! 

--- עס קאָן זײַן. 

-- נישט עס קאָן זײַן, נאָר באַשטימט, 

--- אוֹיב... 

-- אָן , אויבס"! ער לעבט! 


די נאַציס האָבן נישט געװאָלט פֿאַר דעם רבֿ קיין שנעלן טויט. 
דער שרײַבער האָט בכלל נישט געװאָלט, אַז דער רבֿ זאָל שטאַרבן. 
ער האָט געזען אַלץ אַזױ קלאָר, אַלע איינצלהייטן פֿון דער טראַגע- 
דיע, אָבער ער האָט נישט געזען דעם רבֿס טוט, װי לײַכט װאָלט 
געווען צוצוטראַכטן אַ טויט, אַ נאַטירלעכן אָדער אַן אומנאַטירלעכן. 
אָבער ער קאָן עס נישט. דער רבֿ לעבט! 

ניסים זײַנען געשען און קאָנען געשען. עס האָבן זיך געפֿונען 
גוטע מענטשן, דווקא פּשוטע פּױערים, אַרבעטערס אױפֿן פֿעלד, 
אָדער אַפֿילו דער עלטסטער, װאָס האָט אָפּנעשטעלט די האַנט בי 
דעם סאָלדאַט, וועלכער האָט געצילט אין דעם קאָפּ פֿון דעם רבֿ. 
זיי דערוועגן זיך נאָך נישט אױסצוגראָבן אים, אָבער שטעלן-אײַן 
און טיילן מיט אים זייער ברויט און זאַלץ און װאַסער. דער רבֿ דאַרף 
נישט פֿיל, ער איז געוװווינט צו תּעניתים. זיי װעלן אים נאָך אויס- 
גראָבן, איין מאָל, אין אַ פֿינצטערער נאַכט, ווען זיי וועלן וויסן גענוי, 
וי צו באַהאַלטן אים, וי צו ראַטעװען אים. 

ער לעבט! דער רבֿ לעבט נאָך! און ער לערנט און ער דאַװװנט.. 

און איין מאָל, ווען ער האָט אָפּגעזאָגט דעם ,אַני מאַמין", האָט 
ער אױפֿגעהױיבן די אויגן צום הימל און פֿרום-פֿרײלעך אַרױסגע- 
רעדט; 

-- בורא עולם, גאָטעניו, איז נישט דײַן פֿאָלק ישׂראל געגליכן 
צו מיר? ביזן האַלדז אין דר'ערד, און גלייבט דאָך אין דער גאולה! 

יי שװאַרץ 
פופציק ספר-תורהס 
אויף דער שטױביקער פּאָליצע פֿון ביבליאָטעק 


ליגן פֿופֿציק ספֿר-תּורחס אלינגעוויקלט מיט זעק, 


פֿופֿציק פּליטים פֿון דאַנציק, װאָס אויף יענער זײַט ים -- 
אַנטלאָפֿן מיטן לעבן פֿון רציחה און פֿלאַם, 

כֹּל המינים ספֿר-תּורהס פֿון פֿאַרשײדענער גרויס, 
פֿון רײַכן בית-המדרש און פֿון אָרעמער קלויז, 
פֿון די יוסטע באַלעבאַטים און לומדים פֿון שול, 
און די מענטשן פֿון נאָדל און זעג און קאַפּול1, 
פֿופֿציק ספֿר-תּורהס אליַנגעװיקלט אין זעק -- 
אַנטלױפֿן פֿון פֿײַער און רוצחישע העק, 

ליגן אויף דער גרויער פּאַָליצע פֿאַרשעמט 
אין שטױביקן שאָטן פֿון באַלקן און ווענט, 

און אַמאָל האָבן לאָמפּן איבער זיי געבליצט, 

און די שׂמחה האָט פֿון אַלע זײַטן געשפּריצט. 


אי 





: פורעם פאַר אַ שוך (בײַ א שוסטער) 

ס'האָט געקלונגען דער כּתר מיט גאָלדיקן קלאַנג, 
מיט אַ פּליעסקען פֿון הענט און אַ פֿרײדיק געזאַנג, 


און די מענטעלעך -- סאַמעט, מיט בלום און קווייט, 
מיט לייבן און הירשן און זײַד אויסגענייט. 


און געפֿלאַטערט, געציטערט איבער זיי האָבן בערד -- 


זייער כּבֿוד לתּורֹה! -- געאַכפּערט, געערט. 


פֿופֿציק ספֿר-תּורהס, אַנשטאָט סאַמעט -- זעק, 
אָפּגעריסענע פּליטים אויף אַמעריקעס ברעגי 


און די אַלטע שכינה הויערט איבער זיי, 
הויערט איבער זיי אין אַ שטום געשריי. 


דוד אײנהאָרן 


תשעה - באָב 1941 


לאָז פֿליסן פֿרײַ און ברייט דײַן אַלטע טרער 
אויף באַרג און טאָל און אַלע װײַטע פּליינען 
ביסט נישט אַליין הײַנט אין דײַן טרויער מער: 
די פֿעלקער אַלע העלפֿן דיר איצט ויינעף 
האָסט יאָרן טויזנטער מיט זיי געװוינט -- 


אַ שטילער אָבֿל צווישן פֿרײילעכע שכנים, 
ניט האָבן זיי דײַן וייטיק דיר געשוינט 


און קיין מאָל ניט געזיפֿצט מיט דיר אין איינעם. 


פֿאַרקערט, זיי האָבן דיך באַגלייט מיט שפּאָט, 
ווען דו ביסט מיד, פֿאַריאָגט אַליין געזעסן, 
און אויסגעגאָסן דײַנע רייד צו גאָט, 


פֿאַר װאָס ער האָט דיך אין דײַן נויט פֿאַרגעסן 


חורבן 

זיי האָבן אַרום דיר דעם האַס געזייט 

און מיט דײַן בלוט באַגאָסן זײַנע קערנער. 
איצט האָט ער זיך אויף זייער פֿעלד צעשפּרײט, 
איצס שנײַדן זיי מיט טרערן זײַנע דערנער. 


ישׂראל, דו פֿאַרגעס ניט אָט דעם טאָג -- 
ער איז אַ טרױערטאָג פֿאַר אַלע וועלט-באַװוינערס. 


איצט איז דײַן קלאָג געװאָרן זייר קלאָג, 
איצט װעט מען שוין ניט זאָגן: דו ביסט איינערי 


דעם טאָג, ווען ס'האָט דײַן אַלטע שטאָט געברענט 
און אַלע הימלען רויט געמאַכט מיט פֿלאַמען 
האָט קיינער ניט פֿאַרשטאַנען און דערקענט, 
אַז ס'כרענט די גאַנצע װעלט מיט איר צװאַמען 


זיי האָבן ניט פֿאַרשטאַנען דורות-לאַנג, 

אַז דו באַװײינסט אַ גרויסע וועלט-רוינע, 

אַז דו באַקלאָגסט דעם גלות פֿון דער װעלט 
און איבער אַלע פֿעלקער ויינט דײַן קינה, 


טלום אש 


יתגדל ויתקדש... 


ווען די געשטאַפּאָדלײַט האָבן איטשע-מאירן אַרײַנגעבראַכט 
אין דעם הויף פֿון זאַמלפּונקט פֿאַר ייִדן אויף פּראַגע, װאַרשע, 
האָט עס אַרױסגערופֿן אַ סענסאַציע, אַן אױפֿזען, אַ רעש, אַ פֿרײד 
אַפֿילו קאָן מען זאָגן, בײַ די אַנדערע געשטאַפּאָלײַט, װאָס האָבן 
גראָד דעמאָלט זיך געפֿונען אין דעם גרויסן הויף. דער טרופּן"ליי- 

טער 1 אַלײן, אַ יונגער מאַן אין די צװאַנציקער, מיט שװאַרצע 
װאָנצעלעך און קליינע, בראָנדן געגאָסענע, פֿאַרגליווערט שטיין-גע- 
בליבענע אויגן, איז אַרױסגעקומען פֿון זײַן ביוראָ צו באַגריסן אי- 
טשע-מאירן. דורך דער צײַט װאָס די געשטאַפּאָ האָט פֿאַרלײגט 
איינעם פֿון אירע זאַמלפּונקטן פֿאַר די ייִדן אויף פּראַגע אין דעם 
ציגלנעם הויז פֿון אַ געוועזענער קינדערשול, אין מיטן אַ גרויסן 
הויף, האָבן זיי אָנגעזען פֿאַרשײדנאַרטיקע ייִדן, װאָס מען האָט זי 
געבראַכט אַרײַנצושלעפּן אויף אַרבעט; װאָס מען האָט זיי אַראָפּגע- 
נומען פֿון גאַס אָדער אַרױסגעפֿירט פֿון הײַזער. עס זײַנען געוען 
צווישן זיי ייִדן אין קורץ אײראָפּעיִשע קליידער, מיט גלאַט גע- 
גאָלטע בערד, װאָס האָבן זיך פֿאַרשטעלט פֿאַר ,אַריער* און ריכ- 
טיקע ייִדן אין לאַנגע קאַפּאָטעס, מיט פֿול געװאַקסענע בערד. אָבער 
אַזאַ פֿולבלוטיקן איודע? האָבן זיי נאָך נישט געוזען. די ייַדישקייט 
האָט אַראָפּגעשריִען פֿון איטשע-מאירן מיט הילכיקע קולות. זײַן 
באָרד איז געווען פֿול, געדיכט, שװאַרץ און גלאַנצנדיק מיט שטראַלנ- 
דיקע כּוחות פֿון ייִדישקייט. זײַנע שװאַרצע פּאות, געקרײַזלטע אין 
לאַנגע צעפּ, האָבן געציטערט איבער זײַנע צוויי געדיכטע באַקנ- 
בערד. זײַנע אויגן -- גרויס, שװאַרץ, אומרויַק. שטראַלנדיק, הײַנט 
זײַן קליידונג: אַ צעריסענער גלאַנציק-אַטלעסענער ראָק, מיט אַ גאַרטל 
פֿאַרצױגן, און דער עיקר, די װײַס באַזאָקטע פֿיס, אַרױסקוקנדיק 
פֿון די צוויי שפּאַלטן פֿון זײַן לאַנגן כאַלאַט. זיי זײַנען געשטאַנען 
די געשטאַפּאָ-לײַט, אַרום אים און פֿאַר נחת נישט געװוּסט װאָס 
צו טאָן; זיי האָבן געשטאַרט אויף דעם פֿעטן ביסן און געציטערט 
פֿאַר פֿרײד. אַפֿילו דער טרופּן-לייטער, די הענט פֿאַרשטעקט אין 
זײַנע הויזן-קעשענעס, האָט געקוקט אױיף איטשע-מאירן -- און 
זײַן ערנסט, פֿאַרביסן פּנים איז אויסגעווייכט געװאָרן דורך אַ די" 
נעם נחתדיקן שמייכעלע, װאָס האָט געשפּילט איבער אים. זייערע 
אַלעמענס אויגן האָבן זיך געבאָדן הנאהדיק אין דעם אָנבליק פֿון 
זייער קרבן, װאָס שטייט פֿאַר זיי. 


1 דער אָנפירער פון אַ קליינער גרופּע סאָלדאַטן 

-- וי הייסטו, יודע? -- האָט אים איינער געפֿרעגט, 

-- איטשע-מאיר ראָזענקראַנץ, 

-- איטשע-מאיר ראָזענקראַנץ? אַ שיינער נאָמען! נאָך ראָזעג- 
קראַנץ דערצו! --- האָבן די געשטאַפּאָ-לײַט געלאַכט, 

--- און װאָס איז דײַן באַרוף, יודש? 

-- ראַבינער. 

--- ראַבינער! א שיינער באַרוף! און ווער ביסטו? 

איטשע-מאיר, װאָס פֿון דער ערשטער רגע אָן זינט די גע- 
שטאַפּאָדלײַט האָבן אים פֿאַרכאַפּט, האָט. ער אָפּגעמאַכט דעם סך- 
הכּל און איז גרייט געווען אויף אַלץ, איז אינעװייניק אין זיך גע- 
ווען רויַק. ער האָט נישט אַרױסגעװיזן קיין נערװעישקייט. אַפֿילו 
זײַנע באַלעבט גלאַנציקע אויגן זײַנען פֿאַרשטאַרט געווען אין די 
טײַכלעך פֿון זייער געלװײַסקײט, 

-- יודע, פֿאַרשטענדלעך! -- האָט איטשע-מאיר געענטפֿערט 
אויף דער פֿראַגע, װאָס איז אים נישט גאָר קלאָר געווען 

-- יודע, פֿאַרשטענדלעך! דאָס איז גרויסאַרטיק! -- האָבן די 
געשטאַפּאָדלײַט װײַטער געלאַכט, 

נאָר דער טרופּן-פֿירער האָט דאָס שמייכעלע פֿון זײַן פּנים 
פֿאַרשלונגען אין זיך. זײַן פּנים איז וידער ערנסט געװאָרן. ער 
האָט געװאָלט אַ סוף מאַכן צו דער קאָמעדיע, אָבער דער ;יודף" 
איז געווען אַזױ ;קעסטלעך"? 2 אַן אוצר, אַז ער האָט זיך נישט גע- 
קאָנט העלפֿן נישט צו לאָזן זײַנע בליקן זיך באָדן נאָך אַ ביסל אין 
דעם ייִדישן אָנבליק, זײַן פּנים איז איצט ערנסט געוען. װי דאָס 
פּנים פֿון אַ קאַץ, ווען זי האַלט די מוֹיז אין געװאַלטצװאַנג פֿון אירע 
לאַפּעס און קוקט אַזױ אויף איר מיט איר דורכדרינגענדיקן בליק, 
דאָ האָט אָבער געפֿעלט די טויטשרעק, װאָס קוקט-אַרױס פֿון דער 
מויזס אויגן. דער ייִד האָט נישט אַרױסגעװיזן קיין שום אַנגסט און 
שרעק. זײַנע אויגן האָבן קיין פּינטל נישט געגעבן, זײַן הויכט פֿי- 


? אָפּעטיטלעך, געשמאַק. 

גור האָט זיך נישט באַװעגט, זײַנע ליפּן האָבן נישט געציטערט. ער 
איז געשטאַנען אַ פֿאַרשטײנערטער. דאָס פֿעלן פֿון שרעק בײַם ייִדן 
האָט געשטערט דעם טרופּן-פֿירער אין זײַן הנאהדיקן אָנקוקן דעם 
קרבן, האָט אים דענערווירט. ער האָט פּלוצלינג געגעבן אַ שטרעק- 
אויס זײַן האַנט -- און זײַנע פֿינגער האָבן אין איין רגע זיך אײַנ- 
געװוויקלט אין די האָר פֿון דעם ייִדנס איין העלפֿט פּנים, פֿאַרכאַפּן- 
דיק זײַן פּאה, אַ שטיק פֿון זײַנע װאָנצעס און בינטלעך באַקנבערד, 
װאָס האָבן געדיכט און סאָליד אָנגעפֿולט די גרויסע דלאָניע 5, 

-- זאַגע: יודע עװױץן.. האַבע קײַנע ערע?! -- האָט דער 
טרופּן-פֿירער אױסגערופֿן, 

איטשע-מאיר האָט נאָכגעזאָגט: 

-- יודע שװײַן... האַבע קײַנע ערע! 

--- העכער! 

--- יודע שװײַן... האַבע קײַנע ערע! 

-- נאָך העכער! 

-- יודע שװײַן,.. האַבע קײַנע ערע! -- האָט איטשע-מאיר גע- 
שריִען אױפֿן קול, 

דאָ האָט דער טרופּן-פֿירער געגעבן אַ צי זײַן האַנט. אָבער די 
האָר זײַנען געזעסן אַזױ שטאַרק אין איטשע-מאירס פֿלײש, אַז זי 
האָבן נישט נאָכגעגעבן. 

--- פֿערפֿלוכט! -- האָט דער טרופּן-פֿירער אױיסגערופֿן -- און 
אַ שטאַרקערן צי געגעבן. 

די האָר האָבן אַלץ נישט נאָכגעגעבן. 

--- דאָס איז אַן עכטער יודע! דאָס איז אַ ייִדישע באָרד! -- האָט 
דער טרופּן-פֿירער געזאָגט צו די אַרום אים אין שפּאַס. אַ ביסל 
פֿאַרשעמט איבער דעם, װאָס די ייִדישע באָרד האָט נישט נאָכגע- 
געבן. 


5 האַנטפלאַך, -- * זאָג: ייד חזיר... איך האָב נישט קיין ערע, חשיבות, 
ווערדע. 

ער האָט אָנגעשפּאַרט זײַן פֿוס אין דעם ייִדנס בויך -- און מיט 
אַלע זײַנע כּוחות אַ צי געגעבן 

דאָס מאָל האָט די באָרד שוין נאָכגעגעבן -- און דעם טרופּן- 
פֿירערס האַנט האָט געהאַלטן אַ שטיק אָפּגעריסענע פאה אַ שטיק 
װאָנצע און געדיכטע בינטלעך פֿון דעם ייִדנס ברייטער באַקנבאָרד, 

-- נו, פּרוּוו נאָר דו עס! -- האָט דער טרופּן-פֿירער אָנגעװויזן 
איינעם פֿון זײַנע לײַט אויף דעם ייִדנס באָרד. 

עס האָט זיך אָנגעהויבן אַ פֿאַרמעסטן זיך מיט כּוחות אויף דעם 
ייִדנס באָרד, טייל האָבן באַוויזן אַרױסצושלעפּן זשמעניעס האָר 
פֿון דער באָרד אין אַ צוויי-דריל צי. נאָר איינער פֿון זיי, אַ נידערי" 
קער געשטאַפּאָדיונג, האָט געװונען דעם געװעט, װאָס זיי האָבן 
געמאַכט אויף דעם ייִדנס באָרד: איין מעכטיקער צי -- און אַ נײַ 
בינטל האָר פֿון איטשע-מאירס באָרד איז געלעגן אין דעם יונגס 
זשמעניע, 

איטשע-מאיר איז אַלץ געשטאַנען אויף דעם זעלביקן אָרט אויף 
זײַנע װײַס באַזאָקטע פֿיס; די הויט פֿון זײַן פֿלייש האָט אַרױסגע- 
קוקט דורך די לעכער אין זײַנע צעריסענע לאַטשן, אין זײַן ערשט 
רײַך שפּראָצנדיקער, שײַנענדיקער, שטאַרקער, פֿולער באָרד זײַנען 
איצט געווען גרויסע בלויזן: גאַנצע עקן האָבן אױיסגעפֿעלט אין איר. 
די באָרד איז איצט באַשטאַנען פֿון איינציק צעװאָרפֿענע סנאָפּעס, 
צוזאַמענגעקלעפּט דורך די שטרעמלעך בלוט, וועלכע זײַנען גערו- 
נען פֿון די װוּנדן, װאָס די מיטגעריסענע הוט האָט געלאָזט אויף 
זײַן פּנים. איטשע-מאירס באָרד איז אויס באָרד געװאָרן, זי איז איצט 
געווען אַ פֿײַכטע שמאַטעדיקע מאַסע, אָנגעקלעפּט אויף אַ מענטשנס 
פּנים. אָבער איטשע-מאירס אויגן זײַנען געווען די זעלביקע. אויך זײַן 
גאַנצע געשטאַלט איז געבליבן די זעלביקע. און װאָס עס איז גע- 
ווען דאָס ערגסטע -- ערשט איצט האָבן די געשטאַפּאָ-לײַט זיך 
געכאַפּט, אַז דער ,יודע" האָט גאָר פֿאַרגעסן צו שרײַען בײַ דער 
פּראָצעדור פֿון באָרד-רײַסעניש, דער טרופּן-פֿירער האָט נישט גע- 
קאָנט באַשטימען בײַ זיך, צי זאָל ער באַטראַכטן דעם ייִדנס האַל- 

טונג פֿאַר אַן אַרױסװײַז פֿון קוראַזש און כאַראַקטער אָדער פֿון 
אַראָגאַנץ און ייִדישער שטאָלצקייט. פֿאַר דעם ערשטן איז ער גע- 
ווען אַפֿילו גרייט צו געבן דעם יִדן קרעדיט: פֿאַר דעם צווייטן 
אָבער האָט ער שוין געװאָלט דעם ייַדן אַזױ אָנלערנען, אַז ער זאָל 
פֿאַרגעסן אין זײַן ייַדישן שטאָלץ. עֶר האָט דעריבער געפֿרעגט 
איטשע-מאירן: 

--- האַט'ס געשמערצט? 

-- אַ ביסל, מײַן הער.. -- האָט איטשע-מאיר געענטפֿערט. 

דעם ייִדנס ענטפֿער האָט אַ ביסל ווייכער געמאַכט דעם טרפפּן- 
פֿירער. ער האָט אָבער געװאָלט זיכערער זײַן 

--- און ווער ביסטו? 

-- יודע שװײַן... האַבע קײַנע ערע! -- האָט איטשע-מאיר גע" 
רופֿן הויך אױפֿן קול. 

-- אַנשטענדיקער יודע! פֿײַנער יודע! -- האָט דער פֿירער גע" 
זאָגט אַ צופֿרידנגעשטעלטער -- נו, איצט װועלן מיר זען, װאָס דו 
קאָנסט, שפּאַן אים אײַן אין װאָגן! -- האָט דער טרופּן-פֿירער באַ- 
פֿױלן, 

מען האָט גענומען איטשע-מאירן, אים צוגעפֿירט צו אַ שלעפּ- 
װאָגן, װאָס איז געשטאַנען אין הויף. דער װאָגן האָט געהאַט אַ 
מענטשן-געשפּאַן: שטריק, צוגעבונדענע צום װאָגן, מיט אַ לעדער- 
פּאַס אין עק, אַזױ וי מען איז עס געװוינט געװען צו זען בײַ די 
װאַרשעװער טרעגערס. מען האָט אײַנגעשפּאַנט איטשע-מאירן -- 
און עטלעכע געשטאַפּאַדלײַט האָבן זיך אַרױפֿגעכאַפּט אױפֿן װאָגן 
איינער פֿון זיי האָט זיך אַװעקגעזעצט אויף דער {קאָזלע"* מיט 
אַ בײַטש אין האַנט און גענומען אָניאָגן איטשע-מאירן; 

-- הײַדאַ, יודע, הײַדאַ! -- האָט דער בײַטשהאַלטער אים גע- 
שמיסן. 

איטשע-מאיר האָט אויסגעשטרעקט זײַן הויכן האַלדז פֿון זײַן 


? געזעס (אויפן װאָגן) פאַר דעם פורמאַן. 

אױפֿגעפּראַלטן העמד און דער קאַפּאָטע אַרױס. דער האַלדז האָט 
זיך אויסגעצויגן וי בײַ אַ שטרױספֿױגל, מיט דעם גרויסן קנאָפּ אין 
אים. זײַן גרויסער קאָפּ אױפֿן שפּיץ האַלדז האָט, איבער דער אויס- 
געפֿליקטער באָרד, אויסגעקוקט נישט-פּראָפּאָרציאָנעל, אומגעלומ- 
פּערט ברייט. ער האָט אויך װי אַ שטרױספֿױגל אויסגעשטעלט, פֿו- 
נאַנדערשפּרײטנדיק איינעם פֿון אַנדערן זײַנע אין לאַנגע זאָקן באַ" 
קליידטע דין-:שטעקלדיקע פֿיס. איטשע-מאירס לאַטשן זײַנען שטעקן 
געבליבן אין דער פֿײַכטקײט פֿון דער ערד, זײַנע טריט זײַנען גע- 
זונקען אונטער אים, פֿון זײַן שטערן האָט איצט גערונען אַן אַנגסט- 
לעכער שווייס, נאָך מער פֿון זײַן לאַנגן האַלדז און פֿון זײַן ביי- 
נערדיקן, געהויקערטן קאַרק. ער האָט זיך אָנגעשטרענגט מיט אַלע 
כּוחות אַ שלעפּ צו געבן דעם ואָגן, װאָס איז, איבער דער שוע- 
רער משׂא פֿון די געשטאַפּאָ-לײַט אויף אים, געזונקען מיט די רע- 
דער אין דער פֿײַכטער ערד אַרײַן. װאָס מער אָבער איטשע-מאיר 
האָט געשלעפּט, אַלץ עקשנותדיקער איז דער װאָגן געװאָרן. אי- 
טשע-מאיר האָט געפּרװוט בײַטן די פּאָזיציע פֿון זײַנע פֿיס: דאָ 
דעם לינקן, דאָ דעם רעכטן פֿוס אויסגעשטעלט צו ערשט. אָט האָט 
ער געפּרוווט אַ צי טאָן מיט איין אַקסל, אָט מיט דעם צוייטן. ער 
האָט גענומען אויף זיך די שמיץ פֿון שמײַסער, געמיט זיך מיט אַלע 
זײַנע כּוחות צו ציִען דעם וװאָגן, אָבער מער װי געלעכטער, װאָס 
זײַן אָנשטרענגען זיך האָט אַרױסגערופֿן, האָט ער דערפֿון נישט 
אַרױסגעקראָגן: דער װאָגן האָט זיך נישט גערירט פֿון אָרט, 

-- גיב אים צו הילף נאָך אַ שװײַן! --- האָט זיך אָנגערופֿן דער 
טרופּן-פֿירער, װאָס איז געשטאַנען מיט די הענט אין די הויזן-קע- 
שענעס און האָט צוגעקוקט די סצענע. פֿון זײַן פּנים איז איצט 
געווען אָפּגעטאָן דאָס נחתדיקע שמייכעלע, װאָס האָט דאָרט גע- 
שײַנט פֿריִער. עס איז געווען געדעקט מיט מרה-שחורהדיקער 
ערנסטקייט, | 

מען האָט פֿון ערגעץ-װוו אַרױסגעשלעפּט אַ צווייטן ייָדן, אַ פֿיל 
עלטערן פֿון איטשע-מאירן,. מיט רטע נישט:אױסגעשלאָפֿענע 

אויגן, מיט אַ ציטערדיקער באָרד. מען האָט דעם ייִדן אײַנגעשפּאַנט 
אויף דער צווייטער זײַט דישעל פֿון איטשע-מאירן. די שמיץ פֿון 
שמייסער זײַנען איצט געפֿאַלן אויף די קעפּ פֿון ביידע ייִדן. דער 
אַלטער ייִד האָט אָנגענומען דעם דישעל פֿון איין זײַט, איטשע-מאיר 
--- פֿון דער צווייטער זײַט. איטשע-מאיר האָט געביטן די פּאָזיציע 
פֿון זײַנע פֿיס. מיטן גאַנצן אימפּעט, מיט אַלע כּוחות, װאָס עס 
האָבן זיך נאָך געפֿונען אין זײַן פֿאַָרױסגעשטרעקטער ברוסט, האָט 
ער געשלעפּט דעם װאָגן. דער אַלטער ייד האָט געפּרוווט טאָן דאָס 
זײַניקע. דער װאָגן אָבער האָט זיך נישט גערירט פֿון אָרט. 

--- לאָז זיי פֿילן די שמיץ! -- האָט דער טרופּן-פֿירער אויס- 
גערופֿן. 

דער שמײַסער האָט אויסגעצויגן זײַן האַנט -- און די שמיץ 
זײַנען װוידער געפֿאַלן דאָ אויף איטשע-מאירן, דאָ אױפֿן קאָפּ פֿון 
דעם אַלטן ייִדן, איטשע-מאיר האָט געכאַפּט די שמיץ -- און פֿאַר" 
שוויגן, געמיט זיך נאָר צו שלעפּן. דער אַלטער ייַד אָבער האָט בײַ 
יעדן שמיץ, װאָס איז געפֿאַלן אויף זײַן קאָפּ, אױסגעשריעןף -- 
,אוי, וויי, טאַטע אין הימל! אוי, וויי, מאַמע!? -- װאָס עס האָט גע- 
רייצט דעם לאַך אַפּעטיט בײַ די געשטאַפּאָ-לײַט: 

--- אוי וויי, טאַטעלע! אוי, וויי, מאַמעלע! -- האָבן די געשטאַ- 
פּאָדלײַט חוזק געמאַכט און נאָכגעקרימט דעם ייִדן 

און מיט אַ מאָל האָט עס איטשע-מאיר געקאָנט. װי נאָר ער 
האָט דערהערט דאָס געלעכטער פֿון ;טאַטעלע-מאַמעלע?, האָט ער 
געגעבן אַ שטרעק-אויס וידער זײַן האַלדזיאון-נאַקן פֿון געשפּאַן 
אַרױס, מיט זײַנע קנאָכעדיקע פֿינגער אַ נעם דעם דישעל, אַ צי מיט 
דער ברוסט. זײַן גאַנצער קערפּער האָט דערביי בײַגעשטײַערט אַלע 
כּוחות, װאָס ער האָט נאָר געהאַט אױפֿגעשפּאָרט, אין זײַנע גלידער 
אַרײַן, די פֿיס האָבן זיך אײַנגעגראָבן אין דער ערד און דעם קער" 
פּער פֿאָרױסגעשיקט -- און דער װאָגן האָט זיך אַ ריר געטאָן פֿון 
אָרט. איטשע-מאיר איז געלאָפֿן, נאָכשלעפּנדיק דעם אַלטן ייִדן מיט 
זיך; 

-- דער יודע האָט עס געקאָנט! דער יודע האָט עס געקאָנט! -- 
האָבן די געשטאַפּאָ-לײַט געשריען און געקלאַפּט מיט די פֿיס אין 
דעם באָדן פֿון דעם װאָגן, װאָס איז איצט געווען אין באַועגונג, 

-- אַנשטענדיקער יודע! -- האָט דער טרופּן-פֿירער אויסגע- 
רופֿן -- שפּאַן אים אויס! 

מען האָט איטשע-מאירן אױסגעשפּאַנט פֿון װאָגן. די פֿײַבטקײט 
פֿון זײַן לײַב האָט געהאַט אַדורכגעװײיקט זײַן צעריסענע אַטלעסענש 
קאַפּאָטע --- און דאָרט װוּ ער האָט געטראָגן אויף זיך דעם ללָ- 
דערנעם פּאַס פֿון װאָגן, איז געווען אַ נאַסער פּאַס פֿון אַדורכגעװײיק- 
טע אַנגסטן, אַ באַנד אויף זײַן ברוסט, 

-- אַנשטענדיקער יודע, ויליקער יודע! גרופע ;אַ". באָרד 
שערן. פֿאַר הײַנט לאָז אים צו רו -- האָט דער טרופּן-לייטער אויס- 
גערופֿן צו זײַנע לײַט און פֿאַרלאָזט דעם הויף צוריק צו זײַן ביוראָ, 
מיט די הענט אין די הויזן-קעשענעס, נישט צו װאַרפֿן מער קיין 
בליק אויף איטשע-מאירן. 

מען האָט גענומען איטשע-מאירן און אים אַװעקגעשטעלט בײַ 
אַ װאַנט. באַלד האָט מען אַרױסגעבראַכט צו אים איינעם פֿון די 
געפֿאַנגענע ייִדן. דער ייָד, נאָך אַ יונגער מאַן, װאָס אין באַשטימט 
געװאָרן פֿאַר אַזאַ אַרבעט, האָט מיט אַ גרויסער שטומפּיקער שער 
אָפּגעשױרן דעם רעשט פֿון איטשע-מאירס באָרד, זײַנע פּאות, 
װאָנצעס, די האָר אויף זײַן קאָפּ, איבערלאָזנדיק דאָרט אַ גאַנצן 
גאַנג ;טרעפּ", און איטשע-מאיר, אָן אַ באָרד, וי אָן אַ נשמה, אויס 
מענטש, װי מגולגל אין אַ בהמה, איז אַראָפּגעפֿירט געװאָרן אין אַ 
קעלערדיקן געפֿאַנגעןדלאַגער, װוּ צװישן װילגאָטנע* קעלערווענט 
האָט ער געפֿונען, ליגנדיקע אָדער זיצנדיקע אויף שטרויזעק, די 
פֿון זײַנע ברידער, װאָס זײַנען דעם טאָג אַראָפּנענומען געװאָרן פֿון 
דער גאַס אַראָפּ און צונױפֿגעבראַכט געװאָרן אין די זאַמלפּונקטן 


אויף אַרבעט, 
1 


* פײַכטע, 

עס איז געווען פֿאַר נאַכט פֿון אַ פֿריִען האַרבסטטאָג. אין דער 
קעלערשטוב האָט מען איצט אַרײַנגעלאָזט אַ מחנה ייד װאָס מען 
האָט אַהײמגעבראַכט פֿון דער אַרבעט. עס זײַנען געווען צוישן זי 
סײַ די יונגע, סײַ די אַלטע; ייִדן מיט געגאָלטע בערד און קורץ 
געקליידטע, ייִדן אין לאַנגע קאַפּאָטעס,. אין שמאָלידענקעדיקע? 
װאַרשעװער היטלען. טייל האָבן, װי איטשע-מאיר, געהאַט זייערע 
בערד אויסגעריסן, אױסגעפֿליקט, די קעפּ געשוירן אין ;טרעפּ". 
אַנדערע האָט מען פֿאַרגעסן די בערד אָפּצושנײַדן. בײַ טייל האָבן 
די בערד שוין אָנגעהויבן צוריקװאַקסן. נאָך אַנדערע זײַנען געווען 
אָן בערד אין גאַנצן. די ייִדן, אַזױ װוי זיי זײַנען געשטאַנען און גע" 
גאַנגען, האָבן זיך געװאָרפֿן אויף דער ערד. זיערע פּנימער און 
זייערע קליידער זײַנען געווען פֿאַרשמוצט, אײַנגעריכט פֿון זאַמד- 
ברוד, װאָס איז אַדורכגעװײיקט געװאָרן אין דעם רינענדיקן שווייס 
פֿון זייערע לײַבער. די ייִדן זײַנען געלעגן אַנטשויגענע, טייל נאָר 
האָבן שווער און הויך געאָטעמט, און דאָס הויכע העשען האָט נאָך 
מער שטילקייט און פֿאַרשטאַרטקײט אָנגעװאָרפֿן איידער דאָס 
שווײלגן. נישט אַלע זײַנען געלעגן: טייל האָבן זיך געזעצט און זײַי 
נען געבליבן זיצן, די זיצנדיקע האָבן אַלע געהאַט אַראָפּגעװאָרפֿן 
זייערע שיך, שטיוול, זייערע לאַטשן פֿון די פֿיס און געהאַלטן די 
פֿיס אין די הענט. זיי זײַנען געווען געשװאָלן, די פֿיס צעקאַליע- 
טשעטע, צעשלאָגענע, צעדראַפּעטע פֿיס. זיי האָבן אויסגעוויזן, וי זיי 
װאָלטן געווען הונדערטער מײַל אַדורכגעמאַכט, װי זיי װאָלטן גע" 
ווען געקראָכן איבער בערג, וי זיי װאָלטן זיך געווען אָנגעשלאָגן 
אין שטיינער. רויט אָנגעצונדן, האָט אַ פּאַרע געשלאָגן פֿון זיי. עס 
האָט אויסגעזען, װי די מענטשן װאָס זײַנען דאָ געלעגן אָדער גע- 
זעסן, זײַנען פֿאַרװאַנדלט געװאָרן אין הוילע פֿיס: זיי האָבן געהאַט 
פֿאַרלױרן יעדן אַנדערן אינטערעס אין לעבן, פֿאַרגעסן זייער אי" 
גענע עקסיסטענץ. אַלע אַנדערע נויטן זײַנען אַרױסגעשלאָגן גע" 


' אייבערשטע רעמל (פון חסידישן היטל), 

װאָרן צו איין ברענפּונקט, צו איין גרויסן וייטיק, װאָס האָט גע- 
שלאָגן פֿון די פֿיס. עס איןז געווען, וי די גאַנצע פּערזענלעכקייט 
פֿון די מענטשן װאָלט אױיסגעשטאָרבן פֿון גאַנצן קערפּער, פֿון דער 
נשמה, און האָט זיך אַרונטערגעלאָזט, זיך קאָנצענטרירט, זיך אײנ- 
געקאָרטשעט, אײַנבאַהאַלטן זיך אין די געשװאָלענע פֿיס, װאָס האָבן 
פֿאַרנומען אַלע חושים און אַלע געפֿילן, 

פּלוצלינג האָט זיך דערהערט אַ קול: 


-- יתגדל ויתקדש שמיה רבא! 


צ 


קעפּ האָבן אױפֿגעשלאָגן. פּנימער האָבן זיך אויסגעדרייט. אין 
איין רגע האָט מען פֿאַרגעסן אין די פֿיס, גלײַך מען װאָלט אױפֿגע- 
ריסן געװאָרן פֿון אַ שלאָף דורך דעם אַזױ באַקאַנטן, אײַנגעבאַקע- 
נעם און דאָ אַזױ װײַט און פֿרעמד קלינגענדיקן יתגדל. מען האָט 
דערזען אַ ייַדן אין אַן אויסגעשמוצטער, אױיסגעדראָסעטער 5 אַטלע- 
סענער קאַפּאָטע, מיט אַ ייִדיש היטל אױפֿן קאָפּ, איבערגעבונדן 
מיט אַ קאָלירטן טיכל, גלײַך װוי דער ייד װאָלט געהאַט צאַנווייטיק, 
שטיין בײַ דער װאַנט און שאָקלען זיך בײַם דאַװונען. 

עס איז געװען, וי מען װאָלט דורך איטשע-מאירס יתגד? 
צוריקגערופֿן געװאָרן צו דער אייגענער װעלט, װאָס עס האָט זיך 
געהאַט געדאַכט, אַז מען האָט זי שוין איבערגעלאָזט אויף אײביק, 
אויף יענער זײַט פּלויט, ווען מען איז אַהערצו אַרײַנגעפֿירט גע" 
װאָרן. אייניקע ייִדן האָבן זיך אױפֿגעכאַפּט פֿון זייערע ערטער, 
אַרױסלאָזנדיק די פֿיס פֿון זייערע הענט, זײַנען צוגעקומען צום 
ווינקל, װוּ איטשע-מאיר איז געשטאַנען, און אָנגעהויבן זיך שאָק- 
לען מיט אים אין איינעם. אַנדערע זײַנען געבליבן זיצן און האָבן 
געקוקט מיט אומרויקע אויגן צו דער טיר. עס האָט זיך געהערט 
אַ שטים, איינע און אַ צוייטע: 


* אויסגעריבענער. 

-- מאַכט'ס עס געשװוינדער! 

-- גיכער, גיכער, איידער מען קומט-אַרײַן! 

מען האָט עס געמאַכט געשוינדער, מען האָט עס געמאַכט 
גיכער. מען האָט נאָר אָפּגעזאָגט די קדושה צװאַמען און מען איז 
אויסגעגאַנגען שמונה-עשׂרה, איידער נאָך עס האָט ווער אַ פיפס 
געגעבן, 

באַלד האָט אַ לאַנגער פֿײַף אַדורכגעשניטן דעם חלל איבער 
די קעפּ אין דער איבערגעפֿולטער קעלערשטוב. מען האָט אַרױס.- 
געלאָזט די פֿיס פֿון די הענט, פֿלינק, וי װײַט מען האָט נאָר גע- 
קאָנט, אַרױפֿכאַפּנדיק צוריק די שיך, די טיכער איבער די וונדן, 
אױפֿגעהױיבן זיך און מען איז אַרױסגעגאַנגען אין אויסגעשטעלטע 
רייען, פּאָרנװײַז,. מיטנעמענדיק יעדער זײַן בלעכענעם טעלער. מען 
האָט אַרױסגעמאַרשירט וי סאָלדאַטן, צום פּלומפּ, װאָס איז גע- 
שטאַנען אינעם גרויסן הויף. אָנגעפּלומפּט װאַסער, אָפּגעװאַשן זיך, 
אָפּגעװישט זיך דאָס פּנים און די הענט מיט די פּאָלעס פֿון די קאַ- 
פּאָטעס, דערנאָך געמאַרשירט מיליטערמעסיק צו דער גרויסער 
אױפֿגעשלאָגענער סטאָדאָלע, ווּ עס זײַנען געווען אויסגעשטעלט 
לאַנגע רייען בענק. דאָרט האָט זיך געפֿונען די קיך, וו ייִדן און 
ייִדישע װײַבער האָבן פֿאָרגעברײט די שיטערע קאַרטאָפֿל-זופּ אין 
גרויסע קעסלען. יעדער איינער האָט געקראָגן אַ טעלער זופּ מיט 
אַ שטיק ברויט און מען האָט זיך אויסגעזעצט עסן 

איטשע-מאיר מיט זײַנע צוגעבונדענע באַקן איז געגאַנגען אין 
דער ריי, װוי אַ גוט אויסגעמושטירטער סאָלדאַט, װוי ער װאָלט שוין 
דאָ געווען גאָר פֿון לאַנג, אַזױ אַז דער געשטאַפּאָ-מאַן, װאָס האָט 
געהאַלטן אַ גוט אויג אויף אים, האָט גאָר נישט געהאַט װאָס אויס- 
צוזעצן קעגן אים, 

איידער איטשע-מאיר האָט גענומען דעם ביסן אין זײַן מויל 
האָט ער געמאַכט אַ ברכה. די ערשטע העלפֿט ברכה האָט ער 
אַרײַנגעשלונגען אין זיך. מען האָט נאָר געהערט די לעצטע וער- 
טער; 


אונטערן האַקנקרייץ 101 


-- המוציא לחם מן האָרץ., 

די ייִדן, װאָס האָבן זיך געהאַט געװאָרפֿן װי הונגעריקע וועלף 
אויף דעם אָרעמען לעפֿל זופּ מיט ברויט, אויף וועלכן זיי האָבן 
אױיסגעװאַרט אַ גאַנצן טאָג, האָבן אײַנגעהאַלטן דעם לעפֿל בײַ זייער 
מויל,. איטשע-מאירס ברכה האָט זיי דערמאָנט אין עפּעס. זיי האָבן 
נאָכגעברומט נאָך אים, מאַכנדיק אַ הפֿסקה אין זייער עסן. אנדערע 
האָבן זיך געלאָזט באַנוגענען מיט אַ בלויזן אָמן, װאָס זיי האָבן 
אַרױסגעברומט, די פּאָר געשטאַפּאָרלײַט, װאָס זײַנען געשטאַנען 
בײַ דער טיר פֿון דער אױפֿגעשלאָגענער קיך, האָבן געהאַט באַ- 
מערקט, אַז עפּעס װאָס איז דאָ געשען נאָר די זאַך איז אָפּגעלאָפֿן 
אַזױ פֿלינק, אַז זיי האָבן זיך נישט געקאָנט כאַפּן װאָס און ווען 
דער עולם האָט שוין געגעסן, װי יעדער אַנדער מאָל, ריין געמאַכט 
די אייגענע בלעכענע טעלער, און איטשע-מאיר מיט זיי, 

אױפֿן צווייטן טאָג, איידער נאָך דער פֿרימאָרגן האָט אַרײַנגע- 
גרויט דורך די קעלער-פֿענצטערלעך אין קעלער אַראָפּ. האָט די 
דערשלאָגענע ייִדן אױפֿגעװעקט נישט דער פֿײַף פֿון דעם געשטאַ- 
פּאָדמאַן,. נאָר איטשע-מאירס יתגדל ויתקדע? 

אייניקע האָבן זיך אױפֿגעכאַפּט פֿרי און איטשע-מאירן נאָכ- 
געטאָן. אַנדערע האָבן געװאַרט אױפֿן פֿײַף פֿון דעם געשטאַפּאָ-מאַן. 

איטשע-מאיר איז געשטעלט געװאָרן אין דער ריי אױפֿן הויף, 
די פּאָלעס פֿון זײַן געהאַקטער קאַפּאָטע אַרױפֿגעשאַרט, פֿאַר- 
שטעקט אין גאַרטל, און איז מיט דער גרופּע ,א" אַרױסגעפֿירט 
געװאָרן אויף אַרבעט, 

מען האָט די גרופּע אַרױסגעפֿירט אַ שטיק וועג אויסער דער 
שטאָט. מען איז אָנגעקומען אויף אַ פֿעלד, װוּ מען האָט אויסגע- 
שניטן אַ וועג. דאָרט האָט איטשע-מאיר שוין אָנגעטראָפֿן אַנדערע 
ייִדן, װאָס האָבן געאַרבעט גרופּעסװײַז, אונטער דער אױפֿזיכט פֿון 
געשטאַפּאָדלײַט. דער וועג האָט זיך געהאַלטן אין מיטן בויען. איין 
גרופּע ייִַדן האָט אױיסגעקאָפּיעט? אַ גרוב, אַנדערע האָבן מיט 


? אױסגעגראָבן, 

טאַטשקעס אַװעקגעפֿירט די אַרוסגענומענע ערד און זי אַרױפֿגע- 
װאָרפֿן אויף דעם אױפֿגעשניטענעם ועג. אַ גאַנצע רײי ייִדן, די 
קליידער אױיסגעטאָן, אָדם-נאַקעט ביז צו די הױזן, האָבן אויף די 
נאַקעטע בריסט געשלעפּט שטיינער, װאָס זיי האָבן אַראָפּגענומען 
פֿון אַ גרויסער קופּע, צוגעטראָגן צום אויסגעשניטענעם ועג און 
זיי דאָרט אָפּגעװאָרפֿן. אַנדערע, ייַנגערע, זײַנען געווען אײַנגע- 
שפּאַנט צו אַ גרויסן אײַזערנעם ראָלער 1, װאָס זיי האָבן געראָלט 
איבער די אָנגעשאָטענע שטיינער. איטשע-מאיר איז געװאָרן צוגע- 
טיילט צו די, װאָס האָבן געשלעפּט די שטיינער פֿון דער קופּע צום 
וועג צו. 

דער געשטאַפּאָ-מאַן האָט אים געהייסן אויסטאָן די קאַפּאָטע, 
אַזױ וי די אַנדערע. ער האָט דאָס געטאָן. ער האָט אים געהייסן 
װוײַטער אױיסטאָן דעם קאַפֿטן, דעם אַרבע-כּנפֿות, דאָס העמד. אַלץ 
האָט ער גלײַך געטאָן, נאָר בײײיַם אַרבע-כּנפֿות האָט ער זיך אַ װײַלע 
פֿאַרהאַלטן, װוי אין ישובֿיהדעת. דער בליק אָבער פֿון דעם גע- 
שטאַפּאָ--מאַן האָט אים דערמאַנט. ער האָט זיך אױסגעטאָן, איז 
איבערגעבליבן בלויז אין די הויזן, װאָס האָבן זיך געהאַלטן מיט די 
שלייקעס אויף זײַנע נאַקעטע אַקסלען, דאָס פּנים אַרומגעבונדן מיטן 
קאָלירטן שניפּסטיכל. דער געשטאַפּאָ-מאַן האָט עס געגעבן אַ ריס 
אַראָפּ פֿון זײַן קאָפּ, אין איינעם מיטן היטל. איטשע-מאירס פּנים 
איז אַנטפּלעקט געװאָרן אין זײַן גאַנצער נאַקעטקײט. פּנימער, װאָס 
טראָגן בערד, קוקן-אויס נאַקעטע, ווען מען באַרויבט זיי פֿון זייער 
ראַם. זיי קוקן-אויס ווילד, אוממענטשלעך, אַזױ װוי דער שאָטן פֿון 
דער באָרד װאָלט זיי נאָכגעגאַנגען. איטשע-מאיר, װאָס ערשט נעכטן 
האָט ער אַרױסגערופֿן אַזאַ סענסאַציע בײַ די געשטאַפּאָ-לײַט מיט 
זײַן שטאַרקער, גלאַנציקער באָרד, האָט הײַנט, אָן דער באָרד, אויס- 
געקוקט וי אַ האַלב-אָפּגעגאָלטער קאַטאָרזשניק, אַ פֿאַרשיקטער באַנ- 
דיט, בלאָטע און שטויב. דער געשטאַפּאָ-מאַן האָט נישט געהאַט 


מאַשינפּרעס אויף אױסצוגלײַכן װעֶגן 

וװואָס צו צערעמאָניען זיך מיט איטשע-מאירן, אַפֿילו בי זײַן באָרד 
האָט ער אים נישט געקענט אָננעמען. ער האָט אים נאָר אַ זעץ 
געגעבן אין זײַן בויך אַרײַן מיטן שטיוול און אים אָפּגעשיקט צו 
דער אַרבעט. 


בײַ דער אַרבעט האָט שוין דער געשטאַפּאָ-מאַן גאָר ניט געהאַט 
װאָס אויסצוזעצן קעגן איטשע-מאירן. איטשע-מאיר האָט געטאָן 
זײַן אַרבעט בשלימות, מיט אַ ברייטוויליקייט אַפֿילו, װי ער װאָלט 
זיך אַליין געװאָלט צופֿרידנשטעלן. ער האָט אָנגעלאָדן אויף זײַנע 
הענט און אויף דער ברוסט אַזױ פֿיל שטיינער, װיפֿל נאָר ער האָט 
געקאָנט דערטראָגן. איז געגאַנגען אין דער ריי מיט פֿלײַסיקע טריט, 
האָט צוגעטראָגן די שטיינער צו זייער אָרט און זיי אַװעקגעלײגט. 
קיין איין מינוט אָפּרו האָט ער זיך נישט דערלויבט, קיין הפֿסקה, 


דער טאָג אין פֿריען האַרבסט איז געווען אַ הייסער. די זון 
האָט געברענט אויף איטשע-מאירס נאַקעטן קאָפּ, דער שווייס איז 
גערונען פֿון זײַן שטערן און ווייך געמאַכט די דינע בלאָטערלעך, 
װאָס האָבן אָנגעהױיבן פֿאַרטריקענען אויף דער אויסגעריסענער 
הויט פֿון זײַן פּנים. שטרעמעלעך בלוט האָבן גענומען אַרוסרינען 
פֿון זיי, אויסמישנדיק זיך מיט די שטרעמעלעך שווייס, װאָס האָבן 
געטריפֿט אַרױיס פֿון די האָר פֿון זײַן קאָפּ. זיי האָבן שוין איצט 
צוזאַמען געקאַפּעט איבער זײַן ברוסט, איבער דעם רוקן און קאַרק, 
װאָס זײַנען פֿיטש 1:-נאַס געווען פֿון שווייס. איטשע-מאיר האָט אָבער 
געטאָן דאָס זײַניקע. איין גאַנג נאָך דעם אַנדערן האָט ער אויסגע- 
פֿירט -- אָן שום הפֿסקות. פֿון צײַט צו צײַט נאָר האָט ער געטאָן 
אַ װיש מיט זײַן נאַקעטער האַנט איבער זײַן נאַסן קאַרק. זײַן האַנט 
אָבער איז געווען װינציק װאָס פֿרײַ: זי האָט געהאַלטן אין איין 
אַרומהאַלדזן שווער-געוויכטיקע שטיינער. האָט איטשע-מאיר גע- 
לאָזט רינען די געמישטע שטרעמעלעך פֿון בלוט און שווייס איבער 
זײַן האַלב נאַקעטן קערפּער. און ער האָט געטאָן זײַן אַרבעט מיט 


1 אויסגעװייקט, 


104 הורבן 


אַזאַ שלימות, אַז ער האָט אַפֿילו אַרױסגערופֿן צופֿרידנקײט בי זײַן 
שומר, דעם געשטאַפּאָ-מאַן; 

-- גוטער יודע, ויליקער יודע! דאָס איז אַן אַנשטענדיקער 
יודע. װאַס ביסטו? 

-- יודע שװײַן.. האַבע קײַנע ערע! -- האָט איטשע-מאיר 
אױיסגערופֿן הויך אױפֿן קול, 

-- גוטער יודע, װיליקער יודע, אַנשטענדיקער יודע. 

די האַלבע שעה רו, װאָס זיי האָבן באַקומען מיטאָגצײַט, האָט 
איטשע-מאיר שוין אויסגענוצט װי די אַנדערע, האַלטנדיק זײַנע 
פֿיס אין די הענט, 

4 


פֿאַר נאַכט-צו, ווען מען האָט די פּאַרטיע ייִדן צוריקגעבראַכט 
אין זאַמלפּונקט אַרײַן, האָט איטשע-מאיר, װוי די אַנדערע ייִדן, דער- 
זען פֿאַר זיך דעם נידעריקן צאַם, װאָס האָט אַרומגערינגלט די 
ציגלנע געבײַדע, אַ גרויס געדראַנג פֿון מענטשן. צוגעקומען צום 
טויער האָט איטשע-מאיר באַמערקט, וי אַ הויכער דראָנג שטאַרצט- 
אַרױס פֿון הויף איבערן פּלױט און אויף אים וויגן זיך דרײַ גופֿים, 
מיט לאַנגע, אויסגעצויגענע, נאַקעטע פֿיס, װאָס מען האָט געהאַט 
אַראָפּגעשלעפּט פֿון זיי די שטיוול. דער עולם פֿון דרויסן האָט באַ- 
טראַכט די געהאָנגענע, װאָס מען האָט זיי געלאָזט הענגען אױף 
דער תּליה, כּדי אָפּצושרעקן די באַפֿעלקערונג. אַ פּאָר קריסטלעכע 
פֿרױען האָבן געקניט אויף די שטיינער און געבעטן מיט פֿאַרמאַב- 
טע אויגן. אַנדערע זײַנען געשטאַנען פֿאַרשטײנערטע און האָבן גע- 
שוויגן, 

--- אוי, נאָטע-משה איז געגאַנגען.. -- האָט דער ייָד, איטשע- 
מאירס אַ ריי-חבֿר, אַ ברום געטאָן אין דער שטיל צו זיך אַלין, 

-- ברוך דיין אמת! -- האָט איטשע-מאיר גערעדט צו זיך, 

-- אַנטקעגנגעשטעלט זיך. איך האָב אים געזאָגט, אַז ער זאָל 
זיך נישט אַנטקעגנשטעלן. ,דיסציפּלין-ברוך? רופֿן זיי דאָס.. -- 
האָט דעַר ייִד געברומט אין זיך, 

-- מיר זײַנען אַלע אין גאָטס האַנט! -- האָט איטשע-מאיר אָפּ- 
געענטפֿערט אין אַ ברום, 

דאָס מאָל איז די מחנה אַהײמגעבראַכטע ייִדן נאָך מער פֿאַר- 
שטומט געװאָרן וי אַן אַנדער מאָל. מען האָט אַפֿילו נישט דעם מוט 
געהאַט איבערצוריידן וועגן דעם געשעעניש, ווען מען איז שוין גע" 
ווען אין קעלערשטוב און מען האָט זיך אַנידערגעװאַליעט?: אויף 
די זעק אָדער מען איז געזעסן מיט די פֿיס אין די הענט. די שװאַר- 
צע פֿליגל פֿון טויט, װאָס זײַנען געהאָנגען איבער אַלעמען, האָבן 
אַרײַנגענומען די ייִדן אונטער זייער שאָטן. מען האָט מורא געהאַט 
אַפֿילו שווער צו העשען, װי מען האָט עס געטאָן אַן אַנדער מאָל, 
מען איז נאָר געזעסן מיט די פֿיס אין די הענט. 

-- יתגדל ויתקדש שמיה רבא! -- האָט זיך דאָס מאָל דער" 
הערט איטשע-מאירס קול העכער און שטאַרקער. 

--- װאָס וויל ער? דאָס אומגליק ברענגען אויף אונדזערע קעפּ? 
-- האָבן דאָס מאָל זיך שוין געהערט פּראָטעסט-שטימען 

-- ער האָט נישט געזען װאָס מען טוט דאֵָ? 

דאָס מאָל האָט איטשע-מאיר געהאַט װינציק נאָכפֿאָלגערס, דער" 
פֿאַר האָבן זיך געהערט מער שטימען 

-- נו, גיכער... גיכער... גיכער... 

--- ואָהבֿתּ את ה' אליהך בכל לבֿבֿך ובֿכל נפֿשך ובֿכל מאודך.. 
--- האָט איטשע-מאיר געקנייטשט די ווערטער., 

-- נו, שוין גענוג, גענוג... -- האָבן אַנגסטיקע שטימען זיך 
געהערט פֿון אַלע ווינקלען. 

איטשע-מאיר האָט די איבעריקע ווערטער פֿאַרשלונגען. 

אַזױ איז אָפּגעלאָפֿן אַ גאַנצע װאָך. איטשע-מאיר האָט זיך אויס- 
געצייכנט מיט זײַן פֿלײַסיקײט, מיט זײַן דיסציפּלין, מיט זײַן גע" 
האָרכזאַמקײט, מיט זײַן װיליקייט, מיט זײַן הכנעהדיקייט. ער איז 
געװאָרן דער קליבלינג" פֿון די געשטאַפּאָדלײַט. זיי האָבן אים אַרויס- 


2 זיך א װאָרף געטאָן. 

געשטעלט וי אַ מוסטער פֿאַר די אַנדערע ייִדן ,דאָס איז אַן אַנ- 
שטענדיקער יודע!? -- זיי האָבן אַפֿילו געטריבן שפּאַס מיט אים 
און געזאָגט, אַז זיי װעלן אים מאַכן פֿאַר אַ /;טרופּן-פֿירער* פֿון די 
ייִדן. ער האָט געטאָן זײַן אַרבעט מיט אַזאַ שלימות, אַז קיין מוסקל 
האָט נישט געציטערט אין אים פֿון פּראָטעסט אָדער פֿון ניט-ווילי- 
קייט. דאָס איז אַלץ געווען ביז פֿרײַטיק. אַז עס איז געקומען פֿרײי- 
טיק נאָך מיטאָג, האָט דער געשטאַפּאָ-מאַן באַמערקט אין איטשע- 
מאירן אַן אומרויקייט, בײַ יעדן מאָל, װאָס ער איז צוגעקומען צו 
דער קופּע אױפֿלאָדן אויף זײַן שטייגער, האָט ער אַ מינוט זיך פֿאַר- 
האַלטן און געקוקט אין הימל אַרײַן, װוי װײַט די זון האַלט. דער 
געשטאַפּאָ-מאַן האָט אים שוין אַ פּאָר מאָל אױפֿגעװעקט פֿון זײַנע 
חלומות מיט דעם שמיץ פֿון קנוט אין זײַן האַנט איבערן קאָפּ, אי- 
טשע-מאיר איז אָבער אַלץ אומרויק געווען. זײַנע אויגן גרויס, דער- 
שראָקן, האָבן געהאַלטן אין איין אויסקוקן. אָט האָט מען זיי אָבער 
סוף- כּל-סוף געפֿירט אַהיים פֿון דער אַרבעט. איטשע-מאיר האָט 
געהאַלטן אין איין צואײילן זיך, װוי ער װאָלט געװאָלט פֿאָרױסלױפֿן 
פֿאַר דער גרופּע. קוים װאָס דער ייד אין זײַן ריי האָט אים צוריק- 
געהאַלטן. גאָט צו דאַנקען, אַרײַנגעקומען צוריק אין דעם זאַמלפּונקט, 
איידער נאָך עס האָט זיך א שטערן באַויזן, װאָס איטשע-מאיר 
האָט געהאַלטן אין איין אויסקוקן אין הימל. קוים זײַנען זיי אַראָפּ- 
געקומען צו זיך אין קעלערשטוב אַרײַן, איז איטשע-מאיר אָן אַן 
אָטעם צו צו דער װאַנט און האָט אָנגעהויבן צו זאָגן: 

-- יתגדל ויתקדש עומיה רבא! 

-- נו, פֿלינקער, פֿלינקער, פֿלינקער! 

דאָס מאָל האָט איטשע-מאיר זיך נישט געלאָזט אײַלן אָפּגע- 
זאָגט די גאַנצע קריאת-שמע, האָט ער אַרױסגענומען אַ שטיק ברויט, 
װאָס ער האָט געהאַט באַהאַלטן, אײַנגעװיקלט אין אַ פּאַפּיר אין איין 
קעשענע. ער האָט אױפֿגעהױבן דאָס שטיקל ברויט און אָנגעהויבן 
מאַכן קידוש: 

-- יום השששי ויכולו השמיס והאָרץ וכל צבֿאםיי 

גאָט צו דאַנקען, עס איז אָפּגעלאָפֿן גלאַט, אָן שום שטער. 

נאָר אױפֿן צווייטן טאָג, אין פֿרימאָרגן, ווען איטשע-מאיר האָט 
אױפֿגעװעקט דעם עולם מיט זײַן יתגדל יתקדש;, איז ער געבליבן 
שטיין בײַ דער װאַנט. שוין האָט זיך געהערט דער לאַנגער פֿײַף, 
שוין האָבן אַלע זיך געיאָגט אויסצושטעלן זיך אין רייען און אַרױס- 
צוגיין --- איטשע-מאיר שטייט בײַ דער װאַנט און האַלט אין איין 
שאָקלען זיך. 

-- איטשע-מאיר! -- גיט אים ווער אַ שטורך -- קום! 

איטשע-מאיר רעאַגירט נישט, הערט נישט אויף צו שאָקלען 
זיך, 

-- איטשש-מאיר! 

-- שלעפּ אים אַװעק! 

איטשע-מאיר לאָזט זיך נישט אַװעקשלעפּן, האַלט זיך אין איין 
שאָקלען. 

--- ער שפּילט זיך מיט זײַן קאָפּ. קום! 

-- איטשע-מאיר! -- הערט זיך אַ לעצט קול, 

דער עולם מאַרשירט-אַרױס. איטשע-מאיר בלײַבט שטיין בײַ 
דער װאַנט, | 

באַלד הייבט-אָן רעגענען איבער זײַן קאָפּ מיט שמיץ פֿון קנוט 
און ער דערהערט אַ קוויטשיק געשריי, וי טײַװאָלים װאָלטן גע" 
טאַנצט אַרום אים:; 

--- דו פֿאַרפֿלוכטער יודע! 

איטשע-מאיר לאָזט רעגענען די שמיץ איבער זײַן קאָפּ. האַלט 
זיך אין איין שאָקלען. 

אַ זעץ אין דער זײַט. ער גיט זיך אַ װאַקל. ער שטייט פּנים- 
צו-פּנים מיט פֿײַער שפּריצנדיקע אויגן, מיט געשאַרפֿטע, אַרױסגע- 
זעצטע װײַסע ציין. אַ פֿױסט שלאָגט אים אין פּנים אַרײַן; 

-- אַרױס! 

-- הער לעבן, הײַנט קאָן איך נישט. הײַנט איז רוע-טאָגי. -- 

זאָגט איטשע-מאיר און פּרוּווט מאַכן אַ פֿרײַנדלעך, שמייכלענדיק 
פּנים פֿון דער אױפֿגעלאַפֿענער, בלוט רינענדיקער נאָז אַרױס, 

-- װאַס?! 

--- הײַנט איז סאַבאַט בײַ אונדז... הײַנט איז רוע-טאָג... הײַנט 
קאָן איך נישט. 

דער געשטאַפּאָדמאַן האָט אים מער נישט געשלאָגן. ער האָט 
אים אָנגענומען בײַם קאַרק, אַרױסגעפֿירט אים פֿון קעלער און 
אַרײַנגעבראַכט אין ביוראָ פֿון טרופּן-פֿירער. פֿאַרקלאַפּט מיט די 
אָפּצאַסן, אויסגעשטרעקט דעם אָרעם: 

--- הײַל היטלער! 

--- הײַל היטלער! װאָס איז געשען? 

--- דיסציפּלין-ברוך! 

דעם טרופּן-פֿירערס אייגעלעך זײַנען נאָך קלענער געװאָרן 
זײַן פּנים ערנסט. ער האָט געטראַכט אַ מינוט. ער האָט אים 
דערקענט: דאָס איז דער ייד מיט דער גרויסער באָרד. ער האָט 
געהאַט וועגן אים אַ ראַפּאָרט: ,וויליק". װוי גוט דער טרופּן-פֿירער 
איז ניט אינסטרוירט געװאָרן אין דער שול פֿאַר זײַן פּראָפֿעסיע, 
וי זײַן האַרץ איז נישט געווען ליידיק פֿון יעדן מיטגעפֿיל, האָט 
דער ייִד -- צי עס איז געווען איטשע-מאירס האַלטן זיך דורך דער 
גאַנצער צײַט אָדער דאָס שפּיל מיט איטשע-מאירס שטאַרקער 
באָרד, װאָס איז געווען פֿאַר אים זייער אַמװאַנט -- איצט אױפֿנע- 
וועקט אין אים אַ לעצטן שטראַל מענטשלעכקייט. ער האָט געװאָלט 
דעם ווילדן ,פֿולבלוטיקן? ייִדן אָפּראַטעװען. ער האָט זיך אױפֿגע- 
הויבן, איז צוגעגאַנגען צום ייִדן, װאָס איז געשטאַנען פֿאַר אים אַ 
גלײַכגילטיקער, מיט אַן אידיאָטישן שמייכעלע אויף זײַן פֿאַרבלו- 
טיקטן פּנים, האָט גענומען דעם קנוט פֿון דעם געשטאַפּאָ-מאַן, האָט 
אַ פֿיר געטאָן מיט אים איבער דעם ייִדנס קאָפּ און געפֿרעגט אים: 

--- ווער ביסטו? 

-- יודע שװײַן... האַבע קײַנע ערע! -- האָט איטשע-מאיר 
אױיסגערופֿן הויך אויף זײַן גאַנצער שטימע. 

-- נו, איצט גיי צו דער אַרבעט, יודע! -- האָט דער טרפפּן- 
פֿירער אױסגערופֿן, 

--- הער לעבן, הײַנט קאָן איך נישט, הײַנט איז רוע- טאָג. 

--- פֿיר אים אָפּ! --- האָט דער טרופּן-פֿירער אױיסגערופֿן 

--- הײַל היטלער! 

--- הײַל היטלער! 

דער טרופּן-פֿירער האָט אױפֿגעהױבן דעם טעלעפֿאָן צו טעלע- 
פֿאָנירן. עפּעס האָט געמוזט אין אים ווירקן. ער האָט צוריקגעלייגט 
דעם טעלעפֿאָן אויף זײַן אָרט און גערופֿן דעם געשטאַפּאָ-מאַן, װאָס 
האָט שוין געהאַט אָפּגעפֿירט איטשע-מאירן, 

-- האַלט! באַװײַז אים דעם גאַלגאַן! 

מען האָט איטשע-מאירן צוגעפֿירט צו דער תּליה, באַװויזן אים 
דעם דראָנג, 

--- ווייסט, װאָס דאָס איז, יודע? 

-- יאָ, איך האָב עס געזען.. װוּ מען הענגט לײַט.. -- האָט 
איטשע-מאיר אָפּגעענטפֿערט, 

--- דו װועסט הענגען, אויב דו וועסט נישט גיין צו דער אַרבעט, 

--- הער לעבן, איך האָב אינען געזאַגט. הײַנט קאָן איך ניט, 
אָסור, אויב איך קאָן,. הײַנט איז שבת, רוע-טאָג, 

מען האָט דערפֿון געמאָלדן דעם טרופּן- פֿירער. דער טרופּן- 
פֿירער האָט טעלעפֿאָנירט צו דער העכערער מאַכט, ער האָט באַקױ 
מען די פֿאַראָרדענונג: ,הענגען דעם ייד איטשע-מאיר ראָזענקראַנץ 
פֿאַר דיסציפּלין-ברוך, דעם זעלביקן טאָג, זעקס אַ זייגער פֿאַר נאַכט, 
צוזאַמען מיט נאָך אַנדערע צוויי פֿון קאַטױלישן גלויבן", 

אַז מען האָט איטשע-מאירן צוגעפֿירט צו דער תּליה. האָט ער 
געהאַלטן אין איין מורמלען די שבתדיקע מנחה פֿאַר זיך. די תּליה 
האָט אים נישט באַאומרויַקט. װאָס עס האָט אים יאָ באַאומרױַקט 
און װאָס ער האָט געהאַלטן אין איין קוקן, איז געווען אױפֿן הימל, 
צי דער שבת גייט שוין אויס. געזען אַז עס איז נאָך גרויסער טאָג, 

האָט ער זיך געווענדט צו דעם עלטסטן, וועלכער האָט אים באַגלײיט 
צו דער תּליה: 

-- הער לעבן, איך האָב אַ ביטע צו אינען זיי זײַנען געווען 
אַזױ גוט צו מיר. 

--- װאַס איז, יודע? 

--- װאַרטן זי ביז די ערשטע שטערן װעלן אין הימל זײַן.. -- 
באַװײַזט ער אױפֿן הימל -- הײַנט איז רוע-טאַג. 

דער באַגלײטער איז אַ מינוט נשתּומם געװאָרן אויף דער מאָד- 
נער בקשה פֿון דעם ייִדן. דערנאָך האָט ער אַ שמייכל געגעבן. 

-- גוט, יודע, די אַנדערע ועלן פֿריִער הענגען 

מען האָט די צוויי קאַטאָליקן, וועלכע זײַנען געווען פֿאַראור- 
טיילט צוזאַמען מיט איטשע-מאירן, פֿריער געהאָנגען. נאָר זײַן ריי 
איז געווען איידער ער האָט געענדיקט די שבת-מנחה, 

-- אַתֹּה אחד ושמך אחד... -- האָט איטשע-מאיר געברומט פֿאַר 
זיך, ווען מען האָט פֿאַרװאָרפֿן די פּעטליע אויף זײַן האַלדז. 


: 


פֿאַר נאַכט, ווען מען האָט די פּאַרטיע ייִדן צוריקגעבראַכט פֿון 
דער אַרבעט, האָבן זיי ווידער אָנגעטראָפֿן אויף אַ געשטיי פֿון מענטשן 
פֿאַר דעם טויער. פֿון ציגלפּלױט האָבן זיי שוין געזען, װי איטשע- 
מאירס דאַרער קערפּער שאָקלט זיך פֿון דער תּליה צוזאַמען מיט 
אַנדערע צוויי. איטשע-מאירס נאַקעטע פֿיס, פֿון וועלכע מען האָט 
געהאַט אַראָפּגעצױגן די לאַטשן, האָבן זיך לאַנג אויסגעצויגן. מער- 
סטע ייַדן האָבן געהאַלטן די אויגן אַרונטער, גלײַך צו דער ערד, 
זי זאָלן נישט זען, און האָבן פֿאַרשטיקט דעם קרעכץ: 

--- איטשע-מאיר איז שוין אויך געגאַנגען 

די מערסטע האָבן געשוויגן. נאָר ווען זיי זײַנען אַרײַנגעגאַנגען 
צו זיך אין קעלער, האָבן זיי זיך נישט געװאָרפֿן אויף די הילצער-. 
נע ברעטער, ניט גענומען די פֿיס אין זייערע הענט אַרײַן נאָר 


אונטערן האַקנקרייץ 111 


באַלד איז איינער פֿון זיי אױיסגעװאַקסן בײַ דער װאַנט פֿון קעלער, 
אָנגעהויבן זיך צו שאָקלען און גערופֿן מיט אַ הויך קול: 

-- יתגדל ויתקדש.... 

קיינער האָט אים מער נישט געפֿעדערט: ,פֿלינקער, פֿלינקער!" 
נאָר איין ייד האָט זיך אױסגעפֿלאַנצט הינטער דעם אַנדערן, הינטער 
דעם חזן, און אַלע האָבן זיך אָנגעהױיבן צו שאָקלען: 

--- יתגדל ויתקדע 

איטשע-מאיר האָט געקראָגן אַ נאָכפֿאָלגער. 


אַלף כ"ץ 
יידישע נייס -- תש"ב 


די שרײַבמאַשין ברענט 
און איך בין אין פֿײַער. 
איך קלאַפּ מיט די הענט 
און אותיות שרײיַען: 


פֿון ים -- די שיף ;נע-ונד" איז געזונקען. 
הונדערטער טאַטעס און מאַמעס און קינדער דערטרונקען 
גרויס איז דער קבֿר, װאָס האָט זיי אַ מקום-מנוחה געגעבן, 
נאָך גרעסער די קללה -- צום לעבן 


פֿון לאַנד -- די גאַנצע קהילה פֿון קײינשטאָט איז אונטערגעגאַנגען 
פֿרױען און קינדער און זקנים דערשאָסן. געהאָנגען 
די שול איז צעבראָכן, די ספֿרים -- אין שאַנד, 
גאָט האָט פֿאַרלאָזן דאָס לאַנד, 


פֿון פֿעלד -- אין אָפֿענע גריבער, אין מײַלער פֿון ערד, 
וויגן זיך גופֿים מיט האַלבטױטע בערד. 


112 


חורבן 


װוּ פֿעלד איז געווען און געװאַקסן איז ברויט, 
לעבט איצט דער טויט, 


פֿון װאַלד -- אין װאַלד אויף די וועגן פֿון שטעטעלע ט, 


איז זיך פֿאַרלאָפֿן אַ נס : 

אַ פּויער װאָס איז דאָרט געוועזן אַ שומר, 
האָט איין מאָל דערזען אַ נײַעם מין בוימער. 
אין טלית און תּפֿילין (עס כאַפּט-אָן אַ מורא!) 
זיי שטייען און שאָקלען זיך װײַס און פֿאַרפֿרױרן 
פּלוצעם דערינען דער װאַלד הייבט-אָן ברענען, 
עס צישעט פֿון פֿײַער אַרױס אַ געזיפֿץ, 

אַלע 

ביימער 

ווערן 

פּענען, 

שרײַבן אין הימל אַ פֿלאַמיק געשריפֿטס. 


דער ים און דאָס לאַנד, דאָס פֿעלד און דער װאַלד 


שרײַבן אַ כּתבֿ אין אַ שפּיגל, 
אותיות שרײַען גװאַלד, 

און פֿליִען מיט ברענענדע פֿליגל. 
עס קלאַפּן די שליסל וי העק 
איבער קעפּ פֿון די ברידער. 

די אותיות פֿליִען-אַװעק 

און איך פֿאַל-אַנידער, 


און דאָס פּאַפּיר איז אַ שטורמישער ים, 
דאָס פּאַפּיר איז אַ שלאַכטפֿעלד, 
אַ פּאַרמעט פֿון געטאָ אין פֿלאַם 
און איר וויינענדער נאַכטװעלט, 

די שרײַבמאַשין ברענט 
און איך בין אין פֿײַער, 
עס קלאַפּן די הענט 

און די אותיות שרײיַען: 


פֿון מדבר -- אויף עלנטן וועג אין דעם גרויסן אַלין 
װואַנדערן ייִדן און זוכן אַ היים, 
דער האַלדז האָט פֿאַרגעסן אין הונגער און דאָרשט, 
דאָס אויג שטעכט די װײַטן און נישטערט און פֿאָרשט, 
אויף שטרעקעס פֿון הפֿקר און גליִענדן זאַמד 
װאַנדערן ייִדן און זוכן אַ לאַנד, 


ש. שאַיעוויטש 
לך לך 


פראַגמענט 


און אַצינד, בלימעלע, קינד-לעב, 

טו-אָן ס'מענטעלע און לאָמיר גיין -- 
אָט הוידלט זיך שוין די דריטע גרופּע 
און צווישן זיי מוזן מיר אויך שוין זײַן 


נאָר לאָמיר נישט וויינען, לאָמיר נישט 
יאָמערן און להכעיס אַלע שׂונאים -- 
שמייכלען, מיר שמייכלען, אַז װוּנדערן 
זאָלן זיי זיך, װאָס ייִדן קאָנען. 


און נישט פֿאַרשטײן, אַז אין אונדזער בלוט 
ריזלט קראַפֿט פֿון אונדזערע זיידעס, 

װאָס זײַנען אין אַלע דורות 

געגאַנגען אויף אַלערלײ עקדהס, 

אַז כאָטש אונדזער טריט איז װאַקלדיק, 

וי דעם בלינדנס פֿאַר אַ פֿרעמדער טיר -- 
קלינגט אין אים דער עכאָ פֿון פֿעטערס 
גאַנג אויף די וועגן פֿון סיביר ; 


אַז כאָטש וי בײַ אַ געפֿאַנגענער חיה 

צוקט די שרעק אין אונדזער וויי, 

ברענט דער שטאָלץ אין פֿלאַמיק הייסן בליק, 
וי בײַם טאַטן אויף דער תּליה, 


אַז כאָטש מען קען אונדז יעדער מינוט 
פֿאַרפּײַניקן און אויך דערשיסן -- 

אַך, ניט קיין נײַס איז עס --- אונדזער 
שװועסטער האָט מען נאַקעט געשמיסן, 


איז לאָמיר ניט ויינען, לאָמיר ניט 
יאָמערן און להכעיס אַלע שׂונאים --- 
שמייכלען, נאָר שמייכלען, און װװונדערן 
זאָלן זיי זיך, װאָס ייִדן קאָנען 


און ניט וויסן, אַז ס'באַגלײטן אונדז הײַנט 

די זעלבע מלאָכים, װאָס אַמאָל: 

פֿון רעכטס --- מיכאל, פֿון לינקס --- גבֿריאל, 
פֿון פֿראָנט --- אוריאל, פֿון הינטן --- רפֿאל, 


און כאָטש אונטער די טריט -- דער טױיט: 
איבערן קאָפּ --- די שכינה פֿון גאָט; 

איז, קינד, אַרױס מיט מסירת-נפֿש 

נײַעם און מיטן אַלטן אחד. 


צווישן די מויעדן פון געטא 


ח ל. פוקס 


אין געטאָ 
וי אַ חיה, אומגעהויער, ס'האָט אַיעדער שטיין דאָ 
געפֿאַנגען אין אַ שטײיג, געזען דעם פּײַן און שאַנד, 
לויף איך מיט מײַן טרויער, וי קאָן איך שטיין און גיין דאָ 
קריץ די ציין און שויַג, בײַ דער געטאָ-װאַנט? 
ס'איז דער ווייטיק גרעסער יעדער ביסל שטויב איז 
פֿאַרן גרעסטן ליד אַ צייכן פֿון דײַן גנאָד ; 
און שאַרפֿער פֿאַרן מעסער פֿאַר װאָס זשע וי אַ רויבער 
איז אין האַרץ דער שניט, האָסטו באַרױבט אונדז, גאָט ? 


װעל איך דאָ שטיין און שװײַגן 
מיט מײַן ליד -- מײַן זעל -- 
ביז גאָט װעט װוידער שטײַגן 
אויף אונדזער אָרימער שוועל... 


א. אֲַלַחִי 
געלע לאַטע 


פּאַמעלעך לעשט זיך אויס די זון אין געלן גאָלד, 

די פֿעלדער זויגן לעצטע שטראַלן, זאַטע; 

לעצט ליכט,.. לעצט גאָלד... דִי זון אין מערבֿ-האָריזאָנט -- 
אַ געלע לאַטע. 

די נאַכט קומט-אָן מיט שטילע, טרויעריקע טריט, 
לבֿנה שאַרט זיך, וי פֿאַרשעמט, אַ מאַטע: 
לבֿנה געל... לבֿנה איבער גאָרער וועלט -- 
אַ געלע לאַטע, 


צום הימל האַלט אַזױ געװענדט דײַן שטאָלצן בליק 
און מיט דײַן בליק קריץ-אויס אין בלאָ די דאַטע: 
יאָר נײַנצן פֿערציק --- צײַט פֿון ראַדיאָ, עראָפּלאַן 
און געלע לאַטע, 


די צײַט פֿון האַקנקרײץ,. די װעלט -- אַ תּפֿיסה-צעל, 

ווער יאָמערט אַזױ עלנט הינטער גראַטע? 

דאָס יאָמערט גאָט און פֿון זײַן קלייד, װי שכינה, שײַנט -- 
אַ געלע לאַטע, 


ג ע ט אַ 


לענג-אויס צעקרימטע געסלעך -- די דיקע געטאָ-מױער, 

דער װוינט רײַסט בייז דעם שווערן, שװאַרצן שלאָס, 

ס'איז מיטן נאַכט. װער קלאַפּט? עס קלאַפּט אַ האַנט אין טויער: 
--- ;שטייט-אויף, געפּײַניקטע, שטייט-אויף צו חצות ! 


שטייט-אויף צו קללה אױפֿן שׂונא און צו תּפֿילה -- 

שטייט-אויף און קלאָגט-אַרױיס פֿון זיך דעם צאָרן און דעם גיפֿט; 
זעט: אױפֿגעװיקלט איז דער הימלרוים וי אַ מגילה 

און ס'ברענט דורך פֿינצטערניש די שטערנשריפֿט, 


די שריפֿט דערציילט, דערציילט -- פֿאַרצײַטישע באַלאַדן -- 

צי הערט איר ניט די טריט די שוערע דורך דער געטאָ-צױם! -- 
חיילות:++ מחנות ..+. אַנטיובוס;ל.. נבוזראדן:+. 

טריומף-געשריי פֿון פּרס און פֿון רוים, 


118 חורבן 


די זעלבע שטערן האָבן דעמאָלט אויך פֿאַרשריבן 
דעם אָנהײיב און דעם סוף פֿון קריגערמאַרש דורך שטאָט און פֿעלד; 
פֿאַרטריבן זײַנען די, װאָס האָבן אײַך געטריבן, | 
און איר --- אין געטאָס --- זײַט געװאָרן: וועלט. 


דער בלוטיקער גערמאַן -- דער פּײַניקער און צוימער -- 
אויך ער קאָן ניט פֿאַרצױמען מיט אַ װאַנט דעם אוניװוערס; 
זעט: ספֿאַלט אויף אים דער שאָטן פֿון דעם לעצטן רוימער, 
די שאָטנס פֿון דעם יוון און דעם פּערס. 


װאָס איז אַ מויער פֿאַרן פֿאָלק, װאָס האָט צעבראָכן 

די צוימען אַלע צוישן מענטש און מענטש -- און מענטש און גאָט; 
צעטראָגן איבער גאָרער ערד גאָטס נאָמען און בטחון 

און אײַנגעקריצט אין אייביקייט: אחד?! 


שטייט-אויף צו חצות ! געפּײַניקט לײַב און גלידער, 
און גאָט און שטערן זײַנען איינס אַצינד; 

די נאַכט איז אַ שװאַרץ-טאָװולדיקער אַלטער סידור, 
די גאַנצע וועלט -- איין אױפֿגעיערטע װונד. 


שטייט-אויף צו חצות, איר שטאָלצע, גאָט-געקושטע שלעפּערס, 
מיט געלער לאַטע און אַ האַרץ מיט בראַנד ‏ . 

מיליאָנען בײַ דער טעמזע, האָדסאָן, דניעסטער, דניעפּער, 
דערהייבן זיך צום רוף מיט אײַך בײַנאַנד, 


שטייט-אויף, געפּײַניקטע, צו קללה און צו תּפֿילה 

און קלאָגט-אַרױס פֿון זיך דעם וי און צאָרן פֿון מעת-לעת ; 
דער הימלרוים --- אַן אױפֿגעװיקלטע מגילה -- 

די נאַכט איז גרייט פֿאַר חשבון און פֿאַר וס וי 

אין געטאָ צו מנחה 


דער ייד אין געטאָ צו מנחה, 
בין איך נישט דער ייד דאָ, װאָס שפּאַנט? 
ס'איז איך .... און אפֿשר מײַן זיידע, 
אַמאָל נאָך אין שפּאַנישן לאַנד? 


די שקיעה ברענט אַלץ וי אַ שײַטער, 
און פֿול מיט תּליות --- די ערד, 

איך שפּאַן איצט אַדורכן געטאָ 

מיט טויזנטער זילבערנע בערד, 


זיידעס, און זיידעס, און זיידעס, 

סע מישן זיך דורות און שטעט; 

און גלײַך װוי בײַ הונדערטער דורות 
איז מײַן האַלדז צום חלף געגרייט, 
און איך, ווער דען איך אַצינדער? 
נישט מײַן זיידע אין שפּאַנישן לאַנד? 
דער תּלמיד-:חכם משה באַרנאָלעס 
איבער גאַסן טאָלעדער ער שפּאַנט. 


ער שפּאַנט, דער זיידעניו מײיַנער, 

אין פּילפּול אַ האַרבן פֿאַרמוחט : 

-- ;װאָס זשע מיינט ער, דער מדרש תּנחומה?? -- 
און ער ציט פֿון דער ליולקע דעם רויך. 


--- ,טיף, די הלכה, וי אַ ים איז זי טיף, 

און פֿאַרפּלאָנטערט דײַנע דרכים, באַשעפֿער", 
ער פּיפּקעט די ליולקע און פּלוצלינג ער זעט 
דורכן געטאָ יאָגט עס אַ רײַטער. 

אַ רײַטער באַװאָפֿנט אויף שוימיקן פֿערד, 
זײַן קוק איז ווילד און צעגליט. 

און זײַן קול איבער געטאָ ס'דונערט: 
-- ;שטעל-אָפּ זיך, פֿאַרשאָלטענער ייד וי 


בלײיַב איך שטיין אין דער שקיעה און כ'ציטער 
און סע דונערט בײַם רײַטער דאָס קול: 
--- ;ווי הייסטו? קרייץ, דאָנערװעטער !" 
און איך ענטפֿער: -- ;משה באַרנאָל !" 


משה באַרנאָלעס פֿון שפּאַניע. 

לאַכט ער, ער לאַכט, דער דײַטש: 
-- ,סע גלוסט דיר שפּאַסן, יודצ?" 
און ער הייבט דערצערנט די בײַטש. 


בייג איך אין דרײיַען מײַן רוקן, 
ווי פֿון דורות געװווינט איז מײַן שטאַם, 
און די שקיעה איבער שטילינקן געטאָ 
איז אַ שײַטער אין פֿלאַמיקן ים, 


שײיַטערס און שײַטערס, און שײַטערס, 
איז װאָסער חילוק דאָס אָרט און דער וען? 
ס'גייען דורות אַלץ װײַטער און װײַטער 
דורך יאָרטױזנטער אויף קידוש-השם, 


דורות און דורות, און דורות, 
יום'הקדושדיק יעדנס געזיכט... 

אין הימל צינדן זיך אָן די מנורות, 

און די מאַמע רחל גייט בענטשן די ליכט, 


טראַנסניסטריע 1943 

אויף די ווענט פון שול 


פון דער פּאָעמע ;גור אַריה" 


געבראָכן האָבן זיך די אותיות פֿון שרײַען 
אַרומגערינגלט איז די שול פֿון צוויי הונדערט ,עס-עס" 
און קנאַפּע פֿינף הונדערט פּאָליציאַנטן, 

פֿאַרהײַטלט האָבן זײַנע אויגן זיך מיט פֿלאַם, 

די שײַן אַדורכגעגאַנגען אין זיי שוין קוים אי 

געטראָגן האָט זיך, װי אַ קרירה אױפֿן ים: 

--- װוּ איז דער אל נקמות ? 

אונטער אַיעדן אות האָט ער געזען די האַנט, 

װאָס האָט צו לעצט זיך אויסגעשטרעקט אין אָנמאַכט; 
געשריִען האָט אַ ואַנט דאָרט צו אַ װאַנט: 

-- דער טויט איז נאָנט. קיין ווערטער זײַנען שוין ניטאָ מער! 
עס האָט אַיעדע אױפֿשריפֿט זיך צו אים געווענדט, 

זיך אויסגעקריצט אויף אים מיט פֿײַער און מיט װייטיק; 
אים האָט געדאַכט, זי פֿליען-אום פֿון װענט צו װענט: 
-- ;לבאים אחרינו,. לשארית הפּליטה !* 

פֿאַרװעבט אין זיי, װוי אין אַ נעץ, האָט זיך זײַן קאָפּ, 

דעם האַלדז פֿאַרציִען זיך געלאָזט פֿון יעדן איינעם האָט ער, 
און װוי אַ האַמער האָט אַ קללה זיך געטאָן אַ לאָז-אַראָפּ; 
-- ;אל טל ואל מטר !* 

די שטומע שולװוענט זײַנען מיט געשריי אין אים אַרײַן 
פֿון אַלע זײַטן אים גענומען אַ פֿאַרלעש טאָן: 

-- דעם פּסוק קאָנען מיר אַפֿילו ניט מקיים זײַן: 

עתּמות נפֿשי עם פּלישתּים!..,? 


עס האָט אונדז, פֿרעמדע צװישן פֿעלקער אומעטום, 

דער שׂטן אױיסגעטראַכט אויף אומגליק און אויף בושה, 

און בעכערס אונדז דערלאַנגט אויף פּײַן און רום -- 

פֿון יושר וערן זאָלן מיר דער טרויעריקער פּרוּװושטײן... 
מיר האָבן אַלץ באַצאָלט! מיט בלוט פֿאַר יעדן שטיין אַרױף. 
באַמיסטיקט פֿעט מיט מאַרך בײַ יעדן פֿאָלק די הייכן -- 
אָט איז ער, אָט, דער יושר אױסגעפּרווט, 

אויף ווענט, וי אויף מצבֿות, אָנגעצייכנט, 

לייען פֿון אות ביז אות זיי אַלע דורך 

באַשריבן אויך דער באַלקן און דער דיל איז -- 

דאָס איז דער לעצטער פּנקס-בוך 

פֿון אויסגעשאַכטענע פֿון ייִדישע קהילות! 


ישראל עמיאַט 
ישראל שטערן אין געטאַ 


,;װײַל שענער ווערט אַ שטאָט בײַם אָנקום פֿון דער נאַכט* -- 
נאָר מיאוסער ווערט זי דאָ; װי מיט בלינדע אויגן 

שטאַרן פֿענצטער שטום און דער פּחד װאַכט, 

וי איבער קראַנקע אַ שװעסטער אָנגעבויגן, 


דאָ איז אין שפּיטאָל,. דער טויט צו יעדן בעט 
שלײַכט מיט שטילע טריט אַרױס פֿון אַלע טירן, 
און דער מולד --- שאַרף וי א לאַנצעט -- 
שנײַדט אויף מויערן אײַטערע געשווירן 


ס'האָט ווער אױסגעפֿליקט פֿון הימלען דעם געדאַנק, 
װוי אַ רשע פֿליקט אַ בלאַט פֿון אַ הײיליק ספֿר, 

סע שטאַרבן טעג וי דײַנע טריט, אָן קלאַנג, 

דער טויט פֿאַלט פֿון בוים וי אַ פֿרוכט אַ רײַפֿע, 

זע, די וועלט איז פֿאַרפֿלײצט מיט שלעכטס. 

וי גאָט צוקאָפּנס ברענען אַלע ליכטער ; 

אױפֿן האַקנקרײץ האָט מען אין די נעכט 
אױפֿגעהאָנגען רילקען, דײַן באַליבטסטן דיכטער. 


ביי נאַכט אויפן געטאַ-פּלאַץ 


בײַ טאָג שײַנט די זון דאָ און סע שפּילן זיך קינדער. 
אויף רוקנס פֿון ציגל זיי בויען זיך הײַזער. 

נאָר די נאַכט -- זי שלעפּט נאָך אַלץ אַרום אַ בלינדע 
אויף פֿאַרבאָרגענע זייגערס, װוּ ס'פֿעלן די װײַזערס, 
בײַ נאַכט בלאָזט אַ ווינט דאָ און ברענגט-אויף פֿון ווינקלען 
אַ שטיל געקרעכץ, אַ פֿאָרכטיק לשון, 

וי מ'װואָלט אַלע ליכט, װאָס אין לײַכטערס צעפֿינקלט, 
פֿרײַטיק-צונאַכטס דער מאַמען פֿאַרלאָשן. 

בײַ נאַכט לייג נאָר צו אַ װאַנט צו דעם אויער, 
הערסטו מיליאָנען-געוויין פֿון די וויגלען -- -- 

דער מויער איז נײַ --- טאָ פֿון װאַנ' איז דער טרויער, 
וי ס'װואָלטן אויף ווענט פֿאַרדעקט זײַן די שפּיגלען! 


הלל זיידמאַן 


פון , טאָגבוךר אין װאַרשעװער געטאַָ? 
איכה ישבה ... 


2 ילִי 1942 


דער אָװונט פֿאַלט-צו, איך גיי אַהיים. דער קאָפּ פֿול מיט אומ- 
היימלעכע געדאַנקען, מיט געשפּענסטערישע בילדער. איך גיי דורך 
אונדזער הױפֿשולכל (איבער דער סכּנה אַרױסצוגין אָפֿט אויף דער 

גאַס איז כּמעט אין יעדן הויז אײַנגעאָרדנט געװאָרן אַ מנין. איך 
קום-אַרײַן, אַ צוויי צענדלינג מענטשן זיצן אויף איבערגעקערטע 
בענק נעבן דער ערד. תשעה-באָבֿ הײַנט... 

שװאַכע, קליינע פֿלעמלעך פֿון צוויי ליכטלעך װאַרפֿן אומהיימ- 
לעכע שאָטנס אויף דעם קליינעם שטיבל און אויף די מענטשן זי 
זיצן אײַנגעבויגן, שטום, אַראָפּגעלאָזט די קעפּ, און די אויגן קוקן 
אין ערגעץ אַן אומבאַקאַנטער װײַטקײט. מיר מאַכן-אויף דאָס ספֿר, 
דאָס אייביקע ספֿר: תּנך. איינער הייבט-אָן צו לייענען מיט דעם 
אוראַלטן ניגון, מיט דעם ניגון פֿון אונדזערע אורעלטערן, פֿון יענע 
אפֿשר, װאָס זײַנען אַרױסגעטריבן געװאָרן פֿון ירושלים, מיט דעם 
ניגון, אין וועלכן ס'זײַנען אײַנגעזאַפּט טרערן און זיפֿצן פֿון דורות: 

--- איכה... 

יעדער דור האָט זײַן איכה. אָבער אונדזער איכה קלינגט הײַנט 
גאַנץ אַנדערש, אפֿשר וי נאָך קיין מאָל נישט אין דער יִדישער 
געשיכטע. אפֿשר אונדזער לעצטער איכה. 

-- ,איכה יִשבֿה בדד העיר רבתי עם.. 

וי אַליין, װוי איינזאַם זײַנען מיר הײַנט! 

--- ;אין לה מנחם מכּל אהבֿיה, כּל רעיה בגדו בה" . 

וי ווייטיקלעך שפּירן מיר דאָס הײַנט, 

-- ;כַּל רדפֿיה השׂיגוה בין המצרים... היו צריה לראש".,. בנפֿל 
עמה ביד צר, ואין עוזר לה, ראוה צרים שׂחקו על משבתיה... קראתי 
למאהבֿי המה רימוני".. 

וי טראַגיש אַקטועל זײַנען הײַנט די דאָזיקע אוראַלטע ווער- 
טער, גלײַך װי הײַנט געשריבן געװאָרן אויף אונדזער אומגליק, 
װאָס איז גרעסער פֿון יענעם חורבן. 

דעמאָלט, צוריק מיט 1872 יאָר, האָט זיך עס אָנגעהויבן און 
הײַנט איז דאָס לעצטע רינגעלע פֿון דער קייט, דער סוף, 

זיצן מיר אָט דאָ, װאַרשעװער ייִדן, די נאָכקומערס פֿון יענע 
פֿאַרטריבענע, פֿון זייער אייגענער היים באַרױבטע, און באַוויינען 
יענע קאַטאַסטראָפֿע, באַװײינען די אייגענע,. דעם חורבן פֿון דער 


צװישן די מויערן פון געטאָ 125 


עיר ואם בישׂראל װאַרשע, פֿון דעם גרעסטן און לעבעדיקסטן ייִדי" 
שן קיבוץ אין אײיראָפּע. באַװיינען דעם אייגענעם גורל, דעם גורל 
פֿון אַ פֿאָלק אָן אַ לאַנד אין די הענט פֿון אַ שרעקלעכן שׂונא -- 
אַרומגערינגלט פֿון אַנדערע שׂונאים --- און פֿאַראורטײלט צום פֿאַר- 
ניכטן, זיצן מיר און באַװיינען יענעם חורבן בית המקדש און אונ- 
דזער חורבן פֿון לעבן פֿול מיט פּײַן,. אָבער אויך פֿון שאַפֿונגען 
מעגלעכקייטן, האָפֿענונגען און טרוימען: טרוימען --- װאָס קיין מאָל 
וועלן זיי שוין נישט פֿאַרװירקלעכט ווערן. באַװיינען מיר אַ לעבן 
אַ רײַכס, אַ בליענדיקס און אַ װואַקסנדיקס -- נישט געקוקט אויף 
אַלע אונטערדריקונגען -- װאָס דער שׂונא גייט איצט מאַכן אַ סוף 
דערפֿון, 
--- איכה?י.. 


יאַנוש קאַרטשאַק 


מיטװאָך, 12טער אױגוסט 


הײַנט האָט מען דעפּאָרטירט די יתומים- הײַזער. זיי זײַנען גע" 
ווען נישט וייניק אין געטאָ. דער הונגער, די טיפֿוס-עפּידעמיעס, 
די דײַטשישע רציחות האָבן נישט אױפֿגעהערט צו גליפֿערן" יתו- 
מים... איינס פֿון די גרעסטש יתומים-הײַזער איז געווען דאָס הויז 
;דאָבראַ װאָלאַ" (גוטער ווילן), מיט וועלכן ס'האָט זיך פֿאַרנומען 
אַבֿרהם געפּנער, דער פֿריִערדיקער פּרעזעס פֿונעם צענטראַלן סוח" 
רים-פֿאַראײן און איצטיקער פּרעזעס פֿון באַשפּײַזונג-אַמט אין גע- 
טאָ. דאָס עלטסטע און גרעסטע יתומים-הויז איז אָבער געווען אויף 
דער קראָכמאַלנע גאַס (אַריבערגעטראָגן אויף שליסקע גאַס) אונ- 
טער דער לייטונג פֿון ד"ר יאַנוש קאָרטשאַק (גאָלדשמידט), 

יאַנוש קאָרטשאַק, אַ באַרימטער נאָמען אין גאַנצן לאַנד, זײַן 
רום האָט אויך איבערגעשטיגן די גרענעצן פֿון פּוילן. אַ שריפֿטשטע- 
לער פֿון ערשטער מדרגה, דער בעסטער אין זײַן זשאַנער, אַרום 
פֿון דער פּוילישער ליטעראַטור. דער אױטאָר פֿון אַ סך ביכער און 

וועגן קינדער, אַן אױטאָריטעט אין פּעדאַגאָגיע, אַ קאָנפֿעראַנסיע 
און אָראַטאָר פֿון גרויסן טאַלאַנט, אַן אומפֿאַרגלײַכלעכער דערציער 
און בעיקר -- אַ מענטש, 

פֿון זײַן פּערזענלעכקייט שטראַלט-אַרױס אַ מין הערלעכע ליכ- 
טיקייט, אַ גוטסקייט און ליבע. אַלין אַ קינדער-דאָקטער, מיט אַ 
גאָר גרויסער פּראַקטיק, האָט ער אַװעקגעלאָזט זײַנע רײַכע קליענ- 
טן, אַװעקגעװאָרפֿן זײַן מעדיצינישע קאַריערע און מקריבֿ געווען 
זײַן לעבן פֿאַר אַ געוויסן סאָרט קינדער, נעמלעך פֿאַר די אָרעמסטע 
און אומגליקלעכסטע, וועלכע האָבן נישט קיין עלטערן 

ער איז פֿאַר די יתומים אַ פֿאָטער און אַ מוטער. ער שאַפֿט 
פֿאַר זי אַ היימישע װאַרעמקייט און רינגלט זיי אַרום מיט איבער-" 
געגעבנקייט, שוץ און ליבע. די קינדער שפּירן אַרױס מיט זייער 
אינסטינקט װוּ עס קלאַפּט פֿאַר זיי אַ ואַרעם האַרץ. זיי נאַרן זיך 
נישט. און זיי ענטפֿערן: זיי רינגלעך-אַרום דעם דאָקטער, וי זי 
רופֿן אים, מיט אַ גװאַלדיקער פֿאַרערונג און צוגעבונדנקייט, 

אָט אין אַזאַ אַטמאָספֿער דערציט קאָרטשאַק דורות. ער באַ- 
גלייט זיי אויף זייער שווערן לעבנסוועג מיט זײַן געדאַנק, עצה, 
הילף, אַזױ לאַנג ביז זיי שטייען אויף אייגענע פיס, ביז זיי שאַפן 
זיך אַן אייגענע עקסיסטענץ. פֿון װײַטע לענדער, פֿון אַלע עקן פֿון 
דער וועלט, פֿון אַמעריקע, ארץ-ישׂראל, פֿון אַרגענטינע, נײַ-זעלאַנד 
און אױיסטראַליע, פֿון פֿראַנקרײַך און ענגלאַנד, קומען-אָן צו קאָר- 
טשאַקן בריוו פֿון זײַנע געװעזענע פּופילן; פֿון זייערע וװוערטער 
שלאָגט-אַרױס אַַ רירנדיקע דאַנקבאַרקײט, צוגעבונדנקייט, ליבע 
און -- אָפֿט בענקשאַפֿט. 

מיט אַזאַ געפֿיל באַציִען זיך צו קאָרטשאַקן אויך די קינדער 
פֿונעם הײַנטיקן יתומים-הויז. און נישט קיין װוונדער. אין די שווער- 
סטע מאָמענטן, בעת דער גאַנצער צײַט פֿון דער אָקופּאַציע, ווען 
הונגער און נויט הערשט אין געטאָ, קלערט קאָרטשאַק טאָג און 
נאַכט וי אַזױ צו באַזאָרגן אַ שטיקל ברויט, אַ ביסל הייסע זופּ, אַ 
ביסל מילך פֿאַר ,זײַנע? קינדער. ער שלאָגט-אָפּ די טירן פֿון די 

פּרעזעסן און כּלל-טוערס; בעט, פֿאַרלאַנגט, פֿאָדערט, קעמפֿט מיט 
די ,מעכטיקע" אין געטאָ פֿאַר יעדעס שטיקל ברויט פֿאַר די יתו- 
מים. ער וייטיקט איבער דער דערנערונג פֿון די קינדער, באַמיט 
זיך פֿאַר זיי צו באַקומען אַ ביסל פֿעטס, װויטאַמינען, און ווען ס'גיט 
זיך אים אײַן צו באַקומען עפּעס אַן אויסנעמלעכע צוטיילונג פֿאַר 
די יתומים -- שטראַלט ער פֿאַר שׂמחה. דאָס איז זײַן איינציקער 
לוין. פֿאַר די שלאָפֿלאָזע נעכט, פֿאַר טעג פֿול מיט זאָרג, פֿאַר מי, 
מאַטערנישן, עגמת-נפֿשן. 

און אָט איז הײַנט געקומען דער באַפֿעל: הײַנט דאַרף איך 
קאָרטשאַקס יתומים-הויזן ווערן ;עװאַקויִרט".. קאָרטשאַק קען 
בלײיַבן, דאָקטוירים זײַנען נייטיק: זיי ווערן נישט דעפּאָרטירט *. דער 
יודענראַט איז נאָך בכוח אים צו שיצן, און האָט אים באמת גע- 
שיצט. ער איז בכן זיכער. 

אָבער קאָרטשאַק זאָגט זיך אָפּ צו בלײַבן, ער װעט ;זײַנע" 
קינדער נישט לאָזן אַליין. ער גייט-מיט, 

און אָט אַזױ פֿורעמט זיך אַ לאַנגע ריי פֿאַרן יתומים-הויז אויף 
שליסקע גאַס. אַ לאַנגער קאַראַװאַן: קינדער, קליינע, גאָר קליינע, אַ 
ביסל דערװאַקסענע, אױסגעמאַטערטע, שװאַכע, אײַנגעדאַרטע, אײַג- 
געשרומפּענע, טראָגן אָרעמע פּעקלעך. אַ טייל האָבן אונטערן אָרעם 
שולביכלעך, העפֿטן. זיי וויינען נישט, 

זיי גייען פּאַמעלעך אַראָפּ פֿון די טרעפּ. שטעלן זיך אויס אין 
רייען אין מוסטערהאַפֿטער אָרדענונג און דיסציפּלין, װוי געוויינלעך. 
אַלע אייגעלעך זײַנען געװענדט ;צום דאָקטער". זיי זײַנען עפּעס 
מאָדנע רויִק. זיי פֿילן זיך כּמעט גוט: ;דער דאָקטער" גייט מיט 
זיי --- װאָס זשע איז דאָ מורא צו האָבן? זיי זײַנען נישט אַלײן, זי 
זײַנען נישט פֿאַרלױרן. 

ד"ר קאָרטשאַק אַליין פּאָרעט זיך עפּעס מיט אומהיימלעכער 
ערנסטקייט אַרום די קינדער: דעם קנעפּלט ער צו דאָס מענטעלע, 


* דערװײַל בלויז; שפּעטער האָט מען אויך דעפּאָרטירט דאָקטױרים. 

דעם בינדט ער צו דאָס פּעקעלע, דעם פֿאַרריכט ער דאָס היטעלע, 
אַן אַנדערן ווידער -- װוישט ער אָפּ אַ טרער, װאָס קײַקלט זיך אי" 
בער אַ מאָגער פּנימל.. 

דערנאָך רירט דער קינדער-קאַראַװאַן. ער גייט אין אַן אומ- 
באַקאַנטער רײַזע, אין אַ רײַזע (אַ סך שפּירן עס), פֿון וועלכער מען 
קומט שוין קיין מאָל נישט צוריק. די יונגע, נאָר װאָס אױפֿגעבליטע 
לעבנס-קנאָספּן, אומשולדיקע נשמות, װאָס אַנטהאַלטן אין זיך ווער 
ווייסט װיפֿל כּוחות,. מעגלעכקייטן, טאַלאַנטן און אפֿשר נאָר גאונים 
--- ווער וייסט? -- דאָס אַלץ שפּאַנט רויַק, אין אָרדענונג צום 
פֿריצײַטיקן סוף. 

די קינדער זײַנען רויָק. אָבער אינטויטיוו פֿילן זיי, שפּירן זיי, 
װאָרעם פֿון װאַנען די אומהיימלעכע ערנסטקייט אויף זייערע בלאַ- 
סע פּנימלעך? זיי גייען אין רייען שטיל, רויַק, ערנסט. און אין 
זייער שפּיץ -- יאַנוש קאָרטשאַק. 

דער סימבאָל פֿון גוטסקייט און ליבע -- אין אָנבליק פֿון דער 
פֿאַרקערפּערונג פֿון רשעות און אַכזריות. דער אומברחמנותדיקער 
שונא האָט , באַזיגט?* קליינע אויסגעהונגערטע יתומימלעך. און באַ- 
זיגט אויך דעם אמתן אויסדרוק פֿון ייִדישן מסירת-נפֿש, װאָס הייסט 
קאָרטשאַק. 

די בעסטיע האָט מנצח געווען דעם מענטשי 


ר' החילל צייטלין װוערט דעפּאָרטירט.., 


פרײַטיק, ערב ראש השנה תש"ג, 11טער סעפּטעמבער 


;אין לך יום שקללתו אינה מרובה ממחרתו", -- נישטאָ קיין 
טאָג, װאָס זײַן קלאָג זאָל נישט זײַן גרעסער וי פֿונעם אַנדערן טאָג, 
זאָגט ערגעץ דער מדרש. יעדער טאָג ברענגט ;נײַס?. דאַכט זיך, 
װאָס קען שוין גאָר זײַן ערגער? װײַזט זיך אַרױס, אַז די סאַדיסטי- 
שע פֿאַנטאַזיע איז דערפֿינדעריש ביז גאָר. אָט אַן ;אַבענדערונג" אין 
;נאָרמאַלן* אַכזריות: דעפּאָרטירט הײַנט -- אין די זעלביקע באַ- 


/צווישן די מויערן פון געטאַ 19 


דינגונגען: פֿי-װאַגאָנען, 120 מענטשן אין איין װאַגאָן --- די קראַנ- 
קע פֿונעם ייִדישן שפּיטאָל. װוּ פֿירט מען זיי? אויך צו אַרבעט? 
| ...הייבט מען אָן צו עפֿענען די אויגן. הייבן-אָן צו צערינען האָפֿע- 
נונגען, אילוזיעס... קראַנקע, -- זיי איז דאָך זיכער... מ'האָט נישט 
דעם מוט צו דערטראַכטן ביזן סוף,.. מ'װאַגט נישט צו ציִען מסקנות, 

דערצו אַ ,קליינע" ידיעה, אַ ;צוגאָב": צװישן די קראַנקע, 
וועלכע מ'האָט דעפּאָרטירט געפֿינט זיך הילל צייטלין 

אַ גרויל גייט מיר דורך דורכן גאַנצן קערפּער. הילל צייטלין, 
דער נעסטאָר פֿון ייִדישע שרײַבערס, דער דענקער, דער ערלעכער, 
אָן שום פּניותדיקער קעמפֿער פֿאַרן אמת, פֿאַר אַלץ װאָס איז איידל 
אין ייַדישן לעבן. הילל צייטלין דער מוכיח און דער גרויסער ערלע- 
כער ייָד. עפּעס אַ טיפֿער יראת-הכּבֿוד באַהערשט מיך בײַם דער- 
מאָנען דעם דאָזיקן ריינעם לײַכטנדיקן ייִדישן נאָמען. און אַ נאָך 
טיפֿערער וייטיק, 

מ'האָט זיך נישט וייניק באַמיט אים צו ראַטעװען. קודם-כּל 
זײַן שנור, פֿרױ טאָלאַ צייטלין, וועלכע פֿאַרנעמט אין דער קהילה 
אַ הויכן פּאָסטן: דירעקטאָרין פֿון דער עטאַט-אָפּטײלונג (שטײַער- 
אָפּצאָל). זי האָט איר שווער ;אַנגאַזשירט* פֿאַר אַ ,שיקיינגל" אין 
איר אָפּטײלונג -- אַזא ליידיקער ,פּאָסטן? געווען. איז ער געזעסן 
גאַנצע טעג אין ביוראָ אויף דער גזשיבאָווסקע גאַס און -- געלערנט 
זוהר... טייל אַסימילאַטאָרישע גראָביונגישע קהילה-אָנגעשטעלטע, 
;פֿאַקטישע? אָנגעשטעלטע, האָבן זיך אַפֿילו געקרימט: דער ;אַל- 
טער וועט אַלע אומגליקלעך מאַכן מיט זײַן לאַנגער באָרד"... אָבער 
ס'האָט נישט געהאָלפֿן -- און נישט דער אַלטער האָט אומגליקלעך 
געמאַכט... נאָך דעם וי ס'איז דעפּאָרטירט געװאָרן זײַן פֿרױ, איז 
ער געװאָרן אין גאַנצן צעבראָכן. דער מענטש האָט זיך געעלטערט 
מיט אַ צען יאָר. געװאָרן נאָך בלייכער. ווען מען האָט געזען, אַז די 
קראַנקע אין ייִדישן שפּיטאָל רירט מען נישט -- האָט מען צייטלי- 
נען אַריבערגעפֿירט אין ייִדישן שפּיטאָל, װאָס האָט זיך דעמאָלט 
געפֿונען אויף דער לעשנע גאַס נומער 1, אין דער געבײַדע פֿונעם 

אַמאָליקן ספּירט-מאָנאָפּאָל. דאָרט איז ער געװען פֿון דעם 10טן 
אוױגוסט ביזן 11טן סעפּטעמבער 1942. דער שפּיטאָל-דירעקטאָר 
דיר שטיין (אַ משומד) און ד"ר װאַל-- אַ שװאָגער פֿונעם באַ- 
װוּסטן מזרחי-פֿירער ד"ר װאָלפֿסבערג -- האָבן זיך שטאַרק אָפּגע- 
געבן מיט צייטלינען, פֿאַרלײַכטערט אים די שווערע לעבנס-באַדינ" 
גונגען דאָרט און בעת אַ קקאָנטראָל* פֿון די קראַנקע (וען פֿיל 
זײַנען אָנערקענט געװאָרן פֿאַר געזונטע און דעפּאָרטירט געװאָרן) 
האָבן זיי צייטלינען אױסבאַהאַלטן. אַ געוויסע קורצע צײַט איז מיט 
אים געווען צוזאַמען זײַן זון אלחנן 1, 

מ'האָט זיך באַמיט אים צו דערהאַלטן, צו ראַטעװען אָנגע- 
ווענדט פֿאַרשײדענע מיטלען, תּחבולות און אָנשטרענגונגען. און אָט 
האָט מען אויך אים, דעם העכער 70יאָריקן שרײַבער, געפֿירט צו 
דער שחיטה -- גלײַך וי אַלע זײַנע ברידער. 

פאַר מײַנע אויגן שווימען-אויף בילדער, און אין מוח גייען- 
אויף זכרונות פֿון מײַנע באַזוכן בײַ הילל צייטלין אין די מלחמה- 
יאָרן. נישט איין מאָל בײַ אים געוען. שטענדיק אַרױסגעגאַנגען אַ 
געשטאַרקטער. אָבער איין וויזיט ליגט מיר באַזונדער אין געדע" 
כעניש. כ'געדענק עס וי הײַנט. איבעריקנס איז עס דאָך נישט אַזױ 
לאַנג. געווען איז עס, הײַנו, פֿרײַטיק ערבֿ דעם לעצטן שבת פֿאַר 
ראש-השנה תּש"ב (1942). באַקום איך אַ בריול פֿון צייטלינען 
אויף העברעיש, נאַטירלעך. כ'האָב עס בײַ מיר צופֿעליק (און אפֿשר 
טאַקע גאָר נישט ;צופֿעליק?), אָט איז עס: 


,היות עוהשזבת הבע"ל היא האחרונה בעונה זה עונת חי" 
רום, והיות שששבקנו את כּל שנת תש"א, שזוהי שנת של ערבֿ 


: אלחנן צייטלין איז ערשט נאָך דעם ערשטן עטאַפּ פון דער דעפּאָרטאַ- 
ציע קראַנק געװאָרן פאַר צרות און, נישט געקוקט אויף די מסירת נפשדיקע 
באַמיונגען פון זײַן איידעלער פרוי אים צו ראַטעװען, איז ער געשטאָרבן דעם 
4טן דעצעמבער 1942. ער איז נקבר געװאָרן אין דער ליטעראַרישער אַלײ 
נישט װײַט פון אהליפרץ. 

;ש:בית", בלי מעשׂי תּשובֿה להתעלות, ובלי להכין את עצמנו 
בפנימיותנו לשנת הגשב"ת" הבאה עלינו לטובֿה ולגאולה, 
אני חושבֿ שנחוץ לכל הפּחות בשבת האחרונה, להתבונן ולע- 
שׂות חשבון הנפֿש ולהכין את נשמותינו לקראת עונת געסב"ת", 
שבטח תהיה שנת גאולה שלימה להתעלות רוזנית, מעין עולם 
הבא כּדבֿרי הרמב"ם בהלכות דעות. -- על כן אני מזמין 
איזז אנשים בעלי דעה לבא אלי ביום השבת הב"על לטרבֿה, 
לחשובֿ איך לקבל את ה,שב"ת" כּראוי, כּידוע ליודעי חן ומי 
שטרח בערבֿ שבת יאכל בשבת. אבֿקשך איפֿוא לסור אלַי 
אייה ביום מחר בשבת בעעשעה 4 אחה"צ? 


שבת, צו דער באַשטימטער צײַט, קום איך אַרױף אין דער 
וווינונג פֿון צייטלינען אויף שליסקע גאַס 60, כ'קום-אַרײַן אין אַ 
קליין שטיבל און טרעף דאָרט אַ צענדלינג יידן, אָרטאָדאָקסישע, 
צווישן זיי עטלעכע באַװוּסטע תּלמידי-חכמים, און צייטלין זיצט 
אויף זײַן שטול, און פֿון זײַן מויל גייען-אַרױס װערטער-פֿלאַמען.. 


אַזױ װי דער קומענדיקער שבת איז דער לעצטער אין דעם יאָר, אין 
יאָר פון פּלאָג, און אַזױ װי מיר האָבן דורכגעלאָזט דאָס גאַנצע יאָר תש"א, 
װאָס איז דאָס יאָר פון ,ערב שבת" אָן מעשים פון תשובה און דערהײבונג, 
און נישט צוגרייטנדיק זיך אינערלעך צום יאָר ,שבת" (1942), װאָס קומט 
אויף אונדז צום גוטן און אויסלייזונג --- מיין איך, אַז סאיז נײטיק יי 
ניקסטנס אין לעצטן שבת פון יאָר זיך צו פאַרטראַכטן און מאַכן אַ חשבון- 
הנפש און פאַרצוברייטן אונדזערע נשמות פאַרן יאָר ;שבת" (1942), װאָס 
װעט זיכער זײַן א יאָר פון פולשטענדיקער אויסלייזונג און גײַסטיקער דער" 
הייבונג -- אַ מין צוקונפטיקע װעלט, נאָך די רייד פונעם רמבם אין הלכות 
דעות -- דעריבער פאַרבעט איך עטלעכע מענטשן מיט פאַרשטאַנד, זיי זאָלן 
קומען צו מיר דעם קומענדיקן שבת, כדי צו באַטראַכטן װי אַזױ אויפצונעמען 
דאָס ,,שבת"-יאַר װי ס'דאַרף צו זײַן. און װי סאיז באַװוּסט פאַר די פאַר- 
שטענדיקע אין גײַסט, איז דער װאָס גרײיטאָן צרב שבת, װעט עסן שבת. 
איך בעט אײַך דעריבער צו קומען צו מיר אי"ה מאָרגן שבת אַ זײגער 4 נאָך 
מיטאָג, 

דאָס פּנים בלאַס, די אויגן שטראַלן עפּעס מיט אַ ליכט -- נישט 
פֿון דער וועלט: 

--- ייִדן, טײַערע, הייליקע װאַרשעװער ייַדן! זעט איר דען נישט 
וי אַ װעלט גייט-אונטער און אַ נײַע קומט? פֿילט איר דען נישט 
דעם הויך פֿון דעם ועלטן-בויער -- בונה עולמות ומחריבֿן? זעט 
איר נישט וי הימלען גליִען, װי װעלטן פֿלאַקערן? הערט איר דען 
נישט די טריט פֿון אַ נײַער צײַט? װאָס טוט איר, כּדי זיך צו דער- 
נענטערן? װאָס טוט איר, כּדי זיך צוצוגרייטן, כּדי ראוי צו זײַן דער 
תּקופֿה װאָס קומט? יא -- ולא שמעו אל משה מקצר רוח ומעבֿודה 
קשה -- זיי הערן נישט צוליב דעם קורצן אָטעם און שװערער אַר- 
בעט, מ'איז פֿאַריאָגט און פֿאַרפּלאָגט און פֿאַרשװאַרצט; --- אָבער 
דאָך, ביז װאַנען װעט מען נישט פֿילן דעם הויך פֿון דער אייבי- 
קייט? שפּירט איר דען נישט דאָס דערנענטערן זיך פֿונעם גאולה- 
יאָר, פֿונעם יאָר װאָס אין אין גאַנצן שבת? הערט איר דען נישט 
די טריט פֿון משיחן?.. 
| אין קליינעם, ענגן שטיבל פֿאַלן אומהיימלעכע שאָטנס. כ'זע 
אַן עדה ייַדן אײַנגעהערטע אין צייטלינס וװוערטער און זײַן הויך 
געשטאַלט מיט דער לאַנגער פּאַטריאַרכאַלישער װײַסער באָרד 
לײַכט-אַרױס פֿון דער טונקלקייט. ס'נעמט מיך אַרום אַ מאָדנע גע- 
פֿיל, אַ מיסטישע שטימונג. ס'דערגרייכן צו מיר סודותדיקע ווער- 
טעֶר פֿון װײַטע דורות... ס'הילכן-אָפּ אין מײַן נשמה אָפּקלאַנגען פֿון 
זוהר-וועלטן, פֿון טיפֿסטע אמונה-קװאַלן, פֿון מקובלישע שטראַלן. 
;הערט איר דען נישט די טריט פֿון משיחן??... 

דאַכט זיך: איך הער, ס'איז דאָך טאַקע באו מים עד נפֿש, עס 
מוז דאָך אַ סוף נעמען. און דער סוף מוז דאָך זײַן אַ גוטער.. כ'זיץ 
אײַנגעזונקען אין מחשבֿות און פֿון ערגעץ װײַט דערגייט צו מיר 
די שטים פֿון שטראָפֿער און טרייסטער: -- יאָ, ס'איז קלאָר: מיר 
גייען אַקעגן משיחן.. 

נישט משיחן זײַנען מיר אָבער אַקעגנגעגאַנגען.. נישט דער- 
פֿילט איז געװאָרן דער חלום פֿון צייטלינען, וועלכער האָט אין די 

לעצטע זײַנע לעבנס-יאָרן, בפֿרט אין די מלחמהיאָרן, דורכגע- 
מאַכט אַ טיפֿע זעלישע מעטאַמאָרפֿאָזע: געװאָרן פֿרום ביז גאָר, 
בדעה ובמעשׂה. אָפּגעהיט שטרענג מצוות-מעשׂיות, טאַקע מיט 
מסירת-נפֿש. און געגליט מיט הייסער אומבייגזאַמער אמונה, מיט 
פֿעסטן בטחון און האָפֿענונג, 

--- פֿינף מינוט צײַט האָט מען געגעבן דעם שוער.. -- דער" 
ציילט מיר זײַן שנור, פֿרױ טאָלאַ פּערלמוטער-צייטלין, וועלכע איז 
אַרױסגעפֿאָרן אױפֿן , אומשלאַג-פּלאַץ? צו ראַטעװען איר שװער5 
זיך , אייַנצופּאַקן?. האָט ער אָנגעטאָן דעם טלית און תּפֿילין, גענו" 
מען אַ זוהר אין דער האַנט -- און געגאַנגעןי 

-- אַ מערקווערדיקער גאַנג איז דאָס געווען -- דערציילט דער 
קהילה-באַאַמטער נחום רעמבאַ. -- מיט פֿעסטע טריט האָט ער גש- 
שפּרײַזט צװוישן דער מחנה אומגליקלעכע. זײַן פּאַטריאַרכאַלישע 
געשטאַלט, זײַנע פֿינקלענדיקע אויגן און זײַן גיין האָבן אָנגעװאָרפֿן 
אַן אימה, אַפֿילו די רוצחישע אוקראַינישע מיליציאַנטן זײַנען גע- 
װאָרן באַאײַנדרוקט: זיי האָבן אים נישט געטריבן ברוטאַל. און ער 
האָט געשפּרײַזט פֿאַרטראַכט. זײַנע ליפּן האָבן נישט אױפֿגעהערט 
זיך צו באַװעגן און זײַנע אויגן זײַנען געווען פֿאַרקוקט ערגעץ װײַט, 


װײַט -- = -- 


? פרוי טאָלא צייטלין האָט זיך נאָך דעמאָלט געפילט דאָפּלט ,געדעקט": 
ראשית, האָט זי מיט איר זון אנרי געהאט א װויזע קײן קובא און א בריו 
פונעם שוייצארישן קאַנסול אין בערלין, אַז -- עֶר װעט איר שוין מודיע 
זײַן, װי אַזוי זי װעט קענען פאָרן צו איר מאַן אהרון צייטלין. און מיט 
אויסלענדערס האָט מען זיך נאָך א ביסל גערעכנט בײַ די דײַטשן. שנית, איז 
זי װי די לייטערין פון דער שטײַערןאָפּטײלונג אין דצר קהילה געװען 2גע- 
דעקט". מ'האָט נאָך דעמאַלט האַנאַרירט די דאָזיקע פּאָסטנס, זי איז דעריבער 
צוזאַמען מיט נחום רעמבאַ אַרױסגעפאָרן ראַטעװען הילל צייטלינען: ס'האָט 
אָבעֶר נישט געהאָלפן, 

מרדכי געבירטיק 
ס'טוט וויי 


ס'טוט וויי! ס'טוט שרעקלעך װיי! 
נישט אַזױ דער האַס, 
װאָס אין שׂונא ברענט, 
אַפֿילו נישט די קלעפּ 
פֿון ווילדן שׂונאס הענט. 
נישט דער מגן-דוד 

אויף דער האַנט, 

אַ שאַנד! 

אויף דורות לאַנג, 

אַ שאָנד 

וועט דאָס זײַן פֿאַר זיי, 


ס'טוט וויי, ס'טוט שרעקלעך וויי, 
ווען נישט דער פֿרעמדער שׂונא, 
נאָר --- זיי! 

פּױלנס זין און טעכטער, 

וועמעס לאַנד, אַ מאָל, 

וועט שעמען זיך מיט זֵיי, 

לאַכן, קײַכן פֿון געלעכטער, 
זעענדיק אין גאַס, 

וי אונדזער ביידנס שונא 
טרײַבט מיט ייִדן שפּאַס,. 

שלאָגט און פּײַניקט אַלטע לײַט, 
פֿלינדערט אומגעשטערט, 
שנײַדט אַזױ וי ברויט מען שנײַדט 
ייִדן אָפּ די בערד... 

און זיי! 

װאָס זײַנען איצט, וי מיר, 
געבליבן אָן אַ לאַנד, 

װאָס פֿילן איצט וי מיר 
דעם ווילדן שׂונאס האַנט, 
לאַכן, פֿרײען זיך און לאַכן, 
אין אַזאַ מאָמענט, 

ווען פּױלנס שטאָלץ און כּבֿוד 
ווערט אַזױ געשענדט; 

ווען פּױלנס װײַסער אָדלער 
װאַלגערט זיך אויף דר'ערד. 
צווישן בערד, 

שװאַרצע, גרויע האָר,. 

פֿון ייִדנס בערד -- 

איז דאָס נישט אַ שאַנד, 

אַן אײיביקער, פֿאַר זי ? 

איז דאָס נישט אַליין 

אין פּנים זיך אַ שפּײַ ? 


ס'טוט װיי! שרעקלעך טוט עס װוי!!! 


מאַרק דוואַרזשעצקי 
פּסח אין ווילנער געטאָ 


2, געטאָ ווילנע. אַריבער די תּקופֿה פֿון די גרויסע טויט- 
אַרױספֿירונגען. פֿון די זיבעציק טויזנט ווילנער ייִדן זײַנען געבליבן 
בײַם לעבן קוים צװועלף טויזנט מאַן 

דעם געטאָ דאַכט זיך, אַז דער בלוטבילאַנס איז געענדיקטי. 
עס דאַכט זיך, אַז די בלוטיקע חיה איז שוין אָנגעזעטיקט. עס דאַכט 

זיך. אַז דאָס ביסל איבערגעבליבענע װעט שוין בלײַבן בײַם לעבן., 
אין געטאָ הערשט האָפֿענונג... | 

ערבֿ פּסח. עס גרייט זיך קאָלעקטיוו צום סדר יעדער געטאָ- 
צימער מיט זײַנע צענדלינגער אײַנװױנערס. קאָלעקטיוו גערוימט 
די ווענט און געװאַשן די דילן, 

אויף אונדזער מאַנסאַרדע, זאַװאַלנע 44, די פֿענצטער פֿאַר- 
טונקלט מיט שװאַרצע טיכער. די מענער מיט די פּאָר קליינע קיג- 
דער פֿון צימער זיצן אַרום צימערטיש: דער טיש, אויף וועלכן מען 
עסט בײַ טאָג און מען שלאָפֿט בײַ נאַכט. אויף הילצערנע געטאַינאַ- 
רעס זיצן די פֿרױען אַרום און אַרום. נעבן יעדן איינעם אַ פּאָר 
מצות, װאָס דער געטאָ-קאַָאָפּעראַטיוו האָט געטיילט -- און אַ פּאָר 
געקאָכטע קאַרטאָפֿל. -- אַ בוריק צעשניטן אויף חלקים -- און אַ 
רויטער בוריקעס-זופּ, װאָס שײַנט-אָפּ טונקל אין די בלעכענע קאַן- 
געשירן (מענאַשקעס), מיט וועלכע מען גייט יעדן פֿאַרטאָג צו 
דער אַרבעט, 

אַ פּאָר ליכט, אַרײַנגעגנבֿעטע פֿון אויסערן געטאָ, שטייען 
אַרײַנגעשטעקט אין די עפֿענונגען פֿון פֿלעשער; פֿרױ נאָך פֿרױ 
בענטשט אויף זיי, 

אַ צעפֿליקטע הגדה, אַ געפֿונענע אין אַ:חורבֿה פֿון געטאָ, ליגט 
אױפֿן טיש; איינער זאָגט-פֿאָר און אַלע זאָגן-נאָך שטיל. און דאָס 
קלענסטע קינד פֿון צימער פֿרעגט די פֿיר קשיות: צענדלינגער 
אויגן גלאַנצן פֿון טרערן, און פֿאָלגן-נאָך יעדע באַװעגונג פֿון זייַ- 
נע ליפּן. 

(פֿרעג, פֿרעג קליין קינד; צי וועסטו נאָך דערלעבן אין אַ יאָר 
צוויי אַרום צו פֿרעגן דײַנע קשיות?..) 


און עס שטעלט זיך אַװעק איינער און זאָגט; 


-- מיר פֿאַרבעטן צום סדר די נשמות פֿון אַלע װאָס פֿעלן.. 
די נשמות פֿון די אַװעקגעפֿירטע און אויף אײביק פֿאַרשװוּנדענעײ: 
קומט צו אונדזער סדר! כֹּל דכפֿין ייתי ויאכול.. 

בײַ דער טיר בײַט זיך יעדער װײַלע אַן אַנדער װאַך: צי גע- 
שעט ניט עפּעס פּלוצלינגדיקס אין געטאָ אין דער סדר-נאַכט? -- -- 

אין טונקלעניש שאָקלען זיך שאָטנס און פֿון טונקלעניש שי- 
נען-אַרױס די צניעותדיקע ליכטער. און עס הערן זיך ווערטער: 


חיבֿ אָדם לראות עת עצמה 
פאכר תוא יצ ממצרךים == יי 2 


3, אין געטאָ ווילנע. מיט צוויי װואָכן צוריק זײַנען ווידער 
איבער פֿינף טויזנט מאַן אַרױסגעפֿירט געװאָרן צום טויט אויף פֹּאַ- 
נאַר. די סטאַביליטעט פֿון געטאָ האָט זיך אַרױסגעװיזן וי אַן אי- 
לוזיע. און אויך פֿון אַנדערע געטאָס קומען שוין לאַנג ניט אָן קיין 
ידיעות. און יעדער איינער רעדט און וייסט אין געטאָ: 

-- עס דערנענטערן זיך די טעג פֿון דער ליקװידאַציע: 

און אין געטאָ בליט דערװײַל דאָס לעבן, װי גאָר ניט געוועזן, 
וי מען װאָלט זיך אויף גאָר ניט געריכט, טויזנטער מענטשן שפּירן 
און זאָגן עס ניט אַרױיס פֿון מויל: די לעצטע סדר-נאַכט אין לעבן 

און עס פֿײַערן אַ סדר, אַ גרויסן אומפֿאַרגעסלעכן סדר, די 
קינדער פֿון געטאָ. אַלע אין װײַסע העמדלעך, אַלע אַזױי געזונגען 
און פֿרײלעך (און דו, לערערין מירע בערנשטיין, װאָס פֿינקלען 
אַזעלכע קרישטאָלן אין דײַנע אויגן? און דו, לערער און דיכטער 
ישׂראל דימענטמאַן, װאָס זיגנסטו אַזױ הויך מיט דײַנע קינדער די 
פּסח-געזאַנגען? װאָס פֿאַר אַ געדאַנק וילסטו פֿאַרשרײַען בײַ זיך 
און בײַ זיי?,.) 

--- און בײַ די קינדער? ;ילדים"... אילדות"... אַ סדר; און בי 
די פֿרומע... אַ סדר... 


און זעליק-הירש קאַלמאַנאָװויטש זיצט אין אַ װײַסן קיטל; און 
אין ;ברית עבֿרית? -- אַ סדר; און פּאַרטיזאַנער-גרופּעס פּראַװען 
אַ סדר בײַ די איבונגען פֿון געווער. / 

און איבער די געטאָ-גאַסן זילבערט די לבֿנה. און עס חלומען 
די געטאָ-גאַסן אַ כּישוף-חלום, און פֿון פֿענצטערלעך, שטוב נאָך 

| שטוב, צימער נאָך צימער, דאָס גאַנצע געטאָ פּראַװעט סדר. עס 
רײַסן זיך אַרײַן אין די געטאָדגעסלעך פֿאַרדעמפֿטע געזאַנגען און 
פּסוקים פֿון דער הגדה; 


;חיבֿ אָדםס לראות עת עצמה 
כאלך:תוא יצא ממצרים == יי 


ציליע דראַפּקין 
פון מיין היימלאַנד 


שווערע געדאַנקען,. שווערע געדאַנקען 
בײַסן מײַן מוח, װי גיפֿטיקע שלאַנגען, 
דרינגען-אַרײַן טיף אין מײַן האַרץ, 

זע איך מײַן היימאַט בלוטיק שװאַרץ, 

יע, ס'איז מײַן היימאַט בלוטיק און שװאַרץ! 


עס מאַטערט און בלוטיקט מײַן לאַנד 
דײַטשלאַנדס בלוטדאָרשטיקע גרויזאַמע האַנט, 

, פֿאַרװויסט און פֿאַרדאָרבן האָט זי יעדן גאָרטן 
מײַן מוטער, מײַן שוועסטער -- זיי מאַטערן דאָרטן, 
מײַן שוועסטער, דאָס ביימעלע שענסטע אין גאָרטן 


וי װאָלט איך געװאָלט מיט זיי לײַדן צוזאַמען. 

זײַן אין איין שטאָט מיט מײַן שוועסטער און מאַמען. 
מיט זיי אין איין שטוב, אויב ס'איז דאָ נאָך אַ שטוב, 
און אויב ס'איז די שטוב זיי אַ פֿינצטערע גרוב -- 

וי װאָלט איך געװאָלט מיט זיי זײַן אין איין גרוב. 

אליעזר ווייזעל (וויזעל) 
די שװואַרצע חופה 


ערגעץ װוּ אין א פּויליש געטאָ. די צײַט: אָנהײב 1943. דאָס 
אָרט: אַן אונטערערדישער בונקער, פול מיט דערשראָקענץ 
ייִדן, וועלכע מע פילט מער װי מע זעט. מע זעט בלויז א יונג 
פּאָרל; מענדל און שרה. מענדל קוקט יעדע מינוט אויף זײַן 
האַנט-זײגערל. שרה בײַסט זיך די ליפּן און שװײַגט. א ביסל 
אָפּגערוקט אין א זײַט, װי אָנגעשפּאַרט בײַ דער װאַנט, שטייט 
דער מגיד: אַן עלטערער יִד מיט א װילד צעשויבערטער באָרד 
און ברענענדיקע אויגן. פון סופיט הענגטאַראָפּ אַ לעמפּל, 
װאָס צעגיסט אין קעלער א מאָדנע שטומפּיקישטױביק ליכט. 
מענדל און שרה זיצן אויף אַ הילצערנער באַנק, בײַ אַ היל- 
צערנעם טיש, און דערװעגן זיך ניט צו קוקן איינער דעם 
אַנדערן אין די אויגן. 


מענד? -- װוּ איז זי אַהינגעקומען? שוין העכער א שעה װי 
זי איז אַװעק, עפּעס האָט מיט איר געמוזט פּאַסירן, 

שסשרה -- האָב געדולד, מענדל, 

מענדל -- איך האָב שלעכט געטאָן. איך האָב זי נישט גע- 
דאַרפֿט לאָזן אַװעקגײן. ווער ווייסט, צי מ'האָט זי נישט געכאַפּט. 

שרה - האָב בטחון, מענדל, 

מענדל -- זי איז געגאַנגען צו עדעקן. ווער וייסט, צי ער 
איז פֿאַרלאָזלעך. ווער ווייסט, צי ער איז נישט קיין מסור, 

שרה - ער געהערט צו דער פּױלישער װידערשטאַנדיבאַ- 
וועגונג. דער דײַטש איז אונדזער ביידנס שׂונא. ער האָט געזאָלט -- 
פֿאַר געלט -- אונדז פֿון דאַנעט אַרױסראַטעװען. 

מענדל -- דו קענסט אים פּערזענלעך? | 

שרה -- נין. אָבער חווה האָט אים מערערע מאָל באַגעגנט. 
איך האָב צוטרוי אין איר חוש: זי זעט יעדן מענטשן אָן מאַסקעס, 

מענדל װיפֿצט) -- ס'ווערט שפּעט. 

עמעצער, אין הינטערגרונט, דאַװנט מעריב שטילערהייט. אַן 
עלטערע פרוי זאָגט:נאָך אָמן. אין דרויסן איז דִי נאַכט שוין 
לאנג צוגעפאַלן. די סכנה איז פאַרבײַ, מינדסטנס ביז אויף צו 
מאָרגנס. די דײַטשן מײַדן-אױס אַריבערצוטרעטן די געטאָ-טױ" 
ערן אין פינצטערניש. זיי װײיסן שוין, אז באשטימטע יַדן 
האָבן געשאפן א קאמףאָרגאניזאציץ: ניט כדאי זיך מיט זײ 
צו פארטשעפּען. אפשר שפּעטער, א צװוייט מאָל, אויב מענדל 
און שרה זײַנען נאָך אלץ אין בונקער, איז עס װײַל זיי װילן 
זײַן אַבסאָלוט זיכער, אז דער לעצטער סאָלדאַט האָט דאָס 
געטאַ פארלאָזט, 


דער מגיך -- עדעק װעט אונדז אַלעמען אַרױסראַטעװען? 
מיך אויך? כאָטש איך האָב גאָר ניט, גאָר ניט אויסער מײַן הונגער 
און מײַן תּורה? איר מיינט עס באמת? עדעק װעט אויך מיך פֿון 
דאַנען אַרױסשלעפּן, כאָטש איך בין ניט אין שטאַנד אים צו באַ- 
לוינען... און אײַך אויך ניט? 

שרה -- זאָרגט ניט, ר' ייָד. אויב אַלץ וועט זײַן װי ס'דאַרף 
צו זײַן, װועלן מיר שוין מאָרגן אין דער צײַט זיך געפֿינען אין { 1 
אויף דער פֿרײַ, אפֿשר צווישן פּאַרטיזאַנערס, 

מענדל אױפֿגעערעגט) -- זי האָט שוין געדאַרפֿט זײַן צוריק, 

שרה -- ערשט אַ שעה זינט זי איז אַװעק, 

דער מגיך -- װער איז חווה? 

שרה -- נאָך זײַן אומגעדולד האָט איר שוין געקענט פֿאַר- 
שטיין: חווה איז זײַן כּלה, 

מענדל -- איר שװועסטער. 

דער מגיך -- ווען װועט זײַן די חתונה? 

מענדל -- איר זײַט אַראָפּ פֿון זינען? װוער האָט אַ קאָפּ צִו 
פּראַווען חתונות, ווען הימל און ערד זײַנען איין גרויסער בית- 
הקבֿרות? 

דער מגיך -- איז װאָס? כ'מעג שטעלן אַ חופּה אױפֿן בית- 
הקבֿרות, ס'איז אָפֿט מאָל אַ סגולה אָפּצושאַפֿן א שלעכטע גזירה, 

מענדל -- צו פֿרי אָדער צו שפּעט, 


צװישן די מויערן פון געטאָ 141 


שרה שפּיצט-אַן אירע איערן) -- ששש.. 

אַלע (בלײַבן פֿאַרגליווערט. איינער קוקט צו דער נידעריקער 
טיר, אַ צוייטער צום סופֿיט, כּדי בעסער צו הערן יעדן גערוישש פֿון 
דער גאַס). 

שרה - סהאָט זיך מיר אויסגעדאַכט, אַז איך הער טריט, 
מסתּמא אַ טעות געהאַט, 

מענד? -- עפּעס האָט געמוזט מיט איר פֿאָרקומען 

דער מגיך -- אפֿשר שטעלט מען די חופּה נאָך הײַנט בײַ 
נאַכט? איך האָב אַ טלית. ס'אין דאָ אַ מנין ייִדן, ברוך השם. איך 
על מסדר-קידושין זײַן. אומזיסט. ס'וועט זײַן מײַן מתּנה: דרשה- 
געשאַנק, 

מענדל -- הערט-אויף מיט אײַערע נאַרישקײטף ס'איז נישט 
די צײַט און נישט דאָס אָרט צו ריידן שידוכים און אַנדערע פּוסטע 
מעשׂיות. מיר האָבן אַנדערע דאגות אױפֿן קאָפּ, 

שרה -- רעג זיך נישט אויף. עֶר מיינט נישט קיין שלעכטס, 

מענדל ענטפֿערט נישט. שפּרינגט-אױף פֿון זײַן אָרט און 
הייבט-אָן אַרומשפּרײַזן איבערן בונקער). 

דער מגיך -- איר זעט? אַן אמתער חתן-בחור. ער קען ניט 
אײַנזיצן אויף אַן אָרט. 

שרה שטילערהייט) -- ס'ווערט פֿאָרט שפּעט. 

דער מגיך -- יונגע כּלות האָבן ליב מען זאָל אויף זיי װואַרטן, 

מענד? -- ווען איך ווייס, אַז איר זײַט אַזאַ פּלאַפּלער, װאָלט 
איך אײַך ניט געבראַכט אַהער. 

דער מגיך -- ס'איז מײַן פֿאַך. איך בין אַ מגיד. אַ מגיד אָן אַ 
קהילה, אָן אַ שול. מ'האָט מײַן קהילה געטייט און מײַן שול חרובֿ 
געמאַכט. ער װעט מיך הערן, אויב ניט איר? ס'קען זײַן אַז מיר 
זײַנען דאָ די איינציקע ייִדן אויף דער וועלט. דער לעצטער מנין. די 
לעצטע תּפֿילה. די לעצטע חתונה, 

מענדל -- משוגענער איינער! עס זײַנען פֿאַראַן צענדלינגער 
בונקערס אין אונדזער געטאָ, צענדלינגער געטאָס אין אונדזער לאַנד, 

דער מגיך -- איך ווייס, איך וייס, אָבער.. צי האָט איר זיי 
געזען? ניין, איך אויך נישט. מיר קענען בלויז עדות זאָגן וועגן זיך 
אַליין, ניט וועגן יענעם. איז פֿון װאַנען ווייסט איר, אַז מיר זײַנען 
ניט די לעצטע עדות? 

שרה מיט אַ בלייכער שטימע) -- חווה איז אונדזער פֿאַרביג- 
דונג-מענטש. זי האָט באַזוכט אַנדערע געטאָס. זי איז אין קאָנטאַקט 
מיט אַנדערע בונקערס, 

דער מגיך -- ווען איז זי אַװעק? 

שרה -- קורץ פֿאַר אײַער אָנקומען. 

מענדל -- איך האָב איר באַפֿולן זיך צו אײַלן, די צײַט ברענט, 
יעדע מינוט ציילט. יעדע מינוט קען זײַן צו שפּעט. 

שרה -- באַמי זיך צו באַרויַקן, איך בעט דיך. מסתּמא האָט זי 
געמוזט זיך פֿאַרזאַמען. 

מענדל-- מיט די הענט הינטער די פּלייצעס, פֿאַרשנעלערט דעם 
ריטעם פֿון זײַן גאַנג. 

דער מגיך -- חוה איז אײַער שוועסטער? 

שרה - נאָך אַ מינוט שװײַגן. -- עה.. יאָ. 

דער מגיד -- אַן עלטערע שװעסטער? 

שרה -- שווער צו זאָגן, 

דער מגיד -- צי איז זי ענלעך צו אײַך? 

שרה -- מער וױיניקער. 

דער מגיך -- איר זײַט נישט אײַנשטימיק מיט מיר? מע 
דאַרף שטעלן אַ חופה. הײַנט בײַ נאַכט. מע טאָר ניט אָפּלײגן אויף 
שפּעטער, מענדל און חוה דאַרפֿן דעם דאָזיקן בונקער פֿאַרלאָזן װי 
מאַן און װוײַב, 

שרה - דאָס פנים װײַס וי קאַלך. -- פֿאַר װאָס? 

דער מגיך -- צו װײַזן דער וועלט, דער געשיכטע און גאָט- 
כּבֿיכול, אַז ייִדן פֿאַרלירן ניט דעם בטחון אין זיך אַלײן; אַז ייִדן 
זײַנען פֿעיַק צו בויען אויף חורבֿות: אַז אויף דער שוועל פֿון אומקום 

טוען זי פֿאָרט, דורך זייער שבֿועה, פֿאַרהײליקן דאָס לעבף די 
חתונה דאָ װועט זײַן אַ מפּלה פֿאַרן שׂונא, 

שרה -- לאָזט-אַרױס אַ טיפֿן זיפֿץ. --- לאָמיר וועגן דעם ניט 
ריידן. 

דער מגיך -- גוט. לאָמיר װאַרטן אויף חווהן. די כּלה האָט 
דערין עפּעס צו זאָגן. 

שרה - נייגט זיך צו אים און מורמלט. איך בעט אײַך, טוט 
מיר אַ טובֿה, רעדט ועגן עפּעס אַנדערש, רעדט גאָר ניט. 

מעודל -- וערט מיז, קערט זיך צוריק אום צו זיַן פּלאַץ, 
נעבן שׂרה, בײַם טיש. ער עוטאַרט אין ליידיקן חלל אַרײַן. איר 
רעדט נאַרישקייטן און איך גיי אויף לוויות. לוויות? דאָס אויך ניט, 
צענדליקער, הונדערטער מיטגלידער פֿון מײַן משפּחה זײַנען אַװעק 
צום טױיט; איך האָב זיי, אויף זייער לעצטן ועג, אַפֿילו ניט באַ- 
גלייט. פֿון דעמאָלט אָן הערן זיי ניט אויף צו גיין. זיי זײַנען שוין 
לאַנג אויף יענער ועלט, אָבער אין מײַנע אגן שפּיגלט זיך נאָך 
אַלץ אָפּ זייער גאַנג. מאָדנע: איך האָב קיין מאָל ניט געגלויבט אין 
יענער וועלט. איצט גלייב איך יאָ. יענע װועלט געפֿינט זיך אין 
מײַנע אויגן. קוקט --- און איר װועט זען, װאָס ס'קומט דאָרט פֿאָר, 
קוקט --- און איר װעט זען, אַז אויך דאָרט פֿירט מען צדיקים און 
אומשולדיקע קינדער צו דער שחיטה. איר פֿאַרשטײט װאָס מ'זאָגט 
אײַך? ניטאָ מער קיין ערי-מקלט. ניטאָ מער קיין אויסוועג. אַפֿילו 
נאָכן טוט קען מען זיך פֿאַרן רוצח ניט אויסבאַהאַלטן. 

שרה - פרװוט זיך צו אים דערנענטערן זי לייגט איר האַנט 
אױף זײַנער. איר פנים איז װי אַ צעבראָכענער עופיגל. 

דער מגיך -- איך שטאַם פֿון אַ שטאָט נעבן קאָלאָמײ. אַ 
גרויסער בליענדיקער ישובֿ דאָרט געװען. רביַם און סוחרים, 
ישיבֿה-בחורים און בעטלערס, בדחנים און כּלי-זמרים, מלמדים 
און טרעגערס, חשובֿע באַלעבאַטים און פֿאַרבאָרגענע ל"ו צדיקים; 
איך האָב זיי אַלעמען געקענט און אַלע האָבן מיך געקענט. איך 
פֿלעג אַרומגײן פֿון איין שול אין דער אַנדערער, פֿון איין הויז אין 

דעם אַנדערן, און זיי װאָרענען, אַז אויף יענער װעלט שטראָפֿט מען 
פֿאַר יעדע עבֿירה. צוויי מאָל אַ יאָר, שבת-תּשובֿה און שבת-הגדול, 
פֿלעגן זיי זיך אַלע -- איר הערט? אַלע! -- פֿאַרזאַמלען אין דער 
אַלטער שול, אַ ריזיקער זאַל, װוּ איך האָב בײי זיי אַרױסגעריסן. 
ביטערע און מוראדיקע טרערן. איצט וייס איך, אַז איך בין באַ- 
גאַנגען אַ פֿעלער. איך האָב זיי ניט באַדאַרפֿט אָפּמוסרן. זיי האָבן 
פֿאַרדינט אַנדערע רייד. אַן אַנדער יחס. איין מינוט געטאָישרעק 
האָט מכפּר געווען אויף אַלע זייערע זינד. וויל איך זיי בעטן זי 
זאָלן מיר מוחל זײַן. אָבער -- ניטאָ צו וועמען זיך צו וענדן, זי 
זײַנען אַלע אומגעקומען. די שחיטה האָט געדויערט עטלעכע טעג. 
װוּ בין איך געװען? אױפֿן בית-הקבֿרות. מײַן באַהעלטעניש. מיך 
האָבן די מתים באַשיצט: די אַנדערע ייִדן -- ניט. בין איך שפּעטער 
צוריקגעלאָפֿן אױפֿן הײיליקן אָרט און גענומען שרײַען צו די טויטע 
און זיי אָנזינדלען: סטײַטש! פֿאַר װאָס האָט איר נישט באַשיצט 
אײַערע קרובֿים, אײַערע יורשים, אײַערע קדיש-זאָגערס? פֿאַר װאָס 
האָט איר זיך אויף זיי ניט דערבאַרעמט? פֿון דעמאָלט אָן גיי איך 
פֿון איין בית-הקבֿרות צום אַנדערן און זאָג מוסר: איך בין געװאָרן 
דער מגיד פֿון טויטע ייִדן. ער ויל װױיַטער רײד, אָבער עמעץ 
קלאַפּט אין טיר. מענדל אן שרה קוקן זיך איבער. ווער קען עס 
זײַן? מיקלאַפּט נאָך אַ מאָל. נאָך אַ סיגנאַל. אַ באַקאַנטער, אַ פֿרײַנד? 

מענדל? -- חוה.. 

שרה - שאָקלט מיטן קאָפּ אויף נין. 

דער מגיד -- שאַרט זיך צו צו דער טיר או עפֿנט זי. עס 
באַוױיזט זיך אַ יִדיש בחורל, צוועלף-דרײַצן יאָר אַלט. צעריסן 
אויסגעדאַרט, פֿלינק. 

מענדל -- מיט אימפעט. האָסט אפֿשר געזען.. 

שרה - רײַסט אים איבער. -- װאָס קומט-פֿאָר אין דרויסן? 

יינגל -- די אַקציע איז געענדיקט, די דײַטשן זײַנען אַװעק. 
די מיליץ בושעװעט אין שולהויף, 

שרה - אַ סך קרבנות? 

יינגל -- אַ סך. 

דער מגיד -- װער? 

מענד? -- חוה!! 

דער מגיך -- דער רבֿ? דער ראשישיבֿה? 

יינג? -- דער רבֿ, זײַנע תּלמידים. זיי האָבן מיטגענומען 
טלית-און-תּפֿילין אַנשטאָט שפּײַז און וועש. 

מענד7 -- חווה!!! װאָס האָט מיט איר פּאַסירט? 

יינג?ל -- ווער איז חווה? איך קען זי ניט, 

שרה - צו מענדלען. זי װעט באַלד זײַן צוריק, 

דער מגיד -- דער רבֿ.. צי האָט ער עפּעס געזאָגט, גע- 
שריען,. איבערגעלאָזט אַ צוואה? 

יײנגל -- ער איז אַ שװײַגנדיקער געגאַנגען פֿאָרױס און וי 
צוגעגרייט דעם ועג פֿאַר זײַנע תּלמידים. אַ דײַטש האָט אים גע- 
געבן אַ זעץ מיט זײַן ביקס. דער רבֿ איז זיך געגאַנגען זײַן ועג, 
אַ צווייטער דײַטש האָט בײַ אים אַראָפּנעריסן דעם הוט, אים גע" 
װאָרפֿן אין דער בלאָטע. האָט דער רבֿ זיך אײַנגעבױגן אױפֿצן" 
הייבן די הוט. האָט דער דײַטש אים נאָך אַ מאָל אַ זעץ געטאָן מיט 
דער ביקס. האָט דער רבֿ גענומען אַ זשמעניע בלאָטע און, פֿאַר אַ 
צודעק, עס געלייגט אױפֿן קאָפּ, 

דער מגיך -- דו האָסט דאָס אַלץ געזען? 

יינג? -- געזען. אַלצדינג. פֿון מײַן באַהעלטעניש, 

דער מגיד -- װאָס נאָך האָסטו געזען? 

יינגל -- מענער. אַ סך מענער. פֿרױען אַ געלויף. קינדער, 
קליינע קינדער. שטומע קינדער, 

דער מגיך -- ופֿל / 

יינגל -- אַ סך. 

דער מגיך -- נעמען? געדענקסטו זייערע נעמען? 

יוגל -- עטלעכע. משה. חיים. אַבֿיגדור,. דער ריטער פּסח. 
יאַנקל דער לאָמער. 


דער מגיך -- װײַטער. 

שרה - לאָזט אים צו רו 

דער מגיך -- װײַטער! מ'דאַרף אַלצדינג וויסן, געדענקעף 

שרה - צו װאָס און נאָך װאָס? לאָזט אים צו רו 

אַלע -- מעסטן זיך אָפּ איינער דעם אַנדערן מיט די בליקן 
מענדל איז פֿאַרחלומט. דאָס יי1ג? באַנעצט זיך די ליפן און 
מאַכט זיך מוט. 

ייןגל -- איך ברענג אַ מעלדונג פֿון דודן. 

דער מגיד -- דוד? וועלכער דוד? 

שרה -- אונדזער דוד, אונדזער אַלעמענס דוד. דער אָנפֿירער 
פֿון ייִדישן װידערשטאַנד, 

יין{ל -- דוד ויל איר זאָלט וויסן אַז די הײַנטיקע אַקציע 
איז דער אָנהייב פֿון סוף. מיר האָבן באַשלאָסן צו קעמפֿן 

דער מגיך -- מיט װאָס? מיט אונדזערע נעגל? 

ייוגל -- מיט אונדזערע נעגל. 

דער מגיך -- איר זײַט משוגע געװאָרן? איר האָפֿט מנצח 
צו זײַן די דײַטשישע אַרמײ? 

ייןגל -- מיר האָפֿן צו האָבן דעם זכות צו קעמפֿן 

שרה -- װאָס נאָך האָט דוד באַפֿױלן? 

מענדל װױ אין חלום) -- ווּ איז חווה אַהינגעקומען? 

ייןגל -- איר פֿאַרמאָגט װאָפֿן? 


שרה - נין 

יינגל -- אַפֿילו ניט קיין רעװאָלװער? 
שרה - נין 

יינגל -- איר קענט אײַך באַזאָרגן? 
שרה - ניין 


מענד? -- אפֿשר חווהי.. 

דער מגיך -- װי צו זיך אַלין אַ גאַנץ לעבן זיך אויסגע- 
לעבט אין תּפֿילה. געװאַרט אױפֿן אמתדיקן שבת. פֿאַר גאָר ניט! 
אפֿשר פֿאַר גאָר ניט. 

ייןג? -- אָן װאָפֿן האָט איר ניט קיין שום האָפֿענונג. דוד 
האַלט, אַז ס'איז כּדאי אַריבערצולױפֿן אויף דער אַרישער זײַט. 
אויב איר האָט דאָרט פֿרײַנד, גוטע פֿרײַנד, 

דער מגיד -- פֿרײַנד? מיר? ער לאַכט מיט יאוש. אפֿשר 
נעמסטו מיך מיט? אויף מײַנע עלטערע יאָרן װעל איך װערן אַ 
סאָלדאַט.., 

יינגל -- ניט מעגלעך. 

שרה -- זאָג דודן... ניין, זאָג אים גאָר ניט. צוזאַמען אין גימ- 
נאַזיע געגאַנגען. זיך געשפּילט צװאַמען, דאָס לעצטע מאָל האָבן 
מיר זיך געטראָפֿן.... ווען האָבן מיר זיך געטראָפֿן צום לעצטן מאָל? 
ווען מיר זײַנען אַרײַן אין געטאָ. איצט איז דוד אונדזער פֿאָנטרע- 
גער. מאָדנע. זאָג אים... צי פֿאַרמאָגט ער גענוג קעמפֿערס! 

יין{ל -- ניין. מיר האָבן נאָך וייניקער ואָפֿן. פֿינף קעמ- 
פֿערס אויף יעדער ביקס. מ'וועט זיך אַן עצה געבן. 

דער מגיך -- איך װאָלט גערן מיט דיר מיטגעגאַנגען, ייַנגע- 
לע. אָבער... איר דאַרפֿט מיך ניט האָבן אַגבֿ. דאַרף איך באַלד, 
טאַקע דאָ, מסדר קידושין זײַן. 

ייןגל -- קוקט אױף אים װי אױף אַ משוגענעם. ער װאַרט 
אַ מינוט צו זען צי מענדל אָדער שׂרה האָבן נאָך עפעס צו זאָג. ער 
גייט צו דער טיר. ס'ווערט שפּעט. איך האָב נאָך פֿינף בונקערס צו 
באַזוכן, אַ גוטע נאַכט. און --- זײַט געזונט, 

שרה - גי געזונטערהייט, ייִנגעלע. 

דער מגיד -- צאַרט. וי רופֿט מען דיך! 

ייןגל -- איך וייס ניט. איך האָב מורא צו וויסן 

דער מגיך -- מיינסטו, אַז מיר װעלן זיך נאָך אַ מאָל באַ- 
געגענען? 

ייןגל 5 גיין. 

דער מגיך -- פֿון װאַנען נעמסטו אַזױ פֿיל זיכערקייט? 

יין{? -- אַפֿילו ווען מיר װעלן זיך יאָ דורכשלאָגן די מלחמה, 

אַפֿילו מיר וועלן זיך יאָ אָפּראַטעװען, װעל איך מער ניט זײַן איך, 
אפֿשר וװועט איר זײַן איך, 

דער מגיך -- הלוואי, ייִנגעלע, הלוואי, 

מענדל -- צום יַנגל. אוב דו באַגעגנסט אױפֿן וועג חווהן 
אַ יונג מיידל מיט בלאָנדע האָר און גרויע אויגן, מיט אַ שלאַנקער 
פֿיגור, זאָג איר, אַז זי זאָל זיך צואלילן, 

221 -- בלאָנדע האָר, גרויע אױיגן.. ס'איז פֿינצטער אין 
דרויסן, 

מענדל -- פֿון דעסט וועגן. ס'איז אוממעגלעך זי ניט צו דער- 
קענען. זאָג איר, אַזי.. 

שרה -- גי געזונטערהייט, ייִנגעלע. מ'וואַרט אויף דיר, 

יינגל -- פֿאַרלאָזז דעם בונקער. דער מגיך פֿאַרשליסט הינ- 
טער אים די טיר. ס'נעמט אַ מינוט ביז ער דרי'ט זיך אױס צן 
מענדלען צו מיט אַ מאָל צעפֿלאַמט זיך זייץ פנים. 

דער מגיד -- איך האָב פֿאַרגעסן אים צו ווינטשן, ער זאָל 
זוכה זײַן צו דערלעבן משיחן. וי האָב איך געקענט עס פֿאַרגעסן? 
אפֿשר ווייסט איר װוהין ער איז געגאַנגען? אפֿשר קען איך אים 
דעריאָגן? ס'איז זייער וויכטיק, איך זאָל עס אים אָנװוינטשן 

מענדל -- איר מיינט טאַקע, אַז אײַער ברכה קען העלפֿן? 

דער מגיך -- קען זײַן יאָ, קען זײַן ניט, דאָס איז גאָטס ענין, 
ניט מײַנער. איך ווייס בלויז, אַז איך דאַרף אים עס אָנװינטשן 

שרה - צו פֿרי אָדער צו שפּעט. עשרה שאָקלט מיטן קאָפּ 
אויף ניין. מענדל פֿאַרדעקט מיט זײַנע הענט דאָס פּנים זײַנס. דער 
מגיד נעמט אָטעמען שװער. ער הייבט- אָן אַרומגין איבערן בונ- 
קער, זוכנדיק זײַן אַמאָליקן עולם צוהעהערם, װאָס באַשטײט פֿן 
ייִדן, פֿון נעכטן, פֿון מתים, פֿון מאָרגן 

דער מגיך -- איר גלייבט נישט אין משיחס קומען? איך -- 
יאָ. אַני מאַמין באמונה שלימה בבֿיאַת המשיח. קען זײַן אַז ס'וועט 
מער נישט בלײייַבן וועמען אויסצולייזן, אָבער קומען װועט ער. 

מענדל -- צאָרנדיק. הערט:אויף מיט אײַערע נאַרישקײטן 

שרה -- צו מענדלען. ששש.. שרײַ ניט. מ'טאָר ניט שרײַען 

דער מגיך -- איר גלייבט מיר ניט? איך גלייב זיך אַליין 
ניט. אָבער -- איך האָב זעונגען. ייִדן מאַרשירן אין די גאַסן מיט 
מוזיק. איך זעיי. 

מענדל -- הערט-אויף! אַן עק! גענוג! ס'איז נאַכט אין 
דרויסן. מ'קען דעם אייגענעם שאָטן ניט זען, און איר זעט דעם 
מאָרגן?! 

דער מגיך -- דער שאָטן האָט קיין שליטה ניט אױפֿן מאָרגן, 
זאָג איך אײַך, און שווער בײַ אַלץ װאָס איז מיר הייליק, אַז איך 
האָב זעונגעןיי. 

מענדל -- איר זײַט משוגע -- דאָס איז אײַער זאַך. אָבער 
מאַכט אונדז ניט משוגע! איר הערט װאָס מ'רעדט צו אײַך? 

שרה -- מענדל... מגיד... מענדל, מ'טאָר ניט שרײַען. מ'קען 
אונדז דערהערן. מגיד, איך בעט אײַך.. 

דער מגיד -- איר מיינט, אַז איך וויל ריידן? איך וויל דאָס 
מויל פֿאַרשליסן, אָבער װאָס טוט מען וען די רייד רײַסן זיך 
אַרױס, וי פֿון זיך אַלײן? איך זע אַ ייִדיש לאַנד, אַ ייִדישע אַרמײ, 
איך ווייס, אַז דאָס אַלץ איז אַ פּוסטער חלום, אָבער די בילדער זי 
נען מעכטיקער פֿון שׂכל, 

מענדל -- צו שׂרהן. זעונגען, חלומות. ער איז אַראָפּ פֿון 
זינען. 

שרה - איז דען אַ װוּנדער? װוער איז הײַנט גענוג שטאַרק, 
גענוג פּחדנותדיק, ניט אַראָפּצוגײן פֿון זינען? 

דער מגיך -- אַדרבה, העלפֿט מיר, ניט זען! איר מיינט דען 
אַז איך ווייס ניט דעם אמת? איך ווייס, איך ווייס. די וועלט ברענט 
און אונדזער פֿאָלק ליגט אױפֿן מזבח: אַבֿרהם, אַבֿרהם, נעם דײַן 
איינציק פֿאָלק און ברענג עס פֿאַר אַ קרבן אויף דער עקידה. אָבער 
דאָס מאָל איז ניטאָ קיין מלאך, װאָס זאָל זיך אַרײַנמישן און פֿאַר- 
מײַדן שפֿיכת-דמים. איך ווייס, איך וייס: פֿון אַזאַ חורבן קען און 
טאָר קיין שום גוֹטס ניט אַרױסקומען. איך וייס, איך ווייס: ס'איז 

אַלץ געענדיקט, אַלץ פֿאַרלױירן, דער רבונו של עולם האָט זיך גע- 
גט מיט זײַן פֿאָלק, מיט זײַן װועלט. איז צי איך צוריק מײַן עצה: 
מ'וועט מער קיין חופּות ניט שטעלן. ניטאָ מיט וװועמען, ניטאָ פֿאַר 
וועמען. מתים זײַנען פּטור פֿון אַלע מצוות. דער מגיד פֿון מתים 
װועט באַלד קיינעם ניט קענען אָפּמוסרף ניטאָ וועמען און ניטאָ 
פֿאַר װאָס. 

מענדל -- אויסער זיך. -- שװײַגט, שװײַגט זאָג איך אײַך! אויב 
ניט, װאַרף איך אײַך אַרױס! 

שרה - לאַז אים ריידן, מענדל, לאָז אים צו רו. האָב אויף 
אים רחמנות. 

מענדל -- איך קען מער ניט אויסהאַלטן. נאָר ער רעדט, רק 
ער פּלאַפּלט. װיפֿל איז דער שיעור? (פּויזע). און חווה איז נאָך אַלץ 
ניטאָ. װוּ איז זי, צום טײיַװל? 

שרה -- זי װעט קומען. באַרויִק זיך. מסתּמא פֿירט זי לענ- 
גערע פֿאַרהאַנדלונגען מיט עדעקן. מסתּמא גייט זי מיט אים אַרום 
זוכן באַהעלטענישן פֿאַר אונדז אַלע. ס'איז ניט לײַכט, דו ווייסט עס 
בעסער פֿון מיר. 

מענדל -- זי מוז שטענדיק זײַן יעדערנס פֿאַרזאָרגערין! 

שרה -- אַזאַ מיידל איז זי. צי ווילסטו זי איצט ענדערן? 

מענדל -- גיין אָבער.. 

שרה -- צי ביסטו אין שטאַנד זי צו ענדערן? 

מענדל -- ניין, אָבער.. 

שרה -- טרויעריק. דו האָסט זי ליב, װײַל זי איז װאָס זי איז 
און װער זי איז. איז האָב געדולד, האָב בטחון. זי װעט צוריקקו" 
מען. אויב ניט איצט, װעט עס זײַן שפּעטער. מאָרגן. אפֿשר נאָך 
שפּעטער. 

מענדל -- װאָס פֿאַר אַ דיבורים רעדסטו צו מיר? מאָרגן? 
איך װויל ניט װאַרטן ביז מאָרגן. איך װויל איבער הויפּט מער ניט 
װאַרטן, אויב זי קומט ניט גלײַך, גיי איך זי זוכן. איך װעל זי 
טרעפֿן. איך װעל זי צוריקברענגען. 

שרה -- סאיז גלײַכער צו װאַרטן דאָ, מענדל. גלייב מיר, 
ס'איז גלײַכער. דו קענסט זיך לײַכט פֿאַרבלאָנדזשען. קען זײַן אַז 
איר װעט ניט גיין אױיפֿן זעלביקן וועג. זי װעט קומען און דיך ניט 
געפֿינען. ס'איז בעסער צו װאַרטן דאָ. 

דער מגיך -- איך װעל װאַרטן. איך װעל די מלחמה אי- 
בערלעבן. דער מגיד אין מיר וועט בלײַבן מגיד. גיין װעל איך 
אויף אַלע בית-הקבֿרותן און זיך בעטן בײַ די מתים, אַז זיי זאָלן 
ניט שטערן די רו און פֿרײיד פֿון די ייִדן, וועלכע װועלן מאָרגן-אי- 
בערמאָרגן לעבן בשלום מיט זיך אַלײן. זאָגן װעל איך די מתים 
אונדזערע: אויב איר פֿאָלגט מיך ניט, װעט קיין שום ייד קיין מאָל 
זיך ניט באַפֿרײַען פֿון זײַנע שולדגעפֿילף אויב איר פֿאָלגט מיך 
ניט, װעט יעדער ייד טרינקען קידוש-װײַן מיט טרערן אויסגעמישט! 
איז לאָזט אים צו רו. טוט מיט אים אַ חסד, כאָטש ער איז עס נישט 
ווערט. טוט פֿאַר אים מער וי ער האָט געטאָן פֿאַר אײַך. העלפֿט 
אים מער װי ער האָט אײַך געהאָלפֿן 

מענדל -- איר וילט טאַקע ניט אײַננעמען אַ שטומעניש? 
ניין? 

שרה -- מענדל. 

דער מגיך -- זײַט מוחל דעם יָד פֿון מאָרגן. פֿאַרגינט אים 
זײַן גליק און זײַן פֿרײד, פֿאַרגינט אים זײַנע חתונות און בר- 
מצווהס, זײַן פֿרײַהײט און זײַן האָפֿענונג,. אָט װאָס איך װעל בעטן 
בײַ מײַנע טויטע צוהערערס. 

מענד? -- איך בין ניט טויט און וויל אײַך ניט הערף 

שרה -- אומגליקלעך. מענדל, 

מענדל -- לױפֿט צו דער טיר און פּראַלט זי אױף. איך גיי 
נאָך חווהן, 

שרה -- ליפֿט אים נאָך. צו עעט. ער איז עזוין פֿאַרעװוונדן 
אין דער נאַכט. זי קומט צוריק צום טיש און פֿאַלט אױף דער היל" 
צערנער באַנקאַ דערשלאָגענע. 

דער מגיך -- אױסגעניכטערט. איר מינט, אַז ער האָט 
שאַנסן צו טרעפֿן חווהן? 

שרה - נין 

דער מגיד -- װוּ געפֿינט זי זיך? 

שרה -- איך ווייס ניט, 

דער מגיד -- ער וויס יאֶ? 

שרה -- אויך ניט. 

דער מגיד -- װאָס זשע װעט זײַן? 

שרה -- גאָרניט. אָדער ער װעט צוריקקומען, אָדער מ'וועט 
אים כאַפּן,. אייגנטלעך איז עס אַלץ איינס. פֿריִער אָדער שפּעטער 
וועט עס זײַן אונדזער אַלעמענס גורל, 

דער מגיך -- און -- חווה? װאָס װועט זײַן מיט חווהן? 

שרה - גאָר ניט, 

דער מגיך -- זי איז ניט אין סכּנה? 

שרה -- זי איז ניט אין סכּנה, 

דער מגיך -- װיל עפעס זאָג, אָבער האַלט זיך צוריק. ששרה 
מיט אַן אָנגעווייטיקטן שמייכל אױף די לי19, קוקט אים גלײַך אין 
די אױגן אַרײַן. 

שרה - איר האָט נאָך ניט פֿאַרשטאַנען דעם סוד? חווה איז 
ניט פֿאַראַן. איך האָב קיין מאָל ניט געהאַט קיין שוועסטער. מענדל 
האָט אַ כּלה און דאָס בין איך. חווהן האָט ער אױסגעטראַכט מיט 
עטלעכע חדשים צוריק. מ'האָט אים געפֿירט צום טױיט. ער איז 
געווען זיכער, אַז מ'האָט מיך אויך געכאַפּט. דערפֿאַר מיינט ער, אַז 
איך בין ניט איך: ווען ער איז, אַ פֿאַרװוּנדטער, אַרױסגעקראָכן פֿון 
מאַסןדקבֿר, האָט ער מיר אָנגעזאָגט די בשׂורה, אַז איך בין אומ" 
געקומען. שפּעטער האָט ער זיך גענומען ;חווהן" פֿאַר אַ כּלה. אויף 
מײַן אָרט. זי װוערט אַנטשװױטן. דער מגיד פֿאַרמאַכט די אױגן 
און בלײיבט אומבאַוועגקעך. זי שאָקלט אים בײַ די פלייצעס. 
זאָגט מיר דעם אמת: אפֿשר איז ער גערעכט?! אפֿשר בין איך, און 
ניט ער, אַראָפּ פֿון זינען? אפֿשר האָט מען מיך יאָ אומגעבראַכט? 

דער מגיך -- מיט פֿאַרמאַכטע אויגן. -- איך וייס מער גאָר 
ניט, גאָר ניט. איך האָב מורא צו וויסן. איך ווייס נאָר, אַז פֿון איצט 
אָן װעל איך אײַך זוכן אויף אַלע בית-הקבֿרותן. איך ווייס נאָר, קו" 
מענדיקע דורות ועלן אײַך די גאַנצע װועלט ברענגען פֿאַר אַ מתּנה, 

שרה -- רעדט וועגן הײַנט, ניט וועגן מאָרגן, איך בעט אײַך. 
איך האָב ניט קיין כּוח אויסצוהאַלטן ביז מאָרגן. זאָגט מיר, װאָס 
עס געשעט איצט, אין דעם דאָזיקן מאָמענט, 

דער מגידך -- איך וייס ניט, איך האָב מורא צו וויסן. 

שרה - איך בעט אײַך! 

דער מגיך -- איך האָב מורא צו זען װאָס איך זעי 

שרה -- װאָס? זאָגט מיר? װאָס זעט איר? וועמען? 

דער מגיך -- איך זע אַ שװאַרצע חופּה, אַ מוראדיקע. 

שרה -- װאָס נאָך? װאָס נאָך זעט איר? 

דער מגיך -- זי שטייט אונטער אַ הימל פֿול מיט שװאַרצע 
שטערן. 

שרה -- װאָס נאָך? וועמען זעט איר? 

דער מגיד -- איך זע דעם חתן ער איז אַלײן. אין גאַנצן 
אַליין, מיט אַ מאָל װערט שטיל אין בנקער. דעם מגידס פנים 
פֿלאַמט מיט רױטקײט. ששרהס איז דורכגעאַקערט מיט װוײַסע 
שטריכן. עשרה שפּרעגט-אױף און לאָזט -אַרױס אַ האַרצרײַפנדיק 
געשרי. דערנאָך גיט זי זיך אַ ריס צו דער טיר או אַנטלױפֿט 
שרײַענדיק. 

דער מגיך -- וי צו זיך אַלײן. ס'איז שפּעטער וי איך האָב 
געמיינט, 

ביסלעכװײַז װערט דאָס שטויביקע ליכט פאַרצערט, פאַרלאָשן 
אין הינטערגרונט הערט מען באהאַלטענע יידן זאָגן עפּעס. מע 
וייסט ניט װאָס. מ'װעט עס מער קיין מאָל ניט װיסן 

ישעיהו שפיג? 
דאָס העמד 


איך טראָג נאָך אַלץ אױפֿן האַרץ דאָס העמד פֿאַרבלוטיקט -- 
דו האָסט עס אָנגעטאָן מיר אױפֿן לעצטן ועג. 

פֿון זײַן רויטן פֿאָדעם גליט בײַ נאַכט מײַן חלום -- 

און כ'ליג פֿאַר דיר אין פֿלאַמען אויסגעשטרעקט, 


איך טראָג נאָך אַלץ אויף מײַן צונג און גומען -- 
דאָס ברעקל ברויט, װאָס האָסט מיט מיר געטיילט, 
נאָך האַלטסטו מיר די האַנט, װאָס האָט געציטערט, 
ווען מ'האָט צום טויט אונדז געציילט, געציילט... 


און ווען דײַן זון גייט-אויף אויף פֿעלד און סעדער -- 

| איך האַלט מײַן קאָפּ פֿאַרזונקען און פֿאַרשעמט, 

דער הימל הענגט צעריסן נאָך, פֿאַרבלוטיקט, 

וי אויף מײַן האַרץ -- דאָס רױט-פֿאַרבלוטיקטע העמד, 


דאָס לבנהדיקע שטיקל ברויט 
איך ליג בײַ נאַכט אַ הונגעריקער, נאַקעט, נישט פֿאַרדעקט. 


דער הימל הענגט אין שויב גליװוערדיק און טױיט, 
מיט דראָבנעם מאָן פֿאַלט אויף מײַן קאָפּ דער מילכוועג -- 


און ס'ציטערט פֿון לבֿנה-זוים אויף מײַן מויל אַ שטיקל ברױיט, 


זיי וועלן קומען באַלד באַגינען,. אױפֿהײבן מײַן קאָפּ --- 

און מײַנע אויגן --- װוי שטויב זיי וועלן זיך צעפֿאַלן, 

בלויז אויף מײַן מויל ס'וועט פֿלאַטערן, ס'וועט פֿלאַטערן דאָס ברויט 
און זינגען פֿונעם מילכוועג און פֿון כּישופֿדיקע שטראַלן, 


זיי װעלן שוין מײיַן גוף און מײַן געשטאַלט נישט מער דערקענען -- 
דער הונגער פֿאַרצערט מײַן קאַלטע, טויטע הויט, 

און ווען מיט שװאַרצן ווינט זיי וועלן מיך אױפֿן מאָגן לייגן -- 

! וועל איך נאָך פֿונעם מילכוועג זויגן דאָס לבֿנהדיקע שטיקל ברויט, 

ישראל אַשענדאַרף 
אין בונקער 


אין בונקער. טונקל, מיט אַ מאָל װערט ליכטיקער. די שײַן 

קומט פון אויבן, פון אַן עפענונג. דורך דער עפענונג רוקט 

זיך אַראָפּ א מענטש. ער באַװײַזט זיך נאָך נישט גוט אַרומצו 

קוקן, װען עס רוקט זיך אַראָפּ דורך דער זעלביקער עפענונג 
אַ צווייטער, 


װאָלף -- װער איז עס? 

הערש?ל -- אויך אַ ייָד. 

װאָלף -- האָסט געזען, װי איך בין אַהער אַרײַן? 

הערש? -- יא 

- וואָלף -- מער קיינער נישט? 

הערש? -- קיינער נישט מער. צעהוסט זיך. װאָס פֿאַר אַ גע" 
רוך! מיך שטיקט. װאָס איז דאָס? 

װואָלף -- דאָס הייסט, אַז די דײַטשן האָבן אַנטדעקט דעם 
בונקער און אַרײַנגעלאָזט אַהער גאַז. איך װעל מון נאָך ברייטער 
מאַכן די עפֿענונג, דער גאַז זאָל אַרױס. טוט עס, ס'ווערט נאָך ליכ- 
טיקער. 

הערש? - טט אַ געשרײי. מענטשלעכע גופֿים אויף דער 
ערד! 

װאָלף -- מסתּם פֿאַרגאַזטע. 

הערש? -- עס גרוילט מיך! 

װואַלף -- שוין לאַנג צײַט געוען זיך פֿאַרהאַרטעװען. 

הערשל -- זעט נאָר, דער בונקער פֿירט צום קאַנאַל! 

װאָלף -- איך ווייס פֿריער דערפֿון און דערפֿאַר בין איך 
טאַקע אַהער אַועק. 

הערש? -- װעט מען זיך קאָנען ראַטעװען? 

וואַלף --- דאָס װעט מען נאָך זען. דערװײַל דאַרף מען זיך 
אַ ביסל אויסרוען און קלײַבן די כּוחות. בעטגעװאַנט איז דאָ לרובֿ 

-- װועט מען זיך אַ ביסל צולייגן. טוט עס. שוין װיפֿל נעכט נישט 
געשלאָפֿן! און דו, װאָס שטייסטו און גאַפּעסט+? לייג זיך צו. אַזאַ 
גיבור ביסטו, האַ? הערשל ליגט זיך נעבן אים אַוועק. וי אַזי 
האָסטו באַוויזן צו דערציען ביז איצט? טויזנטער מענטשן זײַנען 
געפֿאַלן פֿון הונגער און דו האָסט דורכגעהאַלטן? הונדערטער טויזנ- 
טער שיינע און געזונטע מענטשן געשיקט אין די אױװנס -- און 
אַזױנס איז געבליבן! 

הערש? -- מײַן ברודער, מײַן ברודער לייב האָט מיר גע- 
האָלפֿן. נאָך פֿון די קינדער-ײיאָרן בין איך געווען אַ קרענקלעכער, 
ער האָט מיר קיין מאָל נישט געלאָזט שלעכטס טאָן, אַז דער טאַטע 
איז געשטאָרבן, בין איך אַלט געווען פֿיר יאָר. ער איןז געווען מײַן 
טאַטע. ער האָט מיך צוויי מאָל אַרױסגעראַטעװעט פֿון דעם ;אומ- 
שלאַג-פּלאַץ?! 

װואָלף -- און װאָס איז ער געווען? אַ פּאָליציאַנט? 

הערש? -- ניין. אָבער אַ שטאַרקער איז ער, נאָך שטאַרקער 
פֿון דיר. און אַ מוטיקער -- נישטאָ צו אים קיין גלײַכף! 

וואָלף -- און װוּ איז ער איצט? 

הערש? -- איך ווייס נישט. ער איז פֿון די, װאָס האָבן גע- 
מאַכט דעם אױפֿשטאַנד. ער איז אַװעק איין מאָל זיך שלאָגן מיך 
איבערגעלאָזט אין אַ בונקער. דערװײַל האָט מען דאָס הז או- 
טערגעצונדן און איך בין אַנטלאָפֿן אַהער. ס'מאַכט זיך אַ גערויע. 
הערשל שפּרינגט-אױף דערשראָקן. איר הערט?! 

װאַכף -- האָסט נישט װאָס מורא צו האָבן -- דאָס זײַנען 
שטשורעס. זי האָבן דאָ גענוג טויטע צו עסן. הערשל שטעלט זיך 
אױף און נעמט עפּעס זוכ. פאַר װאָס האָסטו זיך אויפגעשטעלט? 
װאָס זוכסטו? 

הערש?ל -- איך זוך עפּעס אַ זאַך זיי צו װאַרפֿן, 

װאָלף -- ביסט אַ שוטה. ס'וועט גאָר נישט העלפֿן 

הערש? -- װעלן מיר זען. װאַרפֿט עפעס אַהין, פֿון וואמען 





? פאַרקוקסט זיך (תמעװאַטע). 

ס'הערט זיך דאָס גערויש. סווערט שטילער. זעט איר, ס'איז שטי- 
לער געװאָרן. 

וװואָלף -- צוליב װאָס טוסטו עס? 

הערש? -- די שטשורעס זאָלן נישט עסן די מענטשן 

סיהצערט זיך וידער דאָס גערויש פון די שטשורעס. 

װואָלף -- אָט האָסטו זיי שוין צוריק, 

הערש? -- איך וװעל זיי פֿאַרטרײַבן 

װאַלף -- זיי װועלן דיך פֿאַרטרײיַבן; זיי זײַנען חוצפּהדיק און 
קאָנען אַפֿילו אַ לעבעדיקן אָנגרײַפֿן. בעסער הער מיך אויס; מיר 
וועלן זיך לאָזן שפּעטער גיין דורכן קאַנאַל, אפֿשר װעט אונדז גע- 
לינגען זיך צו ראַטעװען אויף דער אַרישער זײַט. אין אַזעלכע שמאַ- 
טעס טאָרסטו אַפֿילו זיך אויף דער אײבערפֿלאַך נישט װײַון. דו 
מוזסט זיך פֿאַרשאַפֿן אַנדערע מלבושים, 

הערשל -- וי אַזױ זאָל איך מיר אין בונקער פֿאַרשאַפֿן אַג- 
דערע מלבושים? 

װאַלף -- צי קאָנסטו זיך שוין צו גאָר נישט דערטראַכטן? דאָ 
אַרום ליגן טויטע, צי ניין? צי-אַראָפּ פֿון עמעצן זײַן מלבוש. און 
פֿאַר אַלעמען: זוך אין די קעשענעס. אויף דער האַנט קאָן ווער נאָך 
טראָגן אַ זייגערל --- דאָס אַלץ װעט אונדז דאָרט צו נוץ קומען 

הערש? -- איך װעל נישט גיין באַרױבן די טױיטע! 

װאָכף -- און אַז די שטשורעס וװעלן זיי צעפֿרעסן צאַמען 
מיט די מלבושים, װעט זײַן בעסער? װפֿל מאָל האָב איך געזען, װי 
לעבעדיקע האָבן אַראָפּגעצױגן די מלבושים פֿון די טויטע? 

הערש? -- איך האָב עס נישט געטאָן. 

װאָלף -- וי דו דערציילסט, האָט דיר דער ברודער גע- 
האָלפֿן, האָט ער אױיסגעטאָן טויטע צוליב דיך? 

הערש? -- װעגן ברודער זאָלט איר קיין שלעכט װאָרט 
נישט ריידף איר הערט! װײַל.. 

װאַלף -- גיט אים אַ נעם-אָן און שלײַדערט אים צו דער ערר, 
װײַל װאָס? איך האָב זיך מיט שטאַרקערע אַן עצה געגעבן און מיט 

אַזאַ הינדל װועל איך זיך אַוודאי אָפּפֿאַרטיק! איך בין נישט צוגע- 
װוינט, מען זאָל מיר אָפּזאָגן, נעם זיך גלײַך צו דער אַרבעט. גע- 
פֿינסט עפּעס לײַטישס -- דערלאַנג עס אַהער. זע און באַהאַלט גאָר 
נישט פֿאַר זיך. אַז דו וועסט מיר זײַן טרײַ, וועסטו בײַ מיר נישט 
האָבן קיין עוולות. 
הערשל הייבט זיך פּאַמעלעך אויף. שװײַגנדיק נעמט ער זיך 
פּאַרען בײַ א טױטן. ער נעמטאַראָפּ פון איין טויטן אַ זי" 
גערל און דערלאַנגט עס װאָלפן. 
װואַלף -- אַזױ געפֿעלסטו מיר. איצט נעם-אַראָפּ פֿון אים פֿאַר 
דיר די מלבושים. 
הערשל הייבטאָן אַראָפּצ:יען פון טױטן דאָס רעקל און לאָזט 
מיט א מאָל אַרױס אַ געשריי 
װואָלי -- װאָס איז? װאָס איז געשען? 
הערש? -- ער לעבט! ער האָט זיך אַ ריר געגעבן! 
װואַלף -- אוי, ביסטו אַ פּחדן! 
הערשל -- הערט! ער האָט אַ קרעכץ געטאָן. װאָלף גייט-צו 
נענטער צום מענטששן 
װאַלף -- יאָ. ער רירט זיך. 
הערשל -- מען דאַרף זען מיט אים עפּעס צו טאָן 
װואַָלף -- מיט װאָס װועסטו אים העלפֿן? לאָמיר קודם אַ קוק 
טאָן, װאָס מיט אים איז געשען. צינדט-אָן אַ שוועבעלע, באַלײַכט 
דעם מענטשש. 
הערש? -- גאָט, מײַן ברודער! פֿאַלט אױף דער ערד. נעמש 
דעס ברודער טרייסלען מיט אַלע כּוחות. לייבל! שטיי-אויף, לײבל! 
װואָלף -- לאָמיר אים צוטראָגן צו דער עפֿענונג. ס'איז דאָרט 
ליכטיקער און ער װעט האָבן מער לופֿט צו אָטעמען 


זי טראָגן אים ביידע צו צו דער עפענונג 


הערש? -- ער האָט געעפֿנט די אויגף ער קוקט אויף מיר! 
דערקענסט מיך נישט? דאָס בין איך... איך... 

לייב -- הערשל?.. הערשל.. 

הערש? -- איך, יאָ, איך! 

ליב -- אַ טרונקי. 

הערשל -- פֿאַרצװײיפֿלט) נישטאָ. נישטאָ. װאָס איז דיר? 
װאָס טוט דיר ווי? 

לייב -- פֿאַרגאַזט,, 

הערש? -- דו ליגסט שוין לאַנג אַזױ? 

לייב -- איך ווייס נישט... פֿאַרלױרן דעם זינען 

װאָלף -- נעמט אים אַװעק אי אַ זײַט. האָסט אים בלויז אַ 
רעה געטאָן מיטן דערמונטערן 

הערש? -- אַ רעה? פֿאַר װאָס? 

װאַלף -- נאָך װאָס דאַרף ער נאָך אַ מאָל שטאַרבן? 

הערש? -- ער װעט לעבױ 

װואָלף -- פּוסטע רייד! ווען ער װאָלט געהאַט די געהעריקע 
הילף --- אפֿשר. דאָ װועט ער אויסגין, 

לייב -- הערשלי.. 

הערשל -- אָט בין איך. 

לייב -- װי זעט-אויס אין געטאָ? 

הערש?ל -- די דײַטשן גייען פֿון הויז צו הויז. װישן-אָפּ דאָס 
גאַנצע געטאָ. 

לייך -- און װאָס וװועט זײַן מיט דיר? 

הערש? -- װאָס קימערסטו זיך וועגן מיר? איך בין געזונט, 
און דו,.. װוי אַזױ ביסטו פֿאַרגאַזט געװאָרן? דו האָסט דאָך געקענט 
אַװעק מיטן קאַנאַל, 

לייב -- מיר זײַנען דאָ געווען אַ סך... די עפֿענונג צום קאַ- 
נאַל --- זייער שמאָל,,. איך האָב געלאָזט אַנדערע פֿריִער... ביז ס'איז 
געקומען צו מיר, בין איך שוין געווען פֿאַרגאַזט.. אַבי דו לעבסט, 
װועל איך שוין רויַק שטאַרבן. 

הערשל?ל - דו װעסט ניט שטאַרבף דו װעסט נאָך געזונט 
ווערן און גיין מיט אונדז צװאַמען! 


10 ח ור בן 


װואָלף -- מיר מוזן זיך באַלד לאָזן אין וועג אַרײַן. דאָ פֿאַר- 
בלײַבן לענגער איז זייער געפֿערלעך. 

לייב -- דער חבֿר איז גערעכט, 

הערשל -- װעל איך דיך נעמען אויף די פּלייצעס. 

לייב -- הערשל, דאָס איז איבער דײַנע כּוחות, 

הערשל -- װעל איך בלײַבן מיט דיר. 

לייב -- מען דאַרף נישט. מיר װועסטו דערמיט נישט העלפֿן 
נאָר דו וועסט אויך אומקומען. זײַ נישט אײַנגעשפּאַרט. דו פֿלעגסט 
מיך שטענדיק פֿאָלגן, פֿאָלג מיך נאָך איצט, צום לעצטן מאָל. און 
צו אײַך, חבֿר, האָב איך אַ בקשה: איר האָט אפֿשר אַ רעװאָלװער? 

װאָלף -- איך האָב. 

לייב -- און קוילן? 

װואַלף -- בלויז צוויי קוילן, 

ליב -- קאָנט איר מיר נישט שענקען איינע? 

װואַלף -- נאָך װאָס דאַרפֿט איר אַ קויל? 

לייב -- זיך צו דערשיסן, 

הערש? -- אָ, גאָט! װאָס רעדסטו?! 

לייב -- איך קאָן זיך דאָ נאָך מאַטערן אַ טאָג צי צוויי. בעסער 
--- מיט איין מאָל, 

װאַלף -- איך פֿאַרשטײ אײַך. נאָר --- דאָס איז אָפּהענגיק 
נישט נאָר פֿון מיר, 

לייב -- פֿון וועמען נאָך? 

וװואָלף -- פֿון אײַער ברודער. ער זאָל דערלויבן אײַך אַװעק- 
געבן זײַן קויל,; 

לייךב -- װאָס מיינט איר מיט דעם! 

וואָלף -- איך האָב צוויי קוילן. אויב אונדז דראָעט אַ געפֿאַר 
אַרײַנצופֿאַלן אין די דײַטשישע הענט, איז -- איין קויל אים און 
איינע --- מיר, 

לייב -- הערשל, גיב-אָפּ דײַן קויל פֿאַרן ברודער.. 

הערש? -- ניין, ניין, דו האָסט אַזױ פֿיל פֿאַר מיר געטאָן. 

לייב -- טו זשע פֿאַר מיר דאָס מאָל, און זײַ מיר מוחל, װאָס 
איך נעם-צו דײַן קויל. דו װעסט זי אַפֿילו נישט דאַרפֿן, דו װועסט 
זיך ראַטעװען. צו װאָלפֿן, איר װעט עס מאַכן. איך בין צו שװאַך, 
איך קאָן אַ מאָל נישט טרעפֿן און דאַרפֿן נאָך אַ צוייטע. אײַער 
קויל וויל איך שוין נישט צונעמען 

װאַלף -- איך װעל עס טאָן, 


הערשל ברעכט:אויס אין אַ געװין 


ליב -- און נאָך אַ בקשה האָב איך צו אײַך: איר זאָלט עס 
נישט מאַכן דאָ פֿאַר זײַנע אויגן, נאָר אויבן. איר זאָלט מיך אַרױפֿ- 
טראָגן צװוישן די חורבֿות. איך וויל אויך נישט ליגן אין קעלער, 
אין דער נעץ און אין חשכות. די שטשורעס זאָלן מיך צעפֿרעסן. 
װואַָלף -- איך װעל טאָן װי איר הייסט, 
לייב -- טאָ נעמט מיך,.. איר דאַרפֿט זיך פֿון מיר װאָס פֿריער 
באַפֿרײַען. איר דאַרפֿט איצט קלערן וועגן זיך. 
הערש? -- איך װעל נישט לאָזן.. ניין! 
לייב -- דו ביסט נאָך אַ ייִנגל. מיר ביידע זײַנען עלטער פֿון 
דיר, פֿאַרשטײען בעסער, זײַ געזונט! 
װאָלף נעמט לייבן, טראָגט אים אַרױיף. א װײַלל -- און ס'הערט 
זיך א שאָס. הערשל טוט אַ געשרײ, דערנאָך א יאָמערלעך 
געוויין,. װאָלף קומט צוריק, 


וואָלף -- באַרויק זיך, הערשל.., 

הערש? -- און איך האָב דאָס אַלץ דערלאָזט! 

וואָלף -- ראַטעװען אים איז שוין במילא נישט געווען מעג- 
לעך. ער װאָלט אפֿשר געלעבט נאָך אַ טאָג, צי צוויי, און זיך גע- 
מאַטערט. איך האָב אים די מאַטערנישן אײַנגעשפּאָרט. ער געפֿעלט 
מיר, דער ברודער דײַנער, איך בין טאַקע געווען אַ שמוגלער, אָבער 
איך האָב דרך-ארץ פֿאַר אים. ער האָט געקעמפֿט, זיך מקריבֿ גע- 
ווען פֿאַר אַנדערע און מוטיק געשטאָרבן, 

הערש? -- איצט בין איך איינער, איינער אַלין געבליבן 
אויף דער וועלט.. 

װואָלף -- ביסט נישט געבליבן אַלײן. איך בין מיט דיר. איך 
װעל זײַן אויף דײַן ברודערס אָרט. איך װעל פֿאַר דיר זאָרגן אויף 
יענער זײַט, און אויב, חלילה, די דײַטשן וװועלן אונדז כאַפּן, װעל 
איך דיר געבן, אויב דו וועסט װועלן, די צווייטע קויל, מײיַנע... אַלץ 
װעל איך פֿאַר דיר טאָן. 


אַברהם שבח 
אַנטלױף פון געטאַ! 


נו לויף געשווינד שוין, מרימל, מײַן טײַערע, 

כאָטש פֿול מיט דערנער, כ'ווייס, װועט זײַן דײַן וועג. 
דו װעסט אָבער אַרֹױס פֿון אַלע פֿײַערן, 

דו װועסט דערשווימען וי אַ שיף צום ברעג. 


דו טראָגסט מיט זיך דעם גרויל פֿון דײַנע ברידער מיט, 
דו טראָגסט אויך זייער העלדישקייט און מוט; 

דערציילן זאָלסט עס אַלץ, מײַן קינד, אויף טריט און שריט, 
דערציילן זאָלסט וי ס'גיסט זיך ייִדיש בלוט, 


אין טיפֿסטן צער מיר קומען-אום, פֿון שעה צו שעהי 
וי ס'קומט-אום אומבאַהאָלפֿן שטומע שאָף: 

נאָך שװאַרצער וי די ערד איז אונדזער הימל דאָ, 
און גרויזאַם איז דאָס װאַרטן אױפֿן סוף, 


פֿאַר מיר איז שוין די וועלט, װי איך, אַ שאַױבן בלויז, 

און יעדער אָטעם מײַנסט איז אַ געשאַנק; 

פֿאַר דיר, מײַן קינד, די װעלט -- זי איז נאָך שיין און גרויס, 
דו טאָרסט נישט גיין, װי איך, דעם לעצטן גאַנג, 


גארבייט מאכט פריי" 


ירחמיאל בריקס 


אויף קידוש השם 


פראַגמענטן 


ווען עס האָט נאָך געבלויט דער פֿאַרטאָג, האָט שוין רבֿקהלע 
אַרױסגעקוקט דורכן פֿענצטערל. אַ טייל ייִדן האָבן גיך אָפּגעכאַפּט אַ 
דאַװונען. אַ טייל האָבן עפּעס געגעסן כאַפּנדיק. סאָמפּאָלינסקיס ברו" 
דער איז געשטאַנען מיטן בויגן פּאַפּיר און בלײַשטיפֿט, אויסגעקוקט 
עפּעס אַ סטאַנציע צו פֿאַרשרײַבן, 

יעדערער האָט זיך דעם קאָפּ געבראָכן: װוּהין װעט מען פֿאָרט 
אָנקומען? פֿאָרט מען טאַקע קיין ווין אויף אַרבעט, װי די ;עס-עס" 
האָבן געזאָגט בײַם אַרײַנצײלן אין װאַגאָן? 

פּלוצלינג האָט רבֿקהלע אַ געשריי געטאָן 

--- אוי, זע נאָר! זאָל די מאַמעשי זען! 

זי האָט דאָס געזאָגט אויף אַזאַ אופֿ, אַז די מאַמע האָט זיך 
אַ ריס געטאָן צום פֿענצטערל, אַרױסגעקוקט און דערזען אַ דאָפּלטן 
צוים פֿון שטעכעדיקע דראָטן אויף זשעלבערט-סלופּעס. הינטערן 
צוים -- באַראַקן. באַראַקן אָן אַ שיעור. אױפֿן פּלאַץ -- משונהדיקע 
מענטשן. מאַכן דעם אײַנדרוק פֿון משוגעים, וי זיי װאָלטן זיך גע" 
שלאָגן. אַרום-און-אַרום װאַכבודקעס מיט מאַשין-ביקסן. דבֿורה-לאה 
האָט געגעבן אַ געשרי: 

-- אוי, אַ בראָך איז צו אונדז! אַ לאַגער! זיי האָבן אונדז ווידער 
אָפּגענאַרט! מענטשן, טוט אײַך שוין אָן דאָס בעסטע, װאָס איר פֿאַר- 
מאָגט! 

דבֿורה-לאה האָט ביידע קינדער אָנגעטאָן די בעסערע מלבושימ- 
לעך און שיכעלעך, קרעכצנדיק: 

--- מען װעט בײַ אונדז אַלצדינג צונעמען. טאָ לאָמיר כאָטש 
האָבן אויף זיך דאָס בעסערע, מישטיינס געזאָגט. 

אינזשעניר הירש האָט אַרױסגעכאַפּט זײַנע ווינטערשיך פֿון 
רוקזאַק. אויך דעם ווינטער-מאַנטל האָט ער אויף זיך אַרױפֿגעצױגן 
נאָך איידער דער צוג האָט זיך אָפּגעשטעלט זײַנען מיט אַ וילד 
געשריי אױפֿגעריסן געװאָרן די טירן פֿון די װאַגאָנען: 

- אַלע אַרונטער! אַלעס איבערלאָזן אין װאַגאָף ראַוס! ראַוס! 
לאָס! לאָס! 

יעדערער איז צום ערשטן צוגעלאָפֿן כאַפּן אַ ברויט. ס'האָט וי 
געטאָן, פֿאַר װאָס מען האָט אַליין דורכגעלאָזן די געלעגנהייט אָנצו- 
עסן זיך צו דער זעט און נאָך מיט ברויט, װאָס דאָס האָט זיך איצט 
געטראָפֿן איין מאָל פֿאַר די אַלע מלחמה-יאָרן. דערװײַל טראַסקען 
שטעקנס איבער די גופֿים: 

--- ראַוס! ראָוס! לאָס! לאָס!.. 

דאָס שלאָגן די ,קאַנאַדער" --- ייִדן, אַלטע ;העפֿטלינגען", װאָס 
זײַנען שוין אין אוישוויץ דורכגעגאַנגען אַלע גיהנומס און איצט האָבן 
זיי געהאַט (אַ קורצע צײַט פֿאַרן פֿאַרברענט ווערן) בעסערע באַדיג- 
גונגען. זיי האָבן געטראָגן קאַצעטן-קליידער: בלױװײַסע שטרײפֿן 
מיט דרײַעקנדיקע ווינקלען, רויטע און געלע (רויט -- פּאָליטישע 
פֿאַרברעכערס, און געל -- ייִדן פֿאַרברעכערס), און נומערן אויף דער 
לינקער ברוסט פֿון דער בליוזע און אויף די הויזן פֿון ביידע זײַטן 
און אויף דער לינקער האַנט אויסגעברענטע נומערן. איצט האָבן זי 
אױסגעלאָדן די ,/טראַנספּאָרטן?,. צוליב דעם, װאָס זיי האָבן געהאַט 
צו עסן, האָט מען זיי אַ נאָמען געגעבן קאַנאַדער". די דײַטשן פֿלעגן 
זיי באַטױבן מיט אָפּיום. זיי האָבן אַלעמען געיאָגט פֿון די װאַגאָנען 
מיט קלעפּ, קיינער זאָל גאָרנישט מיטנעמען. אינזשעניר הירש און 
דבֿורה-לאה מיט די קינדער האָבן זיך קוים אַרױסגעדרײט פֿון אוג- 
טער זייערע שטעקנס און אַרױס פֿון װאַגאָן. 

אַזױ װוי דער אַלטער סאָמפּאָלינסקי איז אַרױס פֿון װאַגאָן אויף 
דער ראַמפּע, האָט אים אַ יונגער ,קאַנאַדער" גענומען שלאָגן מיט די 

פֿױסטן אין פּנים. ער האָט אים צעבלוטיקט און געזידלט מיט ניבול- 
פּה-רייד. דער אַלטער האָט דערקענט, אַז דער ,קאַנאַדער* איז טויט- 
שיכּור און איז אַ ייָד, האָט ער אויסגעשריען 

--- איר זײַט דאָך אַ ייָד! װי קען איין ייד הרגענען דעם צוייטן? 

דער קקאַנאַדער* האָט גלײַך אַראָפּגעלאָזט די אויגן. ער האָט 
מער קיין האַנט נישט אױפֿגעהױבן און אַפֿילו קיין געשריי נישט 
געטאָן. ווען די ;עס-עס* זײַנען צוגעקומען, האָט ער זיך װײַטער גע- 
נומען צו דער ;אַרבעט*. (שלאָגן האָבן זיי דאָך געמוזט --- האָבן זי 
געשלאָגן עלטערע, װײַל עלטערע זײַנען דאָך סײַ װי גלײַך געגאַנ- 
גען אין אויוון אַרײַן), 

דערװײַל פֿליִען אַלץ נאָך שטעקנס. דער קאָמענדאַנט פֿון די 
;קאַנאַדער* באַפֿעלט: 

--- פֿרױען און קינדער בלײַבן אױפֿן פּלאַץ! מענער אויף דער 
צווייטער זײַט! לאָס! לאָס! 

מאַנסלײַט קושן זיך מיט פֿרױען און קינדער. די ,קאַנאַדער" 
רײַסן זיי אָפּ. דעם גרעסטן טייל איז ניט מעגלעך אָפּצורײַסן -- אַר- 
בעטן די שטעקנס. אויף דער ראַמפּע ליגן צעבלוטיקטע, צעהרגעטע. 

די , קאַנאַדער? האָבן אינזשעניר הירשן געריסן פֿון זײיַן פֿרױ 
און קינדער, די קינדער האָבן מאוימדיק געויינט. די מאַמע האָט 
שׂמחהלען און רבֿקהלען געהאַלטן אין די אָרעמס. זיי האָבן צום טאַטן 
אויסגעשטרעקט די הענטלעך און געיאַמערט: 

-- טאַטאַ! טאַטאַ! 

הירש האָט באַשלאָסן, װאָס עס זאָל נאָר נישט זײַן, װעט ער זיך 
ניט צעשיידן מיט זײַן משפּחה. פּלוצלונג האָבן זיך אַלע פֿיר אַרומ- 
געקלאַמערט. זיי האָבן אויסגעזען וי אַ בוים מיט צװײַגן... עס האָט 
זיך באַװיזן אַן 'עס-עס"-אָפֿיציר. די , קאַנאַדער* האָבן געװוּסט, אַז 
זיײיערע קוילן װעט די משפּחה ניט אױסמײַדן, און זיי אַלײן, די 
;קאַנאַדער", דערװאַרט אויך ניט קיין גוטס פֿאַר נישט אױספֿירן די 
באַפֿעלן,. האָבן די ,קאַנאַדער" מיט גװאָלדן, מיט הענט און מיט 

שטעקנס אָפּגעשפּאָלטן אינזשעניר הירשן פֿון זײַן משפּחה, װוי מיט 
שאַרפֿע העק. 

ווען זיי האָבן אים געשלעפּט, האָט ער זיך מיט אַלע כּוחות צו- 
ריקגעריסן צו זײַן פֿרױ און קינדער, װאָס האָבן מיט פֿאַרצװײפֿלונג- 
געוויין געשטרעקט צו אים די הענט, 

דער דיכטער סאָמפּאָלינסקי האָט אַ פֿרעג געטאָן דעם קאָמענ- 
דאַנט פֿון די ,קאַנאַדער?: 

-- האָט איר נישט גאָט אין האַרצן? און װי קען גאָט דאָס אַלץ 
צוזען? 

דער קאָמענדאַנט, פֿון מיטעלן װוּקס, מיט ברייטע פּלײיצעס, אַ 
ברוין פּנים און שװאַרצע װאָנצעלעך, א געוועזענער קוווילער-יונג" 
פֿון באַלוט אין לאָדזש -- מושל קײַלער האָט מען אים גערופֿן -- 
האָט אױפֿגעהױבן דעם שטעקף ;גאָט? דאָ גיבט ניט גאָט! אפֿשר 
דאָרטן??,.. ער װײַזט מיטן שטעקן אַהין, װו עס פֿירט אַ וועג צו דער 
שטאָט, און ער שרײַט-אױס: 

--- דאָ איז אוישוויץ! 

--- זיי האָבן דאָך אונדז אָפּגענאַרט! --- פֿאַרקלאָגט זיך אַ ייַד, 

--- אָפּגענאַרט! -- קרימט מושל קײַלער איבער. -- איר האָט 
אַלץ באַדאַרפֿט טאָן און דאָ אַהער נישט קומען. דאָ גייט אַלץ אין 
אויוון אַרײַן! דאָ קומט מען אַרײַן דורכן טויער און מער גייט-אַרױס 
דורכן קוימען! 

ייִדן פֿאַרשטײען אים גאָר נישט װאָס ער זאָגט. מושל קײַלער 
רעדט װײַטער: 

-- ייִדעלעך, גיט'ס אַלצדינג אָפּ, װוײַל דאָרטן װועט מען אײַך 
סײַל װוי אַלץ צונעמען! דאָרטן,.. דאַרף מען שוֹין גאָר נישט! 

איבערגעשראָקענע גיבן אים ייִדן אַלץ, װאָס זיי האָבן. איין 
יונגער מאַן האָט אים געגעבן אַ זייגערל, האָט ער עס באַקוקט, גע- 
װאָרפֿן אויף דער ערד, צעטרעטן מיט די שווערע שטיװול און זיך 
צעשריען: 

-- אַזאַ דררעק?! עפּעס גוטס באַהאַלט איר פֿאַר זיי ! 

אַ צווייטער האָט אים געגעבן אַ באַנקנאָט --- פֿופֿציק דײַטשישע 
מאַרקן, האָט ער דאָס צעריסן אויף פּיצלעך: 

-- געלט האָט דאָ קיין וװוערט נישט! קענסט דיך אונטערוישן 
מיטן געלט! דאָ איז אוישוויץ! 

דער יונגער ;קאַנאַדער*, װאָס האָט צעשלאָגן דעם אַלטן סאָמ- 
פּאָלינסקין, האָט דערזען זײַן אייגענע פֿרױ מיטן קינד. ער איז צו- 
געלאָפֿן מיט אויסגעשטרעקטע הענט. זי האָט אים נישט באַמערקט, 
ווען ער האָט אויסגעשריִען ;חנה!" -- האָט זי אויסגעשטרעקט איין 
האַנט מיט אַ געשריי ,לייבל!?,,, זיי האָבן זיך צעקושט. אויף עטלעכע 
סעקונדעס האָבן זיי ביידע פֿאַרגעסן װווּ זיי געפֿינען זיך. דאָס קינד 
האָט זיך שטאַרק צעויינט. עס האָט מורא געקראָגן פֿאַר לייבלען 
חנה האָט אים אָנגעקוקט. ערשט איצט האָט זי געזען, װוי ער איז אין 
גאַנצן געװאָרן אַ פֿאַרענדערטער. ער זעט דאָ אס װי אַ וילדע 
אױיסגעפּאַשעטע חיה. בײַ כיידן זײַנען געשטאַנען טרערן אין די אויגן, 
חנה האָט געטראַכט: װאָס דאָ זאָל ניט זײַן, אָבער אַ געראַטעװעטע 
איז זי שוין מיט איר קינד. דער טאַטע װעט שוין זאָרגן אַבי זי 
האָט געמיינט, אַז ער לעבט שוין נישט. לייבל האָט זיך גלײַך באַ- 
הערשט: װעט זי גיין מיטן קינד, גייען ביידע אין אויוון אַרײַן.. 
ס'כעסטע װאָלט געווען איבערצוגעבן דאָס קינד אין די הענט פֿון אַן 
עלטערער פֿרױ. חנה איז נאָך יונג. זי האָט אַ שאַנס איבערצולעבן 
די מלחמה. די דײַטשן נייטיקן זיך הײַנט אין אַרבעטסהענט, 

פֿון יעדן טראַנספּאָרט רײַסט ער אַרױס די קינדער פֿון די יונגע 
מאַמעס און ער װאַרפֿט זיי אַרײַן אין די הענט פֿון עלטערע פֿרױען. 
אויף אַזאַ אופֿן קאָן ער נאָך ראַטעװען אַ ביסל יונגע לעבנס. דאָס 
מאַכט ער, פֿאַרשטײט זיך, ווען די דײַטשן זעען נישט.. צוליב דעם, 
װאָס ער איז געווען שיכּור, און צוליב דעם, װאָס ער איז געװוינט 
געווען צו ראַטעװען יונגע מאַמעס, און אויך דערפֿאַר, װאָס ער איז 
געווען איבערגעצײַגט, אַז צוליב דעם קינד װועלן מוזן ביידע אומקו- 
מען -- האָט ער פֿון חנהן בליצשנעל אַ כאַפּ געגעבן דאָס קינד: /מיך 
מוזן געבן אַ קרבן -- אפֿשר װועסטו זיך ראַטעװען!" 

-- ניין! --- האָט חנה געשריען. 

זי האָט זיך מיט אים געאַמפּערט. דאָס קינד איז געבליבן אין 
אירע הענט. פּלוצלינג זײַנען אָנגעקומען די ;עס-עס?" און אַלץ איז 
שטיל געבליבן. 

אַ טויטע שטילקייט. אַן ;עס-עס"-אָפֿיציר האָט גערעדט מיט אַ 
הייזעריקער שטים: 

-- הערט מאַל צו! איר ברויכט נישט האָבן קיין אַנגסט! היער 
זײַט איר געבראַכט צו אַרבעטן; פֿרױען, קינדער, אַלטע לויטע קומען 
אין איין ערהאָלונגס-לאַגער! קראַנקע -- אין שפּיטאָל! איר מודט 
רויַק אונדז פֿאַרנונפֿטיק זײַן! -- האָט ער אַקצענטירט, 

דאָקטער מענגעלע, אַ דײַטש אין ;עס-עס"-מונדיר, קלײַבט. 
אַרױס די קראַנקע און קאַליקעס. 

צוויי אַרעסטאַנטן אין ציוויל-קליידער מיט װײַסע לענטעס און 
אַ רויטן קרייץ אויף די לינקע אָרעמס טראָגן די אויסגעקליבענע 
אויף אַ פֿעלדפֿעבל און לייגן זיי אַרײַן אין אַ װײַסן אויטאָ מיט אַ 
רויטן קרייץ. 

דער גרעסטער טייל פֿון טראַנספּאָרט איז זיי מקנא, 

-- אָט זעט איר... --- זאָגט איין ייַד צו די שכנים -- זיי פֿירט 
מען גלייך אין שפּיטאָל אַרײַן. 

--- מען זעט באַלד -- רופֿט זיך מיט קנאה אָפּ אַ צווייטער -- 
אַז זיי װעט דאָ גאָר ניט פֿעלן 

-- זעסט, ער פֿאַרגינט זיי שוין נישט. ער איז זיי שוין מקנא! 
-- זאָגט אים מוסר אַ דריטער -- שוין די העכסטע צײַט, אַז ס'זאָל 
זיי גוט זײַן. זיי האָבן נאָך װיײיניק געליטן אין געטאָ? 

די קליינע רבֿקהלע האָט דאָס אַלץ געזען און געהערט. זי האָט 
זיך אָנגעהאַלטן בײַ דער מוטערס קלייד. עס האָט זי געװאָרפֿן פֿון 
שרעק. זי האָט געװאָלט עפּעס וי אַרײַנקריכן אין דער מאַמען, מען 
זאָל זי אין גאַנצן נישט זען. דבֿורה-לאה האָט מיט איין האַנט 
רבֿקהלען צוגעדריקט צו זיך. אויף דער צוייטער האַנט האָט זי גע- 
האַלטן שׂמחהלען. ער האָט זיך אָרומגעקלאַמערט מִיט די הענטלעך 

אַרום דער מאַמעס האַלדז, דאָס קעפּעלע אײַנגעגראָבן אין אירע 
ברוסטן, געװויינט און זיך מיט זײַן גאַנצן קערפּערל צוגעדריקט צו 
דער מאַמעס לײַב. יעדער גליד האָט געשריען: ;שיץ מיך! שיץ מיך!" 

דער פֿאָטער, אינזשעניר הירש, איז געשטאַנען אויף דער צויי- 
טער זײַט, צוישן די מענער. ער האָט אָנגעהויבן זיך רײַסן צו זײַן 
פֿרױ און קינדער, אָבער מערדערישע קלעפּ האָבן אים צוריקגעטריבן 
אַ צעבלוטיקטן און אַ צעהרגעטן. 

--- צו פֿינף אין אַ ריי! -- װאַרפֿט אַ באַפֿעל דער קאָמענדאַנט 
מושל קײַלער. 

די ,קאַנאַדער* שטעלן-אויס צו פֿינף אין אַ ריי --- מיט ניבול- 
פּה, מיט קללות און קלעפּ. זיי זײַנען אַזױ אויסגעשולט, אַז אין פֿאַר- 
לויף פֿון אַ פּאָר מינוט שטייט דער גאַנצער טראַנספּאָרט אין אַ מילי- 
טערישער אָרדענונג אין פֿינף רייען. 

עס קומט-אָן ד"ר מענגעלע אין ;עס-עס"-מונדיר. ער רייכערט 
אַ פּאַפּיראָס, צו טויטן די מיקראָבן, פֿאַרבײַ אים מאַרשירן-אַדורך 
אַלע רייען. סעלעקציע... ער קוקט יעדן איינעם אין פּנים אַרײַן,. די 
אויגן שטעכן וי שפּיזן. ער װײַזט מיטן װײַזפֿינגער: וועמען -- 
רעכטס, וועמען -- לינקס. דאָס הייסט, ווער עס זאָל גלײַך גיין אין 
אויוון אַרײַן און װוער עס זאָל זיך נאָך פּייַניקן, 

נעבן אים שטייען ;עס-עס", אויסגעצויגן די ביקסן מיט די 
באַיאָנעטן, היטן, אַז יעדער איינער זאָל גיין אויף דער אָנגעוויזענער 
זײַט. אַ ביסל װײַטער שטייען מחנות ;עס-עס* און היטן, אַז קיינער 
זאָל נישט אַריבערלױפֿן פֿון איין זײַט אויף דער צווייטער. 

אינזשעניר הירש האָט זיך געווונדערט: ;צו װאָס דאַרף מען דאָ 
אַזױ פֿיל /עס-עס? מיט געווער? ווער װעט דאָ אַנטלױפֿן? אַלע ווילן 
דאָך אַרבעטן! צוליב דעם האָט מען זיי דאָך אַריבערגעבראַכט אַהער... 

ווען הירש איז צוגעקומען צו דאָקטער מענגעלע און יענער האָט 
הירשן געזען אַ צעבלוטיקטן האָט ער אים געויזן מיטן פֿינגער 
אויף לינקס: צו די אַלטע, קראַנקע און מאַמעס מיט קינדער, עלטערע 
און שװאַכע, פֿרױען מיט קינדער, האָט ד"ר מענגעלע געשיקט אויף 

דער לינקער זײַט -- די יונגע -- אויף דער רעכטער. סאָמפּאָלינסקי 
האָט געבעטן צו גיין מיטן פֿאָטער, און ד"ר מענגעלע האָט אים 
דערלויבט מיטצוגיין, 
ווען דבֿורה-לאה מיט די קינדער זײַנען צוגעקומען צו ד"ר מעג- 
געלע און ער האָט דערזען רבֿקהלען מיט אירע הימל-בלויע אויגן 
און בלאָנדע לאָקן, איז אים געקומען אױפֿן זינען: אַן אַריש קינד? 
ער האָט געגאַפֿט עטלעכע סעקונדעס. אויף זײַן צבֿיעותדיקן שמייכע- 
לע האָט רבֿקהלע צו אים צוריקגעשמייכלט. ער האָט באַטראַכט 
דבֿורהילאה מיט שׂמחהלען, װאָס האָט אײַנגעגראָבן זײַן קעפּעלע 
אין אירע ברוסטן,.. מיט אַ מאָל איז אים אײַנגעפֿאַל? ער װעט זי 
ניט שיקן גלײַך אין אויוון אַרײַן! און טאָן װעט ער דאָס צוליב עטלע" 
כע טעמים: ערשטנס, זאָלן אַלע זען, אַז מאַמעס מיט קינדער לעבן 
אויך אין אוישוויץ און באַקומען דעם זעלביקן צוטײיל, װאָס די 
פּראָדוקטיווע. צווייטנס, האָט ער אין זינען געהאָט אַדורכצופֿירן אַ 
סאַדיסטיש שטיקל אַרבעט. האָט ער אַ מאַך געטאָן מיטן פֿינגער -- 
און מיט אַ האַלב האַרץ; 
----- אויף רעכטס! 
דער יונגער ;קאַנאַדער?" איז דערװײַל ניט אָפּגעטראָטן פֿון 
פּלאַץ, װווּ זײַן פֿרױ און קינד זײַנען געשטאַנען. ער האָט שוין אַזױ 
אױפֿגעפּאַסט, אַז ער זאָל דאָ מוזן האַלטן אָרדענונג. גערופֿן האָט מען 
אים לייבל פֿאָנפֿאַטש (ער האָט געפֿאָנפֿעט אונטער דער נאָז), פֿון 
פֿאַך איז ער געווען אַ טרעגער. אין לאָדזשער געטאַ האָט ער גע- 
הערט צו דער ,װײַסער גװאַרדיע? --- אַ צװיי-פֿיסיק פֿערד. ער האָט 
געשלעפּט אַ װאָגן מיט מעל; און תּמיד איז ער געװוען אײַנגעװײַסט, 
די טרעגערס זײַנען געווען אַן אָרגאַניזירטע גרופּע. זיי האָבן זיך 
אָפֿט געהאָלפֿן פֿון די זעק, איין מאָל האָט די פּאָליצײי לייבלען גע" 
פּאַקט בײַם העלפֿן זיך מיט אַ ביסל מעל. כּדי צו שטילן דעם שרעק- 
לעכן הונגער פֿון פֿרױ און קינד. עס איז פֿאָרגעקומען אַ פּראָצעס, 
רומקאָווסקיס געריכט האָט אים אָנערקענט פֿאַר אַ קריגס-פֿאַרברט- 

כער און ער איז פֿאַרמשפּט געװאָרן: קאַרױסגעשיקט צו וערן פֿון 
געטאָ?. ער איז געשיקט געװאָרן אויף אַ זיכערן טױט, טאַקע אַהער 
קיין אוישוויץ. אָבער באַלד, ביים אַראָפּגײן פֿון װאַגאָן, האָט דער 
ד"ר מענגעלע געזען, אַז לייבל פֿאָנפֿאַטש איז נאָך גאַנץ קרעפֿטיק, 
און אַז די האַלטונג זײַנע איז אַזױ וי ער װאָלט שוין דאָ געוען 
אַ תּושבֿ. האָט ער אים בײַ דער סעלעקציע געפֿרעגט: ;פֿאַר װאָס 
האָט מען דיך דאָ אַהערגעשיקט?* האָט לייבל גאַנץ פּשוט אים גע- 
ענטפֿערט דאָס זעלביקע, װאָס דער ריכטער האָט אים פֿאָרגעלײענט 
אין געטאָ בעתן אורטייל: 

-- איך בין קריגס-פֿאַרברעכער! 

ד"ר מענגעלען איז לייבל געפֿעלן געװאָרן. האָט ער אים גלײַך 
איבערגעגעבן אין אַרבעטס-קאָמאַנדע. ס'האָט ניט לאַנג געדויערט 
און ער איז אַריבער צו די , קאַנאַדער?" אויף דער ראַמפּע, אָפּצונע- 
מען די ,טראַנספּאָרטן?. אין יעדן לאָדזשער ,טראַנספּאָרט* האָט ער 
געזוכט דעם פּרעזעס רומקאָווסקי. ער האָט געװאָלט אין אים נקמה 
נעמען מיט די אייגענע הענט. פֿרעמדע האָט ער געשלאָגן, באַקאַנטע 
האָט ער זיך באַמיט צו העלפֿן. אין יעדן לאָדזשער ;טראַנספּאָרט" 
האָט ער אויך געזוכט זײַן פֿרױ און קינד. איצט איז אים אײַנגעפֿאַלן 
אַ געדאַנק: מעגלעך, אַז דער ד"ר מענגעלע װעט אים זײַן פֿרױ און 
קינד העלפֿן. ער װעט אים בעטן.. 

ווען מענגעלע איז צוגעקומען צו זײַן פֿרױ און קינד, האָט לייבל 
זיך אויסגעצויגן װי אַ זעלנער, װאָס האַלט ערנװאַך, און האָט צום 
דאָקטער גערעדט מיט הכנעה און אין איין אָטעם: 

-- הער דאָקטער, איך מעלדע געהאָרכזאַם: דאַס איסט מײַן 
פֿרױ און קינד... איך ביטע... 

ד"ר מענגעלע האָט אים נישט געלאָזט אויסריידן. ער האַט אַ 
װוײַז געטאָן מיטן פֿינגער: ;לינקס!" 

-- אוים אַזױ, הער דאָקטער, -- האָט לייבל געזאָגט -- וויל 
איך מיטגיין מיט מײַן פֿרו. 

--- דו קאָנסט גיין! -- האָט ד"ר מענגעלע געענטפֿערט. 

ער איז מיטגעגאַנגען מיט זײַן פֿרױ און קינד. אויסער אים, 
לייבל פֿאָנפֿאַטש, האָט בשעת מעשׂה קיינער נישט געװוּסט װוּהין מען 
גייט פֿון די אַלע, װאָס זײַנען געגאַנגען לינקס -- סײַ מענער, סײַ 
אַלטע לײַט, סײַ פֿרױען מיט קינדער -- האָט מען געשאַפֿן איין 
גרויסע קאָלומנע, צו פֿינף אין איין ריי. די קאָלומנע האָט מאַרשירט 
די ערשטע, שטאַרק באַװאַכט פֿון ;עס-עס". 

פֿאָרױס, וי אַ פֿאַרפֿיר-ליכטל, איז געפֿאָרן אַ פֿעלדקיך מיט 
זופּ, װאָס האָט אַזש פֿאַרריסן מיט איר געשמאַק., 


אל א 
: 


די, װאָס ד"ר מענגעלע האָט געשיקט רעכטס, זײַנען געגאַנגען 
אין דער צווייטער קאָלומנע. פֿרױען באַזונדער און מענער באַזונדער. 
אויך צו פֿינף אין אַ ריי. 

די צווייטע קאָלומנע האָט מקנא געװען די ערשטע: ;זיי װעלן 
באַלד באַקומען אַ װאַרעמע זופּ צוֹ עסן!" 

-- אַבי מען שרעקט זיך... --- רופֿט זיך אָפּ דער דיכטער סאָמ- 
פּאָלינסקי צו זײַן שכן, 

--- װאָס דען מיינט איר? -- באַקומט ער אַן ענטפֿער -- אַװדאי! 

- דער רבונו של עולם איז דאָ אויך דאָ! --- האַלט-אונטער 
דער צעשלאָגענער אַלטער סאָמפּאָלינסקי, דער דריטער פֿון דעם 
פֿינפֿטל, װאָס גייט אין דער ריי, -- נישט געזאָרגט, ייִדן, מען באַ- 
דאַרף נאָר האָבן בטחון! 

פֿאָרנט האָבן די דײַטשן, פֿאַר אַ טריק, געמאַכט אַ לאַגער פֿון 
אַלערלײ קאַליקעס. אַז ביידע קאָלומנעס האָבן פֿאַרבײַמאַרשירט דעם 
לאַגער, האָבן זיי דערזען הונדערטער קאַליקעס דווקא גוט געקלייד- 
טע, װאָס האָבן געמאַכט דעם אײַנדרוק, אַז זיי זײַנען צופֿרידן װאָס 
זיי געפֿינען זיך דאָ.. דאָס האָט די דורכמאַרשירנדיקע באַרויַקט, 
איינער דעם צווייטן האָט געמוטיקט: 

--- איר זעט? -- האָט מען געוויזן צו די קאַליקעס -- אַבי מיר 
האָבן זיך אומזיסט געשראָקן. 

-- דאָ װעט בעסער זײַן װוי אין געטאָ! --- האָט איין ייד אויסגץ- 

שריגן כּמעט װוי מיט פֿרײד, 
46 

ווען די ערשטע קאָלומנע איז אָנגעקומען אין לאַגער, האָט 
אַן 'עס-עס"-אָפֿיציר, שטייענדיק אויף אַ טיש, צו זיי גערעדט: 

--- הערט מאַל צו! איר זענט אַלע שװאַכע מענטשן: עלטערע, 
מאַמעס מיט קינדער. איר קומט אַלע אין ערהאָלונגס-לאַגער. דאָס 
איז אײַך באַװוּסט, יאַװאָל? 

-- יאַװאָל! --- האָבן אַלע אױיסגערופֿן, 

-- אָבער מײַנע ליבע! -- האָט דער ;עס'עס"-מאַן װײַטער 
העפֿלעך גערעדט -- איר מוזט זיך אויסבאָדן נאָך אַזאַ שווערער 
רײַזע. די קליידער וװוערן דעזינפֿעקצירט, טוט אײַך אויס, נאָר רויִק, 
לייגט-אַװעק אײַערע קליידער אין אָרדנונג, זיי זאָלן זיך ניט אויס- 
מישן. װאָס שנעלער, װעט פֿאַר אײַך זײַן בעסער, װײַל עס װאַרט 
אויף אײַך אַ גוטע, געשמאַקע, װאַרעמע זופּ, זי װעט קאַלט װערן! 

דער יונגער ;קאַנאַדער" לייבל פֿאָנפֿאַטש -- ער איינער האָט 
געװוּסט, װאָס דאָס אַלץ באַטײַט. אָבער ער האָט נישט געװאָלט, אַז 
זײַן פֿרױ און די איבעריקע זאָלן וויסן, אַז זיי גייען אין אויוון אַרײַן. 
האָט ער געשוויגן. אָבער דאָס בלוט האָט אין אים געקאָכט, געװאָלט 
נקמה נעמען פֿאַר דעם אַלעם, װאָס ער האָט זיך דאָ אָנגעזען, און 
פֿאַר דעם אַלעם, װאָס ער האָט געמוזט אױיספֿירן: שלאָגן ייַדן גע" 
צווונגענערהייט. ער האָט דאָס געטאָן, װײַל ער האָט אַלץ געהאָפֿט, 
אַז ער װועט זיך נאָך אומקערן צו זײַן װײַב און קינד, אַצינד איז אַלץ 
פֿאַרשפּילט: פֿרױ און קינד װועלן באַלד פֿאַרגאַזט ווערן, ער אויך. 
ס'געוויסן האָט אים געפּײַניקט: פֿאַר װאָס האָט ער אַלײן, מיט זײַנע 
אייגענע הענט, אַזױ פֿיל ייִדן צעבלוטיקט אין די אויגן פֿון די ,עס- 
עס?, צו װײַזן װי געטרײַ ער דינט זיי? פֿאַר װאָס האָט ער נישט 
בעסער אַן ;עס-עס"-מאַן דערמאָרדעט? װאָלט ער כאָטש געהאַט אַ 
געפֿיל פֿון נקמה און װאָלט געגאַנגען צום טויט מיט אַ רויִקן געװויסן! 

לייבל האָט געהאַט אין דער הוזנטאַש אַ שאַרף מעסערל, װאָס 


;אַרבײַט מאַכט פריי" 175 


ער האָט זיך ;אָרגאַניזירט* בײַ דער באַן. דאָס מעסערל האָט ער 
זעלטן גענוצט. ער האָט עס נאָר שטענדיק געשאַרפֿט, כּדי עס זאָל 
ניט טעמפּ ווערן. פֿון דעם מעסערל האָט קיינער ניט געטאָרט ויסן, 
פֿאַר דעם האָט געדראָעט טויט. דאָס האָט שוין געהייסן בײי די דײַטשן; 
באַזיצן ואָפֿן... ווען ער האָט באַקומען אין דער האַנט אַרײַן דאָס 
מעסערל, האָט ער זיך דערמאָנט: ;אָט מיט אַזאַ ‏ מעסערל האָב איך 
דאָך נישט איין שגץ, װאָס איז געקומען הרגענען ייִדן בײַ מיר אין 
פֿעפֿער-געסל, מיט מײַנע הענט דערשטאָכן. אפֿשר װעט דאָס מעסערל 
מיר צו נוץ קומען אַ מאָל דאָ, אין אוישוויץ?". 


לייבל האָט צוגעקוקט, וי די ייִדן ציֶען פֿון זיך אַראָפּ די מלבו- 
שים, וי זײַן פֿרױ האָט שוין דאָס קינד אױיסגעטאָן און װי זי טוט 
זיך שוין אויס אַלײין אויך. די אָרדענערס און דער ,עס-עס"-אָפֿיציר 
זײַנען אַרומגעגאַנגען קאָנטראָלירן, צי אַלע טוען זיך אויס. ווען דער 
;עס-עס"-מאַן איז צוגעקומען צו לייבלען און ער האָט געזען, אַז ער 
איז נאָך אין גאַנצן אין די מלבושים, האָט ער אים מיט כּעס גע- 
פרעגט: 


--- װאָרום טוסטו זיך נישט אויס, דו, שװײַן? 


לייבלען האָט אויפגעברויזט דער אײַנגעהאַלטענער צאָרן פֿון 
דער גאַנצער צײַט. אין איין אויגנבליק האָט ער אַרױסגעכאַפּט זײַן 
מעסער. מיט איין האַנט האָט ער דעם אָפֿיציר אַריבערגעבױגן דעם 
קאָפּ צום קאַרק און מיטן מעסער האָט ער אים געגעבן עטלעכע מאָל 
אַ ,פֿידל אַדורך? איבערן האַלדז. דאָס איז געשען אַזױ בליצשנעל, 
אַז איידער דער אָפֿיציר האָט אַרױסגעכאַפּט דעם רעװאָלװוער, האָט 
שוין פֿון זײַן האַלדז געשפּריצט דאָס בלוט, 

באַלד זײַנען אָנגעקומען הונדערטער ;עס-עס", װאָס האָבן גע- 
שאָסן אין דער מאַסע. פֿון די קוילן זײַנען געפֿאַלן הונדערטער פֿרױען, 
מענער און קינדער. 

פינקטלעך פֿינף מינוט האָט געדויערט דאָס שיסערײ. קיין איין 
סעקונדע ניט װינציקער אָדער מער. דער קאָמענדאַנט האָט געקוקט 

אױפֿן זייגער. קיין אױספֿאָרשונג האָבן די דײַטשן נישט געמאַכט. 
דעם דערמאָרדעטן ;עס-עס"-אָפֿיציר האָט מען גלײַך אַװעקגעטראָגן 

לייבל האָט תּיכף נאָכן אָפּפֿאַרטיקן דעם ;עס-עס"-אָפֿיציר גע- 
נומען זײַן פֿרױ און קינד און האָט זיך צוגעשאַרט צו דער טיר פֿון 
דער גאַזקאַמער. אַזױ איז זיי געלונגען אויסצומײַדן די קוילן, 

די דערשאָסענע זײַנען געבליבן ליגן אויף די מלבושים. זיי האָבן 
זיך געוייקט אין בלוט. אַ גרויסער טייל האָט נאָך געקרעכצט. מען 
האָט זיי געשלעפּט אין קרעמאַטאָריע. 

די טיר האָט זיך אױפֿגעעפֿנט. לייבל מיט זײַן פֿרױ און קינד 
זײַנען אַרײַנגעגאַנגען די ערשטע. יעדער האָט באַקומען אין די הענט 
אַרײַן אַ װײַס האַנטעך מיט אַ גרין שטיקל זייף, אויף וועלכע ס'זײַנען 
געווען דרײַ בוכשטאַבן .1 1 .8 (ראשי-תּיבֿות פֿון קריין-יודען- 
פֿעטס*). מען האָט די מענטשן אַרײַנגעקוקט מיט עלעקטרישע טאַשן- 
לעמפּלעך אין מויל, נאָז און שטאָלצדאַרם 1 -- געזוכט גאָלד, ברי- 
ליאַנטן. ווער עס האָט געהאַט גאָלדענע ציין, דעם האָט מען געמאַכט 
אַ צייכן מיט טוש אויף דער פּלײיצע, כּדי פֿאַרן פֿאַרברענען זאָל מען 
אים די גאָלדענע ציין אַרױסציען 

לייבל האָט געהאַלטן בײַ די הענט זײַן פֿרױ און קינד. ער איז 
מונטער געגאַנגען צום טויט, אָבער ער האָט אַלץ ניט געקענט פֿאַר- 
געסן, װוי דער אַלטער סאָמפּאָלינסקי, וועמען ער האָט הײַנט צעשלאָגן 
בײַם אַרױסגײן פֿון װאַגאָן, האָט אים געשטעלט די פֿראַגע: קווי קען 
איין ייד דעם צווייטן אַזױ שלאָגן? פֿאַר װאָס? לייבלס האַרץ ווערט 
איצטער געשניטן וי מיט מעסערס. עס גיען אים נאָך די פֿאַר- 
צװײפֿלטע אויגן פֿון אַלטן סאַמפּאָלינסקין, פֿאַר זײַן פֿרױ האָט לייבל 
אויסגעמאָלן, אַז דאָ װועט זי נישט מוזן אַרבעטן אַזױ שווער וי אין 
געטאָ: אַז עסן איז דאָ פֿאַראַן מער וי אין געטאָ. ער איז שוין דאָ 
אַ תּושבֿ, װעט ער זי העלפֿן, עס װעט איר לײַכטער זײַן װי די אַנ- 
דערע. הינטער זיך האָט לייבל דערהערט אַ באַקאַנטע שטימע: 


? רעקטום, 

-- נו, הער אינזשעניר הירש, מען האָט זיך װײַטער געטראָפֿן, 
ביידע צעבלוטיקטע און ביידע גייען מיר צוזאַמען, האַ? 

--- ס'גייט נאָך אַלץ די זעלביקע סדרה, טאַטע... -- האָט זײַן 
זון, דער דיכטער, מיט טרויער אין זײַן שטים צוגעװאָרפֿן. 

לייבל האָט זיך אויסגעדרייט און דערזען דעם עלטערן ייִדן 
װאָס ער האָט אים צעבלוטיקט. ער האָט גיך זײַן פּנים אויסגעדרייט, 
זייערע אויגן זאָלן זיך ניט --- צוזאַמענטרעפֿן. ער האָט שוין געװאָלט 
װאָס גיכעו זײַן אין גאַזקאַמער. 

-- יאָ. הער סאָמפּאַלינסקי... --- האָט אינזשעניר הירש אַרויס- 
געקרעכצט -- איר האָט געזאָגט, איר זײַט זיכער, אַז די רוסן װעלן 
אונדז פֿון צוג באַפֿרײַען, האַ? װווּ איז אַמעריקע? ענגלאַנד, רוסלאַנד? 
און װווּ איז גאָט?! גאָט?!... 

דער זאָל איז געווען אַ הויכער. די װענט זײַנען געווען לאקירט 
מיטן קאָליױ פֿון יונגע באַנאַנעס. אויף אַלע זײַטן זײַנען געווען אייַג" 
געמויערט געשליפֿענע שפּיגלען. אויף איין זײַט זײַנען געווען שענק- 
לעך מיט לאַנגע בענק, אַזױ, װי להבֿדיל, אין אַ מקווה, | 

דער אַלטער סאָמפּאָלינסקי האָט הירשן געטרייסט: 

--- לאָמיר נאָר איבערקומען די באָד. עס װעט שוין גוט זײַן 
בטחון! 

עס האָט זיך אױפֿגעעפֿנט אַן אײַזערנע טיר, אַ ציטערנדיקער 
פֿײַף פֿון אַ פֿײַפֿל האָט אָנגעװאָרפֿן אַן אימה. דאָס איז געווען אַ לאַנגע 
נידעריקע קאַמער מיט אַ שיפֿער און נאַסער פּאָדלאָגע, אַזױ װוי אין 
אַ באָד, 

אַן ,עס-עס"-מאַן האָט העפֿלעך געמאָלדן, אַז יעדער איינער דאַרף 

דאָ איבערלאָזן זײַן האַנטעך. נאָך דער באָד װועט מען צוריקקומען, 
מען זאָל זיך צואײַלן, װײַל דער טוש ווערט קאַלט, 

ער האָט אַרײַנגעצײלט צו פֿינפֿטלעך און ער האָט געהאַלטן אין 
איין אױיסשרליַען: 

--- ביטע שעהן, דער נעכסטער! 

לייבל איז אַרײַן דער ערשטער. ער האָט געפֿירט זײַן פֿרױ און 


ק חורבן 


קינד בײַ דער האַנט. ווען די קאַמער איז געװאָרן איבערגעפֿלט, 
האָט מען צוגעמאַכט די אײַזערנע טיר. אין דער מיט קאַמער זײַנען 
געווטן פֿירקאַנטיקע אײַזערנע רערן מיט. לעכלעך וי אין אַ זיפּ, פֿון 
דאַנען איז אַרײַנגעקומען דער ציקלאָנגאַז, 

אין דרויסן האָט געװאַרט אויף דער ;באָד" נאָך אַ פּאַרטיע פֿון 
דעם טראַנספּאָרט, 


י. הירשהויט 


;כל נדרי" -- אונטער געלאָדענע ביקסן 


פון בוך ;פינצטערע נעכט אין פּאַװיאַק" 


הײַנט איז ערבֿ יום-כּיפּור. די לעצטע װאַרשעװער עדה האָט באַ- 
שלאָסן אײַנצואָרדענען אַ מנין צוֹ ;כּל נדרי". פֿאַר אַ יאָרן זײַנען נאָך 
געווען ייִדן אין די געטאָס. ;כּל נדרי? האָבן זיי געזאָגט בציבור און 
צו מאָרגנס זײַנען זיי געגאַנגען דעם וועג צום טויט. מיר ווילן נאָכ- 
טאָן דאָס זעלביקע. הײַנט ועלן מיר דאַװונען בציבור און מאָרגן... ווער 
קאָן דאָס וויסן וועגן אַ מאָרגן? עס ועט זײַן אַזױ װוי די השגחה װועט 
הייסן. די ייִדן פֿון פֿאַר אַ יאָרן האָבן זיך אַזױ נוהג געוװען. פֿאַר 
װאָס זאָלן מיר זיך אַנדערש נוהג זײַן? מיר זײַנען דאָך נישט בעסער 
און נישט ערגער פֿאַר זיי. 

מיר זײַנען דעמאָלט געזעסן אויף דער פֿערטער אָפּטײלונג פֿון 
פּאַװיאַק, אַלע ייִדן צוזאַמען האָבן מיר פֿאַרנומען צוויי גרויסע זאַלן, 
דערפֿאַר איז טאַקע לײַכטער געווען דורכצופֿירן די זאַך. נאָך דעם 
וי אַלע װעלן זיך אומקערן פֿון דער אַרבעט װעלן מיר זיך אַװעק- 
שטעלן דאַװנען. אַטלאַסאָװויטש, אַן אַמאָליקשױ! װאַרשעװער מעבל- 
פֿאַבריקאַנט (הײַנט איז ער אַ טישלער אין די פּאַװיאַקער װאַרשטאַטן) 
װעט זײַן דער בעל-תּפֿילה. קיין טלית האָבן מיר נישט, אָבער סוף- 
כּל-סוף קאָן מען זיך אין אונדזערע באַדינגונגען באַגיין אָן אַ טלית, 

גוט, אַז עס איז אונדז געלונגען פֿון ערגעץ װוּ אַרױסצובאַקומען אַ 
מחזור. אַ קלייניקייט, אַ מחזור דאָ אין פּאַװיאַק! 

הכּלל, מיר וועלן דאַװונען. איך װויל מיך מודה זײַן, אַז נישט אַזױ 
פֿיל צוליב פֿרומקײיט-:טעמים, צוליב דעם ווילן צו דאַװונען, האָט אונדז 
די זאַך אַזױ שטאַרק אינטערעסירט, וי צוליב דעם באַגער כאָטש 
אויף אַ קורצע צײַט אומצוקערן זיך צו דעם אַמאָל, פֿאַרבינדן דעם 
נעכטן מיטן הײַנט, 

אין דער פֿרי זײַנען מיר זיך צעגאַנגען פּונקט אַזױ וי יעדן 
טאָג: אָפּגעשמועסט, אַז פֿאַר נאַכט, ווען מיר וועלן צוריקקומען, װועלן 
מיר זיך שטעלן דאַוונען. ביז מיטאָגצײַט איז יענער טאָג ענלעך גע- 
ווען צו אַלע אַנדערע טעג. ער האָט זיך האָפֿענונגלאָז געשלעפּט בײַ 
דער שווערער אַרבעט. אָבער באַלד נאָכן מיטאָג האָט זיך פּלוצלונג 
עפּעס געענדערט. אַרום אונדז האָט זיך געלאָזט פֿילן עפּעס אַ שווערע 
אָנגעשטרענגטע לופֿט. מיר האָבן נישט געװוסט, װאָס עס איז פֿאָר- 
געקומען. מיר האָבן בלויז געזען, אַז אַלע דײַטשן און אוקראַיַנערס 
דרייען זיך אַרום מיט אױטאָמאַטן אויף די אָרעמס (געוויינלעך האָבן 
זיי בלויז געהאַט רעװאָלװערן). יעדער האָט נאָך חוץ דעם אַ בינטל 
גראַנאַטן בײַם גאַרטל, פֿון דער נערוועזער שטימונג, װאָס האָט זיך 
אַרױסגעפֿילט בײַ די רוצחים, פֿון זייער משוגענעם אַרומלױפֿן איבערן 
תּפֿיסה-הויף אַהין אוֹן צוריק, האָבן מיר זיך משער געווען, אַז עפּעס 
איז דאָ נישט מיט אַלעמען אין אָרדענונג, 

תּיכף האָבן מיר דערהערט אַ פֿײַף פֿון דער אַליאַרעם-סירענע, 
עס האָט שוין בײַ אונדז געהערשט אַן אַליאַרעם-צושטאַנד. דאָס אַלץ 
איז געווען אַ נײַס. מיר זײַנען צו אַזעלכע געשעענישן נישט געווען 
צוגעוווינט. במשך פֿון דער גאַנצער צײַט פֿון מײַן זיצן אין פּאַװויאַק 
איז אַפֿילו קיין איינציק מאָל נישט פֿאָרגעקומען קיין לופֿטאָנגריף 
איבער ואַרשע. זאָל עס איצט זײַן אַ לופֿטאָנגריף? ביל יעדן פֿון 
אונדז האָט דאָס האַרץ ממש געלעכצט נאָך אַ לופּטאָנגריף, װוי גערן 
װאָלטן מיר דעמאָלט געװאָלט זען, װי די באָמבעס צעממיתן די 
דײַטשן, וי זיי מאַכן אַ חורבן פֿון דער דײַטשישער טײַװלאָנישער 

מאַשין. מיר האָבן געחלומט וועגן דעם, אַז דער פּאַװיאַק זאָל בשעת 
אַזאַ אָנגריף צעשיט און צעברעקלט וערן און זאָל עס זײַן אַפֿילן 
פֿאַרן פּרײַז פֿון אונדזערע לעבנס. 

הערנדיק דעם פֿײַף פֿון דער סירענע, האָבן מיר געגלויבט, אַז 
איצט ווערן מקויים אונדזערע חלומות. אין אונדז איז דאָס האַרץ גע- 
װואַקסן פֿאַר פֿרײד, מיר האָבן אַרױסגעקוקט אויף דעם נס. 

אָבער דער לופֿטאָנגריף איז נישט געקומען און דער אַליאַרעם- 
צושטאַנד האָט שוין בײַ אונדז געהאַלטן עטלעכע שעה. איצט האָבן 
מיר שוין באמת נישט געװוּסט װאָס צו טראַכטן. מען איז געװאָרן 
אומרויַק. אפֿשר דאַרף גאָר פֿאָרקומען די ליקװידאַציע פֿון דער 
תּפֿיסה? אין אַזאַ פֿאַל זײַנען דאָך מיר ייִדן די ערשטע כּפּרהניקעס, 
אין יענער לאַגע, אין וועלכער מיר האָבן דעמאָלט געלעבט, האָבן 
מיר אַלץ געזען דורך שװאַרצע ברילן. בכן האָבן מיר אויך איצט 
אַלץ אױיסגעטײַטשט צום שלעכטן. 

אָבער נעמען אונדז צו דער עקזעקוציע איז מען אויך נישט גע- 
קומען. בשעת יענעם ערבֿ יום-כּיפּורדיקן נאָכמיטאָג זײַנען מיר, די 
בעדערס, געזעסן אין דער באָד הינטער פֿאַרהאַקטע טירן און טויערן, 
פֿאַרשטײט זיך, אַז מען האָט קיינעם נישט געברענגט צום באָדן זיך, 
מיר זײַנען געזעסן און געװאַרט, ביז דער אַליאַרעם װעט וערן אִפּ- 
גערופֿן. דער אַליאַרעם איז אָבער נישט אָפּגערופֿן געװאָרן און לסוף 
זײַנען מיר פֿון דער באָד אַרױסגעפֿירט געװאָרן מיט אַ האַלבער שעה 
שפּעטער וי יעדן טאָג, 

אויף אונדזער אָפּטײלונג האָט אונדז איבערגענומען דער אוק- 
ראַיִנער קאָװאַלענקאָ. מיט זײַן אױיטאָמאַט און מיט די גראַנאַטן האָט 
ער עפּעס מאָדנע אויסגעזען. ער האָט אונדז אונטערגעשטופּט מיט 
דער קאָלבע און פֿון יעדן שטויס איז געבליבן אַ בלוי צייכן אױפֿן 
לײַב, 

--- שנעלער, איר הורנזין! לױפֿט-אַרײַן אין דער קאַמער! 

מיר זײַנען אַרײַנגעלאָפֿן אין דער קאַמער און פֿאַר אונדזערע 
אויגן האָט זיך אַנטפּלעקט אַ נישט געויינלעך בילד. אין אַ תּפֿיסה 


;אַרבײַט מאַכט פריי" 181 


פֿון דעם מין וי דער פּאַװיאַק. אונטער דעם ייִדן-מערדערישן נאַ- 
צישן רעזשים בשעת אַ צושטאַנד פֿון אַליאַרעם און אונטער געלאָ- 
דענע ביקסן פֿון דער תּפֿיסהװאַך, שטייט אַן עדה ייִדן פֿאַרטיפֿט 
אין תּפֿילה, 

בײַ דעם גרינלעך-ברוינעם תּפֿיסה-טיש, װאָס האָט פֿאַרטרעטן 
אַן עמוד, מיטן פּנים געװענדט צו מזרח, איז געשטאַנען אַטלאַסאַ- 
וויטש. פֿון הינטן האָב איך געזען זײַן ברייטע פּלײיצע און די שפּיצן 
פֿון זײַנע לאַנגע בלאָנדע װאָנצעס, װאָס זײַנען אַראָפּגעהאָנגען פֿון 
זײַן פּנים, די פּלײיצעס האָבן זיך יראת:שמימדיק געשאַקלט און די 
שפּיצן פֿון די װאָנצעס האָבן זיך ריטמיש געטרייסלט צום שאָקלען 
זיך פֿון די פּלײיצעס, 

מיט עפּעס אַ געדעמפֿטער שטימע, וי נישט זײַנע װאָלט זי גע- 
ווען, האָט אַטלאַסאָװויטש געזאָגט: 

-- אור זרע לצדיק ולישרי לבֿ שׂמחה, 

אַ רגע איז אַטלאַסאָװויטש שטיל געשטאַנען דאַן האָט עֶר זיך 
אומגעקערט צו די פֿאַרזאַמלטע חבֿרים און האָט אָנגעהױיבן שטיל 
צו ריידן, אַזױ וי ער װאָלט גערעדט צו זיך אַלײן 

-- אונדזער ;כּל נדרי" דאָ, אין דעם פֿאַרשאָלטענעם אָרט, פֿאַר- 
מאָגט זײַן אייגנאַרטיקײט און סימבאָליק. דאָס איז אונדזער המשך, 
דאָ שפּינען מיר װײַטער די גאָלדענע טראַדיציעס פֿון די הײיליקייטן 
פֿון אונדזערע דורות. אַלץ װײַל מיר זײַנען דווקא -- מענטשן און 
מיר ווילן זיך נישט לאָזן בייגן פֿון די רוצחישע מערדערס. צו להכעיס 
די שׂונאים בלײַבן מיר טרײי אונדזער פֿאָלק, אָט אין דעם באַשטײט 
די סימבאָליק פֿון אונדזער הײַנטיקער טאַט, 

--- איך בין נישט קיין בעל-תּפֿילה און מסתּמא על איך מיט 
מײַן דאַװונען נישט באַװײַזן צו פֿאַרשאַפֿן אײַך דעם תּענוג, װאָס נישט 
איינער פֿון אײַך האָט אַמאָל געהאַט פֿון אַ ימים-נוראימדיקער תּפֿילה, 
דערפֿאַר אָבער פֿיל איך, אַז איך על אין שטאַנד זײַן אַ סך האַרץ 
אַרײַנצולײגן אין אונדזער הײַנטיקער תּפֿילה. זאָל אונדז דער אייבער- 
שטער מוחל זײַן אונדזערע עוונות, אַזױ וי שטאַרק געפּרווט מיר 

זײַנען אין אונדזערע צרות. דאָס אומשולדיקע בלוט אונדזערס זאָגט 
וועגן דעם עדות. 


-- כּל נדרי ואסרי ושבֿועי, וחרמי, וקונמי, וקנוסי.., 


בײַ ,שבֿיתין? האָט אַטלאַסאָװויטש אָנגעהויבן שטאַרק צו וויינען. 
זײַן זון, וועלכער איז צוזאַמען מיטן פֿאָטער געזעסן אין תּפֿיסה, איז 
גראָד געשטאַנען הינטער מיר. דאָס ייַנגל האָט מיטגעויינט מיטן 
פֿאָטער. פֿון זײַנע ליפּן זײַנען כּסדר אַרױסגעגאַנגען צוויי װערטער; 


--- מײַן מאַמע... 


צוזאַמען מיט מיר האָט זיך פֿון באָד אומגעקערט דער קרומער 
מיעטעק. אַ יונגער בחור, נאָך כּמעט אַ קינד. ער האָט נאָך אַפֿילן 
נישט געהאַט קיין צײַט זיך צו אַנטװיקלען. ער האָט לגמרי נישט 
פֿאַרשטאַנען די תּפֿילות און נישט געקענט דאַװנען. דאָך האָט ער 
געװוּסט, אַז ער דאַרף זיך צודעקן דעם קאָפּ, אַזױ װוי ער האָט נישט 
געהאַט קיין היטל, האָט ער זיך פֿאַרבונדן דעם קאָפּ מיט עפּעס אַ 
טוך. דער ניגון פֿון די יום- כּיפּורדיקע תּפֿילות האָט אין אים דער. 
וועקט עפּעס אַלטע זכרונות און באַזונדערע ווייטיקן. פֿון װאַנען ווייס 
איך עס? ניט שווער צו וויסן. װײַל מיעטעק האָט געכליפּעט אױפֿן 
הויכן קול און טרערן האָבן אים באַגאָסן דאָס גאַנצע פּנים. ער האָט 
זיך מיט זײַן שװאַכקײט לגמרי נישט געשעמט פֿאַר די איבעריקע 
חבֿרים. מעגלעך, אַז ער האָט זיך דערמאָנט, אַז מיט אַ יאָר צוריק 
האָט ער דעם כֹּל נדרי-אָוונט פֿאַרבראַכט מיט זײַן מוטער. ער איז 
באמת געווען אַ העלד, פֿון אַ װײַטן מזרח-גאַליצישן שטעטל האָט ער 
אַלײן אַריבערגעפֿירט זײַן מוטער קיין װאַרשע. דאָ האָט ער זי ערגעץ 
װוּ באַהאַלטן. אָבער װאָס איז אים פֿון דעם אַרױסגעקומען אַז זי 
זיַנען ביידע אַרײַנגעפֿאַלן. ער אַליײן מאַטערט זיך אָט דאָ, אָבער פֿון 
דער מאַמען איז אים נישט מער געבליבן וי אַן אָנדענק: אַ קליינער 
גאָלדענער צלם אױפֿן האַלדז. -- דעם דאָזיקן צלם האָט די מוטער 
געטראָגן, בשעת זי איז געווען אין װאַרשע, כּדי בעסער אויסצונע- 
מען אַלס קריסטין. אין געשטאַפּאָ, ווען זיי האָבן זיך געזעגנט אויף 

אײיביק, האָט די מוטער אױפֿגעהאָנגען דעם צלם אױפֿן זונס האַלדן 
און געזאָגט: 

--- באַשיצן זאָל דיך, קינד מײַנס, דער לעצטער אָנדענק פֿון 
דײַן מאַמען! 

מיעטעק האָט געהאַט גליק, װאָס עס איז אים געלונגען דורכ- 
צושמוגלען דאָס דאָזיקע שטיקל גאָלד אין פּאַװיאַק. איצט שידט 
ער זיך נישט מיט דעם. דאָס איז דאָך דער איינציקער קעגנשטאַנד, 
װאָס איז אים געבליבן נאָך דער מוטער, 

--- סלח נא, לעון העם הזֹה, כגדל חסדך וכאשר נשאתה לעם הזה 
ממצרים ועד הנה, 

נאָך מעריבֿ האָט עמעץ אױסגערופֿן; 

--- ייִדן, זאָגט קדיש! 

די עדה איז געשטאַנען מיטן פּנים צו מזרח. שטימען געבראָ- 
כענע פֿון טרערן האָבן אין אַ פֿאַראײניקטן כאָר װאָרט נאָך װאָרט 
רעציטירט; ן 

-- יתגדל ויתקדש..., 

-- געלויבט און געהייליקט זאָל זײַן דײַן נאָמען! 

די ציטערנדיקע שטימען האָבן זיך צוזאַמענגעגאָסן אין אַ ויי- 
געשריי. די לעצטע עדה ייַדן אין ואַרשע, די װאָס מוזן מאָרגן 
שטאַרבן, האָבן אָפּגעגעבן כּבֿוד די קרבנות פֿון נעכטן, 


אל 
2 


דער אַליאַרעם-:צושטאַנד האָט אין פּאַװיאַק געדויערט אַ גאַנצע 
נאַכט. װאַכמײַסטערס זײַנען װי משוגעים אַרומגעלאַפֿן איבער דער 
תּפֿיסה. הינט האָבן נישט אױפֿגעהערט צו בילן. די נאַכט איז געווען 
אַ שלאָפֿלאָזע צוליב דער אומעטיקייט און געדעמפּטקײט פֿון דער 
לופֿט; צוליב דעם אױפֿברױז פֿון די נערוון; צוליב די טויזנטער ביל- 
דער און זכרונות, װאָס האָבן זיך אויף איין מאָל געװאָרפֿן אױפֿן מוח, 

נאָך מיט איין יאָר צוריק האָבן עקסיסטירט אונדזערע שטעטלעך, 
הגם שוין ביז אין דער העלפֿט אױיסגעלײידיקטע. דאָך האָט נאָך 

אין זיי געפֿינקלט אַ ביסל ייִדיש לעבן. עס האָט טאַקע געהאַלטן בײַ 
גסיסה, נאָר וועגן מאָרגן האָט קיינער נישט געטראַכט. אין טאָג פֿון 
יום כּיפּור האָט מען זיך מיט יראת-הכּבֿוד געבויגן פֿאַר דעם הייליקן 
נאָמען. עס איז געווען נאָך נעילה -- און עס האָט אויך געהאַלטן 
בײַ נעילה פֿון ייִדישן שטעטל. שטילערהייט האָבן זיך ייִדן אַרױס- 
געשאַרט פֿון בית-המדרש. מיט אירע זילבער-העלע בליקן האָט די 
לבֿנה אַראָפּנעקוקט אויף די ביז צו דער העלפֿט חרובֿע ייִדישע 
הײַזלעך. מיר זײַנען נאָך דעמאָלט געווען צוזאַמען מיט אַ געראַטע- 
וועטן טייל פֿון אונדזערע משפּחות. מען האָט גאָט געדאַנקט דערפֿאַר, 
װאָס מען אָטעמט נאָך און מען האָט געפּרוּווט צו דערקוויקן די נשמה 
מיט אַ פֿונק פֿון אַ האָפֿענונג. מײַן חבֿר דוד האָט דעמאָלט געקוקט 
דרייסט דער לבֿנה אין פּנים אַרײַן, פּונקט וי ער װאָלט געװאָלט 
אַרױסרופֿן צום קאַמף אַל די בייזע כּוחות, װאָס האָבן אין איר גע- 
פֿונען אַ מקום מקלט. שטיל, װוי צו זיך אַליין, האָט דוד געזאָגט; 

--- פֿון הײַנט איבער אַ יאָר װעלן מיר שוין נישט אַרױסגײן פֿון 
בית:המדרש. דאָ װועט זײַן פּוסט און חרובֿ. 

וי פֿאַר די אויגן שטייט ער מיר איצט, דוד, דער חבֿר מײַנער, 
דער שװאַרצזעער, דער אָנזאָגער פֿון אומגליק, פֿון טויט און פֿאַר- 
ניכטונג, 

אָט איז שוין איצט ;פֿון הײַנט איבער אַ יאָר". דאָס שטעטל איז 
נישטאָ און דוד אויך נישט. 

צווישן די זכרונות שנײַדט זיך כּסדר אַרײַן דער געהויבענער 
ניגון פֿון דער ימים-נוראימדיקער מוזיק. ער הערט נישט אויף צו 
קלינגען אין די אויערן. נאָר פּונקט אַזױ װוי ער האָט אַמאָל באַרויִקט 
און אײַנגענומען מיט זײַן מילדער הייליקייט, מאַכט ער איצט אויפֿ- 
ברויזן דאָס געמיט, אױפֿרײיצן די בלוטיקע װונדן. 

צו מאָרגנס, אין טאָג פֿון יום-כּיפּור, האָבן מיר זיך דערװוּסט, 
אז נעכטן האָבן פּוילישע קעמפֿערס פֿון דער אונטערגרונט-אַרמײ 
דערהרגעט אין װאַרשע אַ סך דײַטשן. אין עטלעכע פּונקטן פֿון דער 
שטאָט זײַנען פֿאָרגעקומען אמתע שלאַכטן. די געשטאַפּאָ האָט מורא 

געהאַט, אַז אָט װועלן די אונטערערדישע חיילות מאַכן אַ פּרוּוו אָפּצו" 
שלאָגן דעם פּאַװיאַק. דאָס איז טאַקע געווען די סיבה פֿון אַליאַרעם- 
צושטאַנד אין דער תּפֿיסה, 

די פּוילישע אונטערערדישע חיילות האָבן אָבער נישט געפּרװוט 
אָפּצושלאָגן דעם פּאַװיאַק, נישט אין יענעם ערבֿ יום" כּיפּור און אויך 
ניט שפּעטער, 


יאָנאַס טורקאָון 


אַזױ איז עס געװען 


פראַגמענט 


אַ שוידערלעכן אײַנדרוק האָט געמאַכט די שטילע פּראָצעסיע 
פֿון טויזנטער, טויזנטער מענטשן, װאָס האָבן זיך געצויגן פֿון קליינעם 
געטאָ צום ,אומשלאַגפּלאַץ". 1 װי אַ ריזיקע לוויה --- אַ לוויה נאָך 
זיך אַלײין -- האָט זיך געצויגן דער ריזיקער צוג פֿון ייַדן, מענערו 
פֿרױען און --- שוין װייניקער -- קינדער. איך שטיי בײיַם פֿענצטער 
און זע באַקאַנטע פּנימער: פּראָפֿעסאָר ד"ר מאיר באַלאַבאַן, יאַנוש 
קאָרטשאַק בראש פֿון זײַנע אייניקלעך, ד"ר ליכטענבוים, שפּילפֿאָגעל, 
אַדװאָקאַט פּאָדסקאָטש, פֿרױ פֿון דייר שמושקעוויטש, ד"ר בראַודע- 
העלער און נאָך און נאָך -- אַ גאַנצער לעגיאָן פֿאַרדינסטפֿולע 
מענטשן און ייִדן. דאָס ,,אומשלאַגפּלאַץ* האָט זיי אָבער נישט אויפֿ- 
גענומען. נישט געווען קיין פּלאַץ פֿאַר אַזױ פֿיל מענטשן אויף איין 
מאָל, ס'וועט גאָר ניט זײַן פֿאַרשפּעטיקט. אויב נישט הײַנט, איז 
מאָרגן. קומען וועלן זיי סײי ווי. 

און זיי זײַנען טאַקע געקומען: ווער הײַנט, ווער מאָרגן, ווער -- 
איבער מאָרגן. און צוישן די געקומענע זײיַנען געווען די װוונדערלעכע 


! זאַמלפּונקט, פון ואנען די נאַציס האָבן אַװעקגעשיקט די ייִדן אין לאַגערן 
אָדער קרעמאַטאָריעס, 

קינדער פֿון יאַנוש קאָרטשאַקס יתומים-הויז. זיי זײַנען געגאַנגען, די 
ליכטיקע קינדער, אין זייערע יום-טובֿדיקע קליידלעך, אין די זעל- 
ביקע, װאָס כ'האָב זיי נישט לאַנג צוריק געזען פֿרײילעכע, צעשטראַל- 
טע אויף דער בינע פֿון טעאַטער ,פֿעמינאַ". דעמאָלט איז געווען 
זייער יום-טובֿ, דער יום-טובֿ פֿאַרן ;חודש פֿונעם קינד? -- די צו- 
קונפֿט פֿון אונדזער פֿאָלק... הײַנט גייען די זעלביקע יום- טובֿדיק 
אױיסגעפּוצטע קינדערלעך, האַלטנדיק זיך פֿאַר די הענטעלעך, צו אַן 
אומבאַקאַנטן וועג, װאָס פֿירט דורכן ,אומשלאַגפּלאַץ?. װוהין פֿירט 
דער וועג? -- נישט איין קינדיש קעפּעלע טראַכט איצט אַװודאי וועגן 
דעם, אָבער איז איבערגעצײַגט, אַז צו קיין שלעכטס זיכער נישט, 
װאָרעם קאָן דען זייער לערער און פֿאָטער ד"ר יאַנוש קאָרטשאַק זי 
פֿירן אויף אַ שלעכטן װעג? און, הגם יאַנוש קאָרטשאַקן האָט דער 
תּליון בראַנדט געװאָלט אַרױסציען פֿון , אומשלאַגפּלאַץ", האָט ער 
נישט געװאָלט זיך שיידן מיט זײַנע איבער אַלעם געליבטע קינדער 
און איז צוזאַמען מיט זיי אַרײַן אין װאַגאָן און צוזאַמען מיט זיי אָפּ- 
געפֿאָרן קיין טרעבלינקע.. 


אין אַ פּאָר טעג אַרום, נאָך מײַן אָנקומען אויף מילנע גאָס, האָב 
איך געהאַט אַ גאַסט. ס'האָט מיך באַזוכט מײַן פּוילישער פֿרײַנד 
געראַרד גאַדייסקי. ער האָט אַרױסבאַקומען אַ חודש-שײַן צו קאָנען 
אַרײַנקומען אין געטאָ און דערביי זיך צו קאָנען זען מיט זײַנע דאָר- 
טיקע פֿרײַנד, די פֿאַמיליע פֿון יוליאַן נוימאַרק, די זינגערין העלענאַ 
ווערטהיים (דעם מאָלער וויצעק בראַונערס. שוועגערין) און מיט אונדז, 
ער איז געקומען זען, װוי מיר האָבן זיך אײַנגעאָרדנט. איך האָב אים 
געבעטן, ער זאָל זיך פֿאַראינטערעסירן מיט מײַן קינד, װײַל כ'האָב 
מורא, אַז אין געטאָ װועט מען נישט באַװײַזן זיך אָפּצוראַטעװען 
איך האָב אים געבעטן ער זאָל ריידן מיט די פּראָגרעסיווע פּוילישע 
אַרטיסטן וועגן אונדז. איך האָב אונטערגעשטראָכן, אַז איך האָב צו 
זיי נאָר איין בקשה: אָפּצוראַטעװען אונדזער קינד. ער האָט מיר צו- 
געזאָגט, אַז ער װעט זיך אויך פֿאַרשטענדיקן מיט דער פּוױלישער 
אונטערגרונט-באַװעגונג, מיט וועלכער ער איז געווען אין קאָנטאַקט, 

דאָס איז געווען דאָס ערשטע און לעצטע מאָל, װאָס כ'האָב אים 
געזען בײַ אונדז אין שאָפּ. מער האָט ער זיך נישט געוויזן, 


דעם 14טן אױיגוסט 1942 זײַנען מיר אין שאָפּ אַליאַרמירט גע- 
װאָרן דורך אונדזער ;װאַך", אַז ;זיי* גייען. מיר האָבן תּיכף געלאָזט 
אין גאַנג דאָס גאַנצע קלאַפּער-געצײַג: די ריזיקע מאָטאָרן, די מאַשי- 
נען, די זעגן, די האַמערס, און זיך אַװעקגעשטעלט יעדער אויף זײַן 
אָרט צו דער ;אַרבעט*, פֿאַרשטעקט די קינדער און געװאַרט אויף 
דער בלוטיקער ;עקספּעדיציע". דער שװערער גערױיש פֿון די 
מאָטאָרן, דער יאָמערלעכער פֿײַף פֿון די מאַשינען, דאָס קלאַפּן פֿון 
די האַמערס, דאָס שווישטשען פֿון די זעגן --- דאָס אַלץ האָט זיך 
צונױפֿגעמישט מיטן קלאַפּן פֿון די הערצער אין זאָרג פֿאַר אונדזערע 
קינדער, וועמענס הערצעלעך האָבן מסתּמא אויך נישט וייניקער 
געקלאַפּט אין זאָרג פֿאַר זייערע עלטערן. נישט לאַנג געדויערט און 
צו אונדז אין שאָפּ איז אַרײַנגעקומען אַן אָנגעפֿרעסענער ס. ס.- 
אָבערשאַרפֿירער מיט צוויי אונטערשאַרפֿירערס און פֿיר אוקראַיִנערס, 
מיט די ביקסן גרייט צו שיסן. הגם מײַנע געדאַנקען זײַנען איצט גע- 
ווען בײַ מײַן פֿרױ און קינד, האָב איך דאָך, טוענדיק מעכאַניש מײַן 
אַרבעט, מיט אַ זײַטנבליק אָבסערװירט די אומגעבעטענע ;געסט". 
מײַן אײַנדרוק איז געווען, אַז זיי זײַנען צעחושט געװאָרן פֿון גרויסן 
טומל אין אונדזער שאָפּ. באַלד זײַנען צו זיי צוגעקומען די אָנפֿירערס 
פֿונעם שאָפּ, פּאָוועלסקי און דוד העלפֿמאַן, די דײַטשן האָבן מיט חשד 
אַ קוק געטאָן אויף זיי. דער אָבערשאַרפֿירער האָט זיי געשטעלט 
עפּעס אַ פֿראַגע,. נישט נאָר איך, נאָר זיי אַליין האָבן מסתּמא נישט 
געהערט, װאָס זיי ריידן און װאָס מען רעדט צו זיי, דער אָבערשאַר- 
פֿירער, מיט דער שפּיצרוט אין האַנט, איז קומענדיק אַ ביסל צו זיך 
פֿון טומל דורכגעגאַנגען דעם גאַנצן שאָפּ און זיך אָפּגעשטעלט בײַ 
יעדן פֿון אונדז, קוקנדיק גלײַך אין די אויגן אַרײַן. ווען ער איז צו 
מיר צוגעגאַנגען, האָב איך פֿלײיסיק געטאָן מײַן אַרבעט, געשניטן די 
בלעך און זיך געטראַכט, צי ער װעט זיך נישט כאַפּן אױפֿן דאָזיקן 
בלאָף. אַ פּנים, אַז ער איז געווען אַזאַ פֿאַכמאַן װוי איך.., 

אַ ציטער איז מיר דורך, ווען ער איז צוגעקומען צו מײַן פֿרױ, 
הינטער וועלכער עס איז געווען פֿאַרשטעקט אונדזער איינציק קינד, 
אָבער אויך דאָס איז דורך בשלום. זיי זײַנען אַרױס פֿון גרויסן קעלער 
אין באַגלײטונג פֿון פּאַוועלסקי און העלפֿמאַן. מיר האָבן לײַכטער אָפּ- 
געאָטעמט. מיט צעשטראַלטע פּנימער קומען צו אונדז צוריק אַרײַן 
פּאַוועלסקי און העלפֿמאַן, ס'זײַנען אָבער נישט דורך קיין צוויי מינוט, 
װי מיר דערהערן אַ שיסערײַ און געשרייען פֿון פֿרױען. דאָס האָבן 
די דײַטשן און אוקראַיִנערס, פֿאַרלאָזנדיק שוין אונדזער שאָפּ, אָן- 
געטראָפֿן אויף די טרעפּלעך פֿון קעלער צוויי פֿרױען, װאָס זײיַנען זי 
אַנטקעגנגעקומען. זיי האָבן געוווינט אינעם זעלביקן הויז, װוּ אונ- 
דזער שאָפּ איז געווען. איינע פֿון די צוויי האָט געאַרבעט בײַ אונדז 
און האָט געהאַט אַלע נייטיקע דאָקומענטן: די אַנדערע, איר ייִנגערע 
שוועסטער, האָט נישט געחאַט קיין נומער און קיין לעגיטימאַציע. 
זײַענדיק בײַ זיך אין שטוב, האָבן זיי נישט געװוּסט פֿון דעם, װאָס 
עס קומט-פֿאָר אין שאָפּ און זײַנען זיך רויַק אַראָפּ אין קעלער. אויף 
די טרעפּ האָבן זיי זיך אָנגעשטױסן אויף די אַרױסגײענדיקע דײַטשן. 
אויף דער פֿראַגע, װאָס זיי טוען מחוץ דעם שאָפּ, האָבן זיי זיך גע- 
נומען פֿאַרענטפֿערן. דער אָבערשאַרפֿירער האָט מיט צויי קוילן 
אַװעקגעלײגט די עלטערע אױפֿן אָרט; די ייַנגערע, דערזעענדיק דאָס, 
איז מיט אַ ווילד געשריי אַראָפּגעשפּרונגען צו אונדז אין שאָפּ אַרײַן 
און געזוכט זיך צו באַהאַלטן, זי איז צוגעלאָפֿן צום טיש, בי וועלכן 
עס זײַנען געזעסן די פֿרױען בײַ דער אַרבעט, בליצשנעל אַרונטער 
אונטערן טיש און זיך באַהאַלטן בײַ די פֿיס פֿון מײיַן פֿרױ. מיר אַלע 
זײַנען װוי פֿאַרגליווערט געװאָרן. די געשעענישן זײַנען אָבער געי 
גאַנגען אַזױ בליצשנעל, אַז ס'איז אַפֿילו נישט געווען קיין צײַט וועגן 
עפּעס צו טראַכטן. באַלד זײַנען אַרײַנגעלאָפֿן אוקראַיִנערס, אַרױסגע- 
שלעפּט זי פֿון אונטערן טיש און זי אַרױסגעפֿירט, אין אַ װײַלע אַרום 
איז איר ספּאַזמאַטיש געוויין איבערגעריסן געװאָרן פֿון אַ קויל, װאָס 
זי האָט באַקומען. עס האָבן זיך דערהערט נאָך אייניקע שאָסן און 
וי אַ בלוטדאָרשטיקע חיה, מיט אָנגעלאָפֿענע אויגן, איז אַרײַנגעפֿאַלן 


,אַרבײַט מאַכט פרלי" 189 


צו אונדז דער אָבערשאַרפֿירער און מיט אַ הייזעריקער שטים אויס- 
גערופֿן: ;אָפּשטעלן די מאַטאָרן!? 

מען האָט גלײַך אָפּנעשטעלט די מאַשינען. אַ טויטע שטילקייט 
האָט באַהערשט דעם שאָפּ. נעבן מיר איז געשטאַנען אַ פֿאַרגליווער- 
טער דער אַלטער טאַטע (אונדזער פֿאַכמאַן) פֿון די נאָר װאָס דער- 
שאָסענע פֿרױען. דער אָבערשאַרפֿירער איז מיטן רעװאָלווער אין 
האַנט צוגעלאָפֿן צו דעם אים אַנטקעגנגײענדיקן טויטבלאַסן פּאַװעל- 
סקי און, פֿאָכענדיק מיטן רעװאָלװער פֿאַר זײַן קאָפּ, האָט ער צו אים 
געשריען: 

--- דו, ייִדישער שווינדלער, האָסט מיך דאָך פֿאַרזיכערט, דאַס 
היער קײַנע אונבעשעפֿטיקטע פֿאָרהאַנדען זינד, אינדעסען שפּאַצירען 
זי היער הערום וי אין איינעם יודען גאַרטען.. איך ווערדע דיך 
ערשיסן, דו ייִדישעס שװײיַן, דו! 

און אויסדרייענדיק זיך, האָט ער אַרײַנגערופֿן די איבעריקע 
דײַטשן און אוקראַיַנערס און געהייסן זיי מאַכן קאָרדענונג", 

-- יודען-געזינדעל, הינאַוס! -- האָט ער אַ בריל געטאָן 

מען האָט אונדז גלײַך אָנגעהױבן אַרױסצושטופּן אױפֿן הויף פֿון 
נאַװאָליפּיע גאַס, וויהין מיר האָבן געהאַט אַן אַרױסגאַנג פֿון אוג- 
דזער שאָפּ, 

איך זע, וי מײַן פֿרױ, טויטבלאַס, שטעלט זיך אויף און וי אַ 
לונאַטיקערין גייט זי צוזאַמען מיט די איבעריקע פֿרױען אַרױס אױפֿן 
הויף. איך וויל נאָר האָפֿן, אַז אונדזער קינד װעט אויסהאַלטן דעם 
נסיון און זיך נישט רירן פֿון אָרט. מיר האָבן געהאַט מיט איר אָפּ- 
גערעדט, אַז װאָס עס זאָל מיט אונדז נישט געשען, ווען מען זאָל 
אונדז אַפֿילו אַרױספֿירן פֿון שאָפּ, זאָל זי זיך נישט רירן פֿון אָרט 
און ערשט שפּעטער, ווען אַלץ װועט זיך באַרויַקן, זאָל זי אַרױס פֿון 
באַהעלטעניש. זי זאָל נאָר אויסהאַלטן, 

איך געפֿין זיך שוין אױפֿן גרויסן הויף. כ'באַמערק פֿון דער 
װײַטנס מײַן פֿרױ, װאָס שטייט אין די ערשטע רייען. איך בין צו" 
פֿרידן, װאָס מײַן קינד איז געבליבן אין שאָפּ, פּלוצלינג דערהערט 

זיך פֿון שאָפּ ווידער אַ שיסערײ. מײַן האַרץ װוערט מיר וי אָפּגע- 
שטאָרבן. ס'דויערט נישט לאַנג און איך זע, וי אוקראַיִנערס פֿירן- 
אַרױס פֿון קעלער אַ גרופּע קינדער, צוישן וועלכע כ'דערזע אויך 
דאָס בלאַסע פּנימל פֿון מײַן מאַרגאַריטקעלע. מײַן גליק איז נישט 
צו באַשרײיַבן. זי ווערט פֿאַראײניקט מיט אונדזער גרופּע און געפֿינט 
זיך איצט אין סאַמע הינטן, איך באַמי זיך, זי זאָל מיך דערזען און 
זיך פֿאַראײניקן מיט מיר. אירע אייגעלעך בלאָנדזשען-אַרום אין אַלע 
זײַטן, ביז זי באַמערקט מיך. זי הייבט-אָן, אומבאַמערקטערהייט זיך 
צוצושאַרן אין מײַן ריכטונג,. אינסטינקטיוו פֿאַרשטײט זי, אַז ווען די 
באַנדיטן װעלן עס באַמערקן, קאָן עס זיך ענדיקן מיט אַ קױל. זי 
מאַכט עס לאַנגזאַם און רוקט זיך פּאַמעלעך דורך די רייען אין מײַן 
ריכטונג. איך האַלט שוין איר צאַרט הענטעלע אין מײַן האַנט. איצט 
דאַרף מען זען, אַז מײַן פֿרױ זאָל זיך דערוויסן, אַז דאָס קינד איז 
דאָ מיט מיר. דאָס געלינגט אָבער נישט אַזױ גיך, װאָרעם עס טיילן 
אונדז אָפּ פֿון זיך נאָך לאַנגע רייען. 

מײַן פֿרױ האָט, דערהערנדיק די שאָסן אין שאָפּ, מסתּמא דאָס 
זעלביקע איבערגעלעבט װאָס איך. 

אַ לאַנגע צײַט האָט מען אונדז געהאַלטן אױפֿן הויף. דאָס האָט 
מען אַזױ לאַנג געזוכט און גענישטערט אין שאָפּ. פֿון צײַט צו צײַט 
--- ווידער געשרייען און שאָסן, דאָס האָט מען געפֿונען די, װאָס 
האָבן זיך אויסבאַהאַלטן,. מען האָט דערשאָסן אויף די טרעפּ אַ ייד 
אין די מיטעלע יאָרן, פֿון טשעכיע. דאַװיד האָט ער געהייסן -- אַ 
געוועזענער פֿאַכבריקאַנט פֿון גאַלאַנטעריע-אױסאַרבעטונגען און קינסט- 
לעכער ביזשוטעריע אין די סודעטן. ער איז זיך געזעסן בײַ זיך 
אין שטוב, אין זעלביקן הויז. ער האָט זיך געװאָלט אױיסקױפֿן, געהאַט 
מיט זיך אַ סך געלט און ביזשוטעריע. די באַנדיטן האָבן דאָס אַלץ 
בײַ אים צוגענומען און דערנאָך אים דערשאָסן 

איך פֿלעג אָפֿט זיצן מיט דאַװידן און אויסהערן זײַנע דערציי- 
לונגען וועגן אים, וועגן זײַן היים אין טשעכיע. וועגן זײַן זון, וועלכן 
ער האָט אין לאָנדאָן און צו וועלכן ער האָט געװאָלט אַהינפֿאָרן. צו 

דעם צוועק איז ער טאַקע געקומען קיין װאַרשע. ס'איז אױיסגעבראָכן 
די מלחמה און צו נישט געמאַכט זײַן פּלאַן, און איצט --- זײַן לעבן, 


די שיסעריי ווערט אַלץ זעלטענער. אַ פּנים -- שוין אַלע ייַדן 
;אויסגערויכערט" פֿון שאָפּ, 


מײַן טעכטערל האָט דורכן קנאָפּלעכל פֿון מאַנטל אַלץ געזען, װי 
מען האָט אונדז אַרױסגעפֿירט, װוי מען האָט געשאָסן, װוי די אוקראַל- 
נערס האָבן מיט די ביקסן דורכגענישטערט דעם קעלער. צו איר 
איז, צום גליק, קיינער נישט צוגעקומען. ווען זי האָט אָבער דער- 
הערט פֿון צווייטן צימער, אַז די אוקראַיַנערס האָבן געפֿונען אַ פּאָר 
פֿאַרבאַהאַלטענע קינדער אין די קוישן, ווּ זיי זײַנען געלעגן איבער- 
געדעקט מיט גאַלאַנטעריע-אױסאַרבעטונגען, האָט זי באַשלאָסן אַליין 
אַרױסצוגײן,. זי האָט מיט איר קינדערישן מוח לאָגישער געטראַכט 
וי מיר, דערפֿאַרענע, עלטערע פֿון איר, מענטשן. זי האָט געהאַלטן, 
אַז אויב די אוקראַיַנערס ווילן זוכן אין די מאַנטלען געלט און ווערט- 
זאַכן, וועלן זיי זיך אָנשטױיסן אויף איר און זי זיכער דערשיסן. האָט 
זי באַשלאָסן בעסער אַליין אַרױסצוגײן, װעט איר גאָר נישט געשען. 
איבעריקנס האָט זי געטראַכט, פֿאַר װאָס דאַרף זי זיך איצט ראַטע- 
ווען, ווען אונדז דראָעט אַ געפֿאַר!.. און זי איז אַרײַן אין צווייטן 
צימער. מען האָט איר גאָר נישט געטאָן, נאָר אַרױסגעשטטפּט זי צו- 
זאַמען מיט די איבעריקע געפֿונענע קינדער אױפֿן הויף, די קינדער 
אין דער ערשטער שטוב װאָלט מען אפֿשר נישט אַנטדעקט, װײַל 
זי זײיַנען געווען זייער גוט באַהאַלטן. האָבן זיי אַלײן געבראַכט אויף 
זיך דאָס אומגליק. ווען ס'האָט זיך זיי אויסגעוויזן, אַז די אוקראַיַנערס 
זײַנען שוין נישטאָ (יענע האָבן זיך ספּעציעל אַ װוײַלע געהאַלטן רויַק 
און געמאַכט דעם אָנשטעל, וי זיי װאָלטן שוין געווען אַװעקגעגאַנגען; 
דערװײַל האָבן זיי זיך צוגעהערט, צי ס'איז ניטאָ קיין גערויש), האָט 
איין קינד שטיל אױסגערופֿן: ,/מאַמעשי, מאַמעשי*,,, דאָס איז געווען 
גענוג. מ'האָט די קינדער אַרױסבאַקומען און איבערגעקערט אַלע 
זאַכן אין שטוב, טאָמער װעט מען נאָך געפֿינען אַ פֿאַרשטעקט קינד, 

ק. צעטניק 


לאַעער נומער |135633 


פרוידע-אַפּטײלונג 


פראַגמענטן פון בוך ;דאָס הויז פון די ליאַלקעס" 


דאָ אין די ראָז געפֿאַרבטע בלאָקן, האָט מען ניט געשלאָגן. דאָ 
האָט מען געהיט די קערפּערס פֿון די מיידלעך, זיי זאָלן זײַן גאַנץ; 
זיי זאָלן חלילה ניט זײַן צעשעדיקט, דאָ, אַז אַ מיידל האָט באַקומען 
געשלאָגן, האָט זי מער נישט געטאָרט צוריקגיין אין לאַגער. מען 
האָט זי באַלד אַרױפֿגעװאָרפֿן אױפֿן אויטאָ, און היידאַ --- צום קרע- 
מאַטאָריום, 

דאָ האָט יעדעס מיידל באַקומען אַ נײַעם מונדיר, יעדע װאָך -- 
ריינע וועש, לגבי דעם עסן אויף דער אַרבעט-אָפּטײלונג איז דאָ 
טאַקע געווען אַ גז-עדן, וי רעניאַ זײַדנער האָט געזאָגט. נאָר די 
מיידלעך, וועלכע האָבן זיך פֿאַרזינדיקט דאָ אין דעם גן-עדן, האָבן 
באַקומען אַ ,מעלדונג". נישט מער װי -- אַ ,מעלדונג? און זינדיקע 
מיט דרײַ אַזעלכע ,מעלדונגען? זײַנען געװאָרן אַרױסגעפֿירט -- 
מערסטן טייל נאָכן אָנקום פֿון אַ נײַעם טראַנספּאָרט --- אױפֿן עקזע- 
קוציע-פּלאַץ. דאָרט האָט עלזע די קאַלעפֿאַקטאָרין 1 - עלטסטע אַדורכ- 
געפֿירט איבער זייערע קערפּערס די ,זינד-רייניקונג". באַלד דערנאָך 
זײַנען די גערייניקטע קערפּערס אַרױפֿגעװאָרפֿן געװאָרן אױפֿן לאַסט- 
אױטאָ, און די אַנדערע מיידלעך פֿון ;גןדעדן" האָבן זיך שוין געהיט 
נישט צו זינדיקן. 

דאָ זײַנען יעדן טאָג, צוויי אַ זייגער, אָנגעקומען דײַטשישע סאָל- 
דאַטן פֿון די דורכגאַנג-קאַזאַרמעס -- פֿאַרן אָפּמאַרש צום רוסישן 


1 ,אינסטרוקטאָרשץ? 

פֿראָנט --- פֿאַרװײַלן זיך מיט די מיידלעך פֿון ,פּופּן-האַוז". די מייך- 
לעך האָבן זיך געדאַרפֿט באַמיִען צופֿרידנצושטעלן די הויכגעשטעל- 
טע געסט. אויב אַזאַ הויכגעשטעלטער גאַסט איז נישט געװוען צו- 
פֿרידן פֿון דער ,פֿאַרװײַלונג*, האָט ער וועגן דעם בלויז געדאַרפֿט 
מעלדן בײַם אַרױסגאַנג, אינעם דײַטשישן ביוראָ אױפֿגעבן דעם נו- 
מער, וועלכער איז געווען אויסגעקריצט אינעם פֿלײש פֿון דעם 
מיידלס ברוסט -- און דאָס איז געווען גענוג. נאָך דרײַ אַזעלכע 
,מעלדונגען* איז דאָס מיידל געווען אַ פֿאַרמשפּטע. איר פּסק-דין --- 
אָפּנעחתמעט: זי האָט נישט געװוּסט וי געהעריק אָפּצושאַצן דעם 
גרויסן כּבֿוד, וועלכער איז איר געװאָרן צוגעטיילט. זי האָט באַלײ- 
דיקט דאָס ערן-געפֿיל פֿון אַ דײַטשישן סאָלדאַט! 


עלזע, די קאַלעפֿאַקטאָרין-עלטסטע, איז אַ בלוטריינע דײַטשקע 
פֿון דיסלדאָרף. זי טראָגט אַ גרינעם פֿאַרברעכער, דרײיַ-ווינקל-אָפּ- 
צייכן אויף דעם ברוינעם סװעטער: אַ סימן, אַז פֿאַרן קריג איז זי 
שוין געווען פֿאַרמשפּט צו אייביקער תּפֿיסה. צוליב װאָס פֿאַר אַ 
מערדערײַ זי איז פֿאַרמשפּט געװאָרן, ווייסט מען נישט אינעם לאַגער, 
מען ווייסט נאָר, אַז ווען די דײַטשן האָבן דאָ געעפֿנט דעם לאַגער, 
האָבן זיי אַרויסגענומען עלזען פֿון דער טורמע אין דײַטשלאַנד, װוּ 
זי איז געווען פֿאַרשפּאַרט, און זי דאָ אַהער געבראַכט פֿאַר אַ קאַלע- 
פֿאַקטאָריז-עלטסטע. און ווי עס װײַוט זיך אַרױס, האָבן די דײַטשן 
גוט געװוּסט וועמען אויסצוקלײיַבן פֿאַר דעם אַמט. 


עלזע פֿון דיסלדאָרף איז איצט די אַלמעכטיקע הערשערין איבער 
די מיידלעך פֿון פֿרױדע-לאַגער. שווער פֿעסטצושטעלן איר עלטער, 
איבער דעם שלעכטן צוזאַמענװוּקס פֿון עטלעכע מעסער-שניטן אויף 
איר פּנים. זי האָט אַ שלאַנקן, שמאָלן גוף. זי באַמיט זיך אים נאָך 
מער אונטערצושטרײַכן דורך די געפּאַסטע רײַטהױזן, װאָס זי טראָגט 
אַרײַנגעלאָזענע אין שטיוול, וי אַ פֿערד-רײַטערין. זי האָט שמאָל- 
געעפֿנטע אויגן, פֿאַרקװעטשטע ליפּן און אַ לאַנג, מאָנסטער, 
צעשניטן, טונקל פּנים, װאָס ווערט פֿאַרברענט אין אַ אײביקן פֿײַער 
פֿון נישט-געזעטיקטער סעקסועלער תּאווה און אײפֿערזוכט, 

מעגלעך, אַז מענער האָבן שטענדיק אויסגעמיטן עלזען. אפֿשר 
איז דאָס צעשניטענע פּנים אויך אַ זכר דערפֿון. נאָר דאָ, אינעם 
פֿרוידע-לאַגער, װוּ זי איז אַן אַלמעכטיקע הערשערין, װוערט עלזע 
פֿאַרברענט פֿון אַ דאָפּלטן פֿײַער און זי לאָזט-אויס איר צאָרן צו די 
איבער וועמען זי הערשט, זי דרייט זיך שטענדיק אין די בלאָקן 
בשעת דער ,פֿאַרװײַלונג-דינסט?. זי וויל ציִען אויף זיך די אױפֿ- 
מערקזאַמקײט פֿון אַ דײַטשישן גאַסט. זי װאַרט-אָפּ אין דרויסן, פֿאַר 
די בלאָקן, בשעת זיי קומען-אָן אין לאַגער אַרײַן. זי שטעלט זיך 
פֿאַר זיי אַרױס מיט איר יחוס וי אַ בלוטריינע רײַכסדײַטשקע. זי 
ציט-אַרױף אַ שװאַרץ זײַדענעם באַנד אויך אויף דעם צווייטן אָרעם:; 
מען זאָל באַמערקן פֿון אַלע זײַטן װוער און װאָס זי איז דאָ אינעם 
לאַגער. נאָר דאָס אַלץ העלפֿט נישט. קיינער פֿון די סאָלדאַטן וויל 
נישט אָננעמען איר אײַנלאַדונג-פּראָפּאָזיציע. זיי דרייען זיך פֿון איר 
אַװעק. זי גייען ליבער אַרײַן אין די בלאָקן צו אירע שפֿלדיקע אונ- 
טערטאַנערינס,,, 


פֿאַר אַזאַ זאַך האָט שוין די אַלמעכטיקע קאַלעפֿאַקטאָרין- 
עלטסטע בכבֿודה ובֿעצמה געקראָגן גוט געשלאָגן פֿאַר אַלעמענס 
אויגן. זי איז אַמאָל מיט כּוח באַפֿאַלן איינעם פֿון די געסט. דער 
סאָלדאַט האָט זיך אַרױסגעריסן פֿון אירע הענט, אַ שפּײַ געטאָן אין 
איר דעמאָניש פּנים אַרײַן און אַװעק זיך פֿאַרקלאָגן אינעם ביוראָ, 
דערנאָך איז יאַגאַ, די בלאָנדע לאַגער-פֿירערין, אַרויסגעקומען מיט 
דער געפֿלאַכטענער בײַטש. די בײַטש איז געפֿאַלן איבערן קאָפּ פֿון 
דער תּאווה-גערייצטער קאַלעפֿאַקטאָרין-עלטסטער. 


עלזע האָט געקראָגן די שמיץ און געשויגן. אירע ליפּן האָבן 
זיך בלויז ווילד אויסגעקרימט. די קליינע אויגן האָבן געקוקט מיט 
אַ פֿרײידיקער שׂנאה צו דער ;בלאָנדער בעסטיע". זי האָט געװוּסט, 
אַז יאַגאַ פֿאָרט יעדע פּאָר טעג צו איר געליבטן -- דעם לאַגער- 
פֿירער פֿון שכנותדיקן אַרבעט-לאַגער אין נידערװאַלדען -- כּדי צו 
ועטיקן איר אייגענע תּאווה, נאָר עלזע האָט אויך געװוּסט, אַז זי מוז 
אַראָפּשלינגען די שמיץ און שװוײיגן, װײַל לגבי יאַגאַן איז עלזע דאָ, 

אינעם לאַגער, נישט מער וי אַ געויינלעכער העפֿטלינג. דערנאָך 
האָט עלזע צוליב די באַקומענע שמיץ זיך נוקם געווען אין די מייך- 
ילעך פֿון פֿרוידע-לאַגער, איבער וועלכע זי, ווידער, האָט פֿולשטענדיק 
געהערשט, 

בשעת דער פפֿאַרװײַלונג-דינסט* דרייט זיך עלזע אין די בלאָקן, 
זי גיט, נאָך די פֿאָרשריפֿטן, כּלומרשט אַכטונג צי די מיידלעך פֿירן 
זיך אויף פֿאָרשריפֿטלעך, צי זיי שטעלן צופֿרידן די געסט. זי אָב- 
סערווירט די מיידלעך בשעת זיי ליגן אונטער די סאָלדאַטן. זי וויל 
זיי כאַפּן בי דער עבֿירה פֿון ;גלײַכגילטיקער אױפֿפֿירונג?. זי דער- 
מאָנט די געסט, אַז זיי קענען זיך דערויף באַקלאָגן; אַז אינעם ביוראָ 
ווערט אַזאַ סאָרט אױפֿפֿירונג פֿון אַ מיידל באַטראַכט וי אַ ,, מעלדונג", 
עלזע האָט געגאַרט צו לעשן דאָס פֿײַער פֿון איר תּאווה מיטן בלוט 
פֿון די מיידלעך. איר העכסט פֿאַרגעניגן איז געווען בשעת זי האָט 
;גערייניקט? די קערפּערס פֿון די מיידלעך אױפֿן עקזעקוציע-פּלאַץ, 

נאָך די פֿאַרװײַלונג-שעהען, אַז די דײַטשן פֿאַרלאָזן דעם פֿרױדע- 
לאַגער, איז עלזע װי אַ צערייצטע חיה. אַלע מיידלעך ציטערן 
דעמאָלט פֿאַר איר. נאָך די דײַטשן קומט -- עלזע. עס איז אַן איבער- 
גאַנג פֿון איין גיהנום צום צווייטן. נישט איין מאָל כאַפּט עלזע אַרױס 
איינע פֿון די מיידלעך, שלעפּט זי אַרײַן צו זיך אין שטיבל, װאַרפּט 
זיך אויף איר און זוכט אויף איר לײַב דעם ריח פֿון ערשט-אַװעק- 
געגאַנגענעם מאַן. וויי צו דעם מיידל, וועלכע פֿירט נישט אויס עלזעס 
אַלע פֿאַרלאַנגען. עלזע ווייסט וי אַזױ צו דערפֿירן אַזאַ צושטאַנד- 
מיידל צו אַ מצבֿ, אַז זי זאָל במילא באַקומען אַ , מעלדונג" און ווער 
פֿון די מיידלעך קען דען אָפּשטילן עלזעס נישט געזעטיקטער תּאווה? 

די גרעסטע הנאה האָט עלזע פֿון דיסעלדאָרף, ווען זי קען אָנזאָגן 
אַ בשׂורה צו אַ מיידל, אַז זי האָט שוין באַקומען די דריטע ;מעל- 
דונג",. דעמאָלט צינדן זיך אירע אויגן אָן מיט פֿײַער. דאָס מיידל 
שטייט וי אַ היפּנאָטיזירטע, ביידע -- סײַ עלזע און סײַ דאָס מיידל 
-- שפּירן איצט, אַז דער קרבן געהערט שוין אין גאַנצן צו עלזען. 
סײַ איר קערפּער און סײַ איר נשמה זײַנען איצט איבערגעגאַנגען אין 

גאַנצן אין די הענט פֿון דער קאַלעפֿאַקטאָרין-עלטסטער. עלזעס מויל 
קרימט זיך משונהדיק אויס. זי שאַרצט-אַרױף די שמאָלע ליפּן. עס 
באַװײַזן זיך די קליינע, שיטערע ציינדלעך. זי קוקט מיט אירע אויגן 
װוי אַ שלאַנג איידער ער בײַסט זיך אײַן אין זײַן קרבן און, ציענדיק 
דעמאָניש, לאַנגזאַם די ווערטער, זאָגט זי: 

-- איך װעל דיך רייניקן..,. איצט געהערסטו אין גאַנצן צו מיר... 
איך על דיך רייניקן... נאָר פֿריִער קום מיט מיר.. 

דאָס מיידל שטייט אַ היפּנאָטיזירטע. עלזעס אויגן זײַנען אַרײַג- 
געשטאָכן אין אירע אויגן. זי קען זיך פֿון די אויגן מער נישט באַ- 
פֿרײַען. זי שרײַט נישט. זי וויינט נישט. אַנטלױפֿט נישט, זי קוקט 
אויף עלזעס פּנים און זעט דאָרטן -- דאָס עקזעקוציע-פּלאַץ. דאָס 
בילד פֿון ;זינד-רייניקונג" איז איר באַקאַנט. זי האָט דאָך דאָס נישט 
איין מאָל שוין צוגעזען. איצט איז זי באַטױבט. גענצלעך באַטױבט, 
עלזע נעמט זי אַרום, באַטאַפּט מיט די הענט איר גוף, דריקט זי צום 
ברוינעם סוועטער. פֿון עלזעס אויסגעקרימטן מויל דערגייען צום 
מיידלס אויערן ווערטער, וי פֿון אַ טיפֿן אָפּגרונט אַרױס; 

-- איך על דיך רייניקן... איך װעל דיך רייניקן... נאָר פֿריִער 
קום מיט מיר אין שטיבל אַרײַן.. 

עלזע פֿון דיסעלדאָרף גייט און צוגעדריקט צו זיך פֿירט זי 
אַרומגעאָרעמט איר קרבן. ביידע גייען מיט לאַנגזאַמע טריט, וי זי 
װאָלטן ביידע געווען באַטױבט. זיי גייען צום שטיבל, וי זיי װאָלטן 
געגאַנגען אָפּריכטן אַ שוידערלעכע דינסט, וי דאָרט, אין עלזעס 
שטיבל, װאָלט זיך געפֿונען דער טעמפּל פֿון דער נײַער מענטשלעכער 
קולטור, 


נאַכן לעצטן גאַנג 


...הײַנטיקע נאַכט װעט די זאַך געשעף הײַנטיקע נאַכט.. נאָכן 
לעצטן גאָנג... דאָס מוז פּאַסירן! --- באַשליסט דאַניעלאַ בײַ זיך אין 
האַרצן. 

דער בלאָק איז אױפֿגערױמט, אָפּנעשטילט, אוױיסגעליײידיקט. עס 

קוקט-אויס וי עס װאָלט זיך קיינער אין אים נישט געפֿונען. באַלד 
וועט דאָס ליכט זיך אויסלעשן. באַלד װעט זיך הערן דער לעצטער 
גאָנג און נאָכן לעצטן גאָנג דאַרפֿן אַלע שלאָפֿן, אַ געזעץ אַזאַ אינעם 
לאַגער. די דײַטשן זאָרגן פֿאַרן װויל פֿון די מיידלעך, זיי זאָלן זײַן 
אויסגערוטע צום מאָרגנדיקן --- צוויי אַ זייגער בײַ טאָגי. 

די בעטן, אויסגעשטעלטע אין צוויי רייען, שטעקן-אַרױס אין דער 
מיט בלאָק אַרײַן װוי צוויי שורות מתים, אויסגעסדרטע בײַ די ווענט. 
מיט גלײַך אויסגעצויגענע פֿיס. 

שלאָפֿף נאָר דווקא איצט שװימט-אַרױף פֿאַר די אויגן דאָס 
עקזעקוציע-פּלאַץ. דווקא איצט, ליגנדיק אױפֿן געלעגער אָפּגעזונ- 
דערט מיט זיך אַלײן --- מאַכט דאָס האַרץ דעם חשבון פֿון פֿאַרגאַנ" 
גענעם טאָג: צי װעט ער, דער היינטיקער טאָג, נישט ברענגען איר 
אַ ,מעלדונג"?... צי װעט זי נישט הערן מאָרגן בײַם פֿרימאָרגױ 
אַפּעל, אױיסרופֿן איר נומער צוישן די, וועלכע האָבן הײַנט געקראָגן 
אַ ,מעלדונג"?... 

שלאָפֿן! נאָכן לעצטן גאָנג דאַרפֿן אַלע שלאָפֿן... 

וי אַזױ קען מען אָבער אַרױפֿצװינגען דעם דײַטשישן באַפֿעל 
אױפֿן שלאָף? וי אַזױ באַפֿעלט מען אויף דעם שלאָף, ער זאָל קומען 
און אַרומהילן די בילדער פֿון עקזעקוציע-פּלאַץ, וועלכע שוועבן אָן 
אױפֿהער אונטער די לעפּלעך פֿון די פֿאַרמאַכטע אויגן? וי אַזױ קען 
מען אים באַפֿעלן, אַז ער זאָל קומען און אײַנװיגן דעם טױטצאַפּל 
אינעם האַרץ, 

ס'איז נאָר בלויז אַ בלינדער שפּיל מיט מזל --- טראַכט דאַניעלאַ. 
דאָ דרייען זיך דאָך אַרום מיידלעך מיט צוויי ,/מעלדונגען". די װאָס 
מען רופֿט זיי: די ,מזלדיקע". זיי האָבן שוין איבערגעלעבט אַזעלכע, 
װאָס בשעת זייער אָנקומען אין ,פֿרױדע?-לאַגער האָבן זיי, די אַלטע. 
די ,מזלדיקע", שוין געהאַט די צוויי , מעלדונגען". נאָך דער לאַגערי 
טראַדיציע װועלן די ,מזלדיקע" דערלעבן די פֿרײַ. פֿון דעסט וועגן. 
בײַ נאַכט אױפֿן געלעגער, ציטערן די מיידלעך מיט צוויי ;מעלדונגעף" 
מער פֿון אַלע אַנדערע פֿאַר דעם מאָרגנדיקן טאָג, 

ס'איז לײַכט צו גלייבן אין דער לאַגער-טראַדיציע, ווען אויף 
דער װאָגשאָל ליגט נישט דײַן אייגן לעבן. איצט, צווישן צווייטן און 
לעצטן גאָנג, שווימען נאָך אַ מאָל אַרױף פֿאַר די אויגן די פּנימער 
פֿון די דײַטשן, וועלכע יעדע פֿון זיי האָט דאָ הײַנט, אויף דעם זעל- 
ביקן געלעגער, געגעבן ,פֿרױדע". יעדע איינע גריבלט זיך איצט 
נאָך אַ מאָל. אין דער געשטאַלט פֿון דײַטש, פּרוּווט זיך דערמאָנען 
יעדעס װאָרט, װאָס ער האָט אַרױסגעזאָגט; זײַן מינע בשעת ער איז 
פֿון איר אַװעק. זי װויל איצט אַראָפּלײענען פֿון דער געשטאַלט אַן 
ענטפֿער: צי איז ער געווען צופֿרידן?.. 

...הײַנטיקע נאַכט! נאָכן לעצטן גאַנג, טראַכט דאַניעלאַ, ווען 
עס װועט זיך אויסלעשן דאָס ליכט אין די בלאָקן, װעט זי אַרױסגײן 
צו דער לאַטרינע. פֿון דאָרט איז נישט װײַט צום סטאַוו. דאָס װאַסער 
וועט זי אַרײַננעמען אין זיך אויף אײיביק. עס װועט שוין מער נישט 
זײַן , צוויי אַ זייגער בײַ טאָג". דאָס װאַסער וועט זי צודעקן. דאָס 
װאַסער װעט לעשן דאָס פֿײַער, װאָס ברענט אינעם קאָפּ. זי װעט 
ליגן טיף, אויף דעם דנאָ פֿון טײַך, אָט אַזױ וי זי ליגט איצט אױפֿן 
געלעגער. זי װעט ליגן רויַק, לײַכט, פֿרײַ. דאָס װואַסער פֿון טײַך װועט 
שטראָמען איבער איר נאַקעטן גוף און שווענקען אים פֿון אינעװייניק 
און פֿון אױיסנװייניק און אים רייניקן. זי װעט זײַן לײַכט, פֿרלל,, 

איצט, צווישן צווייטן און לעצטן גאָנג, טאָר זיך קיינער נישט 
געפֿינען אױפֿן פּלאַץ. איצט טאָר מען אַפֿילו נישט אַרױסגײן צו דער 
לאַטרינע. איצט װעט דער װאַכמאַן אויף איר שיסן. און ער װעט 
דערפֿאַר באַקומען אַ פּרײַז --- דרײַ טעג אורלויב: ;אַ פּופּע האָט גע- 
װאָלט צוגיין צו דער דראָטנצוים..." --- װועט ער זאָגן. נייף! נאָר נישט 
דערשאָסן ווערן אין דרויסן פֿאַר די בלאָקן... ביז טאָגאױפֿגאַנג איז 
דעמאָלט געלעגן דאָס דערשאָסענע מיידל אין דרויסן, פֿאַרן בלאָק 8, 
און אירע האַרצרײַסנדיקע געשרייען האָבן אַ גאַנצע נאַכט אַלע פֿון 
זינען אַראָפּגעפֿירט. ניין! נאָר נישט דערשאָסן ווערן אין דרויסן פֿאַר 
די בלאָקן... 

אַלע װעלן קריגן ,, מעלדונגען". אַלע װעט מען אַרױספֿירן צום 

עקזעקוציע-פּלאַץ. קיין איינע װעט דאָ נישט בלײַבן. די דײַטשן װעלן 
אין דער לעצטער מינוט אַלע הרגענען. און די װועלט וװעט אַפֿילו 
נישט וויסן סאַראַ לאַגער איז אַמאָל געווען. 


מאָרגן, איבער מאָרגן װעט מען אויך זי אַרױספֿירן צו דער 
,רייניקונג?. װוהין פֿירט מען די. אַרױפֿגעװאָרפֿענע אױפֿן אױטאָ- 
מאָביל? װאָס טוט מען מיט זיי דאָרט, אויף דעם אָרט, װוּ מען פֿירט 
זיי אַװעק? 


הײַנט בײַ נאַכט!., זי װעט נישט װאַרטן ביז מען וועט זי אַרױס-. 
פֿירן צום עקזעקוציע-פּלאַץ און דערנאָך זי אַרױפֿװאַרפֿן אױפֿן אויטאָ- 
מאָביל. אָ, אויך הײַנטיקע נאַכט װעט איר אױספֿעלן מוט דאָס צו 
טאָן, פּונקט װוי עס פֿעלט איר אויס מוט יעדע נאַכט. אויך הײַנטיקע 
נאַכט װעט זי נישט אַרױסגײן פֿון בלאָק. זי װעט אַזױ וי אַלע אַנ- 
דערע מיידלעך װאַרטן ביז מען װעט זי אַרױפֿװאַרפֿן אױפֿן אױיטאָ- 
מאָביל. ווען וועווקע װאָלט איר דעמאָלט נישט געשטערט צו קױפֿן 
די גיפֿט-טאַבלעטן בײַם בופֿעטניק, װאָלט זי דעמאָלט אַװעק צום 
וועג צווישן יִד פֿירטל 1 און ייִַדן פֿירט? 3. אין איינעם פֿון די 
שפּאַלטן פֿון גרויסן באַרג װאָלט זי דאָס אַראָפּגעשלונגען און װאָלט 
געווען באַפֿרײַט! דאָרט איז געווען שטיל, אַ סך ליכט איז געווען אין 
די שפּאַלטן פֿון באַרג. עס װאָלט גוט געווען דאָרט צו זיצן אין אַ 
ווינקל און אַרױסקוקן. ווען מען לאָזט זי דאָרט לעבן, װאָלט זי גע- 
קענט אײביק זיצן אין אַזאַ באַהעלטעניש פֿונעם באַרג. עס װאָלט 
איר נישט מיאוס געװאָרן. אין גאַנצן געטאָ איז נישט פֿאַראַן אַזאַ 
גוטע, אַזאַ אינטימע באַהעלטעניש. זי װאָלט דאָרט געווען אַלײן, אָן 
מענטשן. עס װאָלט איר נישט נמאס געװאָרן. אין די לעכער פֿון 
באַרג איז פֿאַראַן אַ סך רחמנות. זי װאָלט דעם באַרג ליב געהאַט, 
זי װאָלט אים קיין מאָל נישט פֿאַרגעסן. נאָך דער מלחמה װאָלט זי 
געגאַנגען אַהיים צו פֿוס קיין קאָנגרעסיאַ, אַ פֿרײַע איבער פֿרײַע 
גאַסן. זי װאָלט גענומען מאָנין בײַ דער האַנט און מיט אים צוריק- 
געגאַנגען צו פֿוס פֿונעם באַרג, זאָל ער אים זען. זאָלן אַלע זען דעם 
באַרג, וועלכער האָט זי אויסבאַהאַלטן. ער, דער באַרג, האָט זי נישט 

אַרױסגעטריבן פֿון זיך. ער האָט נישט געשריגן צו איר: ;ייִדישקע, 
אַרױס!..* --- אַזױ וי עס האָבן פּאָליאַקן צו איר געשריגן. דאָ װאָלטן 
זי זיך אַלע צוזאַמענגעטראָפֿן: מאָני, האַרי, פּאַ און מאַ... זי װאָלט 
זי געפֿירט צו דער אומזיסטער קיך און געװאַרט דאָרט אויף זייער 
אָנקום. זי װאָלט זיי דערזען פֿון דער װײַטנס. זי װאָלט באַלד גע- 
װוּסט וער עס זײַנען די ,פּינטעלעך". זי װאָלט זיי דערקענט פֿון 
דער װײַטנס, זי װאָלט צו זי אַנטקעגנגעלאָפֿן, די זון װאָלט געשײיַנט 
צווישן הויכן און נידעריקן באַרג. זי װאָלט זיי געפֿירט צו דער 
;זשאַלקע?. דאָרט שטייט נאָך אַװדאי די באַנק, װאָס טעדעק האָט 
געמאַכט. אַלע װאָלטן זיך אַװעקגעזעצט. זי װאָלט זיי געגעבן צו פֿאַר- 
זוכן פֿון די רויטע רעטעכלעך, װאָס זי האָט פֿאַרזײט. דערנאָך װאָלט 
זי זיי געפֿירט צום ,פּונקט* פֿון די ;אומלעגאַלע"?: אָט איז די ,ווילש" 
פֿון חיים ייִדל... דאָ, אין דעם בעטל, איז זי געשלאָפֿן... אויבן, אױפֿן 
קאַכל-אױיוון, הינטערן סופֿיט, ליגן די דרײַ אויסגעשריבענע העפֿטן 
פֿון איר טאָגבוך. און דאָרט, נעבן פֿענצטער, צװוישן דער אײַנגע- 
מויערטער לופֿטשאַנק און װאַנט, ליגט פֿאַרשטעקט איר לעצטער 
העפֿט. זי װאָלט די העפֿטן צוריק אַרוסגענומען פֿון באַהעלטעניש. 
אין זיי איז פֿאַרשריבן אַלץ, װאָס עס האָט מיט איר פּאַסירט -- -- --- 


דורכן פֿענצטער האָבן זיך אַרײַנגעריסן קלעפּ פֿון לעצטן גאָנג 
און דערמאָנט דעם אָנקומענדיקן מאָרגנדיקן טאָג. מיידלעך האָבן זיך 
איבערגעדרייט אויף די בעטלעך פֿון איין זײַט צו דער צוייטער. 
שװאַרצע דעקן האָבן זיך וי שאָטנס געהויבן איבער אױפֿגעהױבענע 
פֿיס אויף די בעטן. די קלאַנגען פֿון גאָנג האָבן אָפּגעהילכט אין די 
אויערן מיט אַ באַקאַנטן שוידער. פּלוצלינג האָט זיך אױיסגעדאַכט, 
אַז די טירלעך פֿון די שאַפֿעס רײַסן זיך אויף. דער בלאָק ווערט פֿול 
מיט דײַטשישע קולות. עס קאָכט זיך וי אין אַ קעסל. דײַטשן הענגען- 
אַרײַן אויסגעצויגענע מונדירן אין די געעפֿנטע שאַפֿקעס: מאָרגן צוויי 
אַ זייגער... 


--- אין די העפֿטן איז פֿאַרשריבן אַלץ, װאָס עס האָט מיט 
איר פּאַסירט... און וועגן ,מאָרגן צוויי אַ זייגער"?... קיינער װעט 

דערפֿון קיין מאָל נישט וויסן. קיינער װעט נישט וויסן, װאָס דאָ, אין 
דעם לאַגער, איז פֿאָרגעקומען. אַלע וועלן דאָ אומקומען. אַלע װעלן 
דאָ קריגן ,מעלדונגען". די דײַטשן װעלן אַלעמען ;רייניקן" אױפֿן 
עקזעקוציע-פּלאַץ. קיין איינע װעט נישט איבערבללייבן.. 

...הײַנטיקע נאַכט װעט זי אַרױס צום טײַך! וען זי װאָלט 
דעמאָלט געקױפֿט בײַם בופֿעטניק פֿון שוסטערשאָפּ די גיפֿט-טאַ- 
בלעטן!.. פֿעלאַ װועט אַװדאי בלײיַבן לעבן. פֿעלאַ איז אַ ,מזלדיקע". 
ווען זי שרײַבט-אויף, װאָס דאָ, אין דעם לאַגער, קומט-פֿאָר, װאָלט 
דאָס פֿעלאַ אפֿשר געקענט דערנאָך עמעצן איבערגעבן. פֿעלאַ איז אַ 
,מזלדיקע". יאַגאַ האָט פֿעלאַן צוגעזאָגט, אַז נאָכן קריג װעט זי זי 
מיטנעמען מיט זיך קיין דרעזדן. די דײַטשן װעלן פֿעלאַן אַוודאי אויך 
הרגענען, קיינער װעט פֿון דאַנען נישט אַרויסקומען. עלזע װעט 
אַרױפֿװאַרפֿן פֿעלאַן אױפֿן אױטאָמאָביל... 

--- פֿון װאַנען האָט מען דיך געברענגט?., 

דאָס קול איז געקומען פֿון דערנעבנדיקן בעטל. דאָס מיידל 
איז געלעגן אויסגעדרייט צו דאַניעלאַן, געקוקט צו איר און נאָך אַ 
מאָל איבערגעחזרט די פֿראַגע: 

--- פֿון װאַנען האָט מען דיך געברענגט?... 

די פֿראַגע הענגט אין דאַניעלאַס אויערן: ,פֿון װאַנען האָט מען 
דיך געברענגט??".,, פֿון צווייטן בעטל קוקן צו איר אַ פּאָר אויגן 
װאַרטן אויף אַן ענטפֿער. אין דער אַרבעט-אָפּטײלונג, בשעת זי איז 
געלעגן אין דער ערשטער נאַכט אױפֿן שטרוי, האָט זי אויך גע- 
הערט די זעלביקע פֿראַגע. 

--- פֿון ייִדן-פֿירטל 3 -- האָט זי געענטפֿערט, 

דאָס מיידל אינעם שכנותדיקן בעטל האָט זיך אױפֿגעהױבן 

-- איך בין פֿון ייִדןפֿירטל 1, אפֿשר האָסטו דאָרט באַגעגנט 
מײַן פֿאַמיליע? אפֿשר וייסטו װאָס זיי מאַכן? איך הייס שאַפֿראַן 
צפּורה שאַפֿראַן. אױפֿן ערשטן ,פּונקט* האָט מען צעשיידט אונדזער 
משפּחה. האָסטו נישט געהערט, אויב עמעצער פֿון זיי האָט זיך אָפּ- 
געראַטעװעט? מיר האָבן געוווינט אויף פֿרײַהײט-פּלאָץ 12, 

די געדאַנקען האָבן זיך אָנגעהויבן מישן אין איר קאָפּ: דאָס 
זעלביקע געשפּרעך. די זעלביקע פֿראַגעס און די זעלביקע ענטפֿערס, 
אומעטום דאָס זעלביקעיי. 

-- ניין, -- האָט זי געענטפֿערט -- איך האָב נישט געקענט 
דײַן פֿאַמיליע. איך בין דאָרט געווען אַ פֿרעמדע. פֿאַרװאַלגערט גע- 
װאָרן אינעם קריג צו מײַנעם אַ ברודער. ער האָט אויך געװווינט אין 
ייִדן-פֿירטל 1, ער הייסט האַרי פּרעלעשניק. 

דאָס מיידל איז אַראָפּ פֿון בעט. דערנענטערט זיך, זי האָט גע- 
קוקט אויף דאַניעלאַן. 

--- דאַניש?.. 

;דאַניש?,.,. וער איז זי? דאַניעלאַ קוקט אויף דעם פּנים פֿונעם 
מיידל, וועלכע שטייט איבער איר געבויגן. ווער איז זי?,.. פֿון װאַנען 
קען זי זי? װווּ און ווען האָבן זיי זיך באַגעגנט? אַ ליידיקער גרויער 
פֿאָרהאַנג הענגט איבער איר זכּרון. 

--- יאָ. אין דער היים האָט מען מיך גערופֿן דאַניש. 

צפּורה שאַפֿראַן האָט זיך אַראָפּגעזעצט אױפֿן עק פֿון בעט. זי 
האָט אַראָפּגעלאָזט דעם קאָפּ, פֿאַרשטעלט אים מיט די געעפֿנטע 
האַנטפֿלעכן און געשוויגן, 

דאַניעלאַ האָט אַװעקגענומען אַ האַנט פֿון דעם מיידלס פּנים, 

--- ווער ביסטו?... -- האָט זי געפֿרעגט, 

צפּורה שאַפֿראַן איז געווען מיט דרײַ יאָר עלטער פֿון דאַניע- 
לאַן. זי איז געווען אַ שיין, באַחנט מיידל. געשטאַמט פֿון אַ באַװוּסט 
ייִדיש הויז אין מעטראָפּאָלי, אינעם ,פֿרױדע?-לאַגער איז זי געווען 
די איינציק איבערגעבליבענע פֿון איר ,טראַנספּאָרט*. 

זי האָט נישט אױפֿגעהױבן די אויגן, זי האָט געזאָגט; 

-- האַרי האָט תּמיד בײַ אונדז דערציילט ועגן דיר. ער איז 
געווען שטאָלץ מיט זײַן בלאָנדער שװעסטער. איך האָב שטענדיק 
געשטרעבט דיך צו זען. איצט האָבן מיר זיך צוזעמענגעטראָפֿן אי" 
נעם ,פּופּען-האַוז"... 

דאָס ליכט אין די בלאָקן איז פֿאַרלאָשן געװאָרן, 

שלאָפֿן!:. 

אין דרויסן האָט אַ פֿולע לבֿנה געזילבערט דאָס עלעקטריש 
געלאָדנטע שטעכלדראָט. די שורה שמאָל שטייענדיקע גרויע שאַפֿ- 
קעס צוקאָפּנס די בעטלעך און די טונקעלע דעקן איבער די מיידל- 
גופֿים האָבן אויסגעקוקט וי אַ ריי ענג געשטעלטע מצבֿות איבער 
קבֿרים, 

צפּורה איז געזעסן אויף אַן עק פֿון דאַניעלאַס בעט. זי האָט 
גערעדט, דערציילט, װי טיף אין איר װאָלט עמעצער וייטיקלעך 
זיך גערעכטפֿאַרטיקט און זיך מתוודה געווען פֿאַר עמעצן. דער צו" 
זאַמענטרעף מיט האַרי פּרעלעשניקס שװועסטער האָט פּלוצלינג צו- 
ריק אױפֿגעהילט אַ פֿאַרגאַנגענע װעלט: פֿון געטאָ האָט מען זי 
אַרױסגעשיקט, צוזאַמען מיט איר ברודער מאַרצעל. זי איז געווויר 
געװאָרן, אַז מאַרצעל געפֿינט זיך אין איינעם פֿון די דערנעבנדיקע 
אַרבעט-לאַגערן. זי האָט אים געװאָלט העלפֿן, זי האָט געװאָלט גיין 
צו אים און מיטנעמען מיט זיך ברויט און מאַרגאַרין, נאָר זי האָט 
מורא געהאַט. די מיידלעך קומען-צוריק פֿון די לאַגערן מיט ,מעל- 
דונגען?. גיין אין די לאַגערן איז גלײַך וי גיין צו אַ זיכער טױיט, 
דערנאָך איז זי געווויר געװאָרן, אַז מאַרצעל געפֿינט זיך נישט מער 
אינעם לאַגער. אפֿשר האָט מען אים אַװעקגעשיקט מיט אַ ;טראַנס- 
פּאָרט? אין טיף דײַטשלאַנד. ,אויב מאַרצעל װועט שטאַרבן פֿון הוג- 
גער, װעט קיינער ניט זײַן שולדיק אין זײַן טויט, נאָר איך! איך בין 
געווען פּחדנותדיק. איך האָב דאָך געקענט העלפֿן? -- -- -- 

האַרי:.. -- האָט אַ בליץ געטאָן אין דאַניעלאַס קאָפּ -- אפֿשר 
געפֿינט זיך האַרי אויך אין איינעם פֿון די אַרבעט-לאַגערן?.. אפֿשר 
וועט זי אים איצט קענען העלפֿן?,.. איר לעבן איז פּלוצלינג געװאָרן 
אָנגעפֿולט מיט אַ הייליקן ציל. אין דער איצטיקער מינוט האָט זי 
געפֿילט, אַז עס זײַנען נישטאָ מער אַזעלכע ליידן, װאָס זי זאָל זי 
נישט קענען איצט אַריבערטראָגן. האַרי װאַרט אויף איר הילף.. 

-- ווי אַזױ קומט מען אַרײַן אין די אַרבעט-לאַגערן? וי אַזױ 
גייט מען פֿון דאַנען אַרױס? -- האָט דאַניעלאַ האַסטיק געפֿרעגט. 

--- די דײַטשן, וועלכע היטן די אַרומיקע לאַגערן פֿאָדערן- 
אַרױס צו זיך מיידלעך פֿון ,פּופּען-האָוז" מיט אַן אויסרייד, אַז זיי 
קענען נישט איבערלאָזן זייער לאַגער אָן אַ שטאַרקע שמירה. די 
גאַנצע געגנט אַרום איז פֿול מיט ייִדישע אַרבעט-לאַגערן. די מייך- 
לעך קומען מערסטנטייל מיט אַ ,מעלדונג", אָפֿט מאָל קומען זי 
לגמרי נישט צוריק. על פּי רובֿ שיקט מען אַרױס מיידלעך פֿון אַ 
נײַעם ;טראַנספּאָרט*,. היט זיך, נישט צו זײַן צװישן די אַרױסגע- 
שיקטע, 

-- איך װועל מיך אַלײן מעלדן! -- האָט דאַניעלאַ איר האַסטיק 
איבערגעריסן -- האַרי געפֿינט זיך אין אַרבעט-לאַגער. איך וװועל 
אים זוכן! איך האָב דאָך געזען דאָס פּנים פֿון הונגער אויף דער 
אַרבעט-אָפּטײלונגי. 

דער בלאָק האָט איצטער אויסגעזען וי אַ טונקעלער געטאָ-זאַ- 
װוּלעק 1 בײַ נאַכט, פֿון צײַט צו צײַט האָט זיך געהערט אַ זיפֿץ פֿון 
אַ בעטל, וי פֿון אַ געטאָ-פֿענצטער אַרױס, די לבֿנה האָט געזילבערט 
די שויבן. אַ נאָגנדיקע אומהיימלעכקייט איז געשטאַנען הינטער די 
פֿענצטער און אַרײַנגעגאָסן אינעם בלאָק בענקשאַפֿט און יאוש. עמע- 
צער האָט גערופֿן פֿון אַ בעטל אַרױס: 

--- ציפּע! זינג עפּעס... אויב נישט, װעט מען דאָ פֿון זינען 
אַראָם... 

אָפֿט מאָל טרעפֿט עס, אין אַזאַ טונקעלער שעה וי איצט, און 
צפּורה שאַפֿראַן זינגט-אויס איר בענקשאַפֿט. איר שטימע איז סאַ- 
מעט ווייך און זילבער קלינגענדיק. דער גאַנצער בלאָק זינגט מיט 
איר מיט. צפּורה האָט ליב צו זינגען די לידער, װאָס איר מוטער 
האָט איר געזונגען, ווען זי איז נאָך געווען אַ קליין קינד. מערסטנ- 
טייל זײַנען דאָס העברעישע לידער, װײַל צפּורהס מאַמע איז אין 
אירע מײדל-יאָרן געווען אַ לערערין אין אַ העברעישער שול. כאָטש 
די מיידלעך אינעם בלאָק האָבן פֿריער נישט געװוּסט אַרױסצװאָגן 


*אַ שמאָל געסל. 


,אַרבײַט מאַכט פרלל" 205 


אַפֿילו קיין איין איינציק העברעיש װאָרט, האָבן זיי פֿון דעסט וועגן 
דאָ, אינעם ,פּופּענהויז", שוין באַװויזן זיך אויסצולערנען אַלע העב- 
רעיַשע לידער, מיט וועלכע צפּורהס מאַמע האָט אײַנגעװיגט איף 
קליינע טאָכטער, 

הײַנט בײַ נאַכט קען צפּורה נישט עפֿענען דאָס מויל. דאָס מאָל 
איז דאָס ליד נישט בלויז אַ פֿאַרבענקטע מעלאָדיע פֿון דער היים, 
דאָס מאָל שטייט די היים פֿאַר אירע אויגן.. זי פֿילט דעם אָטעם 
פֿון דער מוטער, אַזױ װי זי האָט דאָס געפֿילט בשעת זי האָט זי 
אײַנגעוויגט קליינערהייט פֿאַרן אײַנשלאָפֿן -- -- 

פֿון די בעטלעך טראָגן זיך בעטנדיקע שטימען;: 

--- ציפּע! זינג עפּעס... 

צפּורה קען מער נישט אָפּזאָגן דעם געבעט פֿון די מיידלעך און 

ציטערנדיק-שטיל טראָגט זיך איבערן טונקעלן בלאָק דער ניגון; 


אמי נמה, נרדם אבֿי 
ערים רק אני ולבֿבֿי,,, 2 


די מעלאָדיע ציט זיך, ציט זיך. זי פֿאַרדעקט מיט אַ װײַסן 
שלייער די שמאָלע שאַפֿקעס נעבן די װענט, די בעטלעך, די שויבן 
פֿון די פֿענצטער. דאָס ליד וויגט זיך וי אַ פֿאַרכּישופֿט זעגל-שיפֿל 
בײַ נאַכט אויף די כװאַליעס פֿון אַ ים, שיפֿט זיך צום זילבערנעם 
טויער פֿון אַ פֿולער לבֿנה.., 

דורכן פֿענצטער קוקן-אַרײַן די רויטע לעמפּלעך, װאָס ברע" 
נען אויף די שטעכלדראָטן, איבער איינעם פֿון די װאַכטורעמס 
הענגט די פֿולע לבֿנה וי אַ הילע אַרום קאָפּ פֿון דעם פֿאַרפּײַניקטן 
ייַד פֿון נצרת, װאָס אויף די אַרױסגעשטעלטע בילדער אין די פּױ- 
לישע פֿענצטער. אַ סימן, אַז עס װווינט דאָ נישט קיין ייָד, 

-- -- מיט אַ שטיקל ברויט װעט זי אים קענען ראַטעװען. 


?עס שלאָפט די מאַמע, / עס שלאָפט דער טאַטע / עס זײַנען בלויז 
װאַך --- / איך און מײַן האַרץ" --- פאָלקסליד פון ח.-נ. ביאַליק. 

זי װעט זיך מעלדן פֿרײַװיליק צו גיין אין די אַרבעט-לאַגערן. 
אַ האַלב ברויט װעט זי שטענדיק קענען מיט זיך מיטנעמען.. דאַ- 
ניעלאַ האָט געפֿילט, אַז אירע ליידן האָבן זיך פּלוצלינג געהעלט און 
גערייניקט, װוי גליענדיק גאָלד אונטערן בלאָזנדיקן פֿײַער פֿון גאָלד- 
שמיד, 

אין דרויסן שטייט די נאַכט הינטערן פֿענצטער. זי האָט גע- 
ברענגט, אָפּגעחתמעט דאַניעלאַס גורל. דער נאַכטס באָרװעסע פֿיס 
זײַנען לבֿנהדיק באַזילבערט. פֿון ראָזן בלאָק אַרױס ציט זיך אַ צער- 
פֿול בענקשאַפֿטליד, די נאַכט נעמט דאָס ליד אויף אירע נאַקעטע 
הענט, שפּאַנט מיט דעם אַװעק, טראָגט עס איבער די דעכער פֿון די 
בלאָקן, איבער דעם עלעקטריש געלאָדענעם שטעכלדראָט און פֿירט 
עס אַװעק צו איר שאַצקאַמער. 


אונטעדן דויך פוו קרעמאטאדיעש 


קאַדיע מאָלאָדאָוןסקי 
ה ב דל ה 


גאָט פֿון אַבֿרהם, 

באַשאַף אונדז אַ צווייטן בראשית, 

מעג קיין זון דאָרט נישט שײַנען -- 

דאָס ליכט האָט אונדז סײַ וי פֿאַרראַטן, 

מעג דער ווינט דאָרט ניט זינגען -- 

ער האָט מיט די דײַטשן צוזאַמען געטריבן 

אונדזער פֿאָלק צו די שחיטה-װאַרשטאַטן, 

מעג קיין ים דאָרט נישט רוישן קיין גרינער -- 

ער האָט געזונקען די שיפֿן --- די שפּענדלעך 

מיט אונדזערע לעצטע אַנטרינער. 

מעגן בערג דאָרט נישט רײַסן צום הימל די שפּיצן -- 
זיי האָבן דעם וועג נישט פֿאַרצאַמט פֿאַר די רוצחים, 
אַ פּיצעלע קינד צו באַשיצן. 


מיר זאָגן זיך אָפּ פֿון דער שיינקייט, 

מיר זאָגן זיך אָפּ פֿון דער גבֿורה, 

מיר זאָגן זיך אָפּ פֿון דער שירה, 

מעג אײַנשטײן קיין יורש נישט לאָזן, 

מיר זײַנען אין חרם צוזאַמען 

מיטן געטלעכן תּמים שפּינאָזע. 

באַשאַף אונדז אַ וועלט מיט אַ פּאַסיקל הימל, 
און איין מאָל אַ יאָר זאָל אַ שטערן דאָרט שײַנען, 
און מאַכן הבֿדלה, און געטלעך פֿאַרטײַטשן : 

ס'איז אַ צווייטער בראשית, 
אויסער וועלט פֿון די דײַטשן, 

אויסער חכמת הדמים, 

און עס װעלן די קינדער אונטער פּאַסיקל הימל 
ענטפֿערן: אָמִן ואָמן, 


אל חנון 
אל חנון, 
קלײַב-אויס אַן אַנדער פֿאָלק, 
דערװײַל, 


מיר זײַנען מיד פֿון שטאַרבן און געשטאָרבן, 
מיר האָבן נישט קיין תּפֿילות מער, 
קלײיַב-אויס אַן אַנדער פֿאָלק, 

דערװײַל, 

מיר האָבן נישט קיין בלוט מער 

אויף צו זײַן אַ קרבן, 

אַ מדבר איז געװאָרן אונדזער שטוב, 

די ערד איז קאַרג פֿאַר אונדז אויף קבֿרים. 
נישטאָ קיין קינות מער פֿאַר אונדז, 

נישטאָ קיין קלאָגליד 

אין די אַלטע ספֿרים, 


אֹל חנון, 

הייליק אַן אַנדער לאַנד, 

אַן אַנדער באַרג. 

מיר האָבן אַלע פֿעלדער שוין און יעדן שטיין 
מיט אַש מיט הייליקן באַשאָטן, 

מיט זקנים 


210 


הורבן 


און מיט יונגע, 
און מיט עופֿעלעך באַצאָלט 
פֿאַר יעדן אות פֿון דײַנע צען געבאָטן, 
אל חנון, 
הייב-אויף דײַן פֿײַערדיקע ברעם, 
און זע די פֿעלקער פֿון דער װעלט -- 
גיב זיי די נבֿואות און די יום-נוראים, 
אין יעדן לשון פּרעפּלט מען דײַן װאָרט -- 
לערן די מעשׂים זיי, 
די וועגן פֿון נסיון. 
אל חנון, 
גיב פּראָסטע בגדים אונדז, 
פֿון פּאַסטעכער פֿאַר שאָף, 
פֿון שמידן בײַ דעם האַמער, 
פֿון װועשװואַשערס, פֿון פֿעלשינדערס 
און נאָך מער געמיינעס. 
און נאָך איין חסד טו צו אונדז: 
אל חנון, 
נעם-צו פֿון אונדז די שכינה פֿון גאונות, 


יעקב גלאַטשטיײן 


קינות אויף די נשמות פון יידישע שטעט 


פראַגמענט 


נשמות פֿון ייִדישע שטעט, 

באַהאַלטן אין די פּאַרמעטן פֿון אייביקייט. 

וועלן זיי אױפֿשטײן פֿון טאָל פֿון טויט ? 

וועט אויף זיי אַ בלאָז טאָן די זעונג פֿון לעבן ? 

נאָר דו, מײַן גאָט, ווייסט װי שטאַרק זיי זײַנען געווען. 

װײַל דו האָסט זיי געבויט מיט דײַן פֿאַרשטאַנדיקער גבֿורה, 
נאָר דו, מײַן גאָט, האָסט געװוּסט, 

וי שװאַך זיי זײַנען געווען, 

איידער זיי זײַנען אַװעק מיטן רויך, 


דו האָסט נישט געשיצט די ייִדישע שטעט, 
זיי נישט פֿאַרפֿעסטיקט, 

זײַנען זיי װי הײיליקע אותיות 
אָפּגעשפּרונגען פֿון לעבן. 

איצט הענגען פּסולע נעמען 

אויף בײַשטידלען פֿון וויסטע וועגן. 

אַלע גרענעצן פֿון דײַן וועלט זײַנען טמא, 


קומען די נשמות פֿון ייִדישע שטעט 

וויינען פֿאַרן כּסא הכּבֿוד, 

גאָט ברוך הוא, 

זע ווי גרינטלעך חרובֿ מיר זײַנען. 

דו האָסט אונדז באַשאַפֿן אין דײַן געשטאַלט, 
איצט איז דײַן וועלט אַ שטיק גוף, 

אַ דומם, 

וי געצגלעקער קלינגען איצטער 

די נעמען פֿון שטעט, 

װואַרשע, ווילנע, כעלעם, לובלין, 

אין טאָג ווען כ'וועל בויען מײַן הויז, 

אויב פֿאַרגעסן על איך אין די ייִדישע שטעט, 
זאָל פֿאַרשטומט ווערן מײַן צונג, 
פֿאַרטרױעריקט ווערן די בויערישע האַנט, 

זאָל סײַ וי פֿאַרשטומט ווערן מײַן צונג, 

און פֿאַרטרױעריקט ווערן די האַנט װאָס בויט 
גאָטס הויז אױפֿן באַרג, 

אויף אַ פֿונדאַמענט פֿון אַזױ פֿיל פֿאַרגעסעניש. 


חור בן 


פֿאַרװאָגלט דער שלאָף. 

דער נישט-דרימלער און נישט-שלאָפֿער 

לאָזט זיך פֿאָרלײענען די געשטאָרבענע נעמען 
פֿון היײיליקע ייִדישע שטעט. 

שמעקט דער זעמלמעל פֿון זייער ייִדישקייט. 
ס'גייט-אויף אַ רחמים, 

װאָס האָט זיך אָפּגעטאָן פֿון דער גאַנצער וועלט. 
ס'וויינען טויזנטער טויטע קינדער שירה, 


רויך 


דורכן קרעמאַטאָריע-קוימען 
קרויזט-אַרוף אַ ייַד צום עתּיק-יומין 1. 
און װי נאָר דער רויך פֿאַרשװינדט, 
קנוילן-אַרױף זײַן װײַב און קינד, 


און אויבן, אין די הימלישע הויכן, 
וויינען, בענקען הייליקע רויכן. 

גאָט, דאָרט װוּ דו ביסט דאָ 

דאָרטן זײַנען מיר אַלע אויך נישטאָ. 


יזכיר 


יונג און איצטיק זײַנען די געוויינען פֿון אונדזערע קהילות, 
ס'בליט דער טוי אויף אונדזערע בית-עלמינס 

פֿון אונדזער אָװנטיקן גלות, 

אָפּגעפֿרישט וערן די ווערטער פֿון אונדזערע תּפֿילות. 
הײַנטיק די קלאָגן פֿון אונדזערע אל מלאס, 

אומזיסטיק איז דער טויט פֿון יחיד און נאַריש. 


{(פון אוראַלטע צײַטן) גאָט. 

דער מאַרטירער-טױיט פֿון מיליאָנען איז לעגענדאַריש. 
נאָך אַזױ פֿיל טויטן שטייען מיר אויף ס'נײַ געבוירן. 
זיי האָבן אונדז געגעבן לעבן. 

טויטערהייט האָבן זיי אױפֿגעפּראַלט די געטאָ-טױערן 
און אַרױס פֿון קנעכטשאַפֿט הויך דערהויבו -- 

זיי האָבן אונדז געגעבן גלויבן. 


ווען נישט זייער ווונדערלעכער קרבן, 

װאָלטן מיר אַלע פֿאַרשעמטערהײט געשטאָובן. 
אָן נקמה, אָן טרייסט, אָן האָפֿן, 

נישט זייערע באַצווינגערס צו פֿאַרװײַלן, 

האָבן בלינדע שמשונס אַ טרייסל געטאָן די זײַלן 
זי זײַנען אַרױיס פֿאַרברעכן צו באַשטראָפֿן, 


נישט אין באַהאַלטענעם גערילאַ-קאַמף, 

אין דערשראָקענעם לאָקער און פֿאַרגנבֿע, 

נישט אין באַזונדערניש, נאָר אויף אַ זוניקער קאַניוע, 
האָבן אונדזערע ברידער געצייכנט אָפֿענעם רעװאָלט, 
די אָנגעשראַקענע האָבן זיך פֿאַרשטאָלט, 

דער שונא האָט באַצאָלט, 


לאָמיר זי פֿאַרשרײַבן, ברידער, 

אין אַ נײַעם מחזור, אַ נײַעם סידור, 

אונדזער גאַנץ מאַרטירער-לעבן אַנטקעגן זיי ווערט בטל, 
ס'קען רשעות לאַנג נישט זיצן אין זאָטל, 

װוײַל זייער געדעכעניש יאָמערט אויף אַלע וועגן. 


אין אַלע תּפֿילות לאָמיר זיי דערמאָנען. 
אין אַלע יזכּורס װועלן מיר זיי באַװיינען. 
אין אַלע יתגדלס זאָל מען זיי דערקאָנען. 
אונדזערע אַלע התקווהס זאָלן זיי באַשײַנען. 


24 חור בן 
א. לעיעלעס 
האלט - אויס ! 


אָ, אומה סומנע, קומסטו טאַקע אום ?! 

וועט זײַן דײַן גורל וי פֿון יענעם שווימער, 

װאָס איז געפֿאַלן סאַמע ערבֿ שימער 

פֿון טאָג --- נאָך לאַנגער נאַכט פֿון טויטגעברום, 
דאָך שטרײַט מיט ים, מיט לעצטן גלויבן-גלימער:? 
האַלט:אוס! האָסטו אומזיסט דײַן קאָפּ געשאַרפֿט ? 
שאַרף שאַרפֿער אים אין אָט דער קעפּונג-תּפֿיסה, 
אין וועלט, װוּ ס'איז דײַן פּײַן אַ זעונג זיסע, 

ביז הײַנט האָסטו זיך בלויז פֿאַר זיך געדאַרפֿט -- 
הײַנט דאַרף דײַן קאָפּ אַן אוניווערס אין גסיסה, 


אַ ייד אויפן ים 


עס ברענט אַ ייד אין מיטן ים -- דער לעצטער ייָד פֿון הונדערט, 
די נײַן און נײַנציק האָבן שטיל פֿון אים זיך אָפּגעזונדערט. 


זיי האָבן אַלץ געזוכט אַ ברעג אויף זייער סומנעם װאַנדער, 
פֿון יעדן באָרטן האָט מען זיי געטריבן ערגעץ אַנדערש., 


זיי זײַנען שטיל אַראָפּ צום דנאָ, און ליגן דאָרט באַרוטע, 
עס פּײַניקט זיי קיין אַנגסט נישט מער אין פֿינצטערער קאַיוטע. 


די כװאַליעס דעקן הײיליק צו די מידע ייִדן-ביינער, 
און אויף דער בלודנער ייִדנשיף געבליבן איז נאָר איינער. 





= 


1 אויפשײַן, בליאַסק, 


אי עי::554, 

דער איינער, װאָס האָט שטאָלץ געשטרעקט זײַן קאָפּ אַנטקעגן הימל ; 
זאָל דער װאָס דאַרף זײַן אויבן װאַך און האָט קיין רעכט אויף דרימל, 


זיך משפּטן מיט מיר אַצינד -- איך שטעל-אַרױס אָן מורא 
מײַן לעצטע שװואַכקײט קעגן אים און רוף אים צו דין תּורה, 


ער איז אַרױף אויף העכסטער מאַסט און דאָרט זיך צוגעבונדן 
פֿאַרקלעמט די ליפּן זײַנע פֿעסט, זיך זעלבערט אָנגעצונדן. 


און ס'ברענט דער ייד אין מיטן ים -- אַ לעבעדיקער פֿאַקל, 
פֿון גאַנצן װוילן װעלטבאַשאַף דער בראַנדיקער סך-הכּל, 


עס שפּריצן פֿונקען רויט פֿון אים און פֿליִען רונד-אַרומיק, 
זיי צינדן בייזע שׂריפֿות אָן --- אַלזײַטיק, אומעטומיק, 


עס פֿלאַקערט באַלד די גאַנצע וועלט, ס'איז לויטער פֿלאַם און פֿײַער --- 
װוּ נאָר אַ מלכות אָדער שטאָט, אַ דערפֿל אָדער שײַער, 


פֿון אַלץ ווערט קויל, און בערגער אַש זיך טורעמען און הורבען 
די ערד האָט לעבן נישט געקאָנט, און איז געװאָרן חורבן, 


נאָר אויף דעם ים ברענט אַלץ דער ייַד -- אַ ליכט אין ריזן-בעכער, 
די פֿונקען פֿליִען איצט אַרויף און רײַסן זיך אַלץ העכער. 


זיי גרייכן ביז דעם העכסטן אָרט, ביז דאָרט װווּ מענטש זיך ענדיקט, 
װוּ פֿײַער אָנהייב, פֿײַער סוף, װוּ פֿײַער אָטעמט שטענדיק. 


איצט גליט דער שאַרפֿער ייִדנמאַרך, עס ברענען וויזיעס, גלויבנס, 
אַ ריס גייט-דורך פֿון טיפֿסטער טיף ביז סאַמע װײַטסטע אויבנס, 


און טרערן טוען זיך אַ גאָס פֿון דעם צעפֿליקטן הימל, 
זי פֿאַלן אויף דעם ייָד אַראָפּ --- לבֿנהדיק, װי שימל, 
דער ייָד פֿאַרלעשט זיך לאַנגזאַם,. שטיל; ס'קומט רו פֿאַר אים 


אויך ענדלעך, 
פּאַמעלעך שלאָפֿט אויך אײַן דער ים און ציטערט אומפֿאַרשטענדלעך, 


26 ח ור בן 
ה. לייוויק 


מיין תפילה 


מײַן תּפֿילה -- איך ווייס נישט צו וועמען זי טראָגן, 
און --- כ'טראָג זי ; 

מײַן תּפֿילה --- איך האָב נישט צו וועמען זי זאָגן, 
און --- כ'זאָג זי. 


מײַן תּפֿילה --- זי ווערט אויף מײַן גומען דערפֿראָרן, 
און --- כ'טראָג זי ; 

מײַן תּפֿילה לעבט-אויף אין אַן אױפֿברױז פֿון צאָרן, 
און --- כ'זאָג זי. 


מײַן תּפֿילה -- זי ברעכט זיך אַזױ פֿיל מאָל איבער, 
און --- כ'טראָג זי ; 

מײַן תּפֿילה גייט-אויף איבער זעקס מיליאָן גריבער, 
און --- כ'זאָג זי. 


מײַן תּפֿילה פֿאַלט-צו און פֿאַרגײט זיך אָן ווערטער, 
און --- כ'טראָג זי ; 

מײַן תּפֿילה צו דעם װאָס איך ווייס נישט צי הערט ער, 
און --- כ'זאָג זי. 


צו דער ערד 


מיט מײַן דינעם אַש ביסטו נאָך נישט באַשאָטן, 
דײַנע ווינטן האָבן מיך נאָך נישט פֿאַרכאַפּט, 
דײַנע וועגן, װאָס איך האָב ביז הײַנט באַטראָטן, 
האָבן זיך מיט מײַן בלוט נאָך נישט אָנגעזאַפּט, 


בין איך אַלץ נאָך נישט קיין טייל פֿון דײַנע זאַנגען. 
אויב נישט פֿון דעם פֿלאַקער, פֿון דײַן רויטן מאָן ; 

כ'בין דורך דיר צו גאָט געגאַנגען און -- דערגאַנגען 
צו אַן עם-ישׂראל-גרוב פֿון זעקס מיליאָן. 


שטיי איך בי דער גרוב און זע וי גראָזן-צינגלעך 
שטרעקן זיך צו זונליכט. --- גיט מײַן צונג אַ זאָג : 
אַ פֿאַרקבֿרטע מיט מיידלעך און מיט ייִנגלעך -- 
יוירסטו, ערד, מיט זאַפֿטיקײט פֿון טאָג צו טאָג, 


גרעזלעך װאָרצלען זיך אין פֿרישן מאַרך פֿון ביינער, 
זיי איז פֿולע זעטיקייט באַשערט : 

מײַן פֿוס אָבער טרעט נאָך אַלץ אויף האַרטע שטיינער 
אָן אַ צוריר צו דײַן טיפֿער ווייכקייט, ערד, 


אַלץ אין מיר, איך זאָג דיר, איז פֿון לאַנג שוין ראוי 
אויסצומישן זיך אויף אײיביק מיט דײַן ווייכן ליים, -- 
איך זאָל קאָנען זאָגן: ענדלעך בין איך דאָ-הי, 
ענדלעך בין איך שוין אין מײַן גוטער היים, 


אוהל פּרץ 


אוהל פּרץ -- נאַכט און פֿרידן 
שפּרײטן זיך אויף קבֿר-שטיינער, 
צו דער גענשע גאַס אָן יִדן 
לאָזט זיך גיין אַ װאָגלער איינער. 


ווער דער װאָגלער ? --- נאָר אַ שאָטן 
פֿון אַ תּושבֿ אויף צעגלאַנע, 
שפּאַנט-אַרום מיט אַש באַשאָטן, 

אַש דערטראָגן פֿון מײַדאַנעק, 


װווּ מײַדאַנעק ? ווען מײַדאַנעק: -- 
פֿיס אים פֿירן צו אַ גמינע, 

צו אַ טרעפּל, װוּ פּאַן יאַנעק 
ברענגט אים צו זײַן פּעלערינע. 


אָט איז נאַכט, און אָט נעמט טאָגן, 
פֿלאַטער-פּאָלעס ווי צוויי פֿליגל 
גיבן אים אַ הייב און טראָגן 
איבער קופּעס ליים און ציגל, 


-- ייִדן ! -- זיפֿצט ער --- זאָגט, צי לעבט איר? -- 
און זײַן פֿליען ברעכט זיך איבער : 

זײַנע ווערטער קוים דערשלעפּט ער 

דורך אַ לאַבירינט פֿון גריבער : 


--- טרייסטן דאַרפֿן מײַנע פֿליגל, 
זייער אײַנבראָך נישט פֿאַרמידן ; 
ברענגט זיי כאָטש צום אוהל-ריגל 
דורך מײַן יִדנגאַס אָן ײַדן. 


יידן זינגען: אַני מאמין 


ייִדן זינגען אין די בונקערס : -- אַני מאמין 
בבֿיאַת המשיח, אַף על פּי, 

אַף על פּי שיתמהמה אַני מאַמין -- 

ער װעט קומען, סײַ פֿון דאָרטן, סײַ פֿון הי, 


ייִדן זינגען אין אַ לאַגער : אַני מאמין -- 
אַני מאמין, אַני מאמין, אַף על פּי, 
אַז אַפֿילו אַז ער זאַמט זיך אַני מאמין -- 
אַני מאמין װי אַ מאמין אַ דיפּי1, 


?(פון ענגליש: 2681908 121901406) פּליט, 

לאָמיר זינגען איצטער אַלע: אַני מאמין -- 

אויב מיר זינגען עס נישט -- זינגט זיך עס סײַ וי 
סיי אין אָװנט, סײַ באַגינען אַני מאמין, 

אַף על פּי שיתמהמה, אַף על פּי 


ער ועט קומען, ער מוז קומען -- אַני מאמין, 

פֿרעגט נישט קיינעם, פֿרעגט נישט קיינעם ווען און וי 
ייִדן זינגען : אַני מאמין, אַני מאמין ‏ -- 

אָט-אָ קומט ער, אָט-אָ איז ער שוין דאָ-הי. 


ב. י. ביאַלאָסטאָצקי 


װאַלד-לעגענדע 
פראַגמענט 


.... קום, לאָמיר גיין און אױפֿזוכן די נשמות ערטילאות 1, 
װאָס שפּרינגען איבער זומפּ און װײַזן: דאָ איז 

דאָס אַש פֿון די פֿאַרברענטע ייִדן : 

לאָמיר גיין צו די שחיטה-שײַערן, 

צו די אוישוויץ- און טרעבלינקע-פֿײַערן. 

לאָמיר גיין צו די קבֿרים-גריבער פֿון באַבי-יאַר און פּאָנאַר ; 
לאָמִיר אױפֿזוכן אַ בענדל פֿון אַ שוך, 

אַ לעצטע קללה, אַ לעצטע פֿלוך 

אין פּרצוף פֿון רוצח ; 

דעם לעצטן למנצח 

פֿון ר' שאיע, דעם גוטן-ײַך; 

אַ נאָדל פֿון אַ שנײַדער, 





{ נאַקעטע נשמות, 

אַ צווענגל פֿון אַ שמיד, 
אַ שפּילצײיג פֿון אַ קינד, 
אָ, וויי איז אונדז און ווינד! 


קום, מקונן! 


קומט צו מיר ווידער און ווידער -- 
נישט קיין טרייסט, נאָר וויי, 

צי אין בלי פֿון בוים, צי אין בליאַסק פֿון שגיי --- 
--- ווו זײיַנען זיי? 

װווּ נעם איך אַ װאָרט אויף צו שטומען? 

װוּ נעם איך אַן אות אויף צו שרײַען? 

קום, מקונן פֿון אַמאָליקן ירושלים, 

פֿיר מיך דורך דער דורותדיקער פּײַן 

צו די שפּורן פֿון מײַן זײַן ; 

איך --- צו זיך אַליין בין פֿרעמד געװאָרן, 

איך דערקען נישט מער מײַן לעבן, 

איך דערקען נישט מײַנע יאָרן 

קום, מקונן, אָט, און כ'וועל נישט וערן. 
נעם-אַרײַן מײַן לעצטע טרער, 

אויב איך בין זוכה, 

אין דעם אַלטן כּוס פֿון טרערן ! 


מרדכי שטריגלער 
פון , מיידאַנעק? 
קאַפּיטלען 


דער אַפּעל איז פֿאַר נאַכט פֿאָרגעקומען תּיכף וי די גרופּעס 
האָבן זיך צוריקגעקערט פֿון דער אַרבעט. זעקס אַ זייגער האָט מען 

אָפֿיציעל אַװעקגעלײגט די אַרבעט, די גרופּעס, װאָס האָבן געאַרבעט 
נאָענט, זײַנען האַלב זיבן שוין געווען אין לאַגער. זיי האָבן זיך גע- 
מוזט אויסשטעלן אין רייען און װאַרטן ביז די אַנדערע װועלן צו- 
ריקקומען. בערך זיבן זײַנען שוין אַלע בלאָקן געווען אויסגעשטעלט, 
די רייען זײַנען געווען אויסגעשטעלט צו צען. יעדער בלאָקעלטסטער 
איז פֿאַראַנטװאָרטלעך געווען פֿאַר זײַנע מענטשן, קיינער זאָל נישט 
פֿעלן און אַלע זאָלן שטיין אין אָרדענונג, | 

ווען אַלץ איז שוין געווען אויסגעשטעלט, האָבן זיך אַרױסגע- 
לאָזט די ס.ס.-בלאָקפֿירערס אָפּנעמען די צאָל. ווען אַזאַ האָט זיך 
דערנענטערט צום בלאָק, האָט דער עלטסטער זיך אַ קער געטאָן 
צום עולם: 

-- אַכטונג!! 

אַלע האָבן זיך אַ שטעל געטאָן װי די סטרונעס. דעמאָלט האָט 
ער געגעבן די צווייטע קאָמאַנדע: 

--- מיטצען אַב 1 ! | 

האָבן די קײַלעכדיקע בערעטלעך געטאָן אַ שטילן הילך. דע- 
מאָלט האָט דער בלאַָקעלטסטער זיך אויסגעדרייט צום ס.ס.-מאַן און 
ראַפּאָרטירט; 

-- הער בלאָקפֿירער, איך מעלדע געהאָרכזאַם: 295 מאַן זײַנען 
אַנגעטרעטן צום נאַכטאַפּעל,,, 4 טויטע... 7 קראַנקעי. 

דער ס.ס,-מאַן האָט דאַן גענומען קאָנטראָלירן די צאָל נאָך זײַן 
ראַפּאָרט-ליסטע, אין פֿאַל ווען אַלץ האָט געשטימט בײַ אַלע בלאָקן, 
איז מען צוגעטראָטן צום צװאַמענרעכענען די אַלגעמײנע לאַגער- 
צאָל. ווען דאָס איז געװען געענדיקט, איז מען צוגעטראָטן צום 
צווייטן טייל פֿון אַפּעל. אָפֿט האָט אָבער די צאָל נישט געשטימט. 
יעדעס מאָל האָט ווער געפֿעלט אין אַ צוייטן בלאָק, האָט מען גע- 
ציילט און געציילט, אָן אױפֿהער... װויל איך דאָ דערציילן פֿון עט- 
לעכע אַפּעלן אַזעלכע, װאָס איך האָב בײַגעװוינט, 


די היטלען אראָפּנעמען!! 

איין מאָל, אין אַ פֿאַרנאַכט, איז אַ גרופּע אַהײימגעקומען עטװאָס 
פֿריִער. אונדזער בלאָקעלטסטער איז גראָד אַװעק צו חבֿרים. אין 
דרויסן האָט גענומען גיסן מיט שטיינער. די גרופּע איז געשטאַנען 
אין מיטן אַ קאַלוזשע און געציטערט. בײַ עפּעס אַ שטובנדינסט האָט 
דאָס האַרץ אַ ציטער געטאָן און ער האָט אַ װוּנק געטאָן, מ'זאָל זיך 
אַרײַנשלײַכן אין באַראַק אַרײַן, קיינער זאָל ניט זען. מיר האָבן זיך 
שטיל אַרײַנגעשאַרט. ער האָט אונדז געהייסן זיך פֿאַרשטעקן אין די 
ווינקלען, מ'זאָל אונדז נישט הערן און נישט אָנזען. דער באַראַק 
איז געווען ריזיק לאַנג און יעדער פֿון די 20 מאַן האָט זיך דערפֿאַר 
אַװעקגעלאָזט באַזונדער. ס'איז נאָך געווען בײַ אַ שעה צום אַפּעל -- 
האָט יעדער זיך אײַנגעקנאָדערט אין ווינקל און אײַנגעדרימלט. איי- 
נער פֿון דער גרופּע האָט גראָד זיך אַרומגעטראָגן מיטן געדאַנק פֿון 
זעלבסטמאָרד, דאָ האָט ער געהאַט די זעלטנסטע געלעגנהייט צו זײַן 
מיט זיך אַלין. ער האָט שוין געהאַט צוגעגרייט אַ לעדערנעם רימען 
און שטילערהייט זיך אַרונטערגעשטופּט צװישן די ברעטער פֿון אַ 
װײַט פֿאַרשטופּטן בעט און דער װאַנט און דאָרטן זיך דערשטיקט, 
קיינער האָט אַפֿילו דעם שאָרך נישט געהערט... ער איז אַזױ געבליבן 
הענגען פֿאַרשטעלט פֿון די װאַנטברעטער, נישט װערנדיק באַמערקט 
פֿון קיינעם... 

דער רעגן האָט זיך באַלד אָפּנעשטעלט און מיר זײַנען אַרױס- 
געזוכט געװאָרן פֿון אַלע לעכער און געטריבן געװאָרן אױפֿן הויף, 
באַלד זײַנען געקומען די רעשט גרופּעס פֿון דער אַרבעט און דער 
אַפּעל האָט זיך אָנגעהױבן. דער בלאָקעלטסטער מיט זײַנע געהילפֿן 
האָבן גענומען איבערציילן די מענטשן און ער איז בלייך געװאָרן: 

--- איינער פֿעלט... 

אַלע פֿאָראַרבעטערס זײַנען גערופֿן געװאָרן. יעדער באַזונדער 
האָט אָפּגעגעבן זײַן חשבון, בײַ אַלע האָט געשטימט.., אויך אונדזער 
גרופּע איז געבראַכט געװאָרן אין דער פֿולער צאָל, מ'איז אַװעק צום 
טױיער: אויך די ס.ס. האָבן זייער חשבון געהאַט אין אָרדענונג.. 

אַלע בלאָקן זײַנען שטיין געבליבן. מ'איז הונדערט מאָל אַדורכ- 

געלאָפֿן דעם באַראַק, געזוכט אונטער די בעטן -- אָבער קיינעם 
נישט געפֿונען... זײַנען אַלע בלאָקעלטסטע אַרומגעלאָפֿן פֿון איין עק 
צום צווייטן, איבערגעקערט אַלע ווינקלעך און גאָר נישט געפֿונען. 
קיינעם איז דערבײַ נישט אײַנגעפֿאַלן אָפּצורוקן די הויכע בעטן פֿון 
דער װאַנט,,. װי דער שטייגער, האָט מען געמאַכט אַ דרינגענדיקן 
אַפּעל פֿון אַלע קאָכלעפֿל פֿון לאַגער און זיי זײַנען געװאָרנט גע- 
װאָרן; 

-- דער מענטש מוז צוגעשטעלט ווערן... טויט אָדער לעבעדיק.. 

אָבער קיינער וייסט נישט װוּ אים צו געפֿינען.. אַלע מאָל 
קומט-צו אַ צווייטער און שלאָגט אַלעמען פֿון אונדזער בלאָק, וי 
מיר װאָלטן שולדיק געווען אין יענעמס פֿאַרשװינדן. שידלאָװער 
ווייסט װאָס אים דערװאַרט, איז ער פֿון פֿריער אָן זיך נוקם אין 
אונדז... מען לייענט-אויס די נעמען. אַלע װאָס מען דערמאָנט דאַרפֿן 
זיך אָפּרופֿן --- אַזױ אַרום וייסט מען דעם נאָמען פֿון פֿעלנדיקן 
עמעץ זאָגט: 

--- ער האָט געקענט אַריבער דורך די דראָטן אין צווייטן אָדער 
פֿערטן פֿעלד! אַלע ווייסן דעם אַבסורד דערפֿון -- דאָך װוערן די 
אַפּעלן אָפּנעשטעלט אויף ביידע שכנותדיקע פֿעלדער.. די נאַכט 
פֿאַלט-צו. די ס.ס. לױפֿן, קומען צו פֿאָרן מיט ראָװערן, רודערן אוין? 
אַלע פֿעלדער... אָבער אומזיסט.,. שוין זעקס שעה דער אַפּעל, שיד- 
לאָװער באַקומט געשלאָגן פֿון יעדן ס.ס, -מאַן באַזונדער און ער זאָגט- 
צו, אַז שפּעטער װועט ער אונדז אַלע ממיתן, ביז איינעם, ביז איינעם, 

און ווען מען האָט שוין אויסגעזוכט אַרום-און-אַרום מיט די 
שמעקהינט און מענטשן, איז ווער געפֿאַלן אױפֿן שׂכל און גענומען 
אַװעקשלעפּן איין שווער בעט נאָכן צווייטן פֿון דער װאַנט. ביל איי- 
נעם פֿון די לעצטע בעטן האָט מען אים געפֿונען. ענג אַרײַנגעדריקט 
אינעם שמאָלן צווישנשייד. דער גאַנצער קערפּער איז געווען אויס- 
געגלײַכט, וי נאָך קיין מאָל נישט אין מײַדאַנעק. דער האַלדז איז 
געווען אויסגעצויגן מיטן רימען און צוגעקועטשט צום לאָך פֿון 
דעם װאַנטװינקל... ווען די ס.ס. מיטן לאַגער-עלטסטן זײַנען אַרײַן, 

איז ער דאָס ערשטע מאָל אין מײַדאַנעק פֿאַר זיי נישט נתפּעל גע- 
װאָרן און נישט גערירט זיך פֿון אָרט... אַדרבה, עֶר האָט זיי באַ- 
געגנט מיט אַ חוזקדיקער, אויסגעשטרעקטער צונגי. 

שפּעטער האָבן די שטובנדינסט דערציילט, אַז די ס.ס.-לײַט 
האָבן זיך געװאָרפֿן אױפֿן געהאָנגענעם, אים געפּאַטשט און געברי- 
קעט מיט די פֿיס.. דאָס האָבן זיי אים נישט געקענט מוחל זײַן 
װאָס ער האָט זיך גענומען דאָס רעכט אַלײן צו באַלעבאַטעװען מיט 
זײַן לעבן... און אפֿשר האָבן זיי דאָס ערשטע מאָל דאָ דערזען אַ ייַד, 
װאָס קוקט אויף זיי מיט אַזאַ װוערטלאָזן ביטול?... ווען זיי זײַנען 
אַרױס פֿון באַראַק, האָבן זיי אַלנפֿאַלס איבערגעחזרט צום וױפֿלטן 
מאָל: 

--- דיזער פֿרעכער שװײַנענהונדע... דיזער פֿררררעכער קערל., 

מיט דעם האָט זיך אָבער נישט געענדיקט: עס האָט זיך אָנגע- 
הויבן אַן אױספֿאָרשונג, מיט וועלכער גרופּע דער געהאָנגענער האָט 
הײַנט געאַרבעט. די גאַנצע גרופּע איז באַשטראָפֿט געװאָרן מיט אַ 
באַזונדער האַרטער שטראָף... 

אַ צווייט מאָל האָט פּאַסירט; 

ווען די גרופּעס זײַנען געקומען פֿון דער אַרבעט, האָט איינער 
פּונקט געדאַרפֿט טאָן זײַן באַדערפֿעניש. גראָד איז מען שנעל אַרױס 
צום אַפּעל און נאָך שנעלער זײַנען די ס.ס. דאָס מאָל געקומען אִפּ- 
נעמען דעם ראַפּאָרט. יענער האָט זיך די ערשטע מינוט פֿאַרגעסן 
וװוײַזט-אויס... און ווען ער האָט געהערט די אַלגעמײנע שטילקייט, 
האָט ער פֿאַרשטאַנען, אַז דער אַפּעל קומט שוין פֿאָר,.. היות נישט 
איין מאָל האָט מען שוין אין מײַדאַנעק -- פֿאַר פֿאַרשפּעטיקן פֿינף 
אָדער װינציקער מינוטן צום אַפּעל -- פֿריער גוט אָנגעשלאָגן און 
שפּעטער אױפֿגעהאָנגען... איז ער, װײַזט-אויס, צעמישט געװאָרן פֿאַר 
שרעק... אין מײַדאַנעק זײַנען סײל וי די מענטשן אַרױסגעװאָרפֿן 
געװאָרן פֿון זייערע פּסיכישע גרענעצן און יעדער מענטש, אַפֿילו 
דער קלאָרסטער, איז געפֿירט געװאָרן פֿון אַנדערע געפֿילן אָדער גע- 
פֿיללאָזיקײטן, װאָס האָבן מיטן געדאַנק גאָר נישט געהאַט צו טאָן.. 


אונטערן רויך פון קרעמאַטאָריעס 225 


האָט דער מענטש געזוכט אַ באַהעלטעניש פֿאַר דעם װאָס אים דער- 
װאַרט --- בײַם טוױיט.. נישט האָבנדיק קיין צווייטע מעגלעכקייט 
אונטער דער האַנט -- האָט ער זיך אַרײַנגעװאָרפֿן אין דעם טיפֿן 
אָפּגרונט פֿון מענטשלעכן צואה -- -- -- 

וועמען קען דען דאָס אײַנפֿאַלן? 

...פֿעלט איינער בײַם אַפּעל. װוידער אַ זוכעניש, אַ יאָגעניש.. 
נישטאָ. ביז, אין דער טיפֿער נאַכט, פֿאַלט עס אַן אַלטן קאַצעטניק 
אין קאָפּ אַרײַן; זוכן אין דעם טיפֿן צואה-גרוב,.. געווען אַנדערע, 
װאָס האָבן געזען די לעצטע רגע פֿאַרן אַפּעל דעם הויכן ווינער קאַ- 
פּאָ זיך דרייען בײַם קלאָזעט... מעגלעך, אַז דאָס האָט ער אים דאָרט 
אַרײַנגעשמיסן... 

אַ דריטער פֿאַל: אַ גרופּע נאָך דער אַרבעט איז שנעל איבער- 
געציילט געװאָרן. אין געאײַל האָט אַלץ געשטימט. ערשט פֿאַרן 
אַרײַנגײן דורכן טויער, ווען די טױיערװאַך האָט װוידער אַ מאָל אי- 
בערגעציילט, האָט מען פֿעסטגעשטעלט, אַז איינער פֿעלט. דער ייָד, 
װאָס האָט געפֿעלט, איז גראָד אַװעק אין אַ זײַט נאָך דער אַרבעט 
און געפֿאַלן אין חלשות. ווען ער איז צו זיך געקומען, האָט ער קיי- 
נעם נישט געזען אויפן פּלאַץ און דערפֿאַר גענומען לױפֿן אַ דער- 
שראָקענער אין דער ריכטונג פֿון לאַגער. ער איז גראָד געקומען 
ווען מ'האָט זײַן גרופּע צום װױפֿלטן מאָל איבערגעציילט בײַם טויער, 
ער איז אַליין צוגעגאַנגען און דרייסט געמאָלדן, װאָס מיט אים איז 
געשען. די טױיערװאַך האָט אים געגעבן אַ פּאָר קלעפּ און געהייסן 
אַרײַנמאַרשירן מיט זײַן פּאַרטיע. בײַם אַפּעל ווערט זײַן נאָניען און 
נומער הויך אױסגערופֿן.. די בלאָקן, וועלכע זײַנען אויסגעשטעלט 
אין רייען איינער הינטערן צוייטן, וערן שנעל איבערגעפֿאָרמירט 
אין אַ גרויסן מעכטיקן דרײַעק, אַרום דער פֿעלד-תּליה... אַלע פֿאַר- 
שטייען שוין. דער הויכער בחור װערט צוגעפֿירט און אַרױפֿגט- 
שטעלט אױפֿן דערנעבנדיקן טיש... ער איז בלאַס און רויִק, נאָר 
ווען אַ האַנט ויל זיך צורירן צו אים, כאַפּט ער בליצשנעל דעם 
נאָכהענגענדיקן שטריק און פֿאַרװאַרפֿט אים אויף דעם אייגענעם 

האַלדז.,. איידער מען קען נאָך אַרױסזיפֿצן פֿון צער --- וויגט ער 
זיך שוין אונטערן בלעכענעם האָן. 

בײַ דער תּליה שטייט דער לאַגער-עלטסטער מיט עטלעכע ס.ס,- 
לײט דער בחור איז שוין טויט. דער לעצטער חשבון מיט אים איז 
אָבער נאָך נישט געמאַכט. דער לאַגער-עלטסטער כריפּעט הייזעריקו 

-- דאָס האָסטו באַקומען, װײַל דו ביסט אַ פֿאַרפֿלוכטער יודעיי. 
איצט ועט מען דיך באַשטראָפֿן פֿאַר װעלן אַנטלױפֿן.. 

און אַכט טויזנט פּאָר אויגן זעען-צו, װי מ'שמײַסט אַ הענגעג- 
דיקן אויף דער תּליה -- -- -- 

איינצל-פֿאַלן פֿון אַזױ פֿיל.., אַזױ פֿיל.,. װער קען זיי אָבער 
אַלע דערציילן און פֿאַרשרײַבן?.. 

שפּעטער האָבן די בלאָקן זיך צוריק פֿאָרמירט און דער אַפּעל 
האָט זיך אָנגעהויבן אויף ס'נײי, 


4 


ווען דאָס איבערציילן און צוזאַמענרעכענען איז געווען פֿאַרענ" 
דיקט, האָט זיך אָנגעהויבן דאָס אויסלייענען די פֿאַרשריבענע אין 
פֿאַרלױף פֿון טאָג, 

אין מיטן פּלאַץ איז אַװעקגעשטעלט געװאָרן אַ גרויסער ביוראָ- 
טיש און אַ שטול. די מענטשן זײַנען אױיסגערופֿן געװאָרן נאָך דעם 
פֿאַרשריבענעם סדר און ס'האָט זיך אָנגעהױבן אַ סעריע משפּטים.. 
יעדער איז ,אױסגעפֿאָרשט? געװאָרן בנוגע פֿאַרשײדענע פּרטים, אין 
שײַכות מיט זײַן חטא. די ס.ס. און לאַגעריעלטסטע האָבן דאָ געהאַט 
די בעסטע געלעגנהייט זיך צו אַמוזירן איבער די קרבנות. מ'האָט 
די דערקלערונגען פֿאַרשריבן און פּראָטאָקאָלירט אַזײי װוי אין אַ 
געריכטזאַל. די גאַנצע צײַט פֿון די משפּטים האָבן אַלע געמװט 
שטיין אויף די פֿיס אוּן אין דער ריי... ס'רובֿ פֿלעגן פֿאַרמשפּט ווערן 
אויף 25 שמיץ. אַלע האָבן דעמאָלט געמוזט צוזען וי די קאַפּאָס, 
דער לאַגער:עלטסטער און בלאָקעלטסטער שמײַסן. איבערגעבן די 
שמײַססצענעס און וועגן די געשרייען פֿון די קרבנות, װאָס כ'האָב 

טעגלעך געמוזט אַראָפּשלינגען? -- -- -- די ,משפּטים? אין מיי- 
דאַנעק -- -- -- אַ קלענערע שטראָף איז געווען דאָס פּסקענען אַ 
װאָך צײַט צו שטיין, פֿון נאָך דעם אַפּעל ביזן שלאָפֿן גיין. אומבאַ- 
וועגלעך, אין מיטן פּלאַץ.. עס זײַנען שוין געווען די װאָס האָבן 
אַזאַ איינעם אָבסערװירט און בײַם מינדסטן ריר האָט ער געהאַט 
אַ נײַעם משפּט פֿאַר דעם נײַעם חטא.. 


אויך די בלאָקעלטסטע האָבן געהאַט זייערע פּסקים. איין מאָל, 
געדענק איך אַ פֿאַל, מען האָט אַרױסגערופֿן אַלע עלטסטע און מיט 
זיי געמאַכט שטראָף-איבונגען. שפּעטער האָבן די ייִדישע געמזט 
אַרײַנקריכן מיטן אָנטועכץ אין דעם גרויסן, שמוציקן װאַסער-באַסײין 
און זיך דאָרט אונטערטובֿלען אָנצאָליקע מאָל.. אַרויסקריכנדיק פֿון 
דאָרט האַלב-פֿאַרשטײַפֿטע. יעדעס מאָל האָבן זיך גענומען פֿאַר" 
שפּרײטן קלאַנגען, אַז אין קורצן װעט מען ענדערן דעם רעזשים. 
ס'איז אָבער אַלע מאָל נאָך ערגער געװאָרן. מענטשן זײַנען געפֿאַלן 
און עס האָבן זיך געמערט די פֿאַלן פֿון זעלבסטמאָרד, 


פֿאַר נאַכט איז פֿאָרגעקומען דאָס אויסטיילן עסן. אין די לעצטע 
װאָכן פֿון מײַן זײַן אין מײַדאַנעק האָט זיך דאָס עסן געבעסערט. די 
זופּן זײַנען בעסער געשמאָלצן געװאָרן און דאָס האָט פֿאַרשטאַרקט 
די האָפֿענונג. אין אַ פֿאַרנאַכט, ווען מ'האָט באַקומען דאָס שטיקל 
ברויט, אַ ביסל זופּ, מאַרגאַרין און איבערגעכאַפּט דאָס האַרץ, האָט 
זיך אויסגעוויזן, אַז אַלע פֿאַרשװוּנדענע כּוחות זײַנען צוריקגעקומען... 
און אַז מ'וויל, קען מען שוין געפֿינען פֿאַרשײדענע אַנדערע באַװײַזן. 
דאָס שלאָגן אויף די שטעלן האָט זיך אַ מאָל אָפּגעשטעלט אויף אַ 
טאָג. דעמאָלט האָט מען שוין געקענט פֿרײַ צעלאָזן די פֿאַנטאַזיע: 
ס'ווערט אַנדערש! ביז ס'איז ווידער געקומען אַ טאָג און מ'האָט 
ווידער געמוזט אַהײמטראָגן די געהרגעטע פֿון פּלאַץ.. האָט מען 
ווידער דערשפּירט, אַז עס ענדערט זיך גאָר נישט. אַזױ האָט די 
שטימונג יעדן טאָג זיך געביטן. איין זאַך בלויז: פֿון די באַראַקן 
זײַנען אַלץ מער און מער מענטשן פֿאַרשװוּנדן.. אין מײַן בלאָק 
זײַנען בײַ מײיַן אָנקומען געווען 550 מאַן. די ענגשאַפֿט איז געווען 

גרויס. דער טומל אין באַראַק האָט נאָך מער מיד געמאַכט און דער- 
שלאָגן. נאָך די ערשטע פֿיר װאָכן זײַנען געבליבן 240,,, איז שטי" 
לער געװאָרן אין באַראַק... און דאָס שלאָפֿן איז געװאָרן גערוימער... 
יעדער איינער האָט זיך געקענט בײַ נאַכט נעמען נאָך אַ דעק פֿון 
אַ צווייטן, ליידיק געבליבענעם בעטל און זיך בעסער אױיסװואַרעמען.. 

די ליידיקייט האָט אָבער גענומען שרעקן. דער בלאָקעלטסטער 
אַליין איז עפּעס טרויעריקער געװאָרן און וייניקער געזידלט און 
געשלאָגן,.. און ווען דער פֿאַרנאַכט האָט זיך אַראָפּגעלאָזט, האָט מען 
געקוקט אויף די ליידיקע בעטלעך און שטיל זיך געסודעט. 

די אַרבעט בײַ דער פּאָלסטעפֿאַן האָט זיך גענומען אַרױסענ- 
דיקן. מ'האָט די מענטשן געטריבן אויף דער אַרבעט בײַ זינלאָזע 
אַרבעטן, אַבי זיי זאָלן זײַן באַשעפֿטיקט. דערפֿאַר האָבן די ס.ס, 
דערלויבט אַרױסצוגײן קלענערע גוט געהיטע גרופּעס אויף אַרבעט 
אין שטאָט אַרײַן. זיי האָבן באַקומען דאָפּלטע זופּן און פֿאַר נאַכט 
זײַנען זיי געקומען מיט פֿרײלעכערע פּנימער, מיט אַ שטיקל ברויט 
פֿאַרשטעקט אונטערן העמד.. 

אין פֿעלד זײַנען געבליבן וינציקער וי די העלפט מענטשן 
איז געװאָרן רויִקער אױפֿן פּלאַץ. די װאָס האָבן שוין באַװיזן אַדורכ- 
צולעבן ביז איצט האָבן שוין געפֿונען אַ מיטל, וי אַזױ זיך צוצוגע- 
פֿינען עפּעס צום עסן. געווען אַזעלכע, װאָס האָבן זיך צוגעשלאָגן 
צו דער קיך און געקאָנט אַװעקכאַפּן אַ מאָל אַ קאַרטאָפֿל. אַנדערע 
האָבן באַװיזן זיך אַרײַנצובאַקומען אויף אַרבעט אין קיך. די רעשט 
האָט זיך באַמיט צו באַקומען עפּעס פֿון אַנדערע פֿעלדער, אַזױ אַז 
מען האָט שוין גענומען פֿילן אַ געוויסע ;אײַנגעאָרדנטקייט", פֿאַר- 
געסנדיק אַז ער עקסיסטירט וו אַן אַנדערע פֿרײַע וועלט. די גאַנצע 
אָרדענונג אין לאַגער איז אָבער געווען אַזאַ, אַז מ'האָט דערזען אין 
דער לופֿט די ראַדיקאַלע ענדערונג װאָס קומט-אָן.. 

44 


בײַ אונדז אױפֿן פֿעלד איזן געווען א לאַגערקיך. דאָס עסן איז 
נאָכן קאָכן אָנגעגאָסן געװאָרן אין ריזיקע אײַזערנע קעסלען און 

אַרױפֿגעשטעלט געװאָרן אויף גרויסע לאַסט:װעגענער, וועלכע האָבן 
אַרױפֿגענומען פֿון 60 ביז 100 קעסלען. עס איז געווען אַ ספּעציע- 
לע ;קיך-קאָלאָנע", װאָס האָט צעפֿירט דאָס עסן אין אַלע פֿעלדער, 
זיי האָבן זיך אײַנגעשפּאַנט אין די וועגענער, גענוי וי פֿערד און 
אַזױ געשלעפּט דאָס עסן לאַנגע קילאָמעטערס דורך אַלצ בלאָטיקע 
זומפּן, זיי האָבן צעטיילט בײַ אַ 700 מאַן און געהאָט מער צו עסן -- 
דערפֿאַר זײַנען זיי בײַי דער אַרבעט אַ סך אָנגעטריבן און געשמיסן 
געװאָרן, 


אַ צווייטע גרופּע האָט געאַרבעט אין קיך גופֿא, בײַם קאַרטאָפֿל 
שיילן, די פּאַרטיע האָט געציילט בײַ אַ צויי טױזנט מאַן. זייער 
אַרבעט איז געווען די בעסטע. זיי זײַנען געזעסן אויף איין אָרט 
אינעם קעלער און זיך רויק געטאָן זייער אַרבעט. אַהין זיך אַרײַנ- 
צובאַקומן האָט מען באַדאַרפֿט האָבן גרויס פּראָטעקציע. ס'האָבן 
דאָרט געאַרבעט אַ גרויסע צאָל פֿון דער ייִדישער אינטעליגענץ, 
וועלכע האָבן געהאַט װוער עס זאָל זיך פֿאַר זיי באַמיִען. און ס'איז 
כאַראַקטעריסטיש: מיט דעם לעצטן װאַרשעװער שטראָם האָט מען 
פֿון טרעבלינקע געבראַכט אַ געוויסע צאָל רבנים, רביים און אָר- 
טאָדאָקסישע ייַדן. האָבן גראָד די באַנדיטישסטע, אַסימילירטע 
בלאָקעלטסטע זיך געמיט, און אַלע זײַנען זיי אַװעק צום קאַרטאָפֿל 
שיילן. דאָס האָבן זיי זיך געװאָלט מיט עפּעס אײַנקױפֿן בײיַם אייגע" 
נעם געוויסן אָדער בײַ דעם ייִדישן גאָט, װאָס קען אַ מאָל עקסיס" 
טירן און צוזען אַלץ, װאָס עס קומט-פֿאָר אַפֿילו אין מײַדאַנעק.. אַ 
שטיקל צײַט האָט דאָרט געאַרבעט ד"ר יצחק שיפּער, דער מינס.- 
קער רבי און אַנדערע ייִדישע כּלליטוערס און ליטעראַטן (איך גיב 
דאָ נישט אָן קיין נעמען, וועלכע כ'האָב דעמאָלט נישט געקענט 
פֿעסטשטעלן אויף קלאָר). בײַ יעדן טראַנספּאָרט, װאָס איז געבראַכט 
געװאָרן אין לעבעדיקן לאַגער אַרײַן, האָבן די ייִדישע בלאָקעלטסטע 
זיך אַװועקגעשטעלט און גענומען אױיספֿרעגן: 


-- איז דאָ צװוישן אײַך אַ סלאָװואַקישער ייַד? (די סלאָואַקן 
זײַנען געווען ;בײַ דער מאָכט* אין אַלע ביוראָס און פֿאַר זייערס 

אַ לאַנדסמאַן האָבן זיי שוין געפֿונען לײַכטערע אַרבעט) אַ טשעכי- 
שער אָדער אַ... רב?י.. 

ווער עס האָט זיך אַרױסגערוקט, איז אױסגעפֿאָרשט געװאָרן 
אויב עס שטימט מיט דער ווירקלעכקייט, און דער גרעסטער טייל 
איז געשיקט געװאָרן צו די קאַרטאָפֿל. אין אונדזער גרופּע האָט זיך 
געפֿונען איין מענטש, װאָס איז אַרױסגעטראָטן. אױפֿן פּלאַץ זײַנען 
גראָד געשטאַנען די סלאָװאַקישע לאַגער-שרײיַבערס. ווען דער בלאָק- 
עלטסטער האָט אַ פֿרעג געטאָן דעם גרוילעכן מענטשן, װאָס פֿאַר 
אַ בירגער ער איז, האָט ער קורץ געענטפֿערט: 

--- טשעכאָסלאָװאַק, 

איין לאַגער-שרײַבער האָט זיך גראָד דערנענטערט און זיך 
אײיַנגעקוקט אין דעם נידעריקן, עלטערן מענטשן. ער איז פּלוצלינג 
איבערגעראַשט צוגעפֿאַלן צו יענעם און אים אַרומגעכאַפּט. באַלד 
זײַנען צוגעקומען אַנדערע און יעדער איינער באַזונדער האָט דעם 
מענטש אַרומגענומען מיט גרויס דרך-ארץ. דאָס איז געװען דער 
באַרימטער טשעכיש-ייִדישער מיליאָנער שטראַוס. ער האָט באַלך 
באַקומען אַ פּאָסטן װוי אַ קיך-אױפֿזעער. ער פֿלעגט זיך אײַנשטעלן 
און בײַ נאַכט אַרױסטראָגן פֿון צײַט צו צײַט אַ ביסל עסן פֿאַר זײַנע 
פֿריִערדיקע לאַגער-חבֿרים, 

די אַלע קיך-אַרבעטערס האָבן געוווינט אין באַזונדערע באַראַקן 
און ווען סיפֿלעגט קומען דער פֿאַרנאַכט, זײַנען זיי באַלאַגערט געװאָרן 
פֿון הונדערטער מענטשן, וועלכע האָבן בײַ זיי גענומען דאָס געשיר 
אויסצוקראַצן און דערבײַ נישט איין מאָל טרעפֿן אַ לעפֿל זופּ. 

אַ באַזונדער גרופּע איז געווען די ;שײַסע-קאָמאַנדאָ?. זיי האָבן 
געאַרבעט בײַם אניסרייניקן די פּרעװעטן. פֿון זיי האָט שרעקלעך 
געשטונקען, װײַל זיי האָבן צװועלף שעה טעגלעך געאַרבעט בײַם 
אָנגיסן די צואה אין די פֿעסער און עס צעגיסן איבער די אַרומיקע 
פֿעלדער. דאָס איז אָבער אויך געוען איינע פֿון די גליקלעכסטע 
אַרבעט-פּלעצער, װײַל מען האָט זיי װייניקער געשלאָגן און פֿון צײַט 
צו צײַט האָבן זיי באַקומען צוגאָבברויט. אויך דאָ האָט מען גע- 

דאַרפֿט האָבן גרויס פּראָטעקציע זיך אַרײַנצובאַקומען. די אַלע 
גרופּעס האָבן געהאַט גיכערע שאַנסן איבערצוהאַלטן. 

צווישן איין באַראַק און צווייטן זײַנען געווען פֿאַרפֿלאַנצט קאַר- 
טאָפֿל, די פֿאַרזײטע שטחים זײַנען געווען אַרומגעצױמט מיט דראָטן 
און בײַם אַריבערקומען זיך אַהין האָט מען געקענט דערשאָסן װערן 
פֿון דער טורעמװאַך. נישט איין מאָל איז אָבער וועמען געלונגען 
זיך אַריבערצושלײַכן און אױיסרײַסן אַ פּאָר קליינע יונגע קאַרטאָי 
פֿעלעך. עטלעכע מאָל האָט עס באַװויזן מײַן חבֿר מענדל. מיר האָבן 
דעמאָלט בײַ נאַכט אױפֿן געלעגער זיי רויערהייט שטיל אױפֿגע- 
געסן. 

פֿאַר נאַכט פֿלעגט יעדער באַראַק שיקן עטלעכע מענטשן ברעג- 
גען דאָס עסן פֿון קיך. די מענטשן זײַנען געבליבן שטיין אין דרויסן 
אָדער אין קאָרידאָר און געװאַרט ביז מען װועט אַרוסברענגען די 
פֿולע קעסלען. דער ריח האָט דערװײַל געקיצלט אין דער נאָז, גע" 
צויגן און משוגע געמאַכט, האָט נישט איינער דערװײַל פֿאַרלױרן 
דאָס גלײַכגעוויכט און זיך אַרײַנגעשלײַכט טיפֿער... אַזאַ איינער איז 
אַ מאָל אַרױסגעקומען אַ גליקלעכער, אַרומלעקנדיק צום וױפֿלסטן 
מאָל די ליפּן,.. אָדער -- אין גאַנצן נישט אַרױיסגעקומען -- -- -= 

דאָס ערגסטע איז געווען, ווען מען האָט געקאָכט קאַרטאָפֿל מיט 
שאָלעכץ. זעלטן וער פֿון די עסן-טרעגערס האָט זיך געקענט אײַג- 
האַלטן און נישט פֿאַרזוכן אַראָפּצוגנבֿענען אַ קאַרטאָפֿל אױפֿן וועג. 
אויגן האָבן אָבער געהיט פֿון אַלע זײַטן און דאָס פֿלעגט זיך ענדיקן 
מיט שווערער פּײַן... אָבער קיין זאַך האָט נישט געקענט אָפּשרעקן 
אין אָנבליק פֿון דער מינדסטער מעגלעכקייט צו באַקומען אַן איבע- 
ריקן ביסן. דאָס הפֿקר זײַן און די שמיץ זײַנען געװאָרן די נאַטיר- 


לעכע אַלטעגלעכקייט, 
| 4 


אין לאַגער האָט זיך געפֿונען אַ קלענערע צאָל יונגע ייַנגלעך, 
צווישן 12 און 15 יאָר. די גרעסטע מערהײַט -- ייִדישע. זיי זײַנען 
געװאָרן אויסגעקליבן פֿון די צענדליקער טויזנטער בײַ דער גאַז- 

קאַמער און איבערגעלאָזט אין לאַגער. דאָס זײַנען געווען בילדשיינע 
קינדער. זיי האָבן נישט געאַרבעט שווער. זיי זײַנען באַנוצט געװאָרן 
וי שיקייַנגלעך בײַ דער קאָמענדאַנטור. מען האָט זיי גערופֿן די ,לאַ- 
גער-לױפֿערס?, װײַל יעדע וויכטיקע מעלדונג האָבן זיי געטראָגן 
איבערן לאַגער, אַרומלױפֿנדיק מיט אַ געשריי פֿון איין עק פֿעלד 
צום צװייטן; 

-- דער בלאָקעלטסטער פֿון זיבעטן בלאָק זאָפֿאָרט צום לאַגער- 
עלטסטן! 

--- דער העפֿטלינג נומער 18765, תּיכף צום ערשטן טױיער! 

זיי האָבן אָנגעזאָגט דער שטובנדינסט, ווען מען דאַרף גיין נאָך 
ברויט און ווען מען דאַרף צומאָרגנס אױפֿװעקן. זיי זײַנען געווען 
די שטיוול-פּוצערס בײַ די לאַגער-עלטסטע און חשובֿע העפֿטלינגען. 
די עלטסטע און פֿונקציאָנאַרן זײַנען געווען בלויז אַלטע אַרעסטאַנטן, 
װאָס זײַנען שוין לאַנגע יאָרן געווען אָפּגעריסן פֿון דעם לעבן אין 
אַ נאָרמאַלער וועלט און ס'איז דערפֿאַר דאָס זעלבסטפֿאַרשטענדלעכס- 
טע, צו װאָס זיי האָבן די ייִנגלעך באַנוצט,.. דאָס איז אַ קאַפּיטל, וועגן 
וועלכן ס'איז מיר צום שװערסטן און צום וייטיקסטן צו שרײַבן.. 
דאָס איז אָבער געווען די ווירקלעכקייט -- נישט בלויז אין מיי- 
דאַנעק... די דאָזיקע קינדער הװאָבן אין לאַגער געהאַט אַן אומבאַ- 
גרענעצטע מאַכט און אַלע האָבן פֿאַר זיי געציטערט. אַ אלױפֿער" 
האָט געװאָלט נאָכמאַכן די גרויסע מיט אַלעמען. פּונקט וי זײַן קאַפּאָ 
האָט געשלאָגן, האָט ער עס אויך געמאַכט, נאָר מיט קינדישער 
טעמפּקײט, װאָס פֿאַרשטײט גאָר נישט. 

די לאַגער-פֿאַרװאַלטונג האָט דאָס אויסגענוצט און בײַ פֿאַר- 
שיידענע קלענערע אַרבעטן אָנגעשטעלט קינדער פֿאַר אױפֿזעערס. 
איין מאָל, ווען איך האָב געשלעפּט מיט אַ גרופּע אַ שווערן װאָגן, 
האָט איבער אונדז אױפֿגעזען אַ ייַנגל פֿון אַ יאָר 12. ער האָט גע- 
האַלטן אין האַנט אַ ריזיקן שטעקן און נאָכגעמאַכט דאָס שלאָגן פֿון 
די גרויסע, ער האָט געריסן לעבעדיקע שטיקער און הנאה געהאַט, 
װאָס אַזעלכע גרויסע און דערװאַקסענע ציטערן פֿאַר זײַן בליק. ער 


אונטערן רויך פון קרעמאַטאָריעס 233 


האָט אַלע מאָל אַרױסגערופֿן אַ צווייטן פֿון דער ריי, געבנדיק אומ- 
אויסגערעכנטע קלעפּ, װאָס זײַנען אַראָפּגעפֿאַלן איבער אַלע אבֿרים... 
וועלכער דײַטש ס'איז פֿאַרבײַגעגאַנגען, האָט ער צוגערופֿן פֿרעגן 
אויב ער שלאָגט װי עס געהערט צו זײַן, ער האָט דערבײַ אויסגע- 
הערט, וי אַ הינטל, אַלע אָנװײַזונגען און זיך שפּעטער באַמיט אַלץ 
אױיסצופֿירן ביז אַ האָר... אויף אַזעלכע האָט מען אַפֿילו נישט גע- 
קענט בייז זײַן,. טאַקע דערפֿאַר איז דער צער נאָך גרעסער געווען 
װוײַל ס'איז נישט געווען דער ברענענדיקער נקמה-לעכץ, װאָס זאָל 
אַ שטיק האַרץ פֿאַרפֿולן,. און די ס. ס. האָט דאָ בלויז געשפּילט אַ 
זײַטיקע ראָלע מיטן אויסדרעסירן אַזעלכע קליינע שלעגערלעך, און 
ס'איז נישט געווען אויף וועמען אָנצוהענגען דעם דירעקטן צאָרן. 


עס פֿלעגט טרעפֿן, ווען אַ קאַפּאַ האָט געשמיסן, אַז דער קרבן 
האָט דערבײי געשריגן, זיך געבעטן בײַ אים, אַפּעלירט צו זײַן גע- 
וויסן... שוין דאָס ריידן אַלײין איז געקומען פֿון אַ קליינעם ניצוץ 
האָפֿענונג. ווען מ'האָט זיך געבעטן -- האָט זיכער נאָך עפּעס אין 
דיר געגלויבט, אַז באַלד וועלן דײַנע רייד ווירקן, אַז אָט-אָט הערן- 
אויף די קלעפּ.. האָט דאָס אַלײן אפֿשר, נישט געשפּירטערהײט, 
אויף אַ האָר פֿאַרלײַכטערט דעם וייטיק. ווען אָבער דו האָסט אױפֿ- 
געהויבן די אויגן און דערזען איבער דיר א קינדיש טעמפ פּנימל 
--- ביסטו באַלד פֿאַרשטומט געװאָרן און אױיסגעטראָגן די פּײַן אָן 
אַ ברעקל אויסגעשריי, װאָס זאָל דיר פֿאַרזיסן דעם וייטיק מיט אַ 
שאָטן פֿון אַ קאַמופֿלאַזשירטער אילוזיע -- -- -- 


דער לאַגער:עלטסטער פֿון דריטן פֿעלד האָט געהאַט אַ עפּופּיל* 
(אַזױ האָט מען גערופֿן די פּראָטעזשירטע ייַנגלעך אויף דער לאַ- 
גערשפּראַך אומעטום). מען האָט אים צוגעשריבן 12 יאָר. דאָס איז 
געווען אַ שװאַרצלעך, הױיכװוקסיק ייִנגעלע אין שװאַרצע סאַמע- 
טענע הייזלעך. ער איז געקומען אין לאַגער צוזאַמען מיט די עלטערן, 
בײַ דער גאַזקאַמער איז וועמען פֿון די הויכע אָפֿיצירן אײַנגעפֿאַלן 
אַן אָריגינעלע שפּיל: ער האָט אַװעקגערופֿן דאָס ייִנגעלע אין א זײַט 
און אים גענומען גלעטן איבערן פּנימל; 

-- דו וילסט ווערן קאַפּאָ אין לאַגער? דו װעסט. טראָגן שיינע 
הויזן, עסן שאָקאָלאַד און האָבן צו באַפֿעלן איבער וועמען דו ווילסט!, 


דאָס ייִנגעלע איז צו ערשט צעטומלט געװאָרן. אָבער די על" 
טערן, װאָס האָבן געמיינט, אַז דאָס קינד האָט נושׂא-'חן געווען אין 
אָפֿיצירס אויגן, האָבן פֿון דער װײַטנס אים צוגעװוונקען, ער זאָל 
מאַכן אַ פֿרײלעך פּנימל און באַשטײן אויף אַלץ. (זיי האָבן זיך אפֿשר 
אָריענטירט עפּעס פֿון דער װײַטנס). די עלטערן פֿון דעם קינד האָט 
מען אַװעקגענומען באַזונדער און אַלע האָבן זיי מקנא געווען, גלייבן- 
דיק אַז זיי ווערן געראַטעװעט אין זכות פֿון קינד. דאָ איז אָבער 
געשען עפּעס, װאָס שטײַגט-איבער אַלץ, װאָס די מענטשלעכע גרויל- 
פֿאַנטאַזיע איז פֿעיַק אויסצוקלערן: דאָס ייַנגעלע איז גענומען גע- 
װאָרן אין דריטן פֿעלד. מען האָט אים געמאַכט פֿאַר אַן אָפֿיציעלן 
קאַפּאָ. דער פֿאָטער איז אויך געבראַכט געװאָרן אױפֿן זעלביקן פֿעלד 
און די מוטער איז אַריבערגעפֿירט געװאָרן אינעם פֿרױענפֿעלד, 
אױפֿן דריטן טאָג האָט מען זיי געבראַכט אױפֿן דריטן פֿעלד זען 
דאָס קינד און זיך אָנפֿרײען מיט אים. אין זעלביקן פֿאַרנאַכט. ווען די 
גרופּעס האָבן זיך אויסגעשטעלט צום אַפּעל -- האָט מען זיי צע- 
טריבן און זיי אויסגעשטעלט אין אַ גרויסן דרײַעק אַרום דער תּליה.., 
די עלטערן פֿון קינד זײַנען אַרױסגעפֿירט געװאָרן און אַװעקגע- 
שטעלט געװאָרן בײַם בלעכענעם האָן... דערנאָך האָט מען אַרױסגע- 
רופֿן דאָס ייַנגל, אים באַפֿױלן, ער זאָל פֿאַרלײגן איבער זיי די 
שטריק און פֿאַרציען -= -- -- 

איך וויל בלויז לאָזן מײַן חבֿרס דערציילונג, וי אַזױ ער האָט 
עס צוגעזען: ,מיר זײַנען אַלע געשטאַנען מיט פֿאַרהאַקטע אָטעמס, 
אַזאַ בילד האָט קיינער פֿון אונדז נאָך נישט געזען. מיר האָבן נישט 
געגלויבט די אייגענע אויגן, געמיינט אַז דאָ קומט בלויז פֿאָר אַ גרוי- 
ליקער שפּאַס. די עלטערן זײַנען געשטאַנען אױפֿן טישל, מיט די 
פּלײיצעט אָנגעלענט אין דער תּליה, און טרויעריק געשמייכלט... דאָס 
האָבן זיי אַליײין זיכער געגלויבט, אַז דער שעף פֿון לאַגער שפּאַסט 
בלויז... דאָס ייַנגעלע איז געשטאַנען אַ דערשראָקענער, מיט אָן אָראָפַ- 

געלאָזטן קאָפּ,. דער לאַגערשעף פֿון דער ס.ס. האָט פֿאַר אים גע- 
האַלטן אַ הויכע דרשה: 

-- דו ביסט נאָך אַ יונג קינד. מיר ווילן, דיר זאָל גוט זײַן 
אַלס ייִד מוזסטו פֿאַרברענט װערן אױפֿן פֿײַער, גלײַך װוי אַלע ייִדן. 
איך וויל אָבער, דו זאָלסט לעבן. דו ווערסט דערפֿאַר אונדזער קינד, 
אַ דײַטש גלײַך וי אַלע דײַטשן. די דאָזיקע, װאָס שטייען דאָ אַקעגן 
דיר, געהערן זיך דערפֿאַר מיט דיר גאָר ניט אָן. דו ביסט וי איינער 
פֿון אונדז, און זיי זײַנען -- ייִדן... דו ביסט אַ קאַפּאָ --- און וי אַלע 
קאַפּאָס װעסטו זיך נישט אָפּזאָגן אױפֿצוהענגען צוויי שמוציקע ייִדן.. 
אַיאָג נו, איצט באַװײַז עס פֿאַר אַלעמען, צײַג מאַל, אַז דו ביסט 
נישט מער קיין ייִד.. 

בײַַם ייִָנגל האָבן די הענטלעך קוים-קוים געציטערט, ווען ער 
האָט פֿאַרלײגט דעם שטריק איבער די העלדזער. דער פֿאָטער איז 
געשטאַנען בלייך און שטייף; די מוטער האָט שטיל געיאָמערט.. און 
אַפֿילו בײַם לעצטן צאַפּל פֿון דערשטיקט וערן האָט זי נאָך אַלץ 
עפּעס וי --- אַװעקגעשאַרט מיט די אָפּגעטױטע הענט. דאָס האָט זי 
זיכער געװאָלט פֿאַרטרײַבן פֿון זיך דאָס גרויליקע באַװוּסטזײַן -- -- -- 

..ווען דאָס ייִנגל איז אַראָפּ פֿון דער לייטער, האָבן אים אַלע ס.ס,- 
לײַט געגלעט די בעקלעך מיט ליבשאַפֿט. ער איז אַװעקגעפֿירט גע- 
װאָרן אינעם באַזונדערן באַראַק פֿון די ,העכערע* לאַגער-פֿונקציאָ- 
נאַרן און דאָרט שוין געבליבן װוינעןי" 

װאָס זשע בלײיַבט מיר נאָך צו דערציילן פֿון מײַדאַנעק? 


4 


ווען איך בין געקומען אין מײַדאַנעק, איז דאָס ייַנגעלע שױן 
געווען פֿון די הויפּט-באַפֿעלערס אױפֿן פֿעלד. ער איז אַרומגעגאַנגען 
איבער דעם פֿעלד מיט אַ גרויסן דראָנג און אַלעמען געשלאָגן, גע- 
שפּאָלטן קעפּ.. דער אָרעאָל פֿון אַן עלטערן-מערדער האָט גפ- 
שוועבט אויף אים און מיט דעם האָט ער אָנגעװאָרפֿן נאָך מער פּחד, 
ער האָט אויסגעזען עלטער פֿון די אָפֿיציעלע יאָרן זײַנע. איך װאָלט 

אים געשאַצט אויף אַ יאָר 16-15. ער פֿלעגט אַרײַנפֿאַלן אויף אינס- 
פּעקציעס אין די באַראַקן, בײַזײַן די גאַנצטעגיקע שטראָף-איבונגען 
און מיטהעלפֿן בײַ די סעלעקציעס.. 

.און דאָך זײַנען נישט אַלע ייִנגלעך פֿאַרדאָרבן געװאָרן. געווען 
אַזעלכע ייַנגלעך, פֿון 12711 יאָר, װאָס האָבן געהאַט אין לאַגער 
אַ פֿאָטער אָדער אַ ברודער. זיי האָבן װי איבערגעעלטערטע, רײַפֿע 
מענטשן אױסגעפֿונען אַלערלײ מיטלען צו דערלאַנגען זייערע נאָעג- 
טע די מעגלעכסטע הילף. איך אַלײן האָב געקענט אַ פֿאָטער, װאָס 
האָט נאָך פֿיר װאָכן זײַן אין לאַגער זיך דערװוּסט, אַז זײַן קינד 
לעבט און איז אַ ,לױיפֿער? אויף אַן אַנדער פֿעלד. געפֿינט שוין אַ 
פֿאָטער מיטלען, וי אַזױ זיך צו פֿאַרשטענדיקן. געדענק איך, וי 
אַזױי דער קליינטשיקער האָט זיך קונציק אַרײַנבאַקומען צו אונדז 
אין פֿעלד, ס'איז געווען פֿאַר נאַכט. אין באַראַק זײַנען אַ סך מענטשן 
געלעגן און מיד זיך געטוליעט צום פֿוסבאָדן. די אַרומיקע טונקל- 
קייט האָט אוממעגלעך געמאַכט אונטערצושיידן קלאָר פֿון איין ליגן- 
דיקן שאָטן ביז צום צווייטן, פּלוצלינג באַװײַזט זיך אַ לױפֿערל בײַ 
דער טיר,.. טייל שפּרינגען-אויף מיט אינסטינקטיווער שרעק: אַנ" 
דערע קוקן אויף אים שטום פֿרעגנדיק. דער קליינער קוקט זיך אײַן 
אין יעדן פּנים באַזונדער... ענדלעך פֿאַלט ער אַרױף אויף איינעם, 
װאָס ליגט פֿאַרטראַכט אין ווינקל: טאַטע! טאַטע!! יענער ציטערט- 
אויף... ער צעוויינט זיך וי אַ קינד. אָבער דער קליינער בלײַבט 
ערנסט. ער גלעט מיט מיטלייד דעם פֿאָטערס געשוירענעם קאָפּ וי 
אַ גרויסער און בעט זיך בײַ אים: ;וויין נישט, טאַטע... וויין נישט"... 
אַזױי וי די נאַטירלעכע געזעצן פֿון פֿאָטער און קינד װאָלטן זיך 
דאָ געביטן מיט די מלבושים... דער קליינער נעמט עפּעס אַרױס פֿון 
אונטער דער פּאָלע. עס גיט אַ לײַכט-אױף אַ שטיק ברויט, װווּרשט... 
בײַם קינד ווערט טרויעריק ווייך די שטים; 

-- ביסט הונגעריק, װאָס? 

דער פֿאָטער גלעט פֿאַרשעמט דאָס ברויט מיטן אויג. זײַנע 
פֿינגער בלאָנקען ציללאָז איבערן קליינעם פּנימל.. דאָס קינד שיט 

דערװײַל שנעל אויס אַלע ווערטער, װאָס ער האָט די גאַנצע צײַט 
אין זיך אָנגעזאַמלט; 

--- כ'וועל דיר ברענגען יעדן טאָג... װעסט זען... כ'וועל ריידן 
מיטן אױיבערשאַרפֿירער וועגן דיר.. זאָג מיר: מ'שלאָנט דיך.. 
דערצייל מיר,,. ווער?י.. 

ערשט אין דער לעצטער מינוט פֿאַרן צושליסן דעם באַראַק איז 
דאָס קינד אַװעק. כּמעט יעדן טאָג איז ער אָבער געקומען און עפּעס 
מיטגעבראַכט. און שטענדיק גערעדט צום פֿאָטער וי מען באַרױיַקט 
אַ קליין, שװאַך קינד, 


משה שולשטיין 
כ'האָב געזען אַ באַרגי.. 


כ"האָב געזען אַ באַרג, 
איז ער העכער פֿון מאָנבלאַן 

און הייליקער פֿון באַרג סיני, 

נישט אין טרוים -- אויף דער װאָר, אויף דער ערד 
איז ער געשטאַנען -- 

אַזאַ באַרג, אַזאַ באַרג האָב איך געזען 

פֿון ייִדישע שיך אין מײַדאַנעק. 

אַזאַ באַרג האָב איך דערזען. 

און פּלוצלינג --- ווי ס'װואָלט אַ װונדער געשען -- 
כ'האָב דערזען, 

וי ער רירט זיך און רירט זיך פֿון אָרט, 

און די טויזנטער שיך שטעלן זיך אויס אַלײן, 

צו דער מאָס, צו דער פּאָר 

און אין רייען 

און גייען. 

הערט-אויס, הערט-אויס דעם מאַרש, הערט-אויס דעם הימען 
פֿון שיך פֿאַרבליבענע -- דעם לעצטן סימן 
פֿון קליין און גרויס, פֿון קינד-און-קייט, 
אַ װאַרע פֿאַר די רייען, פֿאַר די פּאָרן, 
אַ װאַרע פֿאַר די דורות, פֿאַר די יאָרן! -- 
די שיך-אַרמײ, זי גייט און גייט, 


מיר זײַנען שיך, מיר זײַנען לעצטע עדות, 

מיר זײַנען שיך פֿון אייניקלעך און זיידעס 

פֿון פּראָג, פּאַריז און אַמסטערדאַם, 

און װײַל מיר זײַנען בלויז פֿון שטאָף און לעדער -- 
און נישט פֿון בלוט און פֿלײיש -- האָט יעדער 
געמיטן דעם גיהנום-פֿלאַם. 


הערט-אויס, הערט-אויס דאָס אויסגעמישטע טרעטן 
פֿון אַלע גענג : פֿון רבינס שטיבילעטן 

און שטיוול פּראָסטע און געמיין 

פֿון פּראָסטע ייִדן, פֿון קצבֿים-שינדער, 

און פֿון געשטריקטע שיכעלעך פֿון קינדער, 

װאָס הייבן נאָר:װאָס אָן צו גיין. 


מיט קלאַנגען אַלערלײ די זוילן רעשן: 
געשאָרך פֿון חתנס געמיינע קאַמאַשן 
דער כּלהס לעטשעלעך פֿון זײַד -- 

זיי זײַנען צו דער חופּה נישט דערגאַנגען. 
איצט יאָמערן נאָך זיי די חופּה-שטאַנגען 
פֿאַרלאָזן ערגעץ, אין אַ זײַט... 


מיר, שיך פֿון יאַס, פֿון מונקאַטש און פֿון אַטען, 
װאָס פֿלעגן גיין צו מערק און צו װאַרשטאַטן 
און גיין בשלום אונדזער װעג -- 

אין קראָם, פֿאַבריק, אין קינדערשול, אין חדר, 

איצט גייען מיר --- ירושה פֿון אַן עדה, 

װאָס איז פֿון אונדז אַװעק, אַװעק... 

װײַל ס'האָט געביין און פֿלײיש דעם פֿלאַם געסטײַעט, 
האָט אונדז דער פֿײַערפּיסק פֿאַרזוכט און נישט פֿאַרדײַעט, 
און אױיסגעשפּיגן אין אַ זײַט -- 

איצט הערט; איצט הערט אין אונדזער זוילן-סקריפּען 
ס'צעשייד-געוויין און דאָס מיליאָנען-כליפּען 

װאָס גייט אונדז נאָך וי אַ באַגלײט, 


מיר, שיך, װאָס פֿלעגן גיין אין פּאַרק שפּאַצירן 
און חתן-כּלה צו דער חופּה פֿירן, 

און גיין אַזױ דור-אויס, דור-אײין 

אויף שׂמחות, חתונות, און גיין צו קימפּעט, 

און הויך אַ טאַנץ גיין פֿול מיט רעש און אימפּעט, 
און רויַק אויף לוויות גיין. 


ביז איין מאָל אין אַ טרויערצוג אַ לאַנגן 
אויף אייגענער לוויה שטיל געגאַנגען 
צעשיידט מיט גאַנג פֿון אַלט און יונג, 

ווען לעבן איז אַװעק פֿון אונדז פֿאַרבאָרגן, 
האָט אונדו דער סם געשוינט און נישט געװאָרגן 
װײַל מיר --- אָן האַרץ, אָן קעל, אָן לונג, 

אָן אָפּרו גייען מיר און קלאַפּן, קלאַפּן .. . 
ס'האָט נישט באַװויזן אונדז אַרײַנצוכאַפּן 

דער תּליון אין זײַן רויבערזאַק -- 

איצט גייען מיר צו אים, ס'זאָל יעדער הערן 
די טריט װאָס גייען װוי דער פֿלוס פֿון טרערן, 
די טריט װאָס קלאַפּן-אויס דעם פּסק. 


און הערט, און הערט, ווער ס'פֿלעגט אַמאָל נישט ועלן 
דערהערן אונדזער גיין דורך טויטן-שוועלן, 
איצט הערט, שטאָט-אוס, שטאָט-אײַן -- 

מיר גייען --- טויטער אָפּהילך פֿון אַ לעבן, -- 
מיר װועלן קיין מאָל אײַך קיין רו נישט געבן 
און גיין, און גיין, און גיין.... 


אַהרן צייטלין 
נאָכאַלעמען 


פּוסט און װויסט און הױפֿנס מיסט, 
שטיינער, ביינער, ציגל. 

ס'קינד פֿאַרברענט -- און אױפֿן מיסט 
וואַלגערט זיך דאָס וויגל, 


שערבלעך גלאָז און הױפֿנס אַש, 
שװאַרצע זוילן פֿוױלן, 

אַז נישטאָ שוין מער די פֿיס -- 
ווער באַדאַרף די זוילן? 


ליגט אַ האַמער אָן אַ שמיד -- 
וי זשע קאָן ער שמידן ? 

ווער דאַרף אַ היטל אָן אַ קאָפּ, 
אַ טלית אָן אַ ייִדן? 


נעמען פון יידישע קינדערלעך 


פון חער פּאַעמע ;אַ חלום נאָך מײַדאַנעק" 


בלימעשי. טויבעשי. ריוועלע. 
לאהניו, פֿײיגעניו. פּערעלע. 

כאַצקעלע. מאָטעלע. קיוועלע. 
הערשעלע. לייבעלע. בערעלע. 


אונטערן רויך פון קרעמאטאָריעס 211 


שאַיעלע. חיהשי. גאָלדעשי. 

מענדעלעך. גנענדעלעך. מינדעלעך, 

כ'צייל אין דער נאַכט אין דער שלאָפֿלאָזער 
נעמען פֿון ייִדישע קינדערלעך. - 


נעמען פֿון ייִדישע קינדערלעך, 
רחלעך, ראַכעלעך, נעכעלעך, 
געצעלעך, וועלוועלעך, וויגדערלעך, 
יאַנקעלעך, יונהלעך, מעכעלעך. 


קאָפּעלע, װוּ איז דײַן קעפּעלע ! 
װוּ איז דאָס ליכט פֿון דײַן אייגעלע ! 
װווּ איז דײַן הענטעלע, יענטעלע ? 
וו איז דײַן פֿיסעלע, פֿײיגעלע! 


נעמען -- אָט דאָס איז געבליבן נאָר : 
דבֿורהלע --- דװאָשעלע -- חיהלע, 
שמערעלע -- פּערעלע -- בערעלע. 
שימעלע -- שיִעלע -- שאַיעלע. 


ווער קאָן געפֿינען איצט משהלען, 
שוליקן, שמואליקן, שׂראָליקן ? 

גאָט האָט אויף זיי נישט דערבאַרעמט זיך, 
האָט זיי געשאָנקען עמלקן, 


בלימעשי -- טויבעשי --- ריוועלע, 
לאהניו ---פֿייגעניו -- פּערעלע. 

כאַצקעלע --- מאָטעלע --- קיוועלע. 
הערשעלע --- לייבעלע -- בערעלע. 


אויס און נישטאָ מער די העשעלעך, 
העשעלעך, פּעשעלעך, הינדעלעך, 

קלאַנגען, בלויז קלאַנגען, בלויז לידקלאַנגען -- 
נעמען פֿון ייִדישע קינדערלעך. 

װוּ איז דײַן פֿיסעלע, זיסעלע ? 
ציפּעלע, װוּ איז דײַן צעפּעלע ? 


רויך ביסטו, יענטעלעס הענטעלע ! 


אַשׁ ביסטו, קאָפּעלעס קעפּעלע! 
קדיש אין טױיטװואגאָן 


אין אַ טױטװאַגאָן אַ פֿאַרפּלאָמבירטן, 

אַ פֿאַרדראָטיקטן מיט שטעכיק דראָט, 

שטעלט זיך אויף אַ ייִד און רעדט צו גאָט : 

--- כ'פֿיר ליכט מיט זיך, דו זעסט ? איך צינד זיי אָן 
מיר אַלע אין װאַגאָן 

וועלן זאָגן קדיש 

נאָך זיך אַליין : יתגדל ויתקדש 

שמיה רבא -- -- -- 


אָן געוויין 

האָבן אַלע קדיש אָפּגעזאָגט נאָך זיך אַליײן -- 
און גאָט האָט זיך געשטעלט 

זאָגן קדיש נאָך דער וועלט, 


רייזל זשיכלינסקי 


און שטענדיק, ווען די זון פארגייט יי. 


און שטענדיק, ווען די זון פֿאַרגײט, 
זע איך טיציאַנס קריסטוס. 

לעצטע שטראַלן פֿאַלן 

אויף זײַנע בלייכע הענט 

און גלידער ; 

מיט וועמען מען אײַלט צו אַ קבֿר 
איידער ס'ווערט נאַכט 

און פֿינצטער. 

און שטענדיק, ווען די זון פֿאַרגײט, 
זע איך זיי, 

װאָס מען האָט פֿאַרגאַזט, 

פֿאַרברענט, 

אַזױ פֿיל בלייכע, אומגליקלעכע הענט, 
אַ װאַלד מיט הענט, 

און קיין זונשטראַל האָט זיך אויף זיי 
נישט דערבאַרעמט, 

און קיין קבֿר איז זיי נישט געווען באַשערט, 


די שיכעלעך פון מיין קינד וויינען 


שלאָפֿט מײַן קינד בי נאַכט אין בעטל, 

אײַנגעהילט און אײַנגעטוליעט -- 

קומען טויזנטער פּאָר שיך 

צו מײַן טיר אָן מיט אַ שטורעם, 
קלאַפּן שיך אין די ווענט, 
קלאַפּן אין דעם דיל. . 
קומען, גייען שיך פֿון גריבער, 
טויטע שיך פֿון מײַדאַנעק, 

און נאָך יעדער פּאָר 

ציֶען זיך נאָך לאַנגע וועגן. 

זיי וויקלען מיַן האַלדז אַרום, 

נאַס פֿון בלוט און פֿון טרערן. 
ווערט מײַן שטוב פֿול מיט שיך, 
די שיכלעך פֿון מײַן קינד וויינען. 
איך זוך זיי אין דעם באַרג אַרום, 
נאָר כ'קאָן זיי נישט געפֿינען. 

חורבן 
אַלע וועגן 


אַלע וועגן האָבן געפֿירט צום טויט, 

אַלע וועגן. 

אַלע ווינטן האָבן געאָטעמט מיט פֿאַרראָט, 
אַלע ווינטן, 

אויף אַלע שוועלן האָבן געהאַװקעט בייזע הינט, 
אויף אַלע שוועלן. 

אַלע נעכט זײַנען פֿעט געװאָרן פֿון אונדזער שרעק, 
אַלע נעכט, 

אַלע װאַסערן האָבן פֿון אונדז געלאַכט, 

אַלע װאַסערן, 

און די הימלען זײַנען געווען נאַקעט און ליידיק, 
אַלע הימלען. 

און גאָט האָט באַהאַלטן זײַן פּנים, 


עזרא קאָרמאַן 


דאָס געשריי פון פאַרפּײניקטע קינדער 


דאָס געשריי פֿון פֿאַרפּײַניקטע קינדער, 
וי פֿון הבֿלס פֿאַרגאָסענעם בלוט, 

זאָל פֿאַרפֿאָלגן אויף איײיביק דעם שינדער, 
דעם פֿאַרשאָלטענעם שׂונא, דעם ברוט, 


ס'רײַסט פֿון ביטערן האַרץ זיך אַ קללה, 
נאָר ס'געמיט ווערט נישט גרינגער דערפֿון. 
קליינע גופֿימלעך, דינינקע, שמאָלע, 
אויסגעשאָכטן אין ליכט פֿון דער זון. 

ווער װעט מאָנען פֿאַר אײַך, טויבן ריינע, 
פֿאַרן צאַפּל אין לעצטער מינוט, 

דער קאַלטבלוטיקער מערדער, דער שונא 
זאָל באַצאָלן פֿאַר אומשולדיק בלוט ? 


אַנגסטן שווערע אויף פּנימלעך צאַרטע, 

צוק פֿון העלדזלעך און ציטער פֿון ליפּ, 
ס'האָט די קויל נישט געקאָנט זיך דערװאַרטן 
צו דערשטיקן דעם קינדערשן כליפּ, 


ווער קאָן פֿילן דעם טרויער פֿון אויגן 

און דעם פֿלאַטער פֿון גלידער אין שרעק? 
ס'פֿאַלט אין אָנמאַכט דער קאָפּ אָנגעבויגן 
פֿאַרן בראָך אָן אַן ענד, אָן אַ ברעג, 


רײַס זיך קריעה פֿאַר קינדער געטויטע, 

זעץ זיך שבֿעה פֿאַר קינדער פֿאַרלענדט, 
צו דעם הימל דעם שטומען זיך שפּרײטן 
אָן אַן ענטפֿער פֿאַרבראָכענע הענט, 


ז. וויינפער 


אלה אזכרה -- אַז איך טו זיך טאָן דערמאַנען 
פראַגמענט 


אַז מען האָט געקעמט דאָס לײַב פֿון רבי עקיבֿא, האָבן געוויינט די 
אותיות פֿון דער תּורה, 

רבי חנינה בן תּרדיון איז אױיסגעגאַנגען אין די פֿלאַמען אין גאַנצן 
אָן מורא, 

נאָר געקלאָגט האָבן אונטער זײַן לײַב אינעם שײַטער די פֿלאַמיקע 
צװײַגן, 

אױפֿן מאָרד פֿון די קדושים האָבן געוויינט די חיות אין די רוימישע 
שטײַגן, 

אלה אזכּרה --- געציטערט האָט דאָס קול פֿון מײַן פֿאָטער בײַ אָט אָ 
די ווערטער, 

און דאָס ציטערניש איז אױפֿגעגאַנגען אין בית-מדרש פֿון אַלעמענס 


--- קלאָגט און וויינט, אַלע זין פֿונעם פֿאָלק --- באַװיינט די שענסטע 
פֿון דער עדה -- 

יצחק איז ניט געווען דער איינציקער, װאָס איז געגאַנגען אויף דער 
עקדה. 


עס גייען אַנדערע אויך, און גיין װעט מען ביז מען װעט באַדאַרפֿן ! 

אַ רעגנדיקער אָװונט הײַנט -- עס בליצן פֿאַר די אויגן די מעסערשע 
שאַרפֿן 

אין נאַצישע לאַפּעס. אָ, װפֿל זײַנען איצט אין יענעם בית-מדרש 
געבליבן ! 

עס איז דאָך אויך איצט, װי עס איז אינעם אַלטן מחזור פֿאַרשריבן! 

א רבי חנינא בן חכּינאי! רבי ישבֿבֿ הסופֿר! און דו. רבי יהודה 


בן דמה! 

אַז מיר טוען זיך טאָן אַ דערמאָן, צעגייט פֿון צער אין אונדז די 
נשמה, --- 

אָ. לעמבערג און קערטש! טריסק און בריסק, בערדיטשעוו, זשי" 
טאָמיר ! 


און מיר פֿון דער װײַטנס האַלטן אין חשבון בײַם אָנהײב -- נאָך 
פֿאַר ?ברוך שאָמר !4* 

-- תּקיעה! -- עס רופֿן אונדזערע שװעסטערס און ברידער צו 
אונדז, --- שבֿרים! -- 

עס שרײַען די לעבעדיק באַגראָבענע פֿון אונטער די הייליקע קבֿרים! 


סוף-כּל-סוף װעט דאָך קומען דער טאָג און מענטש מיט מענטש 
וועט זיך בענטשן, 

אָבער דעם ,אלה אזכּרה" װעלן מיר דאָך נישט פֿאַרגעסן. ער װעט 
אונדז דערמאָנען 

עד סוף כּל הדורות. ער װעט פֿלאַטערן אויף אַלע אונדזערע פֿאָנען, 

וי אַן אייביקער זכר אויף אונדזערע געפֿאַלענע שװעסטערס און 
ברידער. 

עס װעלן זייערע ליכטיקע נעמען אָפּקלינגען אין אַלע אונדזערע 
לידער -- 

אַזאַ גרױליקער איז דער תּקיעה און אַ צעבראָכענער איז דער שבֿרים, 

אָבער תּרועה איז שאַליק, און תּקיעֹה גדולה איבער היטלערשע 
קבֿרים ! 


אַברהם זאַק 
אויפן וועג פון קדושים 


דאָרט, אױפֿן וועג פֿון מחנות קדושים, האָבן זיך באַגעגנט 
מײַן גרויע מאַמע מיט מײַן קדיש -- מיט מײַן זון... 

זיי האָבן זיך געטוליעט אין דעם לעצטן וועג צװאַמען, 
געטריבן אונטער אַ פֿאַרשעמטער טריבער זון... 


עס האָט געװאַרט אויף זיי דער לאַנגער טױיטנטאָל פֿון ביינער -- 
אויך זיי צו ליגן דאָרט עס איז געווען באַשערט. 

מיליאָנען ברידער-ייִדן האָבן פֿול געמאַכט דעם טאָל דאָרט, 

ווען ס'האָט אַ מבול בלוט פֿאַרפֿלײצט די קללה-ערד... 


מײַן אַלטע גרויע מאַמע און מײַן יונגינקער בן-יחיד 

מיט זײַנע זיבעצן נישט אויסגעלעבטע יאָר... 

איצט צינד איך ליכט אין יאָרצײַטן, זאָג נאָך מײַן מאַמען קדיש 
און קדיש נאָך מײַן קדיש אין אַבֿלים-כאָר -- -- -- 

אין מײידאַנעק 


איך שטיי פֿאַר די אויוונס מײַדאַנקער, 
איך זינק מיט פֿאַרבראָכענע הענט : 
דאָ האָט מען געברענט מײַנע ברידער, 
דאָ האָט מען מײַן אומה פֿאַרלענדט, 


עס אָטעמט פֿון זייערע חללס 

מיט שוידער מיט שװאַרצן אַצינד, 
איך הער, דאַכט, די לעצטע געשרייען 
פֿון מאַמע פֿון גרויער און קינד, 


איך שטיי פֿאַרן אַשׁ און פֿאַר שאַרבנס -- 
די רעשטלעך פֿון מענטשיש געביין. 

איך זע זיי, די קדושים, אין פֿלאַמען, 
איד זע זייער הייליק פֿאַרגײן. 


איך זע זיי, די גופֿים, אין קראַמפֿן, 
אויף אײַזנס צעגליטע און רויט, 
אַהער איז מײַן אומה געגאַנגען 
אַזױ װי אַ סטאַדע צום טויט, 


איצט זײַנען שוין פּוסטע די אויוונס 

און קאַלט קוקט דער קוימען אין דר'הויך. 
ער שפּײַט שוין אַצינד נישט צום הימל 
מיט פֿינצטערן טשאַדיקן רויך. 


איצט רוען די שופֿליעס שוין ליידיק, 
צעקרימט איז דאָס בלעך שוין בײַ זיי, 
עס װאַרטן שוין מער נישט קיין גופֿים 
צו העלישע אויוונס אין ריי, 

נישטאָ שוין אַצינד די תּלינים -- 
כ'זאָל הייבן מיט לויב איצט די הענט?! -- 
סײַ װוי שוין מײַן אומה געקוילעט, 
סײַ װוי דאָך שוין אַלע פֿאַרברענט, 


איך שטיי פֿאַר די אויוונס מײַדאַנקער, 
איך זינק מיט פֿאַרבראָכענע הענט, 
דאָ האָט מען געברענט מײַנע ברידער, 
דאָ האָט מען מײַן אומה פֿאַרלענדט, 


לובלין 1946 


מ. אָלִיצקִי 


צו מיין ברודער ברוך 


ביסט קראַנק געווען. -- 
קראַנק צוליב דער זון, װאָס איז נישט קאַלט געװאָרן, 
און מיט פֿינגער װאַרעמע געגלעט 

די קעפּ פֿון רויבערס, 


קראַנק צוליבן רעגן : 
ער האָט אַראָפּגעװאָרפֿן בלויע נעצן 
אין קאַלוזשעס בלוט, 


צוליב די שטערן: 
זיי זײַנען נישט אַראָפּ אויף מערדערס קעפּ, 
װוי שטיקער בלײי, 


און אויכעט צוליב דעם: 


250 


חורבן 


עס האָט אַ וועלט, װאָס איז פֿון זין אַראָפּ, 
אויף דיר געשריגן, 


ביסט קראַנק געווען. 
+ 2 21 


דו האָסט געזאָגט צו דײַנע שילער: 


עס האָט אײַך אָפּגענאַרט די שול. 

דער װאַלד איז מיט געוויינען פֿול, 

און נישט מיט לידער. 

עס שרײַען נישט די באָרװועסע קוקאַװקעס 

צו דער זון -- 

דאָס יאָמערן געשאָכטענע די ברידער, 

און ס'האַווקען 

הפֿקרדיקע יעגערהינט. 

אַ רוט געוועש צעהאַנגען האָט דער ווינט 

פֿון זעקעלעך 

און קינדערישע העמדער -- | 
און נישט קיין װאָלקנס אײַנגענעצט אין שקיעה, 


יצחק קאַצענעלסאָן 


שפוך חמתךר!:... 


שפֿוך חמתך --- גיס ! 

גיס-אויס, גיס-אויס דײַן צאָרן, 

א גיב אַ קוק, װאָס איז 

מיט אונדז אויף דר'ערד געװאָרן ? 

זע, װאָס אין ווילדן האַס 

מען האָט פֿון אונדז געמאַכט דאָ -- 
די טויטע אויף דער גאַס, 

אויף וועגן -- אומגעבראַכטע. 


זע אונדז און אונדזער שאַנד, 
און אונדזער טיפֿן טרויער. 
זע, זע אַ בלינדע װאַנט 
והאָטן אונדז אַרומגעמױערט, 


פא אי א יי 
מיר קומען-אום, אַ גאָט, 
מיר זײַנען אומגעקומען ! 


אוקראַיַנער ערד איז רויט, 
רויט איז די ערד אין ליטע -- 
מען פֿירט אונדז דאָרט צום טויט 
וי קעלבער צו דער שחיטה, 


דרײַ טויזנט מיט אַ מאָל, 
און פֿיר און פֿינף און מערער -- 
צייל! צייל! -- ניט איינער זאָל 
פֿון דיר פֿאַרגעסן ווערן ! 


מען שלעפּט פֿון בעט אַרױס, 
און קינדער פֿון די וויגן -- 
אָ, ערד, אָ, קאַלטער שויס! 
איר ועט אין איינעם ליגן. 

1 דער כתב-יד איז געפונען געװאָרן אין די אױסגראָבונגען אויף דזיעלנאַ 
4 (אין װאַרשעװער געטאָ) און ער געפיגט זיך איצט אין קיבוץ ,בית לוחמי 


הגיטאות ע"ש יצחק קצנלסון". -- * די װערטער פעלן אין כתבייד. 


חורבן 


הער-צו זיך צום געויין 
אין גרוב מיט קאַלך באַגאָסן, 
צום קרעכץ פֿון קינדער קליין, 
געשאָסן -- ניט דערשאָסן 


ס'איז ניט דער כעלמנער גאַז, 

ר'מאַכט שטיל עס און געשיקט עס... 
דאָס איז דער אױטאָדזשאַז, 

די גװאַלדן פֿון דערשטיקטע. 


די תּליות זאָלסטו זען, 
קוק"אָן, קוק יעדן דראָנג אָן 
צו צען! צו צען! צו צען 
האָט מען זיי געהאָנגען. 


;צען ייִדן / קו {רץ און שאַרף}, 

זיי מעגן זײַן {משוגען 

צי קראַנק גאָר.. צען! מען דאַרף! 
צי נאַרישע צי קלוגע... 


דאָס משוגעת, די קרענק -- 
איז ניט געווען קיין מניעה. 
אַבי אַ ייִד... הענגט! הענגט! 
וי המן אויף דער תּליה. 


אָ, שפֿוך !... דײַן כּעס גיס-אויס! 
אָ, שװײַג ניט, ניט באַרעכטיק'ס ! 
גיס-אויס דײיַן צאָרן גרויס, 

דײַן צאָרן שטאַרק און מעכטיק 


אויף גוייִם אומפֿאַרשעמט, 

און אויף אַ פֿאָלק אַ טמא'ן, 
וועמען דו ביסט פֿרעמד, 

און קען אים ניט, זײַן נאָמען! 

כּי אָכל -- יאָ, ער האָט 

מיך גאַנץ, מיך אױפֿגעגעסן, 
פֿאַרװיסט מײַן הויז, אָ, גאָט -- 
דו זאָלסט אים ניט פֿאַרגעסן ! 


אָ, גיס אויף אים, גיס-אויס 
דײַן כּעס פֿון דײַנע הייכן, 

עס זאָל דײַן צאָרן גרויס 

אים אויף דײַן ערד דערגרייכן, 


יאָג, יאָג אים אין דײַן גרים, 
ער זאָל אין דר'ערד פֿאַרשימלען! 
מעק-אָפּ, פֿאַרטיליק אים 

פֿון אונטער דײַנע הימלען ! 


מאַני לייב 
אוי. ברידער ! 


אוי, ברידער מײַנע, ברידער מײייַנע, 
אוי, קינדער ייִדישע -- גאָטס צער! 
פֿון דײַטשלאַנד, פּוילן און אוקראַינע 
געפֿאַלן איז אויף אײַך גאָטס גזר, 


דער שווערער שטיוול פֿונעם שׂונא 
האָט אײַך צעטראָטן אין זײַן װוּט.., 
קדושים הייליקע און ריינע, 

שטום גייט איר אויס אין אײַער בלוט, 


און שטום, אין גלויבן װוי די זיידעס, 
איר גייט אויף שײַטער װי די שאָף; 

חורבן 


און טעג פֿון פּײַן --- זיי זײַנען עדות, 
וי שטאָלץ איר נעמט פֿון גאָט די שטראָף. 


און אין דער גסיסה לעבט איר װײַטער 
אין אייביק דויערנדיקן ליכט, 

און הײליק פֿון די העלע שײַטער 

איר לאַכט דעם שונא אין געזיכט, 


א. סוצקעווער 


א װאָגן שיך 


די רעדער אאָגן יאָגן, 

װאָס ברענגען זיי מיט זיך ? 
זיי ברענגען מיר אַ װאָגן 
מיט צאַפּלדיקע שיך. 


דער װאָגן װוי אַ חופּה 
אין אָװונטיקן גלאַנץ; 
די שיך -- אַ פֿולע קופּע, 
וי מענטשן אין אַ טאַנץ. 


אַ חתונה? אַ יום-טובֿ? 

צי האָט מיך ווער פֿאַרבלענדט ? 
די שיך --- אַזױנע נאָנטע 

אויף ס'נײַ איך האָב דערקענט, 


עס קלאַפּן די אָפּצאַסן : 

װווּהין,. װוּהין,. װוּהין ? 

פֿון אַלטע ווילנער גאַסן 

מע טרײַבט אונדז קיין בערלין. 


איך דאַרף נישט פֿרעגן וועמעס, 
נאָר ס'טוט אין האַרץ אַ ריס : 
אָ, זאָגט מיר, שיך, דעם אמת, 
וווּ זײַנען זיי, די פֿיס ? 


די פֿיס פֿון יענע טופֿל 

מיט קנעפּעלעך װי טוי -- 
און דאָ --- װוּ איז דאָס גופֿל, 
און דאָרט װוּ איז די פֿרױ ? 


אין קינדערשיך אין אַלע, 

װאָס זע איך נישט קיין קינד ? 
װאָס טוט נישט אָן די כּלה 

די שיכעלעך אַצינד ? 


דורך קינדערשיך און שקראַבעס 
כ'דערקען מײַן מאַמעס שיך ! 

זי פֿלעגט זיי בלויז אויף שבת 
אַרױפֿציִען אויף זיך. 

און ס'קלאַפּן די אָפּצאַסן ; 
וווּהין, וװװוּהין, װוּהין ? 

פֿון אַלטע ווילנער גאַסן 

מע טרײַבט אונדז קיין בערלין, 


אין מײידאַנעק 


אין מײַדאַנעק, אין אַ קאַמער 

וו מען האָט פֿאַרגאַזט מײַן שטאַם -- 
אַ תּנך, אַן אַמסטערדאַמער, 

ליגט נישט אָנגערירט פֿון סם, 


איך , דער זינגענדיקער אָבֿל, 
אויף אַ שײַטערדיקער שפּראַך -- 
צערטל, עפֿן-אױף דעם טאָוול 
פֿון געפֿונענעם תּנך. 


בלעטער דורכגעשטויבטע, גרויע, 
נעמען אױפֿלעבן אין האַנט, 

און אויף איינער -- אַ צוואה 
אויסגעציקלט בײַ דעם ראַנד: 


-- ברודער טײַערער, באַפֿרײַער, 
דאָס איז אַלץ װאָס איך פֿאַרמאָג. 
נעם דאָס ספֿרל, טראָג װוײַטער, 
ביז אין אייביקייט דערטראָג. 

אורבן 


מאיריזימל טקאַטש 


בלינד געשלאָגן 


דער פּרעסעק פֿון די קרעמאַטאָריעס, 
פֿון מײַנע נישט-באַרוטע מתים, 

האָט װוי דער זאַמד פֿון די מדבריות 
געװאָגלט מיטן ווינט דעם הייסן, 


און ס'האָבן שטויבלעך אֵש געפֿונען 
אַ קבֿר זיך אין מײַנע אויגן, 

און ס'איז פֿון זיי אַרױסגערונען 
די וועלט, די זון, דער רעגן-בויגן. 


און איצט, אין חושך, גיס איך טרערן 
און בעט די הימלען מיר צו זאָגן: 

--- איז נאָך פֿאַראַן אין אײַך אַ שטערן ? 
איך זע נישט, איך בין בלינד געשלאָגן 


לעבעדיקער מת 


שװואַרצע ראָבן פּיקן מײַנע טויטע ברידער 

און פֿון צו פֿיל וויי טוט מיר גאָר נישט װיי; 
לייג איך זיך אַנידער, צי מיר אויס די גלידער -- 
זאָלן מיך די ראָבן עסן גלײַך מיט זיי, 


װײַכן מיך די ראָבן, װײַל זיי זײַנען פֿרומע -- 
אבֿר מן החי איז נישט זייער ברױיט; 

זאָג איך זיי: ,כ'בין כּשר, װוי מײַן טויטע אומה, 
װאָרן נאָך בײַם לעבן איז מײַן האַרץ שוין טויט". 

ק ד י ש 


פון ציקל גישובים מײַנע" 


איך האָב געװאָלט בײַם פֿאָלק פֿאַרדינען 
אַ קדיש-זאָגער, צום דערמאָנען. 
איצט יאָמערט-אויס מײַן האַרץ און זינען 
אַ שװאַרצן קדיש נאָך מיליאָנען. 


נישט סטײַען װעט קיין ליכט אַפֿילו 

אין טעג פֿון יאָרצײַט אָנצוצינדן. . 
מיט פֿאָלק געווען איז ליד און תּפֿילה, 
אָן פֿאָלק װעט גאָט אַליין פֿאַרשװינדן.. . 


ש ר י! 


שרל ! װײַל קיין טרייסט ועט פֿון ערגעץ נישט קומען, 
װײַל אַלץ איז פֿאַרשאָלטן ביז גאָר.., 

שרײי ! װײַל אין אונדזערע שטעטלעך די פֿרומע 

איז שװײַגיק געװאָרן אַ דור, 


שרײַ ! כאָטש מען ווייס נישט צו וועמען ? פֿאַר וועמען ? 
כאָטש לעבן איז גאָר שוין נישט ווערט, 

שרײַ! אַז דאָס אומגליק זאָל ווערגן און קלעמען 

און אָפּסמען אַלץ אויף דער ערד, 


גלייכער װאָלט געווען 


אויף דעם האָסטו מיך, גאָט, גרוי-װײַס און אַלט געמאַכט, 
איך זאָל דערלעבן זען וי פֿאָלק װערט אומגעבראַכט... 

מײַן פֿאָלק, מײַן שטאַם, פֿון דיר אַליין צום גיהנום אויסגעוויילט. 
אויף דעם האָסטו מיך, גאָט, די יאָרן אײַנגעטײלט ? 


שוין גלײַכער װאָלט געווען, דאָס פֿאָלק זאָל בלײַבן גאַנץ 
און איך -- אַ דיכטער דאָרט אָן פֿרײד, פֿאַרנעם און גלאַנץ -- 
זאָל ליגן אין מײַן רו פֿאַרװיגט פֿון ווינט און בוים, 

און איבער מיר זאָל אויסלעבן די אַלטע היים. 


די בענטשליכט 


די בענטשליכט פֿאַרלאָשן פֿון אונדזערע שטעטלעך, 
די אַלטע ישובֿים צעטריבן, פֿאַרמאַכט... 

געווען איז עס ייִדישלעך, מענטשלעך און געטלעך, 
געווען איז געזאַלבט אונדזער פֿרײַטיק-צנאַכט. 


געווען זײַנען שולן מיט פּאַרמעט, מיט ספֿרים, 
צוזאַמען מיט זיי, מיט די דאַװנערס פֿאַרברענט... 
געווען זײַנען לעבנס... פֿאַרשװוּנדן אין קבֿרים -- 
אוּן װאָס זאָלן טאָן מײַנע הילפֿלאָזע הענט? 


פון ציקל , טרעבלינקע" 


טרעבלינקע איז דאָס זיגפּלאַץ פֿון מנוּוול, 
דער װוידערקום און טריומף פֿון קאַניבאַל, 
אַ צויג האָט אים געבוירן, דעם מנוּוול, 

אין עסטרײַך ערגעץ, אין אַ חזיר-שטאַל, 


טרעבלינקע וועט פֿאַרבלײַבן אַ ירושה, 
אַ מכּה טיף אויף דורות און אויף איצט; 
שפּײַ אַ בלוטיקער, אַ שװאַרצע בושה, 


קללה-שריפֿט פֿאַר מענטשהייט אויסגעקריצט. 


4 ;עו 

טרעבלינקע איז דער שרעקלעכסטער סך-הכּל 
פֿון איבערשאַצן מענטש און מענטשלעך ווערט... 
מען דאַרף דאָך זוכן, זוכן מיט אַ פֿאַקל 

אַ סימן פֿון געוויסן אויף דער ערד... 


שפרה װערבער 


אַש און ווינט 


ווינט, װאָס מיט ירגזון 

פֿליקסטו גאַנצע פּאַסמעס גראָזן, 
אײיַנגענאָפּלטע אין ערד, 

און בערגער --- אליַנגעפֿונדעװעטע האַרן -- 
מיט די שפּיצן קניסטו-אײיַן, -- 

צי שװאַך ביסטו אויף ברענגען מיר אַהער 
דאָס אַש פֿון דאָרט אויף דײַנע פֿליגל ? 


דעם קאָפּ מײַנעם אין טרויער 
באַאַשן כ'/װאָלט געװאָלט, --- 
אַ זכר און אַ דויער. 


א 


איך האָב אויף מײַן רוקן 
דאָס אַש פֿון מיליאָנען געטראָגן 
צו ברענגען אַהער. 

נאָר פֿון גופֿים אַזױ פֿיל 

דאָס אַש איז צו שווער; 

ציט מיך אַראָפּ אין דער נידער, 

אַלץ מידער און מידער -- 
ווערן וועגן צו װײַט 
און נאָך לענגער די צײַט. 


און ניט מער דער היפּער אויף כװאַליעס פֿון ימען, 
און ניט מער דער לויף איבער היגלען און זאַמדן -- 
פֿאַרליר איך דאָס אֵשׁ 

אויף די רויכיקע ראַנדן, 


איציק מאַנגער 
די , אוהבי ישראל" ביים טויטן-לאַגער בעלזשעץ 


ר' משה-לייב סאַסאָװער טײַטלט אויף די הױפֿנס אַש, 

(דער שטורעם האָט אָקערשט דורכגעוויטערט), 

זײַן באָרד ציטערט, זײַן לײַב און לעבן ביטערט : 

-- ;נאַ, נעם און זע, אַך, גאָטעניו, טי נאַש":. 

ר' װאָלף פֿון זבאַראַזש מורמלט : ;הערט, רבותי, הערט !" 
(זײַן קול איז וי אַן אָװונט-פֿידל מיד): 

--- ,דער אייבערשטער האָט זײַן װײַנגאָרטן נישט אָפּגעהיט, 
אַ סימן: אָט די הפֿקר-הױפֿנס אויף דער ערד". 


ר' מאירל פֿון פּרעמישלאַן, אויף זײַן אַלטן שטעקן אָנגעשפּאַרט, 


שטייט און װאַרט, פֿיבערנדיק און צערט: 
-- ,רבותי, לאָמיר זאָגן אַלע אויף אַ קול: 


באַשאַפֿער פֿון די וועלטן, דו ביסט מאַכטיק, מוראדיק און גרויס, 
נאָר מיר, די גאַליציאַנער, מעקן דיך אויף אײיביק אויס 
פֿון דער עדה ,אוהבֿי ישׂראל", 


1 דו, אונדזערער. 

מיין שנאה-ליד 


דעם אָנדענק פון שמואל זיגלבוים 


איז מיר באַשערט צו זײַן דער לעצטער זינגער 
פֿון אַן אויסגעסמטער עדה ? 

טונקען אין קבֿרים-גראָז מײַנע פֿינגער 

אַרום דער גרויסער ייִדישער עקדה? 


מזל מײַנס, פֿאַרשאָלטנס, האָסט צעצוויטערט דעם פֿרילינג 
איבערן קדיש פֿון מײַנע ליפּן, 

צעפֿלאַטערט די פֿייגל מיט זייער טרילי-לינג, 

זיי זאָלן פֿון מײַן טרערן-בעכער זיפן. 


אויב ס'איז מיר באַשערט צו זײַן אַ ווערבע, 
וויל איך שטיין בי זייערע קינדערס ויגן, 
וואַרפֿן מײיַנע שאָטנס אין זייערע חלומות, 
און זייערע בלוטן פֿאַרסמען מיט מײַן ניגון : 


--- דײַן טאַטע איז אַ האַק, דײַן מאַמע איז אַ מעסער. 
פֿון דײַן טאַטע-מאַמע טריפֿן מײַנע בלוטן 

און זייערע קינדער װעלן נישט װאַקסן גרעסער, 
װײַל איך װעל ציילן זייערע מינוטן, 


--- דײַן טאַטע איז אַ האַק, דײַן מאַמע איז אַ מעסער, 
פֿון דײַן טאַטע-מאַמע טריפֿן מײַנע טרערן 

און זייערע קינדער װעלן נישט װאַקסן גרעסער, 
װײַל איך װעל זייערע לעצטע אָטעמס הערן. 


צעטייל מיך, גאָט, אויף טויזנטער קאָשמאַרן 
אַז איך זאָל דאָס לײַב און דעם חלום פֿרעסן, 
פֿון די בלאָנדע קינס, די בלויאויגיקע נאַרן, 
ביז אין זייערע לעצטע פֿאַרשאָלטענע מעת-לעתןן. 

לאַנדאָן 1943 


חורבן 


צעפֿלאַטער אַלע קראָען איבער דער בלוטיקער מדינה, 
איבער גוססדיקע דערפֿער, שטעט און שלעסער, 
װוּ ס'טאַנצט אַ , פֿרײלעכס" מיט זיך אַליין מײַן שׂנאה 


און ס'לעקן-אָפּ די הינט די דײַטשע בלוטן פֿון איר מעסער, 


יעקב גלאַנץ 


ווער װועט ברענגען דעם דערלייזער? 


פֿון יהודה דײַן לייב 

איז אין שטויב, 

און פֿון מגושמדיקע פֿיס צעטראָטן 
דײַנע געבאָטן 

די צען. 

און דו האָסט אַלץ געזען -- 

און געשוויגן, 

דער פּרוכת אַראָפּגעריסן 

פֿון אָרון קודש, 

די הירשן געקוילעטע שלאָפֿן 

אויף די שטיגן, 

אין ערגעץ נישט דערלאָפֿן ; 

און ס'ליגן 

די קרוינען פֿון די תּורות 

אין מיסט, 

(עס מאַכט פֿון זיי צלמים אַ קריסט 
אויף די בריסט 

פֿון די טמאים אױפֿצוהענגען); 

און ס'גייען מיט יללות 
גאַנצע מענגען 

ייִדן 

אױפֿן וועג פֿון גלות -- 
צום עשאַפֿאָט --- -- -- 


און דו --- 
דו פֿאַרהאַלטסט נישט זייער טראָט 
און ביסט די שטראָף נישט גוזר ? 


טאָ ווער װעט ברענגען דעם דערלייזער ? 


אַריה שמרי 
די האַנט פון טרויער 


מיט לאַנען פּוכיקע, מיט בינשטאָקן צעזשומטע 

בעט מײַן פֿעלדיש לאָנד 

דאָס ליד פֿון פֿרײד } 

נאָר דאָרט אויף פֿײַערדיקן ראַנד, 

אין װאַלד פֿון שאָטנס אָן אַ שיעור -- 

הייבט זיך אויף פֿון מיליאָנען הענט 

אַ האַנט, 

רײַסט קריעה אויף מײַן העמד 

און זאָגט צו מיר : 
אויך דו. ביסט אַש, ווען מיר זײַנען פֿאַרברענט, 
דאָס טויטע לאַנד איז אויך דײַן לאַנד 
און אונדזער ענד איז אויך דײַן עגד, 


די שאָטנס נעמען מיך אַרום, 
שקיעה הילט מיך אײַן אין גאַנצן. 

איך פֿיבער מיט זון פֿאַרבלוטיקטער 

אין דער מיט פֿון שטילע פֿלאַנצן. 

די זון פֿאַרגײט, פֿאַרגײט, אַזױ מוראדיק פֿאַרגײט 
און װאָס ענטפֿערן מײַן לאַנד, 

װאָס בעט דאָס ליד פֿון פֿרײד ? 


עײן שמר 1942 


חייםילייב פוקס 
די ראַמפּע אין אַשװיענטשים 


דער טויט אין די אויגן, דאָס בײַטשל אין האַנט 
בײַם ;עס-עס"-מאַן צעפֿאָכעט און שווינגט, 
ייִדן, געבויגן, צום לעצט-לעצטן לאַנד, 

גייען לינקס, גייען לינקס, לינקס, 


עס שװײַגן די טאַטעס אַרײַן אין די בערד, 
ס'געשריי פֿון צוויי טויזנט יאָר, 
די מאַמעס -- זיי כליפּען-אַרײַן אין דער ערד 
ס'געוויין פֿון זייער לעצטן דור, 


עס שלעפּן די זקנים די פֿיס, װי מען שלעפּט- 
אַרײַן אין שעכטהויז אַ קאַלב, 

די מיידלעך, וי שעפּסן געשוירן די קעפּ, 

ווי געסקאַלפּט 1.. . 


און קינדער, וי פֿײיגל אויף פֿראָסטיקער שניר, 
זיי הענגען בײַ מאַמעשער ברוסט, 


5 ודי אי גוס יי 0055. 


! אָפּגעגאָלט ביזן גרונט, 

וי אַ טײַך פֿול, די קעפּ אין שטילסטן געריר, 
פֿליסט און פֿליסט און פֿליסט... 


ביז פֿול ווערט די ראַמפּ. נישטאָ שוין קיין פּלאַץ, 
נישט אויף רעכטס, נישט אויף לינקס. 

די לבֿנה אין הימל, וי אויף אַ זילבערנער טאַץ -- 
אַ ייִדישער סודותדיקער ספֿינקס... 


אפרים אויערבאַך 
אל מלא רחמים 


גאָט דערבאַרעמדיקער, װאָס אין הויכן טוסטו ווינען, 
אונטער דײַנע פֿליגלען ברענג די הייליקע און ריינע, 

די װאָס אומגעבראַכט האָט זיי די בייזע האַנט פֿון שׂונא, 

די װאָס זײַנען פֿון דער ועלט געגאַנגען אָן באַװיינערס, 

װי די ליכט אין הימל שײַנען זיי אַזױ געזויבערט, 

די נשמות פֿון די פֿאַרפּײַניקטע, געשענדטע גופֿים ; 

ווען די לעצטע רגע האָט מיט טױט אויף זיי געלויערט, 
האָט דאָס קלאָרע האַרץ צו יושר אויף דער װעלט גערופֿן, 
נישט פֿאַרשניטן האָט דער טויט די ייִדישע אמונה, 

נישט פֿאַרשטומט דעם נבֿיאס װאָרט פֿון אויסלייז אויף די ליפּן, 


גאָט, װאָס דײַן דערבאַרעמקײט איז טיפֿער פֿון אַ ברונעם, 
אינעם קנופ פֿון אײיביק לעבן זאָלסטו זיי פֿאַרקניפּן, 

ס'האָט געהײיליקט זיי דאָס לעבן און דער טוט נאָך מערער. 
ס'האָט זיי ריינער נאָך געמאַכט די מערדערישע טומאה, 

אַז פֿאַרשאָלטן זאָלן ווערן צינדער און צעשטערער, 

פֿון דעם קרבן זאָל דער אויסלייז, אונדזער יושר, קומען, 

דער קץ 


אונדזער שװאַרצערד איז געװאָרן רויט, 
װײַנטרױבן אונדזערע זײַנען פֿול מיט בלוט, 
ייִדיש געשריי הענגט צעריסן אױפֿן פּלױט, 
ייִדיש געביין אין סטערטעס : גאָלדשטרױ רוט, 


ברויט װאַקסט-אַרױיס פֿון אונדזער הייסן אַש, 
זאַנגען --- װי אונדזערע פּיאות געקרויזט ; 
ס'שפּילט זיך די זון און דער רעגן ואַשט, 
דאָ האָט דער שטילער ייִד געהויזט. 


גאָט געלויבט אין שלאָף און אויף דער װאַך, 
ס'וואַרעמע האַרץ האָט אײיביק געדאַנקט : 
שינדלען האָט ער צו פֿאַרריכטן דעם דאַך, 

טיי מיט ברויט האָט דאָס װײַב אים דערלאַנגט, 


היץ און קעלט, ווינט, טריקעניש און נעץ, 
גייט דער ייד מיט זײַן שטילקייט צו דער בריקי 
ווייץ קױפֿט ער און חלומט-אויס דעם קץ, 
רוימט-אַרײַן דעם סוד דעם קינד אין וויג, 


שטיל איז דער ייָד, נאָר זײַן חלום ברויזט, 
שפּאַנט-אַריבער צום סוף פֿון די טעג ; 
דאָ, מיט משיחן, האָט ער געהויזט, 
אויסלייז געמישט מיט ווייץ אין די זעק. 


רויט איז די שװאַרצערד, בלאָטערס און קרעץ 
ברענען אויף איר, צעשטערן איר לײַב; 

אַשׁ איז געבליבן פֿון ייִדישן קץ -- 

גאָט, גיי דו אַליין און די פֿונקען קלײַב ! 


סטויג, צוזאמענגענומענע קופּעי 

יאָסל בירשטײן 
גורל מיינער 


פֿלאַטער מער נישט וי אַ יום-טובֿדיקע פֿאַן. 
אױפֿגעריסן פֿון אַ שטורעם איז מײַן דאַך. 
איידער נאָך עס קרייט דער ערשטער האָן 
איז דער טאָג פֿון וויי שוין װאַך. 


קול פֿון אומקום הער איך אינעם ווינט, 
איובֿס קלאָג, װאָס יאָמערט דור נאָך דור, 
ווען איך בין געווען נאָך גאָר אַ קינד 

אױפֿגעיאָמערט האָט שוין דאַן מײַן װאָר, 


נאָענט פֿון דר'ערד, צווישן קעלערווענט 
אױפֿגעװאַכט האָט מײיַן געשריי פֿון ערשטער שעה. 
נאָר אַצינד איז אויך שוין אַ מײַדאַנעק דאָ. 
שטרעקן זיך פֿון דאָרט מײַן מאַמעס הענט. 


איידער נאָך עס קרייט דער ערשטער האָן 
צינדן זי זיך אָן. י, 


לייזער אײיכענראַנד 
מיין מאמע 


אויס די וועלדער פֿון טויטע ביינער, פֿון זייער גרויליקער מיט, 
קומט מײַן מאַמע צווישן שװאַרצע מלאָכים מיט אירע 

פֿאַרלאָשענע טריט, 
פֿאַר מײַן טיר װײַסע טעפּעכער שפּרײיט זי אויס, 

קיל רוט איר שטערן אין נאַכטס זילבערנע הענט. 
אויף אַ פֿעלד גליווערט שוועסטער שטום און געשענדט. 
אַ ברוינע היענע, געזעטיקט, װאַקלט אין װוײַט אַרױס, 


און די שטערן גליִען װײַס און קאַלט 
איבער שװועסטער און היענע ציטערט גאָטס געשטאַלט -- 
מיט בלויע ליפּן רעדט פֿון ליבע אַ פֿאַרגאַזטער ייָד, 


טיף און קרישטאָל-ריין רינט שװײַגן איבער פֿעלד, 
נאַכט האָט פֿון שוועסטערס ברוסט זיך טרינקען געשטעלט -- 
וויינענדיק זינגט די מאַמע אַ טרויעריק ליד. 


איך הער די טויטע וויינען 


איך הער די טויטע אין מיר ויינען: 
;אין אונדזער סוף ביסטו אַ נײַער באַגין ; 
דײַן װאָרט זאָל וי קרישטאָל שײַנען, 
וי עס שײַנט אין אונדז דער בראשית-זין, 


ווען זייערע הערצער ניט מיט ליבע שלאָגן, 
נאָר װואיען װוי די הינט צום לבֿנה-שײַן, 
זאָל דײַן װאָרט אַזױ ווי איובֿ קלאָגן 

איבער זייער ברויט און איבער זייער װײַן, 


ווען זיי װאַלגערן זיך אין תּהומיקע טיפֿן 

און רײַסן ציינערדיק אונדזער לײַב וי װועלף: 
בעת זייערע הייליקע לאָזן נאָך טראָפּנס טריפֿן 
און זאַלבן זיי אין אָפּשײַן פֿון די צוועלף -- 


קריץ אין האַרטן גראַניט אײַן זייער נאָמען 
אויף פֿאַרברענטע ליפּן פֿון אַ דערמאָרדעט קינד; 
אויף אַלע טעג װאָס פֿאַרגײען און קומען 

קריץ אים אײַן וי פֿײַער אין אײַזיקן ווינט ! 

קריץ אים אײַן! און אַלע די זעקס מיליאָנען 
שטרעקן פֿון דער ערד דיר אַרױס זייערע הענט, 
אַז אויף יעדער זאָל וי אויף שװאַרצע פֿאָנען 
בלײַבן זייער נאָמען וי פֿון שאַנד אַ מאָנומענט !" 


איך הער די טויטע אין מיר וויינען: 
--- אין אונדזער סוף ביסטו דער באַנײַטער ווילן, 
דײַן װאָרט מוז װוי אַ קרישטאָל שײַנען 

און װי אַ קללה װאָס טאָר נישט פֿאַרשטילן. 


מלכה לֵי 
ליכטיקע כלות 


יונג-ליכטיקע טעכטער פֿון ייַדישן שטאַם -- 
אויף אַן אָפֿענעם װאָגן די פֿערד אין געשפּאַן. 


די קליידער צעפֿליקט, עס בלוטיקט די הויט, 
ייִדישע טעכטער -- מען פֿירט זיי צום טויט, 


די רוצחים באַפֿױלן מיט שענדלעכע הענט 
זיי נאַקעט צו פֿירן צום אויוון װאָס ברענט, 


פֿאַר מערדערשע בליקן, צום המון געװוענדט 
יונג-ליכטיקע כּלות -- די לײַבער פֿאַרשעמט, 


ס'איז פֿרילינג אין שטעטל, מיט בליטן די וועלט, 
די ייִדישע טעכטער -- עס װאַרפֿט זיי אין קעלט, 


זיי האָבן קיין פּחד פֿאַר שמיץ און פֿאַר קלעפּ, 
עס שלאָגט זיי אַ פֿראָסט : לײַב איז אַנטפּלעקט, 

דאָס הייליקע לײַב, פֿון מאַמעס געהיט, 
פֿאַרן װילדן המון צום װאָגן געשמידט, 


טראָגט איינע אַ טיכל אויף װוּנדיקן קאָפּ, 
רײַסט זי דאָס טיכל מיט אימפּעט אַראָפּ, 


פֿאַרדעקט זיך דאָס לײַב, נישט ווערן צו שאַנד, 
איר פּנים --- אַ פֿײַערדיקע זון, ווען זי פֿלאַמט, 
די מיידלעך --- זיי בייגן געפּײַניקטע קעפּ, 
פֿאַרהילן דאָס לײַב מיט אייגענע צעפּ. 


זיי האָבן קיין מורא פֿאַר טויט און פֿאַר פּײַן 
דאָס מיידלשע לײַב פֿאַרשעמט זאָל ניט זײַן 


אָ. הימל, רײַס-אָפּ דײַן הימלישע דעק, 
פֿאַרשעם נישט די טעכטער -- זייער קערפּער פֿאַרדעק ! 


אָ, פֿערדעלעך פֿלינקע, יאָגט זיך געשווינד, 
מאַכט-אָן אַ שטויב, דעם שונא פֿאַרבלינדט ! 


שיק אַ טומאַן, פֿאַרנעפּל די לופֿט, 
פֿאַרקױל די זון אויף קידוש-הגוף. 


בעריש װײינשטײן 


מײידאַנעק. גאָט ! 


מײַדאַנעק, גאָט, איז נישט קיין ליד. 

ס'איז שײַטער -- דער מזבח פֿונעם ייַד, 
װאָס מ'האָט לעבעדיקערהייט פֿאַרגליט : 
שאַרבנס פֿון נישט-דערברענטע גופֿים -- 
שטומע אותיות פֿון אונדזערע קדושים. 

אָ, געגאַנגען צו דער הייליקער עקידה 
איז מיט שמע ישׂראל אונדזער זיידע -- 
און טרויעריקער פֿון מגילת איכה 

איז דער קידוש השם פֿון אונדזער ליד. 
וויי איז אונדז פֿאַר יענעם הייליקן ייִד! 


מײַדאַנעק, גאָט, איז דאָס גרויע, כּשרע אַשׁ 
פֿון שטילע באָבעס פֿון גאָט פֿון אַבֿרהם; 
פֿון אונדזערע פּשוטע װאַסער-טרעגערס; 
פֿון אונדזערע קלוגע אַלף- בית-קינדער 
און געבוירענע שיר המעלות-עופֿעלעך. 
מײַדאַנעק -- איז די ירושה פֿון דורות ; 

די לוחות פֿון משה רבינוס מדבר-טעג. 
דאָס אַלץ -- האָט מען פּראָסט געשענדט. 
דאָס אַלץ -- האָט מען פּראָסט פֿאַרלענדט 
און געװאָרפֿן װי האָלץ פֿון די הענט, 

אין בראַנדאויוונס, אין קאַלכאױיוונס, 

גאָט, טרעבלינקע, לובלין און מײַדאַנעק -- 
איז נישט די עוחיטה-שטאָט פֿון ביאַליק -- 
אַז וויי איז אונדז פֿאַר יענעם הײיליקן ייד ! 


נישטאָ, גאָט, אַזױ פֿיל טויטן אין ונתנה תוקף, 
װיפֿל ס'האָט געטראָגן מײַן פֿרומער זיידע, 
ווען ער איז געגאַנגען אין טלית-תפֿילין 

צו די אויוונס פֿון מײַדאַנעק און לובלין; 

צו די קבֿרים -- טרעבלינקע, אָשװיענטשים 
דורך טויזנט טױטן, אין טויזנט שטעט -- 
מיט אונדזערע קינדער אויף קידוש השם; 
דאָס האָט מען דיך און מיך געהאַנגען 

מיט די פֿיס אַרױף -- אויף שטאַנגען: 
געוויגט האָבן מיר זיך הין-און-צוריק 

אין מיטן שטאָט אויף אַ פּראָסטן שטריק -- 
וויי צו דער וועלט פֿאַר יענעם הײיליקן ייד ! 
מײַדאַנעק -- 

מען האָט אױיסגעטאָן נאַקעט דעם יִד 

פֿון באָרד, פּיאות, אַטלעס און זײַד, 

און אים פֿאַרשׂרפֿעט לעבעדיקערהייט, 
מײַדאַנעק -- 

מען האָט אױיסגעטאָן מײַן טײַערע באָבע 
פֿון שטערן-טיכל, פֿון די בענטשליכט, 

און זי געשאָכטן, און זי פֿאַרבריט, 
מײַדאַנעק -- 

מען האָט אױיסגעטאָן אונדזערע מאַמעס 

פֿון צניעות, פֿון דער גאָלדענער קייט, 

און זיי אונטערגעצונדן שטומערהייט, 
מײַדאַנעק -- 

מ'האָט אױיסגעטאָן אונדזערע טעכטער -- 
די כּשרע כּלות פֿון די כּשרע חופּות -- 

און זיי געשענדט, און זיי פֿאַרברענט... 
מײַדאַנעק -- 

מ'האָט אױיסגעטאָן דאָס הייליקע שיכל 

פֿון אונדזערע עופֿעלעך און קינדער, 

און זיי געבראָטן, װוי שאָף, וי רינדער. 
מײַדאַנעק -- 

אַז פֿאַרשאָלטן זאָל איצט וערן דאָס ליך, 
װאָס שרײַבט איצט פֿון יענעם הייליקן ייָד; 
און פֿאַרשאָלטן זאָלן ווערן מײַנע הענט, 
װאָס האָבן צוזאַמען מיט אים נישט געברענט! 

יאָ, פּונקט וי פֿון זייער קאַמף און קאַמפֿגעשרײ 
ער איז דאָ געווען דאָס ווידער-קול -- 

אַזױ איז ער געװאָרן איינער פֿון זיי, 

ווען ער איז געפֿאַלן אונטער זײַן עול, 


עס האָט צוזאַמענגעבראָכן זײַן לעבן 
מיט זייער לעצטן גסיסה-געשריי --- 
אונטער זייער פֿינצטערער װאַנט צו ליגן 
אַ געפֿאַלענער מיט זיי, 


און דאָס ביסל אַש געלאָזן דאָ נאָך זיך, 

אַז מיט אונדזערע אויגן נאָך זאָלן מיר זען 

וי דאָס אױפֿפֿלאַמען זייערס צום לעצטן קאַמף -- 
וי ברענענדיק און וי עכט ס'איז געווען 


נפתלי גראָס 
ד אַ כ אַן 


ער האָט דעם קאָפּ אַזױ אַ װאָרף געטאָן 
וי ער װאָלט וועלן זיך פֿון עפּעס בייז באַפֿרײַען. 

פֿון אונטן דרינגט אין שטוב אַרײַן דאָס העלע שרײיען 
פֿון דעם געשפּיל פֿון קינדער דרויסן אין דער זון, 


אין מוח פּיקט אַ װאָרט, אַ פֿרעמדער בליק --- אַ פֿליג, 
ס'גייט דאַכאַו נישט אַרױסעט פֿון זײַן זינען : 

װוּ קען מען נאָך אַ מאָל צוריק די רו געפֿינען? 
וי קען מען עס אַ מאָל נאָך פֿילן טעם און גליק? 


אַנטקעגן בליט דער פּאַרק, און שיינע לאַנען גרינען, 
און אױפֿן צאַם אַ האָפֿערדיקער קרייט דער האָן 

דאָס װאָרט צעשיט זיך װי די זוימען פֿון אַ קעפּל מאָן. 
ס'נעמט דאַכאַו איבער אַלע אבֿרים רינען. 


די זון נעמט זעצן זיך. אין לעצטן דעמערשײַן 

באַװעגן זיך שפּערלען,. מערעשקעס און שפּינען: 
ס'ווערט קלערער יעדנס קול, און דינער פֿרײד און פּײַן 
און --- דאַכאַו שאַרפֿט זיך שאַרפֿער אין זײַן זינען. 


ס'נעמט אָװנטן, אין שכנות זינגט אַ מוטער: ,שלאָף, שלאָף, 
די שטערן זײַנען שאָף", 

און קולות, שטראַלן, שאָטנס הייבן-אָן אַנטרינען; 

געשריי און שרעק, זיי רעווען-אויף אין אים דערינען: 
ס'גייט דאַכאַו מיט מיט אים אין װאַכן און אין שלאָף 

שוין ביזן סוף, 


יצחק קאַצענעלסאָן 


די ערשטע אומצוברענגען 
פֿון ,דאָס ליד פֿון אױסגעהרגעטן ייִרישן פֿאָלק" 


-- -- די ערשטע אומצוברענגען זע'ן געוועזן קינדער, יתומימלעך 
פֿאַרלאָזענע, עס הייסט 

דאָס בעסטע אויף דער װעלט, דאָס שענסטע, װאָס די ערד, די 
פֿינצטערע פֿאַרמאָגט ! 

אָ, פֿון די עלנטסטע יתומימלעך און קינדערהיימען װאָלט געװאַקסן. 
אונדז אַ טרייסט, 

פֿון די אומעטיקסטע, שטומע פּנימלעך, די חושכדיקע װאָלט געטאָגט 
אונדז, װאָלט געטאָגט ! 


-- -- איך האָב געזען דעם גרויסן עלנט דאָרט אין קינדערהיים אין 
יענעם, כ'בין אַרײַן 

אין צווייטן זאַל -- דאָרט אויך, דאָרט אויך -- עס האָט געיאָגט 
אַ ביטערע קעלט, 

פֿון װײַטן האָט אַן אויוון אויף אַ בלעך געװאָרפֿן אויף אַ הײַפֿל 
קינדער העל אַ שיין, ׂ 

עס האָבן קינדערלעך האַלב-נאַקעטע בײַם קאָקס, בײַם גליענדיקן 
זיך אַרומגעשטעלט, 


עס האָט געגליט דער קאָקס,. דער האָט אַ פֿיסעלע, דער אַ געפֿרױרן 
הענטעלע אַרױסגעשטעקט, 

דער אַ נאַקעטע, אַ פּלײיצקע; און איינער אַ שװאַרץ:אױגיק, אַ בלאַס 
ייָנגעלע, נאָך אַ גאָר יונגס, 

ער האָט דערציילט אַ מעשׂהלע. ניין, ניט אַ מעשׂהלע! ער האָט 
געברויזט, ער איז געוועזן אױפֿגערעגט -- 

ישעיה ! דו, אָ, דו, האָסט נישט געפֿלאַמט װוי ער, האָסט ניט געהאַט 
אַזאַ. אַ ייִדישע, אַ צונג, 

ער האָט גערעדט אַ ייִדיש געמישט מיט לשון-קודש. ניין! ס'איז 
לשון-קודש בלויז! 

האָרך, האָרך, קוק-אָן די ייַדישע אויגן זײַנע און דעם שטערן, און 
וי ער הייבט 

דעם קאָפּ אויף... ישעיה, ביסט ניט קליין געווען וי ער און ניט 
געוועזן אַזױ גרויס, 

ביסט ניט געוועזן גוט אַזױ, ניט אמתדיק אַזױ, און האָסט, ישעיה, 
ניט אַזױ געגלויבט ! 


-- -- זיי זע'ן געווען די ערשטע אומצוקומען, די ייִדישע קינדער, 
אַלע זיי, דאָס רובֿ 


216 חורבן 


אָן טאַטע-מאַמע, קינדער אױפֿגעגעסענע פֿון קעלט, פֿון הונגער, און 
פֿון לײַן --- 

משיחים הייליקע, געהייליקטע אין ליידן.,. אָ, זאָגט, פֿאַר װאָס 
די שטראָף ? 

פֿאַר װאָס אין אומקומטעג די ערשטע צאָלן אים, דעם בייז. דעם 
העכסטן פּרײַן? 


ב. לאַפּין 


די שבועה 


פראַגמענט 


כ'האָב דערהערט דאָס ווייגעשריי פֿון אײַער שבֿועה, 
און איך ענטפֿער-אָפּ מײַן װײיטיק: יאַ! 

און מיט ציטער שווער איך: כ'וועל וי איר נישט רוען. 
ביז עס ווערט פֿאַרטיליקט חיה-רעה ! 

אױפֿן שלאַכטפֿעלד שרײַען אײַערע עינוייִם, 

און ס'אַנטלױפֿט פֿון קראַנקן לײַב די קראָֿ... 

אין יסורים לײַטערט העל זיך די ישועה, 

וי די זון אין רוים פֿון אױפֿגאַנג-שעה, 

בלוט פֿאַר בלוט און טויט פֿאַר טויט! --- דעם האַרבן נדר 
זאָג איך נאָך מיט שטאָלץ אײַך װאָרט בײַ װאָרט, 

כאָטש אין האַרצן -- בין איך שטום זיך מודה -- 
קלאָגט אַ מדבר-ווינט בײַם אויסרוף ;מאָרד !* 

נאָר פֿאַרפּײַניקטע הרוגים, גאַנצע עדות, 

האָבן מיך מיט מאָרד צונױפֿגעפּאָרט, 

שוין גענוג צו שטרעקן העלדזער אויף עקידות -- 
ייִדיש בלוט האָט אַלץ אין מיר געקלאָרט, 

קעהאָס קליגער 
די טית פון טרויער 


מײַן פֿרײד איז פֿאַרברענט געװאָרן 
אין טרעבלינקע 

אין איינעם מיט מײַן אַלף-בית, 

בלויז איין אות 

איז מיר פֿאַרבליבן -- 

די טית, 

דער טיפֿער טרויער, 

װאָס ברעכט מײַנע ביינער, 

וי שטורעם ברעכט די צװײַגן איבער, 


די טית גרוילט אין מײַן געביין 

מיט מיליאָנען טויטן | 
פֿון מאַמעס, טאַטעס -- 
לעבעדיקערהייט פֿאַרשאָטענע. 

פֿון טליתים, װאָס האָבן זיך געפֿלעקט 
אין רויטן 

אין שבת-יום-טובֿדיקע שולן 

אויף ספֿר-תּורהס צעטראָטענע. 


די טית טריפֿט אין מײַנע גאָרע טיפֿן 
מיט אָבֿלדיקע פּײַנען 

פֿון טויטע כּלות, קינדער-קעפּלעך -- 
צעשפּאָלטענע אויף געטאָ-שטיינער. 
טאָג-אויף-טאָג 

טרויערט די טית אין מיר 

און טענהט : 

--- לעבעדיקער ייָד, 

טו-אויס די שיך, 
הער נישט אויף צו וויינען. 


מנחם באָריישאַָ 


געווען אַ מענטש 
פֿון ,}דער גייער" 


.,.. געווען אַ מענטש, זיך אָנגעצונדן װי אַ קנויט, 

געװוייקט אין כּוס יסורים, און געגליט ; 

און װוּ ער איז פֿאַרבײַ, האָט הימל אױפֿגעגליט, 

און ערד האָט אױפֿגעזונגען מיט משיחס טױיט; 

אַליין וי אַבֿרהם דעם בונד אין בלוט פֿאַרשניטן 

און װוי אַ תּלמיד אומגעגאַנגען מיט אַבֿרהמען -- 

האָט אינגעווייד פֿון ערד פֿאַר אים אַנטפּלעקט איר ציטער, 
און הימל אױפֿגעדעקט דעם אַחרית הימים -- -- -- 
געווען אַ קול --- אין שײַטער-פֿלאַמען קול פֿון שירה 

און ביזן לעצטן אָטעם װעט עס ברענען די געהירן 


אדישע מאסקעש 


יהודה עלבערג 


פאַרלוירן די מאַמע 


דערציילונג 


-- דעק זיך אַרום מיט דעם. ס'איז קאַלט אין דער צעל. װעסט 
נישט קענען אײַנשלאָפֿן, 

חלומט זי? איז דאָס מעגלעך? אאָן, דער ערגסטער פֿון די גע- 
שטאַפּאָדלײַט ברענגט איר אַ װאָלענע דעק און זאָגט איר אַזױ 
צערטלעך, זי זאָל זיך אַרומדעקן? שוין צוויי מעת: לעת, וי מען 
פּײַניקט זי אָן אױיפֿהער אויף די באַפֿעלן פֿון יאָנען. און פּלוצלינג 
אַזאַ ענדערונג! גלייבט ער איר שוין, אַז זי איז נישט קיין ייִדישע? 
ניין, זײַן פּנים איז האַרט און פֿאַרשלאָסן װי בעת דער אױספֿאָרשונג. 
אין זײַנע אויגן פֿינקלט אַ כיטרע פֿײַערל. עפּעס איז ער דאָ אויסן 
װאָס? 

--- וועסט נישט קענען אײַנשלאָפֿן, 

אָט, דאָס איז עס! זיי ווילן, זי זאָל אײַנשלאָפֿן, אפֿשר ווייסן זיי, 
אַז זי רעדט פֿון שלאָף. אפֿשר ווילן זיי זי איבערוועקן אין מיטן 
שלאָף און אױספֿרעגן; פֿאַרשלאָפֿענערהײט װעט זי נישט געדענקען 
צו זאָגן אַלץ דאָס זעלביקע, װאָס זי האָט געזאָגט בײַ דער אויס- 
פֿאָרשונג. ניט שלאָפֿף ניט שלאַפֿן! 

די אויגן ברענען וי װוּנדן. די אייבערשטע לעפּלעך זײַנען 
שווער, אַז זיי פֿאַלן-אַראָפּ, װוי זיי װאָלטן זיך צוזאַמענגעװאַקסן מיט 
די אונטערשטע. די לעפּלעך זײַנען הייס, אָבער אַראָפּגעלאָזטע קילן 
זיי די צעגליטע אויגן און לעשן די בראַנד. זי רײַסט-אױף די אויגן, 
ווייטיקן די לעפּלעך:ראַנדן, װי מען װאָלט זיי אָקערשט מיט אַ 
טעמפּן מעסער איבערגעשניטן. אַלץ אין איר שלאָפֿט פֿון דעסט 

וועגן אײַן. עס שלאָפֿט-אײַן אַפֿילו דער וייטיק פֿון די נעכטיקע 
קלעפּ, 

ניט שלאָפֿן! -- װאָרנט זי זיך --- אַזױ פֿיל יסורים אויסגע- 
האַלטן און זיך נישט אויסגעגעבן. איצט קאָן זי אַרײַנפֿאַלן איבער 
אַ ביסל שלאָף, ניט שלאָפֿן! 

זי זעצט זיך אויף דער נאַרע. זיצנדיק װעט זי זיך גיכער קע" 
נען װוערן קעגן שלאָף. 

דער קאָפּ שװערט-אַראָפּ. די צעל װאַקלט זיך און שוימט- 
אַװעק... זי שטעלט-אַראָפּ די באָרװעסע פֿיס אויף דער קאַלטער 
שטיינערנער פּאָדלאָגע. אַ קעלט גייט פֿון די פֿיס אַרױף צום גאַנצן 
גוף און שלײַדערט מיט אים אין פֿיבער -- גוט אַזױ, וועט זי נישט 
אײַנשלאָפֿן, 

מען שליסט די טיר. די שליסערין שרײַט: 

-- היי, װאָס זיצסטו וי אַ הון אויף די אייער? ליג זיך און 
שלאָף 

פֿעלע לייגט זיך ווידער אויף דער נאַרע. די שליסערין גייט 
אַרײַן אין דער צעל און דעקט זי גוט אַרום, איצט איז שוין זיכער, 
זי האָבן עפּעס אַ כּוונה. זיי ווילן עפּעס דערגרייכן מיט דעם שלאָף, 

די שליסערין גייט-אַרױס. פֿעלע שטעלט וידער אַראָפּ די פֿיס, 
ניט שלאָפֿן! 

-- אַז זיי װעלן זען, אַז איך האָב מורא אײַנצושלאָפֿן, טויג דאָך 
אויך נישט. הייסט דאָך, אַז איך האָב װאָס צו באַהאַלטן, 

זי לייגט זיך צוריק אויף דער נאַרע און דעקט זיך אַרום. די 
ביינער טוען וי פֿון די קלעפּ און וייטיקן נאָך מער בײַם ליגן 
אָבער דער וייטיק נעמט באַלד אַװעקשװימען.. די אױגן קלעפּן 
זיך... װאָס טוט מען? 

אַהאַ, זי האָט דאָך עטלעכע שפּילקעס... קיין סם האָט זי נישט 
געקענט טראָגן מיט זיך. דאָס װאָלט געווען דער בעסטער סימן, אַז 
זי איז אַ ייִדישע. אַלע ייִדן אויף דער אַרישער זײַט טראָגן דאָך בי 
זיך סם. האָט זי פֿאַרשטעקט אונטערן ראַנד פֿון קלייד עטלעכע 

שפּילקעס. אַז מ'וועט זי כאַפּן און ס'וועט שוין נישט זײַן קיין שום 
האָפֿענונג, װעט זי אַראָפּשלינגען די שפּילקעס. איצט װעט אפֿשר 
אַ שפּילקע זי ראַטעװען. 

זי ציט-אַרױס אַ שפּילקע פֿון איר קלייד און וי נאָר זי דער- 
פֿילט, אַז דער שלאָף באַהערשט זי, שטעכט זי זיך מיט דער שפּילקע 
אין פֿוס. 

דער פֿוס שפּרינגט שוין נישט אָפּ בײַ אַ שטאָך, זי שטעכט און 
דער פֿוס ליגט רויַק, װי נישט אים מיינט מען. צי האָט זי זיך צו- 
געוווינט צו די שטעך, אָדער דער שלאָף האָט אָפּגעטעמפּט די פֿי- 
לעוודיקייט? אפֿשר איז די האַנט אָפּגעשװאַכט. עס דאַכט זיך איר 
נאָר, אַז זי שטעכט. אָבער די שפּילקע רירט קוים אָן דעם פֿוס. זי 
שטופּט די שפּילקע װאָס אַ מאָל טיפֿער.. 

--- אוי, אַן אומגליק --- עס בלוטיקט, זיי װעלן זען בלוט, װעלן 
זיי פֿאַרשטײן:. | 

-- ניין, זי װועט זיי זאָגן -- -- -- 

--- װאָס וועט זי זאָגן? 

--- זי וועט זאָגן, אַז ס'איז פֿון די קלעפּ, 

--- פֿון װאָס? 

-- באַלד, באַלד, װאָס האָט זי געטראַכט? 

-- זי האָט געטראַכט, אַז זי װעט זאָגן -- -- 

-- װאָס זאָגן? 

-- פֿון דער שפּילקע -- -- אַז -- -- שפּילקע -- -- 


אַ קליין לעמפּל בײַם סופֿיט װאַרפֿט אַ קאַרגע שײַן אויף דער 
צעל, אויף דער טונקעלער נאַרע בלייכט זיך פֿעלעס אויסגעמאַטער- 
טער פּנים. איר ברוסט באַװעגט זיך מיט טיפֿן אָטעם אין שװערן 
שלאָף, אויף איר שטערן פּערלען זיך גרויסע טראָפּנס שווייס. 

פֿעלעס ליפּן באַװעגן זיך לײַכט. זי קנוילט זיך צזאַמען אויף 
דעם געלעגער. לעבט זי נאָך אַ מאָל איבער די נעכטיקע עינוייִם און 
זי קאָרטשעט זיך אונטער יאָנס שטעקנס, אָדער האָט אפֿשר דער 

שלאָף אַװעקגעטראָגן זי צוריק אין איר היים. זי איז ווידער אַ צע- 
פּיעשטשעטע בת-יחידה און זי טוליעט זיך צו דער מאַמעס צערט- 
לענדיקער האַנט? 

אַ לײַכטער גרילץ פֿון אַ שליסל. די טיר עפֿנט זיך פּאַמעלעך 
אויף און ס'קומט-אַרײַן אַ פֿרױ. זי באַטראַכט אַ װײַל די שלאָפֿנדיקע 
און נעמט זי טרייסלען. פֿעלע אָטעמפּט-אָפּ לאַנג און שווער. די 
פֿרױ הערט-אויף טרייסלען. זי גלעט פֿעלען איבערן שטערן און זאָגט 
צערטלעך אויף ייַדיש: 

--- קינד מײַנס, 

פֿעפלע אָטעמט וידער מיט טיפֿע רעגולערע אָטעם:צוגן. זי 
שלאָפֿט װײַטער. די פֿרױ נעמט זי האַסטיקער טרייסלען, פֿעלע װעקט 
זיך. 

-- קינד מײַנס, 

פֿעלע עפֿנט ברייט די איגן. די ליפּן עפֿענען זיך עפּעס צו 
ענטפֿערן. זי דרייט זיך אויס צו דער ריידנדיקער. בײַם אויסדרייען 
זיך גיט איר עפּעס אַ שטאָך אין פֿוס. עס פֿאַרשװינדט באַלד דער 
נעפּל פֿון פֿאַר אירע אויגן: אַהאַ. די שפּילקע. זי זעצט זיך האַסטיק 
אויף, 

-- קינד מײַנס, 

--- אַזױ... דאָ האָבן זיי פֿאַרטראַכט.., 

--- קינד מײַנס, לייג זיך אַװעק, ביסט אַזױ מיד. 

--- צאָ פּאַני מוווי? װאָס זאָגט איר? -- פֿרעגט פֿעלע איבער 
אויף פּױליש. 

-- וי הייסט דײַן מאַמע? -- פֿרעגט די פֿרױ ווידער אויף ייִדיש, 

-- ניע ראָזומיעם, איך פֿאַרשטײ נישט.. -- ענטפֿערט פֿעלע 
אויף פּױליש. 

--- איין װאָרט נאָר האָב איך פֿאַרשטאַנען. 

--- װאָס פֿאַר אַ װאָרט? 

--- מאַמאַ. 

פֿעלע באָמערקט דעם רושם, װאָס דער ענטפֿער האָט געמאַכט 

אויף דער פֿרױ. אין דעם איז עס זיי טאַקע געגאַנגען: פֿאַרשלאָפֿע- 
נערהייט, ווען זי װועט ועלן אָפּלײקענען, אַז זי פֿאַרשטײט נישט 
קיין ייִדיש, װועט זי פֿאַרגעסן, אַז מאַמאַ זאָגט מען אויך אויף פּוױליש 
און װעט זאָגן, אַז זי פֿאַרשטײט נישט קיין איין װאָרט. דער שטאָך 
פֿון דער שפּילקע האָט זי װאַך געמאַכט און דערמאָנט צו זײַן אָפּ- 
געהיט, 

די פֿרױ שװײַגט אַ רגע און רעדט שוין איצטער נאָר פּויליש, 

-- װאָס איז געשען מיט דײַן חבֿרטע רובלאַ? 

--- כ'האָב נישט געהאַט קיין חבֿרטע מיט אַזאַ נאָמען. 

--- האָסט דאָך געזאָגט בײַ דער אױספֿאָרשונג, 

-- כ'האָב נישט געהאַט קיין חבֿרטע מיט אַזאַ נאָמען. כ'האָב 
נישט געקאָנט וועגן אַזעלכער דערציילן בײַ דער אױספֿאָרשונג, 

-- ביסט פֿאַרשלאָפֿן, געדענקסטו נישט. 

-- כ'בין פֿאַרשלאָפֿן, אָבער דאָך ווייס איך, כ'האָב אַזאַ חבֿרטע 
נישט געהאַט, 

-- נו, רעג זיך נישט אויף, מען גלייבט אײַך.. --- גייט זי אי- 
בער אויף איר -- מען װעט אײַך אַרױסלאָזן פֿרײַ, איר זאָלט נישט 
פֿאַרגעסן צוריקנעמען אײַערע זאַכן. 

-- גוט, 

--- װאָס האָט מען בײַ אײַך צוגענומען? 

- אַ מעדאַליאָן מיט דער הייליקער מוטער, אַ פּאַסיק און אַ 
האַנטבײַטל. 

-- װאָס האָט איר געהאַט אין דעם בײַטל? 

--- צוויי הונדערט זלאָטעס און א פֿאָטאָגראַפֿיע. 

-- אַ משפּחה-פֿאָטאָגראַפֿיע? 

--- יאָ, פֿון מײַן מאַמען. 

וי נאָר זי האָט עס אַרױסגעזאָגט, האָט איר אַ שניט געטאָן בײַם 
האַרץ. געהאַלטן זיך, געהאַלטן זיך, און צום סוף זיך פֿאַררעדט. אין 
אירע דאָקומענטן איז געשריבן, אַז איר מוטער האָט געהייסן מאַריאַ, 
אויף דער פֿאָטאָגראַפֿיע איז אונטערגעשריבן סטאַשאַ. 

--- װי האָט געהייסן אײַער מאַמע? 

-- סטאַניסלאַװאַ מאַריאַ. 

--- צוויי נעמען? 

-- יאָ, דער דאָרפֿישער גמינע-שרײַבער איז נישט געווען אַזי 
פּינקטלעך, האָט ער אין מײַן מעטריקע אײַנגעשריבן נאָר איין נאָ- 
מען, מאַריאַ, אָבער געהייסן האָט זי סטאַניסלאַואַ-מאַריאַ. גערופֿן 
האָט מען זי טאַקע בײַם ערשטן נאָמען, סטאַשא. 

-- אַהאַ. 

די פֿרױ איז אַרױסגעגאַנגען 

-- װאָס האָט זי געמיינט מיט דעם ;אַהאַ"? האָט זי אָנגענומען 
דעם תּירוץ? נישט באַדאַרפֿט אַזױ פֿיל ריידן, נישט באַדאַרפֿט דער- 
מאָנען די מעטריקע, געקענט אָנשטעלן אַ נאַיװע: כ'פֿאַרשטײ נישט, 
װאָס זי מיינט. אוי, װווּ נעמט מען אַזױ פֿיל כּוח? 

זי ציט-אַרױס די שפּילקע פֿון פֿוס. --- מעג מען שוין אײייַג- 
שלאָפֿן? איז עס שוין געענדיקט? ניין, ס'איז זיכער נישט געענדיקט, 
ס'וועט נישט העלפֿן דאָס מאַטערן זיך, ס'וועט גאָר נישט העלפֿן 
נישט מעגלעך זיך אויסצודרייען פֿון אַלע זייערע נעצן זיי װעלן 
פֿריִער נישט אױפֿהערן פּײַניקן, ביז איך על זיך פֿאַררײדן אָט, 
אַראָפּשלינגען די שפּילקעס און פּטור, 

די שליסערין קומט-אַרײַן, צלמט זיך און טרייסט זי: זאָל די 
פּאַני נישט ויינען, זיי װעלן סוף-כּל-סוף אַרױסלאָזן. 

די שליסערין גלייבט מיר שוין, נישט געקוקט אויף מײַנע ייִדי- 
שע אויגן. אויף אַ ייִדישקע װאָלט זי קיין רחמנות נישט געהאַט. זי 
וועלן אַלע גלייבן, זיי מוזן גלייבן,. אויסהאַלטן 

נאָר נישט פֿאַרגעסן, אַז אויף דער פֿאָטאָגראַפֿיע איז די מאַמע. 
די אױיספֿאַרשערין האָט געזאָגט דעם ;אַהאַ" מיט אַ באַזונדערער 
אינטאָנאַציע, זי פּלאַנט עפּעס. האַלט זיך! אויסהאַלטן! 

די פֿאָטאָגראַפֿיע האָט זי געפֿונען אין דעם צימער, װוּ זי האָט 
זיך אַרײַנגעקליבן, איז איר באַלד אײַנגעפֿאַלן צו נעמען די פֿאָטאָ- 
גראַפֿיע צו זיך אין בײַטל אַרײַן וי אַ בילד פֿון אַ קרובֿה. אַן אַריער 

מוז דאָך האָבן אַרישע קרובֿים. איר אויסזען איז נישט אַזױ איי-אל; 
זאָל די פֿאָטאָגראַפֿיע װײַזן, אַז אירע קרובֿים זעען בעסער אויס. 

אַ וועכטערין קומט-אַרײַן און זעצט זיך אַװעק נעבן איר נאַרע. 
פֿעלע ואַרט, די וועכטערין זאָל זי עפּעס פֿרעגן. אָבער זי זיצט 
נעבן דער נאַרע און רעדט נישט אויס קיין װאָרט. װאָס זאָל דאָס 
באַטײַטן? װאָס היט מען זי אין דער צעל? זײַנען װייניק די קראַ- 
טעס בײַם פֿענצטערל און די שװוערע אײַזערנע טיר? 

זי ליגט און טראַכט, פֿאַר װאָס מען היט זי אין צעל און קאָן 
זיך צו גאָר נישט דערטראַכטן, זי וערט מיד טראַכטנדיק. די איגן 
קלעפּן זיך װידער, זי שליסט זיי. זאָל זײַן װאָס עס װויל. זי האָט 
שוין מער קיין כּוח נישט. 

וי נאָר זי װוערט אײַנגעדרימלט, טוט די פֿרױ זי אַ טרייסל און 
וועקט זי איבער, 

אַזױ, הייסט עס, אַז זי זיצט דאָ, כּדי מיך נישט צו לאָזן שלאָפֿן 
זיי ווילן מיך אויסמאַטערן, זיי ווילן מיך אײַנברעכן. כ'וועל זיך 
נישט לאָזן! 

זי נעמט איבערחזרן אין זכּרון אַלץ, װאָס זי האָט געזאָגט: די 
פֿון דער פֿאָטאָגראַפֿיע איז מײַן מאַמע, זי הייסט סטאַניסלאַוואַמאַריאַ, 
מען האָט זי גערופֿן סטאַשאַ. נישט פֿאַררײדן זיך! 

די אויגן קלעפּן זיך. זי פֿאַרלירט דעם געדאַנק אין אַ דרימל, 
נישט פֿאַררײדן זיך, נישט פֿאַררײדן זיך! קומט עס אויף וי נאָר 
מען גיט זי אַ טרייסל. סטאַניסלאַוואַדמאַריאַ -- סטאַשאַ. 

באַלד, באַלד, װוי זעט זי אויס, די פֿון דער פֿאָטאָגראַפֿיע? אָ, זי 
געדענקט, אַ הויכע, אַ דאַרע, אַ רונדיק פּנים... 

אָבער װאָס פֿאַר אַ אויגן האָט זי? העלע צי טונקעלע? מסתּמא 
העלע. אַ דאָרפֿישע גויע, זיי האָבן אַלע העלע אױגן. אָבער װאָס 
וועט זײַן, אַז מען װעט זי פֿרעגן וועגן די אויגן? די אויגן פֿון אַן 
אייגענער מאַמע דאַרף מען געדענקען גענוי... די האָר געדענקט זי 
העלבלאַנדע, געקעמט מיט אַ שרונט אין דער מיט. אַ הויכער האַלדז, 
אױפֿן האַלדז אַ קייטעלע מיט אַ גרויסן צלם. אָ, זי געדענקט אַלץ, 

נאָר די אויגן קאָן זי זיך נישט דערמאָנען. אַז זי װעט אַלץ אויסרע- 
כענען, וועלן זיי אפֿשר נישט פֿרעגן וועגן די אויגן.. 

יאָ, זי געדענקט אַלץ: אַ הויכע, אַ דאַרע, אַ -- -- פּנים, אַ צלם 
אױפֿן --- סטאַניס --- לאַװאַ -- מאַר -- -- -- 

די אויגן קלעפּן זיך, זי פֿאַרלירט דעם געדאַנק אין אַ דרימל, 
;נישט פֿאַררײדן זיך*, קומט עס אויף, וי נאָר מען גיט זי אַ טרייסלי, 
אַ הויכע, אַ צלם, נישט פֿאַרגעסן, נישט פֿאַר -- גע -- == -= 

וי לאַנג דויערט עס שוין אַזױ? זי וייסט נישט. די וועכטע". 
רינט האָבן זיך שוין עטלעכע מאָל געטוישט. דאַכט זיך, אַז אין דעם 
קראַטן-פֿענצטערל איז שוין געווען ליכטיק און װידער טונקל גע- 
װאָרן. װיפֿל מאָל? זי ווייסט נישט. 

זי װיל ניט שלאָפֿן, אָבער דער שלאָף שטייט איבער איר מיט 
אַ ברייט-צעעפֿנטן פּיסק,. שלינגט זי אײַן און שפּײַט-אױס. נישט 
פֿאַררײידן זיך! ניט שלאָפֿף אַ הויכער האַלדז, אַ שרונט, אַ צלם, 
סטאַניס --- --- מממ -- -- 

אַ שמיץ פֿון קאַלט װאַסער אױפֿן פּנים װעקט זי איבער. קיין 
טרייסלען העלפֿט שוין נישט, װעקט מען זי מיט קאַלט װאַסער, ברר 
-- -- וי קאַלט. די נאַרע איז אַ טײַך. זי שווימט, סטאַניסלאַװאַ 
מאַרלאַ... די מאַמע -- -- נישט פֿאַררײדן זיך! == -- -- 


מען פֿירט זי אַרײַן אין אַן אַנדער צעל. מען לייגט זי אויף אַ 
טרוקענער נאַרע. שלאָפֿן? מען האָט דאָך זי נאָך גאָר נישט געפֿרעגט? 

מען דעקט זי אַרום. מען פֿאַרלעשט דאָס ליכט. האָט מען זי 
שוין אױיסגעפֿרעגט, נאָר זי געדענקט נישט! האָט זי זיך פֿאַררעדט? 
מען װועט זי מסתּמא ווידער איבערוועקן אין מיטן שלאָף, ניט שלאָפֿןן 
װוּ איז די שפּילקע? 

די האַנט פּױזעט צום קלייד זוכן אַ שפּילקע. סטאַניסלאַװאַ מאַ- 
ריא -- די מאַמע סטאַ -- -- מאַ -- -- 

האַ? אַהאַ! מען האָט זי איבערגעװעקט. זי קען נאָך די אויגן 
נישט אױפֿרײַסן. דורך די געשלאָסענע לעפּלעך שטעכט אַ ליכטי- 
קייט. מען פּאַטשט זי. באַלד, באַלד, פֿריִער קאַנטראָלירן: סטאַניסלאַ- 
װאַ-מאַריָאַ, די פֿאָטאָגראַפֿיע, די מאַמע. 

זי עפֿנט די אויגן, מען לײַכט איר אין די אויגן אַרײַן, זי שליסט 
זיי ווידער, 

--- וי האָט זי אויסגעזען? 

-- וי זי האָט אויסגעזען? אַ הויכע, אַ רונד פּנים, בלאַנדע 


האָר געקעמט מיט אַ שרונט אין דער מיט. אַ ברייטלעך מױל, אַ 


הויכן האַלדז. אױפֿן האַלדן האָט זי שטענדיק געטראָגן אַ גרויסן 
צלם, נישט אַזאַ קליינעם מעדאַליאָן װי מען האָט בײַ מיר צוגענומען, 
אַ גרויסן צלם, וי אויף דער פֿאָטאָגראַפֿיע. 

--- ווי האָט זי געהייסן? 

-- כ'האָב דאָך געזאָגט, סטאַניסלאַװאַ:מאַריאַ. מען האָט זי גע- 
רופֿן סטאַשאַ. אוירינגען האָט זי געטראָגן אַראָפּהענגענדיקע, לאַנגע, 
די זעלביקע, װאָס אויף דער פֿאָטאָגראַפֿיע, אַ מתּנה פֿון טאַטן.. 

פֿעלע האָט דערפֿילט איר נצחון. אַ פֿרײיד האָט זי אַרומגענומען 
און פֿאַריאָגט פֿון איר דעם שלאָף, זי האָט דערפֿילט, אַז אירע אויגן 
שטראַלן מיט נצחון, האָט זי געשלאָסן די אויגן -- דאָס טאָר מען 
נישט אַרױסװײַזן. װאָס פֿאַר אַ קונץ איז, אַז אַ טאָכטער געדענקט 
איר מאַמען. זי נעמט זיך קלאָגן; | 

-- יעזוס מאַריאַ,. װאָס האָט איר זיך אָנגעזעצט איף מיר? 
שיסט מיך, אַז איר ווילט, נאָר מאַכט מיך נישט פֿאַר קיין ייִדישקע. 
כ'האָב שוין נישט קיין כּוח צו אײַערע פּײַניקונגען. זאָגט מיר צו, אַז 
איר װועט מיך לייגן אױפֿן קריסטלעכן צמענטאַרזש 1, װעל איך זאָגן 
אַלץ װאָס איר װוילט. על איך זאָגן, אַז איך בין אַ ייִַדישקע, אויב 
איר װוילט עס דווקא. ס'איז מיר שוין אַלץ איינס. נאָר אױפֿן קריסט- 


? צווינטער, גויַשער בית-צולם, 

לעכן בית-עולם וויל איך ליגן און אַ גלח זאָלט איר מיר שיקן, מײַן 
טויטע מאַמע זאָל זיך נישט דאַרפֿן שעמען מיט מיר, 

--- וויינט נישט... --- באַרויִקט זי דער אױספֿאָרשער -- מיר 
גלייבן אײַך, נאָר יאָן האָט זיך אײַנגעשפּאַרט, אַז איר האָט ייַדישע 
אויגן. איצט װעט ער שוין גאָר נישט קאָנען זאָגן. מען װעט אײַך 
באַפֿרײַען, 

ער לעשט-אויס דאָס ליכט און גייט אַרױס. פֿעלע גלייבט אים 
נישט, 

--- מען װועט מיך ווידער וועקן, ווידער פֿרעגן. נאָר נישט פֿאַר- 
געסן: סטאַניסלאַװאַדמאַריאַ... 

46 

! נאָך אין האַלב שלאָף, וי נאָר זי דערפֿילט, אַז מען װעקט זי, 
טויכט עס אויף: סטאַניסלאַװאַ:מאַריאַ.. אַ הויכע... אַ צלם,.. װוי אויף 
דער פֿאָטאָגראַפֿיע... זי עפֿנט די אויגן: ס'איז נישט קיין אױיספֿאָרשער, 
ס'איז די שליסערין. מען רופֿט זי אין דער קאַנצעלאָריע. 

מען פֿאַרשרײַבט עפּעס אין אַ בוך. מען גיט איר צוריק אירע 
זאַכן. אַ מונדירטער געשטאַפּאָ-מאַן פֿירט זי פֿון דער געבײַדע אַרױס 
ביז צו דער באַריער, װאָס טיילט-אָפּ די אַלײ שוכאַ, די געשטאַפּאָ- 
רעזידענץ, פֿון דער איבעריקער שטאָט. אַ שלאַבאַן הייבט זיך אויף, 
זי גייט-אַרױס. צי גייט איר קיינער נישט נאָך?.. ערשט אויף דער 
אויאַזדאָווסקע אַלײ דרייט זי זיך אויס און קוקט זיך אום. קיינער 
גייט נישט הינטער איר, 

--- מאַמע! מאַמעשי, כ'בין פֿריי! 

--- ששש... --- שטראָפֿט זי זיך, 

אַפֿילו טראַכטן טאָר מען נישט אַזױ. מען קען אַ מאָל איבערוועקן 
אין מיטן שלאָף. יעזוס מאַריאַ, כ'בין פֿרײַ -- אָט אַזױ דאַרף מען 
טראַכטן: יעזוס מאַריאַ, כ'בין פֿרלל... 

ווידער כאַפּט זי זיך אויף מיט דעם געדאַנק: סטאַניסלאַװאַ מאַ- 
ריָאַ... באַלד דערפֿילט זי אַ פּערינע, אַ ווייך בעט און דערמאָנט זיך, 
אַז זי איז אין דער היים. זי צינדט-אָן דאָס לעמפּל אױפֿן נאַכטטישל, 

ס'איז דרי בי נאַכט. לאַנג געשלאָפֿן: זי איז אַהיים געקומען מיטאָג- 
צײַט. אַך, זי שלאָפֿט דאָך אין אָנטועכץ. זי װעט זיך גוט אָפּװאַשן, 
אָנטאָן ריינע װועש און זיך צוריקלייגן. זי מוז זיך אָפּרוען, זי זאָל 
מאָרגן קענען גיין צו דער אַרבעט. מען קען נאָך דאָרט צונעמען אַן 
אַנדערע אויף איר אָרט, אָן אַ שטעלע װעט מען זי פֿאַרשיקן קיין 
דײַטשלאַנד אויף אַרבעט. 

זי טוט זיך אויס. דאָס העמד איז אויף עטלעכע שטעלן צוגע- 
װאָקסן צו די פֿאַרטריקנטע װוּנדן אױפֿן רוקן. זי גייט-צו צום שפּיגל. 
אַז זי װעט זען די װוּנדן אין שפּיגל, װעט זי מיט מער אָפּגעהיטקײט 
קאָנען אָפּרײַסן דאָס העמד, 

זי באַטראַכט זיך אין שפּיגל. דער גאַנצער רוקן איז באַדעקט מיט 
בלויע אָנגעלאָפֿענע שטרײַפֿן פֿון יאָנס שטעקן. דאָ און דאָרט איז די 
הויט איבערגעשניטן. װוּ זי האָט דאָס העמד אָפּגעריסן פֿון אַ װוּנד, 
רינט בלוט. אַ שניט פֿון אַ שפּיצרוט ציט זיך ביז אַרױף צום האַלדז, 
ביז צו דעם זילבערנעם קייטעלע, פֿון וועלכן עס הענגט-אַראָפּ אויף 
איר ברוסט אַ מעדאַליאָן מיט אַ קליין רונד בילד פֿון דער ,הײיליקער 
מוטער". זי טראָגט אַ מעדאַליאָן. די מאַמע האָט נישט געטראָגן קיין 
מעדאַליאָן, נאָר אַ גרויסן גאָלדענעם צלם, 

--- די מאַמע אַ צלם? 

-- יאָ, וי אויף דער פֿאָטאָגראַפֿיע. 

--- האָ, איר מאַמע? 

זי שליסט די אויגן, זי װויל זען איר מאַמען. 

זי זעט אַ נידעריקע, אַ דיקלעכע, מיט קליינע פּוכנע הענט. זי 
טראָגט אַ שװאַרץ קלייד מיט צוויי קעשענעס, מיט אַ קעלנערל בײַם 
האַלדז, יאָ, און דער האַלדז? אַ הויכער האַלדז מיט אַ גרויסן צלם, 
וי אויף דער פֿאָטאָגראַפֿיע. 

זי שאָקלט זיך אָפּ. זי װויל זען איר מאַמע, איר ריכטיקע מאַמע! 

נאָך אַ מאָל: אַ נידעריקע, אַ דיקלעכע, קורצע, װײַסע הענט. אויף 
דער רעכטער האַנט, אױפֿן װײַזפֿינגער האָט זי געטראָגן אַ רינגל מיט 
אַ גרויסן רובין --- אַ ירושה פֿון דער באָבען, אױפֿן קלייד האָט זי 

אויך טייל מאָל געטראָגן אַ ירושה-בראָש פֿון דער באָבען. נאָר דאָס 
פּנים?... ניין, ניין! נישט קיין קורצע פֿאַרריסענע נאָז, נישט קיין הע" 
לע, שלעכטע אויגן. איצט געדענקט זי אַפֿילו די אויגן אויף דער פֿאָ- 
טאָגראַפֿיע. אָבער זי װויל נישט זען די פֿון דער פֿאָטאָגראַפֿיע. זי וויל 
זען דאָס ריכטיקע פּנים פֿון איר ריכטיקער מאַמע. ‏ 

זי ווישט-אויס די אויגן און הייבט ווידער אָן פֿון אָנהײב: זי האָט 
געהאַט קליינע פֿיס, די מאַמע. זי האָט געטראָגן קליינע געשטיקטע 
שיכלעך אויף הויכע קלעצלעך. די ברוינע זאַמששיך אָדער די שװאַר- 
צע לאַקירטע, געפּוצט מיט װײַס. די מאַמע האָט געטראָגן טונקעלע 
זאָקן, װײַל זי האָט געהאַט דיקלעכע פֿיס. זי האָט געטראָגן טונקעלע 
קליידער, װײַל זי האָט געהאַט אַ דיקלעכע פֿיגור. אַ נידעריקע, אַ 
דיקלעכע, נישט קיין הויכע, אַ דאַרע, װי אויף דער פֿאָטאָגראַפֿיע. 
זי האָט געטראָגן טונקעלע קליידער, נישט אַ העל-געבלומטס וי אויף 
דער פֿאָטאָגראַפֿיע. אַ שװאַרץ קלייד, אַ טונקל ברוין קלייד, פֿאַר- 


קנעפּלט ביז אַרױף צום האַלדז. 

און דער האַלדז? ניין, נייף נישט קיין צלם אױפֿן האַלדז! נישט 
סטאַניסלאַװאַ מאַריאַ! זי װויל זען איר מאַמע, רחלע. 

זי ליגט אױפֿן בעט און כליפּעט. דאָס געוויין גייט-איבער אין 
קורצע אָפּגעהאַקטע שליוכצן. באַלד װעט זי זיך דערמאָנען: וען זי 
האָט די מאַמען געזען דאָס לעצטע מאָל, האָט זי געטראָגן אַ גרויען 
מאַנטל. איבערן מאַנטל, אויף אַן אַקסל, איז געווען אַריבערגעװאָרפֿן 
מיט אַ לאַנגן לײַװונטענעם פּאַסיק אַ גרין מיליטעריש ברויטזעקל. זי 
האָט געטראָגן ספּאָרטשיך, אָ, זי געדענקט: הויכע, ברוינע ספּאָרטשיך, 
כאָטש עס איז געווען אַ גרויסע היץ. טאָמער שיקט מען אין אַ לאַגער 
אַרײַן, זאָלן זײַן אַ פּאָר פֿעסטע שיך. ברוינע שיך, אַ גרויער מאַנטל, 
אַ גרין ברויטזעקל, און דאָס פּנים? דאָס פּנים?! 

באַלד וועט זי זיך דערמאָנען: װוי איז זי געווען געקעמט? נישט 
קיין שרונט אין דער מיט. איר מאַמע האָט זיך קיין מאָל נישט גע- 
קעמט מיט אַ שרונט אין דער מיט. טאָ װי איז זי געווען געקעמט? 
וי איז זי געווען געקעמט דעמאָלט, ווען זי האָט זי געזען דאָס לעצטע 

מאָל? אַהאַ: דעם קאָפּ האָט זי געהאַט פֿאַרװיקלט מיט אַ שאַליק, װי 
אַ טורבאַן, מען האָט די האָר נישט אַרױסגעזען. 

--- אַלזאָ? דער קאָפּ פֿאַרװיקלט אין אַ שאַל. און דאָס פּנים? 

זי װעט זיך דערמאָנען, װי די מאַמע האָט אויסגעזען פֿאַר דער 
מלחמה. זי פֿלעגט פֿאַרן אַרױסגײן פֿון שטוב נאָך אַ מאָל צוגיין צום 
שפּיגל און באַטראַכטן זיך, װוי האָט זי אויסגעזען אין שפּיגל? 

-- אַ שװואַרצער קאַראַקולענער מאַנטל, אַ קליין קאָזאַקיש היטע- 
לע. און דאָס פּנים? דאָס פּנים?! 

װאַרט נאָר, װאַרט נאָר. ווען זי איז קליין געווען, ווען זי האָט 
זיך געלייגט שלאָפֿן, פֿלעגט די מאַמע צוקומען צום בעט, זי גוט אַרומ- 
דעקן, אַראָפּבײגן זיך צו איר און געבן אַ קוש אין שטערן. וי האָט 
זי דעמאָלט אויסגעזען? ניין, ניין! ס'האָבן זיך נישט געבאָמבלט פֿון 
אירע אויערן די לאַנגע אַראָפּהענגענדיקע אוירינגען פֿון דער פֿאָטאַ- 
גראַפֿיע. איר מאַמע װאָלט אַזעלכעס קיין מאָל נישט אָנגעטאָן. װוי האָט 
אויסגעזען איר מאַמע רחל גרינבוים, איר ריכטיקע מאַמע? 

זי שפּרינגט-אַראָפּ פֿון בעט, שלעפּט-אַרױס די פֿאָטאָגראַפֿיע פֿון 
בײַטל, צערײַסט זי אויף פּיצלעך, זי רײַסט-אַראָפּ דעם מעדאַליאָן פֿון 
האַלדז און װאַרפֿט אים אַװעק: | 

--- מאַמעליו, טײַערע מאַמע, קום-צוריק צו מיר אָדער נעם מיך 
צו צו זיך! 

א 

פֿפלע ליגט אױפֿן בעט, צזאַמענגעקנוילט, װי אַ געשלאָגענער 
הונט. פֿאַרגראָבן אין דעם בעטגעװאַנט, גיסט זיך איר בלייכער גוף 
צונויף מיט דעם װײַסן לײַװנט פֿון דער פּערינע. עס טיילן זיך אויס 
נאָר די ברוינבלויע שליײיפֿן אויף איר צעקאַטעװעט לײַב, 

דאָס קלינגען פֿון זייגער רײַסט זי אַרױס פֿון דער פֿאַרגליווערונג, 
ס'איז שוין אַכט. זי מוז גיין אין ביוראָ. זי קריכט-אַראָפּ פֿון בעט און 
נעמט זיך אָנטאָן. זי זוכט-אויף דעם אַװעקגעשלײַדערטן מעדאַליאָן 
און טוט אים ווידער אָן אױפֿן האַלדז. 

ווען זי גייט שוין אַראָפּ פֿון די טרעפּ, דערמאָנט זי זיך, אַז זי 

האָט נישט בײַ זיך די ,קענקאַרטע* 2, זי גייט-צוריק אַרױף אין שטוב, 
זוכט-אויף די קאַרטע, 

איידער זי לייגט זי אַרײַן אין בײַטל, כאַפּט זי אַ בליק אויף דעם 
פֿאָדער-:בלעטל און חזרט-אײַן דעם נאָמען: 

--- פֿעליציאַ בזשאָזאָװסקאַ. דער טאַטע האָט געהייסן ווויטשעך, 
די מאַמע מאַריאַ, סטאַניסלאַװאַ מאַרלאַי. 


ליב ראָכמאַן 


,און אין דיין בלוט זאָלסטו לעבן" 


פראַגמענט פון בוך 


3ּטער אויגוסט 1947 


ס'איז באמת נישט משׂיג צו זײַן די ניסים מיט אונדז, ניסים פֿון 
אַלע זײַטן! מיר האָבן די לעצטע טעג שוין כּמעט געהאַט דאָס לעבן 
פֿאַרשפּילט! מיר זעען ווידער, אַז אַ געהיימע האַנט, אַ מעכטיקע, פֿירט 
מיט אונדז. װאָס קאָנען מיר דען פֿאַרשטײן?! | 

געווען איז דאָס דעם 29סטן יולי. ביז שפּעט בײַ נאַכט איז פֿע- 
לעק געווען אױפֿן הויף און נישט געװאָלט זיך גיין לייגן. ער איז 
געזעסן אױפֿן גראָז, הינטער אונדזער וענטל, מיט זײַן שװאָגער 
זשעלענסקי --- אַ רײַכער פּויער, וועלכער האָט געװאַכט און אַכטונג 
געגעבן אויף די תּבֿואות אין פֿעלד, | 

די נאַכט איז געווען אַ הייסע. אַ פּאַרנע. זיי זײַנען געזעסן אין 
די העמדער און געשמועסט, ס'האָט זיך גערעדט ועגן ייִדן. זשע- 
לענסקי איז אַלע פּאָר מינוט אױפֿגעשטאַנען, געלאַפֿן צו די תּבֿואות 


? דײַטשישע אידענטיטעט-קאַרטע, 

און באַלד צוריקגעקומען און פֿאַרענדיקט דעם איבערגעריסענעם 
זאַץ: 

-- ניין, מען דאַרף זיי אַלע איבערגעבן, מ'טאָר זיי נישט העלפֿן, 
זיי זײַנען אַלע באַנדיטן! ס'איז אַ מצווה! 

פֿעלעק האָט זיך געשפּאַרט, און אַז אַלע מענטשן זײַנען גלײַך, 
און ווען גאָט האָט געזאָגט ,זאָלסט נישט הרגענען!", מיינט ער יעדן 
מענטש! קיינעם טאָר מען נישט הרגענען. 

-- איך ווייס איינס: קהרגע נישט!? -- קיינעם נישט! קיין ייִך 
אויך נישט! און ווען ס'װואָלט געווען אַ מצווה -- פֿאַר װאָס האָבן 
אונדזערע עלטערן זיי נישט אין גאַנצן אומגעבראַכט, נאָר פּונקט 
מיר? --- ניין, גאָט הייסט עס זיכער נישט! | 

זשעלענסקי האָט זיך געהיצט און געזאָגט, אַז עֶר, פֿעלעק, 
איז אַ מאָדנער מענטש און ער ויסט גאָר נישט. ער וייסט נישט, 
אַז טאַקע די ייִדן האָבן דאָך שפּעטער דעם ,פּאַן בוג* : דערהרגעט, 

ס'איז שוין געווען האַלבע נאַכט. סאיז אָנגעקומען יאַנעק, 
וועלכער איז פֿאַר נאַכט געקומען, נאָך עטלעכע טעג זײַן אין שטאָט, 
זשעלענסקי איז אַװעק אױפֿן פֿעלד און יאַנעק האָט זיך גענומען 
אױספֿרעגן וועגן אונדז. ער האָט געטענהט, אַז זשעלענסקי איז גע- 
רעכט. פֿעלעק איז בייז געװאָרן. זיך אױפֿגעשטעלט און גענומען גיין, 
נאָך אין שטוב, בײַם לייגן זיך, האָבן מיר געהערט, װי ער שעפּ- 
טשעט צו זיך אַלײן; 

-- גאָט האָט געזאָגט ;דערהרגע נישט", ,דערהרגע נישט" און 
--. שוין! 

אויף צו מאָרגנס, פֿרײַטיק דעם 20סטן, האַלב זעקס אין דער 
פֿרי, האָט אפֿרים, וועלכער האָט פּונקט װאַך געהאַלטן, אונדז שנעל 
אױפֿגעװעקט. אין זײַן פּנים האָט מען גלײַך דערקענט, אַז עס איז 
שלעכט. 

-- זשאַנדאַרן! זשאַנדאַרן! -- האָט ער קוים אַרױסגערעדט, 


1 גאָט, 

איך כאַפּ אַ בליק דורך דער שפּאַרע: דער הויף -- פֿול מיט 
זשאַנדאַרן, פּוילישע פּאָליציאַנטן און ;װלאַסאָװוצעס"?. מיר זײַנען 
אַרומגערינגלט! הינטער אונדזער װאַנט שטייען עטלעכע מאָנגאָלן 
אין דײַטשישע אוניפֿאָרמען, מיט העלמען איבער די קעפּ און די 
ביקסן גרייט צו שיסן. | 

אין שטוב, אונטן, איז שוין פֿול. מ'זוכט דאָרט, מ'נישטערט, 
געשרייען, קולות און באַפֿעלן, 

מיר כאַפּן שנעל די קאָלדרעס און פֿאַרשטעלן די שפּאַרעס פֿון 
אונדזער ווענטל אין בוידעם אַרײַן, עס זאָל נישט דורכלויכטן. אין 
אַ פּאָר מינוט אַרום --- שווערע טריט איבער דער לייטער. מיר כאַפּן 
זיך אַלע אַרום. אסתּרל גלעט מיר איבער דעם קאָפּ, איבער די 
הענט; 

--- לייבל, לייבל! 

-- קינדערלעך, לאָמיר זאָגן ווידוי! 

-- שמע ישׂראל! 

-- שמע ישׂראל! -- -- == 

אפֿרים מיט פֿרױמאַנען זײַנען בלאַס װוי די װאַנט. זיי זיצן פֿאַר- 
גליווערט. אפֿרים נעמט ציטערן, צו ערשט מיט די ליפּן, דערנאָך 
מיט דעם גאַנצן גוף; ער װאַרפֿט זיך. איך פֿיל, װוי דאָס בלוט גלי- 
ווערט אין מיר, דאָס האַרץ זעצט, אָט שטייט עס אָפּ. איך באַװײַז 
נאָך דורך דער שפּאַרע אַ בליק צו געבן אױפֿן הויף. איך דערזע 
דאָס אָלשינע וועלדל. 

--- ,אין אַ מינוט אַרום װעט מען אונדז דאָרט דערשיסףןף? -- 
בליצט-דורך אַ געדאַנק, 

אסתּרל מיט צפּורהלען ווילן זיך אָנטאָן, זיי ווילן ניט, אַז מען 
זאָל זיי האַלבנאַקעט אַראָפּפֿירן -- איך לאָז נישט, 

--- לייבל! לייבל! 

--- פֿאַרפֿאַלן, קינדערלעך, מען מוז טיילן דעם גורל פֿון אַלע, 


סאָלדאָטן פון פאַררעטערישן גענעראַל װלאַסאָװ, 

פֿון טאַטע, מאַמע, שוועסטער, ברידער און פֿון אַלע ייַדן -- פּרוּו 
איך טרייסטן, און איך פֿיל, אַז עס װאַרפֿט מיך, 

-- ;נאָך איין מינוט! נאָך איין מינוט!" --- קלאַפּט דער געדאַנק, 

-- קינדערלעך, רויָק. שמע ישׂראל! 

-- שמע ישׂראל! 

אױפֿן בוידעם -- עטלעכע מאַן. מען זוכט, מען דרייט אַלץ אי- 
בער, מען קלאַפּט אין אונדזער ווענטל. מיר נעמען זיך אַלע אַרום, 
האַלטן-אײַן דעם אָטעם. נעגל בײַסן זיך אין מיר אַרײיַן. 

-- שמע ישׂראל! 

אין אַ פּאָר מינוט אַרום זײַנען זיי אַראָפּ פֿון בוידעם. מיר הערן 
ווידער גראָבע קולות אונטן, אין שטוב. מיר האָבן אַלע טרערן אין 
די אויגן. דאָס האַרץ הייבט-אָן קלאַפּן מיט האָפֿענונג --- אפֿשר, 
אפֿשר? 

די קולות טראָגן זיך איבער אין הויף. מיר זעען מיט אַ מאָל 
פֿעלעקן, אָנגעטאָן אין סאַמעטענעם אָנצוג. ער װערט געפֿירט אַ 
געשמידטער אין קייטן. מען האָט אים פֿאַרבײַגעפֿירט דורך אונדזער 
ווענטל, 

-- אויף ווידער זען! -- האָט ער געשעפּטשעט וי צו זיך אַלײן, 

2 


פטער מײַ 1944, 6 פאַר נאַכט: 

כּמעט צוועלף שעה נאָך אַנאַנד בין איך הײַנט געהאָנגען אויף 
דער װאַנט, אַרױסגעקוקט און זיך געװאָרגן מיט פֿאַרשײדענע מחש- 
בֿות. שרעקלעכע בילדער פֿון דער גאַנצער צײַט יאָגן איינס דאָס 
אַנדערע און שוועבן אָן איבעררײַס פֿאַרן דמיון. כ'שליס כּסדר די 
אויגן און קאָן נישט פֿאַרשטײן, װי איז מעגלעך, אַז דאָס אַלץ זאָל 
האָבן פּאַסירט, אַז כ'זאָל נישט חלומען. 

איך געדענק יענעם אָװונט, ווען מען האָט אונדז, עטלעכע הונ- 
דערט ייִדן -- מענער, פֿרױען און קינדער -- אַרױסגעפֿירט פֿון 
קאָפּערניק-לאַגער. דער זייגער איז שוין געווען נאָך אַכט. מיר האָבן 
מאָרשירט אין רייען, אין דער פֿינצטער. איינער האָט געטראָטן אויף 

דעם צווייטנס פֿיס. פֿון דעם הימל האָט שטורעמדיק געכליאַפּעט, 
אַ בייזער שלאַקסרעגן, װי די וועלט װאָלט זיך געװאָלט איבערדרייען, 
האָט געגאָסן מיט צעבערס. 

מיר זײַנען געווען אויסגעוייקט. איך בין געגאַנגען אין דער 
מיט פֿון מײַן ריי, פֿון איין זײַט -- אסתּרל און פֿון דער צווייטער --- 
צפּורהלע און שלום. איבער אונדזערע קעפּ האָט געקראַכט -- צי 
דונערן,. צי אַ שיסערײַ, דאַכט זיך, אַז ביידע צװאַמען, און איבער 
אַלעם -- די דײַטשישע געשרייען, וועלכע האָבן פֿאַרהילכט די 
לופֿט. מיר האָבן געטאָפּטשעט אין בלאָטעס און כּמעט גאָר נישט 
געהערט. שלום האָט זיך געבעטן, אַז מיר זאָלן אים זאָגן, װי חיה 
געפֿינט זיך. זיי ביידע האָבן זיך געטוליעט צו מיר. אַרום, אין ביידע 
זײַטן, זײַנען די ס.ס,-יונגען און פּאָליציאַנטן געלאָפֿן, געפֿאָרן אויף 
ראָװערן, מאָטאָציקלען און אױיטאָס. שטיקלעך פֿײַער האָבן זיך קראַכנ- 
דיק געשניטן אין דער פֿינצטער און אױפֿגעריסן אין דער לופֿט, 

מיר האָבן נישט געװוּסט, װוּהין מען פֿירט אונדז. עס האָט זיך 
געדאַכט, אַז טאַקע צום בית-עלמין. דער ועג דורך די געסלעך 
האָט אַהין געפֿירט. מיר האָבן זיך עס געשעפּטשעט איינער דעם 
אַנדערן אין די אויערן אַרײַן. דאָס געשעפּטשערײַ און געפֿליסטער 
איז ציטערנדיק אַריבער איבער דער גאַנצער מחנה און פּלוצעם, 
ווען שמידט האָט מיט דער נאַהײַקע אין דער האַנט געגעבן אַ 
שמיץ -- 

--- זינגען! -- 

האָט זיך פֿון אַלע מיט אַ מאָל אָנגעהויבן אַרױסרײַסן איין גע" 
זאַנג, איין טאָן, אַ געזאַנג, װאָס האָט זיך שטורעמדיק גענומען הייבן 
צו די הימלען; 

-- כּל עוד בלבֿבֿ פּנימה, נפֿש יהודי הומיה! 

דאָס געזאַנג האָט מיט אַ מאָל געעקבערט דעם אַרום. ס'איז 
אױפֿגעגאַנגען װי אַ לעצטע האָפֿענונג: 

--- עוד לא אָבֿדה תּקוותנו, התּקווה הנושנה... -- האָט אױפֿגע- 
ברויזט, 

די ס.ס. האָבן אײַנגעהאַלטן דעם אָטעם. זיי האָבן זיך וי גענו" 
מען אַרױסרײַסן פֿון דער וילדקייט און געהייסן אונדז פֿאַרלאַנג- 
זאַמערן די טריט, גיין פּאַמעלעכער. מיר זײַנען שוין אָבער געווען 
אַרױס פֿון דעם אַלעם. מיר האָבן שוין כּמעט גאָר נישט געפֿילט 
די געפֿאַר און גאָר נישט געהערט. בלויז אונדזערע טריט האָבן 
שטאַרקער געהילכט וי צום טאַקט פֿון געזאַנג, װאָס האָט אַװעקגע- 
שוועבט צום װײַטן און אונדז מיטגעשלעפּט: 

-- לארץ, לארץ אַבֿותינו! 

די טריט זײַנען געװאָרן פֿעסטער, זיכערער. מיר האָבן גע" 
שלאָסן די אויגן. עפּעס האָט זיך געצונדן און געהעלט אַנטקעגן 
אונדז: 

-- עוד לא אָבֿדה תּקוותנו! 

מיר זײַנען שוין געווען אין ראָג פֿון בית-עלמין"געסל, 

-- סטאָפּ, שטיין בלײַב? -- האָבן קולות געריטשעט אַרום 
אונדז. 

-- התּקווה הנושנה! -- איז דאָס געזאַנג העכער 2 

מיר האָבן געהערט שמידטס באַפֿעל: 

-- ס'איז צו שפּעט און צו פֿינצטער, און דער רעגן מיטן 
שטורעם לאָזן נישט! מען קאָן איצט גאָר נישט טאָן. מען מוז עס 
אָפּלײיגן אויף פֿאַרטאָג. דערװײַל זאָל מען אונדז אַרײַנפֿירן, אויף 
איבער נאַכט, אין ליײידיקן הויז פֿון יורטשאַקן, מען זאָל אונדז באַ" 
װאַכן און --- פֿאַר טאָג, פֿאַר טאָג -- == = | 

--- אויסדרייען זיך,. מאַרשירן צוריק צו יורטשאַקס הז און 
װײַטער זינגען! --- איז געפֿאַלן אַ באַפֿעל, 

טרערן האָבן גענומען פֿינקלען אין דער פֿינצטער. 

שטימען האָבן זיך געשטאַרקט -- 

--- לשובֿ, לשובֿ לארץ אַבֿותינו! 

--- לעיר בה דוד, דוד חנה! 

ניין, װי קאָן איך פֿאַרגעסן דאָס בילד. מיר האָבן דעמאָלט שוין 
גאָר נישט געפֿילט קיין געפֿאָר, מִיר האָבן פֿאָרגעסן דעם אָרום, 

ס'איז אונדז שוין כּמעט גאָר נישט אָנגעגאַנגען. מיר זײַנען געווען 
דערהויבן איבער אונדזערע מערדערס. אונדזער מאַרש האָט באַקו- 
מען אין זיך עפּעס פֿון אַ זיג. מיר האָבן מנצח געווען אונדזערע 
מערדערס מיט זייער שפֿלותדיקער רשעות: 

-- עוד לא אָבֿדה תּקוותנו... לשובֿ לארץ, לארץ אַבֿותינו.. 


3 


פוטער נאָװעמבער 


איך האָב איצט איבערגעלעבט אַן אויסטערלישע סצענע און 
כ'קאָן נאָך צו זיך נישט קומען. מיר זײַנען אַזױ דערשלאָגן, אַז אַלץ 
איז אונדז שוין פֿאַרמיאוסט. די טשאָטקע ‏ האָט מיך איצט געשלאָגן! 
ס'איז דאָס ערשטע מאָל, װי זי האָט זיך דאָס דערלויבט, 

מיט אַ האַלבער שעה צוריק איז זי אַרױפֿגעקומען אױפֿן בוי" 
דעם, אָנגעקלאַפּט אין טירל און מיך אַרױסגערופֿן פֿון באַהעלטע- 
ניש. זי האָט זיך מיט מיר אַװעקגעזעצט אין היי און דערציילט, אַז 
אויף די פֿראָנטן איז ווידער שטיל. אין דאָרף שמועסט מען אַז די 
מלחמה פֿאַרשלעפּט זיך און זי קאָן נאָך דויערן אפֿשר אַ האַלב יאָר. 

איך האָב זי גענומען באַרויַקן, אַז אין דאָרף ווייסן זיי נישט 
גוט, זיי לייענען נישט קיין צײַטונגען און אָריענטירן זיך נישט אין 
פּאָליטיק. ס'וועט זיכער אַזױ לאַנג נישט דויערן. מ'קאָן נישט וויסן. 
ס'קאָן אַ מאָל געשען אַ נס און זי װעט זיך ענדיקן אַ ליאַדע טאָג, 

-- אָבער העכסטנס.. -- פֿרעגט די טשאָטקע -- העכסטנס, 
װוי לאַנג קאָן נאָך דויערן? 

-- נו, העכסטנס, העכסטנס.. איך וייס? אפֿשר צויי, דרײַ 
חדשים... און --- אפֿשר? 

די טשאָטקע איז מיט אַ מאָל אַרײַנגעפֿאַלן אין אַן אויסטערלישן 
כּעס. זי האָט גענומען שרײַען און מאָכֵן אַזעלכע גװאָלדן אַָז מען 
האָט געקענט הערן וי וװוײַט} 


שאט 


מָומץָ 

-- הורנזון! ס'איז צו לאַנג, צו לאַנג, פֿאַרשטײסטו?! --- צו לאַנג, 
צו לאַנג, הורנזון! 

איך האָב זי געװאָלט נעמען בעטן אַז זי זאָל זיך באַרויִקן; 
אָבער אין דער זעלביקער רגע האָט זי זיך געװאָרפֿן אויף מיר, מיך 
גענומען רײַסן פֿאַר די האָר און מיטן גאַנצן כּוח אָנגעהויבן שלאָגן, 
מיט די פֿױסטן איבערן קאָפּ, איבערן קערפּער. 

-- אַראָפּ, אַראָפּ פֿון דאַנען, צום טײַװל! װאָס? --- נאָךְ צוויי 
חדשים, נאָך דרײַ חדשים? גענוג! אַראָפּ פֿון דאַנען, שוין, גענוג! 
ס'האָט זיך געענדיקט! 

אַ נס, װאָס די פֿעלעקאָװע מיט יאַנעקן האָבן עס דערהערט 
אונטן, אין שטוב. זיי זײַנען שנעל אַרױפֿגעקומען. זי האָט זיך אין 
גאַנצן געװאָרפֿן; 

-- אַזאַ הורנזון, אַזאַ הורנזון! הערסט, יאַנעק, נאָך צוויי חדשים 
די מלחמה, נאָך דרײַ חדשים! 

יאַנעק האָט מיך געהייסן זיך אַרײַנרוקן אין באַזעלטעניש. ער 
האָט זי אָנגענומען פֿאַר די הענט און אַראָפּגעשלעפּט, 

4 


1סטער נאָװעמבער: 


שוין צוויי טעג זײַנען אַדורך, װי די טשאָטקע האָט מיך גע" 
שלאָגן, און מיר קאָנען נאָך נישט קומען צו זיך. מיר געפֿינען זיך 
נאָך אונטערן דאָזיקן אײַנדרוק. מיר זײַנען שטאַרק פֿאַרצװײפֿלט און 
מוטלאָז. מײַן חבֿרה קוקט אויף מיר וי אויף אַ מאַרטירער.. דעם 
ערשטן טאָג האָט קיינער פֿון אונדז קיין װאָרט נישט געקאָנט אַרױס" 
ברענגען. מיר האָבן זיך פֿאַררוקט אין די ווינקלען און געשוויגן 
נעכטן אין דער פֿרי האָט פֿרױמאַן געזאָגט, אַז מען דאַרף זוכן אַן 
עצה, 

-- אפֿשר אַנטלױפֿן פֿון דאַנען? 

--- װווּהין? ווען איך װאָלט געווען איינער אַלײן, װאָלט איך שוין 

געהאַט אַן עצה! שוין פֿון לאַנג װאָלט איך געהאַט פּטור געװאָרן 
פֿון אַלע דערנידעריקונגען, שרעקן און דאגות, אָבער -- מײַן לעבן 
געהערט נישט נאָר מיר אַלײין -- מוֹז מען אײַננורען דעם קאָפּ 
פֿאַרקריצן מיט די ציין און... װאַרטן! 

אפֿרים האָט אונדז הײַנט געװאָלט דערמוטיקן, האָט ער גענו- 
מען שילדערן בילדער פֿון דער צוקונפֿט, אוב גאָט װעט העלפֿן 
און מיר װעלן איבערלעבן. אַלע פּײַן, אַלע צרות -- זאָגט ער -- 
װעלן זיך האָבן געלוינט! ס'איז אַלץ וערט אויסצושטיין. אַ וועלט, 
אַ גאַנצע וועלט, װאַרט אויף אונדז, אויף אונדזער לעבן בפֿרט 
אונדזערע שװועסטערס און ברידער אין אױסלאַנד. מיר דאַרפֿן זיך 
פֿילן װי סאָלדאַטן אויף אַ פֿראָנט און אַלץ אַריבערטראָגן, בכדי צו 
ראַטעװען אונדזערע לעבנס, 

דאָס האָט אונדז טאַקע אַ ביסעלע דערמוטיקט, 

יאָ, מיר שטעלן זיך פֿאָר, װי די הערצער פֿון אונדזערע ברי- 
דער אין דער וועלט קלאַפּן פֿאַר אונדז. דאָס גיט אונדז טאַקע אויס- 
דויער-כּוח. אַ סך מאָל האָבן מיר שוין ועגן דעם געטראַכט און 
דאָס האַלט אונדז פֿיל אונטער, 

אָ, ווען איר, ברידער און שװעסטערס אונדזערע, וייסט, וי 
מיר מאַטערן זיך איצט, װי מיר קעמפֿן יעדע רגע מיטן טױט! דאָס 
געפֿיל, אַז אײַערע הערצער קלאַפּן מיט אונדז --- מאַכט אונדז אָבער 
זיך פֿילן נישט אַזױ איינזאַם, נישט אַזױ עלנט און פֿאַרלאָן! מיר 
שטעלן זיך פֿאָר, װי איר דאָרט טרויערט נאָכן חורבן, וי אײַער 
לעבן איז געוויקלט אין שׂק ואפֿר, װי עלנט אויך איר פֿילט זיך; 
מיר שטעלן זיך פֿאָר אײַער צער און װיי! זיכער איז תּשעה-באָבֿ 
אין אַלע ייִדישע שטיבער אין דער ועלט! אָ, װי מיר װאָלטן גע- 
װאָלט זען כאָטש אַ ייִדישע צײַטונג פֿון דאָרט! וי פֿאַרביטערט און 
צאָרנדיק מוזן זײַן די אַרטיקלען פֿון די ייִדישע שרײַבערס. ס'מוז 
דאָך אַלץ דערשײיַנען אין איין גרויסער שװאַרצער ראַם! צי איז נאָך 
בײַ ייִדן דאָ הומאָר? צי שפּילט נאָך ייִדיש טעאַטער אויף דער וועלט?! 

אָ. ברידער אונדזערע, ווען איר וייסט, וי מיר מאַטערן זיך 

אין איצטיקן מאָמענט! ווען איר קאָנט כאָטש אַ בליק געבן צו אונדוו 
און איר, ברידער און שוועסטערס אונדזערע אין ארץ-ישׂראל, מיר 
שטעלן זיך פֿאָר אײַער שטילן צער און אײַערע ברויזנדיקע יסורים, 
צו אײַך שטרעקן זיך אונדזערע אָרעמס! 


אלחנן אינדעלמאַן 
אין װאַרשעװער געטאָ 


אין װאַרשעװער געטאָ 
שטייט אַַ מאָנומענט, 

פֿון שטיין אױיסגעפֿורעמט -- 
צוויי ייִדישע הענט. 


צוויי שטיינערנע פֿױסטן 
צום שונא געווענדט, 

דעם שונא אַ װאָרענונג -- 
צוויי ייִדישע הענט. 


! אַרום איז אַ חורבן, מוזיק -- ב. קאַלושינער 
קיין זכר פֿון וועט. 


מען זעט נאָר צוויי פֿױסטן, 
צוויי ייִדישע הענט. 










ציװײ לרעמש פֿן -גע-אויס שטין פֿון הענט שע-די.-יר צװיי רעמט-פו 

און ס'שוועבט אַ לעגענדע 
אַרום אָט די הענט, 

און ס'ברענט דאָרט אַ פֿײַער. == 
עס ברענט און עס ברענט, 


א הענט שע-די-ט 7 


שאטנם צוויש! חורבות 


איציק פעפער 
הערט מיך, ברידער! 


ברידער מײַנע, הערט מיך, ברידער, 
זאָלן װאַך זײַן האַרץ און אויער, 
כ'שרי: פֿון טאָלן וויי און טרויער, 
וו די שװאַרצע אומקום-לידער 
זינגט דער טויט, 

אין טאָג, אין יענעם, 

כ'האָב אויף בערג פֿון וויי און װוּנדן 
שוין פֿאַרזוכט דעם טעם פֿון גיהנום, 
פֿון מײַן אויג װעט נישט פֿאַרשװינדן, 
נישט אַנטלױפֿן, נישט אַנטרינען, 
ס'וועלן ווינטן נישט צעווייען -- 
כ'האָב געזען: אויף פֿעלדער גרינע 
ליגט אַ קינד צעהאַקט אויף צוייען, 
ליגט און קוקט מיט טויטע אויגן, 
ליגט מיט הענטלעך אויסגעצויגן... 


ברידער מײַנע ! זײַט איר בלינד דען? 
איז דאָס קינד נישט אײַער קינד דען? 


כ'האָב געהערט אין שעהען פֿריִעי 
וי געסקריפּעט האָט אַ תּליה, 

און געוויגט אַ יונג אַ קאַלטן 

נאָר די הענט, וי גרייט צום רודער, 
אין דער לופֿט האָט ער געהאַלטן 


איז דער יונג נישט אײַער ברודער! 

אויף אַ טײַך אין אש אין גרויען 
און אין װייטיק און בזיון 

כ'האָב געזען אַ פֿרױ אויף שטראָמען, 
אָפּגעזונדערט פֿון איר נאָמען, 

איז דאָס פֿײיגע? אין דאָס אסתּר? 
איז דאָס מיידל נישט דײַן שוועסטער? 


ברידער מײַנע! וװוער װעט צאָלן! 

פֿון דעם בלוט, װאָס שטראָמט אָן אױפֿהער, 
ווערט די גאַנצע ערד געשװאָלן; 

פֿון דעם בלוט, װאָס שטראָמט אָן אױפֿהער, 
ווערן טײַכן פֿון די טאָלן, 


קאָנסטו קוקן אין די אויגן 
פֿון דײַן װײַב און קינדער דײיַנע, 
און נישט רויט ווערן פֿון בושה ? 
ברענט און בראָט דיך נישט די טענה 
פֿון די שוועסטערס, די געשענדטע 
און באַשמוצטע דורך די שעכטער, 
פֿון געקוילעטע, פֿאַרברענטע 
זיידעס, טאַטעס, זין און טעכטער ? 
אויף די שיידוועגן פֿאַרלאָרן 

כ'האָב געזען אין טויטן קאָרן, 

אַזאַ גוטע, אַלטע מאַמע. 

אירע מוטערלעכע אויגן 

זײַנען קענטלעך דיר מסתּמא ? 
אויב נישט זי האָט דיך געזויגן, 
האָט אַ צווייטע דיך געזויגן -- 
איז די פֿרױ דען נישט דײַן מאַמע ? 


ברידער מײַנע! לאָמיר שווערן 
בײַ דער מאַמעס ריינע טרערן, 

בײַ די קינדער אין די וויגן 
בײַ די זילבערבערד פֿון אָבֿות, 
בײַ די מתים אין די ראָװעס: 
אָדער פֿאַלן, אָדער זיגן! 


ל. פיינבערג 


די לעצטע דריי יידן אין װאַרשע 


באַלאַדע 


געווען אַ נאָכמיטאַג אין אייר, 
תּש"ג לבריאַת העולם, 

ווען ס'זײַנען געגאַנגען אויף תּליות 
די ייִדן אין קיניגרײַך פּוילן, 


געלעגן מיט אָפֿענע שטיבער, 
געפּאַלמעסט דאָס װאַרשעװער געטאָ. 
(אַזױי איז אין פּנקס פֿאַרשריבן 
אויף געלע פֿאַרבלוטיקטע בלעטער)). 


געשמעקט האָט מיט רויך און מיט פּגירה, 
מיט בלוט און מיט בעז און מיט קאַרשן, 
געשפּאַנט האָבן דרײַ גרענאַדירן, 

די לעצטע דרײַ ייִדן פֿון װאַרשע. 


ר' עוזר -- דער רבֿ און בן-תּורה, 
יחיאל -- דער גאָלדענער שטריקער, 
און שײַקע -- דער סורר ומורה, 

דער הפֿקרער ווויליונג פֿון דזשיקע, 

אין גרויען פֿאַרטאָגיקן טונקל 

האָט אױפֿשטאַנד זיך לאַנג אויסגעלאָשן -- 
און ס'האָבן די פֿליִענדע פֿונקען 

צעטראָטן די שטיוול פֿון רשע. 


אויף גאַָסן, אין הױפֿן, אין גריבער 

אַ דור איז פֿאַרגאַנגען אין שחיטה -- 
בלויז זיי זײַנען איבערגעבליבן : 

פֿון אומקום די לעצטע דרײַ ריטער. 


איצט שפּאַנען די לעצטע דרי אירע, 
אַנטרונען פֿון מלאך-המוות ; 

אין האַרצן -- אַ שׂנאה צום קירע 1, 
אין מוח -- צעמישטע מחשבֿות, 


די זון קלינגט אין פֿרילינגשע גלעקער, 
פֿלײיצט גינגאָלד אויף חרובֿע היימען, 
און שפּילט זיך מיט קינדערשן לעקל 
אויף פּנים, פֿאַרשטאַרטן פֿון אימה, 


ס'איז פֿרילינג, ס'איז זון און ס'איז שחיטה, 
(אַזױנס ניט געזען האָסטו, ביאַליק !) 

און ס'שפּאַנען די לעצטע דרײַ ריטער, 
מיט הערצער פֿון אומקום פֿאַרגאַליקט, 


זיי שפּאַנען-אַרױף אויף דער גענשע 
און קוקן מיט אויגן פֿאַרשטאַרטע: 
ניטאָ מער, ניטאָ מער קיין מענטשן -- 
בלויז מתים, װוי פּענקעס פֿאַרדאַרטע. 


!קירה (קיסר ירום הודו) דײַטש, עסטרײַכער, 

עס ליגן די נאַלעװוקעס חרובֿ, 
צעריסן אין פֿינצטערע שטיקער. 
און װײַטער -- איר אָרעמער קרובֿ: 
דער פֿרײלעכער דלות פֿון דזשיקע, 


פֿון איין עק -- העט װײַט ביזן צוייטן, 
אין שטילשװײַיג פֿון אומקום און גרוילן, 
ליגט שטום, מאַיעסטעטיש -- אַ טויטע 
דאָס ג עט אַ --- איין װויסטער בית-עולם. 


פֿאַרשטומט אַלע שטאָטישע רוישן 

קיין הילך ניט, קיין סקריפּ מיט קיין טויער. 
ס'איז שטיל, וי פֿאַר מעשׂה בראשית, 

ווען גײַסט האָט געשװועבט איבער תּוהו. 


און אַלץ קוקט זיי אויס דאָ אויף חידוש: 
די הײַזער צעפֿליקט און צעשאָסן, 

ערשט נעכטן האָט װאַרשעװער ייָדיש, 
וי װײַן פֿון אַ שפּונט דאָ געפֿלאָסן, 


ערשט נעכטן האָט ס'לעבן פּולסירט דאָ -- 
און הײַנט -- אַזאַ װויסטע שװאַרץ-חגא. 
זיי ‏ שװײַגן מיט אויגן פֿאַרװירטע 

אין שפּאַן איבער גאַסן און ראָגן 


אַ פֿאָלק איז פֿאַרצוקט און פֿאַרטיליקט 
אין נעגל פֿון בלוטיקן שפּאַרבער -- 

איז װאָס איז שוין, װאָס איז דער חילוק, 
צי בלײַבן דאָ לעבן, צי שטאַרבן? 


און שײַקע --- דער ווויליונג פֿון דזשיקע, 
דער הפֿקרער מומר להכעיס, 

דער ערשטער ברעכט-איבער די שתּיקה, 
מיט קלאָג און מיט זידל -- אַ פּחד: 

-- ;זיי האָבן מײַן טאַטן, דעם פֿרומען 
אויף פּיקעס גענומען -- די כּלבֿים, 

און איך בין געשטאַנען אַ שטומער, 
געװאַרט אױפֿן מלאך-המוות, 


--- ,געכאַפּט האָב איך פּלוצעם אַ דישעל -- 
און פֿלינק, וי אַ פֿײַל פֿון אַ בויגן, 
האָב איך די גזלנים נאַדרישעט -- 


אַ ווינט זיי,. די הינט, אין די אויגן! 


איצט שפּאַן איך, פֿון לעבן פֿאַרמאַטערט, 
פֿון בלוט און פֿון אומגליק פֿאַרשיכּורט, 
אָ, גאָט פֿון מײַן ערלעכן טאַטן, 

װאָס האָסטו געטאָן מיט מײַן דזשיקץ ?7" 


און ס'קלאָגט זיך יחיאל דער שטריקער: 
-- אזיי האָבן מײַן װאַרשטאַט צעפּלינדערט, 
און נאָך דעם צעריסן אין שטיקער 

מיט באָמבעס מײַן װײַב מיט די קינדער. 


--- ;די עופֿעלעך מײַנע, װי טויבן... 

און תּמר, מײַן ליכטיקע תּמר... 

װוּ ביסטו דאָרט, פֿאָטער פֿון אויבן?? -- 
פֿאַרגײט זיך יחיאל אין אַ יאָמער: 


-- ;ווו ביסטו דאָרט, וועגער און מעסטער, 
וװווּ ביסטו, דו -- מערדער און שינדער 
פֿון שטילע געשענדעטע שועסטער, 

פֿון שטומע געקוילעטע קינדער?..." 


הערט עוזר דעם יאָמער יחיאלס, 

וי שײַקעלע שילט זיך און דרשנט -- 
און ס'שפּאַנען אין שאָטן פֿון תּליות 
די לעצטע דרײַ ייַדן פֿון װאַרשע, 

און פּלוצעם בײַם ראָג פֿון אַ געסל 
בלײַבט שטיין די אַנטרונענע עדה, 
זיי זעען: אַ שילד ,בית-הכּנסת" 
הענגט איבער אַ חרובֿן בוידעם. 


זיי שפּאַנען-אַריבער די שװעל נאָר 
און קוקן מיט שטוין און מיט גאַפֿן: 
אַ פּגר -- אַ נאַצישער זעלנער 

ליגט שטום בײַ דער אָפֿענער שאַפֿע. 


בײַ דער זײַט ליגט דער שמש ר' אַהרן: 
דער קאָפּ אויף די טרעפּ פֿון באַלעמער, 
מיט װײַסלען פֿאַרלאָפֿענע שטאַרן 

צוויי אויגן -- געשאָכטענע לעמער. 


די ווענט פֿון דער שול אױפֿגעריסן 
פֿאַרװיסט און צעטראָטן דער עמוד, 
און אויבן --- אַן אױפֿשריפֿט אַ מיאוסע, 
מיט הענט אױפֿגעשריבן, מיט טמא. . 


עס האָבן די נאַצישע כּלבֿים 
פֿאַרהאָנגען מיט סװאַסטיקאַ-צלם 
די הייליקע אותיות יהוה -- 
און ביידע צעלעכערט מיט קוילן 


די מעשענע לײַכטער, וי שיפֿלעך, 

געזונקען נאָך שווערע געפֿעכטן -- 
און סיטריפֿט נאָך חלבֿ און טריפֿט, 
וי בלוט, אױיפֿן עמוד פֿאַרשװעכטן 


דער אָרון צעפּראַלט און צעבראָכן, 
צעלאָמט די גילדערנע מנורה, 

און איבער די טרעפּלעך -- צעשטאָכן 
יריעות פֿון אַ ספֿר-תּורה, 

און ס'צינדט, וי אַ בליץ, זיך שגעוז 
אין עוזרס צעפֿיבערטע אויגן. 

און שטיל אין האַלבטונקל, אין גרויען 
האָט ער צו די טרעפּ זיך געבויגן, 


ער נעמט אין די הענט, אין די צאַרטע, 
יריעות, פֿון שׂונא פֿאַרשװעכטע, 
און טוליעט צו ברוסט צו פֿאַרדאַרטער, 
װי ליבע, געשענדעטע טעכטער: 


-- ;װאָס גייען מיר אָן טאַטע-מאַמע 
און קינדער, פֿון באָמבעס צעפּיצלט, 
און ברידער, צעפֿלײישט אונטער האַמער, 
און שוועסטער, געשענדט פֿון די היצלס ? 


עס האָט שוין ניט איין מאָל ישׂראל 
געליטן פֿון שחיטות און בראָכן, 
נאָר אייביק געווען אונדזער גואל 
איז מאַכטיקע האַנט פֿון כּבֿיכול. 


און איצט איז ניטאָ מער קיין רעטער. 
מײַן גאָט איז, מײַן גאָט איז געשטאָרבן : 
אין שלאַכט פֿון דעם װאַרשעװער געטאָ 
געפֿאַלן דער לעצטער שוין קרבן 


עס האָט אים דער פֿינצטערער שׂונא 
אין װאַרשע, אין קרוױינשטאָט פֿון פּױלן, 
אין רינשטאָק פֿון שמוציקער בוינע 2 
דעם גאָט פֿון ישׂראל געקוילעט. 





יקייעלייכור בי 


? שעכטהויז, 

ניט וויינען, ניט שילטן, ניט טאַדלען. 

נאָר ברענגען צו קבֿורה אים -- שטומע, 

און זאָגן דעם לעצטן יתגדל 

נאָך גאָט, װאָסיט געפֿעלשט אין זײַן אומה". 
+ 


און ס'שפּאַנען מיט גענשע אַרונטער 
די לעצטע דרײַ ייִדן פֿון װאַרשע. 

עס שמעקט מיט צעראָיעטע גרונטן, 
מיט בלוט און מיט בעז און מיט קאַרשן 


אַ שטאָלצער גייט עוזר אַפֿריִער 
און טראָגט אין די הענט, װוי דעם גורל, 
די שטומע, פֿאַרשװעכטע יריעות 


פֿון לעצטער פֿאַרבליבענער תּורה. 


נאָך אים גייען: שײַקע פֿון דזשיקע, 
יחיאל --- די צוויי נושׂא-כּלים. 

זיי שפּאַנען-אַריבער דאָס בריקל 

צום װאַרשעװער אַלטן בית-עולם, 


זיי גראָבן אַ קבֿר בײַם גדר 
און לייגן-אַרײַן די יריעות. 
און ס'לעשט זיך אויף פֿינצטערער עדה 
אין בלוטיקן זשאַװוער די שקיעה. 
2 


און ס'שפּאַנען די שארית הפּליטה, 
געהילטע אין חושך פֿון אָװונט, 

צוריק אין דער שטאָט פֿון די טויטע, 

װוּ ס'ישמעקט שוין מיט ווינטלעך מײַיאָװע 5 


5 פרילינגדיקע (אין חודש מײַ, אין אײיראָפּע), 

און ס'פֿאַלן פֿון ליפּן ר' עוזרס 

די ווערטער באַפֿעלעריש שטילע: 

-- מע דאַרף נאָך הײַנט אָװנט, רבותי, 
די לעצטע שליחות דערפֿילן. 


ר' עוזר שטעלט-אָפּ זיך אַ בלייכער 
און װײַוט אויף אַ זאַק צוישן ברעטער : 
--- קיין שׂריד ופּליט, קיין זכר 

טאָר ניט בלײַבן פֿון פֿינצטערן געטאָ. 


עס מישן זיך שװאַרצלען מיט װײַסלען 
און ס'פֿלאַמען רעיונות צעמישטע: 
--אַן אויג פֿאַר אַן אויג -- מדאורייתא, 
איז תּמות נפֿשנו עם פּלישתּים ! 


זיי הייבן דעם זאַק אויף דעם שװוערן 
און שלײיַדערן אים, וי אַ פֿאַקל. 

אַ קנאַל -- און עס קראַכן די סקווערן 
פֿון געטאָ אין פֿלאַם און אין פֿלאַקער. 


פֿאַר טאָג --- אין צערינצלטן בלוישײין 
זיי ליגן -- צעפֿליקטע דרײי פֿאָנען 
פֿאָרױס לײַכט דער עמוד האש זי 
אַהינטער -- דער עמוד הענן 


משה קויפּמאַן 
איך בין געקומעןיי. 


איך בין געקומען מיט אַ פּסוק איכה 
און זיך דערגראָבן צו קװאַלן פֿון נחמה, 

אָ. ברידער מײַנע, צעבראַכענע און בלייכע, 
לאָמיר זיך אױפֿהײיבן אויף בלוטיקער נקמה, 


די װאָר האָט זיך געפֿורעמט לויטן נבֿיאס טרוימען, 
ר' עקיבֿא ברענט, נאָר אותיות טוען שוועבן. 

דער תּליון װעט צערינען װי דאָס רויך פֿון קוימען 
און מיר װעלן נאָך אױפֿשטײן צו אַ נײַעם לעבן 


די אותיות ייַדישע אין פֿלאַם מיט ר' עקיבֿא. 
דורך אַלע דורות טוען זיי נאָך שוועבן -- 
ברידער מײַנע, לאָמיר גיין זיך זעצן שבֿעה 
און נאָך דעם שמידן אונדזער הײיליק לעבן. 


אָ, זײַט געטרייסט דורך אייגן בלוט און טרערן 
און זײַט געשטאַרקט דורך וייטיק און יסורים, 
דער טויט צערינט, אין ווייען פֿון געבערן 
דאָס לעבן אייביקע איז גובֿר יעדן שטורעם, 


װייניק זיינען מיר געבליבן 
װײיניק זײַנען מיר געבליבן, 
איינער פֿון צען און איינער פֿון זיבן, 


! און פֿאַרלענדט דורך עשׂוס הענט, 
הינטער טויבע געטאָדװענט. 


און באָטש וייניקע אין צאָל, 
ריידן מיר מיט יעקבֿס קול. 


האָט מען אונדז געטאָן פֿאַרשפּאַרן, 
אַז מיר זאָלן דאָרט פֿאַרדאַרן. 


סוט דאָס רעכט אײַערע טויטע 
און טאַנצט דעם טאַנץ פֿון שארית הפּליטה.., 

טויטע שוין צונױפֿגעקליבן, 
איז קיין מנין נישט געבליבן, 


וװועט שוין ענטפֿערן אָמן 
אַ מת מיט פֿאַרשטשירעטע ציין. 


ווערט דער טאַנץ אַלץ גרעסער, גרעסער, 
טאַנצט מען אונטער גזלנס מעסער. 


טאַנצט מײַן ברודער, טאַנצט מײַן שוועסטער, 
און רוצח טויט און לעסטערט, 


טאַנצן רייניקייטן מיט, 
טאַנצט דאָס בלוט, װאָס קאָכט און זידט, 


טאַנצט-אַרױף און טאַנצט-אַראָפּ, 
אָפּגעהאַקטע פֿוס און קאָפּ. 


אויך משיח איז אין גלות, 
טאַנצן קריעה זײַנע פּאָלעס, 


אויסגעקװאַרט, אַז ס'טוען פֿאַלן 
פֿון אים גאַרטל און סאַנדאַלן, 


טאַנצן אָבֿות לאַנג שוין טויטע, 
דעם טאַנץ פֿון שארית הפּליטה, 


הייבן-אָן די אותיות שוועבן. 
אין אַ טאַנץ פֿון נײַעם לעבן, 


און ביז הימל פֿון דער ערד 
טאַנצט נקמהדיקע שווערד, 


פֿעלדער-אײַן און פֿעלדער-אוס, 
צו דער ברייטער וועלט אַרױס. 

טאַנצט מיט אונדז די װועלט די ברייטע 
דעם טאַנץ פֿון שארית הפּליטה. 

מלך ראַוויטש 
ביטערער קדיש 


, ,. זייערע לעבנס -- לעצטע קרעכצן אין ווינט, 
זייערע נעמען -- אַזױ פֿאַרגעסן און אַזױ אָפּגעװישט, 
װי נעכטיקע שריפֿט אויף אַ װאַסער-שפּיגל 

מיט אַלע אייביקייטן אויסגעמישט, 


מיט זייערע יאָרצײַטן איז אָנגעשטאָכן פֿול 
פּױלן, אוקראַיַנע, רוסלאַנד --- װוי מיט סטערטעס אין 
אָסיענדיקן פֿעלד, 
ליגט שטעכעדיק אַנטקעגן הימל און װאַרט, 
מען *אָל עס פֿאַראַקערן אין אַ נײַער וועלט, 


זייער געשיכטע פֿאַרשריבן מיט בלוט, שיילט זיך אויף 
תּפֿיסה-ווענט, 
אָדער װאַלגערט זיך ערגעץ אין מיסט, אין אַ גרינער 
פֿאַרשטאָפּטער פֿלאַש, 
זייער לעבן איז געווען וי פּלעװע, װאָס פֿליט-אַרום אין ווינט, 
און זייער טויט איז -- פֿליענדיק אַשׂ... 

הירש גליק 
זאָג ניט קיין מאָל 


זאָג ניט קיין מאָל, אַז דו גייסט דעם לעצטן וועג, 
הימלען בלײַענע פֿאַרשטעלן בלויע טעג 

קומען װעט נאָך אונדזער אויסגעבענקטע שעה. 
ס'וועט אַ פּויק טאָן אונדזער טראָט --- מיר זײַנען דאָ! 


פֿון גרינעם פּאַלמענלאַנד ביז לאַנד פֿון װײַסן שׁניי 
מיר קומען-אָן מיט אונדזער פּײַן, מיט אונדזער וי 
און װו געפֿאַלן איז אַ שפּריץ פֿון אונדזער בלוט, 

שפּראָצן וועט דאָרט אונדזער גבֿורה, אונדזער מוט, 


ס'וועט די מאָרגנזון באַגילדן אונדז דעם הײַנט 
און דער נעכטן װעט פֿאַרשװינדן מיטן פֿײַנד, 
נאָר אויב פֿאַרזאַמען װועט די זון און דער קאַיאָר, 
וי אַ פּאַראָל זאָל גיין דאָס ליד פֿון דור צו דור, 


דאָס ליד געשריבן איז מיט בלוט און ניט מיט בלײ. 
ס'איז ניט קיין לידל פֿון אַ פֿױגל אויף דער פֿרײ, 
דאָס האָט אַ פֿאָלק צוישן פֿאַלנדיקע װוענט 

דאָס ליד געזונגען מיט נאַגאַנעס אין די הענט, 


טאָ זאָג ניט קיין מאָל, אַז דו גייסט דעם לעצטן ועג, 
הימלען בלײַענע פֿאַרשטעלן בלויע טעג, 

קומען װעט דאָך אונדזער אויסגעבענקטע שעה -- 
ס'וועט אַ פּױיק טאָן אונדזער טראָט: מיר זײַנען דאָ! 

ש. טענענבוים 


וויגליד צו אַ יידיש קינד 


שלאָף-אײיַן, מײַן קינד, שלאָף-איַיַן, מײַן קיגד, 
אין וויגל פֿון װאָלקן. מײַן שטילינקער לאָם ‏ 
דער טאַטע האָט מילך דײַן שוועסטערל בליט 
פֿון לבֿנה געמאָלקן, אין אוישוויצער פֿלאַם, 
דער טאַטע װעט ברענגען שלאָף-אײיַן, מײַן קינד, 
האָניק אַ פֿלאַש. מײַן זיסער בריליאַנט ; 
די מאַמע וװועט שמייכלען דײַן ברודערל װאַקסט 
פֿון טרעבלינקער אַש. בײַ גאָט אין דער האַנט. 
שלאָף-אײַן, מײַן קינד, שלאָף-אײיַן, מײַן קינד, 
אין העמדל פֿון װאָל ; אין מלאכישן פֿליגל ; 
דײַן באָבעשיס ביינער גאָט נידערט פֿון הימל 
רוען אין טאָל, כּדי דיר צו וויגן, 


ניי 1963 


מאַשע שטוקער-פּאַיוק 


א יכ ה 


פראַגמענט 


איכה. וי זאָל איך מיך פֿרײען מיטן נצחון פֿון באַפֿרײַער, 

אַז די רעשטן פֿון מײַן היים זײַנען אומגעקומען אין פֿײַער 

און פֿון דעם רחבֿות פֿון מײַן הויז בין פֿאַרבליבן װויסט און אָרעם, 
אַן אַלמנה װאָס בלאָנקעט איבער חורבֿות און קבֿרים. 

איכה. װי זאָל איך הײַנט אױפֿזינגען מיט פֿעלקער צו גלײַך, 
אַז זייער אויג איז צו מיר וי אַ פֿאַרגליווערטער טײַך, 

װאָס זעט-צו מײַן אומגליק, מײַן אונטערגאַנג-בראָך 

און כװאַליעט זיך װײַטער זײַן אייגענעם קאָך, 


איכה, וי זאָל מײַן געמיט זיך אױפֿהײַטערן הײַנט, 

אַז עס האָבן מיך פֿאַרראָטן אַפֿילו מײיַנע פֿרײַנד -- 

ווען פֿאַרצױגן האָט דער תּליון אויף מײַן האַלדו די תּליה 

און אויף אייביק אײַנגעשניטן מײַן האַרץ אין קריעה -- -- -- 


איכה, 
יעקב זיפער 
אין מיין חרובער היים 
פינאַל פון אַ פאָעמע 
... שטיי איך איצט קאָן אַן אָפֿענער קבֿר זײַן, 
אין פּוסטן פֿעלד, און יעדער בוים שאָקלט-צו 
שוין אַלץ אויף יענער זײַט מיטן שפּיץ קרוין ; 
שרעק. קאָנגעברייט 
געווען אַמאָל אַ היים און אָנגעברייט 
און נישטאָ מער, און אָנגעברייט !* 
טאָ הייב זיך אויף, ברודער מיר װועלן אײַלן ביידע. 
מײַנער, אפֿשר װועלן מיר ערגעץ װוּ 
און קום מיט מיר, דעם עץ-החיים טרעפֿן. 
כידאַרף דיך אויף מײיַן וועג. וועלן מיר אים צעשאָקלען 
זאָלסט שטענדיק מיר מיט ביטערן וויסן : 
אַ דערמאָנונג זײַן, ;די װוּנד פֿון הײַנט 


אַז יעדער שטיקל ערד טריפֿט נאָך װאַרעם בלוט -- 

ער מעג דען די מאָרגנדיקע ;אויך בײַם געבוירן 
שוין דערבליקן ?* רינט בלוט ; 


און דער עץ-ההיים װועט 


װאַרט אױפֿן געשריי 


מן הסתּם ענטפֿערן, פֿון געבוירענעם". 
װוי דער שטייגער איז: 


שמערקע קאַטשערגינסקי 


שטילער, שטילער + ++ 


אין װילנער געטאָ 


שטילער, שטילער, לאָמיר שװײַגן, 
קבֿרים װואַקסן דאָ. 

ס'האָבן זיי פֿאַרפֿלאַנצט די שׂונאים : 
גרינען זיי צום בלאָ, 

ס'פֿירן וועגן צו פּאָנאַר צו 

סיפֿירט קיין וועג צוריק. 

איז דער טאַטע װוּ פֿאַרשװוּנדן 

און מיט אים דאָס גליק, 

שטילער, קינד מײַנס, וויין נישט, אוצר, 
ס'העלפֿט נישט קיין געויין. 
אונדזער אומגליק װעלן שׂונאים 
סײַ װוי נישט פֿאַרשטײן. 

ס'האָבן ברעגעס אויך די ימען. 
ס'האָבן תּפֿיסות אויכעט צאַמען, 
נאָר צו אונדזער פּײַן 

קיין ביסל שײַן, 

קיין ביסל שײיַן. 

פֿרילינג אױפֿן לאַנד געקומען -- 

און אונדז האַרבסט געבראַכט, 

איז דער טאָג הײַנט פֿול מיט בלומען -- 
אונדז זעט נאָר די נאַכט, 

גאָלדיקט שוין דער האַרבסט אויף שטאַמען -- 
בליט אין אונדז דער צער; 

בלײַבט פֿאַריתומט װוּ אַ מאַמע ‏ 

ס'קינד גייט אויף פּאָנאַר, 

וי די וויליע אַ געשמידטע -- 

ט'אויך געיאָכט אין פּײַן -- 

ציִען קריִעס אײַז דורך ליטע 

איצט אין ים אַרײַן, 

ס'ווערט דער חושך װוּ צערונען. 

פֿון דער פֿינצטער לײַכטן זונען -- 
רײַטער, קום געשווינד -- 

דיך רופֿט דײַן קינד, 

דיך רופֿט דײַן קינד, 


שטילער, שטילער, ס'קוועלן קװאַלן 
אונדז אין האַרץ אַרום, 

ביז דער טויער װעט נישט פֿאַלן 

זײַן מיר מוזן שטום, 

פֿרײ זיך, קינד, נישט, ס'איז דײַן שמייכל 
איצט פֿאַר אונדז פֿאַרראַט, 

זען דעם פֿרילינג זאָל דער שׂונא, 

וי אין האַרבסט אַ בלאַט, 

זאָל דער קװאַל זיך רויק פֿליסן, 
שטילער זײַ און האָף... 

מיט דער פֿרײַהײט קומט דער טאַטע; 
שלאָף זשע, קינד מײַן, שלאָף, 

וי די װיליִע אַ באַפֿרײַטע, 

וי די ביימער גרין באַנײַטע 
לײַכט באַלד פֿרײַהײטליכט 
אויף דײַן געזיכט, 

אויף דײַן געזיבט. 


אין האַרצן מיט וואַרשע 


איך בין צו דיר, װאַרשע, פֿון װײַטן געקומען 

און שטיי אַ פֿאַרטרױערטער, שטיי װי אַ שטומער.י. 

געפֿלױגן צו דיר דורך יבשה און ימען 

און כ'האָב נישט געטראָפֿן מײַן טאַטן, מײַן מאַמען. 

דערמאָן איך דאָ איצט מײַנע קינדערשע יאָרן 

און ס'גייט מיר נישט װאַרשע אַרױס פֿון זכּרון. 

צוזינג : 

אין האַרצן מיט װאַרשע אין װאַנדער אויף וועגן, 
און טאָמער עס װעט אונדז װער װאַגן צו פֿרעגן : 
-- װאָס טרויערט איר, ייִדן! אַ װעלט אַזאַ שייגעי. 
דען װעלן די הערצער אין אונדז זיך צעוויינען : 
-- אַ ייִדישע װאַרשע געווען איז נאָר איינעי 


אויף װאַרשעװער גאַסן איך װאַנדער אַ מידער ייי 

אָט דאָ איז געווען דאָס געטאָ פֿאַר ייִדן 

זוך איך די הײַזער -- נאָר אויך קיין רויַנען 

איך קען נישט געפֿינען, איך קען נישט געפֿינען. 

דערמאָן איך זיך װאָס ס'איז געווען און געװאָרן 

און כ'נעם מיט זיך װאַרשע פֿאַרקריצט אין זכּרון. 
צוזינג : 


אין האַרצן מיט װאַרשע -- -- -- 


איך זע דײַנע חורבֿות אין רויך און אין פֿלאַמע /, 
כאָטש יאָרן דו ביסט שוין מיט שטויב פֿול פֿאַרשאָטן -- 

איך שווער זיך אין ערגעץ נישט פּרוּון פֿאַרשטאַמען 
אויב כ'וועל נישט פֿאַרהיטן די לעצטע געבאָטן : 
געדענקען װאָס דו ביסט געווען און געװאָרן 
פֿאַרקריצן דיך, װאַרשע, בײַ זיך אין זכּרון. 


צוזינג : 
אין האַרצן מיט ואַרשע -- -- -- 


ישראל אַשענדאָרף 
איך קום אַהיים 


דאָס הויז מסתּם וועט זײַן דאָס זעלבע. 
איך װעל דעם טויער טאָן אַן עפֿן: 
אַנטקעגן קומען װועלן שכנים, 

נאָר מײַנע נאָנטע כ'וועל נישט טרעפֿן 


איך װעל אויך זען דאָס אַלטע מעבל, 
די מענטשן אָבער -- זײַנען פֿרישע. 
עס שלאָפֿן פֿרעמדע אין די בעטן 
און פֿרעמדע עסן פֿון די טישן, 


ווען איך װעל צוגיין צו דעם פֿענצטער, 

װועל איך זען דאָרטן אַ װאַזאָנע. 

און אויף דער װאַנט װעט שטיל זיך הענגען 
אַ פֿרומע, שטומע די איקאָנע, 


אין ווינקל װעט זיך שטיין אַ וויגל, 
אין וויג --- אַ קינד מיט בלויע אויגן, 
בנעימות פֿון אַ גרינעם שטײַגל 

אַ וויגליד זינגט דעם קינד אַ פֿוגל, 

צי הערן זיי נישט אין דעם צימער 
וי ס'שלײַכן, שאָרכן שטילע שאָטנס ? 
צי פֿילן זיי נישט אין דעם צימער 
וי ס'ווייען קבֿרים קאַלטע אָטעמס ? 


נאָך װוּרשט מיט קרויט און שטאַרקן בראָנפֿן 
זיי שלאָפֿן זיך אין צווייען. 

נאָר וועקט זיך נישט אַ מאָל דאָס קינד אויף 
פֿון חלום זײַנעם מיט געשרייען? 


קוים װעקט זיך נישט דאָס קינד אַפֿילו 
דאַן ווערט דער פֿױגל נאָך אַ װראָנעי 
וועט אָנזאָגן דעם טויט און אומקום 

די צוויי, דעם קינד און דער איקאָנע! 


א מינוט שווייגן 


צום זכר פֿון די טויטע קדושים 

מיר שװײַגן אַ מינוט, 

אין אָט דער שטילקייט הער איך רוישן 
און זידן זייער בלוט, 


איך פֿיל אַ ווינט, אַ קאַלטן, ווייען 
און הער געהיימע טריט, 
אָ, זעט, אָ, זעט: די טויטע גייען 


אַרײַן אין אונדזער מיט, 


זיי גייען שוין פֿון אַלע וועגן, 

וי גרויס איז זייער צאָל, 

איך שטאַרב אין אָט דער איינער רגע 
שוין זעקס מיליאָנען מאָל, 

און זיי --- זיי לעבן-אויף גלײַך ווידער 
אויך זעקס מיליאָנען מאָל, 

די שוועסטער מײַנע און די ברידער 
פֿון טיפֿן בײינערטאָל, 


זיי שטעלן זיך אַװעק פֿון פֿאָרנט, 
פֿון הינטן, רעכטס און לינקס, 
געפֿאַנגען זײַנען מיר געװאָרן 
פֿון טונקלען טויטנרינג, 


דער רינג נעמט ענגער נאָך זיך שמידן 
מיר קאָנען נישט אַרױס, 

ווער לעבט באמת פֿון די ייִדן 

און ווער איז שאָטן בלויז ? 


די טויטע זײַנען מער נישט שאָטנס, 
פֿאַרגאַזט אין גרויסער פּייַן. 

זיי אָטעמען מיט אונדזער אָטעם, 
װאָס מיר איצט האַלטן-אײיַן, 


זי זוכן, קוקן זיך באַזונדער 
אין יעדנס פּנים אײַן, 

ס'האָט װוער געפֿונען -- װאָסער װוּנדער -- 
אַ קרובֿ, װער --- אַ פֿרײַנד, 


דער רובֿ געפֿינט שוין דאָ נישט קיינעם 
פֿון אַלע נאָנטע מער, 

װאָס זאָל געדענקען צי באַוויינען 

אַ מאָל זיי מיט אַ טרער. 


צי בי דער וועלט נקמה מאָנען 
פֿאַר זייער הייליק בלוט. 

זי אַלע -- לאָמיר איצט דערמאָנען 
אין דער געדענק-מינוט, 

אלחנן װאָגלער 
דער שניי פאַרווייט האָט אַלע וועגן 


דער שניי פֿאַרװײט האָט אַלע וועגן 
צו דײַן מאַמעס גריבעלע. 

אויף אַ װאָלקן רײַט דער רעגן 
איבער אונדזער שטיבעלע. 


מיט ליים פֿאַרקלעפּט כ'האָב אַלע שפּאַלטן 
פֿון דײַן פֿענצטערל און טיר, 

און דיך פֿון װוינט און נאַכט באַהאַלטן, 
ציטער נישט, מײַן קינד, נישט פֿריר, 


דײַן מאַמעס קװאַלן בלוט פֿאַרהאַלטן 
װעט דעם וװוינט נישט סייַ-ווי-סל; 
כ'װאָלט אין האַנט כאָטש װעלן האַלטן 
פֿון איר האַרץ דעם הייסן בלײי, 


פֿאַרלעשן אין מײַן פֿױסט די קויל 

װאָס האָט פֿאַרקלעמט אין ערד איר מויל, 
פֿון איר צוגעמאַכטער טראַכט 
אויסגעשטערנט איז די נאַכט. 


מיט לבֿנה-מילך פֿון לאַדעש, 

װאָס צעגאָסן איז אין פֿעלד -- 

דער ווינט איר װונדיק האַרץ פֿאַרשטעלט, 
און זאָגט נאָך דײַן מאַמען קדיש. 


מיט אײַזןדרעגנס ער פֿאַרשילט 
דעם װאָס האָט איר האַרץ פֿאַרהילט 
און פֿאַרװאַנדלט עס אין שטויב, 
דעם װאָס אױיסגעטאָקט אַ קרוין 

האָט פֿון דײַן מאַמעלעס געביין. 

אויף איר האַרץ -- אַ טאָפּאָל זי 

און װאַקס, און ציטער נישט, און גלייב : 
דער שטורעם וועט פֿאַרבײ. 


קעהאָס קליגער 
איך האָב געהאט א היים 


. איך האָב געהאַט אַ היים, 
אַן אַלט-געזעסענע היים, װי אַ שטילע 
זומערנאַכט, וי אַן אידיליע, 

כ'האָב געהאָט אַ היים מיט פֿריש-צעשמעקטן גראָז 
און אַלטע ביימער מיט גרינע בערד זײַנען געווען, 
נעסטן רויַקע. און געװאָרקעט האָבן טויבן 

און פֿײיגל און גרילן 

פֿלעגן שפּילן און זינגען, זינגען און שפּילן : 

איך האָב געהאַט אַ חיים, אַן אייגענע נעסט 
אויף גוטער, שטילער, זעטיקער ערד 

פֿון דורות און דורות און דורות -- -- -- 

האָט מען זי צערויבט, צעגזלט, צעשטערט 

און איך האָב זי פֿאַרלױרן, 

און איך האָב זי פֿאַרלױרן. 


איך האָב געהאַט אַ היים, וי אַ בלויען פֿרימאָרגן 
פֿון יאָרן און יאָרן און יאָרן -- -- -- 

האָט מען זי פֿאַרברענט, האָט מען זי דערװאָרגן 

אין פֿלאַם פֿון האַס, אין שטריק פֿון צאָרן. 

איך האָב געהאַט אַ היים פֿון רו און פֿון קאָרן, 


אַן אַלט-געזעסענע פֿון יאָרן, און יאָרן, און יאָרן, 

א. טאַבאַטשניק 


זיך אויפגעכאַפּט ביי נאַכט 


פראַגמענט 


זיך אױפֿגעכאַפּט בי נאַכט: אַנטקעגן דער לבֿנה 
האָב איך געשפּירט װי מעסערס בלאַנקע די סכּנה, 
דו האָסט געפֿליסטערט װאָס, איך האָב געהערט 
פֿון עק צו עק -- עס קרעכצט די גאַנצע ערד. 


ווילסט טרייסטן מיך ? װאָס קאָנסטו מיר דערציילן? 
װאָס קאָנסטו זאָגן דען, װאָס װעט די ווונד מיר היילן? 
װאָס קאָנסטו לערנען מיך: װאָס דאַרף איך וויסן? 
עס איז דאָס האַרץ אויף אײיביק שוין צעריסן 

איך האָב געהאָפֿט אויף ניסים און אויף װוּנדער, 

און יעדן איינציקן פֿון זיי געציילט באַזונדער, 

צי קאָן מען אָפּװאַשן מיט טרערן זייער בלוט? 

צי קאָן מען אוױיסקלאָגן דעם צאָרן פֿון דער רוט? 


איך װעל פֿאַר זי אַ קבֿר זײַן, אַ בערגל ערד מיט מאָך, 
אַן אײַנגעזונקענער מצבֿה-שטיין. 


אַברהם לעוו 


קינות אויף חורבן ווילנע 


פראַגמענט 


ווילנע ליגט איצט אויף פּאָנאַר 
אין די טיפֿע גְרוֹיסֵע גרִיבַעֶר, 

איינס אין צווייטן אײַנגעקלאַמערט, 
איינער נעמט אַרומעט זיבן ; 
איינס אין צווייטן אײַנגעװאַקסן, 
אײַנגעװאַקסן, אײַנגעגלידערט -- 
פֿוס צו פֿוס און האַנט אויף אַקסל, 
אַלע זײַנען גלײַכע ברידער, 

סײַ דער מלווה, סײי דער לוה, 
אַלע זײַנען פֿון איין שבֿט, 


ייִדן פּראָסטע, װוי די ואָכן, 
טײַערע און גוטע ייִדן. 

ס'ליגן גרויסע ווילנער סוחרים, 
קליינע הענדלערס אויף יאַרידן, 
אַלעמען איין האַנט געשאַכטן 

סײַ מתנגדים און סײי חסידים, 
סײַ רבנים, שוסטערס, שנײַדערס, 
קיינעם נישט געטאָן פֿאַרמײַדן, 
ספֿױלן אָרעמע און רײַכע; 
פֿאַרן מערדער אַלע גלײַכע. 


ציוניסטן, קאָמוניסטן, 
אַלטע לײַט און קינדער קליינע 
וי מלאָכים לויטער ריינע, 

ערשט אַנטװיינטע פֿון די בריסטן, 
וי נאָך ריינער פֿון מלאָכים 

און פֿון בלויע הימלען קלאָרער, 
גאָט, נעם-צו דעם קרבן זבֿחים 
אונטער דײַן כּסא-הכּבֿוד, 

אויב עס ועלן פֿאַר דיר קומען 
אָט די עופֿעלעך די שטומע, 

אָט די עופֿעלעך, וי פֿאָנען, 

הייבן זיי געבײַלטע פֿױסטן; 

וװועלן בײַ דיר חשבון מאָנען : 

גאָט, פֿון הימל גיי אַרױסעט! 

װאָס האָסטו זיך דאָרט פֿאַרשלאָסן, 
אונטער הימלען בלויע זיבן ? 

און אויף הפֿקר אונדז געלאָזן, 
באַלד שוין קיינער נישט געבליבן... 
אונדזער בלוט -- אַ רויטער פֿאַקל, 
זאָל דײַן שטול זיך טאָן אַ װאַקל, 


זאָל דײַן שטול זיך טאָן אַ שלײַדער, 
איבערדרייען, איבערקערן ; 

קענסט דאָס אומגליק נישט פֿאַרמײַדן ? 
זיץ כאָטש נישט צװוישן די שטערן. 
װאַרט נישט, אַז מען זאָל דיך לויבן 
און נאָך שבֿחים טראָגן דאָרטן : 
קליינע קינדער, װײַסע טויבן, 

האָט מען זיי געטאָן דערמאָרדן 

און געװאָרפֿן אין די גריבער 

ביז קיין איינער איז געבליבן. 


חווה ראָזענפאַרב 


באַלאַדע פון נעכטיקן װאַלד 


פראַגמענט 


, , , לאָז מיך צו רו, דו פֿאַרגאַנגענע פּײַן 
און לאָז מיך זײַן װי דאָס גרעזל. 


חוובן 

לאָז מיך אָטעמען, גיב מיר די פֿרײד, 
זאָל זינגען מיין בלוט, װאָס עס ריזלט, 


כ'וויל האָבן אַ נײַעם פֿאַרשיכּורטן גאָט 
און אַ פֿרײדיקן שװוּנג אין די גלידער, 
איך וויל האָבן אַ נײַעם פֿאַרכּישופֿטן סוד 
און נײַע צעפֿידלטע לידער! 


לאָזט מיך װאַרטן, עס זאָל קומען די בין, 
אַ בינשטאָק אין צװײַגן זיך בויען, 

זאָל טריפֿן האָניק אויף סאָסנישן גוף 
דורך נעכט ביזן אױפֿגאַנג דעם גרויען 


דער טאָג װאָס פֿאַרגײט, און דער נײַער װאָס קומט 
איז זאַפֿטיק און כװאַליק מיט לעבן, 

לאָזט מיך אַ וויג טאָן, לאָזט אַ ריס טאָן 

לאָזט מיך אויף ס'נײַ זיך דערהייבן! -- 


און דעמאָלט טרעפֿט, די סאָסנע פֿאַרמאַכט 
מיט תּפֿילה די קרוין פֿון די צוייגן, 
קומט ווידער דער ואַלד פֿון נעכטן צוריק 
און קוקט אויף איר אין זײַן שװײַגן. 


און דעמאָלט טרעפֿט, אַז עס שאַרן פֿאַרבײַ 
די ביימער אין שװײַגנדיקע רייען. 

און דעמאָלט קומט דער אָדלער אויף ס'נײַ 
אויף צעבראָכענע פֿליגלען צו פֿליען... 


און װוידער רופֿט זי דער נעכטיקער װאַלד 
מיט אַן עכאָ פֿון ביימיקע שטימען: 

-- שוועסטער סאָסנע, שוועסטער, דערמאָן! 
מיר קומען צו דיר...! מיר קומען... ! 

-- דו מוזסט דעם װאַלד דיר טראָגן אין קרוין, 
אונדזער אֵשׁ און די גרינע צװײַגן 

אונדזער ליד מוזסטו ברומען, כאָטש דו ביסט אַליין 
און אױיפֿמאַכן מוזסטו דײַן שװײַגן 


און דעמאָלט קומט צו דער סאָסנע צו גיין 

דער אַלטער שטאַם פֿון איר פֿאָטער. 

און דאַכט זיך, זי פֿילט אױפֿן רוקן אַ צװײַג 

און דאַכט זיך, ער פֿליסטערט איר: -- טאָכטער, 


לאָז זיי, די גראָזן, זיי גרייטן דעם זאַפֿט, 
חרובֿע ערד זאָל אים זייגן ... 

האָסטו דען אַ וועג אַ צווייטן, מײַן קינד ? 
דו ביסט אַ סאָסנע געבוירן. 


ס'וועט קומען אַ טאָג, דו סאָסנעלע מײַן 
ס'וועט מאָרגן אַ װאַלד דאָ זײַן װוידער, 
דאַן װועסטו טרייסלען פֿון זיך אונדזער אַשׁ 
אויף קעפּ פֿון די ביימער די גרינע. 


ס'וועט אױפֿגײן אַ װאַלד אויף חרובֿער ערד, 
ס'וועלן דעמבעס און סאָסנעס קומען 

זאָל פֿאַלן אויף זיי אונדזער אַש, אונדזער שטויב 
וי פֿולע און הייליקע זאָמען... 


שרה בירנבוים 


שלאָף-איין, מיין קינד 


שלאָף-אייַן, מײַן קינד, שווערע װאָלקנס 
אָן שרעק. שוין צערונען. 
צס איז דער מבול בְלויצָ הימלען 


שוין אַװעק, קומען, 

שלאָף שוין רויַק אײַן, וועסטו אויסװואַקסן אַ העלד ; 
מײַן לינד. באַצאָלן וועסט די שׂונאים 
שוידערסט נאָך פֿאַר די אומגעבראַכטע 
פֿון קריג, ייִדיש' וועלט, 
פֿון ווילדן פֿײַער, שלאָף-אײין, מײיַן קיגך, 
װאָס האָט פֿאַרברענט אָן שרעק, 
דײַן װיג, עס איז דער מבול 
פֿון די אַלע פּײַנען, שרעקן, שוין אַװעק. 
רחל קאָרן 


קאַלט איז מיר, מיין מאַמע 


קאַלט איז מיר, מײַן מאַמע -- 

מִסתּם איז דאָס די פֿײַכטע קילקייט פֿון דײַן קבֿר, 
וװווּ דײַן האַרץ 

מיט אַ דײַטשער קויל אין סאַמע מיטן 

נערט די װאָרצלען פֿון ביימער 

אין פֿאַרקנסונג געהיימער, 


כ'קען אַפֿילו אין חלום דעם וועג נישט געפֿינען 
צו יענעם גריידינגער װאַלד, 
צעװואַקסן און אַלט, 


ס'קען זײַן, אַז דאָרט איז אַ סטעזשקע פֿאַראַנען 
אויסגעטרעטן פֿון פּאַסטעכלס פֿיס, 

אָדער קינדער, 

װאָס זוכן די לאַסקאָווע ניס, 

און אפֿשר קען דעם וועג אַ פֿױגל אין פֿליִען? 
ער בעט, זאָלסט זיך מיען 
פֿאַר דײַן טאָכטער, 

זי זאָל נישט אונטערגיין 

אין יענעם שװאַרצן מלכות, 
װוּ מען בײַט:אױס די טרערן 
אויף אַ שמייכל אַ ווילדן -- 
װוּ דער שריי 

הענגט זיך אויף 

אויף אַ צװײַג פֿון אַ בוים, 
אַז ער זאָל 

אַליין זיך נישט הערן. 


שטעקשיך 


עס שטייען בײַ מײַן בעט אַ פּאָר לאַטשן 
אַיעדן אין דער פֿרי: 

זיי זײַנען מיד און טרויעריק, 

וי אַן אַלטע קראָ אין איר פֿלי, 


זיי פֿרעגן מיך יעדן פֿרימאָרגן, 

וי קען מען דערגיין אויף צוריק 

צו דער שוועל, װאָס היט נאָך דאָרטן 
די שײין פֿון אַמאָליקן גליק, 


--- דאָרט, װוּ דו פֿירסט אונדז כּסדר, 
נאָר קבֿרים פֿון יעדער זײַט -- 

זײַ אונדז נישט מער מורה-דרך 

און מוחל דאָס געלײַט -- 


און טאַקע איין מאָל, פֿרימאָרגנס, 
ווען כ'האָב זיך פֿון שלאָף אױפֿגעװעקט -- 


שאָטנס צװישן מורבות 325 


דאָס אָרט נעבן בעט איו לײידיק, 
די שטעקשיך זײַנען אַועק. 


זיי האָבן לאַנג געװאַנדערט 

איבער בערג און טאָל און גרוב, 

ביז זיי זײַנען שטיין געבליבן 

בײַ דער שוועל פֿון מײַן מאַמעס שטוב, 


עס האָט זיי דערזען דער שכן, 
דער גוי מיטן רויטן קאַרק 

װאָס איז אַ באַלעבאָס געװאָרן 
פֿון הויז אױפֿן ליימענעם באַרג, 


ער האָט זיי באַקוקט גוט, די לאַטשן 
געטאָן באַלד די טיר אַ פֿאַרהאַק, 
און זיי שנעל אַרײַנגעװאָרפֿן 

אין דעם פֿולן, בײַכיקן זאַק, 


אין זאַק, דעם בײַכיקן, גרויסן, 
מיט קליידער און חפֿצים צוזאַמען, 
זײַנען געלעגן צעקנייטשטע 

די שטעקשיך פֿון מײַן מאַמען. 


יצחק יאַנאַסאָוויטש 
פוילן, פּוילן 


פּוילן, פּוילן, כ'בין מײַן בענקען 
װי אַ שבֿעה אויסגעזעסן, 

צו פֿיל פּײַן דיך צו געדענקען. 
צו פֿיל גרויל דיך צו פֿאַרגעסן 

פֿרעמד איז מיר אין טאָל פֿון ביינער 
די אויף ס'נײַ צעבליטע ליפּע. 

דײַן פֿאַרגעסענעם געוויין נאָר 

כ'פֿיל וי זאַלץ אויף מײַנע ליפּן, 


ס'איז דײַן טומל מיר דערווידער, 

נישט איך דאַרף עס, נישט איך וויל עס, 
װײַל דײַן שטילקייט, וי אַ סידור, 

היט דעם סוד פֿון מײַנע תּפֿילות. 


װײַט איז מיר דײַן פֿעלד, װאָס מיניעט 
אינעם ליכט פֿון זומער זאַטן, 

פֿון דײַן גאַנצער ערד מײַן קנין 

איז דאָס קבֿר פֿון מײַן טאַטן, 


וי אַ װוּנד איז יעדער גרוב שוין 
מיט אַ גרינער הויט פֿאַרצױגן. 
נאָר אויף טײַכן ליגט דער אָפּשײיַן 
פֿון מײַן מאַמעס בלויע אויגן. 


אונדז דערװײַטערט האָט דאָס לעבן, 
נאָר דער טויט האָט אונדז פֿאַרבונדן, 
װיפֿל בלוט איך מוז פֿאַרגעבן 
און פֿאַרשװליגן --- װיפֿל װוונדן. 


פּױלן, פּױלן, כ'בין מײַן בענקען 
װי אַ שבֿעה אויסגעזעסן, 

צו פֿיל פּײַן אויף צו געדענקען, 
צו פֿיל וויי אויף צו פֿאַרגעסן. 

די היים 


די היים שוין נישט קיין היים מער, 
פֿרעמד דאָס לאַנד פֿון מײַן געבוירן, 
און מיט חשד און שרעק געהיימער 
אַלע שאָטנס דאָרטן לויערן. 


ביימער --- יאָרצײַטליכט אויף וועגן 
גליען-אויס אין יעדער שקיעה. 

װעל איך יעדן בוים דאָרט פֿרעגן: 
--- זאָג, דו ביסט מײַן טאַטנס תּליה ? 


נישט פֿאַרברענטע חורבֿות קלאָגן, 
חלומט זיי זיך אַלץ נאָך פֿלאַמען. 
וויל איך יעדער חורבֿה זאָגן: 

-- ביסט דער קבֿר פֿון מײַן מאַמען ? 


שליאַכן זײַנען דאָרט פֿאַרבליבן 
צווישן פֿעלדער אָפּגעבליטע, 
וועלכער וועג האָט נישט געטריבן 
מײַנע נאָנטע צו דער שחיטה? 


מײַנע ברידערס פֿיס מיט מאַטער 
וועלכער שטיין האָט נישט געלעסטערט? 
וועלכער ווינט האָט נישט געפֿלאַטערט 
מיט געוויין פֿון מײַנע שוועסטער, 


איז די היים שוין נישט קיין היים מער 
און מיר אַלע -- בלינדע סאָוועס 

ציִען צ'יריק מיט שרעק געהיימער 

אין דעם לאַנד פֿון קבֿר-אָבֿות, 

מאיר שטיקער 
װאָס נאָךר בין איך דיר שולדיק, פּוױלן? 


װאָס נאָך בין איך דיר שולדיק, פּױלן? 

איך האָב געטראָטן אויף דײַן פֿעטער ערד 

אין טשאָבאָטעס : מיט לעכערדיקע זוילן 

טאָג און נאַכט האָב איך זיך צוגעהערט 

צו דײַנע קולות. מײַן אויסגעקרימטע פּלײיצע 
האָט אָנגענומען באַהבֿה דײַנע קלעפּ, 

און װי די זאַנגען, אָנגעשטאָפּט מיט וייצן 
האָבן דײַנע זין געשאַטקעװעצט די קעפּ 

פֿון מײַנע ברידער. איך זע נאָך איצט די קאָסע 
פֿאַר די אויגן און די הייסע העק. 

דאָס גראָז איז ניט געווען פֿאַרדעקט מיט ראָסע, 
נאָר מיט בלוט אין פֿרילינגדיקע טעג. 

איך בין דורכגעגאַנגען אַלע גרוילן -- 

װאָס נאָך בין איך דיר שולדיק, פּױלן? 


משה בראַדערזאָן 

גורל און פליכט 
איך ווייס -- אויף מיר און נאָך אויף שׂרידי-פּליטה, די געציילטע, 
געפֿאַלן איז דער גורל שוער, און אונדזער איז די פֿליכט 


דורך לעכער-שאַרבנס פֿון מיליאָנען אױיסגעפֿלײישטע, אויסגעשיילטע 
אַרײַנצוקוקן אין דעם מלאך-המוות' גרוילגעזיכט, 


? אױיסגעטראָגענע, צעפּאָרענע שיך, 

איך ווייס: אויף מיר און נאָך געציילטע שׂרידי"פּליטה 
געפֿאַלן איז דער גורל שווער, און אונדזער איז דער חוב 

צו איבערמעכטיקן דאָס איבערמענטשלעכע, דאָס ויי טאָן, 
און -- אַז מיר װעלן האָבן דאָס קדושים-שטויב געהױפֿט -- 


צוריק צו נעמען זיך צום לעבן מיט אַן אַנדער אײַפֿער, 
זיך אָפּצוווענדן פֿון דעם פֿרעמדן, װאָס מיר האָבן געהאַט, 
צו עפֿענען אויף ס'נײַ דעם אַלטן ספֿר, 

און אָנהייבן אין אים א נײַ בראשית-בלאַט, 


יאָ, אָנהייבן אויף ס'נײַ -- אַן אַלטן אומה-פּנקס ! 

אויף ס'נײַ, װײַל נאָר דער המשך איצט אונדז גילטן קאָן! 
וי איטלעכע התחלה -- אָנצוהייבן גאָר נישט גרינג איז -- 
נאָר געבענטשט עס איז די האַנט, װאָס הייבן הייבט זי אָן! 


מאָטל גרוביאַן 


דער פּאַרקן 


גיי, גיב-אײַן אין געריכט 

אויף אַונדזער אַלטן פּאַרקן, 

װאָס בײַט זײַנע פֿאַרבן, 

און אויף אונדזער אַלטער שטוב, 

װאָס איז ניט געסטײַעט 

אומגעריכט, 

און אויף יענע אַמאָל צעהאַנגענע 
| קריגעלעך 

און קלינגענדיקע שיינע טעפּ, 

װאָס זײַנען זיך פֿון פּאַרקן 

מיט אַ מאָל צעפֿלױגן 

פֿון שטורעמווינט שטאַרקן, 


גיי, גיב-אײַן אין געריכט 
אויף מײַן טאַטן, 

װאָס איז צו דער עקידה 
געגאַנגען ניט געבויגן 

מיט אַזױ פֿיל גלויבן 

און ניט אױיסגעלאָשן דאָס ליכט 
אין די צערפֿולע אויגן. 


גיי, גיב-אײיַן אין געריכט 
אויף דעם באַרג אַשׁ 

פֿון אונדזער אַלטער שטוב 

און אויף דעם שטעכיקן ווינט, 

בײַם אַלטן פּאַרקן, 


געקאַװעט אין פֿראָסטיקן קלעם, מיט זײַנע מיתה-משונה-פֿאַרבן! 


ביז איצט שטייט אָפֿן 

פֿאַר מײַנע אויגן 

דער וועג צו יענער גרוב, 
װאָס מײַן טאַטע 

האָט אַלײן פֿאַר זיך געגראָבן, 


שיקע דריז 


אַלע נאַכט חלומען זיך מיר 
סטײַעס שװאַרצע ראָבן, 

און ס'נעמט אַלץ מיך אַרום 
מײַן טאַטנס קלאָרװײַס העמד 
מיט די געפֿרױרענע לאַנגע אַרבל, 


דאָס וויגעלע 


וויגט זיך דאָס וויגעלע 
הין און צוריק, 

ניטאָ אינעם וויגל 
דער מאַמעניוס גליק, 


ניטאָ אינעם וויגל 

דער מאַמעניוס פֿרײד. 
וויגט זיך דאָס וויגעלע 
ליידיקערהייט, 


און ציגעניו-מיגענין, 
ציגעניו גרוי, 


האַלט אינעם מויל 8 


אַ פֿאַרבלוטיקטע שטרוי. 


= =ידא 5, רצי 

אַברהם סוצקעווער 
היינט איז יאָרצײט 
אל נקמות, הײַנט איז יאָרצײַט. יאָרצײַט. הײַנט. אַצינד. 


ווען גערופֿן האָט צו דיר אַן ערשט געבוירן קינד, 


הײַנט איז יאָרצײַט נאָכן שמייכל איבער װאַלד און פּליין, 
יעדער האָט הײַנט יאָרצײַט נאָך זײַן שװועל, נאָך זיך אַלײן, 


הײַנט איז יאָרצײַט נאָכן רעגן נײַנצן פֿערציק דרײ, 
נאָכן לעצטן קאַרשנבוים און שוועלבעלע דערבײ. 


הײַנט איז יאָרצײַט נאָך מײַן צײַט, פֿאַרפֿרױרן אין פּאָנאַר, 
הײַנט איז יאָרצײַט נאָך מײַן מאַמעס געלן סאַמאָװאַר, 


נאָכן שניי, פֿון מײַנע װײַסלען אויסגעשנייט, בשעת 

איך האָב צוגעדעקט מיט אים דעם קבֿר פֿון מײַן גאַס, 
הײַנט איז יאָרצײַט נאָך די צוויי מלאָכים בײַ מײַן בעט,. 
הײַנט איז יאָרצײַט נאָכן צפֿוןשטערן ערגעץ העט, 


יאָרצײַט נאָכן שפּיגל מיטן בלויען טײַך אין ראַם, 
וו עס באָדן זיך די ליכט און שאָטנס פֿון מײַן שטאַם, 


הײַנט איז יאָרצײַט נאָך אַ שבת, ריין וי אַ בריליאַנט, 
הײַנט איז יאָרצײַט נאָך דער פֿידל אין מײַן חבֿרס האַנט, 


הײַנט איז יאַרצײַט נאָך אַ לײַב אין פֿרײידיקן אַנטבלױז, 
הײַנט איז יאָרצײַט נאָך דער לעצטער יאָרצײַטליכט אין קלויז, 


יאָרצײַט נאָכן לאַנגן זייגער אויף דער װאַנט פֿון ליים, 
אוי, נאָך אַלע וויגלידער פֿון אונדזער עיר ואם! 

יעקב שטערנבערג 
אייכמאַנס אֵשׁ 


מען האָט אים אױפֿגעהאַנגען און פֿאַרברענט, דאָס אַשׁ איבערן 
ים צעשאָטן, 
עס האָט דער פֿרידלעך בלויער ים ביז צום האָריזאָנט װולקאַניש 
זיך צעזאָטן, 
אויב טויב איר זײַט ניט, הערט, װי ס'קאָכט און זידט דער 
ים התּיכון, 
ער שלײַדערט זיך, גלײַך פֿײַער כּינים װאָלטן אויף זײַן רוקן קריכן 
און װאַרפֿט זיך, שפּײַט און ברעכט, אים קערט די גאַל די גרינע -- 
ער וויל ניט זײַן פֿאַר אים קיין קאַטאַפֿאַלק, קיין ברייט 
געשפּײיטע בינע. 


אַרױסגעװאַשן האָט דער ים דאָס טמא קרעציק אש פֿון 
אייבער-תליון, 
און שטורמישער דאָס װאַסער בײַט אין אימפּעטפֿולן כבװאַליען... 


חיים גראַדע 


אללי לי, װאָס מיין שטאָט איז שוין בלויז 
אַ מחשבה 


אללי לי, װאָס מײַן שטאָט איז שוין בלויז אַ מחשבה, 

היים, װאָס איך קען בלויז אין היימישע אויגן געפֿינען 
אויך אין די װאָלקנס באַװײַזסטו זיך וי די מרכּבֿה, 
שטענדיק ביסטו אױפֿן גרונט פֿון מײַן האַרץ און מײַן זינען. 
אָבער װוּ דו ביסט געשטאַנען, ביסטו שוין ניטאָ מער, 
ווילנע בת-טובֿים, צעקלונגענע וועלט-מיוחסת. 

דווקא אין קרױינשטאָט פֿון מיקדש דערהער איך דײַן יאָמער, 
חרופֿער שולהויף פֿון מאַרמאָרנעם גרויסן בית- כּנסת ; 

דווקא אין שטאָט װאָס זי ברענט אויף די ליפּן אונדז שטענדיק, 

זי זאָל אונדז אױפֿגעריכט ווערן לנצח-נצחים -- 

טראַכט איך פֿון דיר, װאָס דײַן וועג האָט זיך פּלוצלינג פֿאַרענדיקט 
הינטער אַ װאַלד אויף פּאָנאַר --- מײַנע קבֿרי-מלכים, 


זין פֿון ישׂראל, די שטעכיקע זיסע געװויקסן, 

האָבן מיט צאָרן גערעדט פֿון מײַן היים דער צעשטערטער : 
;ביקסן פֿון בשׂמים געווען זײַנען אײַערע ביקסן!" 

נײַערט אויך איך האָב געענטפֿערט דערצאָרנטע ווערטער. 
טרויעריק שמייכלסטו, ווילנע, מײַן אסתר-המלכּה, | 
ייִדישע פֿירשטין מיט אויגן פֿון שװואַרצע אָניקסן, 

װאָר איז, אַז שבת-צו-נאַכטס אויף אַ בלוילעכער סאַלקע 
האָבן דערקװויקט דיך געווירצן אין זילבערנע ביקסן, 

דו ביסט אויך פֿול געווען װוי אונדזער קרױינשטאָט --- מיט קרייצן, 
אָן אַ צאָל צלמים קאַטױלישע און פּראַװאָסלאַוונע, 

דאָך פֿלעגט דער טײַך דער געטױפֿטער ניט קענען פֿאַרפֿלײצן 
דײַנע זאַװוּלקעלעך 1 פֿול מיט דער תּורה פֿון יבֿנה, 


ברידער און שוועסטער פֿון אַרבעט און נויט,,, און הירש לעקערט! 
רום אײַער אָנדענק! און אײַך, מײַנע ווילנער מכּבים, 

גרייט צו דער שלאַכט קעגן קלויסטערס װאָס האָבן געגלעקערט, 
אונטער דער טויער פֿון געטאָ, בשער בת רבים, 

הײימשטאָט געבענטשטע מיט יונגװאַלד און קרוינען צעבליטע, 
בראָנדז איז געווען אין דײַן שימל, און חן --- אין דײַן דלות. 
יענער װאָס זעט אין דיר, ירושלים דליטא, 

פֿינצטערן גלות בלויז --- האָט ניט קיין ליכט פֿון התגלות. 

בלינד איז אויך יענער אין ירושלים של מטה, | 


? שמאָלע געסלעך, 

דאָ זעט ער אויך ניט, וי הויך אױפֿן באַרג פֿון עקידה 
פֿלאַקערן דורות. אַװעק איז דער זון און דער טאַטע, 
אוי ואָבֿױ ! ניט געקומען צוריק זײַנען ביידע. 


נידעריק ביסטו געזעסן אין אָרעמען קרעמל, 

און פֿאַר דײַן גראָשן, װאָס דו פֿלעגסט פֿאַרהאָרעװען ערלעך, 
קױפֿן אַ ליכט אין בית:המדרש, דעם לערנער -- אַ זעמל, 
גלײַך װוי עס פֿליִען אין הימל מיט ברעקלעך די שפּערלעך. 
איטלעכן אורח באַגעגנט האָסטו מיט אַ שמייכל, 

דו אָבער האָסט ניט קיין היים אין ניו-יאָרקישן בבֿל, 

אויך אויף דער הײיליקער ערד האָסטו נאָך ניט קיין היכל, 
דאָרט װווּ דו ליגסט איז ניטאָ אויף דײַן קבֿר קיין טאָוול, 
איבער מײַן קאָפּ הענגט אַ טלית --- דײַן ליכטשײיַן און שאָטן, 
מײַנע פֿאַרגאָסענע אויגן פֿון לײַט צו פֿאַרשטעלן; 

װיפֿל עס קלאָגט אין מיר, איז מיר נאָך אַלץ ניט געראָטן 
אוױיסקלאָגן דײַנע צעבראָכענע הייליקע שװועלן 


דאָרט װוּ איך לעב, קען דער רויטער אינדיאַנישער זומער 
מיר נאָך פֿאַרבײַטן דײַן אָסיען-גאָלד, שטאָט מײַן באַחנטע. 
װאָס אָבער זאָל מיר פֿאַרבײַטן אין האַרבסטיקער שטומער 
איינזאַמקײט דײַנע יום כּיפּורס פֿון האַרץ אויסגעוויינטע ? 
ס'רוקט זיך מײיַן ווינטער, באַדעקט שוין מיט שניי מײַנע ברעמען, 
פֿראָסט נעמט מיך דורך וי אַ בוימשטאַם אַ נאַקעטן, הוילן. 
לײַכט מיר, מײַן מאור הגולה, וי לאַנג איך קען נעמען 
גינגאָלד פֿון דײַנע געבליבענע גליַיִקע קוילן 

אַלע מיר ועלן פֿאַרגײן, ווען די זון װעט נאָך שײיַנען 

גאָט איז די מעשׂה-בראשית אָן אויפֿהער מחדש. 

גאָט אַלײן ווייסט נאָר, מײַן ווילנע של מעלה, צי זײַנען 
יורשים געבליבן, װאָס זאָלן דיר נאָכזאָגן קדיש. 

ס'איז טייער... 


ס'איז טײַער די ערד, װוּ מיר האָבן געװווינט 

און ליב איז די היים, וו געלעבט און געליטן; 
מיר װועלן געדענקען, מיר, די װאָס געבליבן, 
מיט טרערן, װאָס לײַכטן ווערט יעדער באַקױוינט, 
דער שׂארית ישׂראל --- וי קאָן ער דאָרט בלײַבן 
און װוי קאָן ער לאָזן פֿון ליבסטע דאָס אַש. 

אויך איצט נאָך אַ שכן אַ בייזער טוט טרײַבן 

אין שׂנאה גערייצטער, אין אָפּקלאַנג פֿון האַס.., 


- מעג לוסטן דאָס האַרץ צו דעם לאַנד פֿון די אָבֿות, 
דאָך היײיליק איז אויך דאָך דער היים-בית-הקבֿרות, 
װוּ ס'רוען די ליבסטע אונטער בערגעלעך ערד... 
און דאָפּלטער וויי איז נאָך יענעם װאָס פֿילט 
דעם צובונד צום אָרט, װוּ געלעבט האָבן דורות -- 
װוּ קינדװײַז ער האָט זיך מיט קינדער געשפּילט 
און דאָרט איז זיײַן שטאַם און זײַן שורש -- 
און זיי אויך די בענקשאַפֿט געהערט! 


פון דער ווייטער היים 


קומט אַ מענטש אַצינזיער -- 
קומט פֿון יענע לענדער, 

איז ער לויטער וונדער, 
איז ער לויטער ענדער. 


הייבן מיר אָן פֿרעגן, 

וי ס'איז אים געגאַנגען 
ווען אויף פֿיל וועגן 

האָט מען מענטש געפֿאַנגען. 


שװײַגט ער און באַטראַכט אונדז, 
שמייכלט-צו -- אַ קאַלטער --- 
און דערציילט ער, דאַכט אונדז, 
אַז נאָך מער באַהאַלט ער., 


דאַכט זיך, אַז ער ווייסט נאָך 
סודות -- זייער הויכע; 
אָבער אונדז צו טרייסטן 
דאַרפֿן מיר זײַן זובה, 

באַלאַדע פון צוויי אַלטע קאַשטאַן-ביימער 
אין װאַרשעװער געטאַ 


אין חרובֿן װאַרשעװער געטאָ 

דערזען האָב איך פּלוצעם אין הויף 

פֿון תּפֿיסה, וי ס'קוקן אַרויף 

צום הימל פֿאַרגלאָצט, צו די געטער -- 
צוויי ביימער מיט צװײַגן און בלעטער, 
װאָס זײַנען דאָ נאָכן געליף, 


דעם װאַנזין-אַנטלױף פֿונעם שׂונא, 

װוּ ד'ערזד האָט אין פֿײַער געגליט -- 
געבליבן פֿון טויטן-יאַריד 

נישט אָנגערירט, גאַנץ, נאָר צום שטוינען 
פֿאַרריסן מיט זייערע קרוינען, 

פֿון אומקום, דער טױטהאַק פֿאַרהיט, 


װאָס טוען די שטאָלצע קאַשטאַנען 
דאָ צווישן מפּלותן-ווענט, 

װוּ ס'האָבן די שטיינער געברענט 
און הײַזער געקראַכט אין די פֿלאַמען 
מיט זייערע באַװוינערס צוזאַמען, 
װאָס האָבן די שׂריפֿה געבענטשט? 


איר האָט דאָ, קאַשטאַנען, אין געטאָ, 
װוײַזט-אױיס, שוין פֿאַרגעסן וי ס'האָט 
צו אײַך זיך געטוליעט אַ שטאָט; 

אין פֿרילינג האָט איר מיט די בלעטער 
באַשײַנט זי, באַשאָטנט, און שפּעטער, 
אין האָרבסטצײַט געטאָן אַ צעשאָט 

די גאָלדענע בלעטער אַראָפּ זי 

צום טראָט צו פֿון פֿרױען אין קרעפּ; 
אויף קינדער װאָס פֿלעגן אַ צעפּ 
פֿאַרפֿלעכטן אַרום אײַך און האָפּסען... 
סיפֿלעגט טייל מאָל דערשרעקן אַ ראָב זיי, 
אַ שװאַרצער, אַ פֿױיגלשער שועב. 


װאָס ווילן זיי איצט, די קאַשטאַנען? 
צעצװײַגטע, מיט בלעטער געדיכט 
זיי גרינען-אַרױס אומגעריכט 

פֿון גליווער און טויט-פּאַנאָראַמע. 

זיי שטייען אַזױ װווי געשטאַנען 

זי װאָלטן איצט פֿאַר אַ געריכט, 


װאָס קענט איר אונדז זאַכן געהיימע 
אַנטפּלעקן, דערציילן 7... איר שװײַגט, 
איר שטייט אַזױ טרוי'ריק פֿאַרנײגט, 
און אפֿשר איר, פּוילישע ביימער, 

אויך איר האָט געװאָרפֿן אַן אימה 

מיט אײַער געשטרעקטן געצוייג... 


איר האָט דאָך פֿאַרנומען מסתמא 

די פּײַנען, געוויינען, געהויל... 

ס'איז גוט אײַך באַקאַנט דאָך דער גרויל 
פֿון קינדער, פֿון פֿרױען און מאַנען 
פֿון אַלע װאָס פֿלעגן דאָ שפּאַנען 

צום גאַזקאַמער --- באָרװועס און הויל, 


צו אײַך דאָ אַהער מ'האָט געבראַכט דאָך 
די רעשטלעך פֿון אױפֿשטאַנד --- צום װאַנט, 
צו גאַנצע משפּחות בײַ נאַנד.., 

איר האָט דאָך זיי אַלע באַװאַכט דאָ -- 

צופֿוסנס אײַך זיי אומגעבראַכט מ'האָט 
בײַ טאָג און בײַ נאַכט -- נאָך אַנאַנד, 


און איר זענט געמיטלעך געשטאַנען 
וי איצטער -- געבליט און געגרינט, 
דעם חלום פֿון װאַקסן געשפּינט, 

איר, 

װאָס האָט זייער לשון פֿאַרשטאַנען -- 
איר האָט דאָך באַדאָרפֿן פֿאַרװיאַנען 
און אויסטריקענען ביזן גרונט, 


איצט קרעכצן די אַלטע קאַשטאַנען 

מיט זייער אומהיימלעך גערויש; 

זיי קלאָגן, און זאָגן נישט אויס... 

אין מיר בלויז די ביימער דערמאַנען 

אַז דאָ, װוּ מײַן וויג איז געשטאַנען 

איז װויסט אַלץ, אויס חיים שוין, אויס הויז. 


װאַרשע, 12 מאַרץ 1947 


שמואל צעסלער 
חד גדיא 


זינגט אַלע מיט אַ ניגעלע אויף פּולישן יאַריד, 

אַ מעשׂה אַזױ אָ: חד גדיא ! 

--- געוועזן איז אַ ציגעלע 

אַ װוײַסע, חד גדיא, געשפּרונגען אַ צופֿרידענע 
געקױפֿט האָט עס, באַקומען צָף איז עס פֿון פֿרי ביז שפּעט ! 
ישׂראליקל דער ייד ס'האָט יעדער ייִד און ייִדענע 
פֿאַר צוויי גילדיין, מזומנע, געצערטלט עס, געגלעט. 


שאָטנס צװישן חורבות 


נאָר כּוחות בייזע, קריגערשע, 

פֿאַרכאַפּט האָבן די גאַס 

און אױפֿן װוײַסן ציגעלע 

געװאָרפֿן זיך מיט כּעס. 

חד גדיא! 

מיט שאַרפֿע נעגל, קעצישע, 
געריסן עס ביז בלוט ; 
די ווילדע הינט, די נאַצישע, 
געביסן: -- יודע! יוד,.. ! 


מיט שטעקנס עס געקאַטעװעט, 
אין פֿײַערן געברענט, 
געטרונקען עס אין װאַסערן -- 


אל מלא 

און דאָך עס נישט פֿאַרלענדט, 
חד גדיא! 


איצט שפּרינגט עס אויף 
די שײַטערן 

פֿאַרלאָשענע -- ס'איז פֿרײ! 

די גרויע װוּנדן אײַטערן, 

נאָר היילן זיך אויף ס'גײַ, 


-- איך לעב ! זינגט-אויס ' 
דאָס ציגעלע, 
דאָס װײַסע : -- איך בין דאָ! 
טאָ זינגט זשע מיט אַ ניגעלע 
די מעשׂה: חד גדיא! 
חד גדיא! 


רחמים 


גאָט פֿון רחמים, האַר פֿון הימלען, 
אונטער פֿליגלען פֿון דײַן שכינה 
נעם-אַרונטער אַלע קדושים 
אומגעבראַכט דורך מאָרד און שׂנאה. 


און אין טאָג פֿון אונדזער טרויער -- 
שטראָף די מערדערס, שענק ניט קיינעם ; 
מעק זיי אָפּ פֿון אַלע וועלטן 

און פֿאַרטיליק זיי ביז איינעם, 


גאָט פֿון רחמים, האַר פֿון הימלען, 

הייל אונדז מיט דײַן ליבן נאָמען: 

שענק אונדז טרייסט און מוט, און גלויבן, 
שטאַרק דײַן פֿאָלק ישׂראל, +אֶָמן ! 


250 חורבן 
: שניאור 


מיין יזכור 


פראַגמענט 


... איך בלײַב זיצן פֿינצטער מיט פֿאַרקלעמטע ציין 
איך װאַרט... די גײַסטער אײַערע -- זעקס מיליאָנען 
טראָגן זיך אין קרײַז, פֿון ערגעץ װוּ, צוריק, 

וי אַטאָמען אױפֿגעריסענע -- ליכט דערמאָנען. 


זיי װעלן באַלד באַפֿאַלן אונדזער קראַנקער ערד, 

וי אַן עק פֿון אַ קאָמעט --- מיט בייזער קראַפֿט געלאָדן 
איין שמיץ, .. און ס'פֿלאַקערן אַלע קאָנטינענטן, 

און לענדער פּרעגלען זיך אין אייגן בלוט געבאָדן 


איר װאַרט. אין דער נאַטור גייט גאָר נישט ניט פֿאַרלאָרן 

אין דער געשיכטע -- אויך נישט... ער מוז זיך באַלד צעקראַכן 
דער פּוסטער חלל, װאָס איז נאָך אײַך געבליבן, 

שליסנדיק זײַן פּיסק אין קאָסמיש-װוילדן לאַכן. 


שוין װאָלקענען אין וועלטרוים די מאַרטירער-:קרעכצן, 
געדיכטער ווערן זיי, אין גיפֿטגאַזן פֿאַרװאָנדלט. 

באַלד נידערט דאָס אַראָפּ --- אַ שטיקנדיקע כמאַרע -- 
אויף אַלץ װאָס רוט און טראַכט און יאָגט און האַנדלט. 


פֿון אײַער קדושים-אַש װעט ווערן דינאַמיט, 
פֿון דורכגעברענטע קנאָכנס -- שרעקביאָלן 1; 

און ווען דער שטורעם קומט, צעפֿײַפֿט ער זיך אין זיי, 
און דאַן איז וויי צו אײַך, באַװוינטע בערג און טאָלן ! 


? געשפּענסטער. 

שניאור וואַסערמאַן 
מיין האַרץ גייט-אויף מיט דערנער... 


ס'איז הײַנט פֿרילינג אויף דער ערד -- 
ווער ס'האָט ברכות זאָל אים בענטשן! 
איך האָב אויך אַמאָל געהאַט 

ברכות פֿאַר דער וועלט און מענטשן 


ס'איז הײַנט פֿרילינג אויף דער ערד -- 
און מײַן האַרץ גייט-אויף מיט דערנער: 
מײַנע ליפּן --שלאַנגענגיפֿט -- 
קענען שעלטן נאָר און צערנען. 


הייסע קללות האָב איך נאָר -- 
װועל איך זיי װוי שטיינער װאַרפֿן 
אין דעם פּרצוף פֿון דער וועלט -- 
אין איר אומפֿאַרשעמטן פּרצוף ! 


אַלע שיינע, קלוגע רייד 

וועל איך אױפֿן מיסט פֿאַרשאַרן ; 
און מײַן שטאָלצן מענטשנקאָפּ --- 
בייגן פֿאַר אַ װאָלף אין שאַרע... 


ס'האָבן באַלד פֿיר טויזנט יאָר 

פֿון דעם שענסטן װאָרט לא תרצח 
שענער נישט געמאַכט דעם מענטש, 
בעסער נישט געמאַכט די הערצער, 


פֿון די פֿײַערדיקע רייד, 

אויסגעקריצט און אױפֿגעשריבן, 

אויף די לוחות פֿון דער װעלט -- 
איז אונדז בלויז דאָס אַשׁ געבליבן... 


חורבן 
צום יום הדין 


אויסגעוויינט די לעצטע טרער, 
טרוקן איז מײַן טרערנקװאַל, 
האָט מײַן צער הײַנט אױפֿגעיערט, 
אױיסגעגאָסן זיך אין גאַל, 


וויינען מער האָט נישט קיין זין -- 

טרערן שװאַכן-אָפּ די פֿוױסט, 

נישט דאָס פֿאָלק שטייט הײַנט צום דין 
ס'רופט דאָס פֿאָלק זײַן גאָט אַרױס : 


האָסט דײַן סטאַדע שלעכט געפֿירט! 
האָסט צום װאָלף געלאָזט די שאָף! 
נישט די סטאַדע, נאָר דער הירט, 

ווערט געמשפּט, ווערט באַשטראָפֿט. 


נידער פֿון דײַן טראָן אַראָפּ ! 
װאַרף דײַן קרוין אין ברוך אַװעק! 
און דײַן געטלעך-שטאָלצן קאָפּ --- 
מיט מײַדאַנעק-אַש באַדעק! 


בייג דײַן רוקן נידעריק אײַן! 
טו די געלע לאַטע אָן! 

וועסט אַ קבֿרים-שמש זײַן 
פֿון קדושים זעקס מיליאָן! 


ב"א, דעצעמבצר 1945 

מלך ראַוויטש 


אין די טעג פון דין 


פראגמענט 


נישטאָ אַזױ פֿיל בלוט אין מײַן גוף. 

װאָס זאָל אין טרערן מגולגל ער 
טרערן --- מיט פֿײַער געזאַלצן, 

צו קענען אויסוויינען ביזן סאַמע דנאָ, 
דעם צער און די שאַנד, 

פֿון דײַן אַלטן גוף, דײַנע אַלטע יאָרן, 

יאָ, די מענטשלעכע שאַנד און פֿאַרשעמונג, 
װאָס דער נאַצי-דײַטש האָט דיר געטאָן 

אין דער בעלזשעץ-קרעמאַטאָריע, 

אַלטע מאַמע מײַנע, 


ער האָט אויף דיר געטראָטן װי אַ בער, 

מיט שווערע שטיוול, געקאָװעט מיט טשוועקעס 
וי אויף אַ זאַק מיט שמאַטעס געטראָטן, 

און אַז דו ביסט שוין געווען צעטראָטן גענוג, 
האָט ער דיר געטריבן מיט הינט צום גאַז. 


דײַן שטום און אַלט געשריי 

האָט נאָר די אַלטע, די טויבע מאַמע ערד, 

דער דומם 1 -- געהערט, 

נאָר װאָס האָט זי מער געקענט טאָן פֿאַר דיר, 

וי זײַן דער הפֿקר-קבֿר אויך פֿאַר דײַן ביסל אֵש. 


ניין, נישטאָ אַזױ פֿיל בלוט אין מײַן גוף, 
װאָס זאָל אין טרערן פֿאַרװאַנדלט װוערן, 


יי 


' שטילקייט (נישט-באלעבטע מאַטעריע, װי ערד, װאַסצר אד"גל), 

חורבן 


דײַן צער צו באַװיינען, אַלטע מאַמע. 

און ס'איז אויך נישטאָ אַזאַ שטראָף אויף דער וועלט, 
נישטאָ אין הימל און נישט אויף דער ערד, 

נישטאָ און װעט נישט זײַן --- אין גיהנום אַפֿילו, 
װאָס אָנגעמאָסטן זאָל זײַן אויף דער מאָס 

פֿון דײַן פֿאַרברעכן -- דײַטשער נאַצי. 


אַפֿילו ווען אַלע פֿאַרברעכנס פֿון דער וועלט, 

פֿון מזרח ביז מערבֿ פֿון כּדור האָרץ, 

און פֿון צײַטנס אָנהייב ביז צײַטנס עק, 

און פֿון חללס איין ברעג ביזן אַנדערן ברעג, 
וועלן זײַן שוין מיט מחילה-װואַסער פֿאַרמעקט -- 
וועט בלײַבן הענגען אין וועלטן-חלל 

אַלע וועלטנס פֿינצטערסטער פֿלעק, 

דײַן פֿאַרברעכן --- נאַצי, 


ליב אֲלִיצקִי 


שבת-ליכט אין פּולן 


עס צינדן װוידער מאַמעס שבת-ליכט אין פּולן 
און קרײַזן זיי אַרום מיט טויבן -- מידע הענט, 
די אויערן פֿאַרנעמען נאָכצאַפּלען פֿון גרוילן 
דורך נאָכדונער פֿון קראַכנדיקע ווענט, 


די טויבן פֿאַלן, נישט דערקוילעט, אויף די קניִעס 
און, צאַפּלענדיק, זיי טריפֿן בלוט און אַש פֿון שויס : 
וי רײַסט מען פֿאַר אַ מאָל מיליאָנען קריעות ? 

אין בלויז אַ טרער -- אַ ים וי וויינט מען אויס ? 

די פֿלעמלעך גליווערן אין טרויער פֿון די אויגן --- 
נשמה-ליכטלעך אויף אַ פֿענצטער פֿון אַ מת ; 

די שבת-רו זיצט שבֿעה אַלץ אויף דר'ערד געבויגן 
און װאַרט, עס זאָל זי אױפֿהײבן אַ נס.., 


לאָדזש 1946 


אַ שטים פון בײינערטאָל 


פראַגמענט 
אַנטרינט אין וויסטע וועלדער, לאָגל-טרעגערס ירמיהוס, 
מקוננים װאָס זוכן טרייסט אין טרערן מיט קנאות! 


ס'האָט אונדזער טרויערמאַרש צום אומקום אויך געקלונגען מונטער;' 
צוזאַמען מיטן לעצטן ייִדן בלויז דאָס פֿאָלק גייט-אונטער! 


און װיפֿל האָבן אױיסגעהאַמערט מיט נקמה-פֿלאַקער 
אויף שטערנס קופּערנע: ,ישׂראלס נצח לא ישקר"! 


די נאַכט פֿאַרזינקט אין באָדן מיט די שאָטנס פֿון די שׂונאים; 
די זון גייט לויטער אויף -- אַ קראַנץ אַרום יחזקאלס פּנים: 


-- צי וועלן אױפֿלעבן די ביינער? -- הילכט דעם נבֿיאס קול. 
און ס'ענטפֿערן די ביינער אינעם טאָל 
מיט בלאַנקן רוף : 


--- מיר לעבן-אויף!... 

רבקה באַסמאַן 
דיין אַש אין ווינט 


כ'האָב דערזען די שײַטער-:הױפֿנס, קלעצער רונדע, 
עמעצער האָט מער שוין נישט געלעבט... 

דו ביסט אויך אָט דאָרט פֿאַרשװוּנדן, 

און מיט זיך אַזױ פֿיל מיטגעשלעפּט. 


ווען דײַן אַשׁ איז גרוי אין ווינט געפֿלױגן 
אויסגעוועבט פֿאַר דיר אַ שטילע רה 

דאַן האָב איך געטראַכט פֿון שװאַרצע אויגן, 
און פֿון האָר אַזױנע ענלעכע װי דוֹיי. 


אין פעלד 


עלנט און עלנטער זײַנען מיר, 
מאַמע. 


מיר קומען אין פֿעלד 
און ס'וויינט אונדזער טראָט. 


אַ זאַנג נאָך אַ זאַנג, 

אַ שניט נאָך אַ שניט. 

פֿון גאַרבן הייבט-אויף זיך 
אַן אומעטיק ליד, 

װאָס ציטערט מיט קלאַנגען 
און שימערט מיט פֿאַרבן 
פֿון אויגן און הענט, 

און פּלוצלינג אויף גאַרבן -- 
אַ שײַטער װאָס ברענט. 

קניט יעדער פֿון אונדז בײַ דעם שײַטער 
און הערט פֿון דעם פֿלאַם אַ געבאָט, 

און גאָט שטייט אין װאָלקן --- אַ װײַטער, 
און הערט, וי מיר הערן זײַן סוד, 


אליעזר גרינבערג 
מיין היים 


װאָס איז פֿון דיר פֿאַרבליבן, 
ליפּקאַן מײַנע, מײַן היים ? 

דײַן חורבֿן דאָרט פֿאַרשריבן -- 
איז אין קופּעס ליים, 


קיין פֿלאַטער פֿון קיין פֿױגל, 

קיין שאָרך פֿון מענטשנס טראָט ; 
בלויז שטויב און בראָך פֿון ציגל -- 
און פּוסטעניש פֿון שטאָט, ' 


אַן איכהדיקער כליפּע 

פֿון האַרבסטװינט אין דעליר, 
אַ זשאַװערדיקער סקריפּע -- 
פֿון האַלב-פֿאַרברענטער טיר, 


בלויז װוּ נישט ווּ אַ קוימען 
און קבֿרים אָן אַ צאָל, 
און ס'קוקן טויבע רוימען -- 
אַראָפּ אויף יאָמערטאָל, 


3258 חהורבו 
רה סיגאַל 
א קלאַנג 


כ'וועל עולה זײַן קיין ארץ ישׂראל 

און בענקען נאָך גלות השכינה, 

נאָכן בעל-שם-טובֿס גאָלדענעם ברונעם, 
נאָכן בראַצלאַװערס פּראָסטן קבֿר ; 

נאָכן גאַנצן פֿאָלק איז אַשגרוב 

אָן אַ גאַנצן אבֿר, 


נאָך יעדן אַלטן מצבֿה-שטײן, 

װאָס אַ דײַטש האָט מיט אַ האַק צעבראָכן 
נאָך יעדער כאַטע אין עמק װאָלין 

מיט די פֿענצטער אױסגעשטאָכן. 


כ'וועל אַלט ווערן אין ארץ-ישׂראל 

און זיך זעצן אַ ספֿר שרײיַבן. 

אַ ספֿר-גלות --- אַ זכר זאָל כאָטש 

נאָך מיר און נאָכן גלות פֿאַרבלײַבן. 


ווער ווייס, צי ס'וועט מיר סטײַען צײַט 
אָנצושרײַבן די ערשטע דרײַ פּרקים, 
אַז ציטעריק זײַנען שוין מײַנע טעג 
פֿאַרלאָרן און איבערגעשראָקן. 


נו, װועט אַ צווייטער ממשיך זײַן נאָך מיר, 
אַ דריטער -- מיט אביקע המשכים, 
אפֿשר לענגער וי דער גלות איז געווען 
פֿון קאָרעץ ביז צפֿת און ביתילחם. 

נפתלייהערץ כהן 
לזכרון 


... וער זאָגט, אַז איך בין אָרעם, אָרעם ? 
איך שטרעק מײַן האַנט נישט אויס צו קיינעם: -- 
איך האָב אַזױ פֿיל קבֿרים, קבֿרים, 

װוּ זיי זײַנען --- ווייס גנישט קיינער, 

נאָך נישט געשטעלט אויף זיי קיין שטיינער, 
ווער זאָגט, אַז איך בין אָרעם, אָרעם ? 
צעשמעטערט ליגן מײַנע געטער -- 

איך האָב אַזױ פֿיל, אַזױ פֿיל ספֿרים 

מיט פֿאַרברענטעט בלעטער. 

על איך טאָג און נאַכט זיי לייענען, לייענען -- 
וועט מען ווידער מיך פֿאַרשטײנען. 


איך האָב אַ רחבֿותדיקן, 
אַן אומענדלעכן בית-עולם, 
איך קום אַהין יעדן טאָג, 
איך זיץ דאָרט פֿאַרזונקען 
אין שװײַגן ; 

איך שװײַג-אויס דאָרט 
מיַיַן וויי, 

מײַן קלאָג, 

איך זיץ-אויס דאָרט 

אַלע שבֿעהס 

נאָך אַלע, אַלע קדושים, 
איך על אייביק 

זײַן שוין אַן אָבֿל, 

עס װעלן אייביק דויערן 
די שלושים, 

איך האָב אַ רחבֿותדיקן, 

אַן אומענדלעכן בית-עולם ; 
איך האָרעװע 

דאָרט 

איינער אַלין, 

און מיט מײַן ירושה-כּלי-זיין 
איך טעסע 

שטיין נאָך שטיין, 

איך טעסע, 

איך קריץ-אויס 


יזיאל האָפער 


חירבן 


ה יי ם 


די נעמען 
יעדן אות 

וי בלוט, 

ווי פֿײַער, 

ער גליט 

און איך זאָג 
װוי קדיש -- 
נמײַן ציטערדיק, 
צאַפּלדיק 

ליד, 


די חורבות פון מיין היים 


ס'איז גוט, װאָס די נאַכט 
איז טונקל -- 

און דעקט אַזױ ווייך צו 
די חורבֿות פֿון מײַן היים, 


ס'שווימען שטיל 

אין דער נאַכט 
צעבראָכענע מויערן, 
וי צעשמעטערטע שיפֿן 
אויף אַ שװאַרצן ים. 


יעדן חצות 
בלײַבט שטיין די נאַכט 
פֿאַרגליװערט, 


וי אַ מצבֿה 

פֿון שװאַרצן גראַניט -- 
מיט זילבערנע אותיות 
פֿון שטערן, 


דער הימלישער שריפֿט, 


אויף צעבראָכענע ביינער 
פֿון אַ ייִדישער שטאָט, 
װאָס איז נישט געקומען 
צו קבֿורה -- 

שטייט די נאַכט אַלין, 
בלויז אַ בייזער ווינט 
יאָגט נאָך גאָט -- 

ביזן העלן טאָג אַרײַן, 

דער כותל המערבי פון דזשיקע גאַס 
אַ ווענטל אויף מערבֿ איז געבליבן דאָ שטיין, 
אַ בית-מקדש געווען איז דאָ קליין, 


מיט ציטער הייבט-אויף דער ווינט דעם טויטן שטויב, 
טראָגט אים אין הימל, װאָס איז בלוי וי אַ טויב, 


ס'בוקן זיך ציגל צו דער שטיינערנער ערד 
און קושן די טריט, װאָס מ'האָט אַמאָל דאָ געהערט, 


װיפֿל רײַכער וויי, װיפֿל אָרעמע פֿרײד, 
קינדישע ליבע און באַהאַרצטע לייד, 


ס'פֿאַלן נישט מידע די הייסע טליתים, 
אַ פֿאַרטראָגענער ווינט פֿאַסט דאָ תּעניתים... 


וועל איך, דזשיקע גאַס, נישט געדענקען דײַנע װוענט ‏ -- 
אָפּגעדאַרט זאָלן ווערן מײַנע הענט ! 


יחזקאל בראַנשטיײן 
דייטשלאַנד 


בײַ די אָפֿענע קבֿרים פֿון אונדזערע קדושים, די פֿאַרשטאַרטע, 
רעווען מיר און זאָגן : 
מיר װעלן זיך פֿון קיינעם נישט לאָזן פֿאַריאָגן! 


מיר װעלן זיך מערן, 

וי אין הימל די שטערן 

און װי דאָס זאַמד בײַ אַלע ימען 

און קיין מאָל פֿון קיינעם זיך נישט לאָזן צאָמען ! 

און װוּ מיר װועלן גיין 

און װוּ מיר װועלן קומען, 

וועלן מיר אָן אױיפֿהער אײַך אײיביק דערמאָנען 
אין די מעשׂים פֿון איינעם אַזאַ לאַנד, 

װאָס רופֿט זיך: דײַטשלאַנד... 


נחום באָמזע 


ה יי ם 


איך האָב שוין גאָר נישט פֿון מײַן היים, 
מײַן העמד איז נײַ, די שיך שוין נײַע, 
נאָר ס'איז פֿאַרבליבן דאָס געוויין 

פֿון די היימישע לוויות, 


עס טרעפֿט שוין אָפֿט: איך פֿאַרגעס 
די, װאָס כ'האָב אַמאָל פֿאַרלאָזן. 
קומט צו חלום מיר (װאָסער נס) 
מײַן מאַמעס קבֿר צווישן גראָזן. 


זײַ שלעכט צו מיר, נאַכט, זײַ בייז, טרוים, 
דערמאָן, איך זאָל נישט פֿאַרגעסן : 

פֿון אַלע ביימער איז נאָענט דער בוים, 
דער אָפּגעדאַרטער פֿון מײַן געסל, 


פֿון אַלע טעג איז נאָענט די נאַכט, 

װאָס קומט אין חלום מיר דערמאָנען 
פֿון אַלע וועגן איז נאָענט דער שליאַך, 
װאָס פֿירט צום קבֿר פֿון מײַן מאַמען. 


חורבן 

איך האָב שוין גאָר נישט פֿון מײַן היים, 
מײַן העמד איז נײַ, די שיך שוין נײַע, 
נאָר איך געדענק נאָך דאָס געויין 

פֿון די היימישע לוויות, 


פרילינג 


אין מײַן שטעטל אויף די לאָנקעס 
װאַקסן גראָזן און בונטע בלומען. 
איך בין ווידער דאָ אַהער געקומען 
און אויף די פֿעלדער אומגעבלאָנקעט. 


דאָ איז געווען מײַן היים, 

זי איז אַװעק אין פֿײַער-פֿלאַקער, 
איצט, דורך פֿעלדער צעאַקערט, 
גי איך איינער אַלײין 

צום ראַנד פֿון װאַלד, 


וי אַמאָל, צוריק מיט יאָרן 

פֿירט די סטעזשקע דורך פֿעלדער פֿון קאָרן. 
דורך איװאַנס סעדער צעבליטע 

האָט מען מײַנע ברידער געפֿירט צו דער שחיטה. 


די זון גייט-אויף בײַם גלחס װאַלד 
פּונקט וי אַמאָל, 

די זון פֿאַרגײט בײַם גלחס טײַך 
אין גרינעם טאָל. 


די גראָזן זײַנען גרין און געל די בלומען. 
שמעטערלינגען פֿלאַטערן, בינען זשומען 

און פֿליען מיט דער זיסקייט אין בינען-שטאָקן, 
נאָר איך בין אַלץ נאָך פֿאָרצִיטעָרט, 

חורבן 


נאָר איך בין אַלץ נאָך דערשראָקן, 

װײַל רויט זײַנען גראָזן, 

װײַל דער האָניק איז ביטער, 

און ס'קען זײַן, אַז דאָס ברויט, װאָס איך עס, 
איז געװאָקסן אויף מײַן ברודער -- דעם מת. 


שמחה סנה 


גרינע ימיםיטובים 


א 


צום יום-טובֿ, צום קאַטױלישן, 
פֿון ,מאַטקאַ באָסקאַ זשעלנאַ" 
קומט-אָן מיט וועגן פּולישע, 
דורך פֿעלדער און דורך וועלדער, 


גאָטס מוטער, די באַרעמהאַרציקע, 
אין קליידער פּויעריש גרינעי 
מיט יאַגדעס זיסע, שװאַרצינקע, 
מיט װײַנפּערלעך, מאַלינעס, 


מיט עפּל, מיט פֿאַררױטלטע, 
אויף בעקעלעך אויף גלאַטע, 
מיט הימלען בלויע, לויטערע, 
מיט װאָלקנדלעך פֿון װאַטע. 


זי בענטשט דאָס פֿעלד, דאָס קאָרענע 
בײַם וועג פֿון ביידע זײַטן, 

דעם טאָג, דעם נײַ געבוירענעם, 

די פֿאַרביק בונטע קווייטן ; 

זי װאַרפֿט-פֿונאַנדער גנעדיקע 
ברכות צו די טירן, 

און ס'שײַנט אַ זון אַ פֿרײידיקע 
איבער איר פּויעריש פֿורל, 


2 


געװאַרט האָט אויף איר אינעם שטעטל: 
אַ חופּה אויף שטאַנגען, 

אַלטאַרן און הייסע געבעטן, 

אַ כאָר מיט געזאַנגען, 


גלחים אין שװאַרצע סוטאַנעס, 
מיט גאָלדענע קרייצן, 

פֿרומע, צעדאַװונטע נאָנעס 

מיט קאָפּטיכלעך װײַסע. - 


בשׂמימדיק בלוילעכע רויכן 
צעשווומענע דופֿטיק, 

װאָס הייבן זיך, שוועבן און טויכן 
ברייט אין דער לופֿטן; 


אַ טעפּעך אויף שטיגן פֿון מירמל 
באַװאָרפֿן מיט בלומען, 

פֿלאַקסענע קעפּ אין געמורמל 

פֿון תּפֿילהדיקן ברומען. 


0 


צום אַלטן ייִדישן יום-טובֿ, 

צום גרינעם יום-טובֿ שבֿועות, 

מיט וועגן פֿאַרדרײט און פֿאַרפּלאָנטערט, 
דערװײַטערט פֿון זאַנגען און תּבֿואות, 

פֿאַרבאָרגן, װי ס'פֿלעגן צו קומען 

די ייִדישע אַלע ימים-טובֿים, 

אין שװואַרצן געהילט און אָן בלומען 
דערנענטערט זיך -- שׂרה בת-טובֿים, 


אַ ווינטל, צעשמײיַעט, צעבלאָזן, 
געברענגט האָט איר האַרציקע גרוסן 
פֿון שטילינקע, טײַכיקע גראָזן, 

װאָס פֿלעגן זײַן ייִדישע גרינסן; 


פֿון גראָזן װאָס קלאָגן און וויינען 

און בענקען נאָך אַלץ, כאָטש זיי ווייסן, 

אַז ס'וועט זיי שוין איצט מער נישט קיינער 
צום יום-טובֿ, צום גרינעם, נישט רײַסן ; 


אַז מער װועלן קינדערשע הענט שוין 

די פֿענצטער מיט זיי נישט באַצירן, 

אַז ס'וועט זיי שוין קיינער נישט בענטשן 
אין אָפֿענע ייִדישע טירף 


צעהענגען זיך טרערן וי טרויבן 

אין שאָטן פֿון שטיינערנעם יאוש, 

אין שאָטן פֿון שׂרה בת-טובֿים, 

װאָס קומט איצט צו גאַסט אויף שבֿועות. 


א ר 


געװאַרט האָט אויף איר אינעם שטעטל: 
אַ שול אַ פֿאַרברענטע, 

מחזורים פֿון װוינטן געבלעטערט, 

פֿון רעגנס געשװענקטע : 


חורבן 

אַלטע פֿאַרבלוטיקטע תּחינות 

מיט פֿלעקן פֿון טרערן, 

װאָס װעלן שוין מער נישט געפֿינען 
דעם וועג צו די שטערן: 


צעװאָרפֿענע,. טרוקענע ביינער 
װאָס װאַרטן אויף קדיש, 

אַ שטומע לבֿנה, װאָס קיינער 
איז איר נישט מחדש; 


תּפֿילות װאָס הענגען פֿאַרצװײפֿלט 
פֿאַרשטומטע, אומזיסטע, 

װאָס װאַלגערן זיך אויף די היפֿן 
אין רויכיקע מיסטן, 


יה = 


... און ווען ס'איז געקומען דער זילבערנער, זײַדענער אָװונט, 
האָט שׂרה בת-טובֿים די הייליקע מאַריאַ געטראָפֿ, 


און ווען ס'האָט צעטרעלט זיך אַ נאַכטיק צעזונגענער פֿױגל, 
געקרייצט האָבן זיי אין געפֿעכט די שפּיזיקע אויגן 


און ווען ס'האָט דער מילכוועג געשײַנט אונטער זילבערנע בריקן, 
צעקלונגען זיך האָבן די מעסערס פֿון זייערע בליקן, 


די נאַכט האָט די טונקעלע צעפּ שוין גענומען צעפֿלעכטן 
און ס'ראַנגלען זיך, קעמפֿן די בליקן אין שטומע געפֿעכטן 


דער שלאָף גייט אַ זומערדיק שטילער אויף פּוערשע װעגן 


און קיינע פֿון זיי קען דער צוייטער נאָך נישט איבערוועגן 


פֿאַרחידושטע ביימער די קרוינען צעהוידעטע ויגן, 
און קיינע פֿון זיי קען דער צווייטער נאָך אַלץ נישט באַזיגן 

שטילע חלומות זיך הייבן פֿון אָזיערעס גרינע 
און קיינע פֿון זיי קען נאָך אַלץ דאָס געפֿעכט נישט געווינען. 


,.. ביז דער ווינט האָט געברענגט דאָס געוויין פֿון די טײַכיקע גראָזן --- 
און מאַריאַ פֿאַרציטערט דעם קאָפּ האָט אַרונטערגעלאָזן... 
לאַנדאַן 1947 


נחום'ברוך מינקאָוו 
לאָזט שטאַרבן... 


אין טעג פֿון אומגלויבן, ווען ס'ליגט גאָטס װערק צעבראָכן, 

ווען זיגן -- זיגט קאָשמאַר, ווען ניסים --- נוצלאָזער באַטרוג, 

ניט רייד פֿון טײַערסטע אַֿידות, ניט רייד פֿון טרייסט, דערצייל 
ניט פֿון בטחון, 

מיר האָבן אַלץ געהאַט, מיר האָבן אַלץ געהאַט גענוג... 


און יעדע תּפֿילה האָט, אונטער איר פֿאָרכט, גענערט הכנעה. 
פֿון ניט-דערוויינטע טרערן שרײַט אַ מאָנונג -- שוידערנדיק 
און שטוט. 
אין הערצער -- סמען די הפֿסקות אַלע שעהען. 
און ס'וואַקסט אויף יעדן וועג, אויף יעדן טראָט, און ס'מערט 
זיך אומעטום די גיפֿטנדיקע װאַנזינבלוט, 
מיר צינדן ניט, מיר צינדן ניט קיין ליכט. מיר ווילן מער 
ניט היטן קיין שום פֿײַער. 
לאָזט שטאַרבן -- אָן פֿאַרשקלאַפֿטע בשׂורות. 
ס'צערינט דער אמת -- וו נאָר אַ גואל, אַ באַפֿרײַער. 
און ס'פֿױלט דער ריינסטער קערן אין יעדער, יעדער 
פֿריידיקער שורה, 

ניט ווייז, ניטאָ װאָס צו באַדױערן 

די זיגן זײַנען טשאַד, די ניסים -- בלויז צעקרימטע װאָר. 

דער טויט, אַן זינלאָזער, אין שאָדנפֿרײדיק הויערן 

באַפֿאַלט צעשענדט, צעפּײַניקט, מיט װיסטער רשעות, וועמען 
ס'לאָזט זיך נאָר, 


יוסף רובינשטיין 
איך זוך מיין היים 


איך גיי-אַרום און זוך -- איך וויל מײַן לעצטע היים געפֿינען -- 
דאָס הויז אויף נאָװאָליפּיע, װוּ איך האָב אַמאָל געװווינט, 

מיט מיר גייט-מיט מײַן פֿרױ, איך גיי און זוך אין די רויִנען. 
קיין גאַס נישטאָ, קיין הויז --- דער חורבן גאָר ניט האָט געשוינט, 


נאָר ציגל, אַש און קופּעס גרוז : --- זיי רופֿן און זיי מאָנען. 

איך שפּרײַז אויף זיי, איך טרעט אויף זיי, איך נישטער און איך זוך, 
אַיעדע זאַך פּרוּוט אומגעריכט אין עפּעס מיר דערמאָנען -- 

אַ פּיצל גלאָז גיט מיר אַ װוּנק, אָט גייט אויך אַ גערוך, 


פֿון ברויט אַ ריח גיט אַ שמעק -- ער ליגט נאָך דאָ באַהאַלטן 
אָט גיט אַ שמעק מיט ווינטעראויבס דערנעבן פֿון אַ גרוב, 

מיט װאָכנטעג גייט-אויף דער ריח פֿון אַ טאָפּ אַן אַלטן 

װאָס װאַלגערט זיך פֿאַררוקט אין שטויב אויף חורבֿות פֿון אַ שטוב, 


די ייִדישע גערוכן דאָ, װאָס ווילן נישט אַװעקגײן, 

זי לעבן נאָך, זיי שוועבן נאָך אויף ברוכװאַרגשטױס פֿון הויז, 
צונױיפֿגעמישט מיט שׂריפֿהיטשאַד, פֿאַרמישט מיט ווינט און רעגף 
מיט פֿרילינגזון, װאָס װינקט פֿון אַשׁ אַ גאָלדיקע אַרױס, 


: בראָכװאַרג, ברוכשטיקער. 

זיי שוועבן דאָ די ריחות אום מיט װאָכנטעג,. שבתים, 
זיי שמעקן דאָ מִיט הייליקייט, מיט מי, מיט גרויל און פּײַן 


און איך װאָס גיי דאָ איצטער אום אויף בערגלעך ליים פֿאַריתומט, 
איך הער וי די ריחות שרײַען אין דער בלויער פֿרילינגשײַן. 


א בלעטל פון אַ יידיש בוך 


איך גיי און זוך, און ווייס נישט װאָס. איך גיי-אַרום און נישטער. 
װאָס קאָן איך דען געפֿינען דאָ? נאָר איך גיי-אום און זוך. 

אָט ליגט אַ פֿאַן און אָט אין אַש, פֿון ווינט אַן אױפֿגעמישטער, 
עס װאַלגערט זיך, אַ נישט-פֿאַרברענטס, אַ בלעטל פֿון אַ בוך. 


איך גיב אַ הייב עס פֿון דער ערד. איך פֿיל מײַן פֿינגער-ציטער -- 

אַ בלעטל פֿון אַ ייִדיש בוך אַ פֿלאַטער גיט אין האַנט!. 

דאָס אַשׁ אויף אים, מיר דאַכט, איז הייס -- מיט חורבן-פֿײַער 
בריט עס, 

איך גיב אַ װיש עס אָפּ און זע --- אַ ליד מיר אומבאַקאַנט, 


עס האָט קיין אָנהייב נישט, קיין סוף --- ווער ווייס װוער איז 
דער דיכטער ! 
אַ מיטנליד װאָס צאַפּלט, זינגט, פֿאַרקלעמט אין מײַנע הענט, 
אַ פֿרילינגליד װאָס גליט מיט זון, אַ גרוס אַן אומגעריכטער 
פֿון העלע טעג װאָס האָבן איצט געטאָן אין װאָרט אַ בלענד. 


אַ פֿרילינגליד, װאָס ס'האָט אַמאָל אַ דיכטערס האַנט פֿאַרשריבן 
מיט שטילער פֿרײד, קאָן זײַן, אין בלויער אָװנטיקער שעהי 

װוּ איז דער דיכטער איצט ? זײַן פֿרײד ? אַ בלעטל נאָר פֿאַרבליבן! 
דאָס בלעטל צאַפּלט, זינגט-אַרױס פֿון מײַנע פֿינגער דאָ. 


און װו איז יענער איצט, אָט דער װאָס האָט דאָס בוך געלעזן? 
קאָן זײַן גאָר אין דער לעצטער װײַל, אַ רגע פֿאַרן מאָרד, 


שאָטנס צװישן חורבות 211 


אָט אויף דעם אָרט, װוּ איך שטיי איצט, װוּ ס'איז זײַן היים געוועזן, 
און ער געצאַפּלט האָט, געהאָפֿט, געזוכט אַ טרייסט אין װאָרט, 


איך האַלט דאָס בלעטל אין דער האַנט און פֿיל וי יעדע שורה 
גייט-אויף צו מיר געלײַטערט איצט מיט ווערטער נישט-פֿאַרברענט, 
װאָס האָבן אפֿשר עמעצן, קאָן זײַן מיט מוט און גבֿורה 
געשטאַרקט אין יענעם לעצטן טאָג, געקרעפֿטיקט זײַנע הענט, 


שמואל האַלקין 
טיפע גריבער. רויטע ליים 


טיפֿע גריבער, רויטע ליים -- 
כ'האָב אַמאָל געהאַט אַ היים, 
פֿרילינג פֿלעגן סעדער בליען, 
האַרבסטצײַט פֿלעגן פֿױיגלען ציִען 
ווינטער פֿלעגט דאָרט פֿאַלן שביי, 
איצטער בליט דאָרט ווינד און וויי, 


ס'האָט מײַן היים אַ בראָך געטראָפֿן : 
טיר און טויער זײַנען אָפֿן 

פֿאַר די רוצחים, פֿאַר די שינדער, 
די װאָס קוילען קליינע קינדער, 

די װאָס הענגען-אויף די זקנים, 

די װאָס שאַנעװען נישט קיינעם. 


טיפֿע גריבער, רויטער ליים -- 
כ'האָב אַמאָל געהאָט אַ היים, 


יאָר נאָך יאָר זײַנען אַריבער, 
פֿולע זײַנען יענע גריבער 

און נאָך רויטער איז די ליים, 
יענע ליים איז איצט מײַן היים : 
דאָרטן ליגן מײַנע ברידער 

די צעריסענע אויף גלידער, 

די געשאָכטענע אין שטוב, 

די געשאָסענע בײַם גרוב. 


טיפֿע גריבער, רויטע ליים -- 
כ'האָב אַמאָל געהאַט אַ היים. 


קומען װועלן גוטע צײַטן -- 
וועט דאָס מזל אויך זיך בײַטן 
וועלן ווייען ווערן לינדער, 
וועלן ווידער װאַקסן קינדער, 
וועלן קינדער שפּילן, רוישן 

בײַ די קבֿרים פֿון די קדושים, 
בײַ די טיפֿע, פֿולע גריבער, -- 
אַז דער וויי זאָל נישט אַריבער. 


טיפֿע גריבער, רויטע ליים -- 
כ'האָב אַמאָל געהאַט אַ היים. 


משהידוד גיסער 


ירמיהו 


צווישן די װאַרשעװער חורבֿות, װאָס שטאַרצן צום הימל מיט שוידער, 
זיצט ווידער דער איינזאַמער נבֿיא און קלאָגט אויף דעם חורבן ישׂראל, 

זײַן צונג איז פֿאַרטריקנט צום גומען, זײַן פּנים פֿון גרויל איז צעשניטן, 
און זוכט מיט צעהונגערטע אויגן אַן איינציקן ייד כאָטש צו טרייסטן, 


דער הימל הענגט בלוי, אַ צעשפּרײטער, און ער, וי אַ שאָטן 
אַ שטומער, 
מאָנט טראָציק בײַ גאָט: אל נקמות! אָ, ענטפֿער אויף צער און 
אויף חורבן ! 


װוּ איז עס דאָס װאָרט, װאָס זאָל טרייסטן ? נישטאָ אַזאַ װאָרט 
אויף די ליפּן.., 
אָ. חורבֿות, איר שטיינערנע עדות, קומט טרייסטן אַן איינזאַמען נבֿיא ! 


ברענגט אש פֿון פֿאַרשׂרפֿעטע ייִדן, איר ווינטלעך, זײַן קאָפּ 
צו באַשיטן, 
קומט, װאָלקנס, מיט לאָגלען פֿון טרערן און שליוכצט אויף די 
שטיינער זײַן טרויער ! 


די נאַכט אין איר פֿינצטערן אומגליק װויל שטום זיך אין . 
שאָטנס פֿאַרהילן, 
נאָר אים װעט די שטילקייט נישט טרייסטן, דער טאָג װעט אים 
ווידער געבוירן. 


ביז ס'וועט זיך אַפֿיר פֿון די חורבֿות באַװײַזן אַ ייַד דורך אַ װוּנדער, 
דאַן װעט ער פֿון שטויב זיך באַפֿרײַען און טרייסטנדיק גיין 

אים אַנטקעגן, 
און זינגען מיט גוטסקייט און ציטער אויף שטויב פֿון דעם חרופֿן תּוהו 


דאָס ליד פֿון ישׂראלס דערלייזונג, דאָס ליד פֿון טרוים און בטחון : 
נחמה נחמה, עמי!... 

בינם העלער 
קדיש 


דער פֿרילינגװינט האָט מער נישט װאָס צו נאָגן -- 
די טויטע זײַנען טהור און װײַסבײניק, 

און זייער ייִדיש איז אויף קדיש זאָגן -- 

דאָס לשון-קודש איז געווען שוין וייניק. 


די ביימער נעמען זיך אין גרינס פֿאַרהילן, 
די װײַסל אױיסגעפּוצט איז אויף שבֿועות, 
נאָר אַלע עכאָס פֿון די פּוסטע שילן 
פֿאַרהילכן, אַז דער יום-טובֿ איז אַ טעות. 


דורך גאַסן אױסגעפֿלאַסטערטע מיט שטיינער 
פֿון די בית-עלמינס, שפּאַנען די יחידים. 

אין יעדן שטעטל וװוינט אַזאַ באַװײינער 

פֿון אַלע אויסגעמאָרדעװעטע ייִדן. 


ער צינדט אַ ליטכל אָן נאָך יעדן איינעם, 

דערמאָנט מיט פֿאָרכט אַ נאָמען נאָך אַ נאָמען. 

ער קוקט זיך אום און ער דערזעט נישט קיינעם -- 
ער ענטפֿערט זיך אַלײן: -- ונאמר אָמן! 


אין מיינע אויגן 


אין מײַנע אויגן הענגען נאָך די שטיגן 
פֿון יענער חורבֿה אויף דער פּאַװע גאַס. 
זיי װועלן ביז משוגע מיך פֿאַרװיגן 

אין קלעטער צווישן האָפֿענונג און האַס, 


מײַן טראָט געבליבן איז אין מיטן שװעבן, 
מײַן פֿרײדגעשרײ --- צעשניטן אויף אַ האַלב. 

פֿאַרברענט געװאָרן איז מײַן אָנהײיב לעבן 
וי אינעם הימל -- די פֿרימאָרגן-שװאַלב, 


מען האָט דאָס אָרט געפּרװוט שוין צו פֿאַרבױיען 
פֿאַרשטעלן עס מִיט ציגל און מיט ליים, 

נאָר איך קען יענע נײַע װענט נישט טרויען -- 
אַ חרובֿע פֿאַרבלײַבן װעט מײַן היים, 


אַ חרובֿע -- מיט אויסגעהאַקטע שויבן, 
מיט שטיגן הענגענדיקע אין דער קרום, 
ווו איך װעל אָפֿט באַװײַזן זיך פֿון אויבן -- 
און פּוסט װועט ווידער ווערן דער אַרום, 


משה װואַלדמאַן 
באַלאַדע פון א יתום 


גיי איך צו מײַן טאַטנס הויז -- 
טיר און טויער צוגעשלאָסן. 

הער איך פֿון אַ שטוב אַרױס : 

-- ס'איז דײַן טאַטע אויך געשאָסן... 


רוף איך צו דעם פֿענצטעראוג : 
-- עפֿן, מאַמע, עפֿן-אויף, 

טוט זיך ער פֿאַר מיר אַ נויג: 
-- ס'איז איר קבֿר דאָ אין הויף, 


גיי איך צו מײַן זיידנס הוין -- 
איז די טיר אויף שלאָס פֿאַרמאַכט. 
הער איך פֿון אַ שטוב אַרױס: 

-- ס'איז דײַיַן זיידע אומגעבראַכט, 

רוף איך צו דעם פֿענצטעראױג: 

-- באָבע, האָסט מיך נישט דערקענט? 
טוט זיך ווער פֿאַר מיר אַ נויג: 

-- זי איז לעבעדיק פֿאַרברענט... 


גיי איך צו מײַן שוועסטערס הויז, 
קלאַפּ איך אין דער טיר אָן שטאַרק. 
הער איך פֿון אַ שטוב אַרױס: 

--- אױפֿגעהאַנגען זי אין מאַרק... 


רוף איך צו דעם פֿענצטעראויג : 

--- ברודער מײַנער, דאָס בין איך, 
טוט זיך װער פֿאַר מיר אַ נויג: 

-- ער זוכט דעם וועג צו זײַן משיח... 


גיי איך פֿון דער שטאָט אַרױס, 
דער טאָג איז וי אַ וווּנד צעגליט, 
אַלע וועגן גייען-אויס 

און איך זוך מײַן ברודערס טריט... 


יוסף אָפּאַטאָשן 
צוריק אין מלאַװע 


ווען די פּולישע בריגאַדע איז פֿאַר טאָג אָנגעקומען פֿון כאָר- 
זשעל קיין לאָמניע, האָט די סאָוועטישע אַרמײ, װאָס האָט זיך גע 
ריסן פֿון װאַרשע קיין מזרח"-פּרײַסן, שוין געיאָגט דעם דײַטש פֿון 
אַלענשטײן. ס'איז געווען אָנהייב פֿעברואַר. די ועגן, די פֿעלדער 
זײַנען נישט געווען דורכצוגיין. אומעטום -- ציווילע דײַטשן מיט 
די װײַבער, מיט די קינדער, האָב-און-גוטס אויף די פּלייצעס, אויף 
וועגענער, אויף שליטנס און אויף שלעפּשליטלעך, 

דער פֿאַרטאָג איז פֿול געווען מיט שנייגעסקריפּ, מיט פֿערד- 
געוויין, מיט אַ קראָ-געקראַקע, מיט פֿאַרשטיקטע מענטשישע קולות. 
דערצו האָט דער פֿראָסט אַזױ געברענט, אַז פֿײיגל זײַנען אויף די 
פּלױטן געפֿרױרן געװאָרן. 

ס'פּוױלישע מיליטער האָט זיך אָפּנעשטעלט אין אַ דאָרף, אַ 
זעקס קילאָמעטער פֿון מלאַװע. װו אַ פּויערישע טיר, װוּ אַ לאָדן -- 
די זעלנערס האָבן אָנגעקלאַפּט, אָנגעזאָגט די בשׂורה: 

--- ס'קומען אייגענע, אייגענע... פּויליש מיליטער! 

יונג און אַלט זײַנען אַרױס פֿון די בעטן. מען האָט זיך צע- 
קושט, געהאַלדזט, געויינט. ווּ ס'איז געװװען אַ ציגלטאָרף, אַ 
שטשאַפּע1 האָלץ, האָט מען מיט דעם אײַנגעהייצט. און אַז ס'איז 
נישט געווען מיט װאָס אײַנצוהייצן, האָבן די פּויערים צעהאַקט 
בענקלעך, טישן, טירן און צעלייגט פֿײַערן, מכבד געווען די ברידער- 
זעלנערס מיט הייס װאַסער, מיט צוגעלעגענע קאַרטאָפֿל, 

די ברידער-זעלנערס האָבן אַרײַנגעשלעפּט אין די פּוױערישע 
כאַטעס זעקלעך עסנװאַרג. זיי האָבן צעשטעלט אויף טישן געטריקנ- 
טע פֿלײשן, לאַבנס ברויט, טיי און אַפֿילו שנאַפּס. פֿאַרן קליינװאַרג 
-- שאָקאָלאַד, - 

קאַפּיטאַן ליפּסקי, װאָס האָט געהאַט צו זאָגן איבערן פּראָװיאַנט, 
איז געגאַנגען פֿון איין פּויערישער שטוב אין דער אַנדערער. ער 
האָט אָנגעקװאָלן, געטראָגן מיט זיך די פֿרײד פֿון אַ באַפֿרײַט פּױלן, 
און נישט סתּם קיין פֿרײד. אַ זעקס קילאָמעטער פֿונעם לאָמניער 
דאָרף איז מלאַװע, די שטאָט, וו ער איז געבוירן געװאָרן, װוּ ער 
איז געגאַנגען אין חדר, װוּ ער האָט געענדיקט אַ האַנדלשול. דער" 
נאָך -- דער װאַרשעװער אוניווערסיטעט. צוויי מאָל אַ יאָר, אויף 
פּסח און אויף סוכּות, פֿלעגט עֶר אַהיימקומען צו די עלטערן. און אַז 
דער דײַטש איז באַפֿאַלן פּוילן, האָט ליפּסקי געדינט הינטער ווילנע, 
דערנאָך -- אַ געפֿאַנגענער אין סאָװועטן-לאַנד. דערנאָך --- אַ פּוילי- 


! שטיקער פון אַ צעהאַקטן קלאָץ, 

שע בריגאַדע, װאָס גייט מיט דער סאָוועטישער אַרמײ אײַננעמען 
פּוילן. לובלין איז באַפֿרײַט, די חרובֿע װאַרשע איז באַפֿרײַט. 

און איצט? 

די פֿרײד פֿונעם באַפֿרײַטן פּולן איז געווען בלויז אַן אויבנאויפֿי- 
קע. װוּ זײַנען די ווילנער ייִדן? און די ביאַליסטאָקער און די לאָמ" 
זשער? ס'פּוילישע דאָרף -- וי צעניזוקט סזאָל נישט זײַן -- איז 
געבליבן לעבן. און סיייִדישע שטעטל? פֿון לאָמזשע ביז כאָרזשעל -- 
אין די אַלע ייִדישע שטעט און שטעטלעך האָט ליפּסקי געזוכט אַ 
שטיקל ייִדיש לעבן און נישט געפֿונען. אָפּגעזוכט האָבן זיך יחידים, 
װאָס האָבן זיך יאָרן געװאַלגערט אין װועלדער, אין קעלערס, אין 
קאַרטאָפֿל-גריבער. 

און אין מלאַװע? 

דער געדאַנק איז אַהין נישט דערלאָפֿן, נישט געװאָלט דער- 
לױפֿן. אין מלאַװע, בײַם אַלטן לוסטגאָרטן, ווינען טאַטע-מאַמע, 
װווינען שוין דאָרט זינט ער, װאָװע ליפּסקי, איז געבוירן געװאָרן 
זיי װווינען אין פֿיר צימערן מיט אַ קיך, מיט אַ באַלקאָן אין לוסט- 
גאָרטן אַרײַן. זומער זײַנען די באַלקאָן-טירן געווען אָפֿן. שבת נאָכן 
דרימל איז דער פֿאָטער, אינעם זײַדענעם, געשטרײַפֿטן שלאָפֿראָק, 
געזעסן אױפֿן באַלקאָן און געטרונקען טיי. אין מיטן טרינקען האָט 
ער אַ רוף געטאָן: 

--- װאָווע, קום-אַרײַן מיטן חומש! 

דער צען יאָריקער װאָװע איז אַרױס אױפֿן באַלקאָן מיטן חומש. 
ער האָט אױפֿגעמישט די סדרה ,פּנחס* און גענומען זאָגן; 

,.. און גאָט האָט גערעדט צו משהן אַזױי צו זאָגן: פנחס דער 
זן פֿון אליעזר -- -- -- האָט אָפּגעקעהט מײַן גרימצאָרן פֿון די 
קינדער פֿון ישׂראל.." 

װאָװע זאָגט און דער לוסטגאָרטן מיט די אַלטע צעצװײַגטע 
ביימער הייבן זיך צו אים. ס'דערטראָגן זיך קולות. אָט לױפֿט 
משהלע שנאָבל. נאָך אים --- אַ מחנה יינגלעך, די ייִנגלעך פֿון דער 
װאַרשעװער גאַס. 

װאָווע זאָגט, זינגט מיט אַ ניגון, און דער לוסטגאָרטן ווערט 
פֿאַרװואַנדלט אינעם אוהל-מועד. ער זעט משה רבינון. ער זעט די 
גאַנצע עדה פֿון די ייִדן פֿון ישׂראל. אַלע וויינען צו גאָט. פֿון צווישן 
דער עדה ייִדן רוקט זיך אַרױס פּנחס מיט אַ שפּיז אין דער האַנט, 
ער קען נישט זען, װי די ייִדן דינען צום בעל-פּעור ?. מיט קולות, 
מיט רציחה, װאַרפֿט זיך פּנחס אױפֿן זינדיקן פּאָרל, דערשטעכט זיי 
ביידע. 

--- האַ? 

--- גענוג, װאָווע, גענוג -- און דער פֿאָטער פֿאַרמאַכט ס'חומש 
און ווענדט זיך צו דער מוטער -- האָסט אים שוין געגעבן שבת- 
אויבס? גיב אים, גיב אים.... הײַנט האָט ער עס פֿאַרדינט, 

טאַטע-מאַמע קוקן אױפֿן יינגל און קװעלן"אָן. װאָװע לייגט-אָן 
פֿולע קעשענעס פֿלױמען, שפּרײַוט איבער די טרעפּ, אײַלט זיך צו 
די ייִנגלעך, װאָס שפּילן זיך אין לוסטגאָרטן, 

קאַפּיטאַן ליפּסקי האָט אױפֿגעציטערט, 

פֿאַר דער לאָמניער ,גמינע? איז געשטאַנען זײַן אַמעריקאַנער 
דזשיפּ. ער האָט פֿעסטער פֿאַרצױגן אַרום די אויערן דעם באַשליק 5, 
פֿאַרקנעפּלט ס'האַלבע פּעלצל און געפֿרעגט דעם דענשטשיק?: 

-- האָסט אַרײַנגעלײגט דאָס עסנװאַרג, װוי איך האָב געהייסן? 

-- אַרײַנגעלײגט, פּאַן קאַפּיטאַ? --- האָט דער זעלנער סאַלו- 
טירט און געװאַרט, מען זאָל אים הייסן אַרײַן אין דזשיפּ, 

-- אויב מען װועט זיך פֿרעגן אויף מיר, סטאַך, זאָג, אַז איך בין 
צוגעפֿאָרן קיין מלאַװע -- איז דער קאַפּיטאַן שוין געזעסן הינטערן 
רעדל -- כ'וועל זײַן קריק אין אַ שעה אָנדערטהאַלבן, 

דער דזשיפּ האָט זיך געטראָגן איבערן פֿאַרפֿרױרענעם און 
אײַנגעטראָטענעם שניי מיט אַ לײַכטן סקריפּ. באַלד װעט זײַן דאָס 
ערשטע ועלדל און פֿון וועלדל איז בלויז צוויי קילאָמעטער קיין 
מלאַווע. 





יי 


? געץ. -- * דרײַקאַנטיקער שפּיציקער קאָפּצודעק. --- + דינער. 

פֿונעם וועלדל איז קיין זכר נישט געבליבן. די ביימער אויסגע- 
האַקט. ס'זײַנען געשטאַנען אָפּגעברענטע באַראַקן אַרומגעצױמט 
מיט שטעכיק דראָט, 

די שרעק, װאָס האָט זיך געוויקלט אין ליפּסקין פֿון מאָסקװע 
אָן, האָט איצט זיך אַ הייב געטאָן פֿון האַרץ און איז געבליבן שטיין 
אין גרגרת. 

-- איז טאַקע אַלץ אויס? 

געװאָלט האָט זיך אים פֿרעגן: ,;איז טאַקע אויס טאַטע-מאַמע*? 
ער האָט נישט געפֿרעגט. ער האָט פּאַמעלעך גענומען טרײַבן דעם 
דזשיפּ, ער זעט שוין דעם אױפֿגעהױבענעם שלאַגבױים. אָט איז דעם 
גלחס געמויערט הויז. אָט איז ס'שפּיטאָל. פֿונעם מאַרק זעען זיך די 
קלויסטער-שפּיצן, אַרומגעװיקלט מיט שניי, װי מיט צעדריוולטער 
װאַטע. באַלד װועלן זיך נעמען עפֿענען די מאַרק-געוועלבער. 

--- ווער פֿאָרט? 

-- ס'איז דאָך װאָוע! 

--- װאָווע ליפּסקיס? 

--- שלום עליכם, װאָװע! 

ייִדן טראָגן זיך פֿון די געוועלבער, רינגלען-אַרום דעם דזשיפּ, 
גיבן אים שלום; 

--- אַזױ, װאָװע, ביסט אַ קאַפּיטאַן? 

--- אַן אמתער קאַפּיטאַן? 

די פֿרײיד איז שוין געווען װײַט פֿון אים. אַלץ אין אים האָט 
מיט אַ מאָל אױפֿגעציטערט: 

--- וו איז ער? 

ער איז שוין אין מאַרק. די מערסטע געוועלבער זײַנען פֿאַר- 
שלאָסן, און די, װאָס זײַנען אָפֿן, עפֿענען זיך אויך נישט. פֿונעם 
אײַזבערגל, װאָס אַרום דעם מאַרקפּלומפּ, גליטשן זיך צוויי ייַנגלעך. 
זיי דערזעען דעם דזשיפּ און נעמען זיך יאָגן נאָך אים. 

דער דזשיפּ בלײַבט שטיין בײַם לוסטגאָרטן. דער קאַפּיטאַן 

גייט-אַרױס. ס'קלײַבן זיך זקנים, זקנות און קליינואַרג. דער קאַפּי- 
טאַן װײַזט-אָן אויף דעם מויער מיטן באַלקאָן און פֿרעגט זיך; 

-- ווער וווינט דאָרט? 

--- צײַט דער דײַטש איז אַנטלאָפֿן שטייט די דירה ליידיק -- 
ענטפֿערן עטלעכע מיט אַ מאָל, 

-- און ווער האָט דאָרט געוווינט פֿאַרן דײַטש? 

-- אַ ייַד, אַ סוחר... ליפּסקי האָט ער געהייסן.. --- האָט מאַר- 
טשין, אַ גרײַזגרױער זקן, דער אַמאָליקער שבת-גוי, זיך אַרוסגע- 
רוקט --- און דער ,פּאַן יענעראַל* איז מיר באַקאַנט, גאָר באַקאַנט., 
אויב איך האָב נישט קיין טעות, איז דער ,פּאַן יענעראַל?.. דער 
יונגער ליפּסקי? --- האָט מאַרטשין פֿאַרענדיקט אין ייִדיש. 

--- יאָ, פּאַניע מאַרטשין -- האָט דער קאַפּיטאַן געגעבן דעם 
שבת"גוי די האַנט -- איך בין אַ ליפּסקי. און די עלטערן מײַנע... 
ווייסט איר אפֿשר, װוּ זיי זײַנען? 

--- ווער ווייסט, פּאַניע יענעראַלע? -- האָבן די זקנים און די 
זקנות געהויבן די אַקסלען -- און ווּ זײַנען מײַנע צוויי זין? דער 
הונט, דער דײַטש, האָט אַלעמען פֿאַרשלעפּט מיט זיך קיין פּרײַסן 

--- זײַנען גאָר ייִדן נישטאָ אין מלאַװע? --- האָט ליפּסקי זיך 
עטלעכע מאָל איבערגעפֿרעגט, 

-- די װאָס האָבן זיך אויסבאַהאַלטן אין די דערפֿער, אין די 
וועלדער, הייבן-אָן קריקצוקומען --- איז מאַרטשין געװאָרן באַרײ- 
דעוודיק --- זיי האַלטן זיך אויף אין באַראַקעס נעבן שטעטל, נישט 
װײַט פֿונעם בית-עולם, 

דער קאַפּיטאַן האָט אַרױסגענומען פֿונעם דזשיפּ צוויי זעק עסנ- 
װאַרג און זיי געגעבן דעם עולם; 

-- טיילט אײַך אײַן, 

און אַז די זקנות האָבן אים גענומען קושן די הענט, האָט ער 
מאַרטשינען אַועקגעזעצט נעבן זיך, ער זאָל אים װײַזן דעם ועג, 
און אַליין האָט ער אַ טרײַב געטאָן דעם דזשיפּ, 

מיט אַ הונדערט און פֿופֿציק יאָר קריק האָבן מלאַװער יידן 

געוװווינט אױפֿן שטעטל. ליפּסקי האָט נאָך געדענקט די קליינע, אַלטע 
שול, װוּ --- װי מען האָט דערציילט -- דער בערדיטשעווער רבֿ, ר' 
לוי-יצחק, האָט אַמאָל געדאַװנט נעילה פֿאַרן עמוד. קליינערהייט 
פֿלעגט װאָווע מיטן פֿאָטער גיין יום-כּיפּור אױפֿן שטעטל דאַױנען 
נעילה. הײינט זײַנען װידער נישטאָ קיין ייִדן אין מלאַװע. װעט זיך 
דער ישובֿ אָנהײיבן װוידער מיטן שטעטל? אָט איז שוין ס'בית-עולם. 
מאַרטשין הייבט-אויף אַ האַנט: 

--- פּאַניע יענעראַלע, אָט דאָ האָט דער פֿאַרשאָלטענער לוצי- 
פֿער, דער דײַטש, געמאָרדעט ייִדן. דאָ ליגן זיי אַלע אין אַ ברודער- 
קבֿר, 

דער קאַפּיטאַן האָט זיך אָפּגעשטעלט. פֿאַר די אויגן -- אַ שלעכט 
פֿאַרשאָטענער ראָוו, בערגלעך און טאָלן פֿאַרשאָטן מיט שניי. פֿלאַ- 
מיקע קנוילן האָבן זיך געהויבן צום האַלדז, אויסגעטריקנט יעדע 
טרער, די ביימער אױפֿן בית-עולם אױסגעהאַקט. אויף די עטלעכע 
איבערגעבליבענע מצבֿות -- צעקראַקעטע קראָען. 

און אַז קאַפּיטאַן ליפּסקי האָט אױפֿן קול גענומען זאָגן קדיט, 
האָט דער שבת-גוי אַראָפּגענומען אויף דער קרירה ס'היטל און זיך 
געצלמט, 


15 


יוסף אַקרוטני 


געקומען אַהיים ! 


פראַגמענט 


נאָך די חורבן-יאָרן פֿון צעשיידונג האָבן זיך מאַן און-װײַב 
ווידער געפֿונען. 

אַנטצונדענע האָבן ריווטינען געברענט די אױגן, בעת זי האָט 
אים אָנגענומען בײַם אָרעם און אַרײַנגעפֿירט אין שטוב. ריווטין 

האָט זיך געלאָזט פֿירן, װײַל ער האָט זיך געפֿונען װי אַ קינד -- 
איבערגענומען פֿון אַן אומבאַװוּסטער שרעק. די פֿיס האָבן זיך אים 
געװאַקלט, וי זיי װאָלטן געווען װאַטענע, אָן כּוחות. ס'איז אים באַ- 
פֿאַלן אַנגסטיקע שװאַכעניש, 

--- זעסט, כ'האָב אַ. װוינונג... --- האָט זי אים געזאָגט אַן אומ- 
זיכערע, אָבער אויך אַ פֿרײדיקע און אַ צוריקהאַלטעװדיקע און מיט 
אַ מאָל געשטעלט זיך אין אַ זײַט: ,װאָס װעט ער טענהן?" -- האָט 
עס געקענט הייסן אין איר דורכבויערנדיקן פֿאַרגנבֿעטן קוק. ער 
איז געשטאַנען אין מיטן צימער אַ פֿרעמדער, אַן אױיסװאַרטנדיקער, 
ריידן? װאָס זאָגן פֿריִער, חנה! -- האָט אים עפּעס אַ צופּ געטאָן 
כאָטש נישט אָן דרייסטקייט אין געווען דאָס אָ צופּן ס'האָט אים 
פֿאַרפֿלײיצט ס'ראַפּטעמדיקע טראַכטן וועגן זיך, וועגן איר, 

;זיכער, ס'איז דאָך ניט זײַן שטוב! ס'ניט זײַן שאַנק, קיין סימן 
פֿון דעם װײַס קיכמעבל, װאָס ס'דערמאָנט זיך אָקערשט. בלאַנקװײַס 
מעבל געלאָזן אין קיך, די נײַקײיט האָט'ן דעמאָלט געפֿרײט; אַפֿילן 
אַ בלומען-טעפּל האָט'ן דעמאָלט געפֿרײט. אַצינד איז אַלץ, אַלץ 
צעבראָכן, נישט זײַנס. גאָר נישט איז פֿאַראַן פֿון דעם, װאָס איז 
געווען זײַן װוינונג. אָ, יאָ, און דאָס!! -- ---* דרײַ קליינע קינדער 
שטייען אין ווינקל פֿון דער דערבײַיקער קיך, צונױפֿגעטוליעטע 
קינדערלעך, דערשראָקענע פֿון זײַן אַרײַנקום. מיט שטאַרע בליקן 
קוקן זיי אים נאָך, דעם פֿרעמדן, און קערן"-אָפּ די אייגעלעך: עווער 
איז דער?" | 

יאַנקל ריווטין האָט נישט געקענט אָפּרײַסן די אױיגן פֿונעם 
קליינװאַרג. פֿרעגן איר? ער'ט נישט פֿרעגן. ר'האָט צײַט, זאָל זִי 
ליבערשט ריידן, כאָטש ער איז מוראדיק נײַגעריק. אומרויק האָבן 
זײַנע אויגן דורכגעשטאַפּלט דעם חלל, װאָס ויגט זיך פֿאַר אים, 
רוקט זיך איבער, ענדערט דאָס אויסזען פֿון די זאַכן, פֿון די פּנימער, 
אויף וועלכע ער קוקט. אַצינד האָט ער נישט געזוכט דער פֿרױס 
בליק, כּדי פֿון אים עפּעס אַרױסצולײענען. חנה, און דיר קװעלט 
נישט קיין שום פֿרעגן? אין מיר ברענט דער נײַגיר, אָבער דו 

פּרוּווסט מיך, הע? ס'מויל איז פֿון דעסט וועגן געבליבן האַרט פֿאַר- 
שלאָסן בײַ אים. אַנטקעגן דער כאָפּטע קינדערלעך האָט ער פּלוצ- 
לינג גענומען זיך אױיסמאָלן דאָס אויסזען פֿון זיַן קינד, װאָס גע- 
לאָזן איר. אַ ברעקעלע געלאָזן אויף חנהס הענט, אַ צעשוומען 
פּנימל, זוכנדיקע האַלב פֿאַרװאַקסענע אייגעלעך. זשעדנע האָט ער 
גענישטערט צװישן די פֿאַרחידושטע און שעמעוודיקע פּנימלעך, װאָס 
האָבן זיך איטלעך מאָל באַהאַלטן פֿאַר זײַנע בליקן. יאָ, איידער ער 
וועט הערן, װאָסערס ס'איז זײַנס, וויל ער אַליין אױיסגעפֿינען. אַדרבא, 
זאָל ער זיך געפֿינען צװישן די קלינינקע! איינס, זעט ער, איז אַ 
געלס מיט שיטערע הערעלעך און אַ שנעבעלע האָט עס פֿון אַ קאָ- 
קאָשקעלע; ס'צווייטע, ס'שװאַרצע, האָט אַ העזהדיקע טשופּרינע און 
דאָס -- --- ס'גאָר אַ שפּיציק נעזל אויף אַ פֿױגל-פּנימל, אַ פֿלינקס, 
אַ שרעקעוודיקס. אָ, טרעף, דאַרפֿסט דאָך אַרױספֿילן, טאַטע! זאָל 
דאָס זײַן זייןנס? ניין, קיין שום ענלעכקייט צו עמעצן פֿון זײַן גאַנצער 
משפּחה, שאַ,. װאַרט-צו: דער מאַמעס ברידער, די שװועסטער-קינ- 
דער! עך, קען דען אַ מענטש אַלץ געדענקען? פֿאַראַן, מעגלעך, אַזאַ 
מוסטער. שאַרף קנייטשט זיך דער שטערן, נערוועז גראָבט ער אין 
זכּרון און קען נישט אַרויסקריגן אַזױנס, װאָס זאָל צו מאָל מיט אַ 
שטריך זיך צונױפֿפֿאַלן מיט איינס פֿון די אָ קינדערלעך, און אפֿשר! 
וויסטע געדאַנקען זײַנען אים באַפֿאַלן, אויסטערלישע. און אין אמתן; 
ס'קען דאָך אויך געמאָלט זײַן, אַז אַ פֿרױ זאָל במשך אַזאַ צײַט זיך 
קענען פֿאַרשאַפֿן נאָך אַ פּאָר קינדער. אַזױ פֿיל יאָרן, אַזאַ נױיט, 


ערשט נעמט ער מיט גלאָזיקן בליק גלאָצן צו די קינדער, װאָס 
האָבן אומדרייסט פֿון הינטערן שטערן אַפֿיר זיך אָנגעשפּאָרנט אין 
זײַן זײַט: געקומען אַ פֿרעמדער און ער גייט נישט אַװעק! װאָס וויל 
ער? און האָט ער אַ רגע אַװעקגעקוקט, האָבן זייערע קעפּלעך זיך 
שוין געצויגן צו דער פֿאָרנטיקער שטוב, װוּ ער איז אַלץ געשטאַנען 
וי ער װאָלט אויף עפּעס אַרױסגעקוקט. שטייט און רירט זיך נישט 
פֿון אָרט. 

יאַנקל ריווטין האָט זיך געשפּירט שטאַרק געקװועלט. אין אים 

בויערט זיך אַרײַן עטװאָס ווייטיקלעכס און דער געדאַנק נעפּלט זיך; 
אַ שטורעם גייט-אויף אין אים, ער מוז אויסברעכן. וועט ער אי- 
בערהאַלטן דאָס אומגעפֿרעגטע פֿרעגן? און זי --- זי איז קלאָמפּערשט 
שוין פֿאַרטאָן בײַ הויזזאַכן, אײַלט זיך פֿאַר זײַנעט וועגן. אויך אין 
איר, פֿצַרנעמט ער אינסטינקטיוו, צאַפּלט אַלץ, נאָר זי איז פֿאַרביסן, 
עפּעס איז דאָך געשען, געוויס געשען -- ער מוז עס וויסן. ער, ער 
וועט אַרױספּלאַצן, װאָרנט ער זיך באַלד, 

-- חנה, -- טוט ער זיך אָן אַ כּוח --- װאָס שװײַגסטו? נאָך אַזאַ 
צײַט האָסטו גאָר נישט צו זאָגן דײַן מאַן? --- הערט ער זײַן אייגענע 
אומגעדולד און ער ויל זיך דערפֿאַר מוסרן אָבער ער קען זיך 
שוין נישט צאַמען -- נישטאָ װאָס אױיסצושרײַען, אַרױסצוװוײינען? 
פֿון קיין פֿרײדן רייד איך נישט. פֿאַר פֿרײד איז נישטאָ ערשט קיין 
אָרט אין האַרץ, נישט אין געדאַנק. 

-- יאַנקל, יאַדאַאַנקל... -- ציט זי פֿאַרטראַכט דעם נאָמען, אָבער 
זי דערוועגט זיך נישט צו קוקן אין זײַן זײַט --- װאָס דיר זאָגן, אַז 
ס'האַרץ ווערט צעשפּרונגען, דער קאָפּ ווערט צעריסף לאָמיך אַ 
ביסל, טײַערער, פּײַניק נישט אין דער פֿרײד, װאָס איז מיר אַזױ 
אומגעריכט אַוֹאָפּ און מיך דערהרגעט.. --- און זי האָט הייס, ראָס- 
לעדיק זיך צעיאָמערט, באַגאָסן זיך מיט אַ שטראָם טרערן. 

--- ששאַ, שאַ, נישט דײיַן געוויין האָב איך געמיינט, חנה. כ'ווייס, 
װייטיק האָט צעגראָבן דעם טיפֿסטן ברונעם. װערטער פֿון האַרץ 
זאָלסטו מיר געבן, האָב איך געװאָלט. איך בין מיד, כ'בין אַזױ צע- 
טראָגן פֿון לאַנגן, קראַנקן װאַרטן אויף דעם, אַז כ'זאָל דערלעבן דיך 
זען אַ גאַנצע, כאָטש נאָר איין שעה קענען דיך זען, הערן, און -- -- 

מיט אַ מאָל איז ער אַנטשװיגן געװאָרן. װעגן קינד האָט ער 
נישט געקענט ריידן. ר'האָט מורא געהאַט סװואָרט דערפֿון אַרױס- 
צוברענגען. ,אפֿשר... -- האָט עס אים געמאַטערט -- אַזױ פֿיל קיג- 
דער זײַנען אומגעקומען אין דעם בלוטיקן שטורעם".. טאָ צו װאָס 
אױפֿרײַסן אַ װוונד װאָס טריפֿט סײַ װי, אויב ס'איז חלילה געשען? 
אָ, דאָס קליינװואַרג אין די אויגן פֿון דעם רוצחישן דײַטש! נײַץ 

ייִדישע דורות האָט ער געזען אין זיי, קומענדיקע דורות, און דאָס 
האָט אים צערייצט, איז אים געשען דער גרויסער נס, אַ זעלטענער 
נס? האָב געדולד, יאַנקל. דער אמת װעט זיך שוין באַװײַון. דער 
אמת, װאָס קען זײַן אויך האַרט אין זײַן אַכזריות, ווילד שלאָגן, נישט 
צולאָזן אַ שטראַל צום דמיון, װאָס שאַמלט אַן עוקץ האָפֿענונג, 

דעם מענטשס געמיט האָט זיך אותו הרגע אָנגעקלײדט אין שווע" 
רער פֿינצטערניש; ר'האָט נישט געװוּסט, אַז ער לאָזט זיך אַראָפּ 
אויף אַ בענקל. זײַן קאָפּ האָט אַראָפּנעזונקען צו דער ברוסט, אַזש 
זי האָט ער באַאומרויקט. 

--- ביסט מיד, יאַנקל. וועסט זיך צושפּאַרן אױפֿן בעט, 

-- כ'בין נישט מיד, חנה, זאָג מיר עפּעס, חנה, 

-- װועסט זיך אָפּרוען. יאַנקל. האָסט צײַט צו וויסן דאָס אַלץ, 
װאָס מ'קען איבערדערציילן. נישטאָ צו דערמאָנען קיין גדולות, 
יאַנקל,.. -- און זייט זיך דערנענטערט צו איםי 

ער האָט איר געקוקט אין פּנים אַרײַן. זי האָט זיך גערויטלט, 
געגלעט אים דעם אַקסל, 

--- גיי, לען זיך צו; װועסט זיך אויך דערכאַפּן ס'האַרץ. 

צו אים איז אָבער נישט דערגאַנגען איר גערייד. ער האָט זיך, 
פֿאַרקערט, אָנגעטאָן אַ כּוח צו פֿרעגן איר אַ פֿאַרעקשנט געפֿרעג: 

-- זאָג מיר, כ'בעט דיך, חנה קרוין, בין איך נאָך אַ טאַטע צו 
מײַן קינד? -- און ס'קול האָט זיך אים פֿאַרטעמפּט, פֿאַרהאַקט. 

-- דו ביסט, ביסט אַ טאַטע, יאַנקל טײַערער! -- איז זי שוין 
אַרױפֿגעפֿאַלן אויף זײַן ברוסט מיט אַ געשליוכץ. -- װי ביטער עס 
איז געווען דער געראַנגל פֿאַרן קליינװאַרג, װאָס האָט נעבעך גאָר 
נישט פֿאַרשטאַנען. אַזױנע גרוילן זײַנען געקומען אויף ייִדישע קינ" 
דער! מ'האָט בײיַם דײַטש קיינעם נישט געלאָזט לעבן. קינדער זײַנען 
זי געווען אַ דאָרן אין די אויגן, קינדערלעך, אומשולדיקע, שיינע 
און קלוגע. מחנותווינז זיי אַרױסגעריסן פֿון די מאַמעס הענט און די 
מאַמעס האָבן זיך געהרגעט פֿאַר זייערע עופֿעלעך. 

זי האָט זיך צעיאָמערט, דערציילט מיט אַ שטיקנדיק קול, גע- 
כליפּעט, 

-- שאַ. שאַ, חנה! -- האָט ער שוין געזוכט מיט די ליפּן איר 
האַנט, געצויגן זיך צו איר נאַסן פּנים -- איך בין גליקלעך, װאָס 
האָסט אַרױסגעטראָגן ס'קינד פֿון פֿײַער. וויי מיר, װי גליקלעך איך 
בין... --- און זיך געכּוחט זיך אױפֿצוהײבן, צו שטעלן איבערן וויַב 
װאָס איז אָט אַ אַרױפֿגעפֿאַלן אויף זײַן אַקסל, געהעשעט -- חנה 
מײַנע! -- ענדערט זיך זײַן שטים --- אפֿשר קענסטו מיר זאָגן, װעל- 
כע איז מײַנס? -- ער גיט אַ פֿיר מיטן פֿינגער איבערן קרענצל קיג- 
דער, װאָס איז געשטאַנען פֿאַרבליפֿט פֿון דעם אומגעריכטן איבער- 
קער, װאָס דער פֿרעמדער האָט אַרײַנגעבראַכט אין זייער פֿאַר- 
שפּילטקײט, 

-- אָט האָסטו עס! -- זי האָט אױפֿגעהױבן דעם קאָפּ און פֿאַר 
אים האָט אַ בלענד געטאָן אַ שורה װוײַסע ציין אירע. זי'ט אָנגע- 
טײַטלט מיט דער האַנט און מחמת נישט ניחאדיקייט האָט זי זיך 
באַלד גענומען ווידער זוכן אַ טוונג אין שטוב, 

געציטערט מיט הענט און פֿיס האָט יאַנקל ריווטין זיך אַװעק- 
געשאַרט פֿון בענקל, אויף וועלכן ער איז אָקערשט געזעסן צוגע- 
גאַנגען צו די צוזאַמענשטײענדיקע קינדער און אָנגענומען ס'געלע 
בײַם הענטל, 

-- וועמענס ביסטו, ייַנגעלע? 

--- לאָז! -- האָט ס'קליינע זיך אַ ריס געטאָן פֿון אים מיט פֿאַר- 
איבל. דערנאָך האָט עס אױסגעשאָסן אין אַ געויין, 

--- װאָס ווילסטו פֿון קינד? -- איז חנה צו צו יאַנקלען -- 
ס'נישט דײַנס, אָט איז דײַן זוך. 

אָנגערירט ס'שװאַרצע מיט דער העזהדיקער טשפפּרינע, האָט 
זי אײינצײַטיק אײַנגערויקט ס'געלע: ;שאַ, וויין נישט, ס'אַ גוטער 
פּאַן!" 

-- זעסט'עך, די קינדער שפּילן זיך... -- האָט זי געמיינט דעם 
מאַן, נאָר גערעדט האָט זי מיט אַ גערעגטער שטים צום געזעמל 

קינדער און אײינצײַטיק אַרײַנגעשטעלט איר קאָפּ צװישן זייערע 
צעשראָקענע פּנימלעך. 

שיכּורלעך פֿונעם רויש, װאָס האָט זיך געקנוילט אין זײַן מוח, 
האָט יאַנקל ריווטין גענענט צום שװאַרצינקן. דאָס אָ האָט בינו-לבֿינו 
שעמעוודיק זיך אַװעקגעשאַרט אין אַ צוייטן ווינקל אַרײַן. ס'אַנט- 
לאָפֿן פֿון אים. דעליקאַט, קינדעריש האָט ער געפֿרעגט אָט דעם 
דריבנינקן; 

--- ווי הייסטו, שיין ייַנגעלע? 

ס'פּיצל מענטשעלע האָט אַראָפּגעלאָזץ ס'געמבעלע. אָט אֶָט 
וויינט זיך פֿונאַנדער אויך דאָס דאָזיקע. ס'איז מחמת דעם אומגע- 
ריכטן צאַרטקײט-אָנגריף פֿון דעם פֿרעמדן. זי, חנה, האָט פֿון װײַטגס 
זײַטיק זיך צוגעקוקט צו דער באַגעגעניש פֿון פֿאָטער מיט זײַן קינד, 

--- האָב נישט קיין מורא, ייִנגעלע. איך האָב דיך ליב... --- האָט 
דער פֿרעמדער שוין געגלעט דעם קליינטשיקן איבערן קעפּל -- 
ביסט אַ גוט ייִנגעלע. -- דערנאָך האָט ער װאַרעם, שעפּטשענדיק 
באַרירט מיט זײַנע ליפּן דעם קינדס אויערל: 

--- וועסט גיין מיט מיר שפּאַצירן, ייַנגעלע? כ'וועל דיר קױפֿן 
שפּילזאַכן, שאָקאָלאַד אויכעט. ווילסט? -- ס'גאַנצע פּנים זײַנס האָט 
גערעדט, ליבלעך זיך צוגענייגט צום פּיצעלע. 

דאָס ייַנגעלע האָט אַװעקגעבױגן ס'קעפּל, נישט געקוקט אין זײַן 
זײַט, געװײַכט פֿון דעם קול, װאָס גייט מיט כראָפּעװאַטע פֿיס אי" 
בערן דיל, צעוויגט דאָס ליכט אין פֿענצטער. אָבער דער איז צוגע" 
שטאַנען צו דעם קינד מיט היץ, מיט ליבשאַפֿט און נײַגער: 

--- ווילסט זײַן חבֿר מיט מיר, ייַנגעלע? 

דאָס האָט װוידער אַ מאָל אומצוטרוילעך אָפּגעקערט ס'געהער 
פֿונעם פֿרעמדן. מיט װידערווילן אים אַ מאָל אָנגעקוקט אַ װײַלע און 
דאָך געװאָלט אים הערן. 

--- װוּ איז דײַן טאַטעלי, שיין ייַנגעלע? -- איז ער נישט אָפּי 
געשטאַנען. 

-- אַװעקגעגאַנגען... מײַן פּאַפּאַ איז װײַט... -- האָט ס'קלייגיני 

קע זיך וי ספּאָטיקעט ! אין ריידן, גיך אָפּגעהאַקט און אַרײַנגע- 
שטעלט אַ פֿינגערל אין מויל, 

צוריקגעזעצט זיך, האָט יאַנקל ריווטין פֿון ס'נײַ זיך אײַנגעקוקט 
אינעם ייִנגעלע, װאָס איז זײַן זונעלע. װוי דאָס פּנימל, טונקלעװאַטע 
אַנטקעגן טאָגליכט, ציטערט-אויף און די אייגעלעך לאָזן זיך אַראָפּ 
פֿאַרטראַכט, ווען זיי דערשפּירן זײַן בליק. קענטיק, דאָס קינד פֿילט 
עפּעס פֿון זײַן פֿאָטערישן קוק און ס'דערװײַטערט זיך פּאַװאָלינקע 
פֿון די חבֿרימלעך, גענענט גאָר צו אים, דעם נאָענטסטן זײַנעם, 
װאָס האָט זיך אָפּגעפֿונען אין די צעראָיעטע ? װײַטן, כאָטש ער באַ- 
נעמט עס נישט, דער קליינטשיקער. מסתּמא דעמס האַרצציטער 
שטראַלט-אַדורך דעם מהות פֿון דעם פֿילנדיקן קינד און ס'ציט צו 
אים, דעם אומבאַװוּסטן. נענטער, נענטער קומט דאָס ייִנגעלע צו 
אים, װאָס האָט אויסטערליש פֿול געמאַכט די שטילקייט פֿון זייער 
שטוב, עס גייט-צו צו אים מיט אומזיכערקייט און דאָך פֿאַרגעסט 
עס די אַנדערע. מיט אַ מאָל זיך אָפּגעזונדערט פֿון די אַנדערע קיג- 
דער און שעמעוודיק ס'פּנימל צוגעטוליעט צו דער װאַנט, זײַטיק 
אַהינגעקוקט צוֹ אים. דאָס ייַנגעלע איז געבליבן אומדרייסט צום 
אַרײַנגעקומענעם, װאָס האָט פֿאַר אים אַזעלכע װאַרעמע בליקן און 
זיי רופֿן אים, זינגען ליבלעך אין גרויסער שטומעניש. יענע קינ- 
דער זײַנען אַװעק און קומען נישט דערװײַל. דער פֿרעמדער איז 
געזעסן אַן אָפּהענטיקער, עפּעס געװאַרט, כאָטש ער האָט נישט גע- 
װוּסט --- װאָס, אָבער אױפֿן בליק האָט ער געהאַלטן דאָס ייִנגעלע. 
און דאָס אָ קווענקלט זיך אַנטקעגן זײַן בפֿירושער נאָענטקייט. הפּנים, 
עס באַגרײַפֿט, דאָס ייִנגעלע, די שטומקייט פֿון שטאַרקע שפּירונגען, 
װאָס גיבן זיך איבער מיט אַ לעכצעניש, און ער, יאַנקל, באַנעמט 
אַז לענגער קען עס אַזױ נישט דויערן אַצינד דאַרף חנה אַרױסקו- 
מען פֿון איר באַשײַמפּערלעכער פֿאַרבאָרגנקײט, ס'מוז קומען איר 
װאָרט: יאַנקל, אַזױ און אַזו, 


? זיך פאַרטשעפּעט, פאַרפּלאָנטערט. -- ? צעגראָבענע, 

ערשט באָמבלט זיך צװוישן זיי גאַר אומקלאָרס -- אַזױ פֿילט 
ער, יאַנקל ריווטין; ס'שאַרפֿע -- אפֿשר אַ בלוטיק װאָרט אירס -- 
דאַרף אַלץ אַנטפּלעקן, אױפֿדעקן... 

אויף דעם האָט זיים געלאָזט לאַנג װאַרטן. בכל אופֿן האָט עס 
אים אַזױ אויסגעוויזן. אָבער אין חנהן האָט נאָך געדאַרפֿט עפּעס זיך 
איבערזידן --- אויג אויף אויג מיטן מאַן, װאָס האָט זיך געיאַװעט 
אַזױי אומגעריכט און דערשטיקט דעם ווילן צו פֿרײד, װאָס מוז אויס- 
ברעכן, ווען אַ לײַבלעכער באַװײַזט זיך פֿונעם אָפּגרונט פֿון דער 
געוויסנהייט, וועלכע גרענעצט זיך מיט דער שנײַדיקייט פֿון אַכזריות- 
דיקן טויט. פֿון איר שװײַגן, פֿון איר מידן בליק האָט ער אָנגעהויבן 
זיך משער זײַן, אַז יאַנקל ריווטין איז גאָר אַ לאַסט. משמעות, זי איז 
שוין נישט אַליין. פֿון איינזאַמקײט צי מחמת אומבאַהאָלפֿנקײט -- 
אים איז עס דען נישט אַלץ איינס? ער װעט אַװעקגײן, זאָל איר גוט 
זײַן, אָבער... 

אַליין עס נישט מכוון געווען, צו מאָל זיך נישט געריכט דע- 
רויף, האָט עס פּלוצטאַלבן גענומען קאָכן אין אים: /ברענג זיך אום 
פֿאַר זייער געטרײַשאַפֿט!: ס'איז גאָלע װײַב, וװו-װײַב, נישטאָ די 
אויסגעטרוימטע פֿרױ! ס'איז רק דאָס בעט. ווען דען אויב נישט 
אין אַזאַ צײַט האָט דאָס געקענט קומען צום פּרוּו? אַן אײַנרײדעניש 
זייער איידעלע אויסנעמלעכקייט, סײַדן אַן איינציקע צװישן הונדערט 
טויזנט, װאָס װוערט פֿאַרשלונגען פֿון אַן אַנדער אייגנליבע אָדער 
אומגעוויינטלעכער שעמעוודיקייט פֿאַרן דרויסנדיקן און נישט, חלילה, 
מחמת לויטערער צניעות. גערעכט זײַנען די עזותדיקע װאָס טענהן 
פּראָסט און אָפֿן עס באַדאַרף זיי נאָר אונטערקומען די מינדסטע 
אָקאַזיע =, אַ מורמל פֿון מישטיינס געזאָגטן גליק צי, פֿאַרקערט, אַ 
שײַן פֿון אײַזערנער סכּנה. ניין, פֿון צניעות וועגן וועלן זיי זיך נישט 
הרגענען, פֿאַר געטרײַשאַפֿט װעט אַ װײַב זיך נישט אײַנשטעלן. -- 
-- אַ שאָד, יאַנקל, זיך צו צערײַסן דעם ספּאָדעק. זאָל זי. 


3 געלעגנהייט, שאַנס. 

ס'האָט געפֿלאַקערט אונטער דעם שװײַגן, װאָס האָט מיט הונ- 
רערט אויגן געקוקט אויף יאַנקל ריווטינען, דעם אָפּגעראַטעװעטן 
פֿון די גיהנומדיקע פֿײַערן, װאָס דער זינדיקער דור האָט אױפֿגע- 
ברענגט פֿון זײַנע אייגענע רשעותן. 

דערװײַל האָט חנה דערלאַנגט עפּעס איבערצונאַפּן, עס האָט 
פֿאַרשמעקט מיט היימישקייט. אמת, די פֿרײד מיט אים אין טאַקע 
געווען אַ קנאַפּע. חנה האָט זיך באַװעגט אין אַ מין גליווער פֿון 
פֿאַרקלערטקײט און ער האָט זיך געשפּירט מיד, און ער איז געווען 
הונגעריק. געװואַשן זיך,. אונטערגעלענט זיך ס'האַרץ און אַזױ זיך 
יאיבערגעביטן מיט איר אַ בליק, אַ תּנועה. 

װײַוט-אױס: זי האָט זיך גיך פֿאַרהײימישט מיטן נײַעם צו- 
שטאַנד --- געקומען דער מאַן, אויף וועמען זי האָט זיך אויף אַן אמת 
שוין נישט געריכט, באַדאַרף מען מאַכן ריין פֿאַר דער שװועל, מ'מוז 
טאָן, נישט באַלעמוטשען. און דער קאָפּ האָט בײַ דער פֿרױ אָנגע- 
הויבן אַרבעטן, 

--- ווי גוט, יאַנקל, דו האָסט זיך אױפֿגעהיט פֿון די פֿײַערן 
װאָס האָבן פֿאַרשלונגען די וועלט! --- האָט זי אַ טיף גערעגטע, צו- 
געטראָגן אים אַ פֿונק פֿון איר געשפּאָלטענער פֿרײיד --- ס'איז גע" 
ווען אַ ביטערע מלחמה פֿאַר יעדער מינוט פֿון אומגליקלעכן גליק 
צו האָבן איבערגעלעבט די אַלע גרוילן. װוי זאָל איך עס זאָגן, יאַנקל? 
ס'פֿעלן רייד... --- און זיך באַמיט אים צו װײַזן אַ ליבלעכע מינע, 
כאָטש ס'האַרץ איז נישט געווען דערבײַ, דערפֿאַר עפּעס ראַפּטעם 
אָפּגעשװיגן, גלײַך ס'װואָלט איר געשטיקט. ער, פֿאַרקערט, האָט, 
קענטיק, באַלד געזשאַלעװעט צו עפֿענען ס'מויל. זי האָט זיך פֿון 
דעסט וועגן געכּוחט נאָך צו פֿאַרװאַרפֿן אַ דינעם פֿאָדעם פֿון איג- 
טערעס פֿאַר ביידן: --- ס'שמעקט דיר, יאַנקל? כ'האָב צוגעגרייט װי 
געקענט הײַנטיקע צײַטן.. -- זי האָט אױפֿגעהױבן איר בליק, װי 
גלײַך אַקעגן דער זון -- זיך שוין אָפּגעװױנט פֿון אַן אַנדער מאָל- 
צײַט, אמת? אוי, אוי, אויף װאָס מ'איז אַלץ אויסגעשטעלט געװאָרן, 
--- און ווידער איז ס'װאָרט געװאָרן צו שווער, אַקוראַט זי װאָלט 

מיט אַ מאָל חרטה געהאַט דערויף, װאָס זי נעמט אױפֿװאַרפֿן טרויע- 
ריקע דערמאָנונגען. -- עס, עס, מ'דאַרף קומען צו כּוחות! -- האָט 
זי שוין באַגערט זיך איבערשרײַען --- מ'מוז אָנהאַלטן ס'לעבן, װאָס 
איז אונדז געשאָנקען געװאָרן. אַרומגײן און צאַנקען איז אַן אומ- 
גליק. מ'זעט, װוי מענטשן פֿאַלן װי די פֿליגן שוין נאָך דער אױפֿ- 
ריכטונג, מישטיינס געזאָגט, 


זייט נאָך עפּעס גערעדט וועגן געשעענעם, אָבער מער גערעדט 
צום אייגענעם געהער און פֿון מאָל צו מאָל אונטערגעמינטערט דעם 
מאַן, ער זאָל זיך שטאַרקן, ער זאָל פֿאַרגעסן װאָס אַ לעבעדיקער 
מענטש פֿון הײַנטיקע צײַטן פֿאַרגעסט. יאַנקל האָט קנאַפּ געענטפֿערט, 
ר'איז געווען פֿאַרקוקט אין דער צעמישטקייט פֿון זײַן אייגענעם גע- 
דענקען, װאָס האָט אָקערשט אים געבריט, און ר'האָט אומישנע פֿאַר- 
שטאָפּט דאָס מויל פֿונעם געשריי, װאָס האָט זיך געריסן פֿון זײַן גאַנצן 
געביין. ער האָט געקײַט מעכאַניש, געקוקט מיט בלײַיקע אויגן. אַנט- 
קעגן אים האָט אויך חנה געגעסן פֿון יוצא-וועגן, געפּרוװוט עפּעס 
צוטראַכטן צו טאָן, װאָס זי מוז אָפּטאָן. 


וי דערמאַנט זיך אין עפּעס, האָט זי זיך געגעבן אַ שטעל-אויף 
און יאַנקלען געגעבן אַ גלעט איבערן אַקסל: 


-- װעסט נישט זײַן בייז? כ'דאַרף אַ לויף טאָן נישט װײַט, 
-- אוב דו באַדאַרפֿסט גענייטיק, װאָס זשע פֿרעגסטו? 


חנה האָט אים געלאָזן אַליין אין שטוב. זי איז אַרױס ערגעץ אין 
די גאָסן, װאָס האָבן געלעבט מיט אַ לעבן פֿון נאָר װאָס אָפּגע- 
ראַמטן טויט. געגאַנגען און געפֿיבערט אין איר אײַליקן געקלער: 
;װאָס אים זאָגן? זי'ט אים װײַזן איר פּנים אַצינד, ער'ט מוזן פֿאַר- 
שטיין --- --- פֿאַרפֿאַלן, אַז דער איז צוריק געקומען, דאַרף ער באַ 
נעמען, אַז שוין בלויז צוליבן קינד!". ס'פּנים האָט איר געפֿלאַמט, 
די אויגן האָבן נישט געקענט פֿאַרװישן די טריבקייט, װאָס זיך אָנ" 
געװאָלקנט אין זיי. ,ניין, זי האָט נישט קיין שום עצה. אַדרבא, זאָל 
ער זײַן אַזױ קלוג, געפֿינען אַן אופֿן, סזאָל נישט בלוטיקן װוּ די 

ראַנע+ קען נישט פֿאַרהײלט װערף" -- -- זי איז געלאָפֿן, אָפּגט- 
װאָרפֿן פֿון זיך די רייד, װאָס האָבן געפֿלאַקערט אין איר. אָפּגע- 
װאָרפֿן דעם געגלי פֿון ברויזנדיקן געדאַנק װי אַ משׂא װאָס דריקט 
און אַװעק פֿון ;אים" פֿון ס'נײַ אַן אונטערגעבריטע, נישט דער- 
הערט זײַן טענה. צוריקגעקומען, האָט זי אַרײַנגעבראַכט אין שטוב 
דעם אָטעם פֿונעם דרויסן, װאָס רײַסט זיך אַלץ אַרײַנצוכאַפּן אין די 
זשמעניעס. 

--- וויי, וי אַלץ פֿאַרענדערט זיך, װי גיך מ'פֿאַרגעסט, מ'רײַסט 
זיך בגװאַלד צו פֿאַרגעסן! -- האָט זי געזאָגט, ער זאָל פֿאַרנעמען 
דעם געדאַנק װאָס פּלאָגט זי. 

-- װאָס קען מען טאָן? -- האָט ער געענטפֿערט מיט אַ בלייך 
קול, געפֿילט אַז ס'איז סתּם אַן אַדורכװאַרפֿן זיך מיט אַ װאָרט, 

צום תּוך, װאָס האָט ביידן טונקל געמאַטערט, האָבן זיי זיך 
נישט דערשלאָגן. אַ פֿלאַטערנדיקע אומהיימלעכקייט האָט זיך אַװועק- 
געשטעלט צווישן מאַן און װײַב, 

מחמת דעם אומזיניקן זיצן אַזױ פֿאַרשטומט -- ס'האָט דערפֿון 
איבערדריסיק געשריִען די פּלוצלינגע שטילקייט -- האָט ער זיך 
אױפֿגעשטשעלט: 

-- כ'על גיין! 

--- וווהין װעסטו גיין, יאַנקל? 

אַ דערשראָקן שטוינען האָט אַרױסגעשפּיצט פֿון אָט דעם פֿרעג, 

-- מ'עט שוין זען... -- איז געווען נישט ניחאדיקייט אין זײַן 
ענטפֿער און די אויגן האָבן אים געאַרט אונטערן אייגענעם שאַרבן 

-- דערװײַל וועסטו דאָ זײַף -- איז זי צו אים צוגעשטאַנען 
מיט אַן אָנפֿאַרביק קול, 

אַפֿילו דאָס האָט ער שוין נישט דערװאַרט. יאַנקל ריווטין האָט 
דערװאַרט מער גלײַכגילט נאָך דעם װי ער האָט דערזען דאָס, װאָס 
ער האָט געקענט פֿאַרשטײן. און איז געקומען איר זאָג, װאָס איז 





יי 


* וונד, 

געווען פֿול ציטעריקער אומבאַשטימטקײט, האָט דער מאַנצביל אין 
אים -- און נישט דער מאַן פֿון דער, וועלכע ער האָט בשעתּו באַ- 
מאַנט -- תּיכף זיך אַנטשלאָסן; 

--- גוט, אויב דו װוילסט, װעל איך בלײַבן 

מיט פֿאַרבאַהאַלטענעם פֿיבער האָט ער אַרױסגעבראַכט דעם 
קלאַנג פֿון יעדן װאָרט. נאָר נישט צעריידן זיך, אויב זי פֿאַרבאָרגט 
זיך. מן הסתּם באַדאַרף אַזױ זײַן.. -- האָט ער געגריזשעט די 
פֿעדעם פֿון דער פֿאַרביטערונג, װאָס האָט אָט אַ אַרױסגעשטעקט 
דעם משוגענעם קאָפּ. 

און ער איז געבליבן. אַן אומאייגענער זיך צוריקגעזעצט אױפֿן 
אָרט, װוּ געזעסן, און אַ נײַער פּריקרער אָװנט האָט גענומען אים 
אַרומשפּינען. 

אַצינד איז יאַנקל ריווטין שוין געווען מאָדנע זיכער, אַז זי האָט 
שוין אַן אַנדערן, כאָטש גערעדט האָט זי נישט פֿון אים, נישט מרמז 
געווען אַפֿילו אויף דעם, באַשר ער דאַרף זיך רעכענען מיטן גע" 
שעענעם. מסתּמא דערפֿאַר האָט ער גראָד איצט אָנגעהױבן דאָ הערן 
יענעמס טריט, אין דעם קליינינקן ייִנגעלע דערכאַפּט יענעמס אַנט"- 
רינענדיקן שאָטן. אָ, ער באַהאַלט זיך אויס. אַ פּחדן אַזױנער! -- 
האָט כּעס זיך צעבלעזלט אין ריווטינען 

--- פֿריִער האָט ער זיך געפֿעדערט צו פֿאַרכאַפּן יענעמס, אַצינד 
אַנטלױפֿט ער וי אַן אמת גנבֿל. אַ נישטאָל אַזױנער, ר'איז פֿעיק 
אַראָפּצוכאַפּן הינטעראַרומעט פֿון יענעמס װאָגן אַ ציבעלע, אַ בורעק, 
אַ דיכטיקער גנבֿ האָט כאָטש אַ ביסל שטאָלץ. דער אַנטלױפֿט, 
אָבער דאָ איז נישט ער דער גאַנצער חייב. 

א קינד פון געטאָ 


פון ציקל , דאָקומענטאַרע דערצײלונגען" 


איין מאָל, אין אַ פּאַריזער זומערדיקן נאָכמיטאָג, בין איך גע- 
זעסן אויף אַ באַנק אינעם שמאָלן באַרגיקן פּאַרקל, װאָס בײַ דער 
קירך ;סאַקר קער". אויף דער זעלביקער באַנק האָט זיך צוגעזעצט 
אַ יונגע פֿרױ אונטער די דרײַסיק. אַ פֿרױ מיט אַ קינד, אַ מיידעלע 
פֿון אַ יאָר פֿינף. די פֿרױ איז געווען בלאָנד, מיט נאַטירלעכער 
בלאָנדקײט, נישט געפֿאַרבט. אויגן בלויע, פֿאַרצױגן מיט עפּעס אַן 
אומעט. דאָס מיידעלע האָט געהאַט אַ מאָגער, בלאַס פּנימל, מיט צוויי 
אַראָפּהענגענדיקע טונקל-ברוינע צעפּלעך פֿון הינטן. זי האָט זיך 
געשפּילט מיט אַ פּילקע, געװאָרפֿן זי צו דער ערד און זיך געפֿלײַסט 
זי צוריקצוכאַפּן ביַיִם אָפּשפּרינגען. קיין פֿראַנצױזקע איז זי נישט, 
די פֿרױ -- אין דעם בין איך געווען זיכער. נישט דער טיפ פֿון 
אַ פֿראַנצױזקע. באַלד האָט זיך דאָס רעטעניש אױפֿגעקלערט:זי 
האָט אַ זאָג געטאָן עפּעס צום קינד אין פּוליש. 

--- זיפּאָלסקי? ראָדאַצי? פֿון פּױלן? לאַנדסלײַט?! -- שיק איך אַ 
פֿראַגע צו מײַן שכנה אויף דער באַנק, 

--- טאַק יעסט, ז'פּאָלסקי... ז'וואַרשאַװי.,, אַזױ איז עס.. פֿון 
פּוילן,,. פֿון װואַרשעײ. 

פֿון די װײַטערדיקע עטלעכע אויסגעטוישטע פֿראַזעסט בין איך 
געווויר געװאָרן נאָך עפּעס גאָר אומגעריכט: ס'איז אַ ייַדישע פֿרױ. 

-- און דאָס איז אײַער קינד? -- פֿרעג איך, 

--- ניין, מײַן שוועסטערס, 

--- און װוּ איז אײַער שוועסטער? 

-- װוּ אַ סך, אַ סך אונדזערע שװעסטערס און מאַמעס: אין 
מײַדאַנעק... אין טרעבלינקע.. 

כ'בין לאַנג געזעסן אויף דער באַנק אין טרויעריקער געשפּאַנט- 

קייט, דערהערט, אַז איך בין אויך אַ פּליט, און אויך פֿון װאַרשע, 
און אַז אויך איך האָב נישט קיין קליינעם חלק אין די קרבנות פֿון 
װאַרשעװער געטאָ, איז זי באַלד געװאָרן באַרײדעװדיק און אָפֿן- 
האַרציק, זי האָט גערעדט און דערציילט. דערציילט איר טראַגישע 
געשיכטע, װאָס האָט מיך דורכגענומען מיט שוידער. 
2 

געטאָ װאַרשע. 

העלאַ האָט געװוינט ערגעץ אויף אַ בוידעם-שטיבל אויף נאָ- 
װאָליפּיע צוזאַמען מיט איר שװעסטער בראָניע און איר שװאָגער 
יאַקוב. זיי האָבן געלעבט אין פּלאָגעניש, הונגער, שמוץ און אימת 
מוות. אירע עלטערן האָבן זיך געפּײַניקט אין אַן אַנדער געטאָ, אין 
די פּוילישע ראַנד-געביטן. העלאַ, מיט איר אַרישן אויסזען, פֿלעגט 
פֿון צײַט צו צײַט ריזיקירן, זיך אַרױסכאַפּן מיט אַ פּאַרטיע אַרבע- 
טערס אויף דער אַרישער זײַט און דאָרט פֿלעגט זי פֿאַרקױפֿן עפּעס 
אַ חפֿץ, אַ שמאָכטע, און צוריקברענגען ברויט, אַ מאָל אויך עפּעס 
צום ברויט, און אַזױ אַרום דערהאַלטן דאָס אייגענע לעבן און אויך 
דאָס לעבן פֿון איר שוועסטער און שװאָגער. איר שװועסטער איז שוין 
געווען פֿינף יאָר נאָך דער חתונה און האָט נאָך קיין איין מאָל נישט 
פֿאַרשװאַנגערט, נאָר גראָד איצט, אין געטאָ, איז עס, מעשׂה שׂטן 
יאָ געשען... האָט סײיַ זי, העלאַ, סײַ איר שװאָגער אײַנגעטענהט מיט 
בראָניען, אַז זי מוז אומבאַדינגט די שװאַנגערשאַפֿט איבעררײַסן 
עס שמעקט דאָך מיט אומגליק! בראָניע האָט זיך אָבער אײַנגעשפּאַרט; 
ניין און ניין! זי מוז געבערן דאָס קינד. ע;װאָס עס וועט זײַן מיט 
אונדז אַלעמען, װועט זײַן מיטן קינד", האָט זי געטענהט, קאפֿשר, 
ביזן געבורט פֿון קינד, װועט דער דײַטש אײיַננעמען אַ מיתה משונה".. 

אין געטאָ האָבן זיך די ייִדן אײַנגעטײלט אין ,פּעסימיסטן" און 
;אָפּטימיסטן?, די אָפּטימיסטן האָבן געגלייבט באמונה שלימה, אַז עס 
קאָן זיך נאָך אַלץ ענדערן צום גוטן; אַז דער דײַטש הייבט שוין אָן 
קריגן מפּלות, אַז היטלערס װויסטער סוף מוז קומען... און צו די דאָ" 
זיקע אָפּטימיסטן האָט אויך געהערט בַראָנִיָ, / 

עס האָט בראָניען נישט איבערגעצײַגט אויך שפּעטער דער טרוי- 
עריקער פֿאַקט, װאָס איין טאָג איז איר יאַקוב געכאַפּט געװאָרן אין 
גאַס בעת אַ ;לאַפּאַנקע? (כאַפּערײַ) און איז שוין מער נישט צוריקגע- 
קומען... ביידע שוועסטערס האָבן געוויינט, געקלאָגט. און אין דער 
גרויסער פֿאַרצװײפֿלונג האָט זיך ליזע געבעטן בײַ איר שװועסטער, זי 
זאָל זיך באַרעכענען: אַז ס'איז אַ פּשוטער פֿאַרברעך נישט צו ליקווי- 
דירן איר שװאַנגערשאַפֿט, בעת מ'ווייס נישט װאָס פֿאַר אַן אומגליק 
דער מאָרגנדיקער טאָג װעט ברענגען, און אַז זי האָט נישט קיין שום 
מאָראַליש רעכט צו ברענגען איצט אויף דער װעלט אַ קינד פֿאַרן 
טײַװול.,. אָבער אויך איצט האָט בראָניע זיך געהאַלטן בײַ אירס. ,אפֿשר 
-- האָט זי געזאָגט --- װעט דעם קינד יאָ באַשערט זײַן איבערצו" 
לעבן און עס װועט בלײַבן נאָך אונדז כאָטש אַ לעבעדיקער זבר?2., 

--- אָבער וי אַזױ? וי אַזױ איז עס מעגלעך? קוק מיט אָפֿענע 
אויגן, בראָניע! 

-- כ'ווייס נישט, העלאַ, דאָס האַרץ לאָזט מיך נישט אַלין אומ- 
ברענגען דאָס קינד. אַזױ לאַנג געחלומט וועגן אַ קינד.. 

און אַזױ איז דאָס קינד געװאַקסן אין בראָניעס מוטערטראַכט 
ביז עס איז שוין געװאָרן אוממעגלעך צו ליקווידירן עס. צו שפּעט, 
זי איז שוין געווען אין די הויכע חדשים, 

און אַזױ איז אָנגעקומען אין געטאָ די צײַט פֿון דער ,אויסזיד- 
לונג", בעת די דײַטשן האָבן אָנגעהױיבן אַרױספֿירן די ייִדן אין די 
טויזנטער, טויזנטער צום ,אומשלאַג-פּלאַץ", געפּאַקט זיי אין פֿי- 
װאַגאָנען פֿאַר די לאַגערן. אין געטאָ איז געװאָרן שיטערער מיט 
יעדן טאָג... קינדער האָט מען צוגענומען פֿון טאַטע-מאַמע, טאַטע- 
מאַמע פֿון קינדער. אויב אין אָנהײיב האָט מען נאָך נישט געװוסט 
גענוי, װווהין מען פֿירט עס די פֿי-װאַגאָנען מיט די ייִדן -- זײַנען 
שוין נאָך דעם דערגאַנגען ידיעות װוהין און צו װאָס מען פֿירט זיי,., 

אין די דאָזיקע טעג האָט זיך אויף בראָניעס געזיכט פֿאַרצױגן 
אַ פֿינצטערע כמאַרע. העלאַ האָט גוט פֿאַרשטאַנען בראָניעס צער, 
זי האָט משער געווען, אַז איצטער מוז בראָניע חרטה האָבן פֿאַר 

װאָס זי האָט נישט געפֿאָלגט איר עצה; אָבער העלאַ האָט נישט גע- 
שפּילט די ;גערעכטע", נאָר, אַדרבה, זי האָט נאָך בראָניען גע" 
טרייסט: 

-- זאָרג נישט, בראָניע. עס קאָן נאָך געשען אַ נס. 

--- גלייב מיר, העלאַ, אויך איצט באַדױער איך נישט, װאָס איך 
האָב נישט געפֿאָלגט, נישט דיר, נישט יאַקובן.. אויב דער דײַטש 
ברענגט-אום ייִדישע קינדער, װעל איך דעם תּליון אויף צו להכעיס 
דאָס קינד יאָ געבערן און מיר װעלן אַלץ טאָן כּדי דאָס קינד צו 
ראַטעװען. 

אין יענע טעג האָט מען, אייגנטלעך, שוין נישט געלעבט, נאָר 
מען האָט זיך געראַטעוועט... 

און אַזױ זײַנען אָנגעקומען אין געטאָ אויך די טעג פֿונעם אַזױ 
גערופֿענעם ;קעסל", ווען מ'האָט די פֿאַרבליבענע ייִדן פֿון געטאָ 
אַרײַנגעטריבן אין אַ קליינעם ראַיאָן, אין דער געגנט פֿון מילע- 
דזשיקע-סטאַװקע. דער דאָזיקער ראַיאָן -- דער קקעסל" -- איז 
אַרומגערינגלט געװאָרן דורך אַ שטאַרקע שמירה פֿון די ס.ס.-לײַט 
און מ'האָט אַזױ טאָג-טעגלעך ,גערייניקט" די ייִדן און זיי געפּאַקט 
אין די װאַגאָנען אױפֿן דערנעבנדיקן ;אומשלאַג-פּלאַץ". אין ;קעפסל" 
האָבן ביידע שוועסטערס אויסגעזוכט עפּעס אַ ,מאַלינע*" אויף ראָג 


מילע-דזשיקע. אַ ,מאַלינע? אויף אַ בוידעם, אַ מאַסקירטע באַהעל- 
טעניש, װאָס עס האָבן דאָ געהאַט גנבֿים נאָך פֿאַר דער מלחמה. און 
אין דער דאָזיקער ,מאַלינע? האָט בראָניע, אונטער די װײַטע ייַדישע 
קולות און געוויינען פֿון דער גאַס, געבוירן איר לאַנג אויסגעחלומט 
קינד,..אַ מיידעלע... געבוירן אין פֿאַרשטיקטע יסורים, אין פּײַן און 
אין שרעק.. זי, העלאַ, האָט אופֿן זעלביקן בוידעם אויסגעזוכט 
עפּעס אַן עלטערע פֿרױ, װאָס האָט פֿאַרטראָטן אַ ,הייבאַם* און מ'האָט 
וי עס איז פֿאַרשלײערט דאָס געבורט, 

איז איצט צוגעקומען אַ נײַע דאגה: װווי ראַטעװעט מען דאָס לעבן 
פֿונעם קינד? זיך אַליין צו ראַטעװען האָט מען שוין װייניק האָפֿענונג 
געהאַט, 

--- העלף מיר, טײַערע העלאַ! -- האָט זיך בראָניע געבעטן -- 
דו מיט דײַן גוטן ,אויסזען? קאָנסטו עפּעס טאָן. כאַפּ זיך אַרױס אויף 
דער אַרישער זײַט. באַראָט זיך מיט אונדזערע אַרישע פֿרײַנד. זע זיך 
מיט ,טאָװאַזשיש? (חבֿר) יוזעף. ער איז דאָך יאַקובס אַ לאַנג יאָרי- 
קער חבֿר, 


און ביידע שוועסטערס האָבן פֿאַרטראַכט אַ פּלאַן, און העלאַ האָט 
טאַקע דעם געװאַגטן און ריזיקאַלישן פּלאַן אין גיכן אױיסגעפֿירט, װי 
נאָר די ;אַקציעס* אין ,קעסל" האָבן אין אַ טאָג זיך אָפּגעשטעלט, 
האָבן ביידע שװועסטערס פֿאַרפּאַקט דאָס קינד אין אַ קליין זעקל 
;שמאָכטעס?". פֿאַרפּאַקט אַזױ, אַז צום קינדס פּנימל זאָל קאָנען צוקו" 
מען אַ ביסל לופֿט, זיי האָבן דאָס פּיצל קינד אַרײַנגעגעבן אינעם מיי- 
לעכל עטלעכע אײַנשלאָף-טראָפּנס, װאָס העלאַ האָט אויסגעבעטלט בײַ 
אַ פֿרױ אין אַ שכנישער , מאַלינע?, װוּ עס איז אויך געווען אַ קליין 
קינד און מ'האָט עס געמוזט אָפֿט פֿאַרשלעפֿערן, עס זאָל נישט וויינען. 
און מיטן דאָזיקן זעקל האָט העלאַ, נאָך אַ לאַנגן לויערן, אויסגענוצט 
אַ פּאַסיקע רגע און זיך אַרױסבאַקומען פֿון געטאָ. מיט איר ;גוטן 
אויסזען? האָט זי זיך אויף דער אַרישער זײַט פֿרײַ באַװעגט איבער 
די װאַרשעװער גאַסן. אין ערגעץ אַ טויער האָט זי באַפֿרײַט דאָס קינד 
פֿונעם זעקל, דאָס זעקל איבערגעלאָזט און געטראָגן דאָס קינד אַן 
אײַנגעװיקלטס אין עפּעס אַן אַלטן מלבוש. אַזױ אַרום האָט זי זיך 
דערשלאָגן ביז צום קריסטלעכן פֿינדלהױיז, װאָס אויף באָדוענאַ גאַס. 
הגם די באָדוענאַ איז אין שכנות פֿון דער רוישיקער מאַרשאַלקאָווסקאַ, 
פֿון דעסט וועגן איז דאָ די טראַפֿיק געווען אַ מינימאַלע. ווען קיין 
מענטשלעך אויג האָט נישט געשטערט, האָט זי געשיקט אַ לייג געטאָן 
דאָס לעבעדיקע פּעקעלע בײַ דעם סאַמען אַרײַנגאַנג פֿון פֿינדלהױיז און 
זיך שנעל דערװײַטערט, דאָס פּעקעלע האָט פֿון איין זײַט געהאַט אַ 
צוגעשפּילעט פּאַפּירל מיט אַן אָנשריפֿט: , טײַערע מענטשף היט-אָפּ 
מײַן קינד, מײַן איין-און-איינציקע װאַנדאַ. די אומגליקלעכע מוטער?, 


אין דעם זעלביקן טאָג -- אַלץ נאָכן פּלאַן פֿון ביידע שוועסטערס 
-- האָט זיך העלאַ געטראָפֿן מיטן ,טאָװאַזשיש יוזעף" און זשאָלי- 

באָזש. דער ;חבֿר יוזעף* האָט געהערט צו דער װאַרשעװער קליינער 
גרופּע אַנאַרכיסטן. יוזעף פֿלעגט אַמאָל אַרױפֿקומען צו העלאַס שװאָ- 
גער. עס האָט זיי פֿאַרבונדן אידייישע נאָענטקייט, דער יוזעף האָט זי 
טאַקע אױפֿגענומען אין זײַן אָרעמער פּאַרטער-דירהלע מיט אַ סך 
מיטגעפֿיל. העלאַ האָט אים אַלץ אָפֿנהאַרציק דערציילט, אַפֿילו וועגן 
גורל פֿון נײַגעבוירן קינד. יוזעף האָט זיך זייער מצער געווען, װאָס 
זײַן חבֿר יאַקוב, איר שװאָגער, איז שוין פֿאַרשלעפּט געװאָרן פֿון די 
דײַטשישע באַנדיטן, ער האָט איבערגערעדט מיט זײַן פֿרױ און ביידע 
האָבן אָן קווענקלענישן מסכּים געווען, אַז העלאַ זאָל פֿאַרבלײַבן בײַ 
זיי. --- ;װאָס מיר װועלן עסן, װעט איר אויך עסן"... -- האָט ער גע- 
זאָגט --- זאָלן אונדז נאָר די שכנים נישט , באַאומרײַקן.. 

-- איך האָב אָבער גאָר נישט, קיין גראָשן נישט בײַ דער נשמה, 

--- זייַט רויִק, כ'וועל איבערריידן מיט חבֿרים. מ'וועט זיך מוזן 
אַן עצה געבן. 

-- און װאָס װועט זײַן מיט מײַן שוועסטער, מיט בראָניען? דער 
חלף הענגט דאָך איבער איר האַלדז. 

יוזעף שװײַגט אַ װײַל, זיצט מיט אַ פֿאַרזונקענעם קאָפּ. באַלד 
הייבט ער אויף דעם קאָפּ און זאָגט אַנטשלאָסן; 

-- אויך בראָניען מוזן מיר ראַטעװען. פֿאַר יעדן פּרײַז! כ'גיי 
טאַקע באַלד זיך זען מיט חבֿרים. מיר מוזן געפֿינען אַ פּלאַץ אויך 
פֿאַר בראָניען, אַ פּלאַץ און,. דער עיקר, ;אַרישע פּאַפּירן* פֿאַר אײַך 
ביידן, 

און יוזעף איז אַרױס. יוזעפֿס פֿרױ האָט מכבד געווען העלאַן מיט 
ברויט און מאַרמעלאַד, 

--- בײַסט עפּעס צו -- זאָגט זי העלאַן -- פֿון דער דײַטשישער 
קעסט, װאָס מיר האָבן. ברויט געמישט מיט קלײַען און זייער מאַר- 
מעלאַד. אַז קיין פּוטער זעט מען נישט פֿאַר די אויגן. װאָס פֿון אוג- 
דזער פּוילן איז געװאָרן! 

--- און איך האָב געמיינט -- ענטפֿערט העלאַ --- אַז עס זײַנען 
גאָר שוין נישט געבליבן קיין גוטע מענטשן, אַז אַלע מענטשן זײַנען 


שאָטנס צװישן חורבות 201 


חיות... אַז די גאַנצע וועלט האָט זיך פֿאַרלײגט אויף אונדז, כּדי אונדן 
אַלעמען אומצוברענגען. צום סוף זע איך, אַז נאָך פֿאַראַן אויך צדיקים, 

-- רעדט נישט אַזױ! -- רופֿט זיך אָפּ די גאַסטגעבערין --- מיר 
וועלן נאָך פּטור ווערן פֿון די רוצחים און די װועלט װעט וידער 
בלײַבן וועלט, 

--- יאָ, אָבער דערװײַל שעכט מען אונדז אויס וי די שאָף. 

--- עפּעס טוט זיך אין אונדזער אונטערערד. -- רעדט יװעפֿס 
פֿרױ מיט אַ שטילערן טאָן, װוי פֿאַרטרױענדיק אַ סוד -- יוזעף קומט 
אַלע טאָג מיט אַ סך גוטע נײַסן. עס װעט זיכער קומען א טאָג פֿון 
נקמה, 

אין אָװונט איז יוזעף צוריקגעקומען פֿון זײַנע חבֿרים מיט אַ גו- 
טער בשׂורה פֿאַר העלאַן: פֿאַראַן אויך אַן אָרט פֿאַר בראָניען אַז 
מאָרגן קאָן זי גיין נאָך איר און אַרױסנעמען זי פֿון געטאָ. העלאַ איז 
געווען גליקלעך, גאָט, זאָל עס נאָר געלינגען. האָט דאָך איר שוועס- 
טער אַ טיפּיש ייִדיש אויסזען. וי אַזױ ווצט זי זיך דערשלאָגן אַהער? 

העלאַ האָט איבערגענעכטיקט בײַ דער דאָזיקער אָרעמער, אָבער 
חבֿרישער פֿאַמיליע און בײַ טאָג איז זי אַװעק אין דער ריכטונג פֿון 
געטאָ. ערשט פֿאַר נאַכט, ווען אַ פּאַרטיע אַרבעטערס האָט זיך אומ- 
געקערט אין געטאָ, האָט זי זיך קונציק אַרײַנגעדרײט צווישן דאָזיקן 
עולם, אָבעֶר צו איר גרויסער פֿאַרצװײפֿלונג האָט זי איר שוועסטער 
נישט געפֿונען: נישט אין דער ;,מאַלינע", נישט אויך אין זייער פֿר;- 
ערדיקן בוידעם-שטיבל אויף נאַװאָליפּיע. ערשט אין אֶװונט האָט זי 
אויף מילע גאַס געטראָפֿן נעבן איר ;מאַלינע? די אַלטע פֿרױ -- די 
הייבאַם בײַ איר שוועסטערס געבורט -- און יענע האָט איר אָנגעזאָגט 
די פֿינצטערע בשׂורה, אַז הײַנט אין דער פֿרי איז אויף מילע געווען 
אַן אומגעריכטע קליינע ;אַקציש*, אַז די דײַטשישע משחיתים האָבן 
געכאַפּט אין גאַס וועמען זיי האָבן באַגעגנט, און אַז אויך העלאַס 
שוועסטער איז געכאַפּט געװאָרן פֿאַרן סאַמע טויער. 

אַ צעבראָכענע, אין טרויער און געוויין, האָט העלאַ פֿאַרבראַכט 
איינע אַלין אַ נאַכט אין דער ,מאַלינע* אױפֿן בוידעם. אין קאָפּ איז 

איר געקומען אַ געדאַנק: פֿאַרציִען אַ שטריק אױפֿן האַלדז און אַ סוף... 
אָבער דאָס קינד, דאָס קינד, איר שוועסטערס קינד! זי מוז לעבן פֿאַרן 
קינד... דאָס האָט זי אָפּגעהאַלטן פֿון דעם פֿאַרצװײפֿלטן שריט אין 
דער מוראדיקער נאַכט. 

דאָס מאָל האָט עס געדויערט צוויי טעג ביז איר איז געלונגען 
זיך אַרױסצוכאַפּן פֿון געטאָ. און װידער איז זי /אויף זשאָליבאָזש, אין 
דער דירה פֿון אירע קריסטלעכע פֿרײַנד, די וייניקע אמתע אידעאַ- 
ליסטן, װאָס ווייסן נישט פֿון קיין חילוק צװישן ייד און קריסט. און 
צווישן אָט די מענטשן האָט זי איבערגעלעבט כּמעט צוויי יאָר, האַרט 
ביזן אױפֿשטאַנד אין װאַרשע, אין 1944; ביז דער קאַפּיטולאַציע פֿון 
די אױפֿשטענדלערס, ווען די גאַנצע װאַרשעװער באַפֿעלקערונג -- 
מענער, פֿרױען און קינדער --- איז אַרױסגעטריבן געװאָרן פֿון שטאָט, 
אין דער ריכטונג פֿון פּרושקאָוו. אין גרויסן מישמאַש האָט זי זיך 
פֿאַרלױרן פֿון יוזעפֿס פֿרױ, יוזעף אַליין איז זינט אַ פּאָר װאָכן נישט 
געווען אין דער היים --- ער איז געווען ערגעץ טעטיק אין אונטער" 
ערד, אין די רייען פֿון א. ל. (אַרמיאַ ליודאָװאַ --- פֿאָלקסאַרמײ) און 
זײַן פֿרױ איז געווען זייער באַזאָרגט וועגן אים. העלאַ איז דעמאָלט 
צוזאַמען מיט אַ יונגן עולם פּאָליאַקן אַרײַנגעפֿאַלן אין אַ דײַטשישן 
אַרבעטס-לאַגער, אין אַ דײַטשישער אױסבאָמבאַרדירטער שטאָט, װוּ 
זי האָט זיך אָפּנעמוטשעט ביז צו דער באַפֿרײַונג, 

העלאַ האָט זיך אומגעקערט קיין װאַרשע. אַ פּײַנפֿולע װאַנדערונג 
געווען, אָבער עס האָט זי געקרעפֿטיקט די נקמה, היטלערס ויסטע 
מפּלה, אויף װאָס אַ גאַנצע וועלט האָט געװאַרט. זי איז געגאַנגען צו 
פֿוס. װוּ נישט װוּ זיך אַרױפֿגעכאַפּט אויף וועגענער פֿון רױטאַרמײערס. 
אַ פּאָר װאָכן האָט געדויערט איר ;מאַרש* קיין װאַרשע, ביז זי איז 
אָנגעקומען מיט געשװאָלענע פֿיס אין דער חרובֿער שטאָט, 

אַ פּאָר טעג איז העלאַ געלעגן אַ מאַכטלאָזע, אַן אױסגעשעפּטע, 
ערגעץ אין אַ האַלב חרובֿן הויז, צוזאַמען מיט אַנדערע נע"ונדניקעס, 
און ווען זי איז געקומען אַ ביסל צו זיך, איז זי אַװעק צו די חורבֿות 
פֿון געטאָ, דאָס זײַנען געווען בײַ איר טעג פֿון טרויער, טעג פֿון גע" 

וויין. זי האָט אַרומגעבלאַָנקעט איבער די חורבֿות װי אויף אַ בית- 
עולם, צווישן קבֿרים, 

אין איינעם אַ טאָג איז זי אַװעק אויף זשאָליבאָזש, צו יוזעפֿן 
דאָס הויז איז געווען האַלב צעשטערט, אָבער טייל לאָקאַטאָרן האָבן 
זיך דאָרט װי עס איז אײַנגעאָרדנט. אין יוזעפֿס דירהלע זײַנען געווען 
פֿרעמדע מענטשן. וי מ'האָט איר דאָרט דערציילט, איז יוזעף אַלײן 
געפֿאַלן אין די קאַמפֿן מיט די דײַטשן. פֿון זײַן פֿרױי הערט מען נישט, 
מסתּמא איז זי אויך ערגעץ אומגעקומען. אַ באַטריבטע פֿון דער ידיעה, 
האָט העלאַ דערװײַל אויסגעזוכט זיך אַ ווינקל אויף אַ פּאָדלאָגע אין 
אַ הפֿקרן קהלשן הויז אויף פּראַגע, װוּ עס האָבן זיך געזאַמלט ייִדן 
פֿון די באַהעלטענישן, פֿון די וועלדער, פֿון לאַגערן, שאָטנס פֿון 
מענטשן!... 

מיט װאָכן שפּעטער, נאָך לאַנגע נאָכפֿרעגענישן, איז זי געווויר 
געװאָרן, װוּ עס געפֿינט זיך דאָס עװואַקוירטע פֿינדלהױז פֿון באַדוענא, 
זי איז אַהין אַװעק, ערגעץ אין אַן עק שטאָט, און זיך געמאָלדן אין 
קאַנצעלאַריע. זי האָט אָנגעגעבן די גענויע סימנים, ווען און וי אַזױ 
זי האָט דאָס קינד אונטערגעװאָרפֿן; האָט אַפֿילו אָנגערופֿן דאָס קינד, 
נאָכן צעטל, בײַם נאָמען -- װאַנדאַ. עס האָט געשטימט, אַזױ איז עס 
טאַקע פֿאַרשריבן געװאָרן און אַזױ רופֿט מען טאַקע דאָס קינד אין 
פֿינדלהױז. מ'האָט איר אָנגעוויזן דאָס קינד. עס איז שוין אַלט געווען 
דרײַ יאָר לערך. דאָס מיידעלע איז אַרומגעלאָפֿן איבערן הויף, אין 
אַ גרוי סטאַנדאַרט קליידעלע, אין אָרעמע טרעפּעס אויף די פֿיסלעך, 
מיט קורץ געשוירענע הערעלעך. אָבער דאָס פּנימל -- דאָס פּנימל 
איז געווען אין גאַנצן דער שוועסטערס, בראָניעס. וי צוויי טראָפּנס 
װאַטער. העלאַ איז צוגעפֿאַלן צום קינד, אַרומגענומען עס, באַשאָטן 
מיט קושן און זיך היסטעריש צעוויינט, 

עס האָבן געדויערט װאָכן און חדשים ביז העלאַן איז לסוף גע- 
לונגען אַרױסצובאַקומען דאָס קינד פֿון פֿינדלהױיז, 

אין יענער צײַט איז שוין אין װאַרשע, אויף דער פּראַגער זײַט, 
געווען טעטיק דער צענטראַל-קאָמיטעט פֿון די ייִדן אין פּוילן, דער 

דאָזיקער קאָמיטעט האָט איר טאַקע אַ סך געהאָלפֿן אין אירע באַ- 
מיונגען פֿאַרן קינד. אין זאַטשעביע, אויף דער אָטװאָצקער ליניע, איז 
שוין אײַנגעאָרדנט געװאָרן אַן אינטערנאַט פֿאַר די אומגליקלעכע 
יתומים נאָכן בלוטיקן שניט. אַהין האָט העלאַ דערװײַל אויך װאַנדאַן 
אַרײַנגעגעבן. צום ערשטן מאָל געבראַכט זי אין אַ ייִדישער סבֿיבֿה, 
צווישן ייִדישע קינדער, אונטערן אויג פֿון ייִדישע דערציערס. 

אָבער די רציחות פֿון די צעיושעטע פּױלישע כוליגאַנעס, די 
;נאַראָווצעס?, איבער די געראַטעװעטע ייִדן, די האָלאָװעשקעס נאָך 
דער מוראדיקער שׂריפֿה -- דער עיקר נאָך מעשׂה קעלץ -- האָבן 
העלאַן געטריבן: ;אַנטלױף! ראַטעװע זיך אַליין און ראַטעװע דאָס קינד 
אין דער פֿרײַער וועלט!", 

האָט זי אין אַ טאָג אָפּגענומען דאָס קינד פֿון אינטערנאַט און 
אַוועק מיטן ייִדישן עמיגראַציע-שטראָם. העלאַ האָט דערנאָך באַפֿרײַט 
דאָס מיידעלע פֿון איר פּױלישן נאָמען: אַנשטאָט װאַנדאַ האָט זי איר 
אָנגעהויבן רופֿן: װויטאַ --- וי אַ סימבאָל פֿון לעבן... און נאָך לאַנגע 
און שווערע װאָגלענישן האָט זי מיט דער הילף פֿון קאָמיטעטן זיך 
דערשלאָגן ביז פּאַריז. דאָ, אין פּאַריז, האָט זי שוין אַפֿילו באַװיזן צו 
באַגעגענען איר באַשערטן -- אויך אַ װאַרשעװער -- מיט ועמען 
זי האָט געשטעלט אַ חופּה כּדין וכדת. ער, איר מאַן, איז בעת דער 
מלחמה געווען אין רוסלאַנד. דאָרט האָט אים סטאַלין ,געראַטעװעט? 
אין אַ סאָװויעטישן קאָנצענטראַציע-לאַגער אויף סיביר,,. זײַן פֿרוי און 
קינד זײַנען אומגעקומען אין װאַרשעװער געטאָ. דאָ האַלטן זי זיך 
אויף אין אַ האָטעל טאַקע דאָ נישט װײַט בײַ פּיגאַל -- אױפֿן חשבון 
פֿון ;דזשאָינט? --- און זיי װאַרטן אויף אַמעריקאַנער וויזעס. צו ווע- 
מען? צו װאָס? ווער ווייס... אפֿשר... אפֿשר װעט זיך געפֿינען אַ שטיקל 
רויִק אָרט פֿאַר זיי. אַבי װאָס װײַטער פֿון אומגליק. װאָס װײַטער פֿון 
דער פּוילישער ערד -- פֿון דעם גרויסן ייִדישן בית-עולם.., 

8 


העלאַ איז אַנטשװיגן געװאָרן. אירע אויגן זײַנען פֿײַכט געװאָרן 
פֿון אַן אָנגעלאָפֿענער טרער. דאָס קינד האָט זיך נאָך אַלץ געשפּילט 


שאָטנס צװישן חורבות 205 


מיט דער פּילקע. געװאָרפֿן -- געכאַפּט, געװאָרפֿן --- געכאַפּט, גע- 
שפּילט זיך אַליין, באַזונדער, נישט מיט די קינדער, װאָס בײַ די שכנות- 
דיקע בענק. דאָס זײַנען געווען פֿראַנצײיזישע קינדער און אַ פֿרעמד- 
קייט האָט זיי צעשיידט. דער עיקר איז דאָס לשון געווען צװוישן זי 
וי אַ װאַנט, 


--- ווייסט זי נאָך גאָר נישט וועגן איר מאַמען? -- פֿרעג איך, 


-- נאָך צו פֿרי פֿאַר איר --- ענטפֿערט העלאַ -- אָבער איצט 
בין איך איר מאַמע. זי רופֿט מיך טאַקע איצטער מאַמע. די גאַנצע 
צײַט, נאָכן אַרוסנעמען זי פֿון פֿינדלהױז, בין איך געווען פֿאַר איר 
;טשאָטשאַ העלאַ* (מומע העלאַ). אָבער איין מאָל, אַז כ'בין געזעסן 
מיט איר אין אַ גאָרטן, נעבן קינדער און מאַמעס, גיט זי מיך פּלוצ- 
לינג אַ פֿרעג: 


-- פֿאַר װאָס האָבן אַלע קינדער מאַמעס און איך -- אַ ;טשאָ- 
טשאַ?? איך וויל אויך אַ מאַמעי. 


איר פֿראַגע האָט מיך דורכגענומען מיט אַ ציטער. ווען איך 
װאָלט געווען אַ חתונה געהאַטע, װאָלט איך דאָך לכתּחילה איר גע- 
זאָגט, אַז איך בין עס איר מאַמע. אָבער וי האָב איך געקאָנט דע" 
מאָלט אָנגיין װוי אַ ,פּאַננאַ זידזיעצקיעם?? (אַ פֿרײַלין מיט אַ קינד?)... 
נאָר באַלד נאָך מײַן חתונה האָב איך איר געזאָגט, אַז איך בין טאַקע 
איר מאַמע און אַז זי זאָל מיך מער נישט רופֿן ,טשאָטשאַ", נאָר 
;מאַמע*, און אַז ער, מײַן מאַן, אין עס איר פּאַפּאַ, װאָס האָט זיך 
איצט אומגעקערט פֿון אַ װײַטן וועג... אַזױ אַרום האָט זי שוין איצ- 
טער סײיַ אַ מאַמען, סײַ אַ טאַטן,,. שפּעטער, אַז זי װעט עלטער ווערן, 
וװועל איך איר אוױיסזאָגן דעם טראַגישן אמת, 

פֿון העלאַס רייד איז מיר באַפֿאַלן אַ טרויער. כ'האָב מיך גע- 
דאַרפֿט באַהערשן, כּדי אַרויסצוברענגען כאָטש אַ פּאָר דערמונטע- 
רונג-ווערטער: 

--- דאָס מיידעלע טראָגט דאָך איצט דעם נאָמען וויטא, לעבןי. 
וועט זי אין איר בליצײַט איבערװאַקסן איר טראַגישן אמת.. און 

אפֿשר איז גלײַכער איר קיין מאָל נישט אױסצזאָגן דעם סוד! צו 
װאָס באַטריבן איר לעבן? 

-- ניין? -- ענטפֿערט העלאַ קאַטעגאָריש -- מיר דאַכט, אַז 
אַזעלכע אמתן, װי טראַגיש זי זאָלן נישט זײַן, טאָר מען נישט פֿאַר- 
הוילן. איבעריקנס, איך האָב גאָר נישט קיין רעכט און איך ויל 
גאָר נישט זי צונעמען אין גאַנצן פֿון מײַן שוועסטער. אַדרבה, זאָל 
איר קינד וויסן, װער עס איז געוען איר אמתע מאַמע. זאָל זי 
טראַכטן וועגן איר, זאָל זי דערמאָנען זי מיט אַ יאָרצײַטליכט, מיט 
אַ טרערי.. 

-- יאָ, גערעכט. מיר מוזן אָפּהיטן און הײליקן זייער זכר... 

אין דער רגע האָט דאָס מיידעלע איבערגעריסן איר שפּיל און 
איז צוגעקומען צו העלאַן מיט אַ געבעט-שטימעלע: 

--- מאַמע, גיב מיר אַ שאָקאָלאַדקע! 

און בעת דאָס מיידעלע -- אַ צעשפּילטע, מיט צעגלאַנצטע איי- 
געלעך --- האָט הנאהדיק געקײַט די שאָקאָלאַדקע, האָט זיך מיר 
פֿאַרגלוסט מיט אַ האַנט פֿול מיט ליבשאַפֿט צו גלעטן דעם קינדס 
חנעוודיק קעפּל און אין דער מחשבֿה האָב איך גערעדס צו איר: 

-- אָרעם מײידעלע! באַשערט דיר צוויי מאָל צו װערן אַ יתומה: 
איין מאָל אין געטאָ --- דעמאָלט האָסטו די יתומישאַפֿט נאָך נישט 
געפֿילט --- און דאָס צווייטע מאָל, ווען דו װעסט אונטערװאַקסן און 
מען װועט דיר מגלה זײַן דעם טרויעריקן סוד -- -- -- 


מענדל מאַן 


א מענטש אין א װאָלקן פון שטויב 


פון בוך ;קערנער אין מדבר" 


--- איז עמעצער לעבן געבליבן פֿון דײַן משפּחה? 
ער האָט אַװעקגעשטעלט די שוערע קופֿלע ביר, אַראָפּגעלאָזט 

די הענט און געשוויגן. מען האָט נאָר געהערט וי די בײַערן ציבעקן 
די פֿײַקעס בײַ די לאַנגע הילצערנע טישן, 

שוין צוויי טעג וי איך געפֿין זיך אין דעם קליינעם דײַטשישן 
שטעטל ווירט. מײַנער אַ פֿרײַנד פֿון דער אַמעריקאַנער באַזעצונג- 
מאַכט האָט זײַן זיצאָרט אין ווירט. איך בין זײַן גאַסט. איצט זײַנען 
זײַנע אַמט-שעהען, האָב איך צײַט אַרומצובלאַנקען איבער דעם 
שטעטל, און אַזױ װאַנדערנדיק איבער די האַלב שטאָטישע און האַלב 
דאָרפֿישע געסלעך האָב איך זיך אָנגעשטױיסן אויף אַ יונגן ייִדישן 
בחור, 

--- עמך? -- האָב איך געפֿרעגט, 

ער האָט מיך אָנגעקוקט מיט חשד, דערנאָך מיט נײַגער און צום 
סוף מיט פֿאַרטרױיונג, 

--- איר האָט דאָלאַרן? איר ווילט טוישן? איר זײַט אַן אַמערי- 
קאַנער? 

זעט-אויס, אַז מײַן העלגרינער מיליטעריש געשניטענער אָנ- 
צוג האָט מיך געמאַכט אין זײַנע אויגן פֿאַר איינעם פֿון די ,,אונראַ*- 
באַאַמטע, 

-- ניין! -- האָב איך געענטפֿערט און געװאָלט אַװעקגײן. איך 
האָב זיך אײַנגעקוקט אין דעם יונגן מענטש. ער איז אַװדאי נישט 
מער וי צוויי און צװאַנציק יאָר אַלט. אַ ברוינלעך פּנים, שװאַרץ 
געקרײַזלטע האָר און שאַרפֿע פּנים-שטריכן, . 

-- איך שטאַם פֿון װאָלין... זײַט איר נישט פֿון אונדזערע 
געגנטן? 

און איידער איך האָב נאָך באַװיזן צו ענטפֿערן האָט ער צוגעגעבן; 

--- איך בין פֿון קאָרעץ. 

איך בין צוגעגאַנגען צו אים נאָענט און געזאָגט; 

--- איך קען קאָרעץ. זײַט איר אפֿשר דאָרט געווען? 

מיר זײַנען אַרײַן אין דער בירשענק. מען האָט געדאַרפֿט אַראָפּ- 
גיין עטלעכע טרעפּ. עס איז דא טונקל. דער רויך פֿון די פֿײַקעס 
קנוילט זיך צװישן די מאָסיווע בעלקעס פֿון סופֿיט. אַ דײַטשקע מיט 

אַ שמאַנט-פּנים. מיט נאַקעטע קורצע הענט האָט אַװעקגעשטעלט 
ברוינע קופֿליעס און געעפֿנט די דעקלעך. 

--- מיר האָבן געוווינט אין מאַרק. מײַן פֿאָטער איז געווען דער 
האָלץ-סוחר... 

--- איך האָב אים געקענט -- האָב איך שטיל געזאָגט -- איך 
געדענק דײַנע שוועסטערס. איך בין געווען אַ לערער אין שכנותדיקן 
שטעטל לודװיפּאָל, 

--- איז עמעצער לעבן געבליבן פֿון דײַן משפּחה? --- האָב איך 
ווידער אַ מאָל געפֿרעגט, 

--- פֿאַר װאָס פּײַניקט איר מיך מיט דער פֿראַגע? איר וייסט 
דאָך סײַ װוי אַלץ. 

-- יאָ, איך ווייס אַלץ, 

ער איז אױפֿגעשפּרונגען. 

--- װאָס ווייסט איר? 

איך האָב אים באַטראַכט מיט חידוש, מיט באַדױערן. פֿאַר װאָס 
האָב איך זיך אַרײַנגעלאָזט אין דעם שמועס? כ'האָב געװאָלט פֿאַר- 
ריכטן דאָס, װאָס איך האָב שלעכט געטאָן מיט מײַן פֿראַגע, און 
נישט געװװוסט וי אַזױ. 

--- איר האָט געזאָגט, אַז איר וייסט אַלץ און איצט שװײַגט 
איר. איר װוילט נישט װאַרפֿן קיין באַשולדיקונגען אין פּנים אַרײַן, 
אַזױ װי אַנדערע טוען דאָס. מען האָט אײַך שוין זיכער דערציילט 
וועגן מיר. איך ווייס, אַז איר זײַט דער פֿרײַנד פֿון דעם אַמעריקאַ- 
נער ייַד, װאָס איז דאָ דער עלטסטער. ער האָט אײַך געזאָגט אָדער 
עמעצער אַנדערש? 

איך האָב נישט באַנומען אין װאָס עס גייט. עס איז מיר געווען 
אומקלאָר זײַן אױפֿרעגונג און נישט פֿאַרשטאַנען אין װאָס מען באַ- 
שולדיקט אים, 

-- איר האָט דאָך מיר אָפּגעשטעלט, כּדי צו פֿאַרפֿירן אַ שמועס, 
איך האָב געמיינט, אַז איר ווילט מיט מיר ריידן וועגן דער דײַטשקע, 
מיט וועלכער איך לעב און װאָס איז געװאָרן מײַן װײַב. איך זע, 

אַז איר זײַט נישט אינפֿאָרמירט. מען האָט אײַך נאָך נישט געזאָגט. 
סײַ וי װועט איר דאָס וויסן. זי איז נישט נאָר אַ דײַטשין, זי איז די 
טאָכטער פֿון אַן עס-עס-מאַן, װאָס ווערט געזוכט דורך דער באַזע- 
צונג-מאַכט. אײַער חבֿר איז שוין פֿיל מאָל געווען אין אונדזער הויז, 
מען האָט שוין געמאַכט רעוויזיעס. איך האָב אים געקענט אָט אַ 
דעם עס-עס-מאַן, ווילי האַנטקע.. 

איך האָב באַצאָלט פֿאַרן ביר און אַרױס פֿון דער שענק, ניט 
זאָגנדיק קיין װאָרט דעם יונגן מענטש. עס זײַנען מיר געבליבן 
דרײַ פֿרײַע שעה ביז מײַן פֿרײַנד װעט קומען מיט זײַן מיליטערישן 
דזשיפּ. איך בין אַװעק צו די בערג. זיי האָבן זיך דערהויבן מיט 
איין מאָל, אויף יענער זײַט פּלױט. נידעריקע נאָדל-קוסטעס, ליכ- 
טיק-זאַמדיקע פֿלעקן. אַ געפֿלאַסטערטער שאָסײי, אַ שמאָלער, און 
רויט ציגלדיקע כוטאָרן, פֿאַרהילטע אין גרינס. 

דער װאָלינער האָט מיך אָנגעיאָגט אויף אַ מאָטאָרראָד, 

-- טראָג זיך אָפּ פֿון דאַנען! -- האָב איך אױיסגערופֿן, 

ער האָט אַ שלײַדער געטאָן דאָס מאָטאָרראָד אין זאַמד אַרײַן 
זײַן פּנים האָט געפֿלאַמט, נאָר די ליפּן זײַנען געווען בלייך און האָבן 
געציטערט, 

--- הערט מיך אויס... איך וויל אײַך זאָגן דאָס, װאָס איך האָב ביז 
איצט קיינעם נישט געזאָגט... עמעצער דאַרף דאָך וויסן דעם אמת... 
פֿאַרשטױסט מיך נישט, װײַל איך בין אומשולדיק.. 

ער איז געזעסן אױפֿן גראָז, געריסן שטיקער װאָרצל, געמאָרש- 
טשעט גרעזלעך צוישן די פֿינגער און גערעדט: 

-- האַנטקע איז געווען דער קאָמענדאַנט פֿון אונדזער שטעטל, 
איך בין געווען זײַן שיקיינגל, זײַן באַדינער, װײַל איך האָב געקענט 
דײַטש. איך פֿלעג טראָגן פּאַקעטן, װאָס ער פֿלעגט זייער אָפֿט שיקן 
צו זײַן משפּחה; ;עלפֿרידאַ האַנטקע. ווירט... נידער-בײַערן אונד 
אַבערפֿאַלץ*,. איך האָב זיי באַזאָרגט פֿון דעם פּאָסטאַמט. פֿיל מאָל 
האָב איך אייגנהענטיק געשריבן די אַדרעסן אויף די פּאַקעטן. איך 
בין געבליבן איינער אַלין. די עלטערן זײַנען דערמאָרדעט געװאָרן, 

די ייִדן זײַנען פֿאַרפײַניקט געװאָרן. איך האָב זיך אױסבאַהאַלטן 
נישט איין מאָל האָב איך שטילערהייט איבערגעחזרט דעם אַדרעס:; 
עלפֿרידאַ האַנטקע. ווירט... צוויי חבֿרים זײַנען מיר געווען. ביידע 
לעבן געבליבענע, מיר זײַנען געפֿאָרן נקמה נעמען אין דעם עס-עס- 
מאַן ווילי האַנטקע. באַלד נאָך דער באַפֿרײַונג איז עס געווען. מיר 
זײַנען אַדורך די פּוילישע גרענעץ, אױפֿגעהאַלטן זיך אין אונראַ- 
לאַגערן פֿון עסטרײַך ביז מיר זײַנען אָנגעקומען קיין נידער-בײַערן 
אין אָבערפֿאַלץ, אין ווירט האָב איך אױיסגעפֿונען דאָס הוין פֿון די 
האַנטקעס. ער איז נישט געוען. איך האָב זיך דערװוּסט, אַז ער 
לעבט ערגעץ און ער ווערט געזוכט פֿון דער באַזעצונג-מאַכט. מיר 
האָבן זיך אַרײַנגעקליבן אין אַ צימער, נישט װײַט פֿון די האַנטקעס, 
אין אַ קליין האָטעלעכל. טעג בין איך געשטאַנען בײַם פֿענצטער און 
געװוּסט, ווען די לאָדנס עפֿענען זיך, ווען זיי ווערן פֿאַרמאַכט. איך 
האָב געזען, װי די טאָכטער גייט אײַנקױפֿן, װי די מאַמע און די 
טאָכטער גייען אין די זונטיקס אין דער קירך. איך האָב געװאָלט 
פֿאַר יעדן פּרײַז אַרײַנבאַקומען זיך אינעװייניק, אין דער ווינונג, 
אפֿשר װעל איך זיך דערוויסן דעם סוד פֿון זײַן אױיפֿהאַלט? איך האָב 
געװאָלט זען די זאַכן פֿון שטוב: זייערע קליידער און זייער צירונג, 
איך האָב גוט געדענקט, װאָס די ייִדן האָבן אים געמוזט אַװעקגעבן, 
אַ קעסטל גאָלד האָט ער פֿאַרלאַנגט. מײַן פֿאָטער האָט געטראָגן 
דאָס קעסטל מיט גאָלד. עס איז געווען אַ קעסטל פֿון טשוװעקעס. 
מען האָט צוגענומען אַלע קדושה-רינגלעך, אַלע זייגערלעך, אַלע 
אוירינגלעך, אַלץ -- און געטראָגן צו ווילי האַנטקע. מײַן חבֿר האָט 
מער נישט געװאָלט בלײַבן, ,ס'איז אַ משוגעת צו היטן דאָס דאָזיקע 
הויז אין ווירט?. ער איז אַװעק. איך בין געבליבן אַלין. איין ייד 
אין שטעטעלע. דערנאָך זײַנען געקומען נאָך ייִדן. קאונראַ" האָט 
רעגולער געשיקט פּאַקעטן מיט שפּײַז און איך האָב אויך באַקומען 
שפּײַזקאַרטן, אײַער פֿרײַנד, דער אַמעריקאַנער, האָט מיר באַזאָרגט 
פֿון אַלעם גוטן. איך האָב זיך באַפֿרײַנדט מיט די שכנים מײַנע, די 
האַנטקעס. כ'האָב זיי געשענקט גבאָנען-קאַפֿע" און אָמעריקאַנער 

ציגאַרעטן. זיי האָבן מיך פֿאַרבעטן צו זיך. איך בין געגאַנגען און 
געבראַכט פֿאַר זיי מתּנות. איך מוז זיך דערוויסן, וו איז דער מער- 
דער פֿון שטעטל. װוּ איז ער? ער לעבט דאָך! איך על אַרײַנדױיג- 
גען אין זײַן הויז און עס פֿאַרברענען נאָר פֿריער װעל איך עס 
פֿאַראומרײניקן. איך וויל נקמה נעמען. נקמה פֿאַר געפּײַניקטע על- 
טערן. איך האָב שוין געהאַט צוגעגרייט דאָס פּלאַץ פֿון פֿאַרברענען 
דאָס הוֹיז. כ'האָב געקױפֿט דאָס מאַטאָרראָד, כּדי צו האָבן בענזין. 
איך האָב שוין אַפֿילו געװוּסט דורך וועלכער זײַט װעל איך אַרײַן אין 
פֿאָדערהױז און עס אָנצינדן. איך האָב געטראַכט, אַז די בעסטע שעה 
וועט זײַן דרײַ בײַ נאַכט. דאָס איז געװוען די שעה, וען עס האָט 
אױפֿגעפֿלאַקערט דער פֿלאַם אין אונדזער געטאָ, בעת דער לעצטער 
אַקציע. האָב אָבער דאָס אָפּגעלײגט טאָג נאָך טאָג. עס האָט זיך מיר 
געדאַכט, אַז עס װעט אַװעק מיט דער שׂריפֿה אויך דאָס הילצערנע 
הויז פֿון שכן, און דאָרט לעבט אַ זקן, גוטמוטיקער אַלטער דײַטש, 
װאָס האָט עטלעכע מאָל פֿאַרפֿירט מיט מיר שמועסן. ער איז געווען 
ליבקנעכטס אַ קאַמעראַד און זײַנער אַ זון איז אומגעקומען אין אַ 
דײַטשישן קאָנצענטראַציע-לאַגער. איך בין געװאָרן אַ גאָר אָפֿטער 
גאַסט אין האַנטקעס הויז. אין אַ שיינעם טאָג האָט מיר די דײַטשקע 
פֿאָרגעלײגט װוינען אין זייערס אַ צימער. איך האָב אײַנגעשטימט, 

דער יונגער װאָלינער בחורל איז שטיל געװאָרן. איך האָב גע" 
פֿילט, אַז ער זוכט װערטער, אַז ער װויל װײַטער ריידן און ווייס 
נישט וי אַזױ זיך אויסצודריקן 

--- איך האָב אָנגעהױבן לעבן מיט איר. זי איז געקומען אין 
דער ערשטער נאַכט אין מײַן צימער. אַן עטלעכע און פֿערציק יאַ- 
ריקע דײַטשקע. זי איז געווען הכנעהדיק װי אַ דינסטמויד. װאָס 
חוצפּהדיקער און פֿרעכער איך בין געווען מיט איר, אַלץ מער הכנעה 
האָט זי אַרױסגעװיזן, ממש אַ געפֿאַלענער קנעכט. כאַ-כאַ-כאַ, ווילי 
האַנטקע, זע, איך בין מיט די שטיוול אַרײַן אין דײַן הייליקער היים! 
איך וװועל נאָך בײַשלאָפֿן דײַן טאָכטער אויך... דאָס איז די בעסטע 
נקמה,., ווילי האַנטקע, דו, פּאַרשױן פֿון דער העכערער ראַסע... זע, 
וי זי װאַלגערט זיך בײַ מײַנע פֿיס! כאַ-כאַ-כאַ.. 

זײַן געלעכטער האָט אָפּגעקלונגען וי אַ געהויל. 

--- אַזױ איז אַדורך אַ האַלב יאָר. די טאָכטער האָט געטראָגן 
פֿון מיר. איך האָב געזען, װי איר פּנים ענדערט זיך, וי אַזױ עס 
פֿאַרשװינדט דאָס אומהיימלעכע, דאָס פֿרעמדע, דאָס אַרישע, דאָס 
װאָס מען האָט אײַנגערעדט זיי -- די העכערע ראַסע, און זי הייבט- 
אָן ווערן אייגן, מענטשלעך לײַדנדיק. איך האָב געהערט איר שטיל 
געוויין און דערפֿילט איר שרעק פֿאַר דעם אָנקומענדיקן געבורט.., 
אויך די מוטער האָט זיך געענדערט. ;איך בין אַלט פֿאַר דיר. עס 
איז געווען אַ זינד" --- האָט זי מיר געזאָגט. זיי זײַנען געגאַנגען אין 
דער קירך יעדן טאָג. איך האָב נישט געקענט אײַנהערן זיך אין די 
שטילע שליוכצן: איך װעל דיך אֶפֿיציעל הײיראַטן,. זאָל נישט גע- 
בוירן ווערן אַן אומלעגאַל קינד. איך וויל, אַז אַלע זאָלן וויסן, אַז 
דאָס קינד איז פֿון מיר. איך האָב געהאַט דערבײַ אַן אויסרעכענונג. 
עס איז מיר געגאַנגען אין דעם, אַז אַלע זאָלן וויסן, אַז די טאָכטער 
פֿון האַנטקע האָט אַ קינד פֿון אַ ייִד. זאָל עס געשען אָפֿן, פֿאַר דעם 
פּריסטער און פֿאַר אַלע אײַנוווינערס פֿון װוירט! איך האָב ,גענומען 
שלוב" : אין דער קירך. כ'בין געשטאַנען מיט פֿאַרביסענע ליפּן אַ 
פֿאַרשטײנערטער, און געקוקט מיט פֿאַרבאָרגענעם שפּאָט אויף דער 
גאַנצער שפּיל. נאָך דעם וי דאָס קינד װועט געבוירן װוערן, װעל 
איך אַװעק. זאָלן זיי האָדעװען אַ ייִדיש קינד! איך װעל פֿאַרלאָזן 
ווירט! און װי אויסטערליש און וי אומפֿאַרשטענדלעך דאָס זאָל 
נישט זײַן, האָב איך דעם פּלאַן פֿון אַװעקגײן אויך נישט געקענט 
אױספֿירן... 

--- װווּ געפֿינט זיך ווילי האַנטקע? -- האָב איך געפֿרעגט נאָך 
אַ לאַנגן שטילשװײַגן, 

אַ פּויער האָט פֿאַרבײַגעטריבן עטלעכע קי. פֿון װײַט האָט זיך 
דערטראָגן אַ גערויש פֿון לאַסט-װעגענער. 

--- כ'ווייס נישט. 

--- דו װייסט! 


! חתונה געהאַט, דורכגעפירט די צערעמאָניץ. 

ער האָט אױפֿגעהױבן דאָס מאַטאָרראָד, 

-- האָ, האָ, איר װועט קיין מאָל נישט וויסן, װוּ עס איז ווילי 
האַנטקע. ער האָט שוין באַקומען זײַנס... 

דער מאָטאָציקל האָט זיך צערוישט און זײַנע רייד האָבן איבער- 
געשריגן דעם גערויש פֿון מאָטאָר; 

--- ווילי האַנטקע איז קאַפּוט... האָט באַקומען זײַן שטראָף... 

דער יונגער מענטש איז נעלם געװאָרן פֿאַרהילט אין שטױב- 
װאָלקן, 


די הייליקע פון סדום 


-- זאָשאַ װועט קיין טאָג לענגער בײַ אונדז נישט בלײַבף איך 
װאַרף-אַרױס איר װאַליזע! --- האָט יעזשי הויך געזאָגט צו זײַן פֿרױ, 
ער איז געשטאַנען אין דער אָפֿענער טיר אַ צאָרנדיקער און געװאַרט 
אויף עפּעס. דער מאַנטל צעשפּיליעט, דער הוט אין דער האַנט, דאָס 
פּנִים מיט רויטע פֿלעקן פֿון אַנגסטן, װאָס זײַנען אים באַפֿאַלן. און 
אַז דאָס װײַב האָט נישט איבערגעריסן איר שװײַגן, איז ער האַסטיק 
אַרײַן אין זײַטיקן צימער און אַ כאַפּ געטאָן אַ גרויסן געפֿלאָכטש- 
נעם קיפּער ‏ פֿון אַ ליכטיקן שטרוי און אים געטראָגן צו דער טיר, 
דאָס דעקל האָט זיך געעפֿנט און עס זײַנען אַרױסגעפֿאַלן קאָליריקע 
נאַכטהעמדער, זײַדענע שטוב-כאַלאַטן, פֿאַרגעלטע פֿאָטאָס און אַ 
פֿרױענשוך אויף הויכע זילבערנע קנאַפֿל, 

-- זי איז אַ פּראָסטיטוטקע... זאָשע שטייט אין ראָג זאַכאָדניש 
גאַס:.. עס איז אַ חרפּה.. שוין חדשים וי זי װוינט אין אונדזער 
הויז... װי אַזױ האָסטו געװאַגט זי אַרײַנצונעמען אין שטוב? דון 
האָסט דאָך געװווסט דערפֿון! 

-- שטעל-צוריק די װאַליזע אױפֿן אָרט װוּ זי איז געשטאַנען! 
זאָשאַ װעט בלײַבן דאָ ווינען! 





קויש, 

אַ שטיל קול, נאָר גראָד די שטילקייט האָט אים געליימט. יעזשי 
האָט אַ בליק געטאָן אויף זײַן פֿרױי מיט פֿאַרדאַכט. דאָס האָט גע- 
דויערט נאָר איין רגע און מיט אַ מאָל איז אים אַלץ קלאָר געװאָרן. 

-- זי האָט דיך אױסגעהאַלטן אין די נאַצי-צײַטן? דו האָסט 
געוװוינט אין איר דירה? כאַדבאַ-כאַ. 

ער האָט זיך דערשראָקן פֿאַר זײַן סאַרקאַסטישן געלעכטער און, 
כּדי ער און זי זאָלן פֿאַרגעסן אין דעם אומהיימלעכן געלעכטער, 
האָט ער זיך ווידער אַ מאָל צעשריגן און מיט אַלע כּוחות געשלעפּט 
דעם אָפֿענעם קיפּער צו דער טיר, דערנאָך האָט ער זיך אײַנגעבױיגן 
און אָנגעהויבן צונױפֿנעמען די זאַכן, װאָס זײַנען געלעגן אָנגעװאָרפֿן 
אויף דער פּאָדלאָגע. איין בילדל האָט אים פֿאַרחידושט: דאָס איז 
געווען אַ קליינע פֿאָטאָ פֿון אַ ייִד. עס איז אים אויסגעקומען, אַז ער 
קען דעם מענטש. אַ פֿול פּנים, געדיכטע ברעמען. צעשמייכלטע 
אויגן, די הענט אָנגעשפּאַרט בײַ אַן אונטערגעשניטענעם בוים, דאָס 
ליצעפּטישע היטל נאַ באַקיער ?. דאָס איז געווען אַ פֿאָטאָ פֿון אַ 
מענטש אין די אָנהייב פֿון פֿערציק. 

--- דײַן פֿאָטער? -- האָט ער געפֿרעגט. 

-- זאָלסט שוין צוריקשטעלן אַלץ אױפֿן אָרט! 

די פֿרױ איז צוגעלאָפֿן צו דער טיר און זי פֿאַרמאַכט. 

-- איך װעל נישט לאָזן אַרױסװאַרפֿן אירע זאַכף שלאָג מיך! 
איך װעל זיך פֿון אָרט נישט רירן! 

--- בלײַב מיט איר אין איין הויז. איך גיי. 

-- גיי! --- זי האָט צעפּראַלט די טיר -- גיי! 

-- אַהאָ, איצט פֿאַרשטײ איך אַלץ, 

ווידער איז ער אױסגעבראָכן אין זײַן סאַרקאַסטישן געלעכ- 
טער. ער האָט זיך אויסגעמישט, זײַן געלעכטער, װאָס איז געווען 
הילכיק און שאַרף, מיט איר געויין. 

איר פֿאָטער איז געווען אַ קצבֿ פֿון די װאַרשעװער האַליעס 5 
ווען מען האָט אָפּגעשלאָסן דאָס געטאָ, איז זי אַלט געווען פֿערצן 


2 אין אַ זײַט.  --‏ גרויסע מאַרקיגעבײַדעס מיט אַ סך קראָמען. 

יאָר. צוויי שװאַרצע צעפּלעך פֿאַרבונדענע מיט גרינע לענטעס און 
אַ געפֿאַלכט גראַנאַט קליידעלע,. דער פֿאָטער: הויך, ברייט, הענט 
גרויסע, אָפּשטײענדיקע. די מאַמע: נידעריק, פֿעט, מיט אַ הייזעריק 
קול פֿון אַ גאַנצן טאָג רופֿן קונים צו איר געשטעל פֿון געפֿליגל אין 
די האַליעס. אין דער נאַכט, ווען דאָס געטאָ איז שוין געװען באַ- 
װאַכט, האָט דער פֿאָטער זי צוגעפֿירט צו דער מויער און געזאָגט: 

--- מאַניטשקע, װועסט גיין מיט ניזקע גאַס ביזן סוף, דערנאָך 
וועסטו פֿאַרקערעװען רעכטס. איר נאָמען איז זאָשאַ. זאָג איר, אַז דו 
ביסט מײַן טאָכטער... וויגדער אָבאַלס קינד... ער האָט געװוישט די 
טרערן און מיט רוגזה גערעדט: ;,גיי, שרעק זיך נישט.. זאָלסט זיך 
נישט אומקוקן אין גאַס... גיי שנעל, נאָר לױיפֿן זאָלסטו נישט... זאָ- 
שאַ איז אַ...* -- ער האָט זי פֿעסט אָנגענומען פֿאַר די אַקסלען און 
דאָס קינד האָט דערזען לויכטנדיקע טרערן, װאָס זײַנען געבליבן 
פֿאַרגליווערט -- זי נעמט-אויף געסט... נו, מעגסט שוין וויסן דאָס, 
ביסט דערװאַקסן, טאָכטער,.. זי איז אַ גאַסנמױד, נאָר אַ האַרץ האָט 
זי אַ גוטס. זי װועט דיך אויסהיטן. זי װועט זען, אַז דו זאָלסט לעבן 
בלײיַבן און בלײיַבן ריין. אויב נישט, און אַז איך על איבערלעבן, 
על איך זיך מיטן קצבֿישן מעסער דעם האַלדז איבערשגײַידן., 

ער האָט זיך אױפֿגעהיבן אויף זײַנע פֿעסטע הענט און געװאַרט 
ביז די טאָכטער וועט זיך אַראָפּלאָזן אויף דער צווייטער זײַט, 

עטלעכע מאָל אין זאָשע אַרײַן אין געטאָ. זי האָט אױיפֿגעזוכט 
וויגדער אָבאַל און אַרײַנגעשמוגלט שפּײַז פֿאַר אים און זײַן הויזגע- 
זינד, דערנאָך האָט די קליינע מאַניע פֿאַרלױרן די פֿאַרבינדונג 
מיט די עלטערן. זי האָט געלעבט אין אַ זײַטיקן צימערל און גע- 
הערט שיכּורע קולות פֿון מענער. טייל מאָל זײַנען דאָס געװען 
דײַטשן. ,אַניאָלעק --- האָט זאָשאַ זי גערופֿן -- שוויענטי אַניאָלעק 
מוי* +. נישט איין מאָל האָט זי זיך אױפֿגעכאַפּט פֿון שלאָף און גע- 
זען זאָשען קניען פֿאַר איר בעט, איין מאָל האָט זי פֿון דער שאַפֿע 
אַרױסגענומען אַ פֿאָטאָגראַפֿיע און זי געוויזן דער קליינער מאַניע. 


היילוערשישמאלאיישליה שיש 





+ הייליקער מלאך מײַנער! 

דאָס איז געווען אין דעם טאָג, ווען עס האָט אָנגעהויבן צו ברענען 
דער געטאָ, 

-- דערקענסט? אַניאָלעק, דאָס איז דײַן פֿאָטער. ער איז געווען 
מײַן בעסטער, מײַן אויסדערװויילטער. דו וויינסט? מאַניטשקאַ, ווען 
נישט, דו ביסט שוין אַ גרויסע, ביסט שוין פֿופֿצן יאָר אַלט. איך 
ווייס, אַז דו זעסט אַלץ און פֿאַרשטײסט, אַז איך בין אַ זינדיקע. הער- 
אויף צו וויינען. אָהאָ, איך פֿאַרשטײ שוין, פֿאַר װאָס דו פֿאַרגיסט 
טרערן. דאָס איז דערפֿאַר, װאָס דײַן טאַטע איז געווען מײַן געליב- 
טער? עס געפֿעלט דיר אפֿשר נישט? שעמסט זיך? 

זאָשאַ איז געווען אַ שיכּורטע. עמעצער האָט איר געצװונגען 
צו טרינקען. און דאָך װֶאָט זי זיך געהאַלטן אויף די פֿיס. זי האָט 
געלאַכט און געוויינט. אַרײַנגעפֿאַלן אין צאָרן און מיט אַ מאָל איז 
אַ גוטסקייט אױיסגעגאָסן געװאָרן אויף איר פּנים, און אירע הענט 
האָבן געגלעט דעם מיידלס צעפּלעך. 

--- וי נאַריש איך בין. װער האָט געזאָגט, אַז איך בין אַ זיג- 
דיקע? איך גיב יעדן איינעם דאָס ביסל פֿרײד, װאָס ער זוכט. איך 
פֿאַרדין ערלעך מײַן ברויט. גיי, זע װאָס עס טוט זיך אויף גאָטס 
וועלט! חיות גייען-אַרום אויף דײַן ערד, נישט קיין מענטשן. מען 
ראַבירט! מען מאָרדעט! מען פֿאַרברענט מענטשן לעבעדיקערהייט, 
און די געפֿאַלענע און די זינדיקע -- בין איך, די אָרעמע זאָשאַי- 
ווען גאָט װאָלט אַראָפּנעשיקט זײַנס אַ הײיליקן, װאָלט ער קיין מער 
ריינער אָרט אין דער הפֿקרדיקער שטאָט נישט געפֿונען װי מײַן 
געלעגער, כאַ-כאַרכאַ... דו לאַכסט, מאַניטשקאַ? לאַך מיט מיר! זאָלן 
זי פּגרן, די דײַטשן, און אַלע זייערע העלפֿערס! דײַן פֿאָטער איז 
געווען דער ערלעכסטער און דער בעסטער פֿון אַלע, װאָס איך האָב 
געקענט. ער פֿלעגט קומען צו מיר יעדן פֿרײַטיק. דאָס איז געוען 
זײַן טאָג. איך שווער בײַ דער הײליקער מאַטקע באָסקע * פֿון טשענ- 
סטאָכאָװער באַרג דעם ליכטיקן, אַז פֿרײַטיק האָב איך קיינעם נישט 
אױפֿגענומען. ער איז געקומען צו מיר אַזױ עטלעכע יאָר. איך האָב 


*אַ געטשקע. 

געוװווסט אַלע דײַנע חכמות, אַלע דײַנע אײַנפֿאַלן, איך האָב נאָכגע- 
זונגען אַלע לידלעך פֿאַר דײַן פֿאָטער. ער האָט מיר געוויזן דײַנע 
פֿאָטאָס. וועגן דײַן מאַמע האָט ער נישט גערעדט, זי איז אים די 
יאָרן דערגאַנגען. בײַ מיר האָט ער געפֿונען ליבשאַפֿט און דו, האָ-האָ, 
וועסט פֿאַרשטײן... איך װעל דיך אָפּהיטן וי אַן אייגן קינד. דו ביסט 
אַן אַניאָלעק פֿון הימל. גאָט אַליין האָט געװאָלט, אַז איך זאָל קענען 
מיט איין מאָל גערייניקט וערן. פֿאַר מיר װעלן זיך עפֿענען אַלץ 
טירן פֿון די הימלען. איך װעל דיך אָפּהיטן. דו װועסט לעבן בלײַבן.. 

בעתן אַרױסטרײַבן די באַפֿעלקערונג פֿון װאַרשע, אין שפּעטן 
זומער 1944, נאָכן אױפֿשטאַנד פֿון באָר-קאָמאָראָווסקי, זײַנען ביידע 
צעשיידט געװאָרן אויף אַרבעט קיין דײַטשלאַנד. ערשט אָנהייב 1946, 
אין לאָדזש, האָט זי מאַניע דערקענט אין גאַס. זאָשאַ האָט אויסגע- 
זען אָרעם און פֿאַרעלטערט, 

--- װועסט וווינען מיט מיר. איך האָב שוין אַ מאַן 

-- איך פֿאָר-אַװעק צו מײַן משפּחה אין דאָרף. ניין, עס װועט 
בעסער זײַן, אַז איך װעל דיך מער נישט זען. 

מיט אַ האַלב יאָר שפּעטער איז זאָשאַ געקומען. זי האָט אַװעק- 
געשטעלט אַ גרויסן שטרויענעם קיפּער און געזאָגט; 

-- אַניאָלעק מוי, איך האָב נישט װוּ צו זײַן, 

מאַניאַ האָט נישט אױפֿגעהערט וויינען. די טיר איז געווען צע- 
פּראַלט, דער קיפּער -- אין מיטן שטוב, צעעפֿנט, און אין האנט 
האָט זי געהאַלטן דעם פֿאָטערס פֿאָטאָגראַפֿיע. און אַז זי האָט אוים- 
געהערט וויינען, האָט זי זיך אײַנגעהערט אין דער שטילקייט. זײַנען 
דאָס נישט יעזשיס טריט? זי האָט געװוּסט, אַז ער װעט צוריקקומען. 
יעזשי מוז צוריקקומען. דער שמייכל פֿון איר פֿאָטער האָט זי איצט 
גערייצט. זי האָט געװאָלט נאָך אַ מאָל אַרױסרופֿן אין זכּרון יענעם 

הויכן, געזונטן מענטש, װאָס האָט זי אױפֿגעהױבן אויף זײַנע הענט 
בײַ דעם געטאָדמױער. מיט אַלע כוחות האָט זי געשלעפּט דעם קי"י 
פֿער צוריק אין צימערל און אים צוריקגעשטעלט אױפֿן זעלביקן 
אָרט, װוּ ער איז געשטאַנען, דערנאָך האָט זי דאָרט אַרײַנגעלײגט 
דעם טאַטנס בילדל און געשפּירט, וי עס גייט-אויף אין איר אַַ וויס" 
טער כּעס קעגן יעזשין. דאָס בלוט פֿון פֿאָטער האָט זיך צעשפּילט 
אין איר און זי האָט פֿאַרלײגט די הענט אויף די באָקעס, געשריגן 
צו דער אָפֿענער טיר, אין וועלכער עס איז געשטאַנען דער מאַף 

--- אויב דו מיינסט, אַז איך האָב זיך פֿאַרקױפֿט אַװי וי אַ 
גאַסנמױד, קעסטו שוין גיין פֿון דאַנען! זאָשאַ װעט בײַ אונדז בלײַבן 
אַזױ לאַנג װוי זי װעט װעלף איך האָב איר געזאָגט: הער-איף צו 
שטיין אין ראָג, נאָר זי װיל נישט לעבן אויף דײַן חשבוף זי האָט 
אַ רעכט צו טאָן מיט זיך װאָס זי װיל! זאָשאַ איז די ערלעכסטע 
קריסטין, װאָס איך האָב געקענט. זי האָט מיך געראַטעװעט. פֿאַר מיר 
איז זי אַ מאַמע געווען. 

איר געוויין איז געװאָרן הילכיקער. עס איז גוט געוען אויס- 
צוּוויינען זיך. אין דעם געוויין איז געווען פֿאַרבאָרגן איר כּעס קעגן 
דעם ביטערן גורל און איר אָנמאַכט, פֿאַר דעם װאָס זִי האָט נישט 
געקענט אײַרײדן זאָשען אױפֿצוהערן מיט אירע פֿאַרנאַכטיקע גענג 
צום ראָג פֿון זאַכאָדניע גאַס. זי האָט באַדױערט, הלמאי איר פֿאָטער 
איז דערװײַטערט געװאָרן פֿון איר דורך דעם בילדל, װאָס זי האָט 
הײַנט ווידער אַ מאָל געזען. אין אירע אױגן איז עס שוין נישט 
געווען דער פֿאָטער, נאָר איינער פֿון די האַליעס, אַ געזונטער הו" 
כער יונג, אַ גוטמוטיקער, װאָס האָט געזוכט אַ ביסל פֿרײיד בי זאָי 
שען. זי האָט איצט געפֿילט פֿאַרערונג און דאַנקבאַרקײט פֿאַר צויי 
מענטשן, און ביידע זײַנען פֿאַראײניקט געװאָרן אין איר זכּרון: דער 
קצבֿ-יונג אָבאַל און זאָשאַ. 


צו דער כאדאקטעריסטיק 


פון 2טן חורבן 
אט רעטרע טעד טלעב קינטע סנאמאק אטצגנטונטגאטאמצטנונט 


רחל אױיערבאַך 
יזכור 1043 * 


כ'האָב אַמאָל געזען אַ פֿאַרפֿלײצונג אין געבערג. אַװעקגעריסע- 
נע פֿון זייער אָרט אין מיטן נאַכט, האָבן די הילצערנע שטיבלעך 
ווילד זיך געטראָגן איבער די כװאַליעס פֿון צעברויזטן טײַך. מיט 
נאָך ברענענדיקע לאָמפּן אינעװײיניק, מיט מענער און פֿרױען, מיט 
קינדער אין וויגן, אָנגעבונדענע אויף שטריק צו באַלקנס. אַנדערע 
כאַטעס זײַנען שוין געווען ליײידיק אינעוייניק, נאָר פֿון די דעכער 
זייערע איז אױסגעװאַקסן אַ געפּלאָנטער פֿון הענט. וי צװײַגן אין 
אַ שטורעם געװאָרפֿן זיך, געבראָכן אין פֿאַרצװײפֿלונג, אוימזיסט 
נאָך הילף געשטרעקט זיך צו די הימלען, צו די ברעגעס. מען האָט 
געזען פֿון װײײַטן מײַלער אױפֿגעריסענע, אָבער דאָס שרײַען האָט 
מען נישט געהערט, װײַל דאָס ברילן פֿון די װאַסערן האָט אַלץ 
פֿאַרהילכט, : 

אַזױ האָבן געפֿלײצט צום אומקום ייִדישע מאַסן אין טעג פֿון 
אויסזידלונג. אַזױ אָן הילף געזונקען אינעם מבול פֿון פֿאַרטיליקונג, 

און אויב איך זאָל פֿאַרגעסן אויף איין טאָג פֿון מײַנע טעג, װי 
איך האָב געזען דיך דעמאָלט, פֿאָלק אונדזערס, אין יאוש און פֿאַר- 


זיייין? =י-ייי=, 





* געשריבן אין װאַרשע, אויף דער אַרישער זײַט, נאָװעמעבר 1943. -- 
געדרוקט אין די גאָלדענע קייט נ' 46, תל-אָביב 9, 

לוירנקייט, אַן אױסגעליפֿערטס, אויף פֿאַרניכטונג, זאָל מײַן נאָמען 
זײַן פֿאַרגעסן, און זאָל מײַן זכר זײַן פֿאַרשאָלטן, װי דער זכר פֿון 
די בוגדים, װאָס זײַנען נישט ראוי צו קיין חלק פֿון דײַן פּײַן. 


+ 


אַלע אײַנגעבוירענע אינסטינקטן אין דער מאַסע אָפּנעדעקט, פֿאַר" 
קנוילט, צעגרוילט. אַלע געפֿילן אױפֿגערודערט און צעפיבערט ביז 
צום גרונט; געשמיסענע מיט הונדערטער בײַטשן פֿון אַ װאַנזיניקער 
אַקטיװױיטעט. הונדערטער המצאות פֿון כּלומרשטע רעטונג-וועגן. און 
אױפֿן צווייטן אַנטיפּאָד --- אַן אונטערגעבן זיך דעם אומפֿאַרמײַדי 
לעכן, אַ גראַװיטאַציע צום מאַסנטױט נישט וייניקער ממשותדיק, 
װוי די גראַװיטאַציע צום לעבן. טייל מאָל די ביידע אַנטיפּאָדן אין 
דער זעלביקער נשמה -- מיט אַנאַנד צי נאָך אַנאַנד, 

ווער קען שילדערן די שטאַפּלען פֿון אַ מאַסן"גסיסה? בלויז 
דעם שוידער פֿון רחמנות צו זיך גופֿא און צו אַנדערע. און נאָך אַ 
מאָל די דאָזיקע מיראַזשן פֿון אילוזיעס -- װאַרטעניש איף אומ" 
געריכטע ניסים --- מטורפֿדיקער האָפֿענונג-שמײכל אין די אויגן 
פֿון אַן אומהיילבאַר קראַנקן, געשפּענסטיקע קאָליר-רעפֿלעקסן אויף 
דעם געל-װאַקסענעם פּנים פֿון אַ פֿאַרמשפּטן צום טויט. 

פֿאַרמשפּטע צום טױיט! ווער האָט אַזױנס געקאָנט, געװאָלט באַ- 
נעמען? און וי האָבן געקאָנט זײַן גרייט צו אַזאַ מין גזר די מענטשן 
אין די מאַסן --- צװײַגן נידעריקע, ייִדן פּשוטע, געוויקסן קליינע 
אויף דער וועלט? אַזעלכע מענטשן, װאָס װאָלטן זייערע יאָרן אויס- 
געלעבט און װאָלטן קיין מאָל נישט פֿאַרטשעפּעט מיטן רעכט און 
נישט אַפֿילו מיטן אומרעכט פֿון דער וועלט. 

וי האָבן געזאָלט גרייט זײַן צום שטאַרבן אין אַ גאַזקאַמער 
אַזעלכע מענטשן, װאָס האָבן זיך געשראָקן װי קליינע קינדער פֿאַרן 
פֿאָטעל פֿון אַ דענטיסט; געװאָרן בלייך פֿאַר שרעק פֿאַרן אַרױסרײַסן 
אַ צאָן? 

און טאַקע זיי גופֿא --- די קליינע קינדער? 

די קלענערע און קלענסטע, אַזעלכע װאָס זײַנען נאָך געזעסן 
אויף די אָרעמס פֿון די מאַמעס, געשמייכלט צו אַ זונענשטראַל און 
צו אַ פֿײיגעלע; געמאַכט אַ ,קוקו" צו אומבאַקאַנטע מענטשן אין 
טראַמװײַען. די װאָס האָבן נאָך געפּליעסקעט ;טאַסי*, גערופֿן ,היי- 
טאַ? און געווונקען מיט די קליינע הענטעלעך: ;פּאַ-פּאַי! פּאַיפּאַז 
וועלט אומדערקענטע! די קינדערלעך אין איינעם מיט די מאַמעס 
זײיַנען אַװעק ,הײַטאַ?... 

סײַ די סאַמע זיסע, די צוויי- און דרײַייעריקע, װאָס האָבן זיך 
וי פּיצלעך הינדעלעך פֿריש אױסגעפּיקטע איף וייכע פֿיסעלעך 
געקײַקלט, און סײַ די עטװאָס גרעסערע, װאָס האָבן שוין גערעדט; 
אָן אויפֿהער זיך נאָכגעפֿרעגט אױפֿן טײַטש פֿון אַלע װערטער: װאָס 
האָבן זיך אַלצדינג געלערנט פֿון דאָס נײַ. קינדער פֿינף-יעריקע און 
זעקס-זיבן-יעריקע. און די נאָך גרעסערע, מיט אויגן ברייט צֵצָ- 
עפֿנט פֿון נײַגער צו דער גאַנצער וועלט. און די װאָס זייערע אויגן 
זײַנען שוין געווען פֿאַרשלײערט מיטן נעפּל פֿונעם רײַף ווערן. ייִנגע- 
לעך, װאָס האָבן זיך אין שפּיל געגרייט פֿאַר צוקונפֿטיקע מעשׂים, 

מיידעלעך, װאָס האָבן געניאַנטשעט ליאַלקעס אין די ווינקלען, 
מיט גרויסע קאָקאַרדעס אויף די קעפּלעך, װי שפּערלען אונטערגע- 
שפּרונגען אויף די סטעזשקעס פֿון די גערטלעך און אויף הייף. און 
די װאָס זײַנען שוין צו קנאָספּן האַלב געעפֿנטע געווען געגליכן 
אַזעלכע, װאָס דער ערשטער פֿרילינגװינט האָט שוין באַװויזן אַ גלעט 
צו טאָן זייערע בעקלעך מיט זײַן ערשטן גליִענדיקן גלעט -- מייד- 
לעך עלף- און צוועלף- און דרײַצןדיעריקע מיט פּנימער פֿון מלאָכים 
-- קעצעלעך שפּילעװדיקע, בלימלעך שמייכלענדיקע אין חודש מײַ, 
און די כּמעט צעבליטע שוין --- די פֿערצן- און די פֿופֿצן- און די 
זעכצן-יעריקע. די שׂרהס און די רבֿקהס, די רחלס מיט די לאהס 
פֿון דעם חומש --- מיט נעמען פֿאַרצױגענע אויף פּויליש: מיט אויגן 
בלויע און גרינע אונטער ברעמען-בויגנס פֿון אָפּגעפֿונענע װאַנט- 
געמעלן פֿון בבֿל און פֿון מצריםן פֿרײַלינס שלאַנקע פֿון די חבֿרון- 

ברונעמער, יונגפֿרױען פֿון עװואַנגעליע. שפֿחות פֿרעמדע פֿון ייִדישע 
אָבֿות, מידבר-מיידן מיט נאָזלעכער צעבלאָזענע, מיט האָר געקרויז" 
טע און מיט הויטן טונקעלע, אַזש בלאַסע פֿונעם הייסן בלוט..,. טעכ- 
טער שפּאַנישע און פֿרײַנדינס פֿון העברעישע פּאָעטן אינעם מיטל- 
עלטער -- בלומען פֿאַרחלומטע, געבויגענע איבער אַ װאַסער-שפּיגל. 
און ווידער איר, בלאָנדינעס דעליקאַטע, מיט העברעישער התלהבֿות 
אין סלאַװישער פֿרײלעכקײט פֿאַרװעבט. און די נאָך העלערע, קאָ- 
רענע, פֿלאַקסענע, פּױערטעלעך ברײיטהיפֿטיקע, װאָס זײַנען װוי דאָס 
שװאַרצע ברויט, וי דאָס פּראָסטע העמד געועזן אױפֿן לײַב פֿון 
פֿאָלק, 


אומהיימלעך איז געוועזן דאָס גערעטעניש פֿון שיינקייט צווישן 
די מיידלעך פֿונעם אונטערװאַקסנדיקן דור אױפֿן גרויען פֿאָן פֿון 
געטאָדדלות און מאַסן-הונגער. וי האָבן מיר זיך נישט געכאַפּט 
אויף אָט דעם בייזן סימן? וי האָבן מיר עס נישט פֿאַרשטאַנען, אַז 
אָט די בליונג זאָגט אונדז אָן דעם סוף?! 


און אַזעלכע זײַנען זיי אַװעק אין אָפּגרונט -- די שיינע טעכ- 
טער אונדזערע -- אַזעלכע זײַנען זיי געװאָרן אױפֿגעריסן און פֿאַר- 
צוקט! 


און װוּ זײַנען די ייִדישע בחורים יונגע? ערנסטע און שטרענגע, 
פֿײַערדיקע, וי יונגע פֿערד פֿון גוטער ראַסע, װאָס בײַסן דעם צוים 
און רײַסן זיך צום וועטגעלויף. יונגע אַרבעטערס, חלוצים, ייִדישע 
סטודענטן, מיט לײַדנשאַפֿט צום לערנען, צו ספּאָרט, צו פּאָליטיק; 
װעלט-פֿאַרבעסערערס און פֿאָנען-טרעגערס פֿון אַלע רעװאָלוציעס, 
װאָס זײַנען גרייט געווען מיט זייער התלהבֿות צו פֿאַרפֿולן אַלע 
תּפֿיסה-קאַמערן פֿון גאָר דער וועלט. אַ סך פֿון זיי האָט מען פֿאַר- 
פּײַניקט אין די לאַגערן נאָך איידער מען האָט אָנגעהויבן דעם 
מאַסנמאָרד, און נאָך אַנדערע ייַנגלעך -- פּשוטערע -- די ערדישע 
װאָרצלען פֿון אַ פֿאַרטראָגן פֿאָלק, דער ניכטערקייט:עקסטראַקט 
קעגן אידעאַליסטישער דעגענעראַציע פֿון דעם שטאַם. יונגע מענער 

מיט מוסירנדיקע זאַפֿטן, מיט קעפּ פֿון שטירן 1 פֿאָרױסגעשטרעקטע, 
וי צום שטויסן, מיט נאַקנס אײַזן-האַרטע פֿונעם װאָרט, װאָס ווערט 
געזאָגט אויף אונדזער פֿאָלק, 


ייִדן פֿרומע אין שװאַרצע קאַפּאָטעס, להבֿדיל, צו גלחים ענלע- 
כע אין זייער מיטל-עלטערלעכער טראַכט; ייִדן רבנים און למדנים, 
װאָס האָבן דאָס גאַנצע לעבן אונדזערס געװאָלט פֿאַרװאַנדלען אין 
אַ תּורה-לערנען און דאַװנען צו גאָט. אויף זיי, די ערשטע, האָט 
זיך אױיסגעגאָסן דער צאָרן פֿונעם רוצח. נישט אומזיסט האָבן זי 
תּמיד גערעדט ועגן קידוש-השם.. 


און ווידער ייִדן אַנדערע -- ברײטפּלײציקע, מיט די געדיכטע 
שטימען און מיטן געדיכטן כּוח פֿון הערצער און הענט -- יידן 
בעלי-מלאכות, אַרבעטערס. יִדן פֿורמאַנעס און טרעגערס, װאָס 
האָבן מיט איין קנאַק פֿון זייער פֿױסט געקענט אַװעקלײגן אֵיעדן 
כוליגאַן, װאָס האָט געװאַגט אַרײַנצורײַסן זיך אין זייער תּחום, 


וווּ זײַט איר געווען, ווען מען האָט בײַ אײַך אַװעקגענומען װײַב- 
און-קינד און אַלטע טאַטע-מאַמע? װאָס איז מיט אײַך געשען, װאָס 
איר זײַט אַליין וי אָקסן אין פֿײַער געלאָפֿן? נישט געוען װער 
ס'זאָל אײַך אָנװײַזן אַ ציל אין דער מהומה. אַװעקגעשװוּמען זײַט 
איר מיטן מבול מיט די שװאַכערע בײַנאַנד? 


און איר, סוחרים פֿיפֿיקע, געביפֿטע, פֿון די נאַלעװקעס -- אין 
געהאַקטע בעקעשעס און מיצלעך אויף די קעפּ -- וי האָט איר זיך 
אױפֿן מערדערישן שווינדל נישט דערקענט? פֿאַמיליע-פֿאָטערס און 
משפּחה-מוטערס -- װאַרשעװער -- ברייטע סוחרטעס מיט שטאָלצע 
און חכמה-שטראַלנדיקע גרויסע פּנימער אויף דרײפֿאַכיקע גוידערס 
אין געשעפֿטן הינטער טישן, צווישן בערג מאַנופֿאַקטור. 

און איר, אַנדערע מאַמעס. פֿאַרהאָרעװעטע הענדלערינס און 
מאַרק-זיצערינס -- צעשויבערטע און אָנגעסטראַשעטע וי קװאָטש- 


* שוימענדיקע זאַפטן, מיט קעפּ פון אָקסן. 

קעס 2 בייזע, פּאַטשנדיקע מיט די פֿליגל אין פֿײַערדיקער זאָרג פֿאַר 
אײַער קליינװאַרג, 

טאַטעס אַנדערע, אַרױסגעװאָרפֿענע פֿון זאָטל שוין --- פֿאַרקױ- 
פֿערס פֿון צוקערלעך און סאַכאַרינקעס אויף הינקענדיקע טישעלעך 
אין געטאָ-צײַט... | 

סאַראַ שגעון צו װועלן אויסרעכענען די אַלע מינים מענטשן 
ייִדישע, װאָס זײַנען געװאָרן אומגעבראַכט! 

.. זיידעס און באָבעס, באַשאָטענע מיט אייניקלעך. מיט הענט 
וי פֿאַרװיאַנעטע בלעטער, מיט װײַסע קעפּ, װאָס האָבן זיך גע" 
טרייסלט איבערן לעבן, װאָס איז שוין געװאָרן אָפּגעטאָן.. נישט 
באַשערט געווען זי אַראָפּצולאָזן זיך אינעם קבֿר מידע, רו-באַדערפֿ- 
טיקע, װי אַ זינקענדיקער טאָג אין כװאַליעס פֿונעם גרויסן אָקעאַױ 
ניגזר געװאָרן אויף זיי צו זען פֿאַר זייער אייגענעם סוף דעם אונ" 
טערגאַנג פֿון דעם, װאָס איז פֿון זיי אַרױסגעקומען, דעם חורבן פֿון 
אַלץ, װאָס זיי האָבן אױפֿגעבױט. 


די גזירה אויף קינדער און זקנים איז געווען טאָטאַלער, גרוי" 


זָאַמער פֿון אַלע, 
4 


... די װערטפֿולע און די וייניקער װערטפֿולע. די מיט פֿעי- 
קייטן אויסגעקרייציקטע אין מי און אָפּקלײַב פֿון דורות אָן אַ צאָל, 
אומפֿאַרגלײַכלעכע טאַלאַנטן מיט אוצרות פֿון טיפֿן װיסן און פֿון 
פֿאַך-קענטעניש --- דאָקטוירים גרויסע און באַרימטע, פּראָפֿעסאָרן 
מוזיקערס, מאָלערס, אַרכיטעקטן... און ייִדן פֿון די האַנטפֿאַכן -- 
שנײַדערס ייַדישע -- געזוכטע און באַװוּסטע -- ייַדישע גאָלדענע 
הענט! ייִדישע זייגער-מאַכערס, װאָס גױיִם האָבן נאָר צו אײַך צו" 
טרוי געהאַט! ייִדישע סטאָליאַרעס, ייִדישע דרוקערס, בעקערס -- 
גרויסער װאַרשעװער פּראָלעטאַריאַט! צי זאָל איך זיך טרייסטן מיט 


ייס קייל :ידידי 


2 הֲינֵעֶר װאָס זיצן אויף איער און ציטערן איבער זי 

דעם, װאָס איר האָט באַװיזן אױיסצושטאַרבן אין געטאָ, צום גרויסן 
טייל נאָך פֿאַרן גירוש, פֿון הונגער און פֿון נויט. 


:: 


אָ, שטייגער װאַרשעװער, שװאַרצע יבשה ייִדישע פֿון װאַרשע -- 
גרויסער רעזערװאַט! 

אַז אַפֿילו אױפֿן מינדסטן גנבֿ פֿון קראָכמאַלנע און אויף דעם 
ערגסטן מעסער-שטעכער פֿון דער שמאָלער מילע ויינט אין מיר 
דאָס האַרץ. װאָרעם אַפֿילו זיי זײַנען געװאָרן אומגעבראַכט פֿאַר 
זייער ייִדישקײט; געזאַלבכטע און געריניקטע אין ברודער-קבֿר, 

אוי, װוּ זײַט איר, פֿרײילעכע קליינע גנבֿים װאַרשעװער, איר 
;חסידלעך* און הענדלערס פֿון פֿאַרפֿוױלטע עפּל. און איר, גרעסערע 
שעדיקערס, מיטגלידערס פֿון גרויסע באַנדעס,. װאָס האָבן דין- 
תורות אָפּגעהאַלטן; אױיסגעהאַלטן אייגענע שולן צו ימים:נוראים; 
לוויות פֿײַערלעכע געפּראַװעט און געטײילט נדבֿות װי די שענסטע 
בעלי-בתּים, 

אָ, משוגעים פֿון דער ייִדישער גאַס, צעדולטע חכמהזאָגערס 
אין מלחמה-צײיַט! 

אָ, בייגל-פֿאַרקױפֿערס אין די ווינטערדיקע פֿאַרנאַכטף 

אָ. קינדער אָרעמע אין געטאָ-צײַט, געטאָיהענדלערס, קליינע 
געטאָ-שמוגלערס, שפּײַזערס פֿון משפּחות, מוטיקע און געטרײַע ביז 
צום לעצט, אָ, ייִנגלעך אָרעמע און באָרװעסע מיט שאַכטלעך פּאַפּי" 
ראָסן אויף האַרבסטיקער סלאָטע 3, 

--- פּאַפּיראָסן, פּאַפּיראָסן, זאַפּאַלקעס, זאָפּאַלקעס +! -- עס 
קלינגט מיך נאָך אין די אויערן דאָס קול פֿון קליינעם ציגאַרעטן- 
הענדלער, וועלכער איז געשטאַנען מיט זײַן סחורה אױפֿן ראָג פֿון 
לעשנאָדקאַרמעליצקע, 

װווּ ביסטו, ייִנגעלע? װאָס האָט מען געטאָן מיט דיר? 


* בלאָטיקער װעטער, -- * שװעבעלעך, 

כּסדר וויקלט און פֿאַרװיקלט זיך אין מײיַן זכּרון דער באַנד פֿון 
דעם נישט-אָנגעדרײיטן, נאָך נישט אָנגעשפּילטן פֿילם פֿון פֿאַר דער 
אויסזידלונג אונטערן טיטל ,דאָס זינגענדיקע געטאָ". אַפֿילו די 
מתים זינגען אין אָט דעם פֿילם. זיי בעטלען און טופּען מיט די 
געשװאָלענע פֿיס: . 


מעות, אוי מעות. 
מעות איזן די בעסטע זאַך. 


נישט געווען אַזאַ כּוֹח. אַזאַ שווצרצע שעה, װאָס זאָל צעברעכן 
אָט דעם געראַנגל פֿאַרן קיים פֿון דער ייִדישער גאַס. ביז עס איז 
געקומען אַזאַ טאָג פֿון דער תּוכחה -- אַזאַ טאָג װאָס איז געווען 
כּוֹלו נאַכט... 

ענדלעך האָט היטלער אָפּגעהאַלטן זײַן גרעסטן נצחון אין דער 
וועלט-מלחמה, אַ באַזיגטער איז אַװעקגעפֿאַלן זײַן וויכטיקער שונא 
-- דאָס קליינע ייַנגעלע פֿון ראָג לעשנאָ און קאַרמעליצקע, פֿון . 
סמאָטשע און נאָװאָליפּיע, פֿון דזשיקע גאַס. עס האָבן געשטרעקט 
זייער געווער אַלע הענדלערינס אויף אַלע מערק, 

-- אַ לוקסוס, אַ סיטקע! --- זיי האָבן אױפֿגעהערט צו רײַסן זיך 
די העלדזער פֿון פֿרימאָרגן ביזן אָװנט; צו רײַסן איינע בײַ די 
אַנדערע דאָס ליימגעלע און מיט ליים פֿאַרמישטע, מיטן נויטמעסער 
געפֿערטלטע ברויט, 

די ערשטע האָט מען פֿאַרנומען די בעטלערס. מען האָט אָפּגע- 
רוימט פֿון גאַס אַלע פּרנסהלאָזע,. הײימלאָזע. אויף וועגענער האָט 
מען זיי אַרױפֿגעזעצט דעם סאַמע ערשטן אינדערפֿרי פֿון אויסזיד- 
לונג; געפֿירט זיי איבער דער שטאָט, זיי האָבן די הענט געשטרעקט 
מיט אַ יללה, מיט פֿאַרצװײפֿלונג זיי געבראָכן אָדער מיט זיי צוגע- 
דעקט די פּנימער און קעפּ. 

--- מאַמע! -- האָבן געשריִען די ייַנגסטע צוישן זיי --- מאַמע! 

און מען האָט טאַקע געזען לױפֿן פֿון ביידע זײַטן וועגענער 

פֿרױען, מיט טיכלעך װאָס האָבן זיך בײַ זיי אַראָפּגעגליטשט פֿון די 
קעפּ, אַרױפֿגעריסענע צו זייערע קינדער אויף די װעגענער -- די 
שמוגלערס יוגנטלעכע, װאָס מען האָט אַראָפּגעשאַרט פֿון פֿאַר די 
מויערן. אויף אַנדערע וועגענער האָבן די געכאַפּטע אויסגעזען וי 
מענטשן פֿון אַלטע קופּערשטיכן אויף פֿורגאָנען מיט טוט פֿאַרמש- 
פּטע אין וועג צום עשאַפֿאָט, 

אַריבער די יללה איבער שטאָט און שטום געװאָרן אין די 
װײַטערדיקע טעג האָט מען קיין געיאָמער נישט געהערט מער. אַ מאָל 
נאָר וי אַ דערשטיקט סיקען פֿון עופֿות געכאַפּטע צו דער שחיטה, 
בשעת מען האָט געכאַפּט און מיט כּוח געלאָדן פֿרױען אויף די וֹץ- 
גענער, 

מענער האָבן ס'רובֿ געשוויגן. אַפֿילו קינדער האָבן פֿאַר גרויס 
שרעק זעלטן אױפֿגעהױבן אַ געוויין, 

מען האָט אַראָפּגערױמט פֿון גאַס די בעטלערס און עס איז אַנט- 
שטומט געװאָרן אויף די געטאָ-גאַסן יעטװועדער געזאַנג, 

נאָר איין מאָל האָב איך נאָך געהערט זינגען אין דער צײַט פֿון 
אויסזידלונג אַ ייִדיש ליד מיט אַ מאָנאָטאָנעם סטעפּ-ניגון, געזונגען 
דורך אַ בעטלער-מיידעלע פֿון אַ יאָר דרײַצן, אין משך פֿון אַ צוויי 
װאָכן פֿלעגט זי נאָך אַרױסקריכן פֿון אַ באַהעלטעניש אין די פֿאַר- 
נאַכטן, ווען די אַקציע פֿלעגט זיך אָפּשטעלן --- יעדן טאָג אַ מאָגע- 
רערע, אַ העכערע און בלייכערע מיט װאָס אַ מאָל אַ גרעסערן אָרעאָל 
פֿון טרויער אַרום קאָפּ... זי פֿלעגט זיך אַװעקשטעלן אויף איר אַמאָ- 
ליקן אָרט, הינטער אַ הויז אויף לעשנאָ און טרעלירן אירע טרעלן 
צו באַקומען אַ שטיקעלע ברויט,, 


א 
שוין, שוין... איך מוז איצט אָפּשטעלן דאָס שרײַבן. 


ניין, ניין! איך קען נישט אױפֿהערן. עס האָט זיך מיר דערמאָנט 
אַן אַנדער מיידעלע פֿון אַ יאָר פֿערצן. מײַן אייגן ברודערן-יתומהלע 

פֿון לעמבערג, װאָס איך האָב אויף די הענט מײַנע געטראָגן, וי 
מײַנס אַן אייגן קינד --- לוסיע! און נאָך איין לוסיע, אַן עלטערע פֿון 
איר, מײַנס אַ געשוועסטער-קינד, װאָס האָט זיך אין לעמבערג גע" 
לערנט און װאָס איך האָב זי פֿאַר אַ שוועסטערל מײַנס באַטראַכט, 
און די מאַמע פֿון דער ערשטער לוסיע, מײַן ברודערס אַלמנה לאָניע, 
און דאָס גרעסערע קינד אירס, װאָס איך האָב אין האַרץ מײַנעם פֿאַר 
אַ זון אַן אייגענעם געהאַלטן זינט ער איז געבליבן אַ יתום, מונדעק, 
און נאָך אַ מיידעלע פֿון דער משפּחה. די 12יעריקע פּיאַניסטין, מײַן 
טאַלאַנטירט קוזינעלע, יאָסימאַ! 

און מײַן גאַנצע משפּחה-געסט פֿון מאַמעס צד אין װײַטן פא 
דאָליער דאָרף. די מומע ביילע, מומע צירל, דער וויציע יאַסיע, 
ציאָציע דאָרציע --- דער שיינקייטס-אידעאַל פֿון מײַנע קינדער-יאָרן 
--- ציאָציע דאָרציע... 

איך האָב אַזױ פֿיל נעמען צו דערמאָנען! װוי קאָן איך וועמען פֿון 
זיי אױיסלאָזן, אַז כּמעט אַלע זײַנען זיי אַװעק קיין בעלזשעץ און 
טרעבלינקע, אָדער אױפֿן אָרט געװאָרן אומגעבראַכט אין לאַנאָװיץ 
און אָזיעראָן,. אין טשאָרטקאָוו און אין מילנעצע, אין קריווטש און 
אומעטום, 

אַבסורד! איך װועל נישט דערמאָנען מער קיין נעמען. אַלע זי" 
נען מײַנע, אַלע אייגענע -- אַלע די װאָס זײַנען אומגעבראַכט. נישט 
מער -- די וועלכע איך האָב געקענט און ליב געהאַט, פֿאַרפֿולן מײַן 
זכּרון, װאָס איז הײַנט געגליכן צוֹ אַ בית-עולם -- דער איינציקער 
בית-עולם, װאָס איז פֿאַרבליבן אַ זכר, אַז זיי זײַנען געוועזן אויף 
דער וועלט. 

איך פֿיל און ווייס, אַז זיי ווילן דאָס... אַיעדן טאָג טו איך דער- 
מאָנען אַן אַנדערן פֿון די, װאָס זײַנען אַװעק. 

און ווען איך קום צום סוף פֿון דער סעריע -- אַן אָפּשניט נאָך 
אַן אָפּשניט, אויף די אָפּשנַיטן פֿון מײַנע איצטיקע גענג איבער דער 

שטאָט -- הייב איך ווידער אָן פֿון ס'נײַ. זיי טוען מיר ויי --- אֵיץָ- 
דער פֿון זי באַזונדער -- אָט פּונקט אַזױ װי ס'טוען וויי אַ מעגטשן 
זײַנע אָפּערירטע קערפּערטיילן, זײַנע אָפּגעשניטענע הענט און פֿיס, 
יעדער פֿינגער באַזונדער --- צוליב די נערוון, װאָס זײַנען פֿאַרבליבן 
אין נערוון-סיסטעם, 

איך האָב באַגעגנט דאָ נישט לאַנג אַ פֿרױ אין טראַמװײַ, וועלכע 
האָט עפּעס גערעדט צו זיך אַלין, פֿאַרװאָרפֿן דעם קאָפּ אויף הינטן, 
איך האָב געמיינט, אַז דאָס איז אַ שיכּורע אָדער אַ גײַסטיק-קראַנקע, 
און געווען איז דאָס אַ מאַמע, װאָס האָט נאָר װאָס דערהאַלטן אַ 
ידיעה, אַז מען האָט דערשאָסן איר זון, װאָס איז געכאַפּט געװאָרן 
אויף דער גאַס, 

--- מײַן קינד... -- האָט זי געשטאַמלט -- נישט לייגנדיק קיין 
אַכט אויף די מענטשן, װאָס זײַנען געפֿאָרן אין טראַמװײַ --- מײיַן זון, 
מײַן שענסטער אויף דער ועלט, 

אויך איך װאָלט װעלן ריידן צו מיר, װי אַ צעדולטע, וי אַ 
שיכּורע, װי יענע פֿרױ פֿון ספֿר שופֿטים, װאָס האָט זיך אויסגע- 
טענהט מיט גאָט און עלי האָט זי אַרױסגעטריבן פֿונעם משכּן 

איך טאָר נישט קרעכצן און איך טאָר נישט ויינען. איך טאָר 
נישט צוציִען אויף מיר קיין אױפֿמערק אויף דער גאַס. 

און איך דאַרף אַזױ וויינען, אַזױ קרעכצן. נישט פֿיר מאָל אין 
יאָר, פֿיר מאָל אַ טאָג װילט זיך מיר זאָגן יזכּור, 


: 


..און צום סוף פֿון דער תּפֿילה, אין וועלכער יעדער שטעלט- 
אַרײַן די נעמען פֿון זײַנע נאָענטע, געפֿינט זיך אַ פּסוק פֿאַר די, 
װאָס זײַנען געװאָרן פֿאַרשניטן אין פֿאַרשײדענע צײַטן מיט געװאַלט- 
טויטן, װײַל זיי זײַנען געווען ייִדן און עס איז נישטאָ װער עס זאָל 
זיי דערמאָנען. און אַזעלכע זײַנען הײַנט דאָ צום מערסטן, 


8מט? 1:182:12 מ86ס1 


ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראַטור 
אונטער דער רעדאַקציע פֿון שמואל ראָזשאַנסקי 

0) שנועון פֿרוג -- אויסגעקליבענע שריפֿטן (216 זײַטן) 

ון) י ל. פרץ --- אין 19טן יאָרהונדערט, 2טע אויפלאַגץ (272 זײַטן) 
2) י. ל. פרץ -- אין 0סטן יאָרהונדערט, 2טע אױפלאַגץ (272 זײַטן) 


3) מאָריס ראָזענפֿעלד -- אויסגעקליבענע שריפֿטן 2טע אױפלאַגע 
(240 זײַטן) 


4 דוד האָפֿשטײן, איזי כאַריק, איציק פֿעפֿער --- שריפֿטן (272 זײַטן) 
5) מרדכי ספּעקטאָר -- דער ייִדישער מוזשיק, ראָמאַן (272 זײַטן) 
16) ה. לייוויק -- אויסגעקליבענע שריפֿטן (352 זײַטן) 

17) שלום עליכם -- מנחם-מענדל, 2טע אױפלאַגע (22 זײַטן) 


8) אַבֿרהם גאָלדפֿאַדען יט אויסגעקליבענע שריפֿטן, 2טע אויפלאַגע 
(256 זײַטן) 


9) י י. שואַרץ -- קענטאָקי, א. ראַבאָי -- הער גאָלדענבאַרג 
(פּיאָנערן אין אַמעריקע), 2טע אױפלאַגע (312 זײַטן) 


0) חיים-נחמן ביאַליק -- אויסגעקליבענע שריפֿטן (384 זײַטן) 


1 ש. אַניסקי -- אויסגעקליבענע שריפֿטן (296 זײַטן) 

2 מענדעלע מוכר-ספֿרים -- פֿישקע דער קרומער (256 זײַטן) 
יוסף אָפּאַטאַשו -- אין פּוילישע װעלדער (416 זײַטן 

4 זלמן רייזען -- אויסגעקליבענע שריפֿטן 304 זײַטן) 

85 יהאָש -- אויסגעקליבענע שריפֿטן 320 זײַטן) 

6 גליקל האַמיל -- זכרונות (352 זײַטן) 


7 שלום עליכם -- טבֿיה דער מילכיקער 2טע אױפלאַגע (288 זײַטן 
8 אַבֿרהם רייזען -- אויסגעקליבענע שריפֿטן, 2גטע אױפלאַגע 

(320 זײַטן) 
9) אַנטאָלאָגיע -- די פֿרױ אין דער ייִדישער פּאָעזיע (416 זײַטן) 


0) רי נחמן בראַצלעװוער -- סיפּורי-מעשׂיות (224 זײַטן) 

ז3) מרדכי אַלפּערסאָן -- אין אַרגענטינע (320 זײַטן) 

2) פרץ הירשביין -- אויסגעקליבענע שריפֿטן (336 זײַטן) 

3 אַנטאָלאָגיע --- ייִדיש אין ליד (264 זײַטן) 

4) מנחם באָריישאָ -- דער פֿרעמדער, זאַװל רימער 320 זײַטן) 
5) אַנטאָלאָגיע -- ווען אַ פֿאָלק דערװאַכט (464 זײַטן) 

6 אַנטאָלאָגיע -- נוסח השׂכּלה (272 זײַטן) 

7 ז. סעגאַלאָוויטש -- לידער, דערציילונגען, זכרונות (352 זײַטן) 
8) מעשה-בוך, פֿון 1602 368 זײַטן) 

9) אונטער אָקופּאַציע: עוזר װאַרשאַװסקי / ש6מוגלערס. (328 זײַטן) 
0 ערבֿן חורבן: מיכאל בורשטין / בײַ די טײַכן פֿון מאַזאָוויע און 
לידער פֿון 14 ייִדישע פּאָעטן. (256 זײַטן הי 
חורבן: אַנטאָלאָגיע / פּאָעזיע, פּראָזע און דראַמע (432 זײַטן 


1) 
בקרוב דערשײַנט ; 
2) אױיפֿשטאַנד: אַנטאָלאָגיע / פּאָעזיע, פּראָזע, דראַמע. 


אין 1970 דערשײַנען אָט די 4 ביכעפר פון דעם יאָרגאַנג : 


3) איציק מאַנגער / לידער, פּראָזע, עסייען 

4 דוד בערגעלסאָן // דערציילונגען 

5 משה נאַדיר / הומאָר, קריטיק, פּאָלעמיק 

6 אַנטאָלאָגיע / דאָס קינד אין דער ייִדישער פּאָעזיע און פּראָזע 

